



پارہ اول

# مَعَالِمُ الْقُرْآنِ



محمد علی الصدیقی کاندھلوی



ادارۃ تعلیمات قرآن

سیالکوٹ، پاکستان



پارہ اول

معالم القرآن

محمد علی صدیقی کا مدخلوی

ادارہ تعلیمات قرآن

سیالکوٹ، پاکستان

# DATA ENTERED

✓ ۲۹۷۶۱۴  
۲۵۲۶۲  
۲۰۰۸۸  
ج-۱

ملکیت \_\_\_\_\_ ادارہ تعلیمات قرآن، سیالکوٹ  
تالیف \_\_\_\_\_ محمد علی الصدیقی کاندھلوی  
عناوین \_\_\_\_\_ ۳۸۱  
آیات \_\_\_\_\_ ۱۳۸  
طابع \_\_\_\_\_ عبدالرشید خاقان  
ترتیب و آرائش \_\_\_\_\_ سید نور حسین نقیس رقم  
کتابت \_\_\_\_\_ محمود صوفی  
ناشر \_\_\_\_\_ عبدالرحمان قاری ایم ایے ناظم ادارہ تعلیمات قرآن  
صفحات \_\_\_\_\_ ۶۳۲  
تاریخ اشاعت \_\_\_\_\_ اکتوبر ۱۹۷۲ء  
طابع \_\_\_\_\_ المکتبہ لیسبرہ شایع و مطبعہ لاہور

\_\_\_\_\_ ملنے کا پتہ \_\_\_\_\_

- ۱- دارالعلوم الشہابیہ، شہر سیالکوٹ
- ۲- مکتبہ خاقانیہ، ای شاہ عالم، لاہور

قیمت ۳۶ روپے

	سورۃ فاتحہ
۷۱	لفظ پرین کے معنی
"	۴۸ سورۃ فاتحہ کی روح
۷۲	۵۰ سورۃ فاتحہ کی عظمت نشان
۷۳	۵۲ سورۃ فاتحہ کا تقابلی مقابلہ
۷۵	۵۲ سورۃ فاتحہ کا زمانہ نزول
۷۶	۵۵ آغاز قرآن میں بسم اللہ
"	۵۶ ہر کام کا آغاز بسم اللہ سے
۷۸	۵۷ رحمان و رحیم میں فرق
۷۹	۵۸ رحمت کے لیے دو لفظ لانے کی وجہ
۸۰	۵۹ بسم اللہ میں تین نام لانے کی وجہ
۸۲	۶۰ قریش کی رحمان سے بے خبری
"	۶۲ حمد کے معنی
۸۳	" حمد کے دواعی
۸۴	۶۴ حمد سے سورت کی ابتداء
"	۶۵ لفظ اللہ کی شہینق
"	" تصویب کا دوسرا رخ
۹۲	۶۶ علمی تبحر کی نشر منک مثال
"	۶۷ والہا تربیت مجازی ہے
"	" ربوبیت کی ہمہ گیری
۹۴	۷۰ اللہ کی صفت عدالت
	سورۃ بقرہ
	سورۃ کانام

۱۳۸	اللہ کا قانون تدریج	۹۷	سورت کا موضوع
۱۴۱	خسارے کی تجارت	۱۰۰	قرآن میں حروف مقطعات
۱۴۳	تفاق کی نفسیاتی کیفیت	۱۰۱	یہ سورتوں کے نام ہیں
۱۴۵	آگ کی مثال	۱۰۲	قرآن کا پہلا تعارف
۱۴۷	پانی کی مثال	۱۰۴	اجتماعی زندگی میں تقویٰ
۱۵۴	دعوتِ عبادت	۱۰۶	ایمان بالغیب
۱۶۰	رسالت اور اس کی دلیل	۱۰۷	ایمان کے معنی
۱۶۲	قرآن کے دجوه اعجاز	"	لفظِ غیب کے معنی
۱۶۵	معجزاتِ علمیہ کا عملیہ سے افضل ہونا	۱۰۹	اقامتِ صلوٰۃ
"	معجزاتِ علمی و عملی کی تفسیر	۱۱۰	صلوٰۃ کے معنی
"	تفاضلِ علوم	۱۱۱	انفاقِ رزق
۱۶۹	با اعتبارِ علوم کثیرہ قرآن کا اعجاز	"	انفاق سے مراد
"	فصاحت و بلاغت	۱۱۳	اللہ کی کتابوں پر ایمان
"	قرآن کی فصاحت و بلاغت	۱۱۴	ختمِ نبوت کی طرف بلیغ اشارہ
۱۶۶	قرآن کلامِ الہی ہے	۱۱۶	ایمان یا الاخرہ
۱۶۸	صاحبِ اعجازِ علمی اور صاحبِ اعجازِ عملی	۱۱۸	صحابہ کا چہرہ
۱۷۱	قرآن میں مثالیں	۱۱۹	کفر کی تعریف
۱۷۶	فسق کی حقیقت	۱۲۲	ایمان نہ لانے کی وجہ
۱۸۲	زمین سے انتفاع کی صورتیں	۱۲۳	کفر کا خاصہ
۱۸۵	آدم کی خلافت کا اعلان	۱۲۴	کفر کے درجے
۱۹۲	علمی کمال کی نمائش	۱۲۷	قریب کاری
۱۹۸	وفاداری کا مظاہرہ	۱۲۹	دل کی بیماری
۲۰۷	ذمہ داری کی نمائش	۱۳۲	شہری زندگی کا فساد
۲۱۷	آدم علیہ السلام کی توبہ	۱۳۵	کج فکری
۲۲۱	سعادت و شقاوت کا قانون	۱۳۷	آوارگی

۲۸۰	گو سالہ پرستی	۲۲۵	اسلام میں نبوت کا تصور
"	گو سالہ پرستی کا مبداء	۲۲۶	نبوت کیا ہے؟
۲۸۲	نبی کی اُمت میں بگاڑ	۲۲۸	تصویر کا دوسرا رخ
۲۸۳	سب کو معافی کا پروانہ	۲۳۰	بنی اسرائیل سے خطاب
۲۸۵	دیدارِ الہی کا مطالبہ	۲۳۵	دعوتِ ایمان
۲۸۶	بے ادبی یا گستاخی	۲۳۹	حق میں باطل کی آمیزش
۲۸۷	حیات بعد المات	۲۴۱	اسلام کی دعوت
۲۸۸	ابر کا سایہ اور من و سلون	۲۴۵	فن و بنداری
۲۹۵	فتح کا نشہ	۲۵۰	دو نفسیاتی بیماریوں کا علاج
۳۰۲	بارہ چٹھے	۲۵۹	انعام کی تفصیل
۳۰۴	فکری پستی اور طبیعت کا فساد	۲۶۰	معیارِ فضیلت
۳۱۴	مدارِ نجات و سعادت	۲۶۲	آخرت کی باز پرس
۳۲۳	اللہ سے عہد شکنی	۲۶۴	نجات متواتر کا عقیدہ
۳۲۵	ایک شبہ کا ازالہ	۲۶۵	شفاعت کا اسلامی تصور
۳۲۸	قانونِ الہی کے خلاف جیلہ سازی	۲۶۶	غلامی سے نجات
۳۳۳	کثرتِ سوال اور تعمق	۲۶۸	زمانہ موسیٰ کا فرعون
۳۳۷	قابل پکڑا گیا - ذبح لقمہ	۲۷۰	فرعون کے منظام
۳۴۰	ایک شبہ کا ازالہ	۲۷۲	عظیم الشان معجزہ
۳۴۲	قلبی قساوت	۲۷۳	مقامِ عبور
۳۴۶	جان بوجھ کر حق سے انحراف	"	لشکرِ فرعون کی غرقابی
۳۴۷	ایمان کے معنی	۲۷۵	منظامِ شریعت
۳۵۱	عقیدے کا فساد	"	حضرت موسیٰ کا نسب نامہ
۳۵۲	عوامی زندگی میں دین کا سرمایہ	۲۷۶	احکامِ عشرہ یا تورات
۳۵۷	یہودی علما اور دین کا کاروبار	۲۷۸	فرقان کیا ہے؟
۳۶۲	نجات یافتہ ہونے کا معرہ	"	نزولِ کتاب کا مقصد

۴۸۷	فتنہ استشراق	۳۶۵	نجات کا قانون کلی
"	میدان استشراق	۳۶۱	احکام پر عمل سے انحراف
۴۸۸	استشراق کے محرکات	۳۶۷	دینداری کی فائز
۴۹۰	استشراق کے مقاصد	۳۸۲	ایمان و کفر میں مصالحت کے نتائج
۴۹۲	مقاصد کے حصول کے وسائل	۳۸۷	واعیان حق کی مخالفت
۴۹۹	اہل ایمان کی قوت کا حقیقی ذریعہ	۳۹۱	حق پر ثبات اور باطل پر جمود میں فرق
۵۰۶	راہ نجات صرف اسلام و احسان ہے	۳۹۴	آخری نبی کا انتظار اور اس کا انکار
۵۱۳	صداقت کے خلاف بغاوت	۴۰۰	نسلی اور جماعتی حسد اور کینہ
۵۱۶	عبادت گاہوں میں اللہ کو یاد کرنے پر قدغن	۴۰۴	ایمان کی دعوت
۵۲۲	مسجد میں گم شدہ کی تلاش	۴۰۹	حق گیر ایمان
۵۲۳	" " شعر خوانی	۴۱۴	بدترین ایمان
"	" " بچوں اور پاکلوں کی ممانعت	۴۱۷	بنی اسرائیل کو دعوت مبارکہ
۵۲۴	مفاسد سے بچنے کی خاطر ممانعت	۴۲۴	فرشتوں سے دشمنی
۵۲۶	مسجد کے آداب	۴۲۷	علمی ذرائع میں وحی کا مقام
۵۲۷	عبادت میں قبلہ پر اختلاف	۴۳۲	عہد شکنی کی عادت
۵۳۲	اہل کتاب کا کتاب الہی سے انحراف	۴۳۷	نبوت محمدیہ اور یہود کی عہد شکنی
۵۳۵	انجیل میں باپ اور بیٹے کی حقیقت	۴۴۰	کتاب اللہ کو چھوڑ کر جادوگری سے دلچسپی
۵۳۹	عالم و جاہل کا منظر یاقی اتحاد	۴۴۲	سیمان علیہ السلام
۵۴۰	یقین ایمان کی روح ہے	۴۴۵	سحر اور اعجاز میں فرق
۵۴۷	رسالت عامہ اور اس کے فرائض	۴۵۷	ایمان و تقویٰ کی راہ
۵۵۳	اہل کتاب سے ایمان کی توقع نہیں	۴۶۳	شان نبوت میں گستاخی
۵۵۸	امت کی بعثت	۴۶۸	کفر پر یہودیوں اور مشرکین کی بونین
۵۶۲	امت مسلمہ کی تاسیس	۴۷۱	فسخ شراعت یا نسیان شراعت
۵۶۵	حضرت ابراہیم کی امامت	۴۸۱	کثرت سوال اور بارگاہ نبوت
۵۷۳	مرکز دعوت	۴۸۵	اہل ایمان کو کافر بنانے کی خواہش



۵۷۹

علمی پردہ بابتی

۵۸۲

بابل مکتبہ کے لیے حضرت ابراہیم کی دعا

۵۸۷

معبود کعبہ کی تعمیر

۵۸۸

بیت اللہ کی قدامت

۵۹۰

امت مسلمہ کی تاسیس

۵۹۲

حضرت ابراہیم واسحاق

۵۹۷

بعثت رسول کی دعا

۵۹۸

نسب رسول

۶۰۲

ملت ابراہیم ہی اسلام ہے۔

۶۰۵

حضرت ابراہیم و یعقوب کی وصیت

۶۰۹

ایمانی تصور اور جاہلی نقطہ نظر

۶۱۱

نجات متواتر اور معصیت متواتر کا عقیدہ

۶۱۳

ہدایت ملت ابراہیمی کی پیروی میں ہے

۶۱۹

ادیان دنیا میں اسلام کا چہرہ۔

۶۲۱

قرآن کی دعوت

۶۲۳

دعوت ایمان

۶۲۶

رسم اسطبارغ

۶۲۹

مثلاً اختلاف

## حرف آغاز

باسمِ سبحانہ

۱۹۳۶ء سے "دارالعلوم الشہابیہ" میں قرآن حکیم کے ترجمہ و تشریح کے کام پر لگا ہوا ہوں۔ اس عرصہ میں ایک بار پورے قرآن سے گزر کر دوسری بار اٹھویں پارے تک پہنچا ہوں۔ ایک مدت سے محسوس کر رہا تھا کہ اپنے مطالعہ قرآنی کے نتائج منظر عام پر لاؤں، لیکن اتنے عظیم کام کے لئے ہمت ساتھ نہیں دیتی تھی۔

انجمن دارالعلوم شہابیہ نے "رشاد" نامی ماہنامہ شروع کیا اس میں دعوت قرآنی کے عنوان سے تفسیر قرآن کا آغاز ہوا۔ اجاب نے اسے بہت پسند کیا۔ لیکن "رشاد" ابھی اپنی زندگی کے ابتدائی مراحل میں تھا کہ بعض ناگزیر وجوہ کی بنا پر بند کر دینے کا ارادہ کر لیا۔ اور ارادے کے ساتھ ہی "رشاد" کے حلقہ اجاب کو خطوط کے ذریعے اس کی اطلاع کر دی۔ اجاب نے "رشاد" کے بند ہونے پر افسوس کا اظہار کیا اور دعوت قرآنی کا سلسلہ جاری رکھنے کا مشورہ دیا۔

کام کی عظمت اور اپنی علمی بے باکی کے پیش نظر طبیعت اس کے لیے تیار نہ تھی لیکن اس خیال سے طبیعت کو بہت بڑی ڈھارس ملی کہ پاک دہند میں جن بزرگوں نے تفسیری خدمت کی ہے اور جن کی علمی حیثیت مستکم ہے اور جن کی خدمات وقت کی بے رخی کے ہاتھوں گوشہ گنہامی کی نذر ہو چکی ہیں۔ اگر سب کی نہیں تو کچھ کی عظیم تفسیری خدمت کو بچا کر کے نئے انداز میں حالات اور تقاضوں کے مطابق گوشہ گنہامی سے نکال کر شاہراہ عام پر رکھ دیا جائے۔ تو یہ نہ صرف قرآن حکیم کی عظیم خدمت ہوگی بلکہ ان بزرگوں کی خدمات کی بہت بڑی قدردانی ہوگی۔

پیش نظر کتاب میں تفسیر و تشریح کی جو کوشش کی گئی ہے اس کی بنیاد یہی ہے۔ اس سلسلے میں اہل سنت حضرت شیخ الہند مولانا محمود الحسن رحمۃ اللہ علیہ اور حضرت شیخ الاسلام مولانا شبیر احمد عثمانی رحمۃ اللہ علیہ کے افادات کو دی ہے اور میں نے کوشش کی ہے کہ ان بزرگوں کے تفسیری افادات پورے پورے سمیٹ آجائیں ان دو بزرگوں کے علاوہ ہیں نے جن کے علوم سے استفادہ کیا ہے ان کی کچھ تفصیل یہ ہے:

- حکیم الامت حضرت شاہ ولی اللہ
- شاہ عبدالغفر نیر محمد
- شاہ عبدالقادر
- مولانا عبدالحق تھانی
- مولانا حسین علی
- مولانا اشرف علی تھانوی
- مولانا احمد علی لاہوری
- مولانا احمد سعید دہلوی
- مولانا ابوالکلام آزاد
- مولانا شاہ عبدالعزیز تھانی
- مولانا مفتی محمد شفیع
- مولانا محمد ادریس کاندھلوی
- مولانا عبد الماجد دریا آبادی
- مولانا سید ابوالاعلیٰ مودودی
- مولانا امین احسن اصلاحی
- مولانا نعیم الدین مراد آبادی
- پیر محمد کرم شاہ پھروسی

جس مقام پر تلاش و جستجو کے باوجود ان بزرگوں سے کوئی خاص بات نہ ملے تو پھر جن اعظم مفسرین سے میں نے استفادہ کیا ہے ان کے نام یہ ہیں :-

- محمد بن جریر طبری
- محمود بن عمر زحشری
- فخر الدین رازی
- محمد بن احمد قرطبی
- حسین بن سعید لغوی
- عماد الدین بن کثیر دمشقی
- ابوالبرکات محمد نسفی
- قاضی ناصر الدین بیضاوی
- ابو حیان اندلسی
- ابوسعود الخدادی
- محمد بن علی شوکانی
- حسن بن محمد نیاپوری
- نواب صدیق حسن خاں
- علامہ رشید رضا
- علامہ مصطفیٰ المرعشی
- سید قطب مصری

اسلامی زندگی میں پیش پا افتادہ مسائل کی تحقیق کے لئے جن بزرگوں کے علوم سے خوش شریکان ہیں ان کے اسمائے مجرامی یہ ہیں :-

- ابوبکر ابیہماص رازی
- ابو بکر بن العربی
- حافظ ابن تیمیہ
- حافظ ابن القیم
- علامہ شاہ ولی اللہ
- مولانا محمد قاسم نانوتوی
- مولانا محمد اسماعیل شہید
- علامہ شاطبی غرناطی
- مولانا محمد بدر عالم میرٹھی
- مولانا سید سلیمان ندوی
- مولانا مناظر احسن گیلانی
- مولانا سید سلیمان ندوی
- مولانا منظور غرسمانی
- مولانا حنظل الرحمان سیوہاروی

اللہ کا لاکھ شکر و احسان ہے کہ اس نے میری علمی بے مائیگی کے باوجود کتاب کی پہلی جلد کی تکمیل کا سامان فراہم فرمایا اور مجھ کو تھکا کر کو توفیق بخشی کہ ان اوراق کو ترتیب دے کر اپنے بیاہ نامہ اعمال کے دھونے کے لئے آبِ رحمت کے چند قطرے فراہم کر سکوں۔

## کام کا نقشہ

نفس منصری ہیں اگر انفاس حیات روانہ رہے تو ارادہ یہی ہے کہ انشاء اللہ معالم القرآن کی ایک پارے پر مشتمل ایک جلد ہر چار ماہ کے بعد تیار ہو کر ہدیہ ناظرین ہوتی رہے گی۔  
اس کی ترتیب و تالیف میں جو محنت کی گئی ہے اس کا بڑا صلہ یہی ہے کہ صواب کا سررشتہ ہاتھ سے نہ چھوٹا ہو اور حقیقت کی منزل سے بعد نہ ہوا ہو۔

میں نے اپنے علم کی حد تک اس کی پوری امتیاط کی ہے کہ کسی مستکہ میں قلم صراط مستقیم سے تجاوز نہ کرے۔ لیکن عالم الغیب جانتا ہے کہ قلم نے کہاں ٹھوکر کھائی ہے اس لئے اس کی بارگاہ میں نہایت بخیر سے دعا ہے کہ خداوند امیری لغزش قلم کو دوسروں کے قدم کی لغزش کا سبب نہ بنا۔ اہل علم سے التماس ہے کہ اگر کوئی قابل اصلاح چیز نظر آئے تو اس خطا کار کو مطلع کر کے جزائے نیر کے مستحق ہوں۔

THANKS \*

بِسْمِ اللّٰهِ الرَّحْمٰنِ الرَّحِیْمِ

## مقدمہ

الحمد للہ رب العالمین والسلام علی سید المرسلین وخاتم النبیین وعلی آلہ واصحابہ اجمعین

موضوع :-

قرآن کا اصلی موضوع انسان کے لئے ایسی رہنمائی فراہم کرنا ہے جس کے ذریعے وہ ایسی زندگی گزار سکے جو موجودہ زندگی کے بعد آنے والی دائمی زندگی میں اس کے لئے سود مند ہو اور اس کے نتیجے میں رضائے الہی حاصل ہو۔ حکیم الامت شاہ ولی اللہ نے الفوز الکبیر میں یہ بات صراحت کے ساتھ بتائی ہے۔ قرآن حکیم کے نزول کا مقصد اصلی انسانوں کی تہذیب و تربیت اور ان کے عقائد باطلہ اور اعمال فاسدہ کی اصلاح ہے۔

اسی مفہوم کو شاہ صاحب نے تفہیمات الہیہ میں اس طرح پیش فرمایا ہے :-  
اللہ تعالیٰ نے مجھے تفسیر کا علم مختصر الفاظ میں عنایت فرمایا جس کی حقیقت یہ ہے کہ ایمان حقیقی ہر انسان کے دل میں اللہ کی جانب سے ودیعت کیا گیا ہے لیکن مادی زندگی کی چیرہ دستیوں نے انسان پر قبضہ کر لیا ہے، اسی کی خاطر اللہ نے قرآن عزیز نازل فرمایا تاکہ اس کے ذریعے ان کی طبیعتوں کو تبدیل کرے۔  
(ص ۱۲۷، ۱۲۸)

اسی لئے قرآن قوموں کے سدرج و زردال سے بحث کرتا ہے۔ انفرادی اور اجتماعی زندگی کے قوانین، عبادات و اخلاق، معاملات و حقوق اور آداب سے متعلق بنیادی اور اہم البواب کو پیش کرتا ہے۔ اس کتاب کی جامعیت کا عالم یہ ہے کہ یہ مبارک صحیفہ بندوں سے اللہ کے دو گونہ تعلقات کو استوار کرتا ہے۔ ماکانہ تعلقات اور محبوبانہ تعلقات۔

ماکانہ تعلقات یہ ہیں کہ انسان اس کے بندے اور محکوم ہیں اور اللہ کی ذات حاکم اعلیٰ ہے۔ بندوں کا کلام حاکم کی اطاعت ہے۔

محبوبیت یہ ہے کہ اللہ کی ذات محبوب ہے بندے اس کے عاشق و محب ہیں عاشقوں کا کلام محبوب کی عبادت ہے۔

قرآن کے کتاب الہی ہونے کی نسبت کا نتیجہ یہ ہے کہ کلام محبوب ہونے کی وجہ سے اس میں شانِ تعبد ہے اور پیغامِ عالم ہونے کی وجہ سے اس میں شانِ تدبیر ہے۔

شانِ تعبد کی خاطر قرآن کی تلاوت کرنا بہت بڑی عبادت ہے تلاوت کو نبوت کے مقاصد میں ایک مقصد قرار دیا ہے۔ قرآن نے متعدد آیات میں اس کا تذکرہ بیتلو علیہم آیاتنا کے عنوان سے کیا ہے۔ تلاوت کی بنا پر اہل ایمان کی ایک سے زیادہ مقام پر مدح کی گئی ہے اور ان سے تلاوت کا مطالبہ کیا ہے۔ شانِ تدبیر کی خاطر تعلیم و تدریس قرآن کو ربانی ہونے کا معیار قرار دیا ہے اور امت سے لفظاً تدبیر اور تفکر کا مختلف عنوانوں سے مطالبہ کیا ہے اور نبوت کے مقاصد میں سے ایک مقصد یہ بتایا ہے کہ یٰٰلہم الکتاب والحکمۃ تعلیم کتاب سے معانی کتاب اور حکمت سے اسرار کتاب مراد ہے۔ اگرچہ قرآن کے اولین مخاطب عرب تھے مگر کسی کتاب کے سمجھنے کے لئے صرف زبان دانی کافی نہیں ہے جتنی بلند پایہ کتاب ہوتی ہے اتنی ہی شرح و بسط کی محتاج ہوتی ہے۔ اسی لئے قرآن کی تہن کی نبوت کو فرائض میں شمار کیا ہے۔

اِنَّ لَنَا الْيَوْمَ الذِّكْرَ لِيُبَيِّنَ لِّلنَّاسِ

ہم نے قرآن آپ پر اس لئے نازل کیا ہے تاکہ آپ اسے لوگوں کے سامنے کھول کر پیش کریں۔ تلاوت قرآن اگر قرآن خوانی ہے تو تدبیر قرآن قرآن دانی ہے۔ قرآن خوانی اور سہ اور قرآن دانی اور۔ یہ قرآن دانی ہے کہ حضرت عبداللہ بن عمر جیسے جلیل القدر صحابی کے بارے میں آیا ہے کہ آپ پورے آٹھ سال تک سورۃ بقرہ کو سیکھتے رہے۔ ظاہر ہے کہ یہ فہم معانی اور درک مقاصد کی منزل ہونے کی وجہ سے قرآن خوانی نہیں قرآن دانی ہے۔ تابعی کبیر مفسر جلیل حضرت امام مجاہد فرماتے ہیں:

میں نے اپنے استاد حضرت عبداللہ بن عباس کو تیس بار قرآن بیان کر کے سنا یا۔

حضرت انس بن مالک نے معاشرہ صحابہ کا یہ عام تاثر بیان کیا ہے:

جب کوئی سورۃ بقرہ اور سورۃ آل عمران پڑھ لیتا تو ہماری نگاہوں میں اس کی قدر و منزلت قائم ہو جاتی۔

مشہور تابعی ابو عبدالرحمن الہمی کہتے ہیں کہ جن صحابہ نے ہمیں قرآن پڑھایا ہے جیسے حضرت عثمان بن عفان اور حضرت عبداللہ بن مسعود ان کا اپنی قرآنی تعلیم کے بارے میں انکشاف ہے کہ:

جب وہ حضور الوردی صلی اللہ علیہ وسلم سے قرآن کی تعلیم حاصل کرتے تھے تو طریق کار یہ تھا کہ دس آیتوں کی تعلیم ہوتی اور اس وقت تک ان دس آیتوں کی تعلیم کسے فراغت نہ ہوتی جب تک ان کا علم و عمل

کمل نہ ہو جاتا۔ اور فرماتے ہیں کہ اس طریق تعلیم کے ساتھ ہم نے قرآن کا علم اور اس پر عمل کیجا حاصل کیا ہے۔ یہی وجہ ہے کہ ان کو ایک ایک سورت کی تعلیم میں ایک مدت دیکھا ہوتی۔ الحمد للہ قرآن کے شانِ تعبد اس دور میں بھی جب کہ ہم دورِ تنزیل میں ہیں۔ اور اسلامی زندگی میں ترقی کی منزل کی طرف قدم بڑھانے کی جگہ بچے کچھے اسلام کو بچانے کی فکر میں ہیں۔ تلاوت قرآن کی گرمی کچھ کمالوں میں موجود ہے۔ لیکن یہ بڑے دکھ کی بات ہے کہ مسلمانوں کی عمومی زندگی کا تدریجاً قرآن سے رشتہ ٹوٹ چکا ہے۔ یہ صورت حال فی الحقیقت زندگی کی عام شاخوں میں نبوت سے تعلقات منقطع ہونے کا قدرتی نتیجہ ہے۔

ابن سنیحانہ ان علماء کو جنہوں نے امت کے اس ٹوٹے ہوئے رشتہ کو جوڑنے کی علمی اور عملی تدبیریں کی ہیں علمی یہ کہ تشریح و تفسیر کے ذریعے قرآن کا پیغام لوگوں تک پہنچایا اور عملی یہ کہ مدارس میں عربی زبان اور اس کے متعلقات کی تعلیم کی راہ سے لوگوں کو قرآن آشنا بنایا۔ لیکن اجتماعی مقاصد کبھی انفرادی قیاضیوں سے پایہ تکمیل کو نہیں پہنچتے ہیں۔ اجتماعی مقاصد کی لپٹ پر جب تک اجتماعی محنت نہ ہو گو ہر مقصود ہاتھ نہیں آتا۔

# پارہ اول ایک منظر میں

اسلامی دعوت، احکام و قواعد کا خلاصہ

اللہ کی ذات۔

چونکہ اللہ کی ہستی کا علم انسان کے لئے خود اپنی ہستی کے علم کی طرح بالکل فطری اور بدیہی ہے جس کیلئے دلیل اور برہان کی ضرورت نہیں ہے اور نبوت کی مخاطب قومیں اللہ کی ہستی کو ماننے والی ہیں اس لیے قرآن نے اپنی دعوت میں اس مسئلہ پر براہ راست بحث نہیں کی ہے لیکن جا بجا اس نے اس موضوع پر اشارات کئے ہیں۔ یہ بات کون نہیں جانتا ہے کہ ہم پر ایک دور ہستی اور عدم کا گذر ہو چکا ہے۔ اور دوسرا دور آنے والا ہے کہ ہم پھر پردہ عدم میں چلے جائیں گے۔ ہمارا وجود دو ہستیوں اور دو عدموں کے مابین اس طرح ہے جیسے دن کی تانبائی دو تارکیوں کے درمیان محصور ہے۔

یہ اس بات کی واضح دلیل ہے کہ کائنات کا وجود ذاتی نہیں ہے بلکہ جس طرح زمین کی روشنی آفتاب کا فیض ہے اور پانی کی حرمی آگ کا فیضان ہے۔ اسی طرح دو ہستیوں کے درمیان ہمارا وجود بھی اسی ذات کا فیض ہے جس کا وجود اصلی اور خانہ زاد ہے اور وجود اس کے لئے ایسا ہے جیسے آفتاب کے لئے نور، آگ کے لئے حرارت، چار کے لئے جھت ہونا اور زمین کے لئے طاق ہونا۔ یہی وجود اصلی اسلام کی زبان میں اللہ کی ہستی، واجب الوجود اور خدا ہے۔ آیت نمبر ۲۸ میں اسی کی طرف اشارہ ہے (شرح العقیدۃ الاصفہانیہ، حجۃ الاسلام)

اللہ کی صفات۔

قرآن نے اپنی دعوت کے ذریعے قوموں کی جن عجیب غلطیوں کی اصلاح کی ہے ان میں سے ایک صفات الہی کا مسئلہ بھی ہے۔ خدا کو ماننے کے باوجود کچھ لوگ سمجھ رہے تھے کہ جس طرح دنیا میں ایک بادشاہ ہوتا ہے اور حکومت کا کام خود نہیں کرتا بلکہ اس کے وزراء کرتے ہیں اور جس طرح چاہتے ہیں اسی طرح کرتے ہیں۔ اللہ کا معاملہ بھی یہی ہے۔ کچھ اس غلط فہمی میں مبتلا تھے کہ خدا بھی ویسے ہی طبعی حالات سے دوچار ہوتا ہے جیسے انسان۔ قرآن نے صفات کے موضوع پر اس طرح اصلاح کی کہ بتایا کہ



- ۱۔ اللہ تعالیٰ ہر چیز پر قادر ہے۔ کوئی چیز اس کی قدرت سے باہر نہیں۔ ۲۰
- ۲۔ وہی سب کا خالق، رزاق، پروردگار اور کارساز ہے۔ ۲۲
- ۳۔ وہی ساری کائنات کا بادشاہ اور حاکم ہے سب کچھ اسی کے اختیار میں ہے۔ ۱۰۷
- ۴۔ کسی اور کے اختیار میں کچھ نہیں ہے۔ ۱۰۷
- ۵۔ اللہ تعالیٰ بڑی رحمت والا نہایت مہربان گناہوں کا بخشنے والا اور توبہ قبول کرنے والا ہے۔ ۳۷
- ۶۔ علم و حکمت کا خزانہ اللہ ہے۔ ۳۲
- ۷۔ انسانوں کی ہدایت اللہ کے قبضے میں ہے۔ ۳۸
- ۸۔ آسمان و زمین میں اللہ کے سوا مددگار نہیں ہے کوئی۔ ۱۰۷
- ۹۔ قیامت کے روز نپصد کرنا اللہ کا کام ہے۔ ۱۱۲
- ۱۰۔ اللہ کی ذات مکان، بہت کی قید سے پاک ہے اس کی تجلیات ہر جگہ ہیں۔ خود بے پایاں و سعتوں والا ہے۔ اس کا علم کامل ہے۔ ۱۱۵
- ۱۱۔ ہر قسم کی بشری کشتہ داریوں سے پاک ہے، تمام مخلوقات کا تعلق اس سے ملوک ہونے کا ہے۔ سب کے سب بند و لپیت، کبیر و صغیر، زندہ و بچان اس کے آگے جھکے ہوئے ہیں اور اس کی مشیت سے وابستہ ہیں۔ ۱۱۶
- ۱۲۔ غیب دان صرف اللہ کی ذات ہے۔ ۱۱۶
- ۱۳۔ نیست سے ہست کرنا، عدم محض سے وجود میں لانا بغیر کسی مثال اور نمونہ کے اور بغیر کسی مادے کے زمین کا بنانا۔ اس کا کارنامہ ہے اللہ کی ذات صاحب ارادہ، ذمی حیات، صاحب اقتدار ہے اس کی شان یہ ہے کہ ادھر ارادہ ہوا ادھر معاً اور بلا توسط و توقف، اس کا عملی ظہور ہو جاتا ہے۔ ۱۱۷
- ۱۴۔ سب کچھ سننے والا ہے سب کچھ جاننے والا ہے۔ ۱۲۷
- ۱۵۔ عزت و حکمت کا مالک ہے۔ ۱۲۹
- ۱۶۔ انسانوں کے اعمال سے باخبر ہے۔ ۱۳۰

### توضیح

- ۱۔ عبادت صرف اللہ کی کرنی چاہیے۔
- ۲۔ تسبیح و تقدیس اور تحمید اللہ کی کرنی چاہیے۔

- ۲ - توبہ و انابت کے لئے صرف اللہ کی ذات ہے۔
- ۳ - خشیت و تہمت اور تقویٰ اللہ کے لئے مخصوص ہے۔
- ۵ - اللہ سے ملنے اور اس کی بارگاہ میں پیش ہونے کا ہمہ وقت استحضار چاہیے۔
- ۶ - مساجد میں اللہ کو ہی یاد کرنا چاہیے۔
- ۷ - اللہ کی ہدایت کی پیروی کرنا اور زندگی کو اسی پر استوار کرنا چاہیے۔
- ۸ - اللہ کے سامنے سراپا طاعت اور نیک عملی کی زندگی بسر کرنی چاہیے۔
- ۹ - نجات کی راہ نبوت کی رہنمائی میں صرف اللہ کی طاعت ہے۔
- ۱۰ - زندگی کے سارے اعمال کا رُخ اللہ کی طرف ہونا چاہیے۔

### رسالت

- ۱ - رسول کا علم کسی نہیں وہی ہوتا ہے۔ رسول کے علم کا ذریعہ وحی ہوتی ہے۔
- ۲ - رسول انسانوں میں اللہ کی نمائندگی کرتا ہے اور اللہ کی جانب سے ہدایت لے کر آتا ہے۔
- ۳ - رسول کے قلب پر وحی کا نزول ہوتا ہے۔
- ۴ - رسول اپنے پیشرو کا مصدق ہے۔
- ۵ - بارگاہ رسالت میں بے ادبی کفر ہے۔
- ۶ - رسالت کا مقام اختصاصی ہے۔
- ۷ - جناب رسالت میں معاندانہ سوالات کرنا کفر ہے۔
- ۸ - گنہگاروں کے انجام کی ذمہ داری رسول پر نہیں۔ رسول بشر و تدبیر ہے۔
- ۹ - رسول ذریت ابراہیم سے ہے اور حضرت ابراہیم علیہ السلام کی دھما کا مصداق ہے۔
- ۱۰ - رسالت کے مقاصد میں قرآن کی تلاوت، قرآن کے معانی کی تعلیم، قرآن کی عملی تکمیل قرآن کے مطابق سوسائٹی کا تزکیہ۔

### آخرت کی زندگی

- ۱ - پہلی پیدائش سے آخرت پر استدلال۔
- ۲ - آخرت کی زندگی کا یقین ہی اصلاح نفس کا ذریعہ ہے۔
- ۳ - آخرت میں ہر شخص کو اپنے اعمال کے مطابق جزا و سزا ملے گی، کوئی شخص کسی کے کام نہ آئیگا۔ کسی کی سفارش نہ سنی جائے گی، کسی طرح کا بدلہ کام نہ دے گا اور کہیں سے کوئی مدد نہ ملے گی۔

- ۴ - آخرت پر ایمان نجات کی ناگزیر شرط ہے۔
- ۵ - جنت و دوزخ کی تقسیم قوموں اور فرقوں کی بنا پر نہیں بلکہ اس کا مدار ایمان و کفر پر ہے۔
- ۶ - آخرت کا عذاب سخت ترین ہوگا۔
- ۷ - جن کے دل میں آخرت کا سچا یقین ہے، وہ موت سے غائف اور دنیا کے پجاری نہیں ہوتے۔
- ۸ - دین و ایمان بیچ کر دنیا کے خریداروں کے لئے آخرت میں کوئی حصہ نہیں ہے۔
- ۹ - آخرت پر نجات کا مدار یہاں اسلام و احسان اپنانے پر ہے۔
- ۱۰ - اختلافت کا فیصلہ روز قیامت ہوگا۔

### قرآن کا تعارف

- ۱ - اجتماعی زندگی میں قرآن کی رہنمائی سے فائدہ اٹھانے کی شرط تقویٰ ہے۔
- ۲ - قرآن حضور انور صلی اللہ علیہ وسلم کی محنت و کاوش کا نتیجہ نہیں بلکہ اللہ کی وحی ہے۔
- ۳ - قرآن کو انسانی دماغ کی بناوٹ کہنے والوں کو قرآن کا چیلنج۔
- ۴ - قرآن میں بیان حقائق کے لئے مثالیں ضروری ہیں۔
- ۵ - قرآن کچھلی کتابوں اور انبیاء کی تصدیق کرتا ہے۔
- ۶ - حق کا اگر اب کوئی وجود ہے اور یقیناً ہے تو وہ صرف قرآن کے دامن میں محصور ہے۔
- ۷ - قرآن بذریعہ وحی جبریل کی سفارت میں حضور انور صلی اللہ علیہ وسلم پر نازل ہوا ہے۔
- ۸ - قرآن کی آیات سچائی کی روشن دلیلیں ہیں۔
- ۹ - قرآن اللہ کی جانب سے مسلمانوں پر خیر عظیم کا نازل ہے۔
- ۱۰ - قرآن کی تلاوت کو شرف تعبہ حاصل ہے اور اہل ایمان کو اس کی سعادت حاصل ہے۔

### صحابہ کا چہرہ

- ۱ - اجتماعی زندگی میں اللہ سبحانہ قرآن سے فائدہ اٹھانے کے لئے جس قسم کی متقی سوسائٹی کی علامات بتاتی ہیں۔۔۔۔۔ ان کا مسداق خارج میں صحابہ کرام ہیں اور ان کو اللہ کی جانب سے یہ برتری عطا ہوئی ہے۔ قرآن کی رہنمائی ان میں اس طرح دم گئی ہے کہ ہدایت ان کے لئے سواری بن گئی ہے اور یہ فلاح کامل سے ہمدرخش ہیں۔
- ۲ - ایمان و عمل کا سرمایہ فراہم کرنے پر صحابہ کو جنت کی بشارت۔

- ۳- قرآن کی تمثیلات کے حق ماننے پر صحت کی مدح۔
- ۴- صحابہ کی خشوعی زندگی کا چہرہ، ان کا شوق نماز، نماز میں ان کی کیفیات
- ۵- قرآن کی شانِ تعبد اور شانِ تدبیر میں صحابہ کا مثالی چہرہ۔
- ۶- دعاء ابراہیم میں امت مسلمہ کا اولین مصداق۔
- ۷- صحابہ کا ایمان پوری انسانیت کے لئے نمونہ کا ایمان ہے اسی نمونہ پر اللہ سبحانہ کو ایمان مطلوب ہے۔
- ۸- ایمان و عبادت، تقویٰ و اخلاص، محبت الہی کے رنگ میں صحابہ رنگین ہیں۔

### دستوری قواعد

- ۱- اللہ سبحانہ اس پوری کائنات کا اور اس میں موجود تمام مخلوقات کا بنانے والا اور مالک ہے۔
- ۲- انسان کی حیثیت اس کائنات میں مخلوقِ مملوک کی ہے۔
- ۳- حاکمیت کی جملہ صفات اور جملہ اختیارات صرف اللہ سبحانہ کی ذات میں مرکوز ہیں۔
- ۴- یہ پوری کائنات انسان کے لئے ہے اور ہر شخص کو اس سے استفادے کا حق حاصل ہے۔
- ۵- انسان یہاں حاکم نہیں ہے بلکہ حاکم حقیقی اللہ سبحانہ کا نائب ہے۔
- ۶- نائب ہونے کی حیثیت سے انسان کا کام اپنی زندگی کے تمام گوشوں میں اللہ سبحانہ کی جانب سے آئی ہوئی ہدایت کی پیروی کرنا ہے۔

### اولی الامر کی صفات

- نیابت الہی کا نظام چلانے کے لئے صاحبِ امر میں جن امور کو ملحوظ رکھنا چاہیے یہ ہیں۔
- ۱- ہدایت کو مانتے ہوں اور اس کے پیروکار ہوں جس کے مطابق نظامِ خلافت چلانے کی ذمہ داری ان کے سپرد کی گئی ہے۔
- ۲- ان میں عبادت اور متقیانہ سیرت کے ساتھ اس عہد کے لئے علمی صلاحیت بھی ہو۔
- ۳- ظالم یعنی اپنی زندگی میں فسق و فجور نہ رکھتے ہوں۔

### قوانین کلیہ (۱) قواعد عامہ

- ۱- جو شخص بھی نبوت کی لائی ہوئی ہدایت کی پیروی کرے گا اس کے لئے کسی قسم کا اندیشہ نہیں ہے۔

- ۲۔ جو شخص اپنے کاموں سے بُرائی کماٹے گا اس طرح کہ گناہ اس کی پوری زندگی کا گھیراؤ کر لیں تو وہ دوزخ میں جاتے گا۔ ۸۱
- ۳۔ جو شخص بھی نبوت کی ہدایت کے مطابق اللہ سبحانہ پر ایمان اور آخرت پر یقین رکھے گا اور عمل صالح کی صورت میں اس ایمان و یقین کے تقاضے پورے کیے گا تو اسے اپنے ایمان و عمل کا ضرور اجر ملے گا۔ ۶۲
- ۴۔ جو شخص نعمتِ ایمان پا کر اسے کفر سے تبدیل کر لے گا یقیناً وہ سیدھے راتر سے بھٹک جائیگا۔ ۱۰۸
- ۵۔ جو شخص اپنا دین و ایمان بیچ کر شعبہ بازیوں اور جادوگری کا خریدار بنتا ہے اس کا آخرت میں کوئی حصہ نہیں ہے۔
- ۶۔ نجات متواتر کا نظریہ غلط ہے بلکہ نجات کا دروازہ ہر اس شخص کے لئے کھلا ہے۔ جو اللہ سبحانہ کے سامنے سطرحت خم کر دے اور محسن و مخلص ہو۔ ۱۱۲
- ۷۔ مساجد میں لوگوں کو خدا کی یاد سے روکنے والا کوئی ہو وہ ظالم ترین انسان ہے۔ ۱۱۴
- ۸۔ قرآن کا منکر خواہ کوئی ہو وہ سزا سے نقصان میں ہے۔ ۱۲۱
- ۹۔ قرآن کے ایک حصہ کا انکار بھی ویسا ہی کفر ہے جیسے سارے قرآن کا۔ ۸۵
- ۱۰۔ ایک نبی کا انکار بھی ویسا ہی کفر ہے جیسے سارے انبیاء کا۔ ۱۳۱

### اجتماعی قوانین

- امتوں میں فساد کن کن راہوں سے آتا ہے یا اہمیں جادۃ تقویٰ سے کیوں کر سٹہتی ہیں۔ اور اس کے نتیجے میں روحانی قیادت سے محرومیوں کا شکار ہو جاتی ہیں۔ اس موضوع پر کچھ دستاویزوں نے اجتماعی قوانین کی نشاندہی کی ہے۔ یہ گویا قرآن کا پیش کردہ ایک آئینہ ہے اس میں نبی کی امت ہونے کی حیثیت سے ہم اپنا چہرہ دیکھ سکتے ہیں اور اپنے چہروں کو داغوں سے پاک کرنے کی کوشش کر سکتے ہیں۔
- ۱۔ دین کی زندگی و سیداری کی نہیں بلکہ کاروباری ہو جاتی ہے۔ ۴۱
- ۲۔ حق فردشی کے ساتھ حق پوشی کی بیماری پیدا ہو جاتی ہے۔ ۴۲
- ۳۔ حق کو حق کے نام پر نہیں بلکہ باطل کی آمیزش کر کے حق کے نام پر پیش کیا جاتا ہے۔ ۴۲
- ۴۔ حق کے علمبرداروں کی زبان پر حق ہوتا ہے۔ مگر ان کی زندگیاں خود حق سے محروم ہوتی ہیں۔ ۴۳
- ۵۔ نماز جیسی عبادت ان کے لئے سب سے بڑی سرگرائی ہوتی ہے۔ ۴۶

۴۔ نبوت سے تعلقات ٹوٹ کر شعبہ باز اور پیشہ ور راہنماؤں سے تعلقات ہوتے ہیں تو شرک جیسے سنگین جرم کے ارتکاب سے بھی نہیں چوکتے

۵۱۔ ۵۔ ایشیا جانا کی جناب میں گستاخ اور بے ادب ہو جاتے ہیں

۵۵۔ ۸۔ فتح دکانی کے مواقع پر بجز دنیا ز اور لشکر کی جگہ عظمت و مغرور ہیں مستلا ہو جاتے ہیں

۵۸۔ ۹۔ اذکار کے پیمانے تبدیل کر کے خود ساختہ پیمانے بنا لیتے ہیں

۵۹۔ ۱۰۔ بلند مقاصد کے لئے جوش نہیں رہتا اور چھوٹی چھوٹی تکلیفیں شاق گذرتی ہیں

۶۱۔ ۱۱۔ ادنیٰ اور کم ترین انگوں کی خاطر بلند مقاصد کو چھوڑ دیتے ہیں

۶۱۔ ۱۲۔ کتاب پر محض نمائشی اور رسمی عمل رہ جاتا ہے اور عمل سے گریز کے بہانے تراش لیتے ہیں

۶۵۔ ۱۳۔ دین میں تعمق، باریک بینی، دقیقہ سنجی اور کثرت سوال طبیعت بن جاتی ہے

۶۱۔ ۱۴۔ قلبی حالت اس قدر گھٹ جاتی ہے کہ عبرت پذیری کی صلاحیت ختم ہو جاتی ہے

۶۲۔ ۱۵۔ عمومی زندگی میں نبوت کے علم و عمل سے علمی و عملی روابط ختم ہو جاتے ہیں، علماء و سنی فروش

ہو جاتے ہیں اور عوام کا سراپا یہ دین خوش اعتقادی کی آرزوں اور جہالت کے ولولوں کے سوا کچھ نہیں ہوتا۔

۶۹۔ ۱۶۔ یہ خوش فہمی عام پھیل جاتی ہے کہ ہم بہر حال نجات یافتہ ہیں اور نجات متواتر کا عقیدہ رو نما ہو جاتا ہے۔

۸۰۔ ۱۷۔ اتباع دین کی رُوح یک قلم مفقود ہو جاتی ہے۔ اور دینداری کی نمائش صرف اس لئے کی جاتی ہے تاکہ نفسانی خواہشوں اور کام جوتیوں کے لئے دین کو کتاب الہی کو نبوت کو آلہ کار بنایا جاسکے۔

۱۸۔ دین کے بنیادی اور اصولی احکام سے توجہات بہت جاتی ہیں اور چھوٹی چھوٹی باتوں پر قوتوں کو صرف کیا جاتا ہے۔

۱۹۔ زندگی کفر و ایمان کی دو متضاد حقیقتوں کی عکاس ہو جاتی ہے۔

۸۵۔ ۲۰۔ نفسانی خواہشوں اور مقصد براری کے ایسے متوالے ہو جاتے ہیں کہ حق کے علمبرداروں کی عداوت اور مخالفت ان کا فرقہ دارانہ نشان بن جاتا ہے۔

۸۶۔ ۲۱۔ علماء پر ایسا جھوٹا طاری ہو جاتا ہے کہ حق سے متناہی گوارا نہیں کرتے

۸۸۔ ۲۲۔ نسلی جماعتی اور فرقہ دارانہ تعصبات راہ حق میں دیوار بن جاتے ہیں

۹۰

- ۱۰۶ موت سے خوف اور دنیا کی محبت رگ دریشہ میں سما جاتی ہے۔
- ۱۰۷ نصحت پر ایمان اس درجہ تک بڑھ جاتی ہے کہ اللہ نجانہ کے رین سے یقین سے بیٹھ کر خرافات، باطل اور شعبہ بازیوں سے بچنے کا سہارا بن جاتی ہیں۔
- ۱۰۸ نجات اور حق کا مدار خدا کی بہت بڑی دھامت نبوت کی پیروی سے بیٹھ کر ترقی و ترقی حاصل ہوتی ہے۔
- ۱۰۹ جو کتاب سب کو ایمان کے بیٹھتے ہیں جو نہ نئے آئی اسے کچھ باہر جہاد و فساد اور مصلحت مناسبت کا دلیر بنا لیتے ہیں۔
- ۱۱۰ مساجد کے دروازے باہر سے بند کر دیتے ہیں اور باہر الہی میں قدرتی قائم ہو جاتی ہے۔

محمد مصطفیٰ ﷺ کی زندگی

## اصطلاحات قرآنی

۱۔ حیات زندہ کرنا، وہ حیرت ہے قرآن میں حیات  
کو سہل مختلف معانی میں ہے۔

۱۔ قوت، میری عزت دینوں میں جوتی ہے

۲۔ قوت جس جس کی وجہ سے حیرت کو

تعمیر کہتے ہیں زمین کی زندگی سے اس

کی شادابی اور زندگی یعنی قوت نامیہ

مراد جوتی ہے اور مردوں کے زندہ کرنے

سے قوت اس کا معنی کہنا مشورہ جوتی ہے

۳۔ عقل کی قوت بڑھ کر دیکھ بیسے ادمن کا مینا

فایسناہ میں زندگی سے مراد عقل کی قوت کا ہے

۴۔ بقا، فہم کے ساتھ لذت اندوزی بیسے

شہدائیں زندگی سے مراد یہ ہے کہ ان میں

فہم باقی ہے اور وہ اللہ کی نعمتوں سے لطف

اندوز ہو رہے ہیں۔

۵۔ آخرت کی دائمی زندگی یا ایسی قدرتی

حیاتی، اس آیت میں حیات سے حیات

آخری مراد ہے۔

۶۔ ہلاکت سے نجات دینا جیسے قصاص کو

حیاء کہا گیا ہے یہاں حیات سے

مراد ہلاکت سے بچانا ہے۔

۱۔ حیات جب اللہ سبحانہ کی صفت ہوتی

سے مراد ذات قدوس ہے جس کے خلق

کبھی موت کا تصور ہی نہیں ہو سکتا۔

۲۔ احسان یعنی کرتا بروزی افعال مصدر ہے احسان

دو معنی کے لئے آتب سے ایک غیر کیا تہ

بجلائی کرنا، دوسرے اچھی بات معلوم کرنا

اور نیک کام انجام دینا، یہ خاص قرآنی اصطلاح

ہے، ہماری زبان میں احسان کے معنی

کسی کے ساتھ اچھا سلوک کرنا ہیں لیکن قرآن

میں جس احسان کا ذکر ہے وہ اس کے علاوہ

بے اس کی حقیقت وہی ہے جو حضور الٰہی

اللہ علیہ وسلم نے بیان فرمائی یعنی خدا کی

بندگی اس طرح کرنا جیسے کہ وہ تبار و قدوس

اور ذوالجلال و البجروت ہماری آنکھوں کے

سامنے ہے اور گویا ہم اس کو دیکھ رہے ہیں۔

۳۔ اخلاص خالص کر دینا، صاف کر دینا، متاثر کر دینا

بروزن افعال مصدر ہے، حکیم الامت

شاہ ولی اللہ فرماتے ہیں کہ اخلاص قرآن

کی زبان میں نفاق کے عمل کا مقابل ہے۔

۴۔ جناب رسول اللہ صلی اللہ علیہ وسلم نے نفاق عمل



اور اخلاص دونوں کی علامات بتاتی ہیں  
مثلاً اخلاص کی علامات یہ ہیں بتاتی ہیں -  
اڈل یہ کہ اللہ اور اس کا رسول اس کو سب  
سے زیادہ محبوب ہو۔ دوم یہ کہ جس سے  
بھی محبت کرے تو اللہ کی خاطر کرے  
سوم یہ کہ کفر اس کے لئے ایسا ہی ناگوار  
ہو جیسے جسم کے لئے آگ (حجۃ اللہ  
البالغہ ص ۱۶۳) یاد رہے کہ نفاق عمل  
نفاق کی کوئی علیحدہ قسم نہیں ہے بلکہ اصل  
یہ ہے کہ جب منافقین کے اعمال  
مسلمانوں سے بھی سرزد ہونے لگے  
تو مجبوراً علماء کو نفاق کی تقسیم کرنی پڑی۔  
وہی اعمال جو نفاق اعتقادی کے اثرات  
کہلاتے ہیں اگر تصدیق قلبی کے ساتھ بھی  
نظر آنے لگیں تو اسی کا نام نفاق عمل ہے  
اسی کا مقابلہ اخلاص ہے۔

اسلام  
تالبعہ اسی کرنا ناعت میں اصل معنی اپنے  
آپ کو کسی کے سپرد کر دینے اور بالکل  
اس کے تابع فرمان ہونے کے ہیں۔ اللہ  
کے پیچھے ہوتے اور اس کے رسولوں  
کے لائے ہوتے دین کا نام اسلام اسی  
لئے ہے کہ اس میں سبندہ بالکل اپنے  
آپ کو اللہ کے سپرد کر دیتا ہے اور  
اس کی مکمل اطاعت کو اپنا دستور حیات  
قرار دے لیتا ہے اور دین اسلام کی یہی

اصل حقیقت ہے اور اسی کا مسلمانوں سے  
مطالبہ ہے فرمایا ہے الہکم الہ واحد  
فلہ انسلمو انتمہارا معبود لگانہ معبود ہے  
لہذا تم اسی کے فرمانبردار ہو جاؤ اور اسی  
اسلام کے بارے میں ارشاد ہے۔ من  
احسن دیناً من اسلم وجہ  
اللہ اور اس سے بہتر کس کا دین ہو سکتا ہے  
جس نے اپنے آپ کو اللہ کے سپرد کر دیا  
بہر حال اسلام کی اصل روح اور حقیقت یہی  
ہے کہ سبندہ کلی طور پر اپنے آپ کو اللہ  
کے سپرد کرے اور ہر پہلو میں نبوت کے  
لائے ہوتے علم و عمل کے مطابق اس کا  
میطیع فرمان ہو جائے (معارف ص ۶)

انفاق خرچ کرنا۔ بروزن افعال مصدر ہے۔ انفاق  
میں جان مال کا ہی نہیں بلکہ اللہ کی عطا ہوئی  
ساری نعمت کا خرچ کرنا آجاتا ہے۔ یہی  
واجب ہوتا ہے کبھی مستحب۔ صرف زکوٰۃ کی  
ادائیگی کا نام انفاق نہیں ہے۔ اس کے علاوہ  
بھی قرآن میں انفاق کے اور مطالبات بھی  
ہیں۔ زکوٰۃ وہی دے گا جو صاحب نصاب  
ہو اور ایک شخص جو شمال ہے اور اس کے  
رشتہ دار تنگی و محتاجی ہیں مبتلا ہیں بحیثیت  
مسلمان ہونے کے اس کا فرض ہے کہ ان  
پر انفاق کرے فقہار نے اس کے لئے  
نقشات کے نام سے پورا نظام انفاق پیش

اس کی تفصیلی طور پر اور جس کا اجمالی علم ہے  
اس کی اجمالی طور پر تصدیق کرنا۔ جمہور  
محققین کا یہی مذہب ہے (روح المعانی)  
حکیم الامت شاہ ولی اللہ نے حجۃ اللہ  
البا لغہ میں لکھا ہے کہ زبان نبوت میں  
ایمان کے ایک سے زیادہ اطلاقات  
ہیں۔

۱۔ ایمان دنیوی یعنی وہ ایمان جس پر اسلامی  
مملکت کی شہریت کے حقوق ایک مسلم  
سوسائٹی کے فرد ہونے کی حیثیت  
سے حاصل ہوں۔ شہاڑتیں کا اقرار، نماز  
اور زکوٰۃ کو عملاً قبول کر لینا اس بات کی  
قانونی ضمانت ہے کہ اس اسلامی قانون  
میں اس کی جان، مال اور آبرو محفوظ ہے  
۲۔ دوسرے وہ ایمان جس پر نجات اخروی  
موقوف ہے۔ اسلامیات میں ہر اسلامی  
عقیدے، ہر اسلامی عمل و کردار اور ہر  
اسلامی اخلاق پر زبان نبوت میں ایمان اسی  
معنی میں آیا ہے۔ اسی ایمان کو درخت  
سے تشبیہ دی گئی ہے۔ درخت میں  
تنا، ٹہنیاں، پتے، پھول اور پھل سب  
کچھ ہوتا ہے۔

لیکن ٹہنیاں کٹ

جانے پر درخت ناقص ہوتا ہے۔  
یہی حال تپوں، پھول اور پھل کا ہے۔

کیا ہے۔

ایمان باللہ بزور انعال مصدر ہے اس کے معنی  
تصدیق کرتے کے ہیں یعنی خبر دینے  
دائے کے حکم کا یقین کرنا اس طرح کہ  
حکم قبول کیا جائے۔ اور بتانے والے  
کو سچا قرار دیا جائے۔ یہ امن سے بنا  
ہے گویا ایمان لانے کا مطلب یہ  
ہے کہ جس پر ایمان لایا جائے، اس  
کو تکذیب و مخالفت سے امن دے  
دی جائے۔ اس کے ساتھ کبھی حزن  
بار آتا ہے اور کبھی لام۔ اول صورت  
میں اذعان و یقین کے معنی ملحوظ  
ہوتے ہیں اور دوسری صورت میں  
اعتراف تسلیم کے جن سے اس  
طرف اشارہ ہوتا ہے کہ بغیر اعتراف  
تصدیق کا اعتبار نہیں ہے کبھی  
باعتماد حقیقت عرفیہ یا بطور مجاز  
و لوق کے معنی میں بھی ایمان آتا ہے  
یہ اس حیثیت سے کہ و لوق کرنے  
والا امن میں ہو گیا اور قانون کی زبان  
میں ایمان نام ہے حضور النور صلی اللہ  
علیہ وسلم کی ان تمام تعلیمات کی  
تصدیق کرنے کا جن کے متعلق بالفرض  
یہ معلوم ہو کہ یہ حضور النور صلی اللہ علیہ وسلم  
کی تعلیم ہے جس چیز کا تفصیلی علم ہے

جب تک تنازعہ کے ساتھ سب سے درخت ہے لیکن تناہی جڑ سے الگ ہو جائے تو پھر درخت نہیں پہلے ایمان کے مقابلے میں لفظ کفر آتا ہے جب کہ دوسرے معنی کے مقابلے میں کفر نہیں بلکہ نفاق ہوتا ہے اور نفاق اگر اندرونی تشہیق یعنی جڑ ہی ختم ہو جائے تو اس میں اور کافر میں کوئی فرق نہیں لیکن اگر تصدیق موجود ہے اور اس کے تقاضے ناپید ہیں تو یہ نفاق عمل ہے۔

تاجری  
ایمان سے کفر  
بالفعل نفاق

ایمان بالیوم الآخر یہ ہے کہ اس حقیقت کا یقین کیا جائے کہ یہ دنیا ایک دن قلعی طور پر فنا کر دی جائے گی اور اس کے بعد اللہ تعالیٰ اپنی خاص قدرت سے پھر سارے مردوں کو حلائے گا، یہاں جس نے جیسا کچھ کیا ہے اسی کے مطابق جزا اور سزا اس کو دی جائے گی۔ چونکہ دین مذہب کی سارے نظام کی بنیاد اس تثبیت سے جزا و سزا ہی کے عقیدے پر ہے کہ اگر آدمی اس کا قائل نہ ہو تو پھر وہ کسی دین مذہب اور اس کی تعلیمات و ہدایات کو ماننے اور اس پر عمل کرنے ہی کی ضرورت کا قائل نہ ہوگا اس لئے ہر مذہب میں اپنے وہ خود انسانوں کا خود ساختہ ہویا۔

اللہ سبحانہ کا بھیجا ہوا جزا و سزا کو بطور بنیادی عقیدے کے تسلیم کیا گیا ہے پھر انسانی رماخوں کے بنائے ہوئے مذاہب میں اس کی شکل تناسخ وغیرہ گھڑی گئی۔ لیکن اللہ سبحانہ کی طرف سے آتے ہوئے ادیان کل کے کل اس پر متفق ہیں کہ اسکی صورت وہی حشر و نشر کی ہوگی جو قرآن نے بتائی ہے۔

اس کا نام اس پارے میں الیوم الآخر اور الآخرة آیا ہے۔ آخرت کے معنی پھل کے ہیں اور یہ لفظاً صفت ہے عربی میں اوصاف کو موصوف کا قائم مقام کر کے اکثر موصوف کو حذف کر دیتے ہیں۔ مثلاً دنیا کے لفظی معنی قریب ترین کے ہیں اور یہ صفت ہے اس کا موصوف الحیاہ ہے یا الدار اس لئے دنیا کا مفہوم الحیاہ دنیا قریب ترین زندگی یعنی اس عالم کی موجودہ زندگی یا الدار دنیا قریب ترین گھر یعنی موجودہ عالم ہے۔ اسی طرح الآخر اور الآخرة ہے اس کا مفہوم الیوم الآخر۔ الحیاہ الآخرة اور الدار الآخرة سے پچھلا دن پچھلی زندگی اور پچھلا گھر یعنی موجودہ زندگی کے بعد آنے والی دوسری زندگی۔ قرآن میں یہ لفظ ان ہی معنوں میں ۱۱۲ مقام پر آیا ہے اسلام میں اس آئینہ زندگی کو دو دوس

میں تقسیم کیا ہے ایک موت سے لے کر قیامت تک دوسرے قیامت سے لیکر اب تک پہلے دور کا نام برزخ ہے اور دوسرے کا نام بعثت و حشر و نشر اور قیامت ہے اس طرح انسانی زندگی کی تین منزلیں ہیں ایک دنیا دوسرے برزخ اور تیسرے قیامت ان تینوں میں جو جوہری فرق ہے وہ یہ ہے کہ اس موجودہ دنیا میں جسم نمایاں ہے اور رُوح پوشیدہ ہے دوسرے عالم میں جس کو برزخ کہتے ہیں، رُوح نمایاں ہے جسم پوشیدہ ہے لیکن تیسرے عالم یعنی قیامت میں جہاں سے حقیقی اور عین فانی زندگی شروع ہوتی ہے رُوح و جسم دونوں نمایاں ہوں گے اور دونوں کی لذت و تکلیف کے مظاہر بالکل الگ الگ ہوں گے۔

ایمان بالکتاب کتاب الہی پر ایمان لانے سے مقصود ان تمام صد اقتوں اور حکموں کو سببانِ دہل قبول کرنا ہے جو انہیں مذکور ہیں۔ یہ گویا پوری شریعتِ مطہرہ کو قبول کر لینے کا مختصر ترین طریقہ ہے تعبیر ہے اور اس لئے ایمانیات کی بہت سی دوسری باتیں جن کی تفصیل ہر موقع پر ضروری نہیں ہے اس ایک

فقہ کے تحت آجاتی ہیں۔ قرآن پر ایمان لانے کے معنی یہ ہیں کہ جو کچھ قرآن میں علمی و عملی عقائد و عبادات و احکام و مذکور ہیں ان سب کو بے کم و کاست ہم تسلیم کرتے ہیں۔ قرآن نے ایمان بالکتاب کو ضروری قرار دیا ہے یعنی قرآن کے ساتھ دوسرے پیغمبروں کے صحیفوں کو بھی من جانب اللہ تسلیم کیا جاسے نام کی تخصیص کے ساتھ قرآن میں چار آسمانی کتابوں کا ذکر ہے تورات جس کو ایک جگہ صحفِ موسیٰ بھی کہا ہے اور حضرت داؤد علیہ السلام کی زبور، حضرت عیسیٰ علیہ السلام کی انجیل اور خود قرآن، ان کے علاوہ سورۃ اعلیٰ میں صحفِ ابراہیم کا بھی تذکرہ ہے۔

یہود و تورات کے سوا کچھ نہیں مانتے عیسائی تورات کے احکام نہیں مانتے۔ لیکن اس کی اخلاقی نصیحتوں کو قبول کرتے ہیں، پارسی اوستا کے باہر خدا کے کلام ہونے کا شبہ بھی نہیں کر سکتے اور برہمن ویدوں کے باہر خدا کے فیضان کا تصور بھی نہیں کر سکتے لیکن قرآن پر ایمان لانے والا مجبور ہے کہ صحیفہ ابراہیم، تورات، زبور اور انجیل کو خدا کی کتاب یقین کرے اور دوسری اعلیٰ آسمانی کتابوں کی جن میں آسمانی تعلیمات کی خصوصیات پائی جاتی ہوں

تکذیب نہ کرے کہ ان کا کتب الہی ہونا  
ممكن ہے، قرآن کی تعلیم صرف نظر یہ  
کی حیثیت نہیں رکھتی بلکہ حضور انور صلی اللہ  
علیہ وسلم نے قانونی حیثیت سے اسی  
بنیاد پر دنیا کی قوموں کو چار حصوں  
میں تقسیم کیا ہے اور ان کے علیحدہ علیحدہ  
حقوق مقرر کئے ہیں۔ ۱۔ مسلمان  
۲۔ اہل کتاب۔ ۳۔ شبہ اہل کتاب  
۴۔ عام کفار۔

ایمان بالوہدی کے رسول کے رسولوں پر ایمان  
لانا یہ ہے کہ اس واقعی حقیقت کا یقین  
کیا جائے کہ اللہ سبحانہ نے اپنے  
بندوں کی ہدایت درہنمائی کے لئے  
وقتاً فوقتاً اور مختلف علاقوں میں اپنے  
برگزیدہ بندوں کو اپنی ہدایت اور اپنی  
رضامندی کا دستور دے کر روانہ کیا ہے  
اور انہوں نے پوری دیانت و امانت  
کے ساتھ خدا کا پیغام بندوں تک پہنچا  
دیا۔ یہ عقیدہ اسلام کی خصوصیات میں  
سب سے کیوں کہ حضور انور صلی اللہ علیہ  
وسلم کی تشریف آوری سے پہلے دنیا  
کی ہر قوم کو سچا سچے خود خیال تھا کہ وہ  
ہی اللہ تعالیٰ کی خاص محبوب اور پیاری  
ہے تمام دنیا کی قوموں میں ہدایت ربانی  
کے لئے وہ ہی خاص ہیں اس کے علاوہ

دنیا کی ساری قومیں اس فیض سے قطعاً  
محروم ہیں لیکن قرآن نے تنگ خیالی کے  
اس محدود دائرے کو دنیا کی عظیم الشان  
وسعت سے بدل دیا۔ قرآن نے بتایا کہ  
دنیا کی تمام قومیں خدا کی نظر میں یکساں ہیں  
ساری زمین خدا کی ہے اور تمام قومیں  
خدا کی مخلوق ہیں۔ اس نے بتایا کہ  
روسے زمین کی بربادی میں ہر قوم اور  
اور ہر زبان میں اللہ تعالیٰ کی طرف سے  
اس کی راہ دکھانے والے، اس کی آواز  
پہنچانے والے اور انسان کو غفلت سے  
چونکا دینے والے آتے ہیں اور یہ سلسلہ  
جناب محمد رسول اللہ صلی اللہ علیہ وسلم تک برابر  
جاری رہا اور آپ اس سلسلہ کی آخری کڑی ہیں  
پیشوا، مقتدا، رہنما، روزن فعال اسم جس کی  
اقتدا کی جاتے۔ ام سے بنا ہے عربی  
میں ام کا اطلاق ایسی تمام چیزوں پر ہوتا ہے  
جو ایک طرح کی جامعیت رکھتی ہوں یا  
بہت سی چیزوں میں مقدم اور نمایاں ہوں  
یا پھر کوئی ایسی چیز ہو جس کے نیچے اس  
کے بہت سے توابع ہوں۔ چنانچہ سو کے  
درمیانے حصہ کو ام الراس کہتے ہیں فوج  
کے جھنڈے کو ام کہتے ہیں جس کی پیروی  
کی جاتے اور جس کے گرد لوگ طاعت و  
اقتدا میں جمع ہوتے ہوں وہ ام ہے۔

امام

چاہے وہ انسان ہو کہ لوگ اس کے قول و فعل کی اقتدا کریں یا کتاب کہ اس کے امر و نواہی پر عمل کریں۔ اسلام کی اصطلاحی زبان میں امامت، خلافت اور امارت کا قریب قریب تصور ہے امام ہو یا خلیفہ۔ امیر ہو یا عامل سب کی ذمہ داریوں کا وزن یکساں ہے۔ امام رسول کا نائب اور امامت سایہ رسالت ہوتی ہے۔ نائب ہونے کی حیثیت میں امام کے احکام اپنے نہیں۔ بلکہ منیب کے ہوتے ہیں۔

مولانا شبیر نے امامت کی ابتدائی تقسیم امامت حقیقیہ اور امامت حکمیہ بتاتے ہوئے لکھا ہے کہ

حقیقی اور واقعی امامت یہ ہے کہ زندگی کے ہر کمال میں نبوت سے مشابہت نمایاں ہو جائے۔

زندگی کے شعبے ان گنت ہیں اس لئے ہر شعبے کی امامت بھی الگ ہے مثلاً فقہ میں امام، عدالت میں امام اور دوسرے شعبوں میں امامت الگ الگ ہے۔

فقہائے امامت کی دو قسمیں بتائی ہیں۔ امامت صغریٰ اور امامت کبریٰ صغریٰ سے مسجد میں نماز کی یا زندگی کے خاص شعبہ کی امامت مراد ہے جب کہ کبریٰ سے مراد نظم حیات انسانی

شرعی ہے۔

بغی سرکشی، زیادتی، ضد مصدر ہے، جہاں

میانہ روی چاہیے وہاں میانہ روی سے بڑھنے کی خواہش کو بغی کہتے ہیں۔ خواہ

میانہ روی سے تجاوز عمل میں آیا ہو۔ یا نہ

آیا ہو بغی کا استعمال کیت کیفیت یعنی

مقدار اور وصف دونوں کے متعلق ہوتا ہے اس کی دو قسمیں ہیں ایک محمود جیسے عدل

کے بجائے احسان کرنا اور ذرا نقص کے علاوہ نوافل کا بھی پابست رہنا۔ دوسرے

مذموم جیسے حق سے تجاوز کر کے باطل کو اختیار کرنا یا شبہات میں پڑنا۔ قرآن

عظیم میں اکثر مواقع پر بغی کا استعمال مذموم مواقع پر ہوا ہے۔

لغت میں یہ لفظ حد سے تجاوز اور ایسی چیز کی تلاش جو اس کا حق نہ ہو۔ اسی

سے زخم کے خراب ہونے اور خرابی میں بڑھ جانے کو بغی الجرح بولا جاتا ہے۔

اسی لئے قرآن میں بغی آیا ہے۔

یسخون فی الارض بغیر الحق جب اس مفعول پر علی آتے تو اس کے معنی لوگوں کی جان، مال اور آبرو پر دست درازی کے آتے ہیں۔ اسی سے بغاوت اور بدکاری کو کہتے ہیں۔ کبھی اس کے دو مفعول آتے ہیں اغینا لکھ

البنیکم اللہا (کیا میں اللہ سبحانہ کے غیر  
کو تمہارے لئے اللہ تلاش کروں) اس  
سے معلوم ہوا کہ لغبی حرام وہ گناہ ہے جس  
میں حد درجہ حق کو پامال کر دیا گیا ہو۔ یا  
انسانوں میں افراد یا جماعتوں کے  
حقوق پر غاصبانہ قبضہ کیا جا رہا ہو لغبی ہیں  
لغبی حق کی قید قرآن میں تاکید کے  
لئے آئی ہے۔ حافظ ابن القیم فرماتے  
ہیں کہ لغبی زیادہ تر حقوق العباد ہیں دست  
درازی پر پولا جاتا ہے۔ اگر لفظ عدوان  
کے ساتھ استعمال ہو تو لغبی کے معنی بالذات  
حرام کے ذریعے ظلم کاری کے آتے ہیں  
جیسے چوری، جھوٹ وغیرہ۔ سو ساری کے  
حقوق ہیں لغبی دستدان کی وہی خلیت  
ہے جو حقوق اللہ میں اثم عدوان کی  
ہے۔ اللہ سبحانہ کا حق ہو یا بندوں کا  
یعنی اللہ سبحانہ میں حق ہے۔ جسے تجاوز اور  
حق میں کوتاہی پر پولا جاتا ہے۔

تحریف اصل مادہ حرف ہے جس کے معنی کنارے  
کے ہیں یہ مصدر ہے اس کے معنی لگاڑ  
دینے کے اور بدل دینے کے ہیں  
عام اہل تفسیر نے لکھا ہے کہ یہودی  
تورات میں تحریف کرتے تھے۔ قرآن  
سے پہلے کوئی کتاب الہی والہیہ اور  
ناوالہیہ لفظی تحریفات اور تصرفات

سے پورے طور پر برسی نہیں رہی ہے  
لاکھوں پیچیدوں میں سے چند کے سوا کسی  
کا صحیفہ دنیا میں باقی نہیں رہا اور جو باقی ہے  
وہ فنا ہو کر نئے نئے قالب میں بدلتا  
رہا ہے۔ تورات جل جل کر خاک تر ہوئی  
ہے پھر ان سوختہ اوراق سے تحریر کی گئی  
اور ترجموں کی تحریفات سے اپنی اصل  
کھو بیٹھی۔ انجیل میں تحریف و جعل تو ایسی  
زمانہ میں شروع ہو چکا تھا۔ پھر ترجموں  
کی کتبہ بیوت نے حقیقت بالکل مشتبہ  
کر دی۔ تحریف کی دشمنی ہیں لفظی اور  
معنوی لفظی تحریف کا مطلب یہ ہے  
کہ اصل الفاظ میں تبدیلی کر دی جائے  
خواہ ایک لفظ کی جگہ دوسرا لفظ رکھ کر یا  
کسی لفظ کو حذف کر کے یا کوئی لفظ بڑھا  
کر۔ اور تحریف معنوی کا مطلب یہ ہے  
کہ الفاظ میں تو کوئی تبدیلی نہ کی جائے۔  
مگر عبارت کی کوئی من مانی تفسیر کر دیا جائے  
جو اصل معنی کے خلاف ہو۔

مولانا رحمت اللہ رحمۃ اللہ علیہ فرماتے  
ہیں ————— در سری قسم کی نسبت  
پر تو ہمارے اور عیسائیوں میں کوئی  
جھگڑا نہیں ہے۔ کیونکہ وہ سب تسلیم  
کرتے ہیں کہ عہد قدیم کی وہ آیات  
جن میں عیسائیوں کے خیال کے مطابق

حضرت مسیح علیہ السلام کی جانب اشارہ تھا اور وہ احکام جو یہودیوں کے نزدیک دائمی اور بادی ہیں ان کی تفسیر میں یہودیوں کی جانب سے تحریف معنوی کا صدر درہوا ہے اور علماء پروٹسٹنٹ یہ بھی اعتراف کرتے ہیں کہ پاپا کے معتقدین کی طرف سے دونوں عہد ناموں میں اس قسم کی تحریف ہوتی ہے اب تحریف لفظی رہ جاتی ہے جس کا علماء پروٹسٹنٹ بظاہر عام مسلمانوں کو دھوکا دینے کے لئے سختی سے انکار کرتے ہیں اس لئے اس کے ثابت کرنے کی ضرورت ہے ہمارا دعویٰ ہے کہ تحریف لفظی اپنی ساری قسموں سمیت ان کتابوں میں موجود ہے۔

عہد عتیق یعنی تورات کے تین نسخے ہیں۔ ۱۔ عبرانی نسخہ جو یہودیوں کے نزدیک بھی معتبر ہے اور علماء پروٹسٹنٹ کے نزدیک بھی۔ ۲۔ یونانی نسخہ جو عیسائیوں کے نزدیک ساتویں صدی تک معتبر تھا۔ اس وقت عیسائی حضرات عبرانی نسخہ کو تحریف شدہ مانتے تھے۔ ۳۔ سامری نسخہ جو سامریوں کے نزدیک معتبر ہے۔ یہ نسخہ دراصل عبرانی نسخہ ہے جو عہد عتیق

کی صرف سات کتابوں پر مشتمل ہے اس میں عبرانی نسخہ کی نسبت بہت سے الفاظ زائد ہیں جو آج کل اس میں موجود نہیں ہیں۔ اکثر محققین اس کو معتبر مانتے ہیں۔ عبرانی نسخہ کو تسلیم نہیں کرتے ان کا اعتقاد ہے کہ یہودیوں نے عبرانی نسخہ میں تحریف کر دی ہے اور تقریباً سارے علماء پروٹسٹنٹ بعض موقعوں پر اس کے ماننے پر مجبور ہو جاتے ہیں اور عبرانی نسخہ پر اسے ترجیح دیتے ہیں (الطہار الحق ص ۲۷۲) شاہ ولی اللہ رحمہ فرماتے ہیں کہ یہودی تحریف لفظی ترجمہ تورات میں کرتے تھے اور فرماتے ہیں کہ میرے نزدیک یہی حق ہے اور تحریف معنوی اس طرح کرتے تھے کہ معنی میں دراز کا تادویلات کے ذریعے مطالب بدل ڈالتے تھے۔ حافظ ابن قیم نے حدیث ہفتہ اور کلام کے اس نکتہ کی طرف منسوب کر کے لکھا ہے کہ تحریف و تبدیلی تادیل میں کرتے تھے اور بتایا ہے کہ امام بخاری کا بھی یہی مذہب ہے شاہ ولی اللہ رحمہ نے حجۃ اللہ البالغہ میں احکام الدین میں التحریف کا عنوان قائم کر کے تحریف کی حقیقت، تحریف کی صورتیں، تحریف کے اباب سے تفصیلی بحث کی ہے۔



تفریق بین الرسول اس کا مطلب یہ ہے کہ خدا کے رسولوں میں باعتبار تصدیق تفرقہ و امتیاز کرنا یعنی یہ سمجھنا کہ ان میں سے فلاں سچا تھا۔ فلاں سچا نہ تھا یا کسی ایک کی تصدیق کرنی باقی سب کا انکار کر دینا یا سب کی تصدیق کرنی کسی ایک کا انکار کر دینا کوئی شخص اس وقت تک مسلمان نہیں ہو سکتا جب تک وہ دنیا کے سارے پیغمبروں کی یکساں صداقت، حقانیت، راستبازی اور معصومیت کا اقرار نہ کرے اور یہ یقین نہ کرے کہ ان کے ذریعے اللہ تعالیٰ نے عرب کی طرح ہر قوم کو اپنی ہدایت اور رہنمائی سے نوازا کیا ہے اور ان کا ماننا ایسا ہی ہے جیسا کہ خدا کا ماننا غرض تفریق یہ ہے کہ انبیاء میں سے کچھ کو ماننے اور کچھ کو نہ ماننے، قرآن نے اس کی مخالفت کی ہے۔ اور عام حکم دیا ہے کہ دنیا کے تمام پیغمبروں اور رسولوں کو یکساں خدا کا رسول صادق اور راستباز تسلیم کیا جائے۔ یہودی حضرت عیسیٰ کو نعوذ باللہ جھوٹا اور کاذب سمجھتے تھے اور ان پر طرح طرح کی تہمتیں لگاتے تھے اور اب بھی ان کا یہی عقیدہ ہے یہودیت اور اسلام میں جو اشتراک ہے

وہ سیت سے زیادہ ہے اس لئے اگر اسلام کی راہ میں حضرت مسیح علیہ السلام کا نام نہ آتے تو بہت سے یہود مسلمان ہونے کو تیار ہو جائیں مگر اسلام نے کبھی یہ جنگ نظر یہ گوارا نہیں کیا اور جب تک یہودی سے حضرت عیسیٰ علیہ السلام کی نبوت، عصمت اور تقدس کا اقرار نہیں لے لیا اس کو اپنے دائرے میں داخل ہونے کی اجازت نہیں دی چنانچہ خود زانہ نبوت میں بہت سے یہود آپ کی نبوت پر ایمان لانے کو تیار تھے مگر حضرت عیسیٰ علیہ السلام کو ماننے کے لئے تیار نہ تھے۔ حضور انور صلی اللہ علیہ وسلم نے ان کی درستی کے عظیم نشان فائدوں سے محروم رہنا گوارا کیا مگر حضرت مسیح علیہ السلام کی سچائی سے محروم رہنا گوارا نہ فرمایا (ابن جریر ۶/۱۱۶ ج ۸)

تسبیح

یہ مسدود جعل ہے اس کے معنی بسمان اللہ کہنا ہے اور اللہ سبحانہ کی پاکی بیان کرنا ہے یعنی اس کی پاکی اور برتری و نقصان سے اس کی برأت ظاہر کرنا۔ امارا غیب زمانے ہیں کہ سب چیزیں اللہ سبحانہ کی تسبیح کرتی ہیں۔ بعض کی تسبیح تسبیح ہی ہوتی ہے۔ اور بعض کی آخرت پیاری۔ آسمان وزمین اور ریگنے والے جانوروں کے بارے میں تو کوئی اختلاف نہیں کہ وہ بالتسبیح تسبیح

گزاریں کیونکہ ان کے احوال اللہ تعالیٰ کی حکمت پر وال ہیں البتہ اس میں اختلاف ہے کہ آسمان وزمین آیا اپنے اختیار سے بھی اللہ سبحانہ کی پاکی بولتے ہیں یا نہیں۔

علامہ مرتضیٰ زبیدی "تاج العروس میں رقمطراز ہیں:-

کبھی تسبیح بول کر اس سے نماز اور ذکر اور تحمید و تمجید مراد لی جاتی ہے اور نماز تسبیح اس لئے کہا گیا ہے کہ تسبیح کے معنی اللہ سبحانہ کی تعظیم کرنے اور ہر بڑائی سے اس کی تنزیہ کے آتے ہیں اللہ سبحانہ کی ذات کی معرفت میں سے پہلا درجہ تنزیہ کا ہے اور قرآن کی زبان میں تنزیہ کو تسبیح کہتے ہیں شاہ ولی اللہ فرماتے ہیں کہ ایمان کی زندگی میں اللہ سبحانہ کی معرفت صرف تسبیح اور تحمید کے ذریعے حاصل ہوتی ہے تسبیح یہ ہے کہ اللہ سبحانہ کی طرف انسان کی توجہ اس طرح ہو کہ اسے احاطہ و ادراک سے بالاتر تصور کرے۔ اس کے لئے صفات ذاتیہ کو بغیر احاطہ اور ادراک کے ثابت کرے اور لفظیں کرے کہ وہ نسبتاً ہے لیکن اس کا نسبتاً ہمارے سننے کی طرح نہیں ہے وہ دیکھتا ہے لیکن اس کا دیکھنا ہمارے دیکھنے کی طرح نہیں ہے وہ جانتا ہے لیکن اس کا جاننا ہمارے

سننے سے مشابہ نہیں ہے اس طرح سننے کو ثابت کرنا تمجید اور سننے میں اس کی بے نیازی کی نشان کو بستر رکھ کر ہر قسم کے عیب سے اسے پاک سمجھنا تسبیح ہے امام غزالی نے الجوامع العوام میں تسبیح کو تقدیس کے نام سے موسوم کیا ہے تسبیح کے ذریعے قرآن سے تنزیہ کی تکمیل کی ہے تنزیہ سے منظور یہ ہے کہ جہاں تک عقل بشری کی پہنچ سے صفات الہی کو مخلوقات کی مشابہت سے پاک رکھا جاتے۔ قرآن کی تسبیح تنزیہ کی تکمیل ہے۔

**تقویٰ**

پرہیزگاری سچا وقایہ سے بنا ہے اصل میں تقویٰ ہے عربی زبان میں اس کے لغوی معنی سچا پرہیز کرنا احتیاط کرنا اور لحاظ کرنا ہیں لیکن قرآن کی اصطلاح میں یہ دل کی اس کیفیت کا نام ہے جو اللہ سبحانہ کے ہمیشہ حاضر و ناظر ہونے کا لفظ پیدا کر کے دل میں خیر و شر کی تمیز اور خیر کی طرف رغبت اور شر سے نفرت پیدا کرتی ہے۔ دوسرے لفظوں میں ہم کہہ سکتے ہیں کہ تقویٰ ضمیر کے اس احساس کا نام ہے جس کی بنا پر ہر کام میں اللہ سبحانہ کے حکم کے مطابق کام کرنے کی شدت و رغبت اور اس کی مخالفت سے سخت نفرت پیدا ہوتی ہے یہ بات کہ تقویٰ دل کی

اس کیفیت کا نام ہے قرآن کی اس آیت سے ثابت ہے جو ارکان حج کے موقع پر ہے۔ مَنْ يُعْطِمْ شَعَائِرَ اللَّهِ فَإِنَّهَا مِنْ تَقْوَى الْقُلُوبِ۔ اس آیت سے واضح ہے کہ تقویٰ کا اصل تعلق دل سے ہے اور وہ سببی کیفیت کی بجائے ایجابی اور ثبوتی کیفیت اپنے اندر رکھتا ہے۔ اور وہ امور خیر کی دلوں میں رعیت اور برائیوں سے نفرت کی تحریک سے ان کو معمور کرتا ہے۔

قرآن کی تمام تعلیمات کا خلاصہ ہم اگر ایک لفظ میں کرنا چاہیں تو ہم اسے تقویٰ کہہ سکتے ہیں، قرآن کی ہر تعلیم کا مقصد اپنے ہر عمل کے قالب میں اسی تقویٰ کی روح کو پیدا کرنا ہے۔ قرآن میں سورۃ بقرہ کا تو موضوع ہی تقویٰ ہے اس نے سورت کے آغاز ہی میں اعلان کیا ہے کہ قرآن کی تعلیم سے فائدہ اٹھانے کی بنیادی شرط ہی تقویٰ ہے هُدًى لِّلْمُتَّقِينَ اسلام میں عبادات کا سرتا سر منشا تقویٰ ہے روزے سے بھی یہی مقصود ہے۔ حج کا منشا بھی یہی ہے۔ قربانی بھی اسی غرض کے لئے کی جاتی ہے۔ ایک مسلمان کی پیشانی جس جگہ اللہ سبحانہ کی عبادت کے لئے جھکتی ہے اس کی بنیاد تقویٰ پر ہونی

چاہیے حج کے سفر اور زندگی کے مختلف مراحل میں مال و دولت سے زیادہ راستہ کا ذرا راہ تقویٰ ہونا چاہیے۔ آب و زینت کا سامان ظاہری اہاس سے زیادہ تقویٰ کا لباس ہونا چاہیے۔ اسلام کا تمام اخلاقی نظام بھی اسی تقویٰ کی بنیاد پر قائم ہے۔ فوجداری ضابطہ کی تمام دفعات کا دار مدار تقویٰ ہے۔ دیوانی قوانین کی اصل روح تقویٰ ہے۔ اجتماعی قوانین میں دنیا میں امتوں کی تمام تر کامیابیوں اور کامیابیوں کا مدار اسی تقویٰ پر ہے۔ بلائیں یا مصائب خواہ کتنے سنگین ہوں لیکن نتائج کے لحاظ سے اہل تقویٰ ہی کامیاب ہیں۔ آخرت کی ساری نرسندازیاں متقیوں کے لئے ہیں جنت کی ساری نعمتوں کی حتمی تقویٰ کے لئے ہے۔ اللہ سبحانہ کی محبت اللہ سبحانہ کی معیت کا شرف تقویٰ کو حاصل ہے۔ قبولیت اہل تقویٰ ہی کو حاصل ہے

**خلافۃ عربی زبان کا مصدر ہے اس کا مادہ خلف**  
ہے اسی سے خلیفہ ہے۔ خلیفہ کے لغوی معنی نیابت اور قائم مقامی کے ہیں۔ یعنی جو شخص کسی کا نائب و قائم مقام ہو تو اس کو لغت میں خلیفہ کہیں گے چاہے یہ نیابت موت و عزل کی وجہ سے ہوئی ہو یا بغیبت کی وجہ سے یا اکرام کی خاطر یا اپنا اختیار

سپر دکر دینے کی وجہ سے، اہم راغب  
کہتے ہیں کہ خلافت کے معنی نیابت کے  
ہیں یہ نیابت غیبت کی وجہ سے ہو یا  
موت اور عاجزی کی وجہ سے ہو یا پھر  
نائب کے اکرام و اعزاز کی وجہ سے ہو۔  
(ص ۵)

یہ لفظ بھی قرآن حکیم کے اختیارات  
لغویہ میں سے ہے یعنی عربی زبان کے  
ان الفاظ میں سے ہے جن کو لغت میں  
عام معانی کے لئے استعمال کیا جاتا تھا۔  
لیکن قرآن حکیم نے اپنے خاص اصطلاحی  
معنی میں استعمال کیا ہے قرآن کی زبان  
میں خلافت سے مقصود زمین میں اللہ سبحانہ  
کے احکام اختیار ہی کو ممکن حکومت کے  
ذریعے نافذ کرنا ہے، قرآن کے نزدیک  
اس کا مقصد یہ ہے کہ دنیا میں فروع انسانی  
کی ہدایت و سعادت کے لئے ایک خاص  
ذمہ دار حکومت قائم ہو وہ اللہ سبحانہ کی  
عدالت کو دنیا میں نافذ کرنے کے ظلم و جور  
اور ضلالت و ظلمیان سے اس کی زمین  
پاک ہو جائے۔ ایک عام امن و سکون اور  
رحمت و ملایمت دنیا میں پھیل جائے۔ اور  
اللہ سبحانہ کا وہ ہمہ گیر قانون عمل جو تمام  
کائنات ہستی میں سورج سے لے کر  
زمین کے ذرات تک قائم و نافذ ہے۔

اور جسے قرآن اپنی زبان میں صراطِ مستقیم  
کہتا ہے زمین کے چھپے چھپے میں جاری  
ہو کہ زمین کے گہوارہ کو سعادت دامن  
کی بہشت بنا دے۔ سب سے پہلے  
خلافت کا یہ منصب اللہ سبحانہ کی جانب سے  
حضرت آدم علیہ السلام کو ملا۔ وہی زمین میں  
واقعی خلیفہ رہیں اور آپ کے بعد ہر نبی  
اپنے سابق کا نائب ظہور اسلام کے ساتھ  
جب جناب محمد رسول اللہ صلی اللہ  
علیہ وسلم پر نبوت کے ختم ہونے کا اعلان ہوا  
تو قرآن نے خلافت کا یہ منصب امت  
مسلمہ کے سپرد کر دیا۔ یہی تمکین فی الارض  
ہے یہی اختلاف فی الارض ہے اور اسی  
کا نام امامت ہے۔

آگوستی خلافت پر بحث کرتے ہوئے  
رقمطراز ہیں، ہر نبی زمین کی آباد کاری،  
سیاست، انتظام اور اللہ سبحانہ کے  
قانون کے نافذ کرنے میں بواسطہ آدم اللہ  
سبحانہ کا خلیفہ ہے شاہ ولی اللہ رحمۃ اللہ علیہ  
فرماتے ہیں کہ نظام خلافت دو وجہ سے  
ضروری ہے ایک ملکی و قومی دوسرے  
دینی و ملی۔ ازالہ انحقاق میں خلافت کی یہ  
تعریف کی گئی کہ - - - وہ عمومی  
ریاست جس میں اسلامی علوم کے ذریعے  
زندگی میں دین کو قائم رکھا جائے۔ ارکان

اسلام پر دان چڑھیں اور جہاد اور  
اس کے وسائل کی ہم رسائی یعنی نظام  
دفاع مرتب ہو۔ عدالت میں اللہ سبحانہ  
کے قوانین نافذ ہوں اور شہریوں میں نیکی  
کی تلقین اور برائی پر گرفت کی جائے اور  
یہ سارے کام ملکی و قومی تقاضے سے  
نہیں بلکہ نبوت کی نیابت میں ہوں۔  
لغت میں یہ لفظ ایک سے زیادہ معنی  
میں استعمال ہوتا ہے۔ ایشیخ محمد علی التھانوی  
نے کثرت اصطلاحات الفنون میں دین  
کے لغوی اطلاقات یہ بتائے ہیں :-

عادت، سیرت، حساب، دبدبہ،  
فسیخہ، حکم، طاعت، حالت، بدلہ،  
سیاست، ضابطہ۔

یہ لفظ بھی ان الفاظ میں سے ہے  
جن کو قرآن نے اصطلاحی معنی کا جامہ  
پہنا دیا ہے۔ قرآن نے قیامت کو یوم  
الدین معنی لغوی کے لحاظ سے کہلاتے  
یعنی وہ دن مکانات، عمل اور بدلے کا  
دن ہوگا۔

قرآن نے دین کا وہ اعلیٰ تصور پیش  
کیا ہے جس سے پوری دنیا آشنا تھی۔  
اب تک دین کے بارے میں جو تصورات  
علمی طور پر قائم ہوتے ہیں، ان کا حاصل  
یہ ہے کہ دین بندہ سے اور خدا کے درمیان

ایک خاص ربط کا نام ہے۔ آج بھی دین  
کے بارے میں عالمانہ انداز میں سوچ کر لیا  
جانا سہتہ وہ صرف یہ ہے کہ نبی اور ان  
دیکھی قوتوں سے تعلقات کا نام دین ہے۔  
کوئی بتانا ہے کہ ایسی معلومات جن کا علم عقل  
نہ دے سکے اس کا نام دین ہے۔

یگانہ نہ بھی بیگانوں کی دیکھا یہی کہہ رہے  
ہیں کہ دین نام ہے خدا اور بندہ کے  
درمیان خاص تعلقات کا۔ مگر قرآن

نے دین کا جو تصور پیش کیا ہے وہ اس  
سے اعلیٰ ہے قرآن کے پیش کردہ تصور دین  
کے لئے ضروری ہے کہ اولاً قرآن کے  
مبادی اور مقاصد پر نظر ہو۔ اور پھر قرآن  
کے بنیادی کام سے بہرہ پور

واقفیت ہو۔ قرآن کے پیش نظر دوسرا بنیادی  
کام ہیں :-

ایک یہ کہ انسانی زندگی میں یہی ہوتی غیر  
معتقول رسوم اور بعبید از عقل نادان کنعان  
اجتہاج کیا جائے۔

دوسرے یہ کہ پوری انسانی سوسائٹی کی  
ہمہ پہلو اور ہمہ گیر اصلاح کی جائے۔

ان دو کاموں کی پابجائی کے لئے قرآن  
نے اپنے اصلاحی نقشہ میں چار مقامات مقرر  
کئے ہیں :-

انکار و منکرات کی اصلاح۔

مابدانہ تعلقات کی ذمہ داریاں اور شعائر۔  
سیرت و اخلاق کی درستگی، نفسان کی بہم  
رسانی اور زہ اول سے دوری۔  
اجتماعی مالیاتی، سیاسی حقوق کی نگرانی۔  
قرآن اپنے کام اور اپنے مقاصد کو  
جن ذرائع سے حاصل کرنا چاہتا ہے، وہ  
صرف پانچ ہیں: زندگی کی حفاظت، خیر کی  
دعوت، نیکی کی تلقین، بُرائی پر تنقید،  
علم و عقل کی پدیرائی۔ اپنے کام اور مقاصد  
میں ان مبادی کا لحاظ کرنے میں قرآن نے  
اپنی وضع، اپنے اسلوب، اپنے انداز  
بیان، اپنے طریق خطاب اور اپنے  
طریق استدلال، جو ضمیمہ اپنی ہر بات میں  
منظر کشی سے کام لیا ہے، قرآن کا یہ  
انداز کہ منظر کشی کے ذریعے اپنے مخاطب  
کو تاثر دیتا ہے، معجزانہ اسلوب ہے۔  
اور قرآن کے ساتھ مخصوص ہے۔  
یہ قرآن کی معجزانہ منظر کشی ہے کہ اس نے  
قرآن کو پدیرائی دینے والوں یعنی اہل ایمان  
کے دلوں میں زندگی اور خیر کی طرف پوری  
الٹائیت کو بلائے کی اس انداز سے تخم  
ریزی کی ہے اور دنیا میں معدود کو پھیلنے  
کی اس طریق پر تکوین کی ہے کہ ان میں  
اس کی لگن اور اس کا عشق پیدا ہو گیا۔  
اور وہ دنیا کے سامنے ایک عالمگیر تخیل

کے داعی کی حیثیت سے آگئے اور ان میں  
ایسی شدید محبت پیدا کر دی کہ اس کے  
لئے کوئی قربانی نہ تھی جسے انہوں نے گوارا  
نہ کیا ہو اور کوئی مشقت نہ تھی جو انہوں نے  
برداشت نہ کی ہو۔ اس مقصد کی خاطر انہوں  
نے علم کی روشنی حاصل کی، جاہلیت کی رسوم  
عادات کو یکدم ترک کر دیا اور چند سال کے  
عرصہ میں وہ ساری صفات حاصل کر لیں جو  
دنیا کی ترقی پذیر قوموں میں نمایاں ہوتی ہیں۔  
اور اس کے نتیجے میں قرآن کے مخاطب  
پوری انسانی زندگی اور ساری دنیا کے  
لئے خیر امت بن کر امامت و قیادت کے  
منصب پر آگئے اور قرآن کے پیش کردہ  
نصو دین نے ان کی اس انداز سے تربیت  
کی کہ ان میں وضیعت اور ضابطیت کی جگہ  
فطرت کی سیدھی سادی فکری حالت اجاگر  
ہو گئی۔ نتیجہ یہ نکلا کہ ان کو قرآنی کام قرآنی مقاصد  
کو سمجھنے میں کوئی دشواری نہ ہوئی اور قرآن  
کے مطابق دین یعنی نظام تمدن اور طرز زندگی  
کی تخلیق میں علم و عقل کی حاکمیت بردستے کار  
آگئی۔ قرآن کے پیش کردہ  
کام، مقاصد اور مقاصد کی پابجائی کے لئے  
مبادی اور اس کی بنیاد پر لاتے ہوئے  
نظام تمدن اور طرز زندگی کی روشنی میں جب  
ہم دین کے مفہوم تک رسائی کرتے ہیں۔

تو اس نتیجے پر پہنچتے ہیں کہ دین قانون الہی کو کہتے ہیں جو انسانی زندگی میں عقل اور عمل ترقی کے ذریعے خیر اور سترتا ستر خیر کی آبیاری کرتا ہے، قانون کی بنیاد تعزیر و دیاست پر ہوتی ہے اس میں مکانات عمل اور طاعت کے معنی موجود ہوتے ہیں۔

سورہ یوسف میں جہاں یہ واقعہ بیان کیا ہے کہ حضرت یوسف علیہ السلام نے اپنے چھوٹے بھائی کو اپنے پاس رکھ لیا تھا، وہاں فرمایا کہ مَا كَانَ لِيَاخُذَ فِي دِينِ الْكَلْبِ یہاں بادشاہ مصر کے دین سے اس کا قانون مراد ہے، دین کی حقیقت یہی ہے کہ اللہ سبحانہ نے جو قانون انسان کے لئے نبوت کی دساتل سے روانہ کیا ہے اس کی ٹھیک ٹھیک طاعت کی جائے اور صرف طاعت ہی نہیں بلکہ مخلصانہ طاعت کی جائے اور سب سے ہٹ کر کی جائے، قرآن میں دین کیلئے مخلص اور ضیف کو بطور شرط قرار دیا ہے یعنی زندگی کے تمام گوشوں عقائد، تعلقات، بندگی، اخلاق اور حقوق کے لئے جو ضابطہ مقرر کیا ہے اس کا نام ہی دین ہے، اس کی پوری طاعت و عبادت کے علاوہ دین کا ایسا کوئی پیمشا اللہ سبحانہ کے یہاں قابل قبول نہیں ہے جس میں

مجبوریت کے درجہ میں عبادت کی حد تک اللہ سبحانہ سے تعلقات ہوں اور حاکمیت کے درجہ میں طاعت کی حد تک اور اس سے تعلقات ہوں، اسی کی اقامت کا آگ آفِ اَقِيمُوا الدِّينَ میں حکم ہے، گویا قرآن کے نزدیک مقاصد قرآن کی روشنی میں دین نام ہے بند سے اللہ سبحانہ سے تعلقات اور بندوں سے بندوں کے آگ تعلقات کا جو نبوت نے مقرر کئے ہیں اور ان میں اللہ سبحانہ کی ہدایت کا پابجائی کا۔ اس میں سترتا ستر طہیت اور عقلمیت ہے کوئی عقیدہ ایسا نہیں جو عقل کے لئے بوجہ ہو۔ اور کوئی عمل ایسا نہیں جو طبیعت کے لئے شاق ہو، ہر طرح کے بیج و خم سے پاک۔

بر معنی میں علم و عمل کی سیدھی سے سیدھی شاہراہ، دین کی اسی حقیقت کا ہمارے محققین کے اقرار کیا ہے اور بتایا ہے۔ کہ دین الہی قانون کا نام ہے چنانچہ صاحب دستور العلماء نے دین کی اصطلاحی تعریف یہی کی ہے کہ انسانوں کے لئے اس ضابطہ خداوندی کا نام ہے جو ان کو بالذات خیر کی طرف لانک کر لے جاتا ہے۔ اس شیخ محمد علی مغانوی نے کثافت اصطلاحات لغزین میں اسی کے قریب قریب تعریف نقل کی ہے اور بالآخر للامر بیا منیٰ اصحاب

اشارات المرام نے کھول کر بتایا ہے۔  
 کہ دین اہل عقل و خرد انسانوں کے لئے  
 اس قانون الہی کا نام ہے جسے لوگ اپنے  
 ارادے سے اختیار کریں اور خیر تک  
 رسائی حاصل کر سکیں جن لوگوں کے پیش  
 نظر قرآن کا بتایا ہوا دین کا یہ تصور نہیں  
 ہے۔ وہ اسے دوسرے مذاہب پر  
 قیاس کر کے عظیم غلط فہمی کا شکار ہو گئے ہیں  
 اور انہوں نے دین کی حیثیت سے اسلام  
 پر جمود اور انسانی زندگی کے تقاضوں سے  
 ناموافقیت کی پھبتی کسی سے  
 وہ سمجھتے ہیں کہ دنیا جن تلافی قوتوں کے  
 تضادم اور کش مکش کی آماجگاہ ہے۔ اسلام  
 میں ان کا حریف بننے کی قوت نہیں ہے  
 اس میں تصور اور ترقی کی صلاحیت نہیں ہے  
**رسول** رسالت سے بنا ہے رسالت کی تعریف  
 یہ ہے کہ وہ اللہ سبحانہ اور اس کی مخلوق  
 کے درمیان خدائی سفارت ہے۔  
 تاکہ انہی کے ذریعے ان کی ان بیماریوں  
 کا ازالہ ہو سکے جن میں ان کی عقلیں دنیا و  
 آخرت کی مصالح میں ناکام ہو جاتی ہیں  
 اس لئے رسول گویا اللہ سبحانہ کا سفیر بندوں  
 کی طرف ہوتا ہے۔

مولانا بدر عالم فرماتے ہیں :-

اسلام میں رسول نہ خدا کا اقرار ہو سکتا

ہے کہ خدائی اس میں حلول کر سکے اور نہ خود  
 خدا ہو سکتا ہے کہ ہیکل انسانی میں جلوہ بنا  
 ہو اور رسول کے بارے میں خدائی کا تصور  
 عیسائیت کا راستہ ہے اور خدا کے متعلق  
 یہ عقیدہ کہ وہ رسول کی صورت میں بروز کرتا  
 ہے۔ براجمہ کا عقیدہ ہے۔ اسلام کی تعلیم ان  
 دونوں سے علیحدہ ہے بلکہ یہ دونوں تصور  
 اسلام میں بے مصداق ناممکن اور محال ہیں۔  
 رسول ایک انسان ہوتا ہے اور عام انسانوں  
 سے اس کی برتری سمجھنے کے لئے یہ کافی  
 ہے کہ وہ خدا کا فرستادہ اور اس کا پیغمبر  
 ہے اس کی جانب سے منصب اصلاح  
 پر کھڑا کیا گیا ہے اس لئے اس کا کمال یہ  
 ہے کہ وہ انسان ہو کیوں کہ اصلاح کے لئے  
 صرف علم کافی نہیں احساس کی بھی ضرورت  
 ہے جو علم نہیں کھاتا وہ ایک غمزہ کی پوری  
 تسلی نہیں کر سکتا۔ اسی لئے قرآن نے جا بجا  
 بعثت کے ساتھ رسولوں کا انسان ہونا ایک  
 منقول العام قرار دیا ہے حضرت ابراہیم  
 نے جب بنی اسماعیل میں ایک رسول کے  
 لئے دعا فرمائی تو انہوں نے خاص طور پر  
 دعائیں یہ بات فرمائی کہ اے اللہ! رسول نبی  
 اسماعیل میں ان میں سے روانہ فرما۔ پھر یہ  
 اس مقبول دعا کے ظہور کا وقت آیا تو رسول کے  
 بنی اسماعیل میں سے ہونے کا تاکید کیا تھا



شخصیت سے آشنا ہو جائے ہے۔ قرآن کریم نے بتایا کہ نسبت رسالت کے بعد رسول کی اطاعت اللہ سبحانہ کی اطاعت ہو جاتی ہے بلکہ اس طاعت و محبت کے بغیر اللہ سبحانہ کی محبت و طاعت کا کوئی دوسرا راستہ نہیں ہے جیسے رسول اللہ تعالیٰ کا بردار

اقرار اور اس کا سبب ثابت نہیں ہوتا ایسے ہی وہ وکیل و مختار بھی نہیں ہوتا عربی میں دوسرے کی خدمت انجام دینے کے لئے دو لفظ ہیں۔ رسول اور وکیل۔ ان کے دونوں کے تصرفات اپنے لئے نہیں بلکہ دوسروں کے لئے ہوتے ہیں۔ مگر دونوں میں ایک جوہری فرق ہے۔ وکیل کا تصرف بہ نسبت رسول کے زیادہ وسیع اور زیادہ طاقتور ہوتا ہے وکیل اپنے متوکل کی جانب سے مختار ہوتا ہے۔ جو چاہے بطور خود بھی کر سکتا ہے رسول صرف اس امانت کو پہنچا دینے کا ذمہ دار ہوتا ہے۔ جو اس کے سپرد ہوتی ہے قرآن نے بتایا ہے کہ آپ اللہ سبحانہ کے رسول ہیں وکیل نہیں ہیں مَا أَرْسَلْنَاكَ عَلَيْهِمْ مَوْكِبًا وَكَانَتْ تَوْبَةً عَلَيْهِمْ وَأَنْتَ أَنْتَ بَرٌّ رَحِيمٌ میں یہ حوصلہ بھی نہیں ہونا کہ بے حجابانہ جب چاہیں اللہ سبحانہ سے بات کر لیں اس لئے ان کی برداشت کے بقدر اپنے سے ہم کلامی کی سعادتیں مقرر کر دی ہیں۔ اللہ سبحانہ کی نسبت

ذکر کیا یعنی فرمایا رَسُولًا مِّنْ أَنْفُسِهِمْ مطلب یہ ہے کہ یہ رسول انسان ہونے کے ساتھ عربی بھی ہے عربوں میں قریشی اور قریش میں ہاشمی۔

رسول کے انسان ہونے کا عقیدہ ابتدا ہی میں اولاد آدم کو بنیادی طور پر بتا دیا گیا ہے۔ اسی عقیدے کے مطابق دنیا میں حضرت آدم علیہ السلام سے لے کر حضرت عیسیٰ علیہ السلام تک رسول آتے رہے ہیں اور اس سلسلہ کو جناب محمد رسول اللہ صلی اللہ علیہ وسلم پر ختم کر کے بساط عالم لپٹنے کا اعلان کر دیا۔

آپ کی سب سے بڑی عظمت لفظ رسول میں ہے اس لفظ سے محبت اور عظیم کے وہ سارے تقاضے پورے ہو جاتے ہیں جو ایک کمال سے کمال انسان کے لئے فطرت الہیاتی میں موجزن ہیں اور عہد محمود کی وہ ساری حدیں بھی محفوظ ہو جاتی ہیں جو کفر و ایمان کے مابین خط نامعلول بن سکتی ہیں عموماً کی خوشنما اصطلاحی تعبیرات وجود کا لفظ اول حقیقتہ المتعلق، برزخیتہ الکبریٰ سے آپ کے صحیح مقام کی قطعاً نشاندہی نہیں ہوتی۔ لفظ رسول سے انسانی ذہن نہایت بے تکلفی کے ساتھ اس کے لوازم، اس کے فرائض، اس کی

یہی سہ ہے کہ رسولوں کو وحی کے ذریعے  
عالم غیب کی باتوں سے مطلع کرتا ہے۔  
جس طرح رسول مختار اور وکیل نہیں  
ہوتا۔ اسی طرح وہ صرف ایک مصلح اور  
ریفارمر بھی نہیں ہوتا۔ ایک ریفارمر اور  
رسول میں بڑا فرق ہوتا ہے۔ ریفارمر کی  
پرورش عام انسانوں کی طرح ہوتی ہے۔  
جب کہ رسولوں کی تربیت صفت اصفیاء  
اجتہاد کے ماتحت ہوتی ہے۔ ان کی نشست  
و برخواست اور ہر قول و فعل کی اللہ سبحانہ  
نگرانی فرماتا ہے۔ اسی حفاظت کی وجہ  
سے ان کو مقام عصمت حاصل ہوتا ہے  
رسالت بندوں کی طرف اللہ سبحانہ  
کی سفارت ہے۔ سفیر کے لئے قابل ہونا  
ضروری ہے۔ مگر ہر قابل کے لئے سفیر  
ہونا ضروری نہیں ہے۔ یہ سرکار کی اپنی  
مصلحت اور صوابدید پر موقوف ہے کہ  
وہ کس کو اس کو اہل سمجھتا ہے۔ خدا کی زمین  
پر جس قدر رسول آتے ہیں۔ آپ سب  
کی سیرت کا بالتفصیل مطالعہ کیجئے  
لیکن آپ کو یہ کہیں ثابت نہیں ہوگا کہ  
کسی کو منصب رسالت کسی رسول کی  
اتباع کے صلہ میں ملا ہو۔ لفظ رسول کی  
معنویت بھی یہ بتاتی ہے کہ وہ اس  
لئے آتا ہے کہ لوگ اس کے نوسل سے

شرعیات پر عمل کرنا اور اللہ سبحانہ کی عبادت  
کرنا سیکھیں اس لئے نہیں کہ شریعت پر عمل کر  
کے یہ خود خدا کے رسول بن جائیں۔  
خلافت و رسالت میں فرق ہے رسول اپنا  
خلیفہ خود بنا سکتا ہے مگر رسول کسی کو رسول  
نہیں بنا سکتا مطلب یہ ہے کہ رسالت  
نہ پہلے کسب و ریاضت کا نتیجہ تھی نہ اب ہے  
ہاں پہلے منصب نبوت باقی تھا۔ اس لئے  
دعا کا موقع بھی تھا۔ اب چونکہ منصب نبوت  
ہی نہیں رہا اس لئے رسالت کی دعا بھی نہیں  
کی جا سکتی۔ ہاں اس کی جگہ خلافت باقی ہے  
اور وہ تاقیامت رہے گی۔

**ظن** گمان، خیال، اٹکل، تخمینہ، بات، علم یقین،  
شک، وہ اعتقاد راجح جس میں اس کے خلاف  
ظہور پذیر ہونے کا بھی احتمال ہو۔ و تاضی  
ابو بکر بن العربی نے احکام القرآن میں ظن  
کی جو تعریف کی ہے وہ منطقی ہے۔ جسے  
اصولیین نے سخت پیار کیا ہے۔ لیکن قرآن  
حکیم میں ظن کا استعمال ہر جگہ اس معنی  
میں نہیں ہے چنانچہ حافظ سیوطی "الاتقان  
میں فرماتے ہیں:-

ظن کے معنی اصل میں اعتقاد راجح کے  
میں یعنی گمان غالب اور کبھی یقین کے  
معنی میں بھی آتا ہے جیسے الَّذِينَ يظنون  
انکم ملاقاؤ ربکم۔ ابن ابی حاتم

نے اہم مجاہد کے سے نقل کیا ہے کہ قرآن میں ظن کا استعمال یقین کے معنی میں ہوا ہے۔ لیکن یہ کلیہ نہیں ہے۔ زر کشتی؟ نے برہان میں لکھا ہے کہ قرآن میں اس فرق کو سمجھنے کے لئے ظن کہاں یقین کے معنی میں ہے اور کہاں شک کے معنی میں ہے دو ضابطے یاد رکھنے چاہئیں۔

۱۔ جہاں ظن کی تعریف آئی ہے اور اس پر ثواب کا وعدہ فرمایا گیا ہے وہاں یقین مراد ہے اور جہاں اس کی مذمت ہو اور اس پر عقاب کی دھمکی ہو وہاں شک کے معنی ہیں۔

۲۔ ہر وہ ظن جس کے بعد ان خفیہ ہو گا وہاں شک کے معنی ہوں گے اور ہر وہ ظن جس کے بعد ان مشدہ ہو گا وہاں یقین کے معنی ہوں گے۔

علامہ سید مرتضیٰ زبیدی "تاج العروس میں لکھتے ہیں کہ:-

بصائر میں ہے کہ ظن قرآن میں چار طرح استعمال ہوا ہے۔ یقین کے معنی میں۔ شک کے معنی میں۔ تہمت کے معنی میں اور گمان کرنے کے معنی میں اہم راغب اصفہانی رقم فرماتے ہیں نشانات اور علامات سے جو کچھ

حاصل ہو اس کا نام ظن ہے جب علامات طاقتور ہوں تو ایسی کا نام علم ہے اور اگر علامات کمزور ہوں تو اس کا نام وہم ہے پھر جب ظن قوی ہوتا ہے یا قوی کی طرح اس کا تصور کیا جاتا ہے تو اس کے بعد ان مشدہ اور وہ ان آتا ہے جس کو مشدہ سے مخففہ کیا گیا ہو۔ اور اگر ظن ضعیف ہوتا ہے۔ تو پھر اس کے ساتھ ان کا استعمال ہوتا ہے۔ عرض ظن قرآن میں صرف گمان، شک کے معنی میں نہیں بلکہ علم و یقین کے معنی میں بھی آتا ہے عمل صالح قرآن کا بنیادی مسئلہ یہ ہے کہ انسان کی نجات دو چیزوں پر موقوف ہے۔

ایک ایمان اور دوسرا عمل صالح ایمان بنیادی اصولوں پر یقین رکھنے کا نام ہے اور عمل صالح ان اصولوں کے مطابق عمل کا۔ کسی بات کا تنہا علم و یقین کامیابی کے لئے کافی نہیں ہے۔ جب تک اس علم و یقین کے مطابق عمل بھی نہ ہو۔ قرآن نے نجات کا مدار صرف ایمان پر نہیں بلکہ ایمان کے ساتھ عمل صالح پر بتایا ہے اور یہی سب سے بڑی صداقت ہے۔ ہر قسم کی کامیابی کا دار و مدار ان ہی دو باتوں پر ہے۔ کوئی بیمار صرف اصول طلب کی صحت ماننے سے بیمار یوں سے

نجات نہیں پاسکتا جب تک وہ ان اصولوں کے مطابق عمل بھی نہ کرے۔ اسی طرح صرف اصول ایمان کو تسلیم کر لینا انسانی فوز و فلاح کے لئے کافی نہیں ہے جب تک ان اصولوں کے مطابق پورا پورا عمل نہ کرے اس دنیا میں ہر چیز کو ہمارے مادی اسباب کے تابع فرمایا ہے یہاں کی کامیابی صرف دینی عقیدے سے حل نہیں ہو سکتی جب تک اس عقیدے کے مطابق عمل بھی نہ ہو۔ صرف اس یقین سے کہ روٹی ہمارے بھوک کا قطعی علاج ہو ہماری بھوک اس وقت تک رفع نہیں ہو سکتی جب تک اس کے لئے جدوجہد نہ کریں۔ اس عقیدے سے کہ ہماری ٹانگیں ہم کو ایک جگہ سے دوسری جگہ لے جاتی ہیں، ہم ایک جگہ سے دوسری جگہ نہیں پہنچ سکتے جب تک ہم اس یقین کے ساتھ خود یہی حرکت نہ کریں اسی طرح اس دنیا میں عمل کے بغیر تنہا ایمان کامیابی کے حصول کے لئے بیکار ہے البتہ اس قدر درست ہے کہ جو ان اصولوں کو صرف صحیح باور کرتا ہے وہ اس سے بہر حال بہتر ہے جو ان کو سرے سے مانتا ہی نہیں ہے کیونکہ

اصل الذکر کے کبھی نہ کبھی راہ راست پر آنے کی توقع ہو سکتی ہے اور دوسرے کیلئے تو ابھی پہلی ہی منزل باقی ہے۔ اس لئے آخرت میں بھی وہ منکر کے مقابلے میں شائد اللہ تعالیٰ کے محرم و فضل کا زیادہ مستحق قرار پائے۔ عمل صالح کا مفہوم ذرا بہت وسیع ہے۔ اس میں انسانی اعمال خیر کی تمام جزئیات داخل ہیں فقہاء نے اصطلاحاً اعمال صالح کی دو قسمیں بتائی ہیں۔ ایک وہ جس کا تعلق خاص اللہ سبحانہ سے ہے اس کو عبادت کہتے ہیں، دوسری جس کا تعلق اس کے بندوں سے ہے اس کی بھی دو قسمیں ہیں ایک وہ جس کی حیثیت صرف انسان کے ذاتی فرض کی ہے اور دوسری وہ جس کا تعلق دوسرے کے حق سے ہے۔ پہلے کا نام اخلاق اور دوسرے کا حقوق ہے۔۔۔ انکار و نظریات اور اعمال صالح کی ان تینوں اقسام کے مجموعہ کا نام دین ہے یہ ہماری شومی قسمت ہے کہ عبادات، اخلاق اور حقوق ہیں ہمارے رد الباطلین سے ٹوٹے چکے ہیں اور اب ہم اس کوشش میں ہیں کہ اس دین سے جو رد الباطل ہمارے بچے ہوئے ہیں ان کو بچا لیں اور باقی سے دین کے تقاضے کبھی نہ پھیچا چھڑالیں۔ ہمارے ایک معاصر دین کی حقیقت

سمجھاتے ہوتے رقمطراز ہیں :-  
 اصل دین اللہ سبحانہ کے آگے جھکنا  
 اور جزا و سزا کے اعتقاد کے ساتھ  
 اللہ رب العزت کے لئے اپنے دل  
 میں اشتیاق و محبت کی ایک کیفیت  
 پیدا کرنا ہے ۔

یہ صورت حال فی الحقیقت ہمارے  
 دماغی تنزل کا قدرتی نتیجہ ہے ہم نے  
 چپ دیکھا کہ قرآن کے مطالبہ ایمان  
 عمل صالح اور عمل میں اعمال، اخلاق اور  
 حقوق کا ساتھ نہیں دے سکتے تو  
 کوشش کی کہ قرآن کو اس کی بلندیوں  
 سے نیچے اتار لیں کہ ہماری پستیوں  
 کا ساتھ دے سکے، انا اللہ والی اللہ  
 المثلکی ۔

غیب پوشیدہ ہونا، غیر حاضر ہونا، انسان  
 کے علم و احساس سے بالا ہونا، وہ چیزیں  
 جو آدمی کی حس اور عقلی رسائی سے خارج  
 ہیں اور جن کا علم انبیاء کی اطلاع کے  
 بغیر نہیں ہو سکتا۔ قرآن کی اصطلاح  
 میں غیب اجمالی اور تفصیل معنی میں  
 استعمال ہوا ہے۔ اجمالاً اس کا اطلاق  
 ان امور پر ہوتا ہے جن کا علم انسان اپنے  
 علم کے عام اور طبعی و فطری ذریعوں سے  
 حاصل نہیں کر سکتا۔ انسانی علم کے

طبعی ذریعے دجھان جو اس اور عقل و استدلال  
 وغیرہ ہیں۔ ان طبعی ذریعوں سے جو ہر انسان  
 کو ملے ہیں جو علم حاصل نہیں ہوتا اس کو علم  
 غیب کہتے ہیں یعنی اس شے یا ان اشیاء  
 کا علم جو انسان کے ظاہری و باطنی حواس اور  
 دماغی قوی کی نگاہوں کے سامنے سے غائب  
 ہیں اور اس کا مقابل لفظ شہادت سے جس  
 کے معنی حاضر ہونے کے ہیں۔ یعنی وہ  
 اشیاء جو ہر انسان کے حواس اور قوائے  
 دماغی کے سامنے ہیں۔ اسی لئے قرآن  
 میں بار بار اللہ تعالیٰ نے اپنے کو عالم  
 الغیب والشہادۃ کہا ہے۔ یعنی انسانوں  
 کے طبعی ذرائع علم کے سامنے جو حاضر ہے  
 اور جو غائب ہے ان سب کا عالم اور  
 واقف کل وہی ہے۔ الغرض اجمالاً علم  
 غیب اسی غیبی طریقہ علم کا نام ہے جو عام  
 انسانوں کو نہیں ملا ہے۔ تفصیل حیثیت سے  
 قرآن میں غیب کا اطلاق چار چیزوں پر  
 ہوا ہے۔

۱۔ زمانہ ماضی کے واقعات جن کا علم بعض کو  
 نہ تو حواس کے ذریعے ہو سکتا ہے اور نہ  
 عقل و فکر کے ذریعے۔ اگر ہو سکتا ہے تو  
 تحریر و روایت کے ذریعے۔ لیکن جس کے  
 لئے خود تحریر و روایت کا ذریعہ یقینی طور  
 پر مفقود ہو تو اس کے لئے ان کا علم صرف

غیبی ذریعہ ہی سے ہو سکتا ہے۔ اور بس  
قرآن میں حضرت نوح علیہ السلام حضرت  
مریم علیہ السلام اور حضرت یوسف علیہ  
السلام کے واقعات بیان کئی کے بعد  
ذٰلِكَ مِنْ اَنْبِیَاءِ الْغَيْبِ نُوْحِيْهِ  
اِیْمٰنِكُمْ۔ میں اسی طرف اشارہ ہے۔

۲۔ اسی طرح آئندہ جو واقعات ہوں گے  
ہیں ان کو بھی غیب کہا گیا ہے ان کا علم  
دلائل و قیاس کے طبعی ذرائع کے علاوہ  
غیر طبعی ذریعہ سے ہوا ہو تو اس کو بھی  
علم غیب کہیں گے۔ قرآن میں ایک  
موقعہ پر ان کفار کے جواب میں جو تائید  
کے طالب ہیں یہ کہا گیا فَقُلْ اِنَّمَا  
الْغَيْبُ لِلّٰهِ۔ اسی طرح قیامت کو بار  
بار غیب کہہ کر غیر خدا سے اس کے  
علم کی نفی کی گئی ہے۔

۳۔ ان چیزوں پر بھی غیب کا اطلاق  
کیا گیا ہے جو اگرچہ ماضی اور مستقبل  
میں نہیں بلکہ زمانہ حال میں موجود ہیں  
تاہم انسان کے حواس خمسہ اور عقل کی  
محدود طاقت سے ان کا علم نہیں ہو  
سکتا۔ اس لئے زمانہ حال کے علم کے  
لئے جو طبعی شرائط اور قیود ہیں۔ ان  
کے بغیر جو علم حاصل ہو گا وہ غیب ہو گا  
۴۔ عالم غیب کی آخری چیز وہ امور ہیں

جو غیر مادی ہونے کی وجہ سے ہمارے  
حواس اور عقل کے تنگ دائرہ عمل سے  
قطعا باہر ہیں۔ ہم فرشتوں کو نہیں دیکھتے  
خدا کی رحمت کی صلاحیت نہیں رکھتے۔  
جنت و دوزخ ہم کو یہاں نظر نہیں  
آتی ہیں۔ یہ تمام امور بھی غیب ہیں۔

رسول کو اللہ سبحانہ غیب کی جن  
باتوں سے وحی کے ذریعے آگاہ کرتا ہے  
وہ ان چاروں قسم کے امور غیب ہوتے ہیں  
اور ان کا علم رسول کو وحی کے مختلف اقسام  
کے ذریعے عطا کرتا ہے۔ قرآن غیب کے  
علم کی خدا کے سوا سب سے نفی کرتا ہے  
قرآن میں بار بار حضور صلی اللہ علیہ وسلم کو اس  
اعلان کی ہدایت ہوئی ہے۔  
فَقُلْ اِنَّمَا الْغَيْبُ لِلّٰهِ وَوَكْرِ غَيْبِ  
خدا کے لئے ہے۔

رسول کہتا ہے۔  
لَا اَعْلَمُ الْغَيْبَ مِنْ غَيْبِ دَا اِنَّمَا  
ہوں۔ لیکن اسی کے ساتھ دو موقعوں پر  
یہ بھی کہا گیا ہے کہ باتیں ہمہ خدا اپنے  
برگزیدہ پیغمبر کو غیب کی اطلاع دیتا ہے  
لَا يُظْهِرُ سَعٰی غَيْبِهِ اَحَدًا اِلَّا مِنْ  
اِرْتَضٰی مِنْ رَسُوْلٍ۔ اس  
سے واضح ہوتا ہے کہ اللہ تعالیٰ اپنے  
برگزیدہ پیغمبروں کو غیب کی باتوں کی

کہے ہیں۔ اس لئے قرآن پاک کے نسخ  
کتب ہونے کے معنی ان کو مٹا دینے  
والے کے نہیں بلکہ ان کی تکمیل کرنے  
والے کے ہیں۔ ————— مذاہب  
کی تاریخ جب سے شروع ہوتی ہے  
ہر مذہب اور اس کی کتاب الہامی عروج  
و ترقی کی ایک ایک منزل ہے اور قرآن  
میں اس عروج و ترقی کی وہ انتہائی منزل  
مقصود ہے جس کے بعد تکمیل دین  
کی سرحد ختم ہو جاتی ہے۔ جب کہ خود  
قرآن کا دعویٰ ہے اور اس دعوے  
میں کوئی اور کتاب اس کی شریک نہیں  
ہے۔ ذَا لِكَ الْكِتَابِ لَا رَيْبَ  
فِيهِ۔

لسخ احکام سے مقصود اصطلاح  
میں کسی عملی حکم کی مدت کی انتہا بیان  
کرنا جو تمام شرط کو جامع ہو کیونکہ واقعات  
و قصص یا امور قطعید و عقلیہ میں نسخ ممکن  
نہیں ہے مثلاً یہ کہ اللہ سبحانہ موجود  
ہے اس کا نسخ نہیں ہے۔ ایسا ہی  
امور حسیہ میں نسخ نہیں ہو سکتا۔ اسی  
طرح دکھاؤں میں اور ان احکام میں جو  
اپنی ذاتی حیثیت سے واجب ہیں۔  
ایسے ہی ان احکام میں بھی نسخ ممکن  
نہیں جو دائمی اور ابدی ہیں اور ان احکام

اطلاع دیتا ہے اس لئے جن آیات میں  
غیب دانی کی نفی کی گئی ہے ان سے مراد  
یہ ہے کہ پیغمبروں کو خود بخود غیب کا  
علم نہیں ہے اللہ سبحانہ وحی کے  
ذریعے پیغمبروں کو اس کا علم عطا کرتا ہے  
اور وحی پیغمبر کی اختیار کی چیز نہیں  
ہے بلکہ یہ اللہ سبحانہ کے صوابدید پر  
موقوف ہے کہ اپنے غیب میں سے  
جتنا چاہے اور جب چاہے وحی  
کے ذریعے بتا دے۔ باتیں ہمہ  
بعض باتوں کے بارے میں یہ قطعی  
طور پر مشیروں کو دیا ہے کہ ان کا  
علم کسی کو نہیں ہے۔

لسخ لغت میں زائل کرنے اور مٹانے کو  
کہتے ہیں۔ ————— نسخ دو طرح  
کا ہے۔ نسخ شرائع۔ نسخ احکام۔  
نسخ شرائع کا مطلب یہ نہیں ہے  
کہ شریعت کو اس کے فلفظ ہونے یا  
غیر مفید ہونے کی وجہ سے سوسے  
سے مٹا کر کسی دوسری شریعت  
کو نافذ کر دیا بلکہ مطلب یہ ہے کہ  
مخالف احکام کی جگہ پر اصل احکام  
کے دوبارہ نازل ہونے اور دنیا  
کے حسب حال ناقص کی جگہ کامل اور  
کامل کے بدلے کامل تر تعلیمات دینے

میں جن کا وقت مقرر ہے اس مقررہ وقت سے پہلے نسخ ممکن نہیں ہے بلکہ نسخ صرف ان احکام میں ہو سکتا ہے جو عمل اور وجود و عدم دونوں کا احتمال رکھتے ہوں۔ نہ دائمی ہوں اور نہ کسی وقت کے ساتھ مخصوص کئے گئے ہوں۔ ایسے احکام کو حکام مطلقہ کہتے ہیں۔ ان میں یہ بات ضروری ہے کہ زمانہ اور مکلف اور صورت متحد نہ ہوں بلکہ تینوں میں اختلاف ہو یا بعض میں۔

نسخ اصطلاحی کے یہ معنی ہرگز نہیں ہیں کہ پہلے خدا نے کسی کام کے کرنے یا نہ کرنے کا حکم دے دیا مگر خدا کو اس کا انجام معلوم نہ تھا۔ پھر خدا کی راستے اس کے خلاف قائم ہوئی اس لئے پہلے حکم کو ختم کر دیا یا پہلے کسی کام کے کرنے کا حکم دیا۔ پھر اس کو تہیتوں بالذات میں اسناد کے باوجود منسوخ کر دیا۔ ایسا نسخ ہمارے نزدیک جائز نہیں ہے۔ اللہ تعالیٰ کی شان اس عیب سے بلند و بالا ہے۔ نسخ کا مطلب صرف یہ ہے کہ خدا کو پہلے یہ بات معلوم تھی کہ یہ حکم انسانوں میں فلاں وقت تک

باقی رہے گا پھر ختم کر دیا جائے گا۔ وقت ختم ہونے پر دوسرا حکم آ جاتا ہے۔ جس سے کئی بیٹی ہونی یا حکم کے بالکل ختم ہونے کا علم ہو جاتا ہے تو درحقیقت نسخ صرف پہلے حکم کی مدت اور انتہا کا نام ہے۔ چونکہ ہمیں پہلے حکم کی مدت کے اختتام کا علم نہیں ہوتا اس لئے دوسرا حکم آنے پر ہم خیال کرتے ہیں کہ حکم تبدیل ہو گیا ہے۔

حالانکہ واقع میں حکم نہیں بدلا بلکہ حکم کی مدت ختم ہوئی ہے۔ (اظہار الحق ج ۱ ص ۹۸) حضرت شاہ ولی اللہ نے حجۃ اللہ البالغہ میں نسخ کے عنوان پر تفصیلی بحث کی ہے اور بتایا ہے کہ قرآن کے زمانہ نزول میں نسخ دو طرح سے ہوا۔ ایک یہ کہ نگاہ نبوت عمومی نظام طاعت کے پیش نظر قانون الہی کے مزاج کے مطابق عمل کا ایک پیمانہ تجویز کرتی ہے اور اس کا طبی خود نبوت کا اپنا اجتہاد ہوتی ہے۔ بعد ازیں اللہ سبحانہ مسئلہ میں اصل حکم سے نبوت کو مطلع فرماتے ہیں اور اس کے نتیجہ میں نبوت کے اجتہاد پر بیٹی سے اللہ حکم ختم ہو جاتا ہے۔

دوسرے یہ کہ کوئی حکم مصالح



اختلاف ہے۔ کچھ کے خیال کے مطابق پانچ سو آیات تک منسوخ ہیں لیکن محققین نے اس کو تسلیم نہیں کیا ہے۔ علامہ ابن العربی نے اس کا انکار کیا ہے اور آخر میں صرف بیس آیات کو منسوخ قرار دیا ہے۔ حضرت شاہ ولی اللہ رحمۃ اللہ علیہ نے ان بیس آیات کے نسخ کو بھی ناقصانہ بصیرت سے محل نظر بتایا ہے اور لکھا ہے کہ:-

وعلى ما حورنا لا  
يتبين النسخ الا في  
خمس آيات

اور مفاسد کے پیش نظر دیا گیا ہے وقت گزرنے کے ساتھ مصالح یا مفاسد تبدیل ہو جاتے ہیں اس کے ساتھ پہلے حکم کی مدت ختم ہو جاتی ہے اور دوسرا حکم آجاتا ہے دونوں کی شاہ صاحب نے مثالیں بھی دی ہیں۔ یہاں تک جو کچھ بتایا گیا ہے اس کا تعلق پورے نظام شریعت سے ہے اور اس میں ابو مسلم اصفہانی کو چھوڑ کر امت میں کبھی دورا نہیں نہیں برتی ہیں۔ سب مانتے ہیں کہ شریعت میں نسخ نہوا آہ باقی رہا موجودہ قرآنی آیات میں نسخ کا مسئلہ تو اس میں البتہ علماء کا

بِسْمِ اللّٰهِ الرَّحْمٰنِ الرَّحِیْمِ

## سُورَةُ فَاتِحَةٍ كِي رُوح

یہ سُورَتِ خُدا تعالیٰ نے بندوں کی زبان سے فرمائی کہ جب ہمارے دربار میں حاضر ہو تو ہم سے یوں سوال کیا کرو۔ اس لیے اس سُورَتِ کا نام تعلیمِ مسئلہ بھی ہے۔ اس سُورَتِ کے آخر میں آمین کہنا مسنون ہے۔ اور یہ لفظ قرآن شریف سے خارج ہے۔ معنی اس لفظ کے یہ ہیں کہ الہی الیسا ہی ہو۔ یعنی مقبول بندوں کی پیروی اور نافرمانوں سے علیحدگی ملتی ہو۔ اس سُورَتِ کے اول نصف میں اللہ تعالیٰ کی ثناء و صفت اور دوسرے حصہ میں بندہ کی دُعا ہے۔

سُورَةُ فَاتِحَةٍ میں پہلے اللہ تعالیٰ کی حمد و ثناء ہے پھر صرف اللہ ہی کی عبادت کا اقرار اور اس کا اظہار ہے کہ اس کے سوا کسی کو اپنا حاجت روا نہیں سمجھتے یہ گویا حلف و فاداری ہے جو انسان اپنے رب کے ساتھ کرتا ہے۔ اس کے بعد ایک اہم دُعا ہے جو تمام انسانی مقاصد و ضروریات پر حاوی ہے۔ دراصل یہ ایک دُعا ہے جو خدا نے ہر اس انسان کو سکھائی ہے جو اس کتاب کا مطالعہ شروع کرے۔ کتاب کی ابتداء میں اس کو رکھنے کا مطلب یہ ہے کہ اگر تم واقعی اس کتاب سے فائدہ اٹھانا چاہتے ہو تو پہلے خداوندِ عالم سے یہ دُعا کرو۔ سُورَةُ فَاتِحَةٍ ایک دُعا ہے بندے کی جانب سے اور قرآن اس کا جواب ہے اللہ تعالیٰ کی جانب سے۔

سُورَةُ فَاتِحَةٍ ایک دُعا ہے، فرض کرو ایک انسان کے دل و زبان سے یہی دُعا شب و روز نکلتی رہتی ہے اس سُورَتِ میں اس کے فکر و اعتقاد کا کیا حال ہوگا۔ وہ خدا کی حمد و ثناء میں نغمہ سنج ہے پھر اسے اس کی صفوں سے پکارنا چاہتا ہے لیکن اس کی تمام صفوں میں سے صرف رحمت، عدالت ہی کی صفیں اسے یاد آتی ہیں۔ پھر وہ اپنا سزاوار جھکاتا اور اس کی عبودیت کا اقرار کرتا ہے پھر وہ خدا سے سیدھی راہ چلنے کی توفیق مانگتا ہے۔ لیکن کون سی سیدھی راہ وہ راہ جو تمام دُنیا کے مذہبی رہنماؤں اور

لے حاشیہ شیخ الہند لے معارف القرآن م ش ص ۳۱۳ لے تفہیم القرآن ص ۱۱۱

تمام راست باز انسانوں کی راہ ہے اسی طرح وہ محرومی اور گمراہی سے پناہ مانگتا ہے۔  
یہ دُعا اسلام کی تمام تعلیمات کا عطر اور خلاصہ ہے۔ خدا کی حمد و ستائش ہے، توحید ہے، اعمال کی  
جزا و سزا کا یقین ہے۔ عبادت کی مخلصانہ ادائیگی کا اقرار ہے، توفیق و ہدایت کی طلب ہے، اچھوں  
کی تقلید کی آرزو اور بُروں کی پیروی سے بچنے کی تمنا ہے جس وقت اس دُعا میں خدا کی پہلی صفت کُل  
جہانوں کا ربّی زبان پر آتی ہے تو اس کی تمام قدریں اور بخششیں سب سامنے آجاتی ہیں۔ جہانوں کی  
وسعت کے تخیل سے اس کی عظمت و کبریائی کی وسعت کا تخیل پیدا ہوتا ہے۔ سارے جہانوں کے  
ایک ہی پروردگار کے تصور سے کل کائنات ہستی کی برادری کا مفہوم ذہن میں آتا ہے۔ انسان ہوں  
کہ حیوان پھر انسانوں میں امیر ہوں یا غریب، مخدوم ہوں یا خادوم بادشاہ ہوں یا گدا گالے ہوں یا گوسے  
عرب ہوں یا عجم کُل مخلوقات کی برادری کی حیثیت کیسا معلوم ہوتی ہے۔ خدا کو رحمان و رحیم کہہ کر  
پکارنے سے اس کی بے پایاں رحمت اور ناقابل بیان کیف و محبت کا سمندر دل کے کوزے میں موجزن  
ہو جاتا ہے۔ روزِ جزا کے مالک کا خیال ہم کو اپنے اپنے اعمال کی ذمہ داری اور مواخذہ سے مرعوب کر  
دیتا ہے ہم تجھی کو پوجتے ہیں کہہ کر ہم اپنے دل کی زمین سے ہر قسم کے شرک کو بیخ و بن سے اکھاڑ دیتے ہیں۔  
ہم تجھی سے مدد چاہتے ہیں کہہ کر ہم تمام ذنیوی سہاروں کو حقیر سمجھتے ہیں اور صرف خدا کا آسرا تلاش کرتے  
ہیں۔ سب سے آخر میں ہم بیدھی راہ پر چلنے کی توفیق چاہتے ہیں۔

# سورۃ فاتحہ کی عظمت و شان

نام  
یہ قرآن کی سب سے پہلی سورت ہے اس لیے اس کا نام فاتحہ ہے کیونکہ قرآن کا آغاز اس سے ہوتا ہے۔ اس کے علاوہ بھی اس کے بہت سے نام احادیث میں آئے ہیں۔ حافظ ابن حجر عسقلانی نے اُم القرآن، مکنز القرآن، وافیہ، شافیہ، کافیہ، سورۃ الحمد، سورۃ الصلوة، سورۃ الشفاء، الاساس، سورۃ الشکر اور سورۃ الدعاء لکھے ہیں۔

اُم القرآن اسے کیوں کہتے ہیں اس لیے کہ ہر وہ شے اُم کہلاتی ہے جس کی طرف اس سے تمام چیزیں ملادی جاتیں۔ چونکہ قرآن کی تمام سورتیں نماز میں اٹھ اٹھ کر سورۃ فاتحہ سے ملتی ہیں اور سورۃ فاتحہ اپنی جگہ قائم رہتی ہے اس لیے اسے اُم القرآن کہا گیا ہے۔

اور اس لیے کہ

عربی میں اُم کا اطلاق ایسی تمام چیزوں پر ہوتا ہے جو ایک طرح کی جامعیت رکھتی ہوں یا بہت سی چیزوں میں مقدم ہوں یا پھر کوئی ایسی اوپر کی چیز ہو جس کے نیچے اس کے بہت سے توابع ہوں چنانچہ سر کے درمیانی حصے کو اُم الراس کہتے ہیں، فوج کے جھنڈے کو اُم کہتے ہیں اور مکہ کو اُم القری کہتے تھے۔ پس اس سورت کو اُم القرآن لکھنے کا یہ مطلب ہوا کہ یہ ایک ایسی سورت ہے کہ جس میں مطالب قرآنی کی جامعیت ہے۔

اور اس لیے کہ

یہ سورت ایک حیثیت سے پورے قرآن کا متن ہے اور سارا قرآن اس کی شرح ہے کیونکہ پورے قرآن کے مطالب ایمان اور عمل صالح میں دائر ہیں اور ان کے بنیادی اصول اس سورت میں بیان کر دیئے ہیں۔

قرآن نے سورہ فاتحہ کا ذکر ایسے لفظوں میں کیا ہے جس سے اس کی عظمتِ شان کا پتہ چلتا ہے۔  
 ولقد آتيناك سبعاً من المثاني والقرآن العظيم۔  
 اسے پیغمبرؐ نے تم کو سات دُہرائی جانے والی چیز اور قرآنِ عظیم دیا ہے۔  
 احادیث و آثار سے یہ بات ثابت ہو چکی ہے کہ اس آیت میں سات دُہرائی جانے والی چیزوں سے  
 مُراد یہی سورت ہے کیونکہ یہ سات آیتوں کا مجموعہ ہے اور ہمیشہ نماز میں دُہرائی جاتی ہے یہی وجہ ہے کہ  
 اس سورت کو السبع المثانی بھی کہتے ہیں۔

ابوسعید بن المعلیٰ کہتے ہیں کہ میں مسجد میں نماز پڑھ رہا تھا حضورِ انور صلی اللہ علیہ وسلم نے  
 مجھے پکارا۔ میں نے جواب نہ دیا۔ (نماز پوری کر کے حاضر ہوا اور) عرض کیا یا رسول اللہ  
 میں نماز پڑھ رہا تھا۔ آپ نے فرمایا کیا اللہ سجاتہ کا یہ ارشاد نہیں ہے استجبوا لله  
 وللسول اذا دعاكم۔ اللہ اور اس کا رسول جب پکاریں تو مان لو جو اب دو پھر آپ  
 نے فرمایا میں تمہیں قرآن کی ساری سورتوں میں عظیم تر سورت مسجد سے باہر جانے سے  
 پہلے بتاؤں گا۔ پھر آپ نے میرا ہاتھ پکڑ لیا جب مسجد سے باہر تشریف لے جانے لگے  
 میں نے عرض کیا آپ نے مجھے قرآن کی عظیم تر سورت بتانے کو فرمایا تھا۔ ارشاد ہوا  
 الحمد للہ رب العالمین۔ یہی سبع مثانی ہے اور وہ قرآنِ عظیم ہے جو مجھے دیا گیا ہے۔

## سُورَةُ فَاتِحَةٍ كَالْتَقَابِیِ مَطَالَعِ

سورۃ فاتحہ ایک خالص دُعا ہے اور دُعاؤں کی دُنیا میں بھیجی شکل کی آئینہ دار ہے۔ وہ مختصر ہے اور تاثیر سے لبریز ہے۔ اللہ کی تمام صفاتِ کاملہ کا مرقع ہے۔ تمام مقاصد اور احکامِ شریعت کی جامع ہے۔ اس کے الفاظ میں ایسی عالمگیری ہے جو ہر وقت ہر حالت میں ہر انسان کے دل کی نمائندگی کر سکتی ہے۔ ایسے استعارات سے پاک ہے جو ظاہر بنیوں کی لغزش کا باعث ہوں۔ اور اللہ کو انسانوں سے رحم و کرم کی صفت قرض لینے پر آمادہ کرتے ہوں۔ نیز وہ اللہ کی رحمتِ عام کو ایسے عنوان سے ادا کرتی ہے جس میں کائنات کا ایک ایک ذرہ داخل ہے۔ اللہ تعالیٰ کی وہ تین صفتیں جن کا تصور کیے بغیر اللہ کی معرفت پوری نہیں ہو سکتی — یعنی ربوبیت، رحمت اور مالکیت — یہ سورت ان سب کی جامع ہے۔ ربوبیت میں وہ تمام صفتیں داخل ہیں جن کا تعلق بیداشت سے لے کر موت تک ہر مخلوق کے ساتھ قائم رہتا ہے۔ رحمت اس کی وہ عالمگیر صفت ہے جس میں اس کی تمام اجمالی صفتوں کی نیرنگیاں ظاہر ہوتی ہیں۔ مالکیت اس کی تمام جلالی صفتوں کا مظہر ہے۔ اور پوری سورت دُعا کے اغراضِ ثلاثہ حمد، اچھائیوں کے لیے درخواست اور پُراپوں سے بچانے کی التجار پر مشتمل ہے۔ طرزِ بیان خدا اور بندے کے شایانِ شان ہے۔ درخواستیں حد درجہ مؤدبانہ ہیں۔ اوصافِ الہی وہ ہیں جو ایک دُعا کے مناسب ہو سکتے ہیں۔ دُعا میں عموم ہے وہ ذاتیات تک محدود نہیں ہے۔ للہیت اور روحانیت کا کمال منہائے نظر ہے۔ اس لیے دُنیا کی چیزوں کا ذکر نظر انداز کر دیا گیا ہے۔ اللہ کے اوصاف اور بندے کی التجاؤں میں کیفیت اور کیفیت دونوں حیثیتوں سے تناسب موجود ہے — یعنی دونوں حصوں نے مناسب جگہ گھیری ہے اور دونوں ٹکڑوں کے مضامین میں ربط اور تعلق قائم ہے۔ اللہ کی عظمت و جلال، رحم و کرم، قدرت و شوکت، شفقت و رافت اور بندے کے خشوع و خضوع، بلند حوصلگی، صداقت طلبی کا ایسا جامع، مختصر اور پُر اثر بیان سورۃ فاتحہ کے سوا کہاں مل سکتا ہے۔

یہ خوش عقیدگی نہیں اظہارِ حقیقت ہے کہ جس حیرت انگیز ایجاز و جامعیت کے ساتھ سورہ فاتحہ کی سات مختصر آیتوں میں توحیدِ الہی اور صفاتِ کمالیہ کو بیان کیا ہے اس کی نظیر سے مذاہبِ عالم کے دفترِ منالی ہیں اور اس سے بڑھ کر تو کیا اس کے برابر بھی مثال پیش کرنے سے دُنیا کے مذاہبِ عاجز ہے۔ مسیحی دُنیا کو بڑا ناز اپنی انجیلی دُعا پر ہے۔ یہاں اس کے الفاظ سورہ فاتحہ کے مقابلے میں ہیں دُرُج کیے جاتے ہیں۔ ہر مُتصف مزاج خود فیصلہ کر سکتا ہے کہ قرآن کی فاتحہ الکتاب اور اس انجیلی دُعا کے مہربان کیا مناسبت ہے۔

انجیلی دُعا مُستیٰ

اے ہمارے باپ تو جو آسمانوں پر ہے تیرا نام پاک مارا جائے۔

تیری بادشاہت آئے تیری مرضی جیسے آسمانوں پر پوری ہوتی ہے زمین پر بھی پوری ہو۔

ہماری روز کی روٹی آج ہمیں دے دے۔ جس طرح ہم نے اپنے قرضداروں کو معاف کیا ہے تو ہمارے قرض بھی معاف کر دے۔ اور ہمیں آزمائش میں نہ لالکھ بُرائی سے بچا۔

سورہ فاتحہ

۱۔ ساری کی ساری تعریف اللہ کے لئے ہے جو سارے جہانوں کا مرنی ہے۔  
۲۔ وہ نہایت مہربان اور بے حد رحم کرنے والا ہے۔

۳۔ مالکِ روزِ جزا ہے۔

۴۔ بس ہم تیری ہی عبادت کرتے ہیں اور تجھ ہی سے مدد چاہتے ہیں۔

۵۔ چلا ہم کو سیدھے راستے پر۔  
۶۔ ان لوگوں کا راستہ جن پر تو نے انعام کیا۔

۷۔ وہ انعام یافتہ ایسے ہوں جو نہ تیرے معتب ہوئے ہوں اور نہ گمراہ ہوں لے

زمانہ نزول

یہ پوری سُورت مکمل طور پر نازل ہوئی ہے اور اس کا زمانہ نزول آغازِ نبوت کا دور ہے۔ اگرچہ

سورۃ اِقْرَأ کی چند آیات پہلے غارِ حرا میں نازل ہو چکی تھیں۔ لیکن چند روز کے بعد پوری سورۃ فاتحہ مع بسم اللہ کے نازل ہوئی۔ اس وقت نبوت کو دو سنا تھی ایک مرد اور ایک عورت مل چکے تھے۔ ابن ابی شیبہ نے مصنف میں، ابو نعیم اور بیہقی نے دلائل النبوت میں بتایا ہے کہ آغاز میں جب حضرت ابو بکرؓ حضورِ انور صلی اللہ علیہ وسلم کو ورقہ کے پاس لے گئے۔ ورقہ نے آپ سے صورتِ حال دریافت کی تو آپ نے فرمایا کہ:

جب میں تنہا ہوتا ہوں تو پیچھے سے غیبی آواز سُنتا ہوں یا محمد یا محمد جس کی دہشت سے میں بھاگتا ہوں۔ ورقہ نے کہا ایسا نہ کرو مٹھہر کر اس کی بات سناؤ اور پھر جو کہے اس کی آکر مجھے خبر دو چنانچہ اس کے بعد آپ ایک جگہ تنہا تھے کہ آواز آئی اے محمد! یہ پڑھیے۔ بِسْمِ اللّٰهِ الرَّحْمٰنِ الرَّحِیْمِ اَلْحَمْدُ لِلّٰهِ رَبِّ الْعَالَمِیْنَ تا آخر سورت۔ اس کے بعد کہا کہ لا اِلٰهَ اِلَّا اللّٰهُ کہو۔ آپ یہ سن کر ورقہ کے پاس آئے اور سارا واقعہ بتایا۔ ورقہ نے کہا کہ اے محمد تم کو بشارت ہو اور پھر بشارت ہو میں گواہی دیتا ہوں کہ تم وہی نبی ہو جس کی بشارت حضرت مسیح ابن مریم نے دی ہے۔ اور تمہاری شریعت حضرت موسیٰ کی شریعت کی طرح ہے اور میں گواہی دیتا ہوں کہ تم یقیناً نبی مرسل ہو۔

یہ روایت بتا رہی ہے کہ سورۃ فاتحہ کا زمانہ نزول ابتدائے نبوت کے چند روز بعد ہے۔ جب کہ حضرت صدیق اکبرؓ اور حضرت خدیجہؓ مشرف بہ اسلام ہو چکے تھے اور ورقہ ابن نوفل زندہ تھے۔

گویا اِقْرَأ بِاسْمِ رَبِّكَ والی وحی غارِ حرا میں تکوینِ علم اور امی میں تخلیقِ قرأت کے لیے آئی تھی۔ اور سورۃ مدثر کی ابتدائی آیتیں بارِ نبوت کی ذمہ داریوں کو بتانے کے لیے آئیں اور سورۃ فاتحہ کا نزول اسی زمانے میں دینِ حق کا تمام خلاصہ سمجھانے کے لیے ہوا۔



ایاتھا (۱) سُورَةُ الْفَاتِحَةِ مَكِّيَّةٌ (۵) رُكُوْعًا ۱

## بِسْمِ اللّٰهِ الرَّحْمٰنِ الرَّحِیْمِ

اللہ کے نام سے جو بے حد مہربان، نہایت رحم کرنے والا ہے۔

لے قرآن حکیم کا یہ افتتاحی فقرہ بجز ایک سورت کے ہر سورت کی ابتدا میں دہرایا گیا ہے۔ یعنی ایک سو تیرہ بار۔ اور سورہ نمل میں عبارت کے اندر بطور آیت قرآنی بھی آیا ہے۔ اس کے قرآن میں سے ہونے نہ ہونے کی بابت تو کوئی سوال ہی پیدا نہیں ہوتا۔ البتہ گفتگو اس میں ہوتی ہے کہ آیا ہر سورت کی ابتدا میں اس کی حیثیت بطور ایک مستقل آیت کے ہے یا نہیں۔ امام اعظم ابوحنیفہ کا مذہب یہ ہے کہ بسم اللہ بجز سورہ نمل کے اور کسی سورت کی آیت نہیں ہے بلکہ ایک مستقل آیت ہے جو ہر سورت کے شروع میں دو سورتوں کے درمیان فرق و تمیز کرنے کے لیے نازل ہوئی ہے۔ سنن ابی داؤد میں باسناد صحیح حضرت ابن عباس رضی اللہ عنہما سے روایت ہے کہ حضرت رسول کریم صلی اللہ علیہ وسلم دو سورتوں کے فرق نہ جانتے تھے، یہاں تک کہ بسم اللہ نازل ہوئی۔

اسی وجہ سے بسم اللہ کو نماز میں احناف سورہ فاتحہ کے ساتھ باواز بلند نہیں پڑھتے، تاکہ جُز و فاتحہ ہونے کا خیال نہ ہو۔ اور اسی لیے بسم اللہ کو کسی سورت کے ساتھ ملا کر نہیں لکھتے بلکہ ہمیشہ علیحدہ دو لائنوں کے درمیان لکھتے ہیں تاکہ سورت کا حصہ ہونے کا شبہ نہ ہو۔

## آغاز قرآن میں بسم اللہ

قرآن کا آغاز بسم اللہ سے کیوں ہوا؟

لے تفسیر مابعدی۔ لے معارف القرآن مش لے معارف القرآن م ۱

اس لیے کہ اہل جاہلیت کی عادت تھی کہ اپنے کاموں کو بتوں کے نام سے شروع کرتے تھے۔ اس رسم جاہلیت کو مٹانے کے لیے قرآن کی سب سے پہلی آیت جو نبی کریم صلی اللہ علیہ وسلم پر اتری اس میں قرآن کو اللہ کے نام سے شروع کرنے کا حکم دیا گیا۔ اقتداء بآبائنا محمد ربک۔ علامہ سیوطی فرماتے ہیں کہ قرآن کے سوا دوسری تمام آسمانی کتابیں بھی بسم اللہ سے شروع کی گئی ہیں۔ لیکن کچھ علماء فرماتے ہیں کہ بسم اللہ الرحمن الرحیم قرآن کی خصوصیات میں سے ہے۔

## ہر کام کا آغاز

یہی وجہ ہے کہ اسلام جو تہذیب سکھانا چاہتا ہے اس کے قواعد میں سے ایک قاعدہ یہ بھی ہے کہ وہ اپنے ہر کام کی ابتداء اللہ کے نام سے کرے۔ اس کی پابندی اگر شعور و اخلاص کے ساتھ کی جائے تو اس سے تین فائدے ضرور حاصل ہوتے ہیں۔

ایک یہ کہ آدمی بہت سے بُرے کاموں سے بچ جائے گا کیونکہ اللہ کا نام لینے کی عادت اسے ہر کام شروع کرتے وقت یہ سوچنے پر مجبور کر دے گی کہ کیا واقعی میں اس کام پر اللہ کا نام لینے میں حق بجانب ہوں؟

دوسرے یہ کہ جائز اور صحیح کاموں کی ابتداء کرتے ہوئے اللہ کا نام لینے سے آدمی کی ذہنیت بالکل ٹھیک سمت اختیار کرے گی اور وہ ہمیشہ صحیح ترین نقطہ سے کام کا آغاز کرے گا۔ تیسرا اور سب سے بڑا فائدہ یہ ہے کہ جب وہ اللہ کے نام سے اپنا کام شروع کرے گا تو اللہ کی تائید اور توفیق اس کے شامل حال ہوگی۔ اس کی سعی میں برکت ہوگی۔

گویا بسم اللہ سے قرآن کا آغاز ہمیں اس کی ہدایت دے رہا ہے کہ ہم ہر کام کو اللہ کے نام سے شروع کریں۔ اور اس طرح

اسلام نے ہر کام اللہ کے نام سے شروع کرنے کی ہدایت دے کر انسان کی پوری زندگی کو ایسا بنا دیا ہے کہ وہ قدم قدم پر اس حلف و وفاداری کی تجدید کرتا رہے کہ میرا وجود اور میرا کوئی کام بغیر اللہ تعالیٰ کی مشیت و ارادے اور اس کی امداد کے نہیں ہو سکتا۔ اس ہدایت کے ذریعے اسلام نے انسان کی ہر نکتہ حرکت اور تمام معاشی اور دنیوی کاموں کو بھی عبادت کا رنگ دے دیا۔ عمل کتنا مختصر ہے لیکن فائدہ

کس قدر بڑا ہے۔ کہ دنیا بھی دین بن جاتی ہے۔ ایک کافر بھی کھاتا اور پیتا ہے اور ایک مسلمان بھی۔ لیکن مسلمان لقمہ سے پہلے بسم اللہ کہہ کر یہ اقرار کرتا ہے کہ یہ لقمہ زمین سے پیدا ہونے سے لے کر پک کر تیار ہونے تک آسمان و زمین، ستاروں، فضائی قوتوں پر انسانی مخلوقوں سے گزر کر مجھ تک پہنچا ہے۔ اس کا حاصل کرنا میرے بس میں نہ تھا۔ یہ اللہ ہی کی ذات ہے جس نے ان تمام مراحل سے گزار کر یہ لقمہ مجھے عطا کیا ہے۔

— غور فرمائیے کہ اسلام کی اس ایک ہی تعلیم نے انسان کو کہاں سے کہاں پہنچا دیا۔ اس لیے یہ کہنا صحیح ہے کہ بسم اللہ ایک نسخہ اکیر ہے جس سے تانبے کا نہیں بلکہ خاک کا سونا بنتا ہے۔

## رحمن و رحیم میں فرق

۲ — رحمن و رحیم دونوں مبالغہ کے صیغے ہیں اور رحمن میں رحیم سے زیادہ مبالغہ ہے۔ ترجمہ میں ان سب باتوں کا لحاظ ہے (شیخ الہند) یہ دونوں اللہ تعالیٰ کی صفات ہیں۔ رحمن کے معنی عام الرحمۃ کے اور رحیم کے معنی تام الرحمۃ کے ہیں۔ عام الرحمۃ یہ ہے کہ اللہ کی رحمت سارے عالم اور ساری کائنات اور جو کچھ اب تک پیدا ہوا ہے اور جو کچھ ہوگا سب کو حاوی اور شامل ہے۔ اور تام الرحمۃ یہ ہے کہ اس کی رحمت کامل و مکمل ہے۔ یہی وجہ ہے کہ لفظ رحمن اللہ کی ذات کے ساتھ مخصوص ہے کسی مخلوق کو رحمن کہنا جائز نہیں ہے۔ اور اسی لیے جیسے لفظ اللہ کی جمع اور تشبیہ نہیں آتا لفظ رحمن کا بھی تشبیہ اور جمع کا صیغہ نہیں آتا کیونکہ یہ لفظ ایک ہی ذات پاک کے لیے مخصوص ہے دوسرے اور تیسرے کا وہاں اصول ہی نہیں ہے۔ بخلاف لفظ رحیم کے کہ اس کے معنی میں کوئی ایسی چیز نہیں جس کا پایا جانا مخلوق میں محال ہو کیونکہ یہ ممکن ہے کہ کوئی شخص کسی سے رحمت کا پورا پورا معاملہ کرے۔ اسی لیے لفظ رحیم انسان کے لیے بولا جاتا ہے۔ قرآن حکیم میں رسول اللہ صلی اللہ علیہ وسلم کے لیے یہ لفظ استعمال ہوا ہے۔

بالہومنین رؤف رحیم

رحمن و رحیم دونوں رحمت سے مشتق ہیں اور دونوں مبالغہ کے صیغے ہیں۔ اختلاف اس میں ہے کہ مبالغہ کس میں زیادہ ہے۔ رائے عام یہ ہے کہ رحمن میں بہ نسبت رحیم کے زیادہ مبالغہ ہے۔ اس لیے کہ رحمن اللہ کے ساتھ مخصوص ہے اور رحیم اللہ کے ساتھ مخصوص نہیں ہے۔ اور بعض علماء یہ کہتے ہیں کہ دونوں ہم معنی ہیں جیسے ہمدان اور ہدیم تاکید کے لیے دونوں جمع کر دیئے گئے ہیں۔ اگرچہ دونوں اسم

رحمت سے ہیں لیکن رحمت کے دو مختلف پہلوؤں کو نمایاں کرتے ہیں۔ عربی میں فعلان کا باب عموماً ایسی صفات کے لئے استعمال کیا جاتا ہے جو محض صفاتِ عارضہ ہوں۔ فعلی ظہور ان کے لئے ضروری نہیں ہوتا جیسے پیاسے کے لئے عطشان۔ غضب ناک کے لیے غضبان۔ سر اسیمہ کے لیے حیوانِ مست کے لئے مسکران۔ لیکن فعیل کے وزن میں صفاتِ قائمہ و فاعلہ کا خاصہ ہے یعنی عموماً ایسی صفات کے لئے بولا جاتا ہے جو جذبات و عوارض ہونے کی جگہ صفاتِ قائمہ ہوتے ہیں اور اپنا فعلی ظہور بھی رکھتے ہیں۔ مثلاً کریم کریم کرنے والا۔ عظیم بڑائی رکھنے والا۔ علیم علم رکھنے والا۔ حکیم حکمت رکھنے والا۔ پس الرحمن کے معنی یہ ہوتے کہ وہ ذات جس میں رحمت ہے اور الرحیم کے معنی یہ ہوتے کہ وہ ذات کہ جس میں نہ صرف رحمت ہے بلکہ جس کی رحمت اپنا فعلی ظہور بھی رکھتی ہے اور تمام کائناتِ خلقت اس سے فیض یاب ہو رہی ہے۔

## رحمت کے لئے دو لفظ لانے کی وجہ

اس لئے کہ انسان کا خاصہ ہے کہ جب کوئی چیز اس کی نگاہ میں بہت زیادہ ہوتی ہے تو وہ مبالغہ کے صیغوں میں اس کو بیان کرتا ہے۔ اور اگر ایک مبالغہ کا لفظ بول کر وہ محسوس کرتا ہے کہ اس شے کی فراوانی کا حق ادا نہیں ہوا تو پھر وہ اسی معنی کا ایک اور لفظ بولتا ہے تاکہ وہ کمی پوری ہو جائے جو اس کے نزدیک مبالغہ میں رہ گئی ہے۔ اللہ کی تعریف میں رحمن کا لفظ استعمال کرنے کے بعد پھر رحیم کا اضافہ کرنے میں یہی نکتہ پوشیدہ ہے۔

اس میں اس طرف اشارہ ہے کہ تخلیقِ عالم اور تمام کائنات کو پیدا کرنے اور ان کو پالنے وغیرہ کا منشاء اللہ تعالیٰ کی صفتِ رحمت ہے۔ نہ اس کو ان چیزوں کی خود کوئی ضرورت تھی نہ کوئی دوسرا ان چیزوں کے پیدا کرنے پر مجبور کرنے والا تھا۔ صرف اس کی رحمت کے تقاضے سے یہ ساری چیزیں اور ان کی پرورش کے سارے انتظامات وجود میں آئے ہیں۔

رحمت کو دو صیغوں سے اس لئے تعبیر کیا ہے کہ قرآن اللہ تعالیٰ کے تصور کا جو نقشہ ذہن نشین کرنا چاہتا ہے اس میں سب سے نمایاں اور چھائی ہوئی صفتِ رحمت ہی کی صفت ہے بلکہ کہنا چاہیے کہ تمام تر رحمت ہی ہے۔

وَدَرَجَاتٍ وَبَدِعَتْ كُلُّ شَيْءٍ۔ اور میری رحمت دُنیا کی ہر چیز کا احاطہ کئے ہوئے

ہے۔

پس ضروری تھا کہ خصوصیت کے ساتھ اس کی صفتی اور فعلی دونوں حیثیتیں واضح کر دی جائیں۔ یعنی اس میں رحمت ہی رحمت ہے کیونکہ وہ الرَّحْمَن ہے اور صرف اتنا ہی نہیں بلکہ ہمیشہ اس سے رحمت کا ظہور بھی ہو رہا ہے کیونکہ الرَّحْمَن کے ساتھ وہ الرَّحِيم بھی ہے۔

### تین نام لانے کی وجہ

ابتداء میں ان تین ناموں یعنی اللہ، رحمن، رحیم کو خاص طور پر لانے کی وجہ یہ بھی بتائی گئی ہے کہ انسان پر تین حالتیں گزرتی ہیں۔ ایک عدم سے وجود میں آنا۔ دوسری وجود میں آنے کے بعد باقی رہنا اور زندگی کی مقررہ مدت پوری کرنا۔ تیسری موت کے بعد کی حالت۔ — ابتداء میں تین ناموں سے تینوں حالتوں کی طرف اشارہ کیا ہے۔ لفظ اللہ میں پہلی حالت کی جانب اشارہ ہے اس لئے تخلیق و تکوین بارگاہ الوہیت سے متعلق ہے۔ اور لفظ رحمن سے دوسری حالت کی طرف اشارہ ہے اس لئے کہ دُنیا دارِ ابتلا اور دارِ امتحان ہے جو یہاں سیدھے راستہ پر چلا اس کے لئے آخرت کی ساری منزلیں آسان ہیں۔ نفس و شیطان ہر وقت انسان کی تاک میں ہے اس لئے بندہ ایسی حالت میں بے پایاں اور بے انتہا رحمت کا محتاج ہے۔ اور لفظ رحیم تیسری حالت یعنی آخرت کو یاد دلانے کے لئے لایا گیا ہے۔ خلاصہ یہ کہ لفظ اللہ میں جس کے معنی اس ذات کے ہیں جو تمام صفات کمال کی جامع ہو اور تمام نقائص و عیوب سے پاک ہو۔ تمام مباحث الہیات کی طرف اشارہ ہے۔ اور لفظ رحمن میں مباحث نبوت و شریعت کی طرف اشارہ ہے۔ اور لفظ رحیم میں اجمالاً تمام امورِ آخرت کی طرف اشارہ ہے۔ اور یہی تینوں دُنیا میں آنے والے تمام پیغمبروں کی تعلیمات کا لب لباب اور خلاصہ ہیں۔ اسلام کے اس خالص توحیدی کلمہ کے مقابلے میں اب مسیحیت کا فقرہ اقتضایہ ملاحظہ ہو۔

شروع باپ بیٹے اور روح القدس کے نام سے

کوئی نسبت ہے اس شرک پہلی کو اسلام کی توحیدِ خالص سے؟ راقم آئم کے خیال میں یہ بات آتی ہے کہ عجب نہیں جو مخالفِ اکبر کی یہی صفات رحمانیت، رحیمیت مسخ ہو کر مسیحیت میں بیٹا اور روح القدس

بن گئی ہوں۔

## قریش کی رحمان سے بے خبری

معاملہ کے اس پہلو پر بھی غور کرنا چاہیے کہ اللہ تعالیٰ کے لیے رحمن کا لفظ اسلام سے پہلے عام طور پر عربوں میں مستعمل نہ تھا۔ اصل میں یہ عبرانی لفظ ہے اور صرف یہود و نصاریٰ اور بعض دیگر ارباب مذہب اس کو بولتے تھے چنانچہ مین کے آخری کتبات میں رحمن ہی کا نام ملتا ہے۔ سدعرم کے عیسائی کتبات کا آغاز بِنَعْمَةِ الرَّحْمَنِ الرَّحِيمِ سے ہوتا ہے اسی لیے اسلام نے جب ابتدا میں رحمن کا نام لیا تو قریش کو تعجب ہوا کہ یہ نیا نام کیا ہے۔ صلح حدیبیہ میں جب حضرت علی رضی اللہ عنہ نے عہد نامہ کی پیشانی پر بِسْمِ اللّٰهِ الرَّحْمٰنِ الرَّحِیْمِ لکھا تو قریش نے ماننے سے انکار کر دیا کہ ہم رحمن کو نہیں جانتے۔ قرآن میں اس کی تصریح موجود ہے۔

جب ان سے کہا جاتا ہے کہ رحمن کو سجدہ کرو تو کہتے ہیں رحمن کیا ہے؟ کیا تو جسے بھی کہے گا ہم اس کو سجدہ کریں گے اس سے ان کی نفرت میں اور ترقی ہوئی ہے۔ ایک دوسری جگہ ہے۔ رحمن کی یاد سے وہ منکر ہیں۔

قرآن نے ان کو بتایا کہ اللہ کے لیے تمام اچھے نام بولے جاسکتے ہیں اللہ اور رحمن ایک ذات کے مختلف نام ہیں۔

قُلْ اَدْعُوا اللّٰهَ اَوْ اَدْعُوا الرَّحْمٰنَ اَيّٰمًا تَدْعُوْنَ فَلَهُ  
الْاَسْمَاءُ الْحُسْنٰی۔

کہہ دو کہ اللہ کہہ کر پکارو یا رحمن کہہ کر۔ جو کہہ کر پکارو اس کے لیے اچھے اچھے نام ہیں۔

قرآن کا آغاز بِسْمِ اللّٰهِ سے ہوتا ہے۔ ہمارے مفسرین نے رحمن و رحیم میں دوہم معنی صفتوں کی یکجائی کی متعدد تاویلیں کی ہیں۔ اور ان دونوں کے معانی کے درمیان نہایت نازک اور دقیق فرق نکالے ہیں لیکن ہمارے نزدیک یہ سب کوہ کاوی و موشگافی ہے۔ قرآن کے استعمال سے صاف ظاہر ہوتا ہے

کہ اس نے رحمن کا لفظ لفظ صفت نہیں بلکہ لفظ علم استعمال کیا ہے۔ چنانچہ تمام قرآن میں ۳۵ بار یہ نام اللہ کے لئے آیا ہے۔ اس بنا پر اس کو صفت قرار دینا درست نہیں ہے۔ سورۃ اسرائیل کی اوپر والی آیت سے یہ سمجھا جاسکتا ہے کہ رحمن اللہ کی صفت نہیں بلکہ علم ہے۔

ہم سمجھتے ہیں کہ عرب میں دو متضاد جماعتیں تھیں جس میں سے ایک اپنے معبود کو اللہ اور دوسری الرحمن کہتی تھی۔ اسلام ان دونوں کو یکجا کرتا ہے کہ تم جس کو اللہ کہتے ہو اور وہ جس کو الرحمن کہتے ہیں۔ درحقیقت ایک ہی ذات کی دو تعبیریں ہیں اور یہ باہمی اختلاف محض نزاع لفظی ہے۔

## الْحَمْدُ لِلَّهِ رَبِّ الْعَالَمِينَ ۝ الرَّحْمَنِ الرَّحِيمِ ۝

ساری کی ساری تعریف، ستائش صرف اللہ ہی کے لیے ہے جو تمام کائنات کا مہربانی ہے (جس کی تربیت ہر وجود کے لیے زندگی اور بقا کا سامان کرتی ہے۔ اور تربیت کی ساری ضرورتیں فراہم کرتی ہے) جو بے حد مہربان ہے (جس کی مہربانی سب کو بلا تمیز اپنی رحمتوں سے مالا مال کرتی ہے) جو نہایت رحم کرنے والا ہے۔ (جس کی رحمت سب کے لیے لگاتار ہوتی رہتی ہے)

— یعنی سب تعریفیں عمدہ سے عمدہ اول سے آخر تک جو ہوتی ہیں اور جو ہوں گی اللہ ہی کو لائق ہیں کیونکہ ہر نعمت اور ہر چیز کا پیدا کرنے والا اور عطا کرنے والا وہی ہے خواہ بلا واسطہ عطا فرمائے یا بالواسطہ جیسے دھوپ کی وجہ سے اگر کسی کو حرارت یا نور پہنچے تو حقیقت میں آفتاب کا فیض ہے۔

حمد و ابا تو نسبتے ست درست  
 برود ہر کہ رفت بر درست  
 تو اب اس کا یہ ترجمہ کرنا کہ ہر طرح کی تعریف خدا ہی کو سزاوار ہے برطی کوتاہی کی بات ہے جس کو اہل فہم خوب سمجھتے ہیں۔  
 الحمد میں ال استغراق کے لیے ہے یعنی جمیع حمد کوئی سی بھی ہو، کسی قسم کی ہو بظاہر کسی کے لیے بھی ہو۔ حمد کا درجہ لغوی اعتبار سے مدح اور شکر دونوں سے بلند تر ہے۔ شکر تو کسی متعین نعمت ہی کے



مقابلے میں بولا جاتا ہے صرف حمد ہی ایسی چیز ہے جو محمود کی عام اختیاری خوبیوں اور فضیلتوں کی بنا پر کی جاتی ہے۔

عربی میں حمد کے معنی ثناء جمیل کے ہیں یعنی اچھی صفیوں بیان کرنے کے۔ اگر کسی کی بری صفیوں بیان کی جائیں تو یہ حمد نہ ہوگی۔

## حمد کے معنی

الحمد للہ کے معنی یہ ہیں کہ سب تعریفیں اللہ ہی کے لیے ہیں۔ یعنی دنیا میں جہاں کہیں کسی چیز کی تعریف کی جاتی ہے وہ درحقیقت اللہ ہی کی تعریف ہے کیونکہ اس جہاں رنگ و بو میں جہاں ہزاروں حسین مناظر اور لاکھوں دلکش نظارے اور کروڑوں نفع بخش چیزیں انسان کے دامن دل کو ہر وقت اپنی طرف کھینچتی رہتی ہیں اور اپنی تعریف پر مجبور کرتی ہیں۔ اگر ذرا غور کیا جائے تو ان سب کے پردے میں ایک ہی دہشت قدرت کی کار فرمائی نظر آئے گی اور دنیا میں جہاں کہیں بھی کسی کی تعریف کی جاتی ہے اس کی حقیقت اس کے سوا کچھ نہیں جیسے کسی نقش و نگار یا تصویر کی یا کسی صنعت کی تعریف کی جائے کہ یہ سب تعریفیں درحقیقت نقاش و مصور یا صنایع کی ہوتی ہیں۔ اس جملے کے کثرتوں کے تلاطم میں پھنسے ہوئے انسان کے سامنے ایک حقیقت کا دروازہ کھول کر یہ دکھلا دیا کہ یہ ساری کثرتیں ایک ہی وحدت سے مربوط ہیں اور ساری تعریفیں درحقیقت اسی ایک قادر مطلق کی ہیں۔

## حمد کے دو اعمی

تعریف ہم جس کی بھی کرتے ہیں دو وجوہ سے کیا کرتے ہیں۔ ایک یہ کہ وہ بجائے خود حسن و خوبی اور کمال رکھتا ہو۔ قطع نظر اس سے کہ ہم پر اس کے ان فضائل کا کیا اثر ہے۔ دوسرے یہ کہ وہ ہمارا محسن ہو اور ہم اعترافِ نعمت کے جذبے سے سرشار ہو کر اس کی خوبیاں بیان کریں۔ اللہ تعالیٰ کی تعریف ان دونوں حیثیتوں سے ہے۔ یہ ہماری قدر شناسی کا تقاضا بھی ہے اور اسان شناسی کا بھی کہ ہم اس کی تعریف میں رطب اللسان ہوں۔ اور بات صرف اتنی نہیں ہے کہ تعریف اللہ کے لیے ہے بلکہ صحیح یہ ہے تعریف اللہ ہی کے لیے ہے۔ یہ بات کہہ کر ایک بڑی حقیقت سے پردہ اٹھایا گیا ہے اور وہ

حقیقت ایسی ہے جس کی پہلی ہی ضرب سے مخلوق پرستی کی جرطکت جاتی ہے۔ دُنیا میں جہاں جس چیز اور جس شکل میں بھی کوئی سُسن، کوئی خوبی، کوئی کمال ہے اس کا سرچشمہ اللہ ہی کی ذات ہے۔ کسی انسان، کسی فرشتے، کسی ستارے غرض کسی مخلوق کا بھی کمال ذاتی نہیں ہے بلکہ اللہ کا عطیہ ہے۔ پس اگر کوئی اس کا مستحق ہے کہ ہم اس کے گردیدہ اور پرستار، احسان مند، شکر گزار، نیاز مند، اور خدمتگار بنیں تو وہ خالق کمال ہے نہ کہ صاحبِ کمال۔

### حمد سے سورت کی ابتدا

معرفتِ الہی کی راہ میں انسان کا پہلا تاثر یہی ہے یعنی جب کبھی ایک صادق انسان اس راہ میں قدم اٹھائے گا تو سب سے پہلی حالت جو اس کے فکر و وجدان پر طاری ہوگی وہ قدرتی طور پر وہی ہوگی جسے یہاں تمجید و ستائش سے تعبیر کیا گیا ہے۔ انسان کے لیے معرفتِ حق کی راہ کیا ہے۔ قرآن کہتا ہے کہ صرف ایک ہی راہ ہے اور وہ یہ ہے کہ کائناتِ خلقت میں تدبیر و تفکر کرے مصنوعات کا مطالعہ اسے صانع تک پہنچا دے گا۔

الَّذِينَ يَذْكُرُونَ اللَّهَ قِيَامًا وَقُعُودًا وَعَلَىٰ جُنُوبِهِمْ  
وَيَتَفَكَّرُونَ فِي خَلْقِ السَّمَاوَاتِ وَالْأَرْضِ

اربابِ دانش جو کسی حال میں بھی اللہ کی یاد سے غافل نہیں ہوتے کھڑے ہوں، بیٹھے ہوں، لیٹے ہوں ہوں لیکن ہر حال میں اللہ کی یاد ان کے اندر بسی ہوتی ہے اور جن کا شیوہ یہ ہوتا ہے کہ آسمان و زمین کی خلقت میں غور و فکر کرتے ہیں۔

اب غور کرو ایک طالبِ صادق اس راہ میں قدم اٹھاتا ہے اور کائناتِ خلقت کے مظاہر و آثار کا مطالعہ کرتا ہے تو سب سے پہلا اثر جو اس کے دماغ پر طاری ہوگا وہ کیا ہوگا؟ وہ دیکھے گا کہ خود اس کا وجود اور اس کے وجود سے باہر کی ہر چیز ایک صانع، حکیم اور مدبرِ قدیر کی کار فرمایوں کی جلوہ گاہ ہے اور اس کی ربوبیت اور رحمت کا ہاتھ ایک ایک ذرہ حقیقت میں صاف نظر آ رہا ہے۔ پس قدرتی طور پر اس کی رُوح جو شِ ستائش اور محبتِ جمال سے مہمور ہو جائے گی اور وہ بے اختیار پکار اٹھے گا کہ الحمد لله رب العالمین۔ ساری حمد و ستائش اس ذات کے لیے ہے جو اپنی کار فرمائی کے

ہر گوشہ میں سرچشمہ رحمت و فیضان اور معنی حسن و کمال ہے۔

## لفظ اللہ کی تحقیق

۲۔ اللہ - یہ اس ذات واجب الوجود کا علم ہے جو تمام صفات کمال کی جامع ہے اور ہر قسم کے عیب اور نقص کے شائبہ اور واہمہ سے پاک اور منزہ ہے۔ اور اسی وجہ سے لفظ جلالہ ہمیشہ موصوف ہی واقع ہوتا ہے اور اسمائے حسنیٰ کو بطور صفت اس اسمِ عظیم کے بعد ذکر کیا جاتا ہے اور یہ اسمِ عظیم ربِ اعلیٰ کے ساتھ مخصوص ہے۔ اس کا اطلاق ہمیشہ سے صرف اسی ذاتِ پاک کے لیے ہوا ہے۔ جس طرح کوئی اس کی ذات اور صفات میں اس کا شریک اور سہیم نہیں ہے اسی طرح اس اسمِ عظیم میں بھی کوئی اس کا قسیم نہیں۔ اسی وجہ سے تمام اولیاء اللہ کا مسلک یہ ہے کہ اسم ذات ہی اسمِ اعظم ہے۔ امام اعظم نے لفظ اللہ ہی کو اسمِ اعظم قرار دیا ہے جیسا کہ امام طحاوی نے بیان کیا ہے۔ امام محمد بن الحسن نے امام اعظم کے حوالے سے بتایا کہ اسمِ اعظم لفظ اللہ ہے۔ امام محمد فرماتے ہیں اس لیے کہ رحمن مشتق ہے رحمت سے۔ رب مشتق ہے ربوبیت سے۔ اور اس قسم کی مثالیں دے کر فرمایا کہ لفظ اللہ کسی سے مشتق نہیں ہے۔ (مشکل الآثار ص ۶۲ ج ۱)

لفظ اللہ اللہ سبحانہ کے ناموں میں سے سب سے بڑا اور سب سے زیادہ جامع نام ہے۔ بعض علماء نے اسی کو اسمِ اعظم قرار دیا ہے۔ اور یہ نام اللہ کے سوا کسی دوسرے کا نہیں اس لیے اس لفظ کا تشبیہ اور جمع نہیں آتے۔ کیونکہ اللہ واحد ہے اس کا کوئی شریک نہیں ہے۔

اللہ خدا کے لیے اسم ذات ہے کسی اور ہستی پر اس کا اطلاق ہو ہی نہیں سکتا۔ فارسی کے خدا یا انگریزی کے گاڈ کی طرح اسم نکرہ نہیں کہ معبود واحد کے علاوہ دوسروں کے لیے بھی بولا جاسکے۔ اس کی نہ جمع آتی ہے نہ یہ کسی سے مشتق ہے اور نہ اس کا ترجمہ کسی زبان میں ہو سکتا ہے۔

## تصویر کا دوسرا رخ

کیا قرآن نے لفظ اللہ محض اس لیے اختیار کیا ہے کہ زبان کا مقتضایہ ہی تھا یا اس سے بھی زیادہ کوئی معنوی موزونیت اس میں پوشیدہ ہے۔

سامی زبانوں کے مطالعہ سے معلوم ہوتا ہے کہ حروف و اصوات کی ایک خاص ترکیب ہے جو معبودیت کے معنی میں مستعمل رہی ہے۔ اور عبرانی، سریانی، جمیری، عربی وغیرہ تمام زبانوں میں اس کا لغوی خاصہ پایا جاتا ہے۔ یہ الف لام اور ہ کا مادہ ہے اور مختلف شکلوں میں مشتق ہوا ہے۔ کلدانی و سریانی کا الہامیا، عبرانی کا الوہ اور عربی کا اللہ اسی سے ہے۔ بلاشبہ ہی اللہ ہے جو حرف تعریف کے اضافہ کے بعد اللہ ہو گیا ہے اور تعریف نے اسے صرف خالق کائنات کے لئے مخصوص کر دیا ہے۔ لیکن اگر اللہ سے ہے تو اللہ کے معنی کیا ہیں؟ علمائے لغت و اشتقاق کے اقوال مختلف ہیں مگر سب سے زیادہ قوی قول یہ معلوم ہوتا ہے کہ اس کی اصل اللہ ہے اور اللہ کے معنی تاجر اور درماندگی کے ہیں۔ بعضوں نے اسے ولہ سے ماخذ بتایا ہے اور اس کے معنی بھی یہی ہیں۔ پس خالق کائنات کے لئے یہ لفظ اس لئے اہم قرار پایا ہے کہ اس بارے میں انسان جو کچھ جان سکتا ہے اور جانتا ہے وہ عقل کے تاجر اور ادراک کی درماندگی کے سوا کچھ نہیں ہے۔ وہ جس قدر بھی اس ذاتِ مطلق کے بارے میں غور کرے گا اس کی عقل کی حیرانی اور درماندگی بڑھتی ہی جائے گی یہاں تک کہ وہ معلوم کرے گا کہ اس راہ کی ابتدا بھی عجز و حیرت سے ہے اور انتہا بھی عجز و حیرت ہی ہے۔

اے بروں از وہم و قال و قیل من  
خاک برفرق من و بر تمشیل من!

### علمی تاجر کی شرمناک مثال

لفظ اللہ کے متعلق مارگولیتھ کی تحقیق کہ یہ اصل میں قریش کے خاندانی دیوتا کا نام تھا اس لئے محمد کی توحید پرستی کے معنی یہ ہیں کہ انہوں نے دوسرے قبائل کے دیوتاؤں کو مٹا کر اپنے خاندانی دیوتا کو منوایا۔ یورپ کے مشرقی تاجر علمی کی شرمناک مثال ہے۔ سب سے پہلا سوال یہ ہے کہ اس عظیم الشان عربی زبان میں حقیقی خدا کے مفہوم کے لئے کوئی لفظ موجود نہ تھا۔ تم کہتے ہو کہ محمد صلی اللہ علیہ وسلم سے پہلے عرب میں موحدین موجود تھے۔ بہتر ہے لیکن وہ اپنے خدا کے لئے اللہ کے سوا کوئی اور لفظ بولتے تھے؟ موجودہ عیسائی ادبائے عرب کے بیان کے مطابق عرب میں عیسائی شعرا بکثرت ہوتے ہیں۔ ہاں سچ ہے عرب میں عیسائی شعرا ہوتے ہیں لیکن کیا ان کی زبان سے لفظ اللہ تم نے نہیں سنا۔ قرآن نے اللہ تعالیٰ کی صفات خود مشرکین کے اقرار کے مطابق جو بیان کیے ہیں وہ کیا کسی دیر پا پر صادق آسکتے ہیں؟

سب سے آخر یہ کہ اللہ کی اصل الہام ہے۔ الہا تو صرف عربی زبان میں نہیں بلکہ تمام زبانوں میں

خدا تعالیٰ ہی کے لیے بولا جاتا ہے۔ کم از کم الوہ الوہیم سے تو ناواقفیت نہ ہوگی۔ قریش اپنے دیوتاؤں کے معنی بنا کر پوجتے تھے کیا اس سب سے بڑے قریشی دیوتا کا بھی کہیں کوئی مجسمہ تھا۔

۳۔ رب العالمین۔ رب کے معنی عربی لغت کے اعتبار سے تربیت و پرورش کرنے والے کے ہیں۔ اور تربیت اس کو کہتے ہیں کہ کسی چیز کو اس کے تمام مصالح کی رعایت کرتے ہوئے درجہ بدرجہ آگے بڑھایا جائے یہاں تک کہ وہ حد کمال کو پہنچ جائے۔ یہ لفظ صرف اللہ تعالیٰ کی ذات پاک کے لیے مخصوص ہے کسی مخلوق کو بغیر اضافت کے رب کہنا جائز نہیں ہے کیونکہ ہر مخلوق خود محتاج تربیت ہے۔

رب کا لفظ تین معنوں میں استعمال ہوتا ہے۔ ایک مالک اور آقا۔ دوسرے مربی اور پرورش کرنے والا۔ تیسری اور نگرانی کرنے والا، تیسرے فرمانروا، حاکم، مدبر اور منظم۔ اللہ تعالیٰ ان سب معنوں میں کائنات کا رب ہے۔

اردو میں اس کا ترجمہ پروردگار ہے۔ یہی صحیح ہے لیکن قریب ترین لفظ اس مفہوم کے لیے مربی کا ہے اور یہی مترجم تھانوی قدس سرہ نے اختیار کیا ہے۔

## والدین کی تربیت مجازی ہے

تربیت اگرچہ والدین سے بھی ظہور میں آتی ہے مگر والدین کی تربیت نورِ آفتاب کی طرح اصلی اور ذاتی خانہ زاد نہیں ہے بلکہ نورِ زمین کی طرح مستعار اور عطلاتے غیر ہے۔ جس طرح نورِ زمین آفتاب کا فیض اور عطیہ ہے اسی طرح والدین کی تربیت بھی عطیہ الہی ہے۔ واقعی تربیت کے لیے ضروری ہے کہ کسی چیز کو نسبت سے بہت کیا جائے اور پھر اس کے لئے تمام اسباب تربیت کو پیدا کیا جائے اور پیدا کرنے کے بعد انتفاع کی تمام رکاوٹیں دور کی جائیں۔ والدین اولاد کی تربیت کرتے ہیں لیکن اولاد کو تہ بہ تہ عدم سے وجود میں لاتے ہیں اور نہ وہ سامانِ تربیت کے خالق ہیں بلکہ اولاد بھی خدا کی پیدا کی ہوئی ہے اور سامانِ تربیت کا بھی خالق اللہ ہے۔ اس لیے والدین کی تربیت مجازی ہے۔

## ربوبیت کی ہمہ گیری

عربی میں ربوبیت کے معنی پالنے کے ہیں لیکن پالنے کو اس کے وسیع معنی میں لینا چاہیے اسی لیے بعض

ائمہ لغت نے اس کی تعریف ان لفظوں سے کی ہے کہ کسی چیز کو یکے بعد دیگرے اس کی مختلف حالتوں اور ضرورتوں کے مطابق اس طرح نشوونما دیتے رہنا کہ اپنے حد کمال کو پہنچ جاتے۔ اگر ایک شخص بھوکے کو کھانا کھلا دے یا محتاج کو روپیہ دے دے تو یہ اس کا کرم ہو گا جو ہو گا لیکن وہ بات نہ ہوگی جسے ربوبیت کہتے ہیں۔ ربوبیت کے لئے ضروری ہے کہ پرورش اور نگہداشت کا ایک جاری اور مسلسل اہتمام ہو اور ایک وجود اس کی تکمیل و بلوغ کے لئے وقتاً فوقتاً جیسی کچھ ضرورتیں پیش آتی رہتی ہیں سب کا سر و سامان ہوتا رہے۔ نیز ضروری ہے کہ سب کچھ محبت و شفقت کے ساتھ ہو کیونکہ جو عمل محبت و شفقت کے عطف سے خالی ہو گا ربوبیت نہیں ہو سکتا۔

العلمین - مجموعہ مخلوقات کو عالم کہتے ہیں۔ اسی لئے اس کی جمع نہیں لاتے مگر یہاں عالم سے مراد ہر جنس مثلاً عالم جن، عالم ملائکہ، عالم انس وغیرہ ہیں اس لئے عالم کی جمع لائے ہیں تاکہ جملہ افراد عالم کا مخلوق جناب باری ہونا خوب ظاہر ہو جائے۔

اس میں دنیا کی تمام اجناس انسان، آسمان، چاند، سورج اور تمام ستارے اور ہوا، فضا، برق، باران، فرشتے، جنات، زمین اور اس کی تمام مخلوقات، حیوانات، نباتات، جمادات سب داخل ہیں اس لئے رب العلمین کے یہ معنی ہوتے کہ اللہ تعالیٰ تمام اجناس کائنات کی تربیت کرنے والے ہیں۔ اور یہ بھی کوئی بعید نہیں کہ جیسا کہ ایک عالم ہے اسی جیسے اور ہزاروں عالم ہیں جو اس ہمارے عالم سے باہر کی خلا میں موجود ہوں۔ امام رازی نے اپنی تفسیر میں لکھا ہے کہ اس عالم سے باہر ایک لامتناہی خلا کا وجود دلائل عقلیہ سے ثابت ہے اور یہ بھی ثابت ہے کہ اللہ کو ہر چیز پر قدرت ہے اس کے لئے کیا مشکل ہے کہ اس نے اس لامتناہی خلا میں ہمارے عالم کی طرح کے اور بھی ہزاروں عالم تیار کیے ہوں۔

رب العلمین کا لفظ لا کر قرآن نے گویا بتا دیا کہ ہر صفت موجودات کا ایک مستقل نظام تربیت ہے اور سب کا آخری سرا اسی قادر مطلق، واحد و یکتا کے ہاتھ میں ہے۔ کوئی بھی صفت موجودات اس کے ہمہ گیر نظام تربیت سے آزاد و مستثنیٰ نہیں۔ یہ تعلیم بھی اسی ایک لفظ سے مل گئی کہ اسلام کا خدا کسی مخصوص نسل، مخصوص قوم، مخصوص قبیلہ کا خدا نہیں ہے۔ یہ حقیقت تاریخ مذاہب میں بیدار ہو رہی تھی۔ اسلام سے پہلے جس قدر مذاہب جس صورت میں موجود تھے وہ اس وسیع تنجیل ہی سے آشنا نہیں رہے تھے ہر قوم خدا کو صرف اپنا خدا سمجھتی تھی۔ گویا خدا کی حیثیت محض قومی خدا کی رہ گئی تھی۔ اہل مصر، ہند، یونان، روما، عرب وغیرہ کی مشرک قوموں کا ذکر نہیں۔ بنی اسرائیل جیسی متحدہ قوم بھی خدا کے کائنات ہونے کی

پوری طرح قائل نہیں رہی تھی۔ قرآن نے ایک لفظ رب الغلیمین لاکران سارے مشرکانہ و گمراہانہ عقائد کی تردید کر دی۔

۴۔ اس آیت میں صفت رحمت کا ذکر دوبارہ کرنے میں شاید اس طرف اشارہ ہے کہ تمام کائنات کی ذمہ داری جو اللہ نے اپنے لینے رکھی ہے وہ اپنی کسی ضرورت، دباؤ یا مجبوری سے نہیں بلکہ یہ سب کچھ اس کی صفت رحمت کا تقاضا ہے۔ اگر پوری کائنات نہ ہو تو اس کا کوئی نقصان نہیں اور ہو جائے تو اس پر کچھ بار نہیں ہے۔

صفات کے بیان میں صفت ربوبیت کو سب سے پہلے لانا اور اس کے معاً بعد صفات رحمانیت و رحیمیت پر زور دینا خود اس امر کی واضح شہادت ہے کہ عقائد اسلام میں ان صفات کا مرتبہ کس قدر بلند ہے اور ان کا درجہ کیسا اہم ہے۔ ان تصریحات کی موجودگی میں اور ان کے تکرار کے بعد مسیحی پادریوں کا یہ کہہ جانا کہ اسلام کا خدا صرف قوت اور قہر مانی کا خدا ہے حقیقت پر کیا ظلم ہے۔

نبی کریم صلی اللہ علیہ وسلم نے اپنے قول و عمل سے اسلام کی جو حقیقت ہمیں بتلائی ہے وہ تمام تر یہی ہے کہ اللہ کی مودت پرستش اور اس کے بندوں پر شفقت و رحمت — ایک مشہور حدیث جو ہر مسلمان واعظ و معلم کی زبان پر ہے ہمیں بتلاتی ہے کہ خدا کی رحمت ان ہی بندوں کے لئے ہے جو اس کے بندوں کے لئے رحمت رکھتے ہیں۔ حضرت مسیح علیہ السلام کا مشہور وعظ — زمین پر رحم کرو تا کہ وہ جو آسمان پر ہے تم پر رحم کرے — جہنم حضور انور صلی اللہ علیہ وسلم کی زبان پر بھی طاری ہوا ہے۔ اتنا نہیں بلکہ اسلام نے انسانی رحمت و شفقت کی جو ذہنیت پیدا کرنی چاہی وہ اس قدر وسیع ہے کہ بے زبان جانور اس سے باہر نہیں ہیں۔

## مَلِكِ يَوْمِ الدِّينِ

جو جزا اور سزا کے دن کا مالک ہے (اور جس کی عدالت نے ہر کام کے لئے بدلہ اور ہر بات کے لئے نتیجہ مقرر کر دیا ہے)

لے معارف القرآن میں لے تفسیر جامعہ لے ترجمان القرآن

۵۔ مالک اور ملک آیت میں دو قرأتیں ہیں۔ بروونوں صبح اور مشوا ترین ایک ملک یوم الدین یعنی روز جزا کا بادشاہ۔ دوسرے مالک یوم الدین یعنی روز جزا کا مالک۔ مالکیت اور بادشاہت کے لیے روز جزا کو اس لیے خاص کیا ہے کہ اس کے جلال و جمال کا بلا واسطہ ظہور پورا اور کامل عالم کے ہر ہر فرد کے لیے ہوگا۔

روز جزا کے خاص کرنے کی اول وجہ تو یہی ہے کہ اس دن بڑے بڑے امور میں آئیں گے۔ ایسا خوفناک روز نہ پہلے ہوا نہ آگے کو ہوگا۔ دوسرے اس روز بجز ذات پاک حق تعالیٰ کے کسی کو ملک و حکومت ظاہری بھی نصیب نہ ہوگی۔

## اللہ کی صفت عدالت

اللہ کی تعریف میں رحمن و رحیم کہنے کے بعد مالک روز جزا کہنے سے یہ بات نکلتی ہے کہ وہ خدا مہربان ہی نہیں ہے بلکہ منصف بھی ہے اور منصف بھی ایسا با اختیار ہے کہ آخری فیصلے کے روز وہی پورے اقتدار کا مالک ہوگا نہ اس کی سزائیں کوئی مزاحم ہو سکے گا اور نہ جزا میں مانع۔ لہذا ہم اس کی ربوبیت اور رحمت کے کی بنا پر اس سے محبت ہی نہیں کرتے بلکہ اس کے انصاف کی بنا پر اس سے ڈرتے بھی ہیں اور یہ احساس بھی رکھتے ہیں کہ ہمارے انجام کی بھلائی اور بُرائی بالکل اسی کے اختیار میں ہے۔

حاکم یا قاضی خواہ کیسے ہی وسیع اختیارات رکھتا ہو۔ بہر حال اس کے اختیارات محدود ہی ہوتے ہیں۔ اور وہ مجرم کو حسب ضابطہ سزا دینے پر مجبور ہوتا ہے۔ گویا خود حاکم پر حکومت ضابطہ یا قانون کی ہوتی ہے۔ برخلاف اس کے مالک وہ ہوتا ہے جسے پورے اختیارات حاصل ہیں۔ مجرم کو چاہے وہ بخشن دے چاہے سزا دے کوئی اس سے باز پرس کرنے والا اور کوئی اس پر حاکم نہیں۔ حدیثِ باسلم میں آپ کا ہے کہ لا مالک الا اللہ۔ اور محققین کا قول بھی ایسا ہی ہے کہ بجز اللہ تعالیٰ کے اور کسی کو مالک۔ کہنا یا پکارنا جائز نہیں ہے۔ اس لفظ کا فارسی ترجمہ بھی اسی لیے سفیان تابعی سے شہنشاہ مروی ہے۔ اور مفتشین نے بھی معنی مطلق الاختیار کے لیے ہیں ہندوؤں کی بعض مشہور مشرک قوموں کا عقیدہ ہے کہ قانون مکافات عمل کے خلاف خدا بھی نہیں کر سکتا۔ اور کسی خداوار کو معاف نہیں کر سکتا۔ عیسائیوں کا بھی عقیدہ ہے کہ اللہ انصاف کرنے پر مجبور ہے اور اسی لیے صفتِ عفو و کرم کے اظہار کے لیے اسے اپنے اکلوتے بیٹے کو بطور کفارہ کے سب گنہگاروں کی طرف سے پیش کرنا پڑا۔ قرآن حکیم کے ایک

لہ معارف القرآن م اصلاً۔ لہ حاشیہ شیخ الہند ص ۳۰۰۔ تہ تفہیم القرآن ص ۱۰۰



لفظ مالک میں ان سب عقائدِ باطلہ کی تردید ہے۔

## لفظ دین کے معنی

سامی زبانوں کا ایک قدیم مادہ وان اور دین ہے جو بدلہ اور مکافات کے معنی میں بولا جاتا تھا اور پھر آہین و قانون کے معنوں میں بولا جانے لگا۔ چنانچہ عبرانی اور آرامی میں اس کے مشتقات ملتے ہیں۔ آرامی زبان ہی سے غالباً یہ لفظ قدیم ایران میں پہنچا اور پہلوی میں دینیہ نے شریعت اور قانون کا مفہوم پیدا کر لیا۔ خود اوستا میں ایک سے زیادہ موقع پر یہ لفظ مستعمل ہے اور زردشتیوں کی قدیم ادبیات میں انشاد و کتابت کے آہین و قواعد کو بھی دین ویرہ کے نام سے موسوم کیا ہے۔ علاوہ ازیں زردشتیوں کی ایک مذہبی کتاب کا نام دین کارت ہے جو غالباً نویں صدی مسیحی میں عراق کے ایک مؤید نے مرتب کی تھی۔ بہر حال عربی میں الدین کے معنی بدلہ اور مکافات کے ہیں۔ خواہ اچھانی کا ہو یا بُرائی کا۔ بہر حال مالک یوم الدین کے معنی ہوتے روز جزا کا مالک ہے۔

## دعویٰ اور دلیل

الحمد لله کے بعد اللہ تعالیٰ کی جن صفات ربوبیت، رحمانیت و رحیمیت اور مالک یوم الدین کا ذکر کیا گیا ہے ان میں باہم ایک خاص منطقی ربط ہے۔ یہ اوصاف دراصل الحمد للہ دعویٰ کے لئے دلائل کی حیثیت رکھتے ہیں۔

خصوصیت کے ساتھ اللہ تعالیٰ کے لئے حمد ہونے کی وجہ یہ ہے کہ اللہ تعالیٰ اپنی مخلوق کی ہر قسم کی پروردگاری نگرانی اور رکھوالی فرما رہا ہے۔ لیکن اس کی یہ پروردگاری غرض مندوں کی طرح کسی غرض کی وجہ سے نہیں ہے کہ اسے کسی کے ناراض ہونے یا پسپک کے باعث ہونے یا شہریوں سے استحصا نہ ہونے کا اندیشہ لاحق ہے بلکہ اس کی پروردگاری صرف اس لئے ہے کہ وہ رحمن و رحیم ہے۔ یعنی اگر پردہ ہستی کے پیچھے صرف خالقیت ہوتی رحمت نہ ہوتی تو بلاشبہ کائنات میں فتنل و احسان کا یہ عالمگیر نظام نہ ہوتا۔ مگر اس کی رحمت عام انسانوں کی طرح نہیں ہے جس میں توازن نہ ہو بلکہ اس میں سراسر اعتدال اور توازن ہے۔ مالک یوم الدین میں اسی اعتدال کی طرف اشارہ ہے۔

## تین حالتیں

انسان پر تین حالات گزرتے ہیں۔ ماضی، حال اور مستقبل۔ پچھلی تین آیتوں میں انسان کو اس پر متنبہ کیا گیا ہے کہ وہ اپنے ماضی اور حال میں صرف اللہ کا محتاج ہے کہ ماضی میں اسے عدم سے وجود عطا فرمایا اور حال میں اس کی تربیت کا سلسلہ جاری فرمایا اور مالک یوم الدین میں یہ بتا دیا کہ مستقبل میں وہ اللہ تعالیٰ ہی کا محتاج ہے اور جب یہ واضح ہو گیا کہ انسان اپنی زندگی کے تینوں دوروں میں اللہ ہی کا محتاج ہے تو اس کا عقلی اور طبعی تقاضا یہی ہے کہ صرف اس کی عبادت کی جائے۔

إِيَّاكَ نَعْبُدُ وَإِيَّاكَ نَسْتَعِينُ ﴿١٦٠﴾

(اے اللہ) ہم تیری ہی عبادت کرتے ہیں (تیرے سوا کسی کی عبادت نہیں کرتے) اور تیرے ہی سے مدد چاہتے ہیں (تیرے سوا کوئی نہیں جس سے ہم مدد مانگیں)

۴۔ عبادت نام ہے تذلل، انکسار، افتقار کے آفری درجے کا۔ عبودیت اظہارِ فروتنی کو کہتے ہیں اور عبادت اس سے بھی بلیغ ہے کیونکہ اس کے معنی انتہائی فروتنی کے ہیں۔ جو فروتنی اختیاری نہ ہو بلکہ اضطراری ہو عبادت نہ کہلائے گی۔ اور اسی طرح جو عاجزی و تذلل کسی کے جبر اور دباؤ سے ہو وہ بھی عبادت نہ کہلائے گی۔ اور جس تذلل سے مقصود تعظیم نہ ہو وہ استہزار ہو گا۔ اُردو میں عبادت کے ان معنی کے لیے پوجا و پرستش، طاعت و فرمانبرداری، بندگی اور غلامی کی تعبیرات ہیں۔ اس جگہ تینوں معنی درست ہیں یعنی ہم تیرے پرستار بھی ہیں، مطیع و فرمانبردار اور بندے اور غلام بھی۔

## توحید کے چار درجے

مشرکین مکہ عبادت میں توحید کے قائل نہ تھے وہ اوروں کی بھی عبادت کرتے تھے اس لیے یہاں

۱۔ معارف القرآن مش ۲۔ معارف القرآن ص ۱۵۱ ۳۔ تفہیم القرآن ص ۲۵۱

ایک مؤمن اقرار کرتا ہے کہ ہم مشرک نہیں ہیں کہ تیری بھی عبادت کریں بلکہ موجد، حنیف اور مسلم ہیں ہم تیری ہی عبادت کرتے ہیں۔ توحید کے چار درجے ہیں ایک یہ کہ واجب الوجود اللہ کی ذات ہے اس کے سوا کوئی نہیں۔ دوسرے یہ کہ پوری کائنات کا خالق اللہ تعالیٰ ہے اللہ کے سوا کوئی نہیں ہے۔ توحید کے ان دو درجوں سے آسمانی کتابوں میں کوئی بحث نہیں کی جاتی۔ کیونکہ نبوت کا اس موضوع پر مشرکین اور یہود و نصاریٰ سے کوئی اختلاف نہیں ہے۔ قرآن گواہ ہے کہ یہ ان کے مسلمات میں سے ہے۔ تیسرے یہ کہ اس کائنات کا مدبر اور چلانے والا اللہ ہے۔ اور چوتھے یہ کہ اس کائنات میں عبادت کا مستحق صرف اللہ ہی ہے۔ اللہ کے سوا کوئی نہیں۔ ان آخری دونوں درجوں میں لوگوں کا نبوت سے اختلاف ہے۔ نجومی کہتے ہیں کہ نجوم اور ستارے بھی عبادت کے مستحق ہیں۔ مشرکین تیسرے درجہ توحید میں نبوت کے ہمنوا ہیں لیکن چوتھے درجہ میں انبیاء سے اختلاف کرتے ہیں۔ مشرکین کا موقف یہ ہے کہ کچھ نیک لوگوں نے اللہ تعالیٰ کی بہت عبادت کی ہے اللہ تعالیٰ نے ان کی عبادت سے خوش ہو کر ان کو معبودیت کا خلعت عطا کر دیا ہے اس لیے وہ بھی عبادت کے مستحق ہیں۔ یہی آخری درجہ توحید کا توحید عبادت کہلاتا ہے۔ نبوت اسی کی دعوت لے کر آئی ہے اور قرآن اسی کا منادی ہے۔

## عبادت کے اصطلاحی معنی

اصطلاح شریعت میں عبادت نام ہے اللہ تعالیٰ کے سامنے اپنی بندگی اور عبودیت کے نذرانے کو پیش کرنے اور اس کے احکام کو بجالانے کا۔ اسی لیے قرآن میں عبادت کا مقابل استکبار آیا ہے۔ اگر استکبار کے معنی اللہ کے مقابلے میں اپنے کو بڑا سمجھنا، اپنی ہستی کو ہی کوئی چیز جاننا اور خدا کے سامنے اپنی گردن جھکانے سے عار کرنا ہے تو عبادت کے معنی اللہ تعالیٰ کے سامنے اپنی عاجزی اور بندگی کا اظہار اور اس کے احکام کے سامنے گردن طاعت خم کرنا ہے۔ اس بنا پر صحیفہ محمدی کی زبان میں عبادت بندے کا ہر وہ کام ہے جس سے مقصود خدا کے سامنے گردن خم کرنا اور اس کے احکام کی اطاعت ہو۔ اگر کوئی بظاہر کیسا ہی اچھا کام کرنے لیکن اس سے مقصود اپنی بندگی کا اظہار اور خدا کے حکم کی طاعت نہ ہو تو وہ عبادت نہ ہوگی۔

عبادت صرف نماز روزے کا نام نہیں۔ امام غزالی نے اپنی کتاب العین میں عبادت کی دس قسمیں لکھی ہیں نماز، روزہ، زکوٰۃ، حج، تلاوت قرآن، ہر حالت میں اللہ کا ذکر، حلال روزی کے لیے کوشش کرنا، پڑوسی اور اور ساتھی کے حقوق ادا کرنا، لوگوں کو نیک کاموں کا حکم کرنا اور برے کاموں سے روکنا۔ رسول اللہ صلی اللہ علیہ

وسلم کی سنت کی پیروی کرنا۔ اس لیے ایک نعبد کے معنی ہم صرف تیری ہی عبادت کرتے ہیں اور تیری عبادت میں کسی کو شریک نہیں کرتے کا مفہوم یہ ہوا کہ نہ کسی کی محبت اللہ کے برابر ہو نہ کسی کا خوف اس کے برابر ہو نہ کسی سے امید اس طرح ہو نہ کسی پر بھروسہ اللہ جلیا ہو، نہ کسی کی اطاعت کو اتنا ضروری سمجھے جتنا اللہ کی عبادت کو نہ اللہ کی طرح کسی کی نذر و منت مانے۔ نہ اللہ کی طرح کسی دوسرے کے لیے اپنی مکمل عاجزی اور تذلل کا اظہار کرے۔ نہ وہ افعال کسی کے لیے کرے جو انتہائی تذلل کی علامات ہیں جیسے رکوع، سجدہ،

۷۔ آیت کے جز اول میں بیزاری اور تبری ہے شرک سے۔ اس آخری جز میں بندے کی زبان سے لڑ ہے اپنی بے بساطی، بے قدرتی کا۔ اور اقرار ہے اپنے کو حفاظت اور نصرت کے لیے اللہ کے ہاتھ میں پیر کرنے کا۔ نعبد کے بعد تستعین لانا گویا بندوں کی زبان سے یہ کہلانا ہے کہ ہم عبادت تک میں تیری ہی توبہ تیری ہی اعانت تیری ہی دستگیری کے محتاج ہیں۔ آیت نے جڑ کاٹ دی ہر قسم کی مظاہر پرستی اور مخلوق پر کفر۔ شرک کی خفی سے خفی راہیں بھی بند کر دی ہیں اور کوئی خفیف سی گنجائش بھی پیر پرستی، پیغمبر پرستی، فرشتہ پرستی، نیرہ کی باقی نہیں چھوڑی ہے۔

اس آیت شریفہ سے معلوم ہوا کہ اس کی ذات پاک کے سوا کسی سے حقیقت میں مدد مانگنی بالکل ناجائز ہے۔ ہاں اگر کسی دل بندے کو محض واسطہ رحمت الہی اور غیر مستقل سمجھ کر استعانت ظاہر کرے تو یہ جائز ہے کہ یہ استعانت و تہیقت حق تعالیٰ ہی سے ہے۔

اس میں انسان تعلیم دی گئی ہے کہ حقیقی طور پر اللہ کے سوا کسی کو حاجت روا نہ سمجھے اور کسی کے سامنے دست سوال دراز نہ کرے۔ کسی نبی اور ولی کو وسیلہ قرار دے کر اللہ تعالیٰ سے دعا مانگنا اس کے منافی نہیں ہے۔

تیرے ساتھ ہمارا تعلق محض عبادت کا نہیں ہے بلکہ استعانت کا تعلق بھی ہم تیرے ہی ساتھ رکھتے ہیں۔ ہمیں معلوم ہے کہ ساری کائنات کربت تو ہی ہے اور ساری طاقتیں تیرے ہی ہاتھ میں ہیں۔ اور ساری نعمتوں کا تو ہی اکیلا مالک ہے۔ اس لیے ہم اپنی حاجتوں کی طلب میں تیری طرف ہی رجوع کرتے ہیں۔ تیرے ہی آگے ہمارا ہاتھ پھیلتا ہے اور تیری مدد ہی پر ہمارا اعتماد ہے۔ اسی بنا پر ہم اپنی درخواست لے کر تیرے حضور میں حاضر ہوتے ہیں۔

۱۷ تفسیر ماجدی ص ۱۷۷  
۱۸ حاشیہ شیخ الہند  
۱۹ تفہیم القرآن ص ۱۷۷

۱۷ معارف القرآن م ش ص ۱۷۷  
۱۸ معارف القرآن م ش ص ۱۷۷

## استعانت کی قسمیں

اس آیت سے یہ معلوم ہوتا ہے کہ سوائے خدا کے کسی سے مدد نہ مانگنی چاہیے حالانکہ قرآن و حدیث میں جابجا اس کا ذکر ہے کہ ایک دوسرے کی مدد کرو۔ بیمار ہو تو علاج کرو۔ آخر یہ طبیب اور دوا سے استعانت نہیں تو اور کیا ہے؟ لہذا یہ بتلایا جائے کہ وہ کونسی استعانت ہے جو اللہ کے سوا کسی اور سے ناجائز ہے اور کون سی کفر و شرک ہے؟

استعانت کی دو قسمیں ہیں۔ ایک استعانت ماتحت الاسباب یعنی ظاہری اسباب کے تحت کسی سے مدد مانگی جائے۔ یہ وہ امداد ہے جو تمام انسانوں کو روزمرہ کی زندگی میں ایک دوسرے سے حاصل ہوتی ہے۔ یہ جائز ہے اور ایک نفعین میں اس استعانت کا صر مقصود نہیں اور نہ ہی اس کی قرآن میں ممانعت ہے۔ دوسری استعانت مافوق الاسباب یعنی اسبابِ عادیہ کے بغیر کسی کو دور و نزدیک سے غائبانہ پکارا جائے اور اس سے استمداد کی جائے۔ یہ استعانت اللہ تعالیٰ کے ساتھ مخصوص ہے اور اللہ تعالیٰ کے سوا کسی سے جائز نہیں ہے۔

حضرت شاہ عبدالعزیز قدس اللہ سرہ فرماتے ہیں:-

یہ بات سمجھ لینی چاہیے کہ اللہ کے سوا کسی اور سے مدد چاہنا اس وقت حرام ہے جب کہ اعتماد اور بھروسہ اس پر ہو اور اس کو اللہ کی مدد کا مظہر نہ جانتا ہو۔ اگر توجہ و نظر اللہ پر ہو اور کسی کو محض اللہ کی اعانت کا مظہر جان کر عالمِ سباب میں مدد مانگے تو نہ خلافِ طریقت ہے اور نہ خلافِ شریعت۔ انبیاء اور اولیاء نے بھی اس قسم کی مدد لی ہے۔

اور دوسرے مقام پر فرماتے ہیں:-

جی چیز سے مدد لی جاتی ہے اگر وہ ایسی ہے کہ مؤمن و کافر میں سے کسی کو اس میں مستقل ہونے کا شبہ نہیں ہوتا۔ جلیہ بھوک دور کرنے کے لیے غلہ اور تاج سے مدد۔ پیاس بھانے کے لیے پانی اور شربتوں سے مدد۔ بیماری دور کرنے کے لیے دواؤں سے مدد اور معاشی امور میں سرکار سے مدد۔ یا اطباء اور ڈاکٹروں سے مدد۔ ان تمام میں کس کو ان کے مستقل ہونے کا دم بھی نہیں ہونا۔ اس قسم کی استعانت بلا کراہت جائز ہے کیونکہ یہ حقیقت میں استعانت نہیں ہے محض ظاہری استعانت ہے۔

ہاں اگر اس وقت کسی ایسی چیز سے لی جائے جس کا تاثیر میں مستقل ہونا مشرکین کے ذہنوں میں ہو جیسے

ارواح سے یا فکلی روحانیت سے مدد پانہنا یا چلنے پھرنے والی ارواح سے مدد طلب کرنا جیسے شیخ سدوہ اس قسم کی استعانت عین شرک ہے اور اسلام کے منافی ہے۔

## فیصلہ کن بات

فیصلہ کن بات یہ ہے کہ اسباب کے دائرے میں ایک دوسرے سے مدد لینا تعاون ہے اور جائز ہے اور عالم اسباب سے بالا میں مدد لینا اللہ کے سوا کسی سے جائز نہیں ہے لیکن اس کی چند صورتیں ذہن میں رکھتے ہو ایک کا حکم جہد ہے۔

اول عالم اسباب سے بالا میں اللہ کے علاوہ کسی کو فاعل مستقل اور قادر بالذات سمجھ کر اس سے مدد مانگنے اس کے شرک ہونے میں تو کسی کو شبہ نہیں ہے۔

دوسری کہ اللہ کے سوا کسی کو قادر بالذات تو نہیں بلکہ قادر بطلتے الہی سمجھے اور یوں خیال کرے کہ اس کو خدا تعالیٰ نے قدرت و اختیار عطا کیا ہے کہ امور اسباب سے بالا میں ان میں جس طرح چاہے تصرف کرے جیسے بادشاہ اپنے وزراء احکام کو کچھ اختیارات عطا کر دیتا ہے۔ اسی طرح معاذ اللہ خدا تعالیٰ نے بھی کچھ اختیارات اس کو دیدیئے ہیں اور وہ بعد عطاء الہی مستقل اور مختار ہے۔ مشرکین مکہ اپنے بزرگوں ملائکہ اور جنات کے متعلق یہی عقیدہ رکھتے تھے۔ قرآن حکیم میں اس عقیدے کو جابجا باطل قرار دیا ہے یہ بھی شرک ہے۔

تیسری صورت یہ ہے کہ اللہ کے سوا کسی کو نہ تو مستقل بالذات سمجھے نہ مستقل بالعرض۔ لیکن معاملہ اس کے ساتھ خدا جیسا کرے مثلاً اس کو یا اس کی قبر کو سجدہ کرے یا اس کے نام کی نذر مانے۔ یہ بھی حرام اور شرک ہے۔ اس کا مرتکب حرام کا مرتکب ہے۔

چوتھی صورت یہ ہے کہ غیر خدا جس سے مدد مانگی جا رہی ہے اس کے مستقل ہونے کا ایہام ہوتا ہو۔ جیسے روحانیت سے مدد مانگنا چاہے مانگنے والا ان کو مستقل بالذات نہ سمجھتا ہو لیکن مشرکین چونکہ ارواح کو مستقل سمجھ کر مدد مانگتے ہیں اس لیے ارواح سے مدد مانگنا بھی حرام ہے اور شرک ہے۔

اسباب عادیہ اور اسباب شرعیہ  
یاد رہے کہ اسباب شرعیہ کا بھی استعانت میں

وہی حکم ہے جو اسبابِ عادیہ کا ہے۔ فرق صرف یہ ہے کہ اسبابِ عادیہ کا اسباب ہونا عادت سے معلوم ہوا ہے اور اسبابِ شرعیہ کا سبب ہونا شریعت سے معلوم ہوا ہے۔ جیسے اسبابِ عادیہ سے استعانتِ جائز ہے ایسے ہی عالمِ اسباب میں اسبابِ شرعیہ سے بھی استعانتِ جائز ہے جیسے دُعا۔ رقیہ۔ صبر اور نماز کیونکہ ان کا اسباب ہونا شریعت اور نبوت کی راہ سے معلوم ہوا ہے۔ لہذا جیسے اسبابِ عادیہ سے استعانتِ جائز ہے۔ حضرت شیخ الہندؒ نے اسی طرف اشارہ فرمایا ہے۔

ہاں اگر کسی مقبول بندہ کو محض واسطہ رحمتِ الہی اور غیر مستقل سمجھ کر استعانتِ ظاہری کرے تو یہ جائز ہے کہ یہ استعانتِ درحقیقت حق تعالیٰ ہی سے استعانت ہے۔

اس کا مطلب اس کے سوا کچھ نہیں کہ دُعا اسبابِ شرعیہ میں سے ہے اس لیے کسی مقبول بندے کو محض واسطہ رحمتِ الہی اور غیر مستقل سمجھ کر اس سے دُعا کی درخواست کرنے میں کوئی مضائقہ نہیں۔

تالیف: سید محمد رفیع صاحب دہلوی  
ترجمہ: سید محمد رفیع صاحب دہلوی

## إِهْدِنَا الصِّرَاطَ الْمُسْتَقِيمَ

اے اللہ تو ہمیں پلا سیدھے راستہ پر (جس میں کجی نہ ہو اور اونچ نیچ نہ ہو)

۸۔ بندہ جب جنابِ الہی میں یہ کہہ چکتا ہے کہ اِيَّاكَ نَعْبُدُ وَاِيَّاكَ نَسْتَعِينُ تو خود بخود یہ سوال اُسبحر کر سامنے آتا ہے کہ مدد کیسے ہو؟ گویا حق سبحانہ بندے سے دریافت کرتا ہے کہ اے بندہ میں تمہاری کیسے مدد کروں؟ بندہ اس کے جواب میں کہتا ہے کہ اے اللہ تو ہمیں سیدھی راہ دکھا اور اس پر ہمیں چلا۔

اس سے معلوم ہوا کہ انسان اپنی عابدانہ زندگی میں اللہ کی مدد کے بغیر ایک قدم بھی نہیں چل سکتا۔ اس کی دو وجہ ہیں۔

ایک یہ کہ عابدانہ زندگی میں قدم قدم پر انسان کو نفس کے تقاضوں کے خلاف جنگ کرنا پڑتا ہے۔ دوسرے یہ کہ ماحول کے جمیلوں اور حالات کے گرتا گرتے پکڑوں میں عابدانہ زندگی کے لیے انسان کو ماحول اور حالات کا

لے ماشیہ شیخ الہندؒ

مقابلہ کرنا پڑتا ہے۔

## ہدایت کے معنی

علامہ قرطبی کہتے ہیں کہ ہدایت لغت میں ہٹانے اور جھکانے کو کہتے ہیں۔ ہدیہ کو ہدیہ اس لیے کہتے ہیں کہ وہ ایک کی ملکیت سے ہٹ کر دوسرے کی ملکیت میں چلا جاتا ہے۔ آیت کے معنی یوں ہوں گے کہ خداوند! تو ہمارے دلوں کو صراطِ مستقیم پر جھکا دے اور دوسری راہوں سے ہٹا دے۔

لفظ ہدایت کی بہترین تشریح امام رابع نے فرمائی ہے جس کا خلاصہ یہ ہے کہ ہدایت کے اصلی معنی ہیں کسی شخص کی منزل مقصود کی طرف مہربانی کے ساتھ رہنمائی کرنا۔ اور ہدایت کرنا حقیقی معنی میں صرف اللہ تعالیٰ کا کام ہے جس کے مختلف درجات ہیں۔

حافظ ابن القیم فرماتے ہیں کہ ہدایت کے مفہوم میں بتانا، دکھانا، چلانا، اسباب مہیا کرنا، دل میں ڈالنا سب داخل ہیں۔ لیکن ان میں باہم مراتب ہیں۔ بتانا اور چلانا اگر پہلا مرتبہ ہے تو اسباب کی فراہمی کرنا دوسرا مرتبہ ہے۔ صراطِ مستقیم معلوم ہو جانے اور اس پر لگ جانے کے بعد اس کی دل میں محبت پیدا کرنا، اسے چاہتوں کا مرکز بنانا اور دوسری تمام راہوں کے مقابلے میں اسے پسندیدہ بنانا اللہ کی جانب سے وہ ہدایات ہیں جن کا بندہ قدم قدم پر محتاج ہوتا ہے۔ ان ہی ہدایات کے ذریعے بندہ فلاح و سعادت سے ہمدروش ہوتا ہے۔

یہ اللہ سبحانہ کی ہدایت ہی ہے جو ہم میں اجمالی اور تفصیلی حق شناسی کے وسائل مہیا کرتی ہے جن کے ذریعے ہم اخلاق، معاملات، عقائد اور سیاسیات میں اللہ سبحانہ کی رہنمائی کے مطابق سرگرم عمل ہو جاتے ہیں۔ اور بالآخر علم و عمل کی اس سرگرمی و سرشاری کو وہ مقام نصیب ہوتا ہے جس کی طرف قرآن میں اشارہ ہے۔

أُولَئِكَ عَلَىٰ هُدًى مِّن رَّبِّهِمْ۔

یہی لوگ اپنے مولا کی جانب سے ہدایت پر ہیں۔

اس آیت میں صرف ہدایت کی عظمت نہیں بتائی گئی ہے بلکہ ہدایت کی قسموں کی طرف بھی اشارہ کیا گیا ہے۔ لیکن یہاں اقسام ہدایت میں وہ قسمیں مراد نہیں ہیں جن کا تعلق ہمارے وجدان، حواس و مشاعر اور قوت ادراک و عقل سے ہے۔ کیونکہ ہدایات تکوینی ہیں۔ آیت میں تشریحی ہدایات مراد ہیں۔



## تشریحی ہدایات کیا ہیں؟

چونکہ ہدایت کے معنی بتانے اور دکھانے کے ہیں لیکن راہ معلوم ہو جانے کے بعد راستہ کا علم نہ تو انسان کو راستہ پر چلانا ہے اور نہ راستہ میں بٹھکنے سے بچانا ہے۔ نہ منزل پر پہنچانا ہے اور نہ راستہ پر چلتے رہنے کی ہمیشہ کے لیے کوئی ضمانت دیتا ہے۔ اس لیے راستہ پر چلنے اور راستہ میں محفوظ رہنے منزل پر پہنچنے اور اسی پر ہمیشہ چلتے رہنے کے لیے ان گنت ہدایات کی ضرورت ہے۔ حافظ ابن قیمؒ فرماتے ہیں:-

حق شناسی کے بعد حق کی پیروی کا ارادہ رونما کرنا، ارادے کو عزم بنانا، عزم کو عمل کا جامہ پہنانے کے لیے حالات کو سازگار کرنا اور پھر اس پر ثابت قدم رکھنا اللہ کی ہدایت ہے اس سے یہ بات بالکل صاف اور واضح ہو کر سامنے آگئی کہ انسان کو ہدایت کی ضرورت صرف راہ شناسی کے لیے نہیں ہے بلکہ راہ شناسی کے بعد اس پر چلنے اور راہ سے نہ بٹھکنے اور اسی پر تادم واپس چل کر منزل مقصود تک پہنچنے کے لیے ہے۔ اور انسان کی یہ ضرورت تمام ضرورتوں سے بالاسے۔

لوگوں کی یہ سوچ بالکل بے وزن اور مہمل ہے کہ ہدایت یافتہ ہو کر ہم خود ہدایت کے طلبکار کیوں؟

شاہ عبدالعزیزؒ فرماتے ہیں:-

مراتب ہدایت بہت ہیں اس لیے کوئی شخص بھی کسی وقت ہدایت سے بے نیاز نہیں ہو سکتا۔ ہدایت ایسی چیز ہے جو سب کو حاصل بھی ہے اور اس کے مزید درجات عالیہ حاصل کرنے کے لیے کسی بڑے سے بڑے انسان کو استغنا نہیں ہے اسی لیے سورہ فاتحہ کی اہم ترین دُعا میں ہدایت کو مانگا ہے جو ایک ادنیٰ امومن کے بھی مناسب حال ہے اور بڑے سے بڑے رسول اور ولی کے لیے بھی اتنی ہی اہم ہے۔ یہی وجہ ہے کہ جناب رسول اللہ صلی اللہ علیہ وسلم کی آخری عمر میں جب سورہ فتح نازل ہوئی تو فتح مکہ کے فوائد بتلاتے ہوئے یہ بھی ارشاد ہوا کہ

وَيَهْدِيكَ صِرَاطًا مُسْتَقِيمًا

اور دکھائے گا تجھے سیدھی راہ

ظاہر ہے کہ سید الانبیاء صلی اللہ علیہ وسلم پہلے سے نہ صرف ہدایت یافتہ بلکہ دوسروں کے لیے مجسم ہدایت تھے۔ اس لیے اس موقع پر آپ کو صراطِ مستقیم کی ہدایت دینے کے اس کے سوا کوئی معنی نہیں کہ ہدایت کا

کوئی بہت اعلیٰ مقام آپ کو اس وقت حاصل ہوا ہے

چونکہ روحانی ترقیوں کی کوئی انتہا نہیں ہے اس لیے جو جس مرتبہ پر ہے اس کی دُعا اس سے بھی بلند تر درجہ کی ہوتی ہے اور مومن کی ہوس ہدایت طلبی کبھی نہیں بھتی۔ یہ اعتراض محض طفلانہ ہے کہ ہدایت یاب کو ہدایت کے لیے درخواست کی ضرورت نہیں ہے۔

۹۔ ابھی بات پوری نہیں ہوئی۔ یہ بھی معلوم کر لیجئے کہ مانگنے والا کیا مانگ رہا ہے؟ مانگنے والا صراطِ مستقیم کی درخواست پیش کر رہا ہے۔

صراطِ مستقیم کیا ہے؟ یعنی زندگی کے ہر شعبے میں خیال اور عمل اور برتاؤ کا وہ طریقہ ہمیں بتا جو بالکل صحیح ہو جس میں غلط بیانی، غلط کاری اور بد انجامی کا خطرہ نہ ہو جس پر چل کر ہم سچی فلاح و سعادت حاصل کر سکیں۔

نعت میں صراطِ سیدھے اور آسان راستہ کو کہتے ہیں۔ حافظ ابن القیم فرماتے ہیں:-  
صراطِ اصل میں اس راستہ کو کہتے ہیں جس میں پانچ باتیں ہوں۔ ایک سیدھا ہو۔ دوسرے منزل تک جانا ہو تیسرے سب سے قریب ہو۔ چوتھے کشادہ ہو۔ پانچویں مقصد تک پہنچنے کے لیے اس کے سوا راستہ کوئی نہ ہو۔

## صراطِ مستقیم

مستقیم استقامت سے بنا ہے اس کے معنی ٹھیک اور سیدھا ہونا ہیں۔ پس صراطِ مستقیم ایسا راستہ جو ٹھیک ہو سیدھا ہو، جس میں اعتدال ہو، افراط و تفریط نہ ہو، زندگی کے تمام گوشوں میں کام آنے والا ہو، فرد اور جماعت دونوں کے حق میں صلاح اور فلاح کی ضمانت دیتا ہو۔ اس میں کبھی نہ ہو اور کوئی اونچ نیچ نہ ہو زندگی کے ہر موقع پر اور ہر گوشہ کے لیے رہنما ہو۔ منزل تک پہنچانے والا ہو، کشادہ ہو، مقصد تک جانے کے لیے اس کے علاوہ کوئی راستہ نہ ہو۔

چنانچہ یہ حقیقت بالکل واضح ہو جاتی ہے جب صراطِ مستقیم کی اس تفسیر پر نظر ڈالی جائے جو خود نبی کریم صلی اللہ علیہ وسلم نے فرمائی ہے:-

حضرت عبداللہ بن مسعود کہتے ہیں رسول اللہ صلی اللہ علیہ وسلم نے اپنی اُنکلی سے ایک لکیر کھینچی اور فرمایا یوں سمجھو کہ یہ لکیر اللہ کا ٹھہرایا ہوا راستہ ہے بالکل سیدھا۔ اس کے بعد اس لکیر کے دونوں طرف ترچی

لکیریں کھینچ دیں۔ اور فرمایا کہ یہ طرح طرح کے راستے ہیں جو ہٹا لیے گئے ہیں۔ اور ان میں کوئی راستہ نہیں جس کی طرف بلانے کے لیے ایک شیطان موجود نہ ہو۔ پھر یہ آیت تلاوت فرمائی۔ **وَ اِنَّ هٰذَا صِرَاطٌ مُّسْتَقِيْمٌ** واقعہ یہ ہے کہ نبوت کی تعلیمات کو ظاہر کرنے کے لیے صراطِ مستقیم سے بہتر کوئی تعبیر نہیں ہو سکتی۔ نبوت کی راہ کا سیدھا ہونا اور انسانوں کی بنائی ہوئی راہوں کا ٹیڑھا ہونا ایک ایسی حقیقت ہے جسے ہر شخص بلا تکلف معلوم کر لے سکتا ہے۔ نبوت اگر انسان کی ہدایت کے لیے ضروری ہے تو یہ بھی ضروری ہے کہ اس کی ہدایات بھی صاف اور واضح ہوں۔ اس میں گنجلک نہ ہو، ناقابلِ حل معرکہ نہ ہو، اعتماد میں سہل اور عمل میں آسان ہو۔ گویا یہ ہے وہ درخواست جو بندہ اپنے خدا کے حضور پیش کرتا ہے اور اس کی گزارش یہ ہے کہ آپ ہماری رہنمائی فرمائیں اور ہمیں بتائیں کہ قیاسی فلسفوں کی اس بھول بھلیوں میں حقیقت کیا ہے۔ اخلاق کے ان مختلف نظریات میں صحیح نظام اخلاق کون سا ہے۔ زندگی کی ان بے شمار گپڑ بندگیوں کے درمیان فکر و عمل کی صاف اور سیدھی شاہراہ کون سی ہے۔

مولانا تھانوی فرماتے ہیں کہ مطلب و مقصد صراطِ مستقیم تشریحی ہے نہ کہ تکوینی جو ساری مخلوق کے لیے خود بخود عام ہے۔

چونکہ دنیا میں صراطِ مستقیم کا پہچاننا ہی سب سے بڑا علم اور بڑی کامیابی ہے اور اسی کی پہچان میں غلطی ہونے سے اقوامِ عالم تباہ ہوتی ہیں۔ ورنہ خدا طلبی اور اس کے مجاہدات کی تو کافروں میں بھی کمی نہیں۔ اس لیے قرآن نے صراطِ مستقیم کو پوزی و وضاحت کے ساتھ ایجابی اور سببی دونوں پہلوؤں سے واضح فرمایا ہے۔

## صِرَاطَ الَّذِينَ أَنْعَمْتَ عَلَيْهِمْ

ان لوگوں کی راہ جن پر تو نے انعام فرمایا ہے (یعنی جن پر ہمیشہ سے تیرے منظور نظر لوگ

چلتے رہے ہیں)

۱۔ یہ صراطِ مستقیم کا وہ چہرہ ہے جو خود قرآن نے پیش کیا ہے یعنی صراطِ مستقیم انعام یافتہ

انسانوں کا راستہ ہے۔

## یہ انعام یافتہ کون ہیں؟

جن پر انعام کیا گیا وہ چار فرقے ہیں۔ نبیین، صدیقین، شہداء، صالحین۔ کلام اللہ میں دوسرے موقع پر اس کی تصریح ہے۔

مَنْ يُطِيعِ اللَّهَ وَالرَّسُولَ فَأُولَئِكَ مَعَ الَّذِينَ أَنْعَمَ اللَّهُ عَلَيْهِمْ  
مِنَ النَّبِيِّينَ وَالصِّدِّيقِينَ وَالشُّهَدَاءِ وَالصَّالِحِينَ وَحَسُنَ  
أُولَئِكَ رَفِيقًا۔

جو کوئی حکم مانے گا اللہ اور اس کے رسول کا تو بلاشبہ وہ ان لوگوں کے ساتھ ہوگا۔

جن پر خدا نے انعام کیا ہے یعنی انبیاء، صدیقین، شہداء اور صالحین کے ساتھ۔ اور جس کو ایسے لوگوں کا ساتھ مل جائے تو ایسے ساتھی کیا اچھے ساتھی ہیں۔

اس آیت میں انبیاء، صدیقین، شہداء اور صالحین کا ذکر کیا گیا ہے اور ان کو انعام یافتہ قرار دیا ہے ان پر اللہ سزا نے کیا انعام فرمایا ہے؟

## علم و عمل کی نعمتیں

ظاہر ہے کہ یہاں انعام سے وہ عارضی اور مائتھی انعامات مراد نہیں جو پہلے بھی فرعونوں، نرودوں اور قارونوں کو ملتے رہے ہیں اور اب بھی ہماری آنکھوں کے سامنے بڑے بڑے ظالموں اور بدکاروں اور گمراہوں کو مل رہے ہیں۔ نعمت دراصل اس حالت کو کہتے ہیں جس میں دل خوشی محسوس کرے۔ ان کو اللہ نے دو قسم کی نعمتوں سے نوازا ہے ایک علم اور دوسرا عمل۔ اسی لیے یہاں چار طبقوں کا ذکر کیا گیا ہے۔ دو طبقے یعنی انبیاء اور صدیقین علم کا اور شہداء اور صالحین عمل کا کمالی نمونہ ہیں۔ مولانا محمد قاسم نانوتوی فرماتے ہیں۔

دونوں میں ایک باریک سا فرق ہے جیسے انبیاء کی حیثیت علم میں فاعل اور منبع کی ہے۔ صدیقین کا مقام مفعول اور موجد کا ہے۔ ایسے ہی شہداء کی حیثیت عمل میں فاعل کی اور صالحین کا درجہ مفعول اور موجد کا

ہے یہ

بہر حال انبیاء و صدیقین علم کا اور شہداء و صالحین عمل کا نمونہ ہیں۔ قرآن نے علم و عمل کے اسی مجموعہ کو نعمت قرار دیا ہے اور اس کے حامل بزرگوں کے راستہ کو صراطِ مستقیم بتایا ہے۔ حضور انور صلی اللہ علیہ وسلم کو قرآن تمام انبیاء کی ہدایات کا مجموعہ دیا گیا ہے اس لیے آپ کمالِ علم اور کمالِ عمل لے کر تشریف لاتے ہیں۔ آپ کے کمالِ علم اور آپ کے کمالِ عمل کا مجموعہ ہی صراطِ مستقیم ہے۔ اسی بنا پر صراطِ مستقیم کی تفسیر میں کچھ علمائے صحابہ نے حضور انور صلی اللہ علیہ وسلم کا نام نامی پیش فرمایا ہے اور حضور علیہ السلام کی ذاتِ گرامی کو صراطِ مستقیم کا مصداق قرار دیا ہے۔ اور چونکہ آپ کی دعوتِ اسلام اسی کمالِ علم اور کمالِ عمل کے مجموعہ کا نام ہے اس لیے کچھ علماء نے صراطِ مستقیم سے اسلام مراد لیا ہے۔ اور پھر چونکہ اس مجموعہ علم و عمل کی تشکیل سیاسی حضرت ابوبکرؓ و حضرت عمرؓ کے ذریعے ہوئی ہے اس لیے کچھ بزرگوں نے صراطِ مستقیم حضرت ابوبکرؓ و حضرت عمرؓ کو بتایا ہے۔ اور جن کی نظر اس مجموعہ علم و عمل میں سے صرف علم پر جمی انہوں نے صراطِ مستقیم کا مصداق قرآن کو قرار دیا ہے۔ ان میں باہم کوئی تعارض نہیں ہے مقصد ایک ہے عنوان مختلف ہیں۔

## فضل و رحمت

یہ بات بھی پیش نظر رہے کہ قرآن نے حضور انور صلی اللہ علیہ وسلم کے کمالِ علم اور کمالِ عمل کو رحمت اور فضل سے تعبیر کیا ہے۔

إِلَّا رَحْمَةً مِّن رَّبِّكَ وَكَانَ فَضْلُهُ عَلَيْكَ كَبِيرًا۔

مگر بہر بانی تیرے مالک کی جانب سے اور اس کی بخشش تجھ پر بڑی ہے۔

فضل کہتے ہیں ان خوبیوں کو جو انسان کی ذات میں ایسا بلا پیدا کریں جس سے دوسرے متاثر ہو سکیں اور رحمت نام ہے اس شرف کا جو آدمی کو بغیر محنت خود بخود حاصل ہو جائے۔ نبوت کا علم سرتاسر رحمت ہے کیونکہ وہی ہے اور عمل اللہ کا فضل ہے کیونکہ محنت اور مشقت کے ذریعے عطا ہوا ہے۔ اس آیت میں یہ بتایا ہے کہ علم وحی اور کتاب کا آنا اگر اللہ سبحانہ کی رحمت ہے تو اسی کے نتیجے میں آپ کی محنتوں، مشقتوں کے ذریعے آپ کے دامن میں عمل کا ظہور صرف اللہ کا فضل نہیں فضل کبیر ہے۔ آپ کے علم میں اگر شانِ اعجاز ہے تو آپ کے عمل میں شانِ تعبد ہے۔ علم اگر پڑھنے کی چیز قرآن ہے تو عمل برتنے کی چیز سنت ہے۔

لے قلمنا

قرآن نے نبی کریم صلی اللہ علیہ وسلم کے مقاصد بعثت میں سب سے اہم اور بنیادی مقصد ہی یہ بتایا ہے کہ آپ لوگوں کو اللہ سبحانہ کی جانب سے لاتے ہوئے علم و عمل کی تعلیم دینے آئے ہیں۔ قرآن میں یہ بات بہ تکرار کہی گئی ہے کہ

يُعَلِّمُكُمُ الْكِتَابَ وَالْحِكْمَةَ

کتاب سے مراد اگر علم نبوت ہے تو حکمت سے مقصد عمل نبوت ہے۔ آپ کے علم و عمل یعنی اللہ کی رحمت اور فضل ہی پر قرآن میں خوشیاں منانے کا حکم ہے۔

قُلْ بِفَضْلِ اللَّهِ وَبِرَحْمَتِهِ فَبِذَلِكَ قَلَيْفُ خَوْفًا

کہہ دو کہ یہ اللہ کے فضل اور اس کی رحمت سے ہے جس اس پر خوشی منانی چاہیے۔

## اسلام میں دو عیدیں

اسلام میں دو عیدیں قرآن کے اسی مطالبے کو پورا کرنے کا عملی شاہکار ہیں۔ ایک نبوت کے کمال علم اور دوسری نبوت ہی کے کمال عمل کی یادگار میں منائی جاتی ہے۔

## علم و عمل میں رشتہ

آئیے قرآن ہی کی روشنی میں نبوت کے لاتے ہوئے اس علم و عمل کا باہم رشتہ بھی معلوم کر لیجئے۔ قرآن نے بتایا ہے کہ نبوت کا لایا ہوا کمال علم اگر ما انزل اللہ علیک اللہ کا اتارا ہوا ہے تو نبوت ہی کا کمال عمل اسی علم کا پر تو اور نقش ما اداک اللہ کا دکھایا ہوا اور بتایا ہوا ہے۔ اس لیے ان دونوں کو ایک دوسرے سے جدا نہیں کیا جاسکتا۔ ان میں باہم اگر کچھ فرق ہے تو صرف نامہ اور پیام کا ہے۔ علم نبوت اگر نامہ خداوندی ہے تو عمل نبوت پیام خدا ہے۔ اس بنا پر ہم کہہ سکتے ہیں کہ نبوت محمدیہ اسلام کے نام پر جو سر زمین لے کر آئی ہے وہ سب اللہ کی جانب سے ہے۔ اور دونوں امت کو بطریق تواتر ملے ہیں۔ فرق صرف یہ ہے کہ علم نبوت کا تواتر کتابی ہے اور عمل نبوت کا تواتر عملی ہے۔ اسلام میں جیسے علم نبوت کے لیے قرآن سب سے کی روایات ہیں ایسے ہی عمل نبوت کے لیے محدثین کی روایات ہیں۔ نہ تو قرآن کا قرآن ہونا روایات قرآن پر موقوف ہے اور نہ سنت کا عمل نبوت ہونا محدثین پر منحصر ہے وہ تاریخ علم نبوت ہے اور یہ تاریخ عمل نبوت ہے۔

## برہان علم اور برہان عمل

برہان علم کو انسانیت میں اُجاگر کرنے کے لیے علم کا نزول حوادث و واقعات کے تحت بتدریج ۲۳

سال کے عرصہ میں ہوا ہے۔ اگر یہ حقیقت ہے اور حقیقت نہ ہونے کی وجہ کیا ہے جب کہ سینہ قرآن سے اُبلتی ہوئی صدا یہی ہے۔

لَوْلَا نَزَّلَ عَلَيْهِ الْقُدْرَانُ جُنْدًا وَاحِدًا كَذَّابًا لَّكُنْتَ مِنْ أَهْلِ الْاُولَآئِكَ

کیوں نہیں اُترا اس پر سارا قرآن کی بارگی۔ اسی طرح ہم نے اُتار اُتار کر جملے رکھیں اس سے تیرے دل کو۔

تو پھر اس کا مطلب اس کے سوا اور کیا ہو سکتا ہے کہ نبوت کے کمالِ علم کا ظہور اس لیے آہستہ آہستہ ہوا ہے کہ اعمال و مظاہر کی تشکیل ساتھ ساتھ ہو کر علم کے حقائق دل میں پوری طرح جم جائیں۔ جب علم کے ہر گوشہ کی پشت پر ایک مقررہ نظامِ عمل کے مظاہر موجود ہوں تو قدرتی طور پر شخص کو اس سے متمتع ہونے کا موقع مل سکتا ہے۔ اور ہر آنکھ دیکھ سکتی ہے کہ علم کے ساتھ عمل یا رحمت کے ساتھ فضل کی کار فرمایاں کام کر رہی ہیں۔ چنانچہ وہ تمام اعمالِ نبوت جن میں مقامِ نبوت کے افادہ و فیضان اور زینت و جمال کا ذکر کیا گیا ہے۔ دراصل اسی استدلال پر مبنی ہیں۔ اس کی وجہ اس کے سوا کچھ نہیں ہے کہ صرف نظریاتی طاقت سے دُنیا میں اس وقت تک کوئی موثر تبدیلی نہیں آ سکتی جب تک نظریات کی پشت پر عمل و کردار کی قوت نہ ہو۔ دُنیا میں کوئی اصول و نظریہ، کوئی دعوت اور دعویٰ عمل میں آئے بغیر کوئی محسوس حقیقت نہیں بنتا۔ علم کے ساتھ عمل کا نمونہ ہی قوت کا ایسا سرچشمہ ہے جس کے ذریعے تاریخ میں عظیم انقلابات آتے ہیں۔ اگر صرف نظریات میں افادہ و طاقت ہوتی تو کتاب کے ساتھ نبی کی شخصیت نہ ہوتی۔ اور اگر محض عمل ہی میں اصلاح کی ضمانت ہوتی تو نبوت کے ساتھ علم کا نام و نشان نہ ہوتا۔

امرو واقعہ یہ ہے کہ علم بغیر عمل کے اور عمل بغیر علم کے یا نظریہ بغیر واقعہ کے اور واقعہ بغیر نظریہ کے اصلاح کی راہ میں ادھوری اور نامکمل ہدایت ہے۔ ہدایت کی جامعیت کے لیے ضروری ہے کہ علم و عمل کی دونوں قوتیں کار فرما ہوں۔

جیسے علم کی سب سے بڑی خوبی یہ ہے کہ اس میں بھرپور صداقت ہو ایسے ہی عمل کی سب سے اُونچائی یہ ہے کہ اس میں حُسن ہی حُسن ہو۔ اسی بنا پر قرآن میں علمِ نبوت کے لیے صداقت اور عملِ نبوت کے لیے حُسن کی تعبیر آتی ہے۔ کیونکہ نبوت کا حُسن و جمال افادہ و فیضان ہے نبوت صرف بناتی اور سنوارتی نہیں بلکہ اس طرح بناتی اور سنوارتی ہے کہ اس کے عمل کی ہر کردہ میں حُسن کی جلوہ آرائی اور اس کے ہر گوشہ میں نظر افروزی کا سامان ہوتا ہے۔ وہ خود حسین ہے دُوروں کے لیے حُسن کا ہے۔ عملِ نبوت کے ایک ایک گوشہ کو دیکھو

یا اس کے مجموعہ پر نظر ڈالو۔ اس کی زندگی کا کوئی موڑ بھی ایسا نہیں ہے جہاں حسن و جمال بے نقاب نہ ہو۔ عبادت کا نظام اور اس کا اہتمام، تقویٰ اور خشیتِ الہی کا چہرہ خنداں، استقامت و عزیمت کا جلوہ، تواضع و احتسابِ نفس کی پہنائی، شوقِ آخرت اور لقائے الہی کا سماں، جذبہٴ امر بالمعروف اور نہی عن المنکر کا منظر، دُعا و مناجاتِ الہی کا مزہ، اخلاق کی رعنائی اور عبدیت کی عطر بیزی، تلاوتِ قرآن کی لغمہ سنجی، علم و عرفان کی بوقلمونی۔ ہر ضمیمہ نبوت کی ذات اپنے کردار، اخلاق و احوال میں حُسن کی نمائش گاہ ہوتی ہے اس لیے عملِ نبوت کے لیے قرآن میں حُسن کی تعبیر ایک واقعی اور سچی تعبیر ہے۔

گویا نبوت نے دُنیا کو جو کچھ دیا ہے۔ وہ سچے علمی حقائق اور اچھے عملی نظام کے سوا کچھ نہیں ہے اور کیوں نہ ہو جب یہ حقیقت ہے کہ نبوت نام ہے اللہ تعالیٰ کی نمائندگی کا۔ اللہ کی ذات اگر جامع الکمال ہے تو ضروری ہے کہ جو جامع الکمال کا نمائندہ ہو وہ بھی مجمع الکمال ہو۔

کمالِ علمی کی حد تک اگر قرآن حکیم ایک جامع کتاب ہے تو قرآن کے نقش کو بھی مجمع ہونا چاہیے تاکہ نمونہ کو مکمل نمونہ اور عمل کو نقشِ قرآن کہا جاسکے۔ بہر حال اسی کمالِ علم اور کمالِ عمل کے مجموعہ کو قرآن میں نعمت کہا گیا ہے اور جن کو یہ نعمت ملی ہے ان کی راہ کو صراطِ مستقیم بتایا ہے۔ اب یہ آپ کے صوابدید پر موقوف ہے کہ آپ اسے اللہ کا دین کہیں، اسلام کہیں، رسول اللہ صلی اللہ علیہ وسلم کہیں، کتاب اللہ کہیں، بالآخر حضرت ابو بکرؓ و حضرت عمرؓ کہیں۔ جو کچھ بھی کہیں درست ہے۔

لیکن اتنی بات ضرور یاد رکھیں کہ علم و عمل کو خود صراطِ مستقیم نہیں کہا گیا ہے بلکہ علم و عمل والے بزرگوں انبیاء، صدیقین، شہداء اور صالحین کی راہ کو صراطِ مستقیم بتایا ہے۔ ان کی راہ صرف علم و عمل کو مان لینا اور اپنی ذات کی حد تک اپنانا نہیں ہے بلکہ اس کے ساتھ ان کا بنیادی کام علم و عمل کی اس نعمت کو لوگوں تک پہنچانا اور دُنیا کو اس کی دعوت دینا ہے۔ اس کو تمام نبیوں کی بعثت کا مقصد اور مشن قرار دیا ہے۔ اس میں وہ کامیابی اور ناکامی کے نتائج سے بے پروا ہو کر زندگی بھر لگے رہنے پر مامور تھے۔ اس کام کو تمام نبیوں نے قاطبۃ امیروں میں، غریبوں میں، دکانداروں میں، دستکاروں میں، کاشتکاروں میں، زمینداروں میں، مزدوروں میں، کارخانہ داروں میں، نوکروں میں، آقاؤں میں، شوہروں میں، بیویوں میں، اولاد میں، والدین میں، شاگردوں میں، استادوں میں، گھر باہر ہر جگہ کیا ہے۔ اور اس میں جان کھپاتی ہے۔ عزت کو تھج کیا ہے، مال لٹایا ہے، رشتہ داروں کو چھوڑا ہے، وطن کو خیر باد کہا ہے۔

امام غزالیؒ فرماتے ہیں دین کا یہ مدارِ اعظم ہے یہی وہ مہم ہے جس کے لیے تمام انبیاء روانہ کئے گئے۔ اگر اس کی بساط اُلٹ دی جائے اور اس کے علم و عمل کو چھوڑ دیا جائے تو کارِ نبوت معطل ہو کر رہ جائے۔ دین کی



چولین بل جائیں اور اللہ کے بندے تباہ ہو جائیں۔

یہی وہ اصل عظیم ہے جو قرآنی دعوت کی اولین بنیاد ہے وہ اُمت کو جو کچھ تباہ بنا چاہتا ہے اس کا دار

مدار اسی پر ہے۔

قرآن میں انبیاء کے واقعات اور ان کی قوموں کے قصص کی روح یہی ہے اگر اس اصل سے نظر ہٹالی جائے تو قرآنی دعوت کا سارا کارخانہ درہم برہم ہو کر رہ جاتا ہے لیکن دُنیا کی ساری عجیب باتوں میں سب سے زیادہ عجیب بات یہ ہے کہ قرآن نے جس قدر اس پر زور دیا ہے اسی قدر دُنیا نے اس سے بے رُخی اختیار کی حتیٰ کہ اب کہا جاسکتا ہے کہ آج کوئی بات بھی دُنیا کی نظروں سے اس قدر اوجھل نہیں جس قدر انبیاء صدیقین شہداء اور صالحین کی یہ صراطِ مستقیم ہے۔

آپ غور کریں اگر صرف ذاتی اور انفرادی اصلاح ہی صراطِ مستقیم ہے یا اگر صرف نبوت کے لئے ہونے علم و عمل کو ماننا اور اس پر ذاتی طور پر عمل پیرا ہونا ان بزرگوں کی صراطِ مستقیم ہے تو پھر چہرہ نبوت کو دیکھنے والے مسلمان کس مقصد کی خاطر وطن سے بے وطن ہوئے، اپنے کاروبار کو نقصان پہنچایا، اپنا عمر بھر کا اندوختہ لٹایا، اپنی جمی ہوئی تجارتوں پر پانی پھیرا، اپنی کھیتی باڑی اور باغات کو ویران کیا، اپنے عیش و تنعم کو خیر باد کہا، دُنیا کی تمام کامیابیوں اور خوشحالیوں سے آنکھیں بند کر لیں، پانی کی طرح اپنا خون بہایا، اپنے بچوں کو مستقیم اور عورتوں کو بیوہ کیا۔ اگر صرف ذاتی علم و عمل ہی کا نام صراطِ مستقیم ہے تو اس ہنگامہ آرائی اور اس محشر خیزی کی کیا ضرورت تھی۔ اس کے حصول کا راستہ تو بالکل بے خطر اور آسان تھا۔ یہ تو مدینے میں مسجد نبوی کے زیر سایہ اور مکہ میں بیت اللہ کی ہمسائیگی میں اچھی طرح آرام سے مل سکتی تھی کیونکہ وہاں کی ایک نیکی پچاس ہزار اور ایک لاکھ نیکیوں کے ہم وزن ہے۔

اس بنا پر یہ کہنا بہت بڑی خوش فہمی ہے کہ ان بزرگوں کے علم و عمل کو صرف ماننا اور اپنا ناہی صراطِ مستقیم ہے۔ صراطِ مستقیم دراصل نبوت کے لئے ہونے علم و عمل کو ماننا، اپنا نا اور سماجی زندگی میں اسے پھیلانے اور نافذ کرنے کے لئے محنت کرنا ان بزرگوں کی وہ راہ ہے جس کی ہر نمازی نماز کی ہر رکعت میں اللہ سے درخواست کرتا ہے۔ خداوند مجھے علم و عمل نبوت کو بھیجے تو نے ماننے کی اور ماننے کے بعد ذاتی طور پر اپنانے کی توفیق دی ہے ایسے ہی نبوت کے علم و عمل کی خاطر جان کھپانے جان لگانے اور قربانیاں کرنے کی نبیوں والی راہ بتا دے۔ اور ہمیں بھی ان کی طسرح قربانیاں کرنے والا بنا دے

## غَيْرِ الْمَغْضُوبِ عَلَيْهِمْ وَلَا الضَّالِّينَ ۝

جو تیرے حضور میں معتبوب نہیں ہوتے اور گم کردہ راہ نہیں ہیں۔

۱۱۔ غیر المغضوب الخ الذین کا بدل ہے یا اس کی صفت ہے اس لیے اس کے مناسب ترجمہ کیا گیا ہے۔ بعض تراجم دہلویہ میں جو اس کا ترجمہ کیا ہے خلاف ترکیب و خلاف مقصود ہے۔ مطلب یہ ہے کہ یہ فقرہ الذین النعمت علیہم کی صفت یا بدل ہے صراط کا مضاف الیہ نہیں ہے۔ صفت ہونے کی صورت میں معنی یہ ہیں۔ ان العام یافتہ لوگوں کی راہ جن پر اللہ کا غضب ہوا اور نہ وہ گمراہ ہیں۔ اور مضاف الیہ ہونے کی صورت میں معنی یہ ہیں کہ ان لوگوں کا راستہ نہیں جن پر تیرا غضب ہوا اور نہ ان کا جو بھٹکے ہوئے ہوں۔ پہلے معنی عربی زبان کے قواعد کے اعتبار سے زیادہ صحیح اور مقصود سے ہم آہنگ ہیں۔ دوسرے معنی نہ قوانین زبان کے لحاظ سے صحیح اور نہ مقصود سے ہم آہنگ ہیں۔ غضب لغت میں سخت ہونے کو کہتے ہیں سخت پٹان کو غضبۃ۔ سخت زہروالے سانپ کو غضوب کہتے ہیں۔ اسی سے غصہ کو غضب اور غصہ والے کو غضبان کہتے ہیں۔

غضب ایک اضافی کیفیت ہے اپنے اپنے حالات کے مطابق ہر ایک میں غضب کی کیفیت مجاہدہ ظاہر ہے پٹان میں جو غضب ہے وہ سانپ میں نہیں اور سانپ میں جو غضب ہے وہ انسان میں نہیں ہوتا ہے۔

اللہ سبحانہ کی ذات احساسات سے بالا وبالاً تر ہے جیسے ہماری عقلیں اس کی ذات کے ادراک سے عاجز ہیں ایسے ہی اس کی صفت غضب کو بھی ہم نہیں سمجھ سکتے۔ اس موضوع پر ہماری ہر تعبیر میں خود ہمارے محسوسات کی جھلک آجائے گی۔ قاضی بیضاویؒ کا یہ کہنا دماغی سکون کے متلاشیوں کے لیے بالکل بجا ہے کہ ایسے مواقع پر ہم بات کو ذہن سے قریب کرنے کے لیے کہہ سکتے ہیں کہ اللہ سبحانہ کی صفات میں صرف نتائج ہوتے ہیں وہ مبادی نہیں ہوتے جن سے مخلوق دوچار ہوتی ہے لیکن دل کے اطمینان کے لیے وہ ہی بات اچھی ہے جو علامہ محمود آلوسیؒ نے سلف اہمیت کی طرف نسبت کر کے لکھی ہے کہ ہمیں غضب کا تو پتہ ہے

مگر جناب باری میں اس کی حقیقت کا پتہ نہیں ہے اُس کا غضب ذاتِ قدوس کے جلال کے مطابق ہوگا جیسے بھی اس کی شانِ عظمت و جلال کا تقاضا ہو۔

۱۲۔ ضَالِّينَ يَجْمَعُ ضَالَّةً كِي هِي ضَلَالَةٌ سِي بِنَا هِي۔ عربی زبان میں لفظ ضلالت ایک سے زیادہ معانی پر بولا جاتا ہے۔ علامہ جمال قریشی فرماتے ہیں :-

ضلال کے معنی ضائع ہونا، گم ہونا اور مغلوب ہونا ہے عربی میں دو دھ میں اگر اتنا پانی ملا دیا جائے کہ دو دھ میں اس کا اثر نمایاں نہ ہو تو بولا جاتا ہے ضَلَّ الْمَاءُ فِي اللَّيْنِ گویا پانی مغلوب ہے۔ حضرت یوسف علیہ السلام کے بھائیوں نے اپنے والد حضرت یعقوب علیہ السلام کی طرف ضلالت کی نسبت اسی معنی میں کی تھی۔ اِنَّ اَبَانَا لَفِي ضَلَالٍ مُّبِينٍ۔ یعنی ہمارے آباؤ یوسف اور اس کے بھائی کی محبت میں مغلوب ہیں۔ اور یہی مطلب ہے حضرت موسیٰ علیہ السلام کے اس ارشاد کا فَعَلَتْهَا اِذَا وَا مَا اَنَا مِنَ الضَّالِّينَ۔ یعنی میں نے یہ کام اس وقت کیا تھا جب میں عصبيت میں مغلوب تھا۔ اور ضلال ارشاد کی بھی ضد ہے۔

امام راعب اصفہانی لکھتے ہیں :-

ضلال کے معنی راہِ راست سے ہٹ جانے کے ہیں۔ ہدایت اور ضلالت ایک

دوسرے کی ضد ہیں۔

دراصل جب نبوت اللہ سبحانہ کی جانب سے علم و عمل کی صورت میں ہدایت لے کر آتی ہے اس کے سامنے تین قسم کے آدمی ہوتے ہیں۔

کچھ اس سے واقف ہوتے ہیں اور کچھ ناواقف۔ واقف کاروں میں دو قسم کی طبیعتیں ہوتی ہیں۔ کچھ طبیعتیں چوکنی اور چوکس ہوتی ہیں اور عمل کی سرشاریوں سے ہمہوش ہوتی ہیں۔ اور کچھ طبیعتیں سرکش ہوتی ہیں جاننے اور ماننے کے باوجود عمل کی محرومیاں ان کی زندگی کا نشان بن جاتی ہیں اور صرف محرومی ہی نہیں بلکہ اس سے آگے ان میں علم و عمل سے ایک طرح کی کد اور ضد پیدا ہو جاتی ہے اور اربابِ علم اصحابِ عمل کی اپوزیشن بن جاتے ہیں۔ قرآن حکیم علم نافع اور عمل صالح کی سرشاریاں رکھنے والوں کو انعام یافتہ قرار دیتا ہے اور علم رکھتے ہوئے عملی زندگی میں باغیانہ میلانات رکھنے والوں کو مغضوب بتاتا ہے اور علم سے بے بہرہ لوگوں کو قرآن کی زبان میں ضالین کہا جاتا ہے۔ گویا جیسے زندگی میں نبوت کے لانے ہوئے علم و عمل سے رشتوں کی مضبوطی انعام یافتہ بننے کی نشانی ہے اور جیسے نبوت کے علم و عمل کو ماننے ہوئے زندگی میں انکار و سرکشی، بے رُحی اور اہمیت منسوبیت

کی علامت ہے ایسے ہی نبوت کے لئے ہونے عمل سے بے خبری اور نادانیت ضلالت کی راہ ہے بالفاظِ دیگر نبی کی اُمت کا علم نبوت سے رشتہ ٹوٹ جانا اگر ضلالت ہے تو عمل نبوت سے زندگی میں بے رُخی غضبِ الہی کو دعوت دینا ہے۔ حافظ ابن کثیر فرماتے ہیں:-

مغضوب وہ لوگ ہیں جن کے ارادوں میں فساد ہو، حق شناس ہونے کے باوجود اس سے روگرداں ہو گئے ہوں۔ اور ضالین وہ ہیں جو راستہ ہی سے بے خبر اور نادان واقف ہونے کی وجہ سے سرگرداں و حیران ہیں۔

علامہ رشید رضا فرماتے ہیں:-

خیر الممغضوب الخ الذین النعمت کی صفت ہے یعنی انعام یافتہ لوگ ایسے ہونے چاہئیں جو غضبِ الہی اور ضلالت کا شکار نہ ہوں۔ اللہ کا غضب ان پر ہوتا ہے جو حق سے حق آشتائی کے بعد روگرداں ہو جائیں۔ اور جو اللہ کی نعمتوں سے مالا مال ہو کر اُسے چھوڑ دیں۔ اس کا سبب چاہے کچھ ہو۔۔۔ اور ضالین سے مراد وہ لوگ ہیں جن کو راہِ حق کا علم ہی نہ ہو۔۔۔ مولانا محمد شفیع صاحب فرماتے ہیں:-

مغضوب علیہم سے وہ لوگ مراد ہیں جو دین کے احکام کو جاننے پہچاننے کے باوجود شرارت یا نفسانی اغراض کی وجہ سے اُن کی خلاف ورزی کرتے ہیں۔ یا دوسرے لفظوں میں احکامِ الہیہ کی تعمیل میں کوتاہی کرتے ہیں۔۔۔ اور الضالین سے وہ لوگ مراد ہیں جو نادانیت اور نادانی کے سبب دین کے معاملہ میں غلط راستہ پر پڑ گئے ہیں اور دین کی مقررہ حدود سے نکل کر افراط اور غلو میں مبتلا ہو گئے۔

مولانا محمد ادریس صاحب فرماتے ہیں:-

مغضوب علیہم سے وہ فریق مراد ہے جو دیدہ و دانستہ راہِ راست کو چھوڑ دے اور علمِ صحیح کے باوجود ہوائے نفس کی پیروی میں غلط راستہ اختیار کرے۔ اور ضالین سے وہ گروہ مراد ہے جو سوارِ اسبیل سے ہٹ کر غلط راستہ پر پڑ جائے۔

مولانا آزاد فرماتے ہیں:-

مغضوب علیہ گروہ بالکل منعم علیہ کی ضد ہے کیونکہ انعام کی ضد غضب ہے اور فطرت کائنات کا قانون یہ ہے کہ راست باز انسانوں کے حصے میں انعام آتا ہے نافرمانوں کے حصے میں غضب۔ مگر وہ ہیں جو راہِ حق نہ پاسکے اور اس کی جستجو میں بھٹک گئے ہیں

مغضوب وہ ہوتے جنہوں نے راہ پائی اور اس کی نعمتیں بھی پائیں لیکن پھر اس سے منحرف ہو گئے اور نعمت کی راہ چھوڑ کر محرومی و شقاوت کی راہ اختیار کر لی۔ گمراہ وہ ہوتے جو راہ ہی نہ پاسکے اس سے ادھر ادھر بھٹک رہے ہیں اور صراطِ مستقیم کی سعادتوں سے محروم ہو رہے ہیں۔ مغضوب علیہ کی محرومی حصول و معرفت کے بعد انکار کا نتیجہ ہے۔ اور گمراہ کی محرومی جہل کا نتیجہ۔ پہلے نے پا کر رُوگردانی کی اس لیے محروم ہوا۔ دوسرا پاسی نہ سکا اس لیے محروم ہے۔ محروم دونوں ہوتے مگر یہ ظاہر ہے کہ پہلے کی محرومی زیادہ مجرمانہ ہے۔ کیونکہ اس نے نعمت حاصل کر کے پھر اس سے رُوگردانی کی اس لیے اُسے مغضوب کہا گیا اور دوسرے کی حالت کو صرف ضلالت سے تعبیر کیا گیا۔

ان اقتباسات کے پیش کرنے سے میرا مقصد یہ بتانا ہے کہ قرآن حکیم کی سورۃ فاتحہ میں یہ فقرہ غیر المغضوب علیہم کوئی نئی بات بتانے کے لیے نہیں بلکہ انعام یافتگان کی ایک محسوس نشانی بتانے کے لیے لایا گیا ہے اور اس کے ذریعے ان لوگوں کی جن پر انعام ہوا ہے اور جن کی راہ صراطِ مستقیم ہے نشانی یہ بتائی گئی ہے کہ ان میں مغضوبیت اور ضلالت نہ ہوگی۔ آیت کا مطلب صاف لفظوں میں یہ ہے کہ ہمیں ان انعام یافتہ لوگوں کی راہ پر چلا جو تیرے حضور نہ مغضوب و معتبوب ہوتے اور نہ گمراہ ہیں اور معلوم ہے کہ انعام یافتہ وہ ہیں جن کا رشتہ نبوت کے لائے ہوئے علم و عمل سے استوار ہو۔ امر واقعہ یہ ہے کہ دُنیا میں ہدایت و سعادت سے ہمیشہ دو قسم کے آدمی فائدہ نہیں اٹھاتے۔ جان بوجھ کر انکار کرنے والا اور ناواقف۔

جو لوگ علم نبوت کو مانتے ہوں، جانتے ہوں پھر ان کی عملی زندگی غلط ہو، ان میں رد و انکار پایا جاتا ہو، استکبار اور سرکشی ان کی سرشت ہو، ان کی حالت اس شخص کے مقابلے میں بلحاظ جرم زیادہ سنگین ہے جو علم نبوت سے بے خبر اور ناواقف ہے۔ اس موقع پر حافظ ابن القیم کی یہ تحقیق بے حد وزنی ہے۔

حق کے علم اور اس پر عمل کے لحاظ سے قرآن نے لوگوں کی تین قسمیں بتائی ہیں۔ ایک وہ جو حق کا علم رکھتے ہوں اور اس پر عمل پیرا ہوں۔ دوسرے وہ جو علم رکھتے ہوں مگر اس پر عمل پیرا نہ ہوں۔ تیسرے وہ علم ہی نہ رکھتے ہوں۔

پوری انسانیت میں یہی تین قسمیں پائی جاتی ہیں اور قرآن کے قصص اور واقعات میں ان تینوں کا چہرہ پیش کیا گیا ہے۔

اسی بنا پر قرآن ہدایت کی ان تمام صورتوں سے یک قلم انکار کرتا ہے جو نبوت کے لئے ہوتے علم و عمل سے ہٹ کر طرح طرح کی فکری گمراہیوں اور عمل کی بے راہ رویوں سے پروان چڑھتے ہیں چاہے اس کا عنوان کتنا ہی خوبصورت کیوں نہ ہو۔ قرآن کے نزدیک جیسے نبوت کے علم سے ہٹ کر انسانی تصور و تخیل کی اساس ہدایت کی راہ نہیں ہے ایسے ہی نبوت کے عمل سے منحرف نہو کر عملی زندگی کا کوئی سانچہ بھی ہدایت کی راہ نہیں ہے + ہدایت کی راہ تو صرف علم و عمل نبوت کی راہ ہے۔ اسی کا نام قرآن کی اصطلاح میں الاسلام ہے۔

إِنَّ الدِّينَ عِنْدَ اللَّهِ الْإِسْلَامُ

دین تو خدا کے نزدیک اسلام ہے۔

جہادہ عمل کے لحاظ سے اللہ کو یہی پسند ہے۔

رَضِيتُ لَكُمْ الْإِسْلَامَ دِينًا

میں نے تمہارے لیے اسلام کو دین پسند کیا۔

اس کے علاوہ ہر جہادہ، ہر شاہراہ، ہر نظام زندگی، ہر دستور حیات، ہر آئین بندگی اور ہر قانون اللہ کے یہاں ناقابل پذیرائی ہے۔

مَنْ يَبْتَغِ خَيْرًا إِلَّا الْإِسْلَامَ دِينًا فَلَنْ يُقْبَلَ مِنْهُ

جو شخص اسلام کے سوا کسی اور دین کا طالب ہوگا وہ اس سے ہرگز قبول نہیں کیا جائے گا۔

قرآن نے دنیا کو اسی کی دعوت دی ہے۔ اس کی تمام لپکاروں، تمام خطبوں، تمام وعظوں اور تمام تقریروں کا لب لباب یہی ہے۔ اس موضوع پر قرآن نے جو کچھ بتایا ہے اس کا خلاصہ یہ ہے کہ دنیا میں جس گوشے میں بھی اسلام کے نام پر ہدایت آئی ہے اور جہاں بھی حق کی رونمائی ہوئی ہے وہاں نبوت کے علم و عمل ہی کی صورت میں آئی ہے۔ علم وحی کی صورت میں اور عمل نبوت کی ذات کی صورت میں آیا۔ ایسا کبھی نہیں ہوا کہ علم آیا ہو اور عمل نہ ہو یا عمل آیا ہو اور علم نہ ہو۔

فَبَعَثَ اللَّهُ النَّبِيِّنَ مُبَشِّرِينَ وَمُنذِرِينَ وَأَنْزَلَ مَعَهُمُ

الْكِتَابَ بِالْحَقِّ

پس خدا نے ان کی طرف بشارت دینے والے اور ڈرانے والے پیغمبر بھیجے اور ان پر سچائی کے ساتھ کتابیں نازل کیں۔

تمام اولادِ آدم کے لیے اللہ سبحانہ کی یہی سنت رہی ہے اور تمام انبیاء نے اسی کی تعلیم دی ہے۔ ان ہی کے ماننے اور اپنانے کا نام قرآن کی زبان میں ایمان اور عملِ صالح ہے۔ قرآن اسی کا داعی ہے۔ اسی کا نام صراطِ مستقیم ہے یہ دُنیا کے ہر گوشے میں ایک رہی ہے چاہے وہ کسی زمانے اور کسی ملک میں ہو۔ اس پر چلنا ہی اللہ کے قانونِ سعادت کے تقاضوں کا جواب ہے یہ راہِ نظریاتی طور پر فکری زندگی میں نبوت کے علم کی اور عملی طور پر زندگی کے سارے گوشوں میں نبوت کے عمل کی راہ ہے۔ اسی پر انسان کی نجات کا دار و مدار ہے۔ یہ روزِ اول سے قائم ہے اس میں کمیت اور کیفیت کے لحاظ سے تو ضرور زمان و مکان کی تبدیلی کی وجہ سے اختلاف ہوا ہے لیکن حقیقت سب جگہ ایک ہے کہ نجات کی راہ نبوت کی پیش کردہ علم و عمل کی راہ ہے۔ اسی سلسلے کی آخری کڑی جناب رسول اللہ صلی اللہ علیہ وسلم ہیں۔

إِنَّا أَوْحَيْنَا إِلَيْكَ كَمَا أَوْحَيْنَا إِلَى نُوحٍ وَالنَّبِيِّينَ مِنْ بَعْدِهِ -

(اے محمدؐ) ہم نے تمہاری طرف اسی طرح وحی بھیجی جس طرح نوح اور ان سے پہلے پیغمبروں کی طرف بھیجی تھی۔

یہ آیت بتا رہی ہے کہ اللہ سبحانہ کی جانب سے ہمیشہ سے ہدایت ایک ہی ہے۔ ہر دور، ہر زمانے، ہر ملک اور ہر قوم میں اللہ کی ہدایت نبوت کے علم و عمل کی صورت میں آئی ہے۔ دُنیا میں جو بگاڑ، جو فساد بھی آیا ہے اسی سے انحراف اور روگردانی کا نتیجہ ہے۔ کوئی بات بھی قرآن میں اس درجہ واضح اور صاف نہیں ہے جس قدر یہ بات کہ دین نام ہے نبوت کے علم و عمل کا۔ اسی وجہ سے قرآن کی دعوت کی پہلی بنیاد یہ ہے کہ علم کے نام پر اللہ سبحانہ کی جانب سے آئی ہوئی کتابوں کی کیساں طور پر تصدیق کی جائے یعنی یقین کیا جائے کہ جہاں جو پیغام بھی آیا ہے وہ اللہ سبحانہ کی جانب سے ہے۔

الَّذِينَ يُؤْمِنُونَ بِمَا أُنزِلَ إِلَيْكَ وَمَا أُنزِلَ مِنْ قَبْلِكَ -

جو کتابِ داہے محمدؐ تم پر نازل ہوئی اور جو کتابیں تم سے پہلے پیغمبروں پر نازل ہوئیں سب پر ایمان لاتے ہیں۔

اور عمل کی حد تک کسی ایک پیغمبر کا انکار سب کے انکار کے مترادف ہے۔ ایمان یہ ہے کہ عمل کی روشنی نبوت کے نام پر جہاں بھی رونما ہوئی ہے اس کو مانا جائے اور کسی ایک کا بھی انکار نہ کیا جائے۔ اقرار یہ ہونا چاہیے۔

لَا تَفَرِّقُ بَيْنَ أَحَدٍ مِنْ رُسُلِهِ -

ہم اس کے پیغمبروں سے کسی میں کچھ فرق نہیں کرتے۔  
کتابوں میں سے کسی ایک کتاب کا انکار اگر نبوت کے لائے ہوئے علم کا انکار ہے تو کسی نبوت کا  
انکار نبوت کے عمل کا انکار ہے کیونکہ حقیقت کے لحاظ سے دونوں کا مبدار ایک ہے۔ اسی بنا پر  
قرآن دونوں کو نور قرار دیتا ہے۔

علم نبوت کو اگر وہ کتاب مبین اور نور مبین کہتا ہے:-

أَفْذَلْنَا لَكُمْ نُورًا مُّبِينًا۔

ہم نے (کفر و ضلالت کا اندھیرا دور کرنے کو) تمہاری طرف چمکتا ہوا نور بھیج دیا

ہے۔

تو عمل نبوت کو بھی وہ برہان اور نور کہتا ہے:-

قَدْ جَاءَكُمْ مِنَ اللَّهِ نُورٌ۔

بیشک تمہارے پاس خدا کی طرف سے نور اور روشنی آچکی ہے۔

قرآن نجات و سعادت کی ان تمام راہوں سے انکار کرتا ہے جو ان دونوں روشنیوں سے مستفید نہ  
ہوں۔ ان کے بغیر انسانی زندگی کے ارد گرد اندھیرا اور تاریکی ہی تاریکی ہے۔

## اتباع ظن اور اتباع ہوی

پھر یہی وجہ ہے کہ قرآن نے علم نبوت سے رشتہ ٹوٹنے کے لیے اتباع ظن اور عمل نبوت سے  
منحرف ہو جانے کے لیے اتباع ہوی کی تعبیرات اختیار کی ہیں۔ عالم غیب کے بارے میں  
ساری فکری گمراہیوں کا سرچشمہ اتباع ظن ہے۔ علم نبوت سے ہٹ کر جو عقیدہ، جو تخیل، جو تصور  
مبہمی پیدا کیا جاتے وہ حقیقت سے دوری ہے۔ چنانچہ حضرت مسیح علیہ السلام کے بارے میں عیسائیوں کی  
ساری فکری گمراہیوں کو وہ اتباع ظن قرار دیتا ہے۔ اور کہتا ہے:-

مَا لَهُمْ بِهِ مِنْ عِلْمٍ إِلَّا اتِّبَاعَ الظَّنِّ۔

پیروی ظن کے سوا ان کو اس کا مطلق علم نہیں۔

راہ کی تمام درماندگیوں کا ایک ہی حل ہے کہ علم نبوت کو مانا جائے اور گمان، خیال، ظن، تخیل اور قیاس  
سے بالکل کنارہ کش ہو جائے۔ عالم شہادت میں ساری بد اعمالیوں، بد اخلاقیوں، آوارگیوں اور  
بے راہ رویوں کا اصلی باعث اتباع ہوی ہے۔ قرآن نے یہودیوں کی زندگی میں عصبیان، عدوان اور



طغیانی کی تاریخی داستان کا سرشتیہ صرف یہ بتایا ہے کہ ان میں اتباع ہوئی کی بیماری رونما ہو گئی تھی۔  
قرآن ایسے تمام مواقع پر جہاں نبوت کے علم سے قطع تعلقات کی شکایت کرتا ہے کتاب کا عنوان اختیار  
کرتا ہے اور جہاں عمل نبوت سے رشتہ توڑنے پر فرد مجرم عائد کرتا ہے وہاں رسول کا عنوان لے کر آتا ہے  
اَفَلَا جَاءَكُمْ رَسُولٌ بِمَا لَا تَهْوَىٰ اَنْفُسُكُمْ اسْتَكْبَرْتُمْ۔

تو جب کوئی پیغمبر تمہارے پاس ایسی باتیں لے کر آئے جن کو تمہارا راجی نہیں چاہتا تھا  
تو تم سرکش ہو جاتے رہے۔

یہ اتباع ہوئی ہی ہے جو صرف انکار پر قناعت نہیں کرتی بلکہ اس میں نبوت کے خلاف ایک طرح کی  
کہ اور ضد پیدا ہو جاتی ہے اور پھر یہ ضد بڑھتے بڑھتے بغض و عناد اور ظلم و فساد کی سخت سے سخت صورتیں  
اختیار کر لیتی ہے۔ اتباع ہوئی کا مرہن صرف نبوت سے اختلاف نہیں کرتا بلکہ اس کے اندر نبوت کے  
خلاف ایک غیر محدود جوش پیدا ہو جاتا ہے وہ اپنی زندگی اور زندگی کی ساری قوتوں کے ساتھ نبوت  
کی ہلاکت اور بربادی کے درپے ہو جاتا ہے۔

فَلَمَّا جَاءَهُمْ مَا عَدَوْا كَفَرُوا اَبَدًا

تو جس چیز کو وہ خوب پہچانتے تھے جب ان کے پاس آپہنچی تو اس سے کافر ہو گئے  
اس کے نتیجے میں ان کا غرور یہاں تک بڑھ جاتا ہے کہ اپنے علاوہ اور اپنے سے باہر وہ نبوت  
کو مانتے ہیں اور نہ اپنے سے باہر کسی کو تسلیم کرتے ہیں بلکہ اپنے سے باہر وہ کسی شخص کی راستی اور بزرگی  
کا بھی اعتراف نہیں کرتے اور اس کے نتیجے میں  
فَبَاءُوا بِغَضَبٍ عَلٰی غَضَبٍ۔

تو وہ اس کے غضب بالائے غضب میں مبتلا ہو گئے۔

آپ پوچھ سکتے ہیں کہ یہ بیماری نبوت کی زندگی کے ہوتے ہوئے کیوں رونما ہوتی ہے کہ انسان کے  
سامنے جب راہ حق اور نبوت کا لایا ہوا عمل سامنے آتا ہے تو دو قسم کی رکاوٹیں اس کا راستہ روک لیتی ہیں  
پہلی رکاوٹ خود اس کی طبیعت ہے انسان کی اپنی خواہشیں، اپنے میلانات، اپنے رجحانات نبوت  
کی پیروی سے روکتے ہیں۔

دوسری رکاوٹ آدمی کا غلط گرد و پیش ہے اس کی سوسائٹی، اس کی مجلس، اس کا حلقہ اجباب، اس  
کا حلقہ فکر، اس کی علمی اور ادبی تنظیم، اس کی تہذیبی و ثقافتی زندگی، اس کی اجتماعی اور سیاسی ذمیر اس کا  
راستہ روک کر کھڑی ہو جاتی ہے اور عمل نبوت سے اس کا رشتہ توڑ دیتی ہے۔ قرآن کی زبان میں ان

دونوں کا نام اتباعِ ہولی ہے۔

بہر حال علمِ نبوت سے رشتہ ٹوٹتا ہے تو انسان اتباعِ ظن کا شکار ہو جاتا ہے اور عملِ نبوت سے بیگانگی ہوتی ہے تو آدمی اتباعِ ہولی کا بیمار ہو جاتا ہے۔

دین کی زندگی میں ساری خرابیوں اور ساری گمراہیوں کا سرچشمہ یہی ہیں۔ عقائد کی ساری بدعتیں اتباعِ ظن اور اعمال کی ساری بدعتیں اتباعِ ہولی کے پستانوں سے دودھ پی کر پلتی، بڑھتی اور جوان ہوتی ہیں۔

یہ جو قرآن جا بجا اس بات پر زور دیتا ہے کہ دین میں غلو نہ کرو اور اہل کتاب سے کہتا ہے۔

لَا تَغْلُوا فِي دِينِكُمْ

اپنے دین (کی بات) میں ناحق مبالغہ نہ کرو اور اتباعِ ہولی نہ کرو۔

لَا تَتَّبِعُوا أَهْوَاءَ قَوْمٍ قَدْ ضَلُّوا

ایسے لوگوں کی خواہشوں کے پیچھے نہ چلو جو خود بھی گمراہ ہوئے۔

تو اس سے مقصود اسی حقیقت پر زور دینا ہے کہ علمِ نبوت سے رشتہ ٹوٹتا ہے تو دین میں غلو،

افراط اور زیادتیاں رونما ہوتی ہیں۔ اور عملِ نبوت سے اجنبیت ہوتی ہے تو زندگی نافرمانی بے راہ روی، فسق و فجور، ظلم و عدوان اور فساد و طغیان کا گہوارہ بن جاتی ہے۔

# سُورَةُ الْبَقَرَةِ

## سُورَتِ كَانَام

اس سُورَتِ كَانَام الْبَقَرَةِ هِيَ لِعَيْنِ وَهُ سُوْرَتِ حِسْ مِیْ كَانِیْ كَا ذِكْرُ هِیْ بِوَنَكِهْ یِهْ وَاقْتِهْ قُرْآنِ مِیْ صُرْفِ اِیْ سُوْرَتِ مِیْ اَیَا هِیْ اِسْ یِیْ دُوسْرِیْ سُوْرَتُوْنِ سِیْ مُمْتَازِ كِرْنِیْ كِیْ یِیْ هِیْ نَامِ تَجْوِیْزِ هُوَا۔

## سُورَتِ كَا مَوْضُوع

اِسْ سُوْرَتِ كَا مَوْضُوعٌ اِجْتِمَاعِیْ تَقْوِیْیْ هِیْ۔

تَقْوِیْیْ اَصْلُ مِیْ وَتَقْوِیْیْ هِیْ۔ عَرَبِیْ مِیْ اِسْ كِیْ لِعَوِیْ مَعْنِیْ بَیْجِنِیْ پَرِ مِیْزِ كِرْنِیْ اُوْرِ اِحْتِیَاظِ كِرْنِیْ كِیْ هِیْ۔ لَیْكِنِ اِصْطِلَاحِ قُرْآنِ مِیْ یِهْ دِلِ كِیْ اِسْ كِیْفِیْتِ یَا ضَمِیْرِ كِیْ اِسْ اِحْسَاسِ كَانَامِ هِیْ حِسْ كِیْ بِنَا رِیْ پَرِ سِرْ كَامِ مِیْ اَللّٰهِ كِیْ حَكْمِ كِیْ مَطَابِقِ عَمَلِ كِرْنِیْ كِیْ شَدِیْدِ رِغْبَتِ اُوْرِ اِسْ كِیْ مَخَالَفَتِ سِیْ شَدِیْدِ نَفْرَتِ پِیْدَا هُوْ جِلَايَ۔ اِسْ سُوْرَتِ كَا بِشْتَرِ حَصَّةٌ مَدَنِیْ زَنْدِگِیْ كِیْ بِاَكْلِ اِبْتِدَائِیْ دُورِ مِیْ نَاذِلِ هُوَا هِیْ۔

نَبُوْتِ كِیْ دُوْنُوْنِ زَنْدِگِیُوْنِ مِیْ زَنْدِگِیْ اُوْرِ مَدَنِیْ زَنْدِگِیْ مِیْ بُهْتِ بَرِّ اَفْرَقِ هِیْ۔ مِیْ زَنْدِگِیْ مِیْ قُرْآنِ كِیْ هِدَايَاتِ عَقَائِدِ كِیْ اِصْلَاحِ، اَلْفِرَادِیْ اِعْمَالِ كِیْ دُورِ سِتْگِیْ اُوْرِ شَخْصِیْ نَجَاتِ كِیْ كَرْدِ كِهْدِ مِیْ نَظْرِ آتِیْ هِیْ اِیْ بِنَا رِیْ مِیْ زَنْدِگِیْ مِیْ اِیْمَانِیَاتِ پَرِ زِیَادَهْ زُورِ هِیْ۔ اِیْمَانِ بِاَللّٰهِ اِیْمَانِ بِاَلرِّسَالَتِ، اِیْمَانِ بِاَلْمَلَاَئِكَةِ اُوْرِ اِیْمَانِ بِاَلْیَوْمِ الْآخِرِ كُوْتُكْرَارِ كِیْ سَا تَهْدِ پِشِ كِیَا كِیَا هِیْ۔ لَیْكِنِ مَدَنِیْ زَنْدِگِیْ مِیْ شَخْصِیْ نَجَاتِ، اَلْفِرَادِیْ اِصْلَاحِ سِیْ آگِیْ مَسْلَمَانُوْنِ كُوْتَمَامِ اِنْسَانُوْنِ كِیْ بَهْلَانِیْ اُوْرِ بُرَانِیْ كَا ذَمُّ وَا رِ قَرَارِ دِیَا كِیَا اُوْرِ كِیَا كِیَا كِیْ  
يَا أَيُّهَا الَّذِينَ آمَنُوا كُونُوا قَوَّامِينَ بِالْقِسْطِ شُهَدَاءَ لِلَّهِ  
اِسْ اِیْمَانِ وَاوَا اِنصَافِ قَائِمِ كِرْنِیْ وَا لِسْ اُوْرِ اَللّٰهِ كِیْ یِیْ كُوَا هِ بُو۔

اِنصَافِ كِیْ عَلَمِ رِیْ بُو۔ تَهْمَارِ كَامِ اِبْ صُرْفِ اِنصَافِ كِرْنَا هِیْ نِیْ هِیْ بَلَكِ اِنصَافِ كَا حَمْمِنْدِ اِیْ كِیْ كُطْمَا هِیْ۔ تَهْمِیْ اِسْ بَابِ پَرِ كِرْسِیْتِ هُوْ جِلَا نَا چَا هِیْ كِیْ نَظْمِ مِیْ اُوْرِ اِسْ كِیْ جِگِهْ عَدْلِ وَا رِ اسْتِیْ قَائِمِ هُو۔

عدل کو اپنے قیام کے لیے جس سہارے کی ضرورت ہے مومن ہونے کی عینیت سے تمہارا مقام یہ ہے کہ وہ سہارا تم بنو۔

سورہ فرقان بھی ہے اس میں اولاً یہ بتایا ہے کہ اگر ہم چاہتے تو ایک ایک لبتی میں ڈراتے والاروانہ کر دیتے۔ لہذا آپ ان کافروں کی اطاعت نہ کیجئے اور اسلام کی خاطر زور شور اور پوری طاقت سے محنت کیجئے۔ یہ فرمانے کے بعد اہل ایمان کی یہ دعا بتائی ہے کہ

وَاجْعَلْنَا لِلْمُتَّقِينَ إِمَامًا۔

اور ہمیں متقیوں کی امامت عطا فرما۔

یعنی ہم تقویٰ و طاعت میں سب سے بڑھ جائیں۔ خود ہی نیک نہ ہوں بلکہ ہماری بدولت پوری دنیا نیک بن جائے۔ اور ہم کو تقویٰ میں اس درجہ کمال عطا کر پوری دنیا تقویٰ میں ہماری کاپی کرے۔ اس سے ضمانت بات بھی نکل آتی ہے کہ مسلمان کا بجائے خود نیک ہونا کافی نہیں ہے اپنے گرد و پیش اور پورے عالم کی دینداری کی دیکھ بھال ان کے ذمے ہے۔

مدنی زندگی کے اسلام کو مکی زندگی کے اسلام سے یہی چیز ممیز کرتی ہے کہ ان میں پورے عالم کی ہدایت کی لگن اور عشق تھا۔ وہ اب ایک عالمگیر تحریک کے داعی تھے اور اس تحریک سے ان میں شدید محبت تھی اس نصب العین کی کامیابی اسی وقت ممکن ہے جب خیر و شر کا وہ تصور اور حق و باطل کا وہ معیار عملاً کار فرما ہو جس کی طرف انہیں دنیا کو دعوت دینی ہے۔ جہاں باطل نظام نے غلبہ پا کر معیار ترک و اختیار اور اقدار حیات کو الٹ کر رکھ دیا ہو وہاں نیکی کی طرف دعوت دینا ایک فعل عبث ہے۔ جو نظام تمدن دنیا پر غالب ہوگا۔ اور جس قوم کی تہذیبی برتری عملاً قائم ہوگی اس کے اقدار و غایات دوسرے تمام انسانوں کے اقدار و غایات کا ماخذ و منبع ہونگی اور اسی کا معیار خیر و شر دنیا میں رائج ہوگا۔

البقرہ میں پہلے یہ اعلان کہ اس مقصد کی خاطر اختیار کی ضرورت ہے اختیار کا چہرہ پیش فرمانے کے بعد اختیار کی دو متقابل جماعتوں کا ذکر کیا ہے۔

اس کے بعد پوری انسانیت کو متقی بننے کا تیرہ ہدف نسخہ بتایا یعنی عبادت خدا۔ اور چونکہ اللہ کی عبادت انسان اپنی رائے اور قیاس سے نہیں کر سکتا اس کے لیے نبوت کی ضرورت کی طرف متوجہ کیا۔ نبوت کے سلسلہ میں انسانیت میں تاریخ نبوت بتاتے ہوئے تخلیق آدم اور خلافت کا ذکر فرمایا۔

اس کے بعد پورے پارے میں بلکہ دوسرے پارے کے دوسرے رکوع کے خاتمہ تک ان نقاط کی نشان دہی کی گئی ہے جو اجتماعی زندگی میں تقویٰ کی تباہی کا باعث ہوتے ہیں اور اس کے لیے یہودیوں کی تاریخ

ملت سے ایسے چیدہ چیدہ واقعات پیش فرماتے جس نے ان کو اللہ کی نظروں میں گرا دیا اور تقویٰ سے محروم ہو گئے۔ تاکہ قرآن کے ماننے والوں کو معلوم ہو جائے کہ اس راہ کی ٹھوکر پیں کیا ہیں اور پھر ان کے نتائج کیسے ہوتے ہیں؟ — اسی بنا پر ان پر فرد جرم لگا دینے کے بعد یہ ارشاد ہوا ہے۔

وَكُذِّبُوا بِمَا كَانُوا يَكْفُرُونَ  
وَكَوَالْتَهُمْ آمَنُوا وَاتَّقُوا الْكُفُورَ الْمُنْتَوِبَةَ فَمِنْ عِنْدِ اللَّهِ خَيْرٌ

اور اگر وہ ایمان لاتے اور تقویٰ اختیار کرتے تو بدل پاتے اللہ کے ہاں سے بہتر

اور اسی بنا پر ان کے واقعات کے چہرے کا آغاز بھی تقویٰ سے فرمایا اور اس کا انجام بھی تقویٰ پر فرما کر بتایا کہ چونکہ تم متقیانہ سیرت کھو چکے ہو اس لیے اب تمہیں امامت کے منصب سے معزول کیا جاتا ہے اور اب ان لوگوں کو یہ منصب دیا جاتا ہے جن کے لیے حضرت ابراہیم علیہ السلام نے دعا فرمائی تھی یعنی

امت مسلمہ

امت مسلمہ کی تاسیس کے سلسلہ میں امامت ابراہیم علیہ السلام، بنا رکعبہ اور محمد رسول اللہ صلی اللہ علیہ وسلم کی نبوت کا تذکرہ آیا ہے۔

اس کے ساتھ یہودیوں اور یہودیوں کے ساتھ پوری دنیا کے لیے ہدایت و سعادت کا دروازہ بند نہیں کیا بلکہ یہ کہہ کر سب کو دعوت دی ہے کہ :

فَإِنْ آمَنُوا بِمِثْلِ مَا آمَنْتُمْ بِهِ فَقَدْ اهْتَدَوْا

سو اگر وہ بھی ایمان لائیں جس طرح پر تم ایمان لائے ہدایت پائی انہوں نے بھی۔

دوسرے پارے میں اہل ایمان کو تقویٰ کی تعمیری اہمیت بتائی ہے۔ انشاء اللہ اس کا تعارف آپ

دوسرے پارے کے مقدمہ میں پڑھیں گے۔

ایاتھا ۲۸۶ (۲) سُوْرَةُ الْبَقَرَةِ مَدَنِيَّةٌ (۸۶) رُكُوْعَاتُهَا ۲

بِسْمِ اللّٰهِ الرَّحْمٰنِ الرَّحِیْمِ  
 اَلَمْ ذٰلِكَ الْكِتٰبُ لَا رَيْبَ شَيْخٍ فِيْهِ

اللہ کے نام سے جو بے حد مہربان نہایت رحم کرنے والا ہے۔  
 الف لام میم یہ کتاب ہے کہ جس کے خدا کی طرف سے ہونے میں کوئی شبہ نہیں ہے۔

### قرآن میں حروف مقطعات

آلَمْ۔ ان حروف کو مقطعات کہتے ہیں۔ ان کے اصل معنی تک اوروں کی رسائی نہیں ہے بلکہ یہ بھید ہے اللہ اور اس کے رسول کے درمیان جو بوجہ مصلحت و حکمت ظاہر نہیں فرمایا۔ اور بعض اکابر سے جو ان کے معنی منقول ہیں اس سے صرف تمثیل و تشبیہ و تسہیل مقصود ہے۔ یہ نہیں کہ مراد حق تعالیٰ یہ ہے تو اس کی اب شخصی رائے کہہ کر تعظیم کرنا محض شخصی رائے ہے جو علماء کی تحقیق کے بالکل خلاف ہے۔

حروف مقطعات جو سورتوں کے شروع میں آتے ہیں ان کے بارے میں بعض مفسرین کی رائے ہے کہ یہ سورتوں کے نام ہیں۔ بعض حضرات کے خیال میں اسمائے الہیہ کے رموز ہیں۔ خطبات عرب کے دستور کے مطابق یہ حروف محض افتتاح کلام کے لیے لائے گئے ہیں اور یہ بات اس لیے زیادہ دل کو لگتی ہے کہ عرب اگر اس طرز خطاب و خطابت سے آشنا و مانوس نہ ہوتے تو اس پر اعتراض ضرور کرتے۔ اعتراض کے لیے مخالفین بہانے ڈھونڈتے رہتے تھے لیکن ایسا اعتراض

منقول نہیں ہے۔

جس زمانے میں قرآن نازل ہوا اس دور کے اسالیب بیان میں اس طرح کے حروف مقطعات کا استعمال عام طور پر معروف تھا۔ خطبار اور شعراء دونوں اس انداز بیان سے کام لیتے تھے۔ چنانچہ اب بھی کلام جاہلیت کے جو نمونے محفوظ ہیں ان میں اس کی مثالیں ملتی ہیں۔ اس استعمال کی وجہ سے یہ مقطعات کوئی چھستان نہ تھے جس کو بولنے والے کے سوا کوئی نہ سمجھتا ہو بلکہ سامعین بالعموم جانتے تھے کہ اس سے مراد کیا ہے۔ بعد میں یہ اسلوب بیان عربی زبان میں متروک ہونا چلا گیا۔

### یہ سورتوں کے نام ہیں

قرآن کی انیس سورتیں ایسی ہیں جن کی ابتداء میں حروف مقطعات آتے ہیں۔ مجملہ ان کے سورۃ بقرہ ہے۔ ان حروف کو ان سورتوں کا نام یا عنوان سمجھنا چاہیے جن میں ان کے مطالب کی طرف اشارہ کیا گیا ہے۔

بعض سلف جمہور متکلمین، خلیل اور سیویہ نحوی کی رائے یہی ہے کہ یہ سورتوں کے نام ہیں۔ جو مضامین اس سورت میں بالتفصیل موجود ہیں یہ حروف اس تفصیل کا اجمال ہیں۔ حضرت شاہ ولی اللہ نے الفوز الکبیر میں اسی مسلک کو اختیار فرمایا ہے۔

لیکن مشاہیر صحابہ تابعین میں سے اکثر کا اور جمہور مفسرین کا مسلک یہ ہے کہ یہ حروف ان متشابہات قرآنی سے ہیں جن کا علم عام بندوں کو نہیں دیا گیا ہے۔ حضرت ابو بکر صدیقؓ، حضرت عمر فاروقؓ، حضرت عثمان غنیؓ، حضرت عبداللہ بن مسعودؓ اور شعبیؓ، سفیان ثوریؓ، ربیع بن خثیمؓ، اور ابو عاتم سب کا یہی مذہب ہے (قرطبی، ابن کثیر)

یہ کہنا کچھ زیادہ باوزن نہیں ہے کہ قرآن کے مخاطب جب ہم ہیں تو ان حروف کو ہمارے بیٹے قابل فہم ہونا چاہیے۔ قرآن حکیم کے اندر اور جتنے مضامین ہیں کیا وہ سب ہر کس و ناکس کی سمجھ میں آگئے ہیں؟ یا کائنات خارجی میں جو کچھ موجود ہے کیا ان موجودات میں سب کا صرف بڑے بڑے فاضلوں اور نابروں کی سمجھ میں آ گیا ہے؟

قرآن میں بہت سے مقامات ایسے ہیں جہاں فقط ایمان مطلوب ہے۔ اسی طرح حروف

لے تفسیر ماجدی ص ۱۰۱ تفسیر القرآن مجلہ ۱۰۱ معارف القرآن م اصلا تفسیر ماجدی ص ۱۰۱

مقطعات کے نازل کرنے سے مقصود یہ ہے کہ لوگ ان پر ایمان لائیں اور ان کے اللہ کی جانب سے ہونے کا یقین کریں۔

یہ ظاہر ہے کہ نہ تو ان حروف کا مفہوم سمجھنے پر قرآن سے ہدایت حاصل کرنے کا انحصار ہے۔ اور نہ یہ بات ہے کہ اگر کوئی شخص ان کے معنی نہ جانے گا تو اس کے راہ راست پانے میں کوئی کمی رہ جائے گی۔ لہذا ایک عام ناظر کے لیے کچھ ضروری نہیں ہے کہ وہ ان کی تحقیق میں سرگرداں ہو۔

## قرآن کا پہلا تعارف

۱۔ ذٰلِكَ الْكِتَابُ۔ یہی کتاب فی الواقع کتاب ہے جو کتب الہیہ اور آسمانی صحیفوں کے متفرق علوم اور مضامین کی جامع ہے۔ زمخشری کہتے ہیں کہ مطلب یہ ہے کہ کتاب تو بس یہی کامل کتاب ہے اور اس کے سامنے جس قدر کتابیں لائی جائیں گی ناقص ہوں گی بیضاوی فرماتے ہیں کہ یہی وہ کتابِ کامل ہے جس میں کتاب کے نام سے موسوم ہونے کی صلاحیت ہے محض زبانی یادداشتوں یا روایتوں کا مجموعہ نہیں بلکہ باضابطہ مستند نوشتہ، ایک صحیفہ مکتوب ہے۔ قرآن مجید نے اپنا پہلا تعارف اسی حیثیت سے پیش کیا ہے کہ وہ ضبطِ تحریر میں آیا ہوا مرتب ایک کتابی صورت میں صحیفہ آسمانی ہے۔ دوسرے مذہبوں کی الہامی کتابوں کی طرح نہیں کہ صاحبِ مذہب کے دماغ میں ان کے صرف معانی و مطالب ہوں۔ اور کوئی راوی ان سے کوئی سلکڑا نقل کرے اور کوئی کچھ اور۔ یہاں تک صدیوں بعد جب جمع و کتابت کی نوبت آئے تو صحتِ لفظی اور استنادِ حرفی تو خیر بہت دور کی بات ہے نفسِ مفہوم اور معنی تک مسخ ہو کر رہ جائے۔ اور نام تو ایک کتاب کا ہو لیکن اس کی ترتیب و تالیف میں خدا معلوم کتنے انسانی دماغ اور کتنے قلم شریک ہو جائیں۔ دلائل و شواہد کو جانے و سمجھنے محض دعویٰ کی مدد تک بھی دنیا کی حریت و مقابل کوئی الہامی کتاب نہیں ہے۔ تورات، انجیل۔۔۔ وید کسی کا بھی یہ دعویٰ نہیں ہے کہ وہ لفظ بلفظ، حرف بحرف نازل شدہ کتاب ہے اور نہ ان کے پیرو انہیں اس حیثیت سے پیش کر رہے ہیں۔

۲۔ اس کے خدا کی جانب سے ہونے میں کوئی شبہ نہیں ہے۔ یعنی اس کے کلامِ الہی ہونے اور اس کے جملہ مضامین کے واقعی ہونے میں کوئی شبہ نہیں ہے۔ جاننا چاہیے کہ کسی کلام میں اشتباہ کی



## هُدًى لِّلْمُتَّقِينَ ﴿٥٦﴾

پرہیزگار اور محتاط انسانوں کو فلاح اور کامیابی کی راہ بتانے والی ہے۔

دو صورتیں ہیں۔ یا تو خود اس کلام میں کوئی غلطی اور فراہی ہو۔ یا سننے والے کی سمجھ میں خلل ہو۔ پہلی صورت میں ریب اور شک کا محل یہ کلام ہے اور دوسری صورت میں شک کا مقام خود سمجھنے والے کی اپنی سمجھ ہے۔ یہ کلام بالکل حق ہے خواہ کسی کو اپنی کم فہمی سے یہ کلام محل شک معلوم ہو۔ اس آیت میں پہلی صورت کی نفی فرمائی ہے۔ لہذا اب یہ شبہ کہ قرآن کے کلام الہی ہونے میں تو سب کافروں کو شک و انکار تھا بے محل ہے۔ باقی رہی دوسری صورت کہ سننے والوں کی سمجھ میں کمی کی وجہ سے سننے والوں کو اس کے کلام الہی ہونے میں شبہ ہے اس کا جواب آگے تیسرے رکوع میں آ رہا ہے یعنی وَإِنْ كُنْتُمْ فِي رَيْبٍ مِّنْ آيَاتِنَا

اس حقیقت کو ایک اور پہلو سے دیکھیے کہ قرآن بجائے خود ایک عالم ہے۔ اس عالم قدس کے اندر نہ کسی شک و تردد کی گزر ہے۔ نہ خلیجان و اضطراب کا۔ یہاں تو جو کچھ ہے تسکین و اطمینان ہے، علم و ایقان ہے، بصیرت و اذعان ہے، ہر دعویٰ مدلل ہے اور ہر حقیقت ثابت شدہ ہے۔ اب اگر کسی پر نصیب کو اس کے خلاف نظر آتا ہے تو گناہ چشمہ آفتاب کا نہیں بلکہ قصور اس کی نشپورہ چشمی کا ہے۔ اس آیت کا ایک سیدھا سادا مطلب تو یہ ہے کہ بے شک یہ اللہ کی کتاب ہے۔ مگر ایک مطلب یہ بھی ہو سکتا ہے کہ یہ ایک ایسی کتاب ہے جس میں شک کی کوئی بات نہیں ہے۔ دنیا میں جس قدر کتابیں امور بعد الطبیعت اور حقائق ماوراء ادراک سے بحث کرتی ہیں وہ سب قیاس و گمان پر مبنی ہیں۔ اس لیے خود ان کے مصنف بھی اپنے بیانات کے بارے میں شک سے پاک نہیں ہو سکتے چاہے وہ کتنے ہی یقین کا اظہار کریں۔ لیکن یہ ایسی کتاب ہے جو سراسر علم حقیقت پر مبنی ہے۔ اس کا مصنف وہ ہے جو تمام حقیقتوں کا علم رکھتا ہے۔ اس لیے فی الواقع اس میں شک کے لیے کوئی گنجائش نہیں ہے۔ یہ دوسری

لے ماشیہ شیخ الحدیث رحمہ اللہ تفسیر واحدی ج ۵

بات ہے کہ انسان اپنی نادانی کی بنا پر اس کے بیانات میں شک کریں۔

۳ یہاں سے آخر قرآن تک بندے کی جانب سے کئے گئے سوال اهدنا الصراط المستقیم کا جواب ہے۔ اسی لئے فاتحہ کے بعد یہ سورت آئی ہے۔ گویا یوں کہا گیا ہے کہ جس راہ نمائی کی تلاش میں ہو وہ یہ ہے۔ بندہ دعا کرتا ہے کہ اے اللہ میری رہنمائی فرما۔ جو اب میں اللہ سبحانہ پروردگار اس کے سامنے رکھ دیتا ہے کہ لو یہ ہے میری رہنمائی جس کی تو نے مجھ سے درخواست کی ہے۔ لیکن جو اب میں یہ شرط ہے کہ یہ کتاب متقیوں کے لئے رہنمائی کا کام کرے گی۔

یعنی جو بندے اپنے خدا سے ڈرتے ہیں ان کو یہ کتاب راستہ بتلاتی ہے کیونکہ جو اپنے خدا سے مخالف ہو گا اس کو امور مرضیہ اور غیر مرضیہ یعنی طاعت و معصیت کی ضرورت تلاش ہوگی اور جس نافرمان کے دل میں خوف ہی نہیں اس کو طاعت کی کیا فکر اور معصیت سے کیا اندیشہ ہے۔

مطلب یہ ہے کہ یہ کتاب کوئی تاریخ کا دفتر نہیں کہ اس میں سن و درتیب کے ساتھ گذشتہ زمانے کے واقعات درج ہوں، کوئی سائنس کی کتاب نہیں کہ علوم طبعی کے مسائل کا حل اس کے اوراق میں ڈھونڈھا جائے، کوئی فلسفے کا مقالہ نہیں کہ اس کے پڑھنے والے اشراقیوں اور مشائخوں، یونانیوں اور ہندیوں کے ظنون و نظریات میں اُلجھے رہیں، افسانے اور محاضرات کی کتاب نہیں کہ پڑھنے والے اسے تفریح اور دل بہلاوے کے لئے پڑھیں۔ اس کی اصل اور بنیادی حیثیت صرف یہ ہے کہ وہ ہدایت نامہ ہے، دستور حیات ہے، مکمل اور مفصل نقشہ زندگی ہے۔

## اجتماعی زندگی میں تقویٰ

لیکن اس سے فائدہ اٹھانے کے لئے ضروری ہے کہ آدمی میں چند صفات پائی جاتی ہوں۔ ان میں سے اولین صفت یہ ہے کہ آدمی متقی ہو، پرہیزگار ہو، بھلائی اور بُرائی میں تیز کرنا ہو، بُرائی سے بچنا چاہتا ہو، بھلائی کا طالب ہو اور اس پر عمل کرنے کا خواہش مند ہو۔ وہ لوگ جو دنیا میں جاؤں کی طرح جیتے ہیں جنہیں کبھی یہ فکر لاحق نہیں ہوتی کہ جو کچھ وہ کر رہے ہیں وہ صحیح بھی ہے یا نہیں۔ تو ایسے لوگوں کے لئے قرآن میں کوئی رہنمائی نہیں ہے۔

بہر حال قرآن حکیم سے استفادہ کے لئے اولین شرط دل کے اندر کا تقویٰ ہے۔

## الَّذِينَ يُؤْمِنُونَ بِالْغَيْبِ

(متقی وہ ہیں) جو برین دیکھی حقیقتوں پر ایمان رکھتے ہیں یعنی جو حقائق ان کے حواس و عقل سے بالابین ان کا یقین کرتے ہیں۔

لغت میں تقویٰ کے معنی حفاظت کے ہیں اور اصطلاح شرعیہ میں ان چیزوں سے بچنے کو تقویٰ کہتے ہیں جو آخرت کے لحاظ سے ضرر رساں ہوں چاہے ان کا تعلق عقائد و اخلاق سے ہو اور اقوال، افعال اور احوال سے ہو۔

گویا متقی ایسا آدمی ہوتا ہے جو اپنے فکر و عمل میں بے پروا نہیں ہوتا۔ ہر بات کو درستگی کے ساتھ سمجھنے اور کرنے کی کٹھک رکھتا ہے۔ بُرائی اور نقصان سے بچنا چاہتا ہے اچھائی اور فائدے کی جستجو رکھتا ہے۔ قرآن کہتا ہے ایسے ہی لوگ تعلیم حق سے فائدہ اٹھا سکتے ہیں۔

حضرت عمرؓ نے حضرت ابی بن کعبؓ سے دریافت کیا تھا کہ تقویٰ کی حقیقت کیا ہے؟ انہوں نے کہا کہ تم کبھی ایسے راستے پر نہیں چلے جس میں کانٹے ہوں۔ فرمایا ہاں۔ کہا کہ اس حالت میں تم نے کیا کیا۔ فرمایا میں نے کوشش کی کہ کانٹوں سے بچ نکلوں کہا کہ بس یہی تقویٰ کی حقیقت ہے۔

قرآن میں ایک موقع پر هُدًى لِلنَّاسِ (یعنی قرآن ہدایت ہے انسانوں کے لیے) بھی فرمایا ہے یہ گویا اس طرف اشارہ ہے کہ جو متقی نہیں ہیں وہ درحقیقت انسان ہی نہیں۔ انسانیت اور آدمیت کا تقاضا یہ ہے کہ اپنے خالق اور مالک سے ڈرے اور جو نہیں ڈرتا وہ انسان نہیں ہے جانوروں کی طرح ہے۔ سفرِ آخرت کے لیے تقویٰ کا زور راہ اور تقویٰ کا لباس ہی کارآمد اور مفید ہے۔ بغیر زور راہ کے جیسے ایک مسافر کا سفر ناممکن ہے اسی طرح بغیر تقویٰ کے توشہ کے آخرت کا سفر ناممکن ہے۔

وَتَزَوَّدُوا فَإِنَّ خَيْرَ الزَّادِ التَّقْوَىٰ

اور جیسے ایک معمولی راستہ سے برہنہ گزرنا خلاف حیا اور بے شرمی ہے ایسے ہی صراطِ مستقیم پر لباسِ تقویٰ کے بغیر چلنا بے حیائی اور بے شرمی ہے۔

## ایمان بالغیب

۴ — اسلام کی قانونی زبان میں ایمان التبیاد و طاعت کی اُس آخری منزل کا نام ہے۔ جس کے بعد اوامر الہیہ اور منہیاتِ شرعیہ کے قبول کرنے سے دل میں کوئی کجی باقی نہ رہے۔ مخبر صادق پر وہ اعتماد ہو جائے کہ دل کی تمام خوش حالی اور رُوح کی کامل مسرت اس کے پاس کرنے مان لینے میں منحصر نظر آنے لگے۔ گویا جذبہ وفاداری طلب دلائل کی مہلت ہی نہ دے۔ راہِ حق میں ہر نئی قربانی ایک نئی لذت کا سامان ہو۔ اور ایک ادنیٰ تا فرمائی وہ تلخ گھونٹ بن جائے جو گلے سے نہ اتر سکے۔ اس آیت میں ان سرفروشنوں کی اسی سرمستی کا ذکر کیا گیا ہے یعنی متقیوں کی وہ جماعت ہے جو محض جذبہ فریاداری میں دیکھی اور ان دیکھی باتوں کی یکساں تصدیق کرتی ہے آنکھ اگر دیکھتی ہے اور تصدیق کرتی ہے، کان اگر سنتے اور مان لیتے ہیں تو یہ ان کا طبعی تقاضا ہے۔ لیکن آنکھیں اگر نہیں دیکھتی ہیں، کان اگر نہیں سنتے ہیں تو پھر ان پر اعتماد کر کے مان لیتے ہیں جن کی صداقت پر سارا جہان قربان — یہی وثوق و اعتماد ایمان کی جان ہے۔ اس لیے اصطلاح میں خبر رسول کو رسول کے اعتماد پر یقینی طور پر مان لینے کا نام ایمان ہے۔

حضرت شاہ ولی اللہ فرماتے ہیں کہ عقل انسانی جب نشہ لہتین سے مخمور ہو جاتی ہے تو قلب و نفس بھی اس قدر متاثر ہو جاتے ہیں کہ پھر عالم غیب پر ان کو محسوسات کی طرح یقین نصیب ہو جاتا ہے غیب سے مراد وہ چیزیں ہیں جو عقل و حواس سے مخفی ہوتی ہیں جیسے جنت و دوزخ ملائکہ۔ ان سب کو اللہ اور رسول کے ارشاد کی وجہ سے حق اور یقینی سمجھتے ہیں اس سے معلوم ہوا کہ ان امور غائبہ کا منکر ہر بیت سے محروم ہوتا ہے۔

مطلب یہ ہے کہ ان حقائقِ غیبیہ کو بغیر دیکھے ماننا اور اس اعتماد پر ماننا کہ زبانِ نبوت خبر دے رہی ہے ایمان بالغیب ہے۔ آیت کا مطلب یہ ہے کہ جو شخص ان غیر محسوس حقیقتوں کو ماننے کے لیے تیار ہو صرف وہی قرآن کی رہنمائی سے فائدہ اٹھا سکتا ہے۔

## ایمان کے معنی

دراصل ایمان کا لفظ امن سے مشتق ہے اس لیے امانت و اعتماد کے معنی اس میں بہر حال ہیں موجود ہونے ضروری ہیں۔ محسوسات و مشاہدات میں کسی کی بات مان لینے کو ایمان نہیں کہتے۔ اگر ایک شخص طلوع آفتاب کی خبر دیتا ہے تو آپ اس کے جواب میں آمنت نہیں کہہ سکتے۔ ایمان کا تعلق ہمیشہ غائبات سے اور ان حقائق سے ہوتا ہے جو انسان کے حواس سے پوشیدہ اور کبھی براہ راست عام انسانوں کے مشاہدے میں نہیں آتے۔ غائبات اور ایمان کی اسی خصوصیت کو یومنون بالغیب میں بتایا گیا ہے۔ یہاں غیب کا لفظ صرف بطور بیان نہیں آیا ہے بلکہ اس حقیقت کو واضح کرنے کے لیے کہ ایمان کا تعلق صرف غائبات کے ساتھ ہے۔ مشاہدات کے ساتھ ایمان کا کوئی تعلق نہیں ہے۔ اگر یہ حقیقت پورے طور پر سمجھ لی جائے تو یہ بات سمجھ لینے میں کوئی دشواری نہ رہے گی کہ دلائل سے گذر کر صرف رسول کے اعتماد پر اس کے اقوال و افعال کو تسلیم کر لینے کا نام ایمان ہے۔ اسی میں انسانی عقول کی آزمائش ہے۔

اگر نبوت اللہ تعالیٰ کی نمائندہ ہے اور نبی جو کچھ کہتا ہے خدا کی طرف سے کہتا ہے تو اس کے اعتماد پر اس کے تمام دین کو تسلیم کر لینا طبیعت کا ایک تقاضا ہونا چاہیے۔ کسی حقیقت کے مسلم ہوجانے کے بعد دلائل کی تلاش روشن خیالی نہیں ہے۔ ایمان بالغیب کا راستہ ہی ایک راستہ ہے جس میں روح کو حقیقی الطینان حاصل ہو سکتا ہے اس لیے اس فقرے کا مطلب یہ ہے کہ ایمان ایسے عالم پر رکھتے ہیں جو محسوسات و معقولات سے ماوراء ہے اور جس کی بابت خبریں صرف نبی کے ذریعے معلوم ہو سکتی ہیں۔ غیب لغت میں شہود کی ضد ہے۔ ہر اس چیز کو کہتے ہیں جو نظر سے چھپی ہوئی ہو یا مشاہدہ و تجربہ سے باہر ہو۔ آیت میں الغیب سے مراد ائمہ تفسیر نے وہ عالم لیا ہے جو حواس و عقل سے ماوراء ہے اور جس کی بابت جو کچھ بھی علم ہوتا ہے وہ نبوت پر آئی ہوئی وحی کے ذریعے ہوتا ہے۔

## لفظ غیب کے معنی

لفظ غیب پورے قرآن میں بصورتوں کو کہیں نہیں آیا ہے۔ ہر جگہ

لہ تفسیر ماجدی ج ۱ ص ۱۰۶

معرّفہ ہے۔ اس جگہ بھی معرفہ آیا ہے اور مطلب یہ ہے کہ جن چیزوں کا صحیح علم بغیر وحی کے نہیں ہو سکتا۔ احساس اور ادراک کی وہاں تک رسائی نہیں ہوتی ہے اور نبوت وحی کے ذریعے ان کو اطلاع دیتی ہے وہ نبوت کے بتانے سے مانتے اور یقین رکھتے ہیں۔

حقائق غیبیہ جو مخلوق کی علمی رسائی اور جس سے بالا ہیں۔ ان کا علم اللہ تعالیٰ کو خود بخود ہے یعنی وہ اپنے علم میں کسی ذریعہ اور وسیلہ کا محتاج نہیں ہے۔ زمخشری نے اسی کی طرف اشارہ کیا ہے کہ غیب سے وہ مخفی اور پوشیدہ چیزیں مراد ہیں جن تک بلا واسطہ اللہ کے سوا کسی کے علم کی رسائی نہیں ہے۔ المراد بہ الخفی الذی لا ینفذ فیہ ابتداء الا علم اللطیف الخبیر۔ اور یہ بھی لکھا ہے کہ ہمیں تو ان حقائق غیبیہ میں سے صرف ان کا علم ہوتا ہے جو ہمیں بتلائی جاتی ہیں۔ اس لیے کسی شخص کے بارے میں یہ کہنا درست نہیں ہے کہ فلاں غیب داں ہے۔ یعنی اللہ تعالیٰ کے سوا کسی کے لیے غیب داں بولنا جائز نہیں ہے۔ اور میر سیّد نے اس کی عقلی وجہ یہ بتائی ہے کہ کسی کو دانائے غیب کہنا اس لیے درست نہیں ہے کہ اس سے بلا واسطہ اس کی علمی رسائی کا دعویٰ ہوتا ہے۔ یہ کہنا تو درست ہے کہ اللہ نے فلاں کو غیب کی بات بتادی ہے لیکن یہ کہنا ٹھیک نہیں ہے کہ فلاں غیب داں ہے۔ پہلی بات میں ذریعہ کا اقرار ہے اور دوسرے پیمانہ میں واسطہ اور ذریعہ کا انکار ہے۔

اگر یہ حقیقت ہے کہ نبی وہ ذات گرامی ہے جس کا علمی ذریعہ اللہ کی وحی ہو تو پھر یہ کہنا کہ نبی غیب داں ہے میر سیّد کے لفظوں میں صریح تناقض ہے کیونکہ نبی کے لیے وحی کو علمی ذریعہ مان کر نبی کو غیب داں کہنے والا اس ذریعہ کی نفی کرتا ہے۔ میر صاحب کے الفاظ یہ ہیں:

لانه يتبادر منه تعلق علمه به ابتداء فيكون تناقضاً

بہر حال آیت قرآنی میں غیب سے مراد اس عالم کے حقائق ہیں جو حواس و عقل انسانی سے ماوراء ہے یوں سمجھتے کہ

انسان کے علم و ادراک کا ذریعہ حواس خمسہ ہیں یعنی دیکھنے، سننے، سونگھنے، چمکنے اور چھونے کی قوتیں۔ جو کچھ ان کے ذریعے معلوم ہو سکتا ہے وہ اس کے لیے محسوس ہے اور جو معلوم نہیں ہو سکتا غیر محسوس ہے۔ قرآن نے اس مطلب کے لیے غیب اور شہادت کے الفاظ استعمال کیے ہیں۔

## وَيَقِيمُونَ الصَّلَاةَ وَمِمَّا رَزَقْنَاهُمْ يُنْفِقُونَ ﴿٢٠﴾

اور وہ نماز قائم کرتے ہیں۔ اور جو کچھ ہم نے ان کو نعمتیں (دی ہیں) اس میں سے وہ خرچ کرتے ہیں۔

عالم غیب یعنی غیر محسوسات، عالم شہادت یعنی محسوسات فرمایا۔ خدا پرستی کی بنیاد یہ ہے کہ ان مخلوق پر یقین رکھے جو اگرچہ اس کے لیے غیر محسوس ہیں لیکن وجدان ان کی شہادت دیتا ہے اور وحی نے ان کو خبر دی ہے مثلاً خدا کی ذات و صفات، ملائکہ، وحی و نبوت، مرنے کے بعد کی زندگی، عذاب و ثواب، دنیا کی ابتدائی پیدائش، عالم آخرت کے احوال و واردات۔

### اقامتِ صلوٰۃ

۵۔ اقامتِ صلوٰۃ کا مطلب یہ ہے کہ ہمیشہ رعایتِ حقوق کے ساتھ وقت پر نماز ادا کرتے ہیں۔ قائم رکھنا یہ بھی ہے کہ اس کو پابندی سے ہمیشہ ادا کرتے ہیں اور اس کے شرائط اور ارکان پورے بجالاتے ہیں۔

اقامتِ صلوٰۃ کے معنے صرف نماز پڑھنے کے نہیں ہیں بلکہ نماز کو ہر حیثیت اور ہر حیثیت سے درست کرنے کا نام اقامتِ صلوٰۃ ہے اور صحیح یہ ہے کہ اس جگہ نماز سے کوئی خاص نماز مراد نہیں ہے۔ بلکہ فرائض، واجبات اور نفلی نمازوں کو یہ لفظ شامل ہے۔

یہ قرآن سے فائدہ اٹھانے کی تیسری شرط ہے۔ اس کا مطلب یہ ہے کہ جو لوگ صرف مان کر بیٹھ جانے والے ہوں وہ قرآن سے فائدہ نہیں اٹھا سکتے۔ اس سے فائدہ اٹھانے کے لیے ضروری ہے۔ کہ آدمی ایمان لانے کے بعد فوراً ہی عملی طاعت کے لیے آمادہ ہو جائے اور عملی طاعت کی اولین علامت اور دائمی علامت نماز کی ادائیگی ہے۔ ایمان لانے کے بعد چند گھنٹے بھی نہیں گذرتے کہ مؤذن نماز کے لیے

۱۔ ترجمان القرآن ج ۱ ص ۳۲۔ ۲۔ حاشیہ شیخ الحدیث۔ ۳۔ بیان القرآن ج ۱ ص ۱۰۹۔ ۴۔ معارف القرآن ج ۱ ص ۱۰۹

پکارتا ہے اور اس وقت فیصلہ ہو جاتا ہے کہ ایمان کا دعویٰ کرنے والا طاعت کے لیے بھی تیار ہے یا نہیں۔ پھر یہ مؤذن پانچ وقت پکارتا رہتا ہے۔ اور جب بھی انسان اس کی پکار پر لبیک نہ کہے اسی وقت ظاہر ہو جاتا ہے کہ مدعی ایمان میں طاعت کا مادہ کس قدر ہے۔

## صلوٰۃ کے معنی

صلوٰۃ کے لفظی معنی دُعا کے ہیں۔ امام راعب کا بیان ہے کہ بہت سے اہل لغت کا بیان ہے کہ صلوٰۃ کے معنی دُعا کرنے، برکت مانگنے اور بزرگی سے یاد کرنے کے ہیں۔ اور وہ صلوٰۃ جو عبادتِ مخصوصہ ہے یعنی نماز، اس کی اصل بھی دُعا ہے۔ جس طرح کسی چیز کو اس کے بعض اجزاء کے نام پر موسوم کر دیتے ہیں اسی طرح یہ عبادت بھی صلوٰۃ سے موسوم ہوئی ہے کیونکہ یہ دُعا پر مشتمل ہے۔ نماز ان عبادتوں میں سے ہے جس سے کوئی شریعتِ تعالیٰ نہیں رہی۔ گو اس کی صورتیں بہر شریعت میں مختلف رہی ہیں۔ اور بعض علماء کا خیال ہے کہ صلوٰۃ کی اصل صلا ہے ان کا بیان ہے کہ صلیٰ کے معنی ہیں عبادت کے ذریعے صلا کو جو اللہ کی سلگائی ہوئی آگ ہے اپنے اوپر سے ہٹا دیا۔

بعض علماء کے نزدیک اگرچہ اس مقام پر صلوٰۃ سے مطلق نماز مراد ہے فرض ہو یا نفل۔ لیکن امام رازی فرماتے ہیں کہ فرض نماز مراد ہے کیونکہ اولئک ہم المفلحون ہیں جس فلاح کی خبر دی گئی ہے وہ صرف فرض نماز پر موقوف ہے جیسا کہ صحیحین میں ہے کہ ایک اعرابی نبی کریم صلی اللہ علیہ وسلم کی خدمت میں حاضر ہوا اور اسلام کے کچھ مسائل اور احکام دریافت کئے۔ آپ نے فرمایا کہ اللہ نے دن رات میں پانچ نمازیں تم پر فرض کی ہیں۔ اعرابی نے دریافت کیا کہ کیا اور بھی کوئی نماز فرض ہے۔ آپ نے فرمایا نہیں اس کے بعد اس شخص نے زکوٰۃ اور روزے کے بارے میں دریافت کیا اور یہ کہتا ہوا چل دیا کہ خدا کی قسم میں زیادتی اور کمی نہ کروں گا۔ حضور زکوٰۃ صلی اللہ علیہ وسلم نے اعرابی کی یہ بات سن کر ارشاد فرمایا کہ:

أفلم الرجل ان صدق۔

اگر اس نے سچ کہا ہے تو فلاح پائی گئے۔

شاہ ولی اللہ فرماتے ہیں کہ اقامتِ صلوٰۃ نماز قائم کرنا عربی زبان کے محاورے قامت السوق سے ہنس ہے یہ اس وقت بولا جاتا ہے جب بازار میں خوب چہل پہل ہو جائے اور کاروبار عام ہو جائے



اس لیے اقامتِ صلاۃ کے معنی صرف یہی نہیں ہیں کہ آدمی پابندی کے ساتھ نماز ادا کرے بلکہ اس کا مطلب یہ ہے کہ اجتماعی طور پر نماز کا نظام باقاعدہ قائم کیا جائے۔ اگر کسی محلہ یا بستی میں ایک شخص نماز کا انفرادی طور پر پابند ہو لیکن جماعت نہ ہوتی ہو تو یہ نہیں کہا جاسکتا کہ وہاں نماز قائم کی جا رہی ہے۔ بہر حال ان دیکھے خدا کے سامنے ٹھکنے، سر عبودیت خم کرنے، اس سے گہرا ربط و تعلق پیدا کرنے اور خود افراد امت میں باہم نظم پیدا کرنے کا بہترین ذریعہ نماز ہے۔ اور بدنی عبادتوں میں یہی فریضہ سب سے اعلیٰ اور ایمان و توحید کا سب سے بڑا عملی مظہر ہے۔ فرد کے لیے اسلامی نماز باجماعت کے جو اخلاقی، طبی، مادی فائدے ہیں۔ نیز ملت کے لیے جو معاشرتی، اجتماعی مصلحتیں ہیں ان کی جھلک کہیں دُور سے دیکھ کر مہو، مسیحی اور منکرین تک اس کے دلدادہ ہو گئے ہیں۔ اور ان کے اہل علم اپنی تحریروں میں بار بار اس کا ذکر داد اور مدح کے لہجے میں کر چکے ہیں۔

## الفاق رزق

۶۔ رزق کلام عرب میں بڑے وسیع معنی رکھتا ہے۔ اس کے اندر ہر قسم کی نعمتیں آجاتی ہیں خواہ ظاہری و مادی ہوں مثلاً مال، صحت، اولاد، یا معنوی و روحانی مثلاً علم و حکمت، فہم سلیم وغیرہ۔ رزقنا ہم میں ہر رزق کو اپنی طرف منسوب کر کے بتا دیا کہ جو نعمت جتنی اور جس قسم کی بھی انسان کو ملتی ہے سب اللہ تعالیٰ کے فیض و عطا کا ثمرہ ہوتی ہے انسان کی اپنی کوئی چیز نہیں ہوتی۔ یہ قرآن کی رہنمائی سے فائدہ اٹھانے کی جو معنی شرط ہے کہ آدمی تنگ دل نہ ہو، زر پرست نہ ہو، اس کے مال میں خدا اور بندوں کے جو حقوق مقرر کیے جائیں انہیں ادا کرنے کے لیے تیار ہو، جس چیز پر ایمان لایا ہے اس کی خاطر مالی قربانی کرنے میں دریغ نہ کرے۔ سب طاعتوں کی اصل تین ہیں۔ اول جو باتیں دل سے تعلق رکھتی ہیں۔ دوسری بدن سے تیسری مال سے۔ اس آیت میں تینوں کو بالترتیب بیان کر دیا ہے۔

## الفاق سے مراد

صحیح اور تحقیقی بات جسے جمہور مفسرین نے اپنایا ہے یہی ہے کہ اس آیت میں ہر قسم کا وہ خرچ داخل

۱۔ تفسیرات الہیہ ۲۔ تفسیر ماجدی ۳۔ تفسیر ماجدی ۴۔ تفسیر القرآن ۵۔ حاشیہ شیخ الہند ۶۔

وَالَّذِينَ يُؤْمِنُونَ بِمَا أُنزِلَ إِلَيْكَ وَمَا أُنزِلَ مِنْ قَبْلِكَ  
وَبِالْآخِرَةِ هُمْ يُوقِنُونَ ﴿٦٥﴾

اور وہ لوگ جو اس صداقت پر ایمان رکھتے ہیں جو تم اللہ کی جانب سے لے کر آئے  
ہو اور ان تمام سچائیوں پر بھی جو تم سے پہلے دوسرے انبیاء لائے رہے ہیں۔ اور اس  
زندگی کے بعد آنے والی زندگی پر بھی بھروسہ رکھتے ہیں (نہ کہ موجودہ عارضی زندگی پر)

ہے جو اللہ کی راہ میں کیا جائے خواہ فرض زکوٰۃ ہو یا دوسرے صدقات، واجب یا نفعی صدقات  
و تعمیرات۔ کیونکہ قرآن حکیم میں جہاں بھی لفظ انفاق آیا ہے عموماً نفعی صدقات میں یا عام معنی میں  
استعمال ہوا ہے فرض کے لیے عموماً لفظ زکوٰۃ ہی آیا ہے۔ اس مختصر جملے میں لفظ مصادر زکوٰۃ ہم پر  
غور فرمائیے کہ ایک طرف اس کے ذریعے اللہ کی راہ میں مال خرچ کرنے کا ایک قوی داعیہ انسان  
کے دل میں اس تاثر کے ساتھ پیدا کیا ہے کہ جو کچھ مال ہمارے پاس ہے یہ اللہ تعالیٰ ہی کا دیا ہوا  
اور اس کی امانت ہے۔ اگر ہم تمام مال کو بھی اس کی راہ میں اس کی رضا کی خاطر خرچ کر دیں تو حق اور  
بجا ہے۔ اور دوسری طرف صمٹا کا اضافہ کر کے یہ بھی فرما دیا کہ اللہ کی راہ میں سب نہیں  
بلکہ کچھ دینا ہے۔

یہ آیت دراصل دو نبوت کے صحابہ کی مدح میں آئی ہے۔ صحابہ کا حال یہ تھا کہ وہ بھی جن کے  
پاس کچھ نہ تھا اللہ کی راہ میں کچھ نہ کچھ دینے کے لیے بہتر ارادہ تھے۔ چنانچہ جب یہ حکم ہوا کہ مسلمان  
پر صدقہ دینا واجب ہے تو غریب و نادار صحابہ نے آکر عرض کی کہ اے خدا کے رسول! جس کے پاس  
تہ ہو وہ کیا کرے۔ فرمایا وہ محنت مزدوری کر کے اپنے ہاتھ سے پیدا کرے خود بھی فائدہ اٹھائے اور  
دوسروں کو بھی صدقہ کرے۔ انہوں نے پھر گزارش کی کہ جس میں اس کی بھی طاقت نہ ہو تو وہ کیا کرے

فرمایا کہ وہ فریاد خواہ حاجت مند کی مدد کرے۔ انہوں نے دریافت کیا کہ اگر اس کی بھی قدرت نہ ہو تو ارشاد ہوا کہ وہ نیکی کا کام کرے اور بُرائی سے بچے۔ یہی اس کا صدقہ ہے۔ حضور انور صلی اللہ علیہ وسلم کی تعلیم کا یہ اثر ہوا کہ صحابہ بازار جا کر مزدوری کرتے اور جو کچھ ملتا اس کو اللہ کی راہ میں خرچ کرتے

## اللہ کی کتابوں پر ایمان

۷۔ پہلی آیت میں ان لوگوں کا بیان تھا جن مشرکین مکہ نے ایمان قبول کیا۔ اور اس آیت میں ان کا بیان ہے جو اہل کتاب یعنی یہود و نصاریٰ سے مشرف باسلام ہوئے۔ مطلب یہ ہے کہ اس آیت میں متقین کی باقی صفات کی نشاندہی کی گئی ہے۔ حضرت عبداللہ بن مسعود اور حضرت عبداللہ بن عباس فرماتے ہیں کہ زمانہ نبوت میں متقین دو طرح کے حضرات تھے۔ ایک وہ جو پہلے مشرکین میں سے تھے پھر مشرف باسلام ہو گئے تھے۔ دوسرے وہ جو پہلے اہل کتاب یہودی یا نصرانی تھے پھر مسلمان ہو گئے تھے۔ اس سے پہلی آیت میں پہلے طبقہ کا ذکر ہے اور اس آیت میں دوسرے طبقہ کا۔

یہ فرمایا کہ وہ رسول کے لئے ہوتے ہر پیغام پر ایمان رکھتے ہیں۔ آیت کی عبارت سے یہ مسئلہ صاف ہو جاتا ہے کہ تین چیزیں الگ الگ ہیں۔ ایک کلام کا نازل کرنے والا یعنی اللہ تعالیٰ دوسرے وہ جس پر کلام نازل ہوا یعنی اللہ کا رسول، تیسرے خود کلام۔ بروز، تمثیل اور حلول و وحدت سب مشرکانہ و نیم مشرکانہ خیالات کی جڑ اس آیت نے کاٹ ڈالی۔ نہ کلام متمثل ہو اسے نہ رسول اللہ کا اوتار انسانی قالب میں خدا ہے۔ بلکہ خدا خدا ہے اور رسول ایک مستقل عظیم المرتبت انسانی شخصیت ہے اور انسانی شخصیت پر اللہ کا کلام بذریعہ وحی اُتار اگیا ہے۔

اس آیت میں اللہ تعالیٰ نے قرآن کی رہنمائی سے فائدہ اٹھانے کی پانچویں شرط یہ بتائی ہے کہ آدمی ان تمام کتابوں کو جو خدا نے وحی کے ذریعے حضور نبی کریم صلی اللہ علیہ وسلم اور ان سے پہلے کے انبیاء پر مختلف زمانوں اور ملکوں میں نازل کیں ایمان لائے۔ اس شرط کی بنا پر قرآن کی ہدایت کا دروازہ ان سب لوگوں پر بند ہے جو سرے سے اس کی ضرورت ہی کو نہ مانتے ہوں یا اس کی ضرورت کو تو مانتے ہوں مگر اس کے لئے وحی و رسالت کی طرف رجوع کرنا غیر ضروری سمجھتے

لہ عاشیہ شیخ الہند ص ۱۵ معارف القرآن مش ۱۵۵ لہ تفسیر ماجدی ص ۱۱۳

ہوں اور خود کچھ نظریات قائم کر کے انہی کو خدائی ہدایت قرار دے بیٹھیں۔ یا آسمانی کتابوں کو مانتے ہوں مگر صرف ان کتابوں کو مانتے ہوں جن کو ان کے باپ دادا مانتے چلے آئے ہیں اور اسی سرچشمہ سے نکلی ہوئی دوسری ہدایات کے منکر ہوں۔ ایسے سب لوگوں کو مخاطب کر کے قرآن بتا رہا ہے کہ قرآن اپنا چشمہ رفیض صرف ان کے لیے کھولتا ہے جو اپنے آپ کو خدائی ہدایت کا محتاج مانتے ہوں اور یہ بھی تسلیم کرتے ہوں کہ اللہ سبحانہ کی یہ ہدایت ہر انسان کے پاس الگ الگ نہیں آتی بلکہ انبیاء کے ذریعے ہی خلق تک پہنچتی ہے۔ اور پھر وہ کسی نسلی اور قومی تعصب میں بھی مبتلا نہ ہوں اس لیے حق جہاں آیا ہے اور جس شکل میں آیا ہے اس کے آگے سر جھکا دیں۔

۸۔ آپ سے پہلے انبیاء خواہ وہ کسی ملک کسی قوم اور کسی زمانہ کے ہوں اور کوئی زبان بولتے ہوں۔ قرآن نے اس آیت کے ذریعے یہ بات صاف کر دی ہے کہ سلسلہ ارشاد و ہدایت کوئی نوپیدا چیز نہیں بلکہ اس وقت سے قائم ہے جب سے انسان دنیا میں آیا۔ سلسلہ وحی کی عمر اتنی ہی قدیم ہے جتنی کہ انسان کی۔ اور مومن کے لیے تصدیق صرف حضور انور صلی اللہ علیہ وسلم کی کافی نہیں بلکہ سارے انبیاء و رسل اور ان کی وحی کی ضروری ہے خواہ وہ درجہ اجمال میں ہو۔

### حتم ثبوت کی طرف بلیغ اشارہ

آیت کے اس انداز بیان نے اس اہم اور ضروری مسئلہ کی طرف بھی اشارہ کر دیا کہ حضور انور صلی اللہ علیہ وسلم آخری نبی ہیں اور آپ کی وحی آخری وحی ہے۔ کیونکہ اگر قرآن کے بعد کوئی اور کتاب یا وحی آنے والی ہوتی تو جس طرح اس آیت میں پہلی نبوتوں اور کتابوں پر ایمان ضروری قرار دیا گیا ہے اسی طرح آئندہ نازل ہونے والی کتاب اور وحی پر ایمان لانے کا بھی ذکر ضروری ہوتا۔ لیکن قرآن سب کے سامنے کھلا ہوا ہے دنیا دیکھ سکتی ہے کہ قرآن نے جہاں ایمان کا ذکر کیا ہے وہاں صرف حضور انور صلی اللہ علیہ وسلم سے پہلے نازل ہونے والی وحی اور پہلے انبیاء کا ذکر کیا ہے آپ کے بعد آنے والی کسی وحی یا نبی کا کہیں قطعاً ذکر نہیں ہے پھر صرف اسی ایک پر منحصر نہیں بلکہ قرآن نے چالیس چالیس جگہ پر جہاں جہاں یہ تذکرہ پھیلا ہے وہاں صرف حضور انور صلی اللہ علیہ وسلم سے پہلے انبیاء پہلی وحی پہلی کتابوں کا ذکر ہے ہر مقام پر اس کے لیے من قبل اور من

قبلک کی تعبیر اختیار فرماتی ہے کہیں بھی من بعد من بعدک نہیں آیا ہے۔ اگر نبوت ختم ہونے کا قرآن میں صراحتہ ذکر نہ بھی ہوتا تو قرآن کا یہ انداز بیان کافی ہوتا۔

۹۔ اس زندگی کے بعد آنے والی زندگی۔ لفظ الآخرة قرآن میں کئی جگہ آیا ہے اس سے مراد وہ دار آخرت ہے جس کو قرآن دارالقرار، دارالحيوان اور عقبی کے نام سے پکارتا ہے۔ پورے قرآن اس کے ذکر اور اس کے ہولناک حالات سے بھرا ہوا ہے۔ آخرت پر ایمان لانا اگرچہ ایمان بالغیب میں موجود ہے لیکن اسے خصوصیت کے ساتھ صراحتہ اس لیے ذکر کیا گیا ہے۔ کہ یہ اجزائے ایمان میں اس حیثیت سے بہت زیادہ اہم ہے کہ اس سے ایمان کے تقاضے پورا کرنے کا جذبہ پیدا ہوتا ہے۔

دنیا کی زندگی کے بعد آنے والی زندگی کو آخرت اسی اعتبار سے کہا جاتا ہے کہ وہ اس ناسوتی زندگی کے بعد پیش آئے گی۔ قرآن عزیز میں اس کا ذکر کہیں الدار الآخرة سے آیا ہے اور کہیں صرف الآخرة سے۔ جزا و سزا کے لیے ایک مستقل آنے والی زندگی پر یقین رکھنا دین صحیح کے لوازم میں سے ہے۔ یہ چھٹی اور آخری شرط ہے۔ آخرت ایک جامع لفظ ہے جس کا اطلاق بہت سے عقائد کے مجموعے پر ہوتا ہے۔ اس میں حسب ذیل عقائد شامل ہیں۔

۱۔ یہ کہ انسان اس دنیا میں غیر ذمہ دار نہیں بلکہ اپنے تمام اعمال کے لیے اللہ کے حضور میں جوابدہ ہے۔  
۲۔ یہ کہ دنیا کا موجودہ نظام ابدی نہیں بلکہ ایک وقت جسے اللہ ہی بہتر جانتا ہے یہ ختم ہو جائیگا۔  
۳۔ یہ کہ اس دنیا کی زندگی کے خاتمہ کے بعد اللہ تعالیٰ ایک دوسرا عالم بنائے گا اور سب کو ایک وقت دوبارہ زندگی دے کر ان کے اعمال کا حساب لے گا۔

۵۔ یہ کہ کامیابی اور اصلی معیار موجودہ زندگی کی خوشحالی اور بد حالی نہیں ہے بلکہ حقیقت کامیابی وہ انسان ہے جو اللہ تعالیٰ کے آخری فیصلے میں کامیاب ہوگا اور ناکام وہ ہے جو وہاں ناکام ہوگا۔

عقائد کے اس مجموعے پر جن لوگوں کو یقین نہ ہو وہ مشرک سے کوئی فائدہ نہیں اٹھا سکتے۔ کیونکہ ان باتوں کا انکار تو درکنار ان میں شک و تذبذب کر کے بھی کوئی انسان وہ راستہ نہیں چل سکتا جو قرآن نے تجویز کیا ہے۔

## ایمان بالآخرۃ

اسلامی عقائد میں یہی وہ انقلابی عقیدہ ہے جس کے نتیجے میں اسلام کے دورِ اول میں ایسا پاکباز شعائر منصفہ وجود میں آگیا کہ مسلمانوں کی صورت اور ان کا چال چلن دیکھ کر لوگ دل و جان سے اسلام کے گرویدہ ہو جاتے تھے۔

اس پہلو پر غور فرمائیے کہ اس آیت میں بالآخرۃ کے لیے یومنون نہیں فرمایا یعنی یہ نہیں فرمایا کہ وہ آخرت کی زندگی پر ایمان رکھتے ہیں بلکہ یہ فرمایا کہ بالآخرۃ ہم یوقنون یعنی وہ آخرت کی زندگی پر یقین رکھتے ہیں۔ کیونکہ ایمان کے مقابلے میں تکذیب آتا ہے اور یقین کے مقابلے میں شک و تردید ہے۔ اس میں اشارہ ہے کہ آخرت کی زندگی کے لیے صرف تصدیق کرنا مقصد کو پورا نہیں کرتا بلکہ اس کا ایسا یقین ضروری ہے جیسے کوئی چیز آنکھوں کے سامنے ہو متیقن کی یہی صفت ہے کہ آخرت میں حق تعالیٰ کے سامنے پیشی اور حساب کتاب پھر جزا و سزا کا نقشہ ہر وقت ان کے سامنے رہتا ہے۔

زمخشری مفسرِ قرآن جن کو اللہ نے عربی زبان شناسی اور قرآنی بلاغت کا عجیب ذوق عطا فرمایا ہے اس موقع پر بڑے پتے کی بات فرماتے کہ عبارت تو بات کو بتانے کے لیے صرف یوقنون بالآخرۃ ہوتی تو بات کا پتہ لگ جاتا۔ لیکن عبارت میں دو تبدیلیاں کی گئی ہیں ایک یہ کہ بالآخرۃ کو پہلے لاتے ہیں اور دوسری یوقنون کی پیشانی پر سند الیہ ہم کا اضافہ کیا ہے۔ پہلی تبدیلی یعنی بالآخرۃ کو پہلے لاکر یہ بتانا مقصود ہے کہ ان کے یقین و اذعان کے دائرے میں آخرت کے سوا کچھ نہیں ہے۔ زندگی کے مختلف اعمال میں آخرت ہی ان کا مرکزی نقطہ ہے اور ان کے مد مقابل آخرت کی زندگی کے بارے میں بے حقیقت ہیں ان کے سامنے صرف دنیا کی زندگی اور اس کا عیش و عشرت ہے۔ دوسری تبدیلی یعنی ہم کے اضافہ یہ بتانا چاہتا ہے کہ یہی لوگ یعنی صحابہ کرام ہی اس یقین کی دولت سے مالا مال ہیں۔ ان کے مد مقابل آخرت پر یقین کی اس نعمت سے قطعاً محروم ہیں۔ بعض جدید اہل باطل نے الآخرۃ کا ترجمہ زمانہ آخر کی وحی سے کیا ہے تاکہ اس سے ان کی خود ساختہ نبوت کا اجرا قرآن سے ثابت ہو۔

أُولَئِكَ عَلَىٰ هُدًى مِّن رَّبِّهِمْ وَأُولَئِكَ هُمُ الْمُفْلِحُونَ ﴿١٠﴾

یہی لوگ اپنے پروردگار کی جانب سے ہدایت پائے ہیں۔ اور یہی دنیا و آخرت میں اپنی مراد سے ہمدریش ہونے والے ہیں۔

لیکن یہ نہ ترجمہ ہے اور نہ تفسیر۔ یہ صرف قرآن میں تحریف اور اس سے تمسخر ہے۔  
۱۰۔ یعنی اہل ایمان کے دونوں گروہ مذکورہ بالا دنیا میں ان کو ہدایت نصیب ہوئی اور آخرت میں ان کو ہر طرح کی مراد ملے گی۔ جس سے معلوم ہو گیا کہ جو نعمت ایمان سے محروم رہے ان کی دنیا و آخرت دونوں برباد ہیں۔

سورہ فاتحہ میں دُعا بندوں کی زبان سے طلب ہدایت کی تھی۔ دُعا معاً قبول ہوئی کتاب ہدایت نازل ہو گئی۔ اب بتایا جا رہا ہے کہ یہ علامات اور شرائط جن میں ہوں گی وہ ہی ہدایت یاب ہوں گے۔ ان ہدایت یاب لوگوں کی خصوصیات و علامات یہ ہیں۔

۱۔ ان کا ضمیر زندہ ہوتا ہے اور دلوں میں خوفِ خدا ہوتا ہے اس لئے زندگی میں بھونک بھونک کے قدم رکھتے ہیں یعنی متقی ہیں۔

۲۔ اس مادی دنیا سے آگے ان کا اعتقاد عالمِ غیب پر ہوتا ہے یعنی ایمان بالغیب رکھتے ہیں۔

۳۔ ان کے تعلق مع اللہ کا عملاً یوں اظہار ہوتا ہے کہ وہ نماز قائم کرتے ہیں۔

۴۔ اللہ کی دی ہوئی نعمتوں کو اللہ کی مخلوق پر صرف کرتے ہیں۔

۵۔ یہ رسول کے رسولِ برحق اور بہترین معلم و ہادی ہونے اور قرآن کے کلامِ الہی ہونے کا یقین رکھتے ہیں۔

۶۔ پورے سلسلہ وحی اور نظام نبوت کی تصدیق کرتے ہیں۔

۷۔ ان کا کابلِ اعتقاد یومِ آخرت پر ہوتا ہے۔

لے تفسیر ماجدی ص ۱۱۷ ماشیہ شیخ الہند ص ۱۱۷ تفسیر ماجدی ص ۱۱۷

إِنَّ الَّذِينَ كَفَرُوا سَوَاءٌ عَلَيْهِمْ أُنذِرْتَهُمْ أَمْ لَمْ تُنذِرْهُمْ  
لَا يُؤْمِنُونَ ﴿٦٦﴾

بلاشبہ وہ لوگ جنہوں نے (ایمان کی جگہ) کفر ہی اختیار کر لیا (اور تسلیم کی جگہ  
انکار کی راہ کو اپنا لیا) ان کے حق میں آپ کا خبردار کرنا — نہ کرنا دونوں یکساں  
ہیں کیونکہ انہوں نے سچائی کو قبول کرنے کی استعداد کھو دی ہے ان کے لئے ہدایت  
کی ساری کوششیں بیکار ہیں) وہ ماننے والے نہیں ہیں۔

### صحابہ کا چہرہ

اولین قرآن کے مخاطبوں میں یہ صفات موجود ہیں۔ اس کے نتیجے میں ان لوگوں کو یہ انعام ملا ہے  
کہ یہی لوگ اپنے پروردگار کی جانب سے ہدایت پر ہیں۔ اور ان کا ہدایت پر ہونا محض وقتی اور  
سنگامی نہیں بلکہ دائمی ہے اور اضطراری نہیں بلکہ اختیاری ہے کیونکہ انہوں نے اپنی فکری صلاحیتوں  
کے ذریعے اول سے دلائل سے حاصل کیا اور پھر عملی زندگی میں نفس کے سارے تقاضوں کو پامال  
کر کے اس پر کاربند ہو گئے۔ گویا ہدایت پر ہونا ان سات شرائط، علامات اور خصوصیات کا لازمی  
نتیجہ ہے۔

۱۱۔ اُولَئِكَ اسیم اشارہ۔ یہی لوگ دوبارہ اس لیے لاتے ہیں کہ یہ ظاہر ہو جائے کہ جس طرح  
متقین کو ہدایت پر قابو اور قرار حاصل ہے اسی طرح ان کو فلاح کی بھی خصوصیت حاصل ہے اور یہ لوگ  
دوسروں سے اپنی ان خصوصیات کی وجہ سے ممتاز ہیں۔  
مطلب یہ ہے کہ ان کو دنیا و آخرت میں فلاح کامل ہی ملے گی۔ دنیا کی تو یہ کہ انفرادی و اجتماعی



شخصی اور قومی بحیثیت سے جامع ترین و بہترین دستور زندگی کے گزارنے کا حاصل ہو گیا۔ اور آخرت کی فلاح یہ کہ وہاں پورا پورا اصلہ مل کر رہے گا۔

فلاح عربی زبان میں بڑے وسیع معنی رکھتا ہے۔ دنیا و آخرت کی ساری خوبیوں کا جامع ہے۔ اس لیے المفلحون کا پورا ترجمہ کامیاب، بامراد وغیرہ کسی اردو لفظ سے ہونا دشوار ہے۔ امام لغت زبیدی کا قول ہے کہ زبان ادب کے ماہروں کا اس پر اتفاق ہے کہ عربی زبان میں جامعیت خیر کے لیے فلاح سے بڑھ کر کوئی لفظ موجود نہیں ہے۔ مولانا تھانوی نے یہ بات خوب لکھی ہے کہ صحر کا تعلق فلاح کامل سے ہے نہ کہ فلاح مطلق سے۔

## کفر کی تعریف

۱۲۔ کفر کے معنی لغت میں کسی چیز کو چھپانے کے آتے ہیں۔ عربی میں رات کو اسی لیے کافر کہتے ہیں کہ وہ لوگوں کی پردہ پوشی کرتی ہے۔ اور کاشٹکار کو اس وجہ سے کافر کہا جاتا ہے کہ وہ بیج کو زمین میں چھپا دیتا ہے۔ اسی اعتبار سے کفر نعمت اور کفر ان نعمت کے معنی شکر ادا نہ کر کے نعمت کے چھپا دینے کے ہیں۔ اور اسی لحاظ سے وحدانیت شریعت اور نبوت کے انکار کو اس کی تصدیق کے ظاہر نہ کرنے کو کفر کہا جاتا ہے۔

امام غزالی نے کفر کی قانونی تعریف یہ کی ہے کہ

حضور انور صلی اللہ علیہ وسلم کی لائی ہوئی ہدایات میں سے کسی ایک کا انکار اور اس کی تکذیب کا نام کفر ہے۔

اور امام رازی نے اس سے زیادہ واضح تعریف کی ہے۔

حضور انور صلی اللہ علیہ وسلم کی لائی ہوئی ہدایات کی تصدیق نہ کرنا جن کا بدیہی اور قطعی طور پر آپ کی لائی ہوئی ہدایات ہونا معلوم ہو کفر ہے۔

انذار کے معنی ایسی خبر دینا جس سے ڈر پیدا ہو جیسے تبلیغ ایسی خبر دینے کو کہتے ہیں جس سے خوشی ہو۔ اردو زبان میں اس کا ترجمہ ڈرانے سے کیا جاتا ہے لیکن صرف ڈرانے کو انذار نہیں کہتے بلکہ اس ڈرانے کو کہتے ہیں جس کا منشاء رحمت و شفقت ہو جیسے والدین بچوں کو آگ، سانپ

لے تفسیر ماجدی لے لغات القرآن ج ۱ ص ۱۱۹ لے معارف القرآن م ۱ ج ۱ ص ۱۱۹

اور پچھو سے ڈراتے ہیں۔ جو ڈاکو انسانوں کو دھمکاتے اور ڈراتے ہیں اس کو انداز نہیں کہتے۔ انبیاء کو خاص طور پر نذیر کہا گیا ہے کیونکہ وہ ازراہ شفقت آئندہ آنے والے مصائب سے ڈراتے ہیں اور اس میں اشارہ ہے کہ مصلح مبلغ اور واعظ کے لیے ضروری ہے کہ اس کے دل میں مخاطبوں کی خیر خواہی اور ہمدردی کا جذبہ موجزن ہو۔

ان کافروں سے خاص وہ لوگ مراد ہیں جن کے لیے کفر مقرر ہو چکا ہے جیسے ابوجہل اور ابولہب وغیرہ۔ ذرۃ ظاہر ہے کہ بہت سے جو لوگ کافر تھے مشرف باسلام ہوئے اور ہوتے رہتے ہیں۔ خاص لوگ اس وقت مراد ہوں گے جب اس فقرے میں سواء علیہم انذار تصحرا لم تنذروہم کو خبر بنایا جائے اور اس کے بعد آنے والے جملہ کو اسی کی تاکید قرار دیا جائے۔ اکثر ائمہ تفسیر نے یہی راہ اختیار کی ہے اور لایؤمنون کو تاکید و تفسیر بتایا ہے لیکن ایک دوسری ترکیب بھی ان ہی بزرگوں سے یہ منقول ہے کہ سواء علیہم الخ جملہ معترضہ ہے جو اپنے پہلے فقرے کی حالت کو بیان کرنے کے لیے آیا ہے۔ اس صورت میں معنی یوں ہوں گے کہ جنہوں نے کفر کیا اور ایسا کفر کہ ان پر تیرا ڈر اتنا ڈر اتنا برابر بڑھ رہا ہے وہ ایمان نہیں لاتے ہیں۔ اور یہ حقیقت ہے کہ جس کے دل میں دغدغہ، اندیشہ اور خطرہ نہ ہو وہ کبھی فائدہ نہیں اٹھا سکتا۔ ہاں جب دل کی حالت تبدیل کر لیتا ہے تو وہ بھی فائدہ اٹھا لیتا ہے۔ اس طرح یہ حکم خاص حالت کے بارے میں ہے یہ درست ہے کہ اس آیت میں رسول اللہ صلی اللہ علیہ وسلم کو تسلی دینے کے لیے یہ بتلایا گیا ہے کہ یہ صدی اور معاند کفار جو حقیقت کو پہچاننے کے باوجود کفر و انکار پر جمے ہوئے ہیں یا اپنے تکبر اور کجرائی کی بنا پر کسی حق بات کو سننے کے لیے تیار نہیں ہیں ان کی اصلاح اور ایمان کے متعلق جو آپ کو شش فرما رہے ہیں اس کے کوشش ہونے میں کوئی کلام نہیں لیکن ان کے لیے موثر ثابت نہ ہوگی۔

کیونکہ جو لوگ دلائل حق پر غور نہیں کرتے اور باطل پر جمے رہتے ہیں ان کی دل سے قبول حق کی استعداد روز بروز کم ہوتی جاتی ہے یہاں تک کہ بالکل مردہ ہو جاتی ہے جو اللہ تعالیٰ نے ہر شخص میں اس کی پیدائش کے ساتھ رکھی ہوئی ہے۔ ترکیب خواہ کوئی ہو مطلب ایک ہی ہے خاص افراد ہوں یا خاص احوال، مال ایک ہی ہے۔

یہاں حضور انور صلی اللہ علیہ وسلم کو یہ بات بتلانی گئی ہے کہ آپ کچھ بھی کر ڈالیے ان کے حق میں

خَتَمَ اللَّهُ عَلَى قُلُوبِهِمْ وَعَلَى سَمْعِهِمْ وَعَلَى أَبْصَارِهِمْ غِشَاوَةٌ  
وَلَهُمْ عَذَابٌ عَظِيمٌ ﴿١٠٠﴾

وہ ایمان کیوں نہیں لاتے؟ اس لیے کہ اللہ نے ان کے دلوں پر کانوں پر  
غبر لگا دی ہے۔ اور ان کی آنکھوں پر پردہ پڑا ہوا ہے اور ان کے لیے  
سخت سزا ہے۔

سب یکساں ہے۔ یہ بد بخت اپنی حق شناسی کی صلاحیت کو ضائع کر چکے ہیں۔ ظاہر ہے فرد سے  
متعلق ہو یا فرد کی حالت سے یہ خبر ہے جو اللہ تعالیٰ نے اپنے نبی کو دی ہے۔ مرضی الہی سے اس  
کا دور کا بھی تعلق نہیں ہے۔ علم اور مرضی کے درمیان زمین و آسمان کا فرق ہے۔ طبیب صادق اپنے  
علم کی رُو سے مدتوں پیشتر خبر دے دیتا ہے کہ فلان بد پرہیز خود راستے مریض اچھا نہ ہوگا۔  
حضرت تھانویؒ نے کیا اچھی بات ارشاد فرمائی ہے ان کافروں کا ناقابل ایمان ہونا اللہ تعالیٰ کی  
اس خبر کی وجہ سے نہیں ہوا بلکہ خود اللہ تعالیٰ کا یہ خبر دینا ان کافروں کے ناقابل ایمان ہونے کی وجہ  
سے ہوا۔ اور ناقابل ایمان ہونے کی صفت خود ان کی شرارت، عناد اور مخالفت حق کے سبب پیدا  
ہوتی ہے۔

اس لیے اگر یوں کہہ دیا جائے کہ ڈرنے ہونے کی وجہ سے جنہوں نے چھ شرٹیں جن کا اوپر ذکر ہوا  
ہے پوری نہ کیں ان سب کو یا ان میں سے کسی ایک کو بھی قبول کرنے سے انکار کر دیا وہ اس نعمت  
سے محروم رہیں گے اور اس کتاب الہی سے کوئی فائدہ نہ اٹھا سکیں گے۔ کیونکہ اس کتاب الہی سے فائدہ  
اٹھانے کی لازمی شرط یہ ہے کہ دل میں ڈر ہو بھلائی اور بُرائی میں تمیز کرتا ہو، بُرائی سے بچنا چاہتا ہو  
بھلائی کا طالب ہو۔ اور جس میں ان باتوں میں سے کوئی نہ ہو وہ اس کتاب سے فائدہ نہ اٹھائے گا اور

نبوت ہنسی دعوت پر ایمان نہ لائے گا۔

انکار و کفر کی یہ حالت کب اور کہاں رونما ہوتی ہے۔ اسی سوال کا جواب اگلی آیت میں ہے۔  
 ۱۱۱۔ ان کے دلوں پر مہر کر دی یعنی حق بات کو نہیں سمجھتے اور کانوں پر مہر کر دی یعنی سچی بات کو متوجہ ہو کر نہیں سنتے۔ اور آنکھوں پر پردہ ہے یعنی راہِ حق کو نہیں دیکھتے۔

## ایمان نہ لانے کی وجہ

ایمان نہ لانے کی وجہ اس آیت میں یہ بتائی گئی ہے کہ اللہ تعالیٰ نے ان کے دلوں اور کانوں پر مہر لگا دی ہے اور ان کی آنکھوں پر پردہ پڑا ہوا ہے سوچنے اور سمجھنے کے جتنے راستے تھے وہ سب بند ہیں۔ اس لیے ان سے اصلاح کی توقع رکھنا درودِ سر ہے۔

اللہ تعالیٰ کا یہ ارشاد پہلے جملے کی دلیل ہے یعنی ان کافروں کے حق میں ڈرانا یا نہ ڈرانا اس لیے برابر ہے کہ اللہ تعالیٰ نے ان کے تہذیب اور عقائد کی سزا میں ان کے دلوں اور کانوں پر مہر لگا دی ہے اور ان کی آنکھوں پر ایک خاص قسم کا پردہ ہے۔ یعنی اللہ تعالیٰ نے ان کی سرکشی اور عقائد کی سزا میں ان پر علم اور ہدایت کے دروازے بند کر دیئے نہ آنکھ کے راستے سے ہدایت پہنچ سکتی ہے نہ کان کے راستے سے۔

مطلب یہ ہے کہ جب انہوں نے ان شرطوں کو رد کر دیا جن کا قرآن سے فائدہ اٹھانے کے لیے اُپر ذکر کیا گیا اور اپنے لیے قرآن کے پیش کردہ راستہ کے خلاف دوسرا راستہ پسند کر لیا تو اللہ نے ان کے دلوں اور کانوں پر مہر لگا دی۔ اس مہر لگنے کی کیفیت کا تجربہ ہر اس شخص کو ہو گا جسے کبھی تبلیغ کا اتفاق ہوا ہو۔ جب کوئی آپ کے پیش کردہ طریقے کو جانچنے کے بعد ایک دفعہ رد کر دیتا ہے تو اس کا ذہن کچھ اس طرح مخالف سمت میں چل پڑتا ہے کہ پھر آپ کی کوئی بات اس کی سمجھ میں نہیں آتی۔ آپ کی دعوت کے لیے اس کے کان بہرے، آپ کے طریقے کی خوبیوں کے لیے اس کی آنکھیں اندھی ہو جاتی ہیں اور صریح طور پر محسوس ہوتا ہے کہ فی الواقع اس کے دل پر مہر لگ گئی ہے۔

جمہور مفسرین اور متکلمین یہ فرماتے ہیں کہ اس آیت میں دلوں، کانوں پر مہر لگانے اور آنکھوں پر پردہ ڈالنے کا یہ مطلب نہیں ہے کہ اللہ تعالیٰ نے فی الواقع ان کے دلوں اور کانوں پر کوئی مہر اور آنکھوں پر

کوئی پردہ ڈال دیا ہے بلکہ مقصد یہ ہے کہ متکبرین، معاندین، ہوا پرست اور دشمنانِ دین اپنی طبعی کجی کی وجہ سے اس درجہ اور اس حالت کو پہنچ گئے تھے کہ ہر بُرائی ان کو اچھی نظر آتی تھی اور اللہ کی نافرمانی میں ان کو مزہ آتا تھا۔ اخلاقِ ذمیرہ اور ذاکل ان کی طبیعتوں کا تقاضا بن کر رہ گئی تھی۔ ان کی حالت اس نجاست کے کیڑے کی طرح تھی جسے گندگی سے طبعاً رغبت اور خوشبو سے نفرت ہو جاتی ہے۔ اللہ تعالیٰ نے ان کافروں کی اس حالت کو بطور استعارہ ختم اور عشاوۃ سے تعبیر فرمایا ہے اور مطلب یہ ہے کہ جیسے مہر اور پردہ بیرونی اشیاء سے مانع ہوتا ہے اسی طرح ان کی یہ حالت ایمان و ہدایت سے ان کے لیے رکاوٹ بنی ہوئی ہے۔

در اصل انہوں نے شرارت اور عناد سے خود ہی اپنی صلاحیتوں کو تہج کر لیا تھا۔ اس استعداد و صلاحیت کی بربادی کا کام خود انہوں نے کیا ہے اور بالارادہ کیا ہے۔ لیکن چونکہ ہر چیز کا خالق اللہ تعالیٰ ہے اس لیے اس آیت میں ختم کی نسبت اپنی طرف کر کے خلاق و تکوین کا اظہار فرمایا ہے یہ دنیا دار اسباب ہے جو کچھ ہوتا ہے اسباب کے تحت ہوتا ہے یہاں بھی ان کا ہی کردار ختم کا سبب ہے ورنہ اللہ کا مہر لگانا ان کے کام کا سبب نہیں ہے۔

اللہ کی طرف سے مہر لگ جانے کا فعل بندہ کے کفرِ اختیاری کے بعد ہوتا ہے اس کا نتیجہ ہوتا ہے نہ اس کا سبب۔ فطرتِ سلیم ہر انسان کو عطا ہوتی ہے اور اس میں دلائلِ حق پر غور و فکر کی استعداد بھی شامل ہے۔ لیکن انسان جب ارادہ و عقل کا غلط استعمال کرتے لگتا ہے اور آسمانی ہدایتوں اور خدائی نشانیوں سے لگا تار منہ موڑتا ہوا شیطانی قانون پر ہی چلنے کی ٹھان لیتا ہے تو سلسلہِ غضبی کے تحت آجاتا ہے۔ انبیاء کے سلسلہِ رحمت سے خارج ہو جاتا ہے اور حق تعالیٰ اس کا ساتھ چھوڑ دیتی ہے۔ اب ہر روشنی اسے تاریک اور ہر تاریکی اسے روشن نظر آتی ہے۔ اس نے اپنے لیے جو کچھ اختیار کیا وہی اللہ تعالیٰ بھی اپنے قانونِ تکوین کے تحت دینے لگتا ہے۔ یہی معنی انسان کے عقل و حواس پر مہر لگ جانے کے ہیں۔

## کفر کا خاصہ

ان دونوں آیتوں سے یہ بات کھل کر سامنے آگئی کہ کفر اور گناہ کا ایک خاصہ یہ بھی ہے کہ اس

سے اصلاح حال اور نیکی کی توفیق سلب ہو جاتی ہے۔ انسان آخرت کے حساب و کتاب سے بے پروا ہو کر اپنی نافرمانیوں اور گناہوں میں بڑھتا جاتا ہے اور گناہ میں سے گناہ ہونے کا احساس بھی اس کے دل میں مرجھاتا ہے۔

حدیث میں ہے کہ انسان جب کوئی گناہ کرتا ہے تو اس کے قلب پر ایک سیاہ نکتہ پڑ جاتا ہے اور جس طرح سفید کپڑے پر ایک سیاہ نکتہ انسان کو ناگوار نظر آتا ہے اسی طرح انسان کو پہلے گناہ کے نکتہ سے بھی پریشانی اور ناگواری ہوتی ہے۔ لیکن اگر وہ گناہ سے توبہ نہیں کرتا اور دوسرا گناہ کر لیتا ہے ایک اور سیاہ نکتہ اس کے دل پر پڑ جاتا ہے اور اسی طرح گناہوں سے نکتوں میں اضافہ ہوتا رہتا ہے یہاں تک کہ گناہ سے لگے ہوئے نکتوں کی سیاہی کی لپیٹ میں پورا دل آ جاتا ہے اور حال یہ ہو جاتا ہے کہ نیکی اور بدی کا امتیاز اس کے دل سے اٹھ جاتا ہے۔ دل کی اسی سیاہی کا قرآن نے ان لفظوں میں پتہ دیا ہے: **وان علیٰ قلوبہم ما کانوا یکسبون**۔

## کفر کے درجے

دونوں آیتوں پر ایک بار مجموعی نظر ڈالو اور اسلوب بیان پر غور کرو۔ اگرچہ قرآن نے یہاں محض کفر کا لفظ استعمال کیا ہے اور کفر کے معنی انکار کے ہیں۔ لیکن انکار دو طرح کا ہوتا ہے۔ ایک انکار محض ہو۔ ایک انکار جارحانہ ہو۔ اس آیت میں انکار جارحانہ ہے۔

انکار محض سے مقصود یہ ہے کہ ایک شخص نبوت کی تعلیم قبول نہیں کرتا اس لیے کہ اس کی سمجھ میں نہیں آتی۔ یا اس لیے کہ اس میں طلب صادق نہیں ہے۔ یا اس لیے کہ جو راہ چل رہا ہے اسی پر قانع ہے۔ بہر حال کوئی وجہ ہو لیکن وہ نبوت سے متفق نہیں ہے۔

جارحانہ انکار سے مقصود وہ حالت ہے جو صرف اتنے پر قناعت نہیں کرتی بلکہ اس میں نبوت کے خلاف ایک طرح کی کد اور ضد پیدا ہو جاتی ہے اور پھر یہ ضد بڑھتے بڑھتے بغض و عناد اور ظلم و شرارت کی سخت سے سخت صورتیں اختیار کر لیتی ہے۔ اس طرح کا مخالف صرف یہی نہیں کرتا کہ وہ نبوت سے اختلاف رکھتا ہے بلکہ اس کے اندر نبوت کے خلاف بغض و عناد کا ایک غیر محدود جوش پیدا ہو جاتا ہے۔ وہ اپنی زندگی اور زندگی کی ساری قوتوں کے ساتھ نبوت کی بربادی و ہلاکت کے درپے

وَمِنَ النَّاسِ مَنْ يَقُولُ آمَنَّا بِاللَّهِ وَيَالْيَوْمَ الْآخِرِ وَمَا هُمْ  
بِعُومِنِينَ ﴿١٠٠﴾

کچھ لوگ ایسے بھی ہیں جو کہتے ہیں کہ ہم اللہ پر اور آخرت کے دن پر ایمان رکھتے ہیں (لیکن) وہ قطعاً ایمان دار نہیں ہیں۔

ہو جاتا ہے۔ نبوت کتنی ہی اچھی بات کہے وہ جھٹلاتا ہے کتنا ہی اچھا سلوک کیا جائے وہ اذیت پہنچاتا ہے۔ روشنی کو تاریکی کہا جائے تو وہ کہتا ہے کہ تاریکی سے بہتر کوئی چیز نہیں ہے۔ کہا جائے کہ کڑواہٹ سے مٹھاس اچھی ہے تو اسے کڑواہٹ میں دنیا کی سب سے بڑی لذت محسوس ہوتی ہے۔

یہی حالت ہے جسے قرآن انسانی فکر و بصیرت کے تعطل سے تعبیر کرتا ہے اور اسی کے لئے وہ دلوں پر، کانوں پر مہر لگانے کا استعارہ بلیغ استعمال کرتا ہے اسی کو شارحین قرآن نے کفر جمود کہا ہے۔

دنیا میں جب کبھی سچائی کی کوئی دعوت ظاہر ہوتی ہے تو کچھ لوگوں نے اسے قبول کر لیا ہے کچھ نے انکار کیا ہے لیکن کچھ ایسے لوگ ہوتے جنہوں نے اس کے خلاف طغیان و جمود اور ظلم و شرارت کی جستجوبندی کر لی۔ قرآنی دعوت کے ظہور کے وقت یہی تینوں جماعتیں سامنے آئیں اس نے پہلی جماعت کو اپنی آغوش لے کر اُولَئِكَ عَلَىٰ هُدًى مِّن رَّبِّهِمْ وَاُولَئِكَ هُمُ الْمُفْلِحُونَ کا مشرودہ سنایا۔ دوسری جماعت کو دعوت و تذکیر کا مخاطب بنایا۔ اور تیسری جماعت کے ظلم و طغیان پر حسبِ حالت و ضرورت زجر و توبیخ کی۔ ان دو آیتوں میں قرآن نے اسی تیسری جماعت کا چہرہ پیش کیا ہے۔ اگر ایسے گروہ کے لیے اس کے لب و لہجہ کی سختی رحمت کے خلاف ہے۔ تو بلاشبہ اس معنی میں قرآن رحمت کا معترف نہیں ہے یقیناً اس ترازو سے اس کی رحمت نہیں تولی جاسکتی۔

لہ ترجمان القرآن ج ۱ ص ۱۱۱

جناب نبی کریم صلی اللہ علیہ وسلم مدینے پہنچے تو اسلامی دعوت ایک نئے مرحلے میں داخل ہو چکی تھی مکہ میں تو معاملہ صرف اہل مکہ سے تھا مگر مدینے میں اہل کتاب یہودی اور عیسائی بھی تھے یہ دونوں جماعتیں ایمان و خدا پرستی کی مدعی تھیں۔ اتباعِ شریعت کا دم بھرتی تھیں، تورات و انجیل کو کتابِ الہی مانتی تھیں اور اپنے سوا سب کو دین کی صداقت سے محروم سمجھتی تھیں مگر دونوں نے دین داری کی حقیقت کھودی تھی اور اعتقاد و عمل کی تمام سچائیوں سے محروم ہو گئے تھے۔

اس گروہ کی حالت کو نفاق سے تعبیر کیا گیا ہے لیکن اس نفاق سے وہ نفاق مقصود نہیں ہے جو مکہ اور مدینہ کے بعض منافقوں کا تھا کہ بظاہر مسلمان ہو گئے دل میں منکر تھے۔ وہ دوسرا گروہ ہے اور اس کا ذکر آل عمران اور نسا وغیرہ میں آئے گا۔

مدینہ منورہ میں یہودیوں کی آبادی تھی۔ یہاں ان کا بیت المدارس تھا جہاں علمائے یہود اپنی مذہبی کتابیں عربی زبان میں ترجمہ کر کے لوگوں کو سنانے لگے۔ مدینہ میں یہودیوں کے تقدس کا اتنا اثر تھا کہ اوس و خزرج کے قبیلوں میں لوگ نذر ماننے لگے کہ بچہ اگر زندہ رہا تو اس کو یہودی بنائیں گے۔ شہر مدینہ سے شام تک کے اکثر سبز باغات یہودیوں کے قبضے میں تھے۔ بنو قریظہ، بنو قینقاع اور اہل خیبر تمام کے تمام یہودی تھے۔

قرآن نے شروع سے ان آیات تک تین جماعتوں کا ذکر کیا ہے۔

- ۱۔ طالبِ حق اور اللہ کی عبادت کی سرشاریاں رکھنے والے۔
- ۲۔ عام مشرکین عرب جن کے پاس ایمان و خدا پرستی کی کوئی تعلیم موجود نہ تھی محض رسوم و ادھام کے پجاری اور آبار و اجداد کی ریت پر مٹنے والے۔ ان میں سے اکثر کی طبیعتیں گمراہی و فساد کی پختگی سے اس قدر مسخ ہو گئی تھیں کہ کتنی ہی اچھی بات کہی جائے ماننے والے نہیں تھے۔ چنانچہ وہ خود کہتے تھے تمہاری دعوت کے لیے نہ تو ہمارے دلوں میں جگہ ہے نہ کانوں میں سماعت۔

۳۔ اہل کتاب یعنی الہامی کتابوں کے پیرو۔ قرآن نے تینوں کا چہرہ بیان کرنے کے بعد سب سے پہلے یا ایہذا الناس کہہ کر دوسری جماعت کو دعوت کا مخاطب بنایا۔ بعد ازیں یا بنی اسرائیل کے عنوان سے تیسری جماعت



يُخَذُّ عَوْنُ اللَّهِ وَالَّذِينَ آمَنُوا وَمَا يَخْدَعُونَ إِلَّا أَنفُسَهُمْ  
وَمَا يَشْعُرُونَ ﴿١٣﴾

(یہ مدعیانِ ایمان) اللہ کو اور اہلِ ایمان کو دھوکا دیتے ہیں حالانکہ (فی الواقع وہ کسی کو بھی دھوکا نہیں دے رہے ہیں) وہ خود ہی دھوکے میں پڑے ہوئے ہیں لیکن وہ اسے بوجھ نہیں سکتے (یعنی انہیں اس کا شعور نہیں ہے) ۱۳

کی طرف رخ کیا۔ اور سب سے آخر میں یا ایہذا الذین آمنوا سے پہلی جماعت کو ہدایات دی ہیں اور یہ ہدایات سیاسی، معاشی، معاشرتی اور اجتماعی احکام پر مشتمل ہیں۔  
۱۳۔ اب منافقوں کا حال اس کے بعد تیرہ آیتوں تک ہے۔ مطلب یہ ہے کہ زبان سے ایمان کا دعویٰ کرتے ہیں لیکن دل سے ایمان نہیں لاتے جو حقیقت میں ایمان ہے۔ صرف زبان سے فریب دینے کے لیے ایمان کا دعویٰ کرتے ہیں۔

یعنی ان کے دل میں ایمان کا ذرہ برابر گزر نہیں ہے۔ ایمان ان کو چھو بھی نہیں یا نشانہ ایمان کا تقاضا تھا کہ آمنا کی تردید میں ما آمنوا کہا جاتے لیکن یہاں تاکید کے لیے بجائے فعل کے ضم نامل لائے ہیں تاکہ ان لوگوں سے ایمان کی نفی ماضی حال اور مستقبل ہر زمانہ سے متعلق اٹل آئے۔  
پہلی آیت میں ان کے دعویٰ ایمان کی نفی کی گئی تھی۔ ان آیات میں اس کی وجہ بیان لی ہے۔  
گویا اس اُٹھے ہوئے سوال کا جواب دیا جا رہا ہے کہ ان مدعیانِ ایمان کے بے ایمان ہونے کی وجہ کیا ہے۔ زعفرانی نے اس کو استثناء قرار دیا ہے۔

فریب کاری

۱۵۔ یعنی ان کی فریب کاری نہ خدائے تعالیٰ کے اوپر چل سکتی ہے کہ وہ عالم الغیب ہے اور نہ

اہل ایمان پر کہ اللہ تعالیٰ مومنین کو بواسطہ پیغمبر اور دیگر دلائل و قرائن سے ان کے فریب سے آگاہ کر دیتا ہے۔ بلکہ ان کی فریب کاری کا وبال اور اس کی خرابی و درحقیقت ان ہی کو پہنچتی ہے مگر وہ اس کو اپنی غفلت اور جہالت اور شرارت سے نہیں سوچتے اور نہیں سمجھتے۔ اگر غور کریں تو سمجھ لیں کہ اس فریب کاری سے مسلمانوں کو نقصان نہیں پہنچتا بلکہ اس کا نتیجہ خراب ہم کو پہنچ رہا ہے۔ شاہ عبدالقادر کے فہم کی یہ نزاکت ہے کہ یہاں یسعدون کا ظاہر ترجمہ چھوڑ کر بوجہنا فرمایا ہے۔

آیت میں بجائے یعلمون کے یسعدون لائے ہیں۔ شعور عربی زبان میں علم حتیٰ کو کہتے ہیں۔ اور اسی کا نام اردو میں احساس ہے۔ مشاعر انسان کے حواس کو کہتے ہیں۔ اس لفظ کے لانے میں تکتہ بلاغت یہ ہے کہ ان کو اس مکر و فریب سے جو نقصان پہنچ رہا ہے اور پہنچے گا وہ بالکل مادی ہونے کی طرح صاف اور صریح ہے۔ لیکن یہ احمق فرط غفلت سے اس کا احساس بھی نہیں رکھتے۔

مطلب یہ ہے کہ وہ اپنے آپ کو اس غلط فہمی میں مبتلا کر رہے ہیں کہ ان کی یہ منافقانہ روش ان کو مفید ہوگی حالانکہ دراصل یہ ان کو دنیا میں بھی نقصان پہنچائے گی اور آخرت میں بھی۔ آیت میں اہل ایمان کو دھوکہ دینا یہ ہے کہ مادی اور سیاسی فوائد حاصل کرنے کے لیے اپنے آپ کو اسلامی سوسائٹی کا فرد ظاہر کرتے ہیں۔ اس قدر گراؤٹ کے شکار ہیں کہ اپنے خیال میں اللہ کو بھی دھوکہ دینے کی جرأت کر رہے ہیں۔

آیت سے معلوم ہوا کہ جو لوگ آج حضور انور صلی اللہ علیہ وسلم کے بعد نبوت کے جاری ہونے کے معتقد ہیں اور آپ کے بعد کسی شخص کو نبی مانتے ہیں اور اس کے باوجود مسلمان ہونے کا اقرار کرتے ہیں یہ مسلمانوں کو دھوکہ دے رہے ہیں اور اس اقرار کے ذریعے سیاسی، معاشی اور مادی فوائد حاصل کرنا ان کے پیش نظر ہے۔

امام مالک فرماتے ہیں کہ رسول اللہ صلی اللہ علیہ وسلم کے زمانہ میں جو منافق تھا وہ اس زمانہ میں زندیق ہے یعنی زندیق وہ ہے جو منافقوں کی طرح دعویٰ تو مسلمان ہونے کا کرے اور اندر سے کافر ہو۔

فِي قُلُوبِهِمْ قُرْصٌ فَرَادَهُمُ اللَّهُ مَرْضًا وَلَهُمْ عَذَابٌ أَلِيمٌ  
بِسَاكِنَاتٍ يُكْذِبُونَ ﴿١٤﴾

ان کے دلوں میں ایک بڑی بیماری ہے سو اللہ نے (اسلام کو سر بلند کر کے) ان کی بیماری میں اور اضافہ کر دیا اور ان کے لیے دردناک سزا ہے اس لیے کہ وہ جھوٹ کہتے تھے یعنی اپنی نمائش میں سچے نہ تھے۔

۱۴— یعنی ان کے دلوں میں نفاق اور دین اسلام سے نفرت اور مسلمانوں سے کینہ اور عناد۔ یہ مرض پہلے سے موجود تھے۔ اب نزولِ قرآن اور ظہورِ شوکتِ اسلام اور ترقی و نصرتِ اہل اسلام کو دیکھ کر ان کی وہ بیماری اور بڑھ گئی۔

## دل کی بیماری

یہ بھی ایک اٹھے ہوئے سوال کا جواب ہے۔ پیچھے فرمایا کہ وہ فریب خوردہ ہیں لیکن ان کو اپنے فریب خوردہ ہونے کا احساس نہیں ہے سوال ہوا کہ کیوں احساس نہیں ہے؟ جواب میں ارشاد فرمایا کہ ان کو اس لیے احساس نہیں ہے کہ وہ بیمار ہیں اور بیماری نے ان کی قوتِ ادراک کو ختم کر دیا ہے اور اس کا نتیجہ یہ ہوا کہ ان کی بیماری میں جھوٹ، فریب، دھوکہ کی وجہ سے اور اضافہ ہو گیا۔ یہ بیماری منافقت کی بیماری ہے اور اس بیماری میں اللہ کے اضافہ کرنے کا مطالبہ یہ ہے کہ وہ ان کو فوراً سزا نہیں دیتا بلکہ ان کو ڈھیل دیتا ہے اور اس ڈھیل کا نتیجہ یہ ہوتا ہے کہ یہ لوگ اپنی چالوں کو بظاہر کامیاب ہوتے دیکھ کر اور زیادہ منافق بنتے چلے جا رہے ہیں۔ اور اس کے ساتھ یہ بھی کہ

لہ ماشیہ شیخ الہند ص ۱۲۹

منافقوں کی بیماری میں اضافہ دو طرح سے ہوتا رہا ہے ایک یہ کہ جوں جوں اسلام کو غلبہ ہوتا رہا ان لوگوں کے دلوں کی کرٹھن اور حیلن بڑھتی گئی۔ اور دوسرے یہ کہ کلام الہی کی ہر ہر آیت کے نزول کے ساتھ ان کے غیظ و غضب میں اور اضافہ ہوتا گیا۔ شارحین قرآن نے یہ دونوں پہلو اختیار کیے۔ فزاد ہم میں حرف فابہت اہم ہے۔ یہ گویا اس کا اعلان ہے کہ آگے جس بات کا ذکر ہے وہ محض بطور ثمرہ اور نتیجہ کے پیدا ہوا ہے۔ اللہ تعالیٰ کی طرف بیماری میں اضافہ کرنے کی نسبت صرف مجازی حیثیت کی ہے یعنی اللہ نے وہ حالات و اسباب پیدا کر دیئے جن سے ان بد نصیبوں نے اپنی بیماری بڑھانے کا کام لیا۔ اگر وہ عقل و ارادے سے صحیح کام لیتے تو ان ہی اسباب و حالات سے ہدایت بھی پاسکتے تھے۔ یہ سزا بھی جو کچھ ملی ٹھیک جرم کے مناسب حال ملی۔

بیماری اور مرض اصل میں اعتدال سے ہٹ جانے کا نام ہے۔ قرآن و سنت میں ان نفسانی کیفیات کو بیماری بتایا گیا ہے جو خود انسان کے کمالی نوعی میں رکاوٹ بن جائیں اور جن کی وجہ سے انسان انسانیت سے ہٹ کر حیوانیت اختیار کر لیتا ہے۔

حضرت جنید بغدادی فرماتے ہیں کہ دلوں کی بیماریاں نفسانی خواہشات کی پیروی سے رونما ہوتی ہیں جیسے جسمانی بیماریاں اخلاط کی بے اعتدالی سے پیدا ہوتی ہیں۔

اس آیت میں دلوں میں پوشیدہ کفر کو ان کے دلوں کی بیماری بتایا ہے۔

دل سے مراد سینہ کے اندر کا وہ مضغہ گوشت نہیں ہے جو طبی اصطلاح میں دل کہلاتا ہے بلکہ وہ دل مراد ہے جو محاورہ زبان میں احساس عقل ارادہ سب کام کرنے والے انسانی بول چال میں دل اسی کو کہا جاتا ہے اور افعال ارادی کا صدور اسی سے ہوتا ہے۔

۷۱۔ اس جھوٹ کہنے سے وہ اسلام کا جھوٹا دعویٰ آمناء الخ مراد ہے یعنی دردناک سزا ان کے نفاق کی سزا ہے نہ مطلق جھوٹ بولنے کی۔ حضرت شاہ عبدالقادر کو اسی بار یک فرق کو بتانا منظور ہے جو یکذ بون کا جھوٹ بولنے کی جگہ جھوٹ کہنا ترجمہ فرماتے ہیں فجزاۃ اللہ ما ادق نظریٰ یہ عذاب الیم جس کا یہاں ذکر ہے ان کو مطلق کفر پر نہیں بلکہ ان کی منافقت اور ایمان کی جھوٹی نمائش پر ہوگا۔ کافروں کے لیے جس عذاب کی خبر دی گئی ہے وہ عظیم ہے اور ان کے لیے جس کی وعید آئی ہے وہ الیم ہے اور الیم کے معنی دردناک کے ہیں۔ خوب سمجھ لیا جائے جو منافق تھے وہ کافر

وَإِذْ قِيلَ لَهُمْ لَا تُفْسِدُوا فِي الْأَرْضِ قَالُوا إِنَّمَا نَحْنُ  
مُصَدِّقُونَ ﴿١٦﴾ إِلَّا أَنَّهُمْ هُمُ الْفٰسِدُونَ وَلٰكِنْ لَا يَشْعُرُونَ ﴿١٧﴾

اور جب ان لوگوں سے کہا جاتا ہے کہ ملک میں دنگا اور ابتری نہ ڈالو (اور اپنی  
بدعنوانیوں اور غنڈہ گردیوں سے باز آجاؤ) تو کہتے ہیں کہ اجی ہم ہی تو (ملک کی ترقی اور  
عوام کی) اصلاح کا کام کر رہے ہیں۔ یاد رکھو یہی لوگ (ملک میں) فساد ہی ہیں  
لیکن ان کو اپنے فساد ہی ہونے کا احساس نہیں ہے۔<sup>۱۹</sup>

تو تھے ہی۔ لیکن کافر ہونے کے علاوہ کچھ اور بھی تھے یعنی دھوکہ باز، فریب کار اور جھوٹے۔ عذاب  
عظیم ان کو ان کے کفر کی وجہ سے ہوگا اور عذاب الیم ان کی منافقت کی وجہ سے ہوگا۔ گویا  
منافقوں کو دونوں عذابوں کا مجموعہ ہوگا۔

اس سے یہ بات بھی سمجھ میں آتی ہے کہ آیت میں منافقین کے عذاب کی وجہ بما کا نوا  
یکذبون جھوٹی نمائش بتاتی ہے۔ حالانکہ ان میں کفر اور حسد اور دوسرے جرائم بھی موجود تھے۔  
اس میں یہ اشارہ پایا جاتا ہے کہ دین کی زندگی کی جھوٹی نمائش ان کا اصلی جرم تھا اور اس بُری عادت  
نے ان کو کفر و نفاق تک پہنچا دیا تھا یہ جھوٹی نمائش ابتداً کم ہوتی ہے مگر آہستہ آہستہ اس کا  
دائرہ بڑھتا جاتا ہے اور اس کی شدت بھی زیادہ ہوتی جاتی ہے۔ یہ اللہ تعالیٰ کی سنت ہے جو  
ہمیشہ جاری رہتی ہے۔

آیت گرامی کا حاصل یہ ہے کہ ان کا دل بیمار ہے البتہ ان کی زبانیں تندرست نظر آتی ہیں۔  
قلب کے بیمار پر طبعانے کے بعد صرف اعضا و جوارح کی صحت کا رآمد نہیں ہو سکتی۔ چونکہ ان کا قلب  
بیمار ہے اور باہر سے تندرست نظر آتے ہیں اس لیے ان کی بیماری کا ظاہری صحت کی وجہ سے

ادراک نہیں ہو سکتا۔ اور جب دل بیمار ہو تو جو ارح کی سلامتی بے سود ہے۔ قاضی بیضاوی فرماتے ہیں کہ اس جماعت کے دل کفر، اعتقادِ بد اور حضورِ انور صلی اللہ علیہ وسلم کی عداوت کے مریض تھے۔

## شہری زندگی کا فساد

جو لوگ اللہ سبحانہ کی ذاتِ گرامی کے بارے میں مخلص نہ ہوں ان میں فساد و صلاح کی قوت تیز ملیا میٹ ہو جاتی ہے وہ خیر و شر اور صلاح و فساد کا پیمانہ اپنی خواہشات، اپنے ذہنی رجحانات کے تابع رکھ کر بتاتے ہیں۔

۱۸۔ منافقین چند وجوہ سے فساد کرتے ہیں۔ اول نفسانی خواہشات میں منہمک تھے اور انقیاد و احکامِ شرعیہ سے کابل اور متنفر تھے۔ دوم مسلمانوں اور کافروں دونوں کے پاس جاتے تھے اور اپنی قدر و منزلت بڑھانے کو ہر ایک کی باتیں دوسروں تک پہنچاتے تھے۔ سوم کفار سے نہایت مدارات اور ملاحظت سے پیش آتے تھے اور امورِ دین کی مخالفت پر کفار سے اصلاً مزاحمت نہ کرتے تھے۔ اور کفار کے اعتراضات و شبہات کو جو دین کی باتوں پر ہوتے تھے مسلمانوں کے روبرو نقل کرتے تھے تاکہ ضعیف الاعتقاد اور کمزور احکامِ شرعیہ میں متردد ہو جائیں۔ اور جب ان باتوں سے ان کو کوئی روکتا تو جواب دیتے کہ ہم تو اصلاح کرنے والے ہیں اور چاہتے ہیں کہ تمام قوم و ملک مثل زمانہ سابق شکر ہو کر رہیں اور نئے دین کی وجہ سے جو مخالفت بڑھ گئی ہے وہ بالکل جاتی رہے۔ چنانچہ ہر زمانہ میں دنیا طلب اور ہوا پرست ایسا ہی کرتے ہیں۔

یعنی ان کے منافقانہ کردار کی وجہ سے قسم قسم کے فسادات اور طرح طرح کے فتنے رونما ہونے لگے اور کسی خیر اندیش نے ان کو فہمائش کی کہ اس قسم کی کارروائی ملک میں فساد کا باعث ہوتی ہے۔ اسے چھوڑ دو۔ تو اس کے جواب میں کہتے ہیں کہ ہم ہی تو مصلح ہیں۔ غرض ان کی عداوت یا شرارت اس حد تک پہنچ چکی ہے کہ فساد کو اصلاح سمجھتے ہیں۔

اس آیت سے دو باتیں معلوم ہوتی ہیں۔ ایک یہ کہ منافقین کی حرکات فی الواقع ملک میں فتنہ و فساد کا باعث بنی ہوئی تھیں۔ دوسری یہ کہ منافقین یہ حرکات فتنہ و فساد کی نیت سے نہ کرتے تھے بلکہ ان کو یہ معلوم بھی نہ تھا کہ فتنہ و فساد ان کے کردار کا نتیجہ ہے وَلٰكِنْ لَا يَشْعُرُونَ۔

لے حاشیہ شیخ الہند ص ۱۷۷ بیان القرآن ص ۱۷۷ سے معارف القرآن۔

اس سے معلوم ہوا کہ اسلامی قانون کے علاوہ کسی جاہلی دستور پر قائم رہنا اس کے طور و طریقوں کی اشاعت، کربا فساد فی الارض کے مترادف ہے۔ امن عالم اور نظام اقوام قائم اسی وقت ہو سکتا ہے جب انسانی زندگی نبوت کے لئے ہوئے نظام حیات کو اپنائے اس سے انحراف بلکہ سرِ مو تجاوز کرنا بھی دنیا کو بد نظمی، ابرتری، کشت و خون اور ہر قسم کی طبقاتی جنگ کو دعوت دیتا ہے چنانچہ دنیا اس کا بارہا تجربہ کر چکی ہے۔ اسلام کے اس پہلو پر کہ وہ نظام عالم کا بہترین ضامن ہے ہمارے زمانے میں علامہ اقبالؒ نے شاعرانہ زبان میں خوب لکھ دیا ہے۔

وہ چاہتے ہیں کہ سب شیر و شکر ہو جائیں آپس میں کوئی اختلاف نہ رہے۔ اس نئے نظام حیات کی وجہ سے جو جھگڑا اور اختلاف پیدا ہو جائے وہ ختم ہو جائے اور ملک اپنی پہلی حالت پر لوٹ آئے اور سلسلہ معاش و تجارت حسب سابق جاری ہو جائے۔ اسی کا نام ان کی سیاسی زبان میں اصلاح ہے۔ گویا ان سے جب مطالبہ کیا جاتا ہے کہ زندگی کی درستگی کے لیے نبوت کے لئے ہوتے علم و عمل کو دنیا میں قائم ہونے دو، اس کی راہ میں رکاوٹ نہ بنو اور اس کے خلاف لوگوں کو نہ اکساؤ۔ کیونکہ یہی وہ نظام حق ہے جس کے ذریعے ہر قسم کا فساد اور معاشرے کا ہر طرح کا بگاڑ درست ہو سکتا ہے۔ یہ قائم ہوگا تو بگاڑ ختم ہوگا، افتراق کے جراثیم مرجا جائیں گے، ادہام و رسوم کی بندگی مٹے گی، انسان حریتِ ضمیر، حریتِ فکر اور حریتِ رائے سے مالا مال ہوگا۔ ان کا جواب یہ ہوتا ہے کہ ہم ہی تو لوگوں کی اپنے سربراہوں، اپنے لیڈروں اور اپنے رہنماؤں کی ہدایات کے مطابق اصلاح کر رہے ہیں۔

۱۹۔ یہ جواب بعینہ وہ ہے جو آج بھی خدا معلوم امت کے اندر کتنے منافقوں کی زبان پر ہے دین میں قدم قدم پر رخنے ڈالتے جاتے ہیں اور زبان پر وہی دعویٰ اصلاح اور تعمیر کا۔ مصلحوں کے معنی یہی ہیں کہ یہ لوگ مفسد ہونے کے باوجود مصلح ہونے کے مدعی ہیں سیاسی اصلاح، تہذیبی اصلاح، معاشرتی اصلاح اور دوسری وہ تمام اصلاحیں جن کا دعویٰ آج بھی ہر در دیوار سے ہوتا رہتا ہے وہاں بھی اصلاح کے یہی نعرے تھے۔ دونوں جگہ ایک روح کام کر رہی ہے۔ حکیم الامت حضرت شاہ ولی اللہؒ نے شہری زندگی کے جس فساد کی نشاندہی کی ہے وہ اس نظام حیات ہی سے انحراف کا نتیجہ ہے جسے نبوتِ علم و عمل کی شکل میں لے کر آئی ہے شاہ صاحبؒ

وَإِذَا قِيلَ لَهُمُ آمِنُوا كَمَا آمَنَ النَّاسُ قَالُوا أَنُؤْمِنُ كَمَا آمَنَ  
السُّفَهَاءُ ۗ إِلَّا أَنَّهُمْ هُمُ السُّفَهَاءُ وَلَكِن لَّا يَعْلَمُونَ ﴿٢٢﴾

اور جب ان لوگوں سے کہا جاتا ہے کہ تم بھی ایمان لے آؤ جیسے اور لوگ  
ایمان لے آتے ہیں۔ تو کہتے ہیں کیا ہم بھی اسی طرح ایمان لے آئیں اور نبوت کی لائی  
ہوئی دعوتِ حق کا ساتھ دیں جیسے یہ کم عقل لوگ ایمان لے آئے ہیں اور ہم بھی  
بیوقوف ہو جائیں۔ یاد رکھو فی الواقع یہی لوگ بیوقوف ہیں (اگرچہ اپنی بہالت اور  
بڑائی کی وجہ سے) ان کو اس کا علم نہیں ہے۔

فرماتے ہیں۔

شہری زندگی کا سب سے بڑا فساد یہ ہے کہ بالادست طاقت عمدہ عمدہ زیور، اچھی پوشاک،  
بہترین مکان، لذیذ خوراک اور عورت کی نازک اندامیوں میں لگ جاتی ہے۔  
اور یہ بھی بتایا ہے کہ

جب بالادست طاقت یہ مشغلہ اختیار کرے گی تو لوگوں میں معاشی فساد پیدا ہو جائے  
گا اور اصلاح ناپید ہو جائے گی۔

اور پھر یہ بھی لکھا ہے کہ

بالادست طاقت کا یہ میلان پوری شہری زندگی میں پھیل جائے گا اور اس طرح پھیلے  
گا جیسے ہڑکائے کتے کے کاٹنے سے ہڑک پھیل جاتی ہے۔

اس سے بڑا فساد اور کیا ہو سکتا ہے۔

اصلاح تو حقیقت میں یہ ہے کہ دینِ حق مجملہ ادیان پر غالب ہو اور تمام دنیوی اغراض اور منفعات  
کے مقابلے میں احکامِ شریعیہ کی زیادہ رعایت کی جائے۔ اور دین کے بارے میں کسی کی موافقت



مخالفت کی پروانہ ہو۔ خاک برداری وغیر باتش — کا مصداق بن جائے۔

## کج فکری

پہلی آیت میں اہل ایمان نے ان کو ردائل سے بچنے کی تلقین کی تھی اور بتایا تھا کہ شہری زندگی میں برائیوں سے بچ کر رہنا چاہیے۔ اور زمانہ جاہلیت کے رسوم و دستور کو چھوڑ دینا چاہیے۔ اس سے ملک و عوام میں بد نظمی، اتری، کشت و خون اور ہر قسم کی طبقاتی جنگ کو بچنے کا موقعہ ملتا ہے۔ اس آیت میں ان کو ایمان کی دعوت دی جا رہی ہے گویا پہلی آیت میں منکرات سے بچنے کا مطالبہ کیا اور اس میں فضائل فراہم کرنے کی پیش کش کی گئی ہے۔ اس سے اشارہ تا یہ بھی معلوم ہوا کہ اجتماعی زندگی میں اصلاح کی اصلی ترتیب یہی ہے کہ پہلے برائیوں کو ختم کرنے کی فکر کی جائے پھر خوبیوں کو فراہم کرنے کی تدبیر کی جائے۔ فقہانے بھی اس کی طرف اشارہ کیا ہے کہ مفاسد کے دور کرنے کے لیے پہلے کوشش کی جائے مصالح کی فکر نہ کی جائے۔

۲۰۔ ایمان کا دعویٰ تو وہ پہلے بھی کرتے تھے کہنے والوں کا مطلب یہ تھا کہ ایمان دل سے لاؤ، دیانت اور راستی کے ساتھ رسول کی رسالت کو تسلیم کرو۔ النبیاء باطن، التزام طاعت، عہد و فاداری وہ اوصاف ہیں جن کے بغیر ایمان صرف علم ہی کا ایک درجہ رہتا ہے۔ ایمان کے لیے ضروری ہے کہ یہ علم ایسی صفت نفس بن جائے کہ دل اس کے سامنے سر تسلیم خم کر دے۔ ان کو نبوت کا، قرآن کے کتاب الہی ہونے کا، آخرت میں مجازات کا علم تھا۔ لیکن النبیاء قلبی اور التزام طاعت نہ تھا۔ ایمان صرف اس کا نام ہے کہ قلب و زبان تصدیق سے آراستہ ہوں اور عہد و فاداری کرتا ہوں۔ اگر قلب تصدیق کے لیے آمادہ نہیں تو صرف زبان کا اقرار کسی کو ایمان نہ بناتا۔ کہنے والوں نے کہا کہ آؤ ایمان لاؤ — لیکن من گھڑت اور خود ساختہ ایمان نہیں بلکہ کَمَا آهَنَ النَّاسُ ایسا ایمان لاؤ جیسا لوگ سچائی اور خلوص کے ساتھ ایمان لاتے ہیں۔ اس سے معلوم ہوا کہ ایمان کے دعویٰ کے صحیح یا غلط ہونے کے لیے اصلی معیار صرف صحابہ کرام کا ایمان ہے۔ جو اس کے مطابق نہیں وہ اللہ تعالیٰ اور رسول اللہ صلی اللہ علیہ وسلم کے نزدیک ایمان نہیں ہے۔ اگر کوئی شخص قرآنی نظریات کا مفہوم قرآنی بیان یا رسول اللہ صلی اللہ علیہ وسلم کی تشریحات کے خلاف پیش کرے

اور یہ کہے کہ میں تو یہ مانتا ہوں تو یہ ماننا شرعاً معتبر نہ ہوگا۔ جیسے قادیانی گروہ حضور انور صلی اللہ علیہ وسلم کو خاتم النبیین ماننے کا دعویٰ کرتا ہے لیکن اس کا مفہوم قرآن کے بیان حضور انور صلی اللہ علیہ وسلم کی تشریح کے خلاف ایسا پیش کرتا ہے جس سے مرزا قادیانی کے لیے یہی ہونے کی گنجائش نکل آئے۔ قرآن کی تصریح کے مطابق وہ ہرگز مومن نہیں ہو سکتے۔ خلاصہ یہ کہ ایمان صحابہ کے خلاف کسی کا ایمان قابل اعتبار نہ ہوگا۔ اور اس سے آج بھی یہی کہا جائے گا کہ

آمَنُوا كَمَا آمَنَ النَّاسُ۔

۲۱۔ اور لوگ ایمان لائے ہیں۔ الناس سے ساری نوع النسانی مراد نہیں بلکہ وہ متعین و مخصوص افراد مراد ہیں جو مخاطبوں کے لیے جانے پہچانے تھے یعنی مہاجرین و انصار۔

۲۲۔ سچے مسلمانوں کو کم عقل اور بیوقوف کہا ہے۔ کیونکہ وہ یعنی مسلمان اللہ کے احکام پر دل و جان سے ایسے فدا تھے کہ ان کو اس معاملہ میں لوگوں کی مخالفت اور اس کے نتائج بد کی کوئی پروا نہ تھی۔ اور وہ زمانے کے بولکھوں انقلابات کو بیچ سمجھتے تھے۔ برخلاف منافقین کے کہ وہ مسلمان اور کافروں سے ظاہر داری کا معاملہ کرتے تھے اور اغراض نفسانی کی وجہ سے آخرت سے بالکل بے فکر تھے۔ یہ ابن الوقتی اور مصلحت بینی اس درجہ غالب تھی کہ ایمان اور اسلامی قانون کی پابندی کو ضروری نہ سمجھتے تھے صرف زبانی دعوے پر قناعت کر رکھی تھی۔

سفہار کہہ کر اُس وقت کے پکے اور سچے مسلمانوں پر طنز کی ہے یعنی حضور انور صلی اللہ علیہ وسلم کے صحابہ پر۔ یہی سنت آج تک چلی آرہی ہے۔ ترقی پسندوں اور روشن خیالوں کے دربار سے آج بھی جمود پسند رجعت پسند تاریک خیال وغیرہ کیسے کیسے خطابات ہیں جو اہل حق کو دیتے جاتے ہیں۔ کیا کہتے ہیں ان کی کم فہمی کے۔ پہلے اسناد کو اصلاح کہہ رہے تھے اب احمق بالائے حق یہ ہے کہ عقل اور دُور اندیشی کو بے عقلی بتا رہے ہیں۔ سفیدہ اس کم عقل کو کہتے ہیں جسے اپنے نفع و نقصان کی تمیز نہ ہو۔

گویا وہ اپنے نزدیک ان لوگوں کو بیوقوف سمجھتے تھے جو سچائی کے ساتھ اسلام قبول کر کے اپنے آپ کو کلکیوں، مشقتوں اور خطرات میں مبتلا کر رہے تھے۔ ان کی رائے میں یہ سراسر احمقانہ فعل تھا کہ محض حق پرستی کی خاطر تمام ملک کی دشمنی مول لی جائے۔ ان کے خیال میں عقل مندی یہ

وَإِذَاقُوا الْقَوْلَ الَّذِينَ آمَنُوا قَالُوا آمَنَّا وَإِذَا خَلَوْا إِلَىٰ شُيَاطِينِهِمْ قَالُوا إِنَّا مَعَكُمْ إِنَّمَا نَحْنُ مُسْتَهْزَؤُونَ ﴿٢٣﴾

اور جب یہ لوگ اہل ایمان سے ملتے ہیں تو کہتے ہیں کہ ہم ایمان لائے ہیں لیکن جب اپنے سر غمغموں کے ساتھ تمہاری ہیں ہوتے ہیں تو کہتے ہیں کہ ہم تو تمہارے ساتھ ہیں۔ ہم تو ان کے ساتھ دامنہ ایمان کر کے، صرف تمہارے ساتھ ہیں۔

تھی کہ آدمی حق اور باطل کی بحث میں نہ پڑے بلکہ ہر معاملے میں صرف اپنے مفاد کو دیکھے۔  
۲۳ یعنی یہی فی الواقع بیوقوف ہیں کہ دشمنی پا اور ہوا۔ اعراض اور وقت کی تسلیتوں کی وجہ سے آخرت کا خیال نہیں کرتے۔ فانی کو لینا اور باقی کو چھوڑنا کتنی بڑی حماقت ہے؟ اور مخلوقات سے ڈرنا اللہ علام الغیوب سے ڈرنا کتنی بڑی جہالت ہے؟ لوگوں کی خاطر احکم الحاکمین اور اس کے مقبول بندوں کی مخالفت کرنا اور اپنے تئیں صلح کل قرار دینا کسی نادانی ہے لیکن یہ اس وجہ بیوقوف ہیں کہ ایسی موٹی بات بھی نہیں سمجھتے۔

اس آیت سے منافقین کی کج فکری ہی کا پتہ نہیں چلتا بلکہ جواب کے اس پیمانہ سے سماجی زندگی میں ان کی برتری کی بھی بو آتی ہے۔ ریاست اور سرمایہ کے نشے میں ڈوب یہ بات کہہ رہے ہیں یہ بے باکانہ گفتگو غریب مسلمانوں سے کرتے تھے۔

## آوارگی

ان کی اخلاق ہتھی کا یہ حال ہے کہ اپنے کمینہ پن، دھوکہ اور فریب کاری کو ذہانت تصور کرتے ہیں۔ حالانکہ درحقیقت یہ ذلت اور کمزوری ہے۔ بااخلاق کبھی دھوکہ باز اور سازشی نہیں ہوا لیکن

تفسیر امیران لہ عاشیہ شیخ البدر

ان میں اس قدر اخلاقی لپتی ہے کہ ان کی ایک ذہنیت یہ تھی کہ

۲۴۔ یہ عام مسلمانوں کے مقابلے میں تو اگرتے رہتے تھے لیکن مسلمانوں میں جو صاحب اثر و اقتدار ہوتے ان کے آگے خود جھک جاتے اور ان سے خلقت سے پیش آتے۔ پہلی آیت میں ان کے کردار کا اگرتے کا نقشہ ہے اور اس آیت میں ان کے جھک جانے اور تعلق کا تذکرہ ہے۔ آغاز میں بھی ان کا دعویٰ آمتنا باللہ نقل فرمایا۔ اس جگہ پھر نقل کیا ہے یہ تکرار نہیں ہے پہلے صرف ان کا عقیدہ بیان کرنا مقصود تھا اور اب ان کا اخلاق و کردار بتانا پیش نظر ہے۔ بالوں کہہ دیجئے کہ آمتنا سے یہ لوگ مسلمانوں کو اس بات کا یقین دلانا چاہتے تھے کہ اب ہم نے دورِ حنی اور نفاق کی زندگی چھوڑ دی ہے کیونکہ ان کا زبانی ایمان تو پہلے بھی معلوم تھا۔ مگر پہلی بات جو حضرت تھانویؒ نے فرمائی ہے سیاق کے زیادہ مناسب ہے۔

۲۵۔ سرغٹوں یعنی شیاطین۔ مراد ان سے یا تو وہ کفار ہیں جو اپنے کفر کو سب پر ظاہر کرتے تھے اور یا وہ منافقین مراد ہیں جو ان میں تیس سمجھے جاتے تھے۔

شیطان عربی زبان میں سرکش، متمرّد اور شوریدہ سر کو کہتے ہیں۔ انسان اور جن دونوں کے لیے یہ لفظ استعمال ہوتا ہے۔ اگرچہ قرآن میں یہ لفظ زیادہ تر شیاطین جن کے لیے آیا ہے لیکن بعض مقامات پر شیطان صفت انسانوں کے لیے بھی استعمال کیا گیا ہے اور سیاق و سباق سے باسانی معلوم ہو جاتا ہے کہ کہاں شیطان سے انسان مراد ہیں اور کہاں جن۔ اس مقام پر شیاطین کا لفظ ان بڑے بڑے سرداروں کے لیے استعمال ہوا ہے جو اس وقت اسلام کی مخالفت میں پیش پیش تھے۔ یہاں شیاطین سے مراد روسائے یہودیہ گئے جو اپنی سرکشی و طغیانی کے لحاظ سے خود ہی شیطان بنے ہوئے تھے نیز ان کے کاہن جن کے یہ لوگ بہت معتقد تھے۔

۲۶۔ ہم تو تمہارے ساتھ ہیں یعنی کفر و اعتقاد دین کے معاملہ میں ہم بالکل تمہارے ساتھ ہیں تم سے کسی حالت میں جدا نہیں ہو سکتے۔ مسلمانوں کے ساتھ تو محض ظاہر داری کے طور پر مصلحتاً اپنا مسلمان ہونا ظاہر کرتے ہیں ورنہ حقیقتاً تو ہم تمہارے ہی ہم خیال، ہم عقیدہ اور ہم مذہب ہیں انما حکمہ۔

۲۷۔ یعنی ظاہری موافقت ہم جو مسلمانوں سے کرتے ہیں اس سے یہ نہ سمجھنا کہ ہم واقع میں ان کے موافق ہیں۔ ہم ان سے تمسخر کرتے ہیں اور ان کی بیوقوفی سب پر ظاہر کرتے ہیں کہ باوجودیکہ ہمارے

اللَّهُ يَسْتَهزِئُ بِهٖمْ وَيَسْتَهْزِئُ هٗمْ فِي طُعْيَانِهِمْ يَعْمَهُونَ ﴿٢٨﴾

(حالانکہ حقیقت یہ ہے کہ وہ نہیں بلکہ اللہ ان کو بتا رہا ہے۔ یعنی یہ کہ اللہ نے سرکشی میں ان کی رسی ڈھیلی چھوڑ رکھی ہے۔ اور ان کا حال یہ ہے کہ وہ عقل کے اندھے ہیں۔)

افعال ہمارے اقوال کے مخالف ہیں مگر وہ اپنی بیوقوفی سے صرف ہماری زبانی باتوں پر ہمیں مسلمان سمجھ کر ہمیں کچھ نہیں کہتے۔ مال غنیمت میں حصہ دیتے ہیں اور ہم سے شادیاں کرتے ہیں اور ہم ان کے راز کی باتیں اڑا لاتے ہیں اور وہ اس پر بھی ہماری فریب کاری کو نہیں سمجھتے۔ گویا دل و جان سے تو آپ پر قدا ہیں باقی مسلمانوں کو بتانے کے لیے ان کی سی کہہ دیتے ہیں۔

آیت میں فی طُعْيَانِهِمْ کا تعلق یَبْدُ هُمْ سے ہے۔ بعض تراجم جدیدہ میں اس کو نَعْمَهُونَ کے متعلق کر کے ترجمہ اس طرح کیا کہ۔۔۔ وہ اپنی سرکشی میں سرگرداں ہو رہے ہیں۔۔۔ یا وہ اپنی سرکشی میں اندھوں کی طرح بھٹکتے چلے جاتے ہیں۔۔۔ یا وہ اپنی سرکشی میں حیران و سرگرداں ہو رہے ہیں۔ یہ معنی معتزلہ کے موافق اور اہل سنت کے خلاف ہیں۔ اور اہل عرب کے استعمال میں بھی اس کے جواز کی سند نہیں ہے۔ شاہ عبدالقادر نے یہ معنی کئے ہیں۔۔۔ ڈھیل چھوڑنا ہے ان کو تکبری اور گمراہی میں حیران، بہکے ہوئے۔۔۔ شیخ الہند مولانا محمود الحسن نے اس پر متنبہ فرمایا ہے۔

۲۸۔ چونکہ اللہ سبحانہ نے مومنین کو فرمایا کہ منافقین کے ساتھ مسلمانوں جیسا برتاؤ کریں ان کے مال و جان سے ہرگز تعرض نہ کریں۔ اس سے اپنی حماقت سے یہ سمجھ بیٹھے کہ ایمان لانے سے جو فوائد مسلمانوں کو ہوتے ہیں وہ سب فائدے ہیں بھی صرف زبانی دعویٰ اسلام سے حاصل ہو گئے۔ اس بنا

پر وہ بالکل مطمئن ہو گئے حالانکہ انجام کے اعتبار سے یہ معاملہ منافقین کے لئے خطرناک اور ان کو بلاؤں میں پھنسانے کے لئے ہے۔ اس کا انجام نہایت خراب ہے۔ تو اب آپ ہی انصاف کیجئے کہ یہ تمسخر حقیقت میں کس سے ہوا مسلمانوں سے یا منافقوں سے۔ اور یہ تمسخر کرنے اور بنانے کا مطلب یہ ہے کہ اللہ تعالیٰ اس تمسخر کا بدلہ اور سزا ان کو دے گا۔

یا لویں سمجھئے کہ اللہ کا دنیا میں استہزاء یہ ہے کہ

ان کو خوب مال و دولت دیا تاکہ خوب مغرور اور بدست ہو جائیں اور پھر وقعتہ ان کو پکڑ لیا جائے لوگ اس قسم کی دولت کو نعمت سمجھتے ہیں اور درحقیقت وہ عذاب و نعمت ہے۔  
یا لویں کہہ دیجئے کہ

ان کو مہلت دی گئی ہے جب خوب کفر میں کامل ہو جائیں گے اور جرم سنگین ہو جائے گا کیبارگی پکڑ لیے سچائیں گے۔ چونکہ اللہ کا یہ معاملہ ان کے استہزاء کے مقابلے میں تھا اس لئے اس کو بھی استہزاء کہہ دیا گیا۔ کیونکہ مجازات، سزا، معاوضہ کے موقع پر لغت عرب میں یہ محاورہ عام ہے کہ فعل کی جزا کو اصل فعل ہی کے نام سے پکارتے ہیں جیسے **لَسُوا اللّٰهَ فَنَسِيَهُمْ**۔

۲۹۔ اللہ نے ان کی سرکشی میں ان کی رسی ڈھیلی چھوڑ رکھی ہے۔ یہ اللہ کا قانون تدریج، قانون امہال اور قانون مدہ ہے۔ اس آیت میں اسی کی طرف اشارہ کیا ہے اور ان کے بارے میں مسلمانوں کو خبر دی ہے کہ جزا، عمل کا قانون ان کی طرف سے غافل نہیں ہے وہ بتدریج اس نتیجہ تک پہنچیں گے جو سرکشی کا لازمی نتیجہ ہے۔ اگر یہ قانون یہاں کام نہ کرتا تو دنیا میں ایک وجود بھی فرصت حیات سے فائدہ نہ اٹھاتا۔ ہر غلطی، ہر کمزوری، ہر فساد و اچانک بیک دفعہ بربادی و ہلاکت کا باعث ہو جاتا۔ یہ اللہ کے قانون امہال کی دی ہوئی ڈھیل ہے اس لئے تاکہ مستنبہ و خبردار ہو کر اصلاح و تلافی کا سامان کر لیں۔

۳۰۔ عقل کے اندھے ہیں۔ یہ ترجمہ ہے **يَعْمَهُونَ** کا۔ یہ عمدہ سے بنا ہے اس کیفیت کو کہتے ہیں کہ انسان کو راستہ سمجھائی نہ دے۔ اور وہ ادھر ادھر اندھوں کی طرح ٹٹولتا اور ہاتھ پاؤں مارتا پھرے۔ وحی کی روشنی سے محرومی کے بعد انسان کی واقعی یہی حالت ہوتی ہے۔ اپنی محدود عقل کے سہارے وہ چاروں طرف ہاتھ پاؤں مارتا ہے۔ طرح طرح کے نظریے قائم کرتا ہے اصول

أُولَئِكَ الَّذِينَ اشْتَرُوا الضَّلٰةَ بِالْهُدٰى فَمَا رَبِحَتْ  
تِجَارَتُهُمْ وَمَا كَانُوا مُهْتَدِينَ ﴿۱۶﴾

یقین کرو کہ ایسی لوگ ہیں جنہوں نے ہدایت کے بدلے گمراہی مول لی ہے  
لیکن نہ تو ان کی تجارت سود مند نکلی اور نہ ہدایت پر قائم رہے۔<sup>۱۶</sup>

وکلیات بنانا ہے ہر طرف ظن و تخمین کے گھوڑے دوڑاتا ہے کھلا ہوا راستہ کوئی نہیں  
سجھائی دیتا ہے۔ شک، ارتیاب، بے اطمینانی کے دلدل میں اور زیادہ پھنستا ہے۔

## نصارے کی تجارت

یہ سرکشی میں ڈھیل ہی کا نتیجہ ہے کہ ان لوگوں نے ہدایت کے بدلے گمراہی خرید لی ہے۔  
ہدایت کی راہ ان کے سامنے واضح تھی۔ یہ اگر چاہتے تو ہدایت کو اپنا سکتے تھے لیکن انہوں  
نے جان بوجھ کر ہدایت کے بدلے گمراہی کو خریدا۔ اور ایسا کاروبار کیا جیسے کوئی بیوقوف  
تاجر کرتا ہے۔

۱۶۔ تجارت سے مراد گمراہی کا ہدایت کے بدلے مول لینا ہے۔ گویا ان کو  
تجارت کا بھی سلیقہ نہیں ہے کہ ہدایت جیسی اچھی چیز چھوڑی ہے اور گمراہی جیسی بُری چیز  
لے لی۔ یعنی یہ ان کی بدبختی کی انتہا ہے کہ انہوں نے ہدایت و ایمان جیسی جنس بے بہا  
قیمت میں دے کر خریدی بھی تو کیسی نکمی اور بے حقیقت چیز گمراہی و کفر۔ عرب کے باشندوں  
کا خوب کاروبار پھیلا ہوا تھا اور تجارت کی اصطلاحیں ان کی زبان و ادب کا ایک جزو بن گئی تھیں  
جیسا کہ آج انگریزوں کا کاروبار خوب پھیلا ہوا ہے اور کاروباری اصطلاحیں انگریزی زبان و ادب  
کا جزو بن چکی ہیں۔

۱۶ تفسیر ماجدی ۱۷۷، حاشیہ شیخ البندھ ۱۷۷، بیان القرآن ص ۹۷، تفسیر ماجدی ص ۱۷۷

مَثَلَهُمْ كَمَثَلِ الَّذِي اسْتَوْقَدَ نَارًا فَلَمَّا أَضَاءَتْ مَا حَوْلَهُ  
 ذَهَبَ اللَّهُ بِنُورِهِمْ وَتَرَكَهُمْ فِي ظُلُمَاتٍ لَا يَبْصُرُونَ ۗ  
 مَثَلَهُمْ كَمَثَلِ الَّذِي اسْتَوْقَدَ نَارًا فَلَمَّا أَضَاءَتْ مَا حَوْلَهُ  
 ذَهَبَ اللَّهُ بِنُورِهِمْ وَتَرَكَهُمْ فِي ظُلُمَاتٍ لَا يَبْصُرُونَ ۗ

ان کی حالت اس شخص جیسی ہے جس نے درات کی تاریکی میں آگ روشن  
 کی ہو اور جب اس کے ارد گرد میں اُجالا ہو گیا تو ایسا ہوا کہ اللہ نے ان کی روشنی  
 چھین لی (آگ بجھ گئی اور روشنی جاتی رہی) اور ان کو تاریکیوں میں چھوڑ دیا کہ ان  
 کو کچھ بھی نظر نہیں آتا ہے۔ بہرے، گونگے اندھے ہو کر رہ گئے ان سے واپسی کی  
 کوئی توقع نہیں ہے۔

۳۲۔ انہوں نے بظاہر ایمان قبول کیا اور دل میں کفر کو رکھا جس کی وجہ سے آخرت کی زندگی میں  
 خرابی اور دنیا کی زندگی میں خواری سے دوچار ہوئے کہ حق تعالیٰ شانہ نے اپنے کلام پاک میں ان کے  
 حالات سب کو بتا دیئے۔ ایمان لاتے تو دارین میں مُخرُود ہوتے۔ اس لئے ان کی تجارت سے  
 ان کو کوئی فائدہ نہیں نہ دنیا کا نہ آخرت کا۔ اور ان کو یہ احساس نہ ہوا کہ صرف دعویٰ ایمان کو کافی  
 سمجھ کر اس خرابی اور رسوائی کا شکار نہ ہوتے۔ اور راہ یابی سے محروم کیسے رہتے  
 جب کہ قوت ارادہ سے صحیح کام نہ کر کے خود ہی گمراہی خرید رہے تھے۔ تجارت سے مقصود  
 یہ ہوتا ہے کہ اصلی سرمایہ محفوظ رہے اور نفع اس پر بڑھتا رہے۔ یہاں نفع کا کیا ذکر عقل سلیم  
 کے سرمایہ کو بھی اُلٹا برباد کر ڈالا۔



در اصل یہ آیت ایسے ہی بطور نتیجہ آئی ہے جیسے مومنین مخلصین کا اوصاف و خصائص کے ذریعے تعارف کرانے کے بعد فرمایا تھا کہ — اُولَئِكَ عَلَىٰ هُدًى مِّن رَّبِّهِمْ وَأُولَئِكَ هُمُ الْمُفْلِحُونَ۔ اور دوسرے طبقہ کے معاندانہ کفر کو ذکر کرنے کے بعد بتلایا تھا کہ — خَتَمَ اللَّهُ عَلَىٰ قُلُوبِهِمْ وَعَلَىٰ سَمْعِهِمْ وَالْخُضْيُكُ اسٹیٹک اسی طرح اس طبقہ کے سارے خصائص ذکر کرنے کے بعد ان کے بارے میں فرمایا — اُولَئِكَ الَّذِينَ اشْتَرُوا الضَّلَالَةَ بِالْهُدَىٰ!ؕ

یعنی اس طبقہ کے ایمان کا جھوٹا دعویٰ کرنے، فریبی، دغا باز ہونے، دل کا بیمار ہونے، فساد ہی ہونے اور فساد ہی ہو کر مصلح بننے کا دعویٰ کرنے، راست بازی کو بیوقوفی اور نفاق و عیاری کو دانشمندی سمجھنے، راست بازوں کی تحقیر اور اہل ایمان کا مذاق اڑانے کی اصلی اور بنیادی وجہ یہ ہے کہ ان کو ہدایت کے مقابلے میں ضلالت پسند ہے اس لیے ساری برائیوں کی آماجگاہ بنے ہوئے ہیں حقیقت میں انہوں نے منافع اور مصالح کے پیش نظر ایک کاروبار کیا ہے لیکن یہ کاروبار ان کو راست نہیں آیا۔ نفع تو درکنار زبانی اقرار کا اصلی سرمایہ بھی گیا۔ یا یوں کہہ دو کہ عقل سلیم کا سرمایہ بھی کھو بیٹھے۔

## نفاق کی نفسیاتی کیفیت

نفاق کی نفسیاتی کیفیت کو دو مثالوں سے واضح کیا ہے۔ یہ دو مثالیں دو جماعتوں کے احوال و ظروف کی تشریح کرتی ہیں۔ دونوں ایمان کی مدعی ہیں۔ اتباعِ شریعت کا دم بھرتی ہیں لیکن دونوں ایمان سے محروم اور علم و عمل سے بیگانہ ہیں۔ دونوں کی محرومی الگ الگ ہے ایک کی محرومی حصول و معرفت کے بعد انکار و سرکشی کا نتیجہ ہے اور دوسری کی محرومی نادانی اور جہل کی وجہ سے ہے۔ ایک نے پا کر روگردانی کی ہے اس لیے محروم ہے اور دوسرا پا ہی نہ سکا اس لیے محروم ہے۔ محروم دونوں ہیں مگر پہلے کی محرومی زیادہ مہرمانہ ہے کیونکہ اس نے نعمت پا کر اس سے روگردانی کی ہے۔ اس لیے یہ معضوب اور معتوب ہے اور دوسرے کی حالت محض ضلالت کی ہے۔ غضب اور ضلالت دونوں کے لیے دو مثالیں پیش فرمائی ہیں۔ ایک آگ کی اور دوسری پانی کی ۳۳۔ جو لوگ علم و معرفت کی جگہ جہل و کوہی اور روشنی کی جگہ تاریکی پر قناعت کرتے ہیں ان کا نتیجہ اس کے سوا کچھ نہیں ہوتا کہ نامرادی و محرومیوں کی دادیوں میں گم ہو جاتے ہیں۔ ان کی محرومیوں

کو ان لوگوں کے مشابہ بتایا ہے جو بیابان کی سخت تاریکیوں میں ہوں وہاں کوئی بندہ خدا آگ روشن کرے تاکہ لوگوں کو راستہ نظر آئے۔

جب آگ روشن ہو جائے اور اس پاس میں اُجالا ہو کر راستہ نظر آنے کو ہو۔ یکایک آگ بجھ جائے اور تاریکی چھا جائے، راستہ بالکل نظر نہ آئے، اندھیرا ہی اندھیرا ہو جائے اور لوگ اندھیرے میں ٹھوکریں کھانے لگیں۔ یہی حال ان کا ہے کفر و جہالت کی اٹا ٹوٹ تاریکیوں میں حضورؐ صلی اللہ علیہ وسلم نے ایمان کی آگ روشن کی جس سے گرد و پیش کی ہر چیز نظر آنے لگی۔ وحی کے ذریعے عقائد، اعمال، اخلاق خوب واضح ہو کر سامنے آگئے۔ یہ ان کی ثقافت اور محرومی ہے کہ اس عالم نور میں بھی ان پر منزل کم ہی رہی اور ان کی گوہر مقصود تک رسائی نہیں ہوئی۔

دراصل فضا میں تاریکیاں چھانی ہوئی تھیں۔ آں حضرت صلی اللہ علیہ وسلم نے اس اندھیرے میں ایمان کی آگ روشن کی۔ اس روشنی سے آپ کا ارد گرد مہور ہو گیا۔ لیکن منافقین اس عالم نور میں اندھے ہو گئے اور راہ عمل مفقود ہو گئی یعنی جب ہدایت کا نور ہر طرف پھیل گیا تو بجائے اس کے کہ اس سے مستفید ہوتے انہوں نے خود اپنی اندرونی بصیرت کو ضائع کر دیا اور اس روشنی سے محروم ہو گئے شاہ عبدالقادر فرماتے ہیں :-

اللہ نے نبی سے دین اسلام روشن کیا اور خلق نے اس میں راہ پائی اور منافق اس وقت لڑھے ہو گئے۔ آنکھوں میں روشنی نہ ہو تو مشعل کیا کام آئے۔ اس مثال کو یوں بھی سمجھایا گیا ہے کہ منافقوں کی مثال ایسی ہے کہ کوئی شخص اندھیری گھنگھور رات میں آگ روشن کرے جنگل میں راستہ دیکھنے کی خاطر۔ اور جب آگ روشن ہو جائے اور راستہ نظر آنے کو ہو تو خدا تعالیٰ نے اسے بجھا دیا اور اندھیری رات میں جنگل میں کھڑا رہ گیا کہ کچھ نظر نہیں آتا۔ ایسے ہی منافقین نے مسلمانوں کے خوف سے کلمہ شہادت کی روشنی سے کام لینا چاہا مگر سردست معمولی فائدہ اٹھانے پائے تھے کہ نور کلمہ شہادت اور منافع سب نیست و نابود ہو گئے اور مرتے ہی عذاب الیم میں مبتلا ہو گئے۔ یہ بھی بتایا گیا ہے کہ

جس طرح یہ شخص اور اس کے ہمراہی روشنی ہونے کے باوجود اندھیرے میں رہ گئے۔ اسی طرح منافقین حق واضح ہونے کے بعد ظلمتِ ضلالت میں جا پھنسے۔ اور جس طرح اس اندھیرے میں ان

آگ جلانے والوں کے چشم و گوش و زبان سب بیکار ہو گئے اسی طرح ظلمتِ ضلالت میں چھینس کر ان لوگوں کی یہ حالت ہو گئی **صَمُّوا بَصَابِعَهُمْ**

جناب رسول اللہ صلی اللہ علیہ وسلم نے اللہ کے حکم سے اسلام کی مشعل کو روشن کیا جس کی وجہ سے حق و باطل اور ہدایت و ضلالت خوب روشن ہو گئے اور تمام مخلوق نے اس میں راہ پائی۔ لیکن منافق اندھے ہو گئے۔ اللہ نے ان کے نورِ بصیرت کو سلب کر لیا۔ آفتابِ نبوت و ہدایت نے اگرچہ تمام عالم کو روشن کیا مگر جب تک آنکھ میں لُور اور بینائی نہ ہو تو آفتاب کی روشنی کیا کام آئے۔  
مطلب یہ ہے کہ جب ایک اللہ کے بندے نے روشنی پھیلانی اور حق کو باطل سے صحیح کو غلط سے رواہ راست کو گمراہیوں سے چھانٹ کر بالکل نمایاں کر دیا تو جو لوگ دیدہ بینا رکھتے تھے ان پر ساری حقیقتیں کھل گئیں۔ مگر یہ منافقین جو نفس پرستی میں اندھے ہو رہے تھے ان کو اس روشنی میں کچھ نظر نہ آیا۔

یہاں یہ ارشاد ہو رہا ہے کہ جب حقانیت کی آگ خوب روشن ہو گئی اور ہدایت کا نور ہر طرف پھیل گیا تو بجائے اس کے کہ اس سے مستفید ہوتے منافقین نے خود اپنے اندر دنی حمارہ بصارت کو ضائع کر دیا اور اس روشنی سے محروم ہو گئے۔

۳۴۔ اللہ نے ان کی روشنی چھین لی۔ — روشنی چھین لینے کی نسبت اللہ تعالیٰ کی جانب محض تکوینی حیثیت سے ہے یعنی جب منافقوں نے گمراہ رہنا چاہا اور دعوتِ حق کو قبول و توجہ کے کالوں سے نہیں سنا تو اللہ کی مشیت نے بحیثیت علتہ العلیل کے اس پر نتیجہ بھی وہی مرتب کر دیا۔ رضائے الہی کو اس میں مطلق دخل نہیں ہے۔

روشنی چھین لینے کے الفاظ سے کسی کو یہ غلط فہمی نہ ہو کہ ان کی تاریکی میں بھٹکنے کی ذمہ داری خود ان پر نہیں ہے۔ اللہ نورِ بصارت اسی کا سلب کرتا ہے جو خود حق کا طالب نہیں ہوتا، خود ہدایت کی جگہ گمراہی کو اپنے لیے پسند کرتا ہے خود صداقت کا روشن چہرہ نہیں دکھنا چاہتا جب انہوں نے نورِ حق سے مُنہ پھیر کر ظلمتِ باطل ہی میں بھٹکنا چاہا تو اللہ نے انہیں اسی کی توفیق عطا فرمادی۔

۳۵۔ بہرے ہیں یعنی صدائے حق گویا سُنتے ہی نہیں ہیں۔ گونگے ہیں کلہ حق و ایمان ادا کرنے

سے ان کی زبانیں گنگ ہیں اور دیدِ حق کی طرف سے ان کی آنکھیں اندھی ہو چکی ہیں۔ کیونکہ جب ان کی روشنی چھین لی گئی تو ایسے مدہوش ہو گئے کہ سارے حواس کھو بیٹھے لہذا اب حق کو نہ دیکھ سکتے ہیں اور نہ سن سکتے ہیں اور نہ کسی سے دریافت کر سکتے ہیں۔ اور نوبت یہاں تک پہنچ گئی کہ بہرے میں جو حق بات نہیں سنتے، گونگے ہیں جو سچی بات نہیں کہتے، اندھے ہیں جو اپنے نفع و نقصان کو نہیں دیکھتے۔ سو جو شخص بہرا بھی ہو گونگا بھی ہو وہ کس طرح راہِ راست پر آئے۔ صرف اندھا ہو تو کسی کو پکارے یا کسی کی بات سنتے تو اب ان سے ہرگز توقع نہیں ہے کہ حق کی طرف آئیں۔

۳۴۔ دراصل جو اللہ کی دی ہوئی عقل کو مارا ج کر کے تاریکیوں میں گم ہو جاتا ہے اس کے لئے بڑی سے بڑی مشعل بھی سود مند نہیں ہوتی۔ فی الواقع یہ لوگ علم آنے کی ساری راہوں پر پہرہ بٹھا دیتے ہیں نہ آنکھوں سے دیکھتے ہیں۔ نہ کانوں سے سنتے ہیں اور نہ منہ سے بولتے ہیں۔

انصاف سے بتائیے کہ ایسا بے خبر اور گمراہ شخص جو آنکھوں سے نہ دیکھتا ہو، زبان سے نہ بولتا ہو اور کسی کی نہ سنتا ہو اسے راہ کیونکر مل سکتی ہے۔ تم راہ دکھانے کے لئے اشارہ کرو وہ دیکھتا نہیں ہے۔ پکارو وہ سنتا نہیں ہے۔ خود پکارنا چاہئے تو پکار سکتا نہیں۔ نہ اس کے پاس حق گو زبان ہے نہ حق نبیوش کان ہے اور نہ حق شناس نگاہ ہے۔ اس سے ہرگز ہرگز یہ توقع نہیں ہے کہ باطل سے حق کی طرف، کفر سے ایمان کی طرف، شرک سے توحید کی طرف، بدعت سے سنت کی طرف، ظلم سے عدل کی طرف اور بُرائیوں سے نیکیوں کی طرف پلٹ آتے اور واپس ہو جائے۔ ہاں یہ ہو سکتا ہے کہ کوئی اسے جبراً اٹھا کر روشنی میں پھینک دے۔ تو ہدایت ایسی چیز نہیں کہ جبراً کسی کے حلقوم میں اُتار دی جائے۔

یہ ان لوگوں کی ضلالت اور گمراہی کے لئے مثال ہے جو حضورِ انور صلی اللہ علیہ وسلم کے سامنے ایمان کے مدعی تھے لیکن نبوت کے لئے ہونے علم و عمل کو جہل و کوری پر قناعت کی وجہ سے قبول نہ کرتے تھے۔ اس میں ان لوگوں کے لئے بڑی عبرت ہے جو ایمان کے مدعی ہو کر نہ قرآن سنتے ہیں نہ قرآن پڑھتے ہیں اور نہ قرآن دیکھتے ہیں۔ عقائد میں چند تو بہات، اعمال میں چند رسوم کی حد تک دین کے نام پر قناعت کیے ہوئے ہیں۔

اَوْ كَصَيْبٍ مِّنَ السَّمَاءِ فِيهِ ظُلُمَاتٌ  
 وَرَعْدٌ وَبَرْقٌ يَجْعَلُونَ اَصَابِعَهُمْ فِيْ  
 اُذُنِهِمْ مِنَ الصَّوَاعِقِ حَذَرَ الْمَوْتِ  
 وَاللّٰهُ مُحِيطٌ بِالْكَافِرِيْنَ ۝۱۰۱  
 يَخْطِفُ اَبْصَارَهُمْ كُلَّمَا اَضَاءَ لَهُمْ  
 مَشْوَاهِ فِيْهِ ۝۱۰۲ وَاِذَا  
 اَظْلَمَ عَلَيْهِمْ قَامُوا ۝۱۰۳ وَلَوْ شَاءَ  
 اللّٰهُ لَذَهَبَ بِسَمْعِهِمْ  
 وَاَبْصَارِهِمْ اِنَّ اللّٰهَ عَلٰى كُلِّ شَيْءٍ  
 قَدِيْرٌ ۝۱۰۴

یا (پھر ان لوگوں کی مثال ایسی سمجھو) جیسے بارش آسمان سے برس رہی ہو اور اس  
 کے ساتھ کالی کالی گٹھائیں، بادلوں کی گرج اور بجلی کی چمک بھی ہو۔ (ایسے سمیے میں) ان  
 کا یہ حال ہے کہ موت کے اندیشہ سے کڑک اور گرج کے سبب اپنی انگلیاں  
 کانوں میں ٹھونس رہے ہیں حالانکہ اللہ نے تو منکرین کو ہر طرف گھیرا ڈال رکھا ہے  
 (اس کی گرفت سے کیسے بچ سکتے ہیں) جب بجلی زور سے حکمیتی ہے تو ان کا حال  
 یہ ہوتا ہے کہ (گویا) قریب ہے کہ وہ ان کی بنیائی اچک لے جائے۔ جب (فضا  
 میں) ذرا اچک ہوتی ہے تو پھل پڑتے ہیں اور جب تاریکی چھانباتی ہے تو ٹھہر جاتے  
 ہیں۔ اللہ اگر چاہے تو یہ بالکل اندھے اور بہرے ہو جائیں یقیناً اللہ ہر چیز پر قادر ہے۔

پہلی مثال آگ کی تھی یہ دوسری پانی کی ہے پہلی مثال ان لوگوں کی نفسیات کو واضح کرنے کے

یہ بیان فرماتی ہے جو دعوتِ حق کو نادانی کی بنا پر نہیں اپناتے۔ یہ دوسری مثال ان لوگوں کے لئے جو انکار و سرکشی سے دعوت کا مقابلہ کرتے ہیں۔ تمثیل میں آگ اور پانی کو اختیار کیا گیا ہے۔ آگ جیسے مادہ نور ہے پانی ایسے ہی مادہ حیات ہے۔ اللہ تعالیٰ نے اسی تعلق سے قرآن کو اور قرآن کی حامل ذات کو نور کہا ہے۔ اَنْزَلْنَا لَكُمْ نُورًا مَبِينًا۔ اور قَدْ جَاءَكُمْ مِنَ اللَّهِ نُورٌ اور ایسے ہی قرآن نور روح اور آنحضرت صلی اللہ علیہ وسلم کو ذریعہ حیات بنا یا ہے۔ اَوْجِنَا لَيْكُ دُرُحًا مِّنْ اَمْرِنَا۔ اور اسْتَجِيبُوا لِلَّهِ وَ لِلَّذِي سُوْلٌ اِذَا دَعَاكُمْ لِمَا يُحْيِيكُمْ۔ گویا جیسے قرآن اور نبوت دلوں میں روشنی اور نورانیت کا ذریعہ ہے ایسے ہی قرآن اور نبوت مردہ دلوں کی زندگی کا سامان ہیں۔ جو لوگ اس سے فیض یاب ہوں وہ نورانی ہیں۔ ہمیشہ ان کی روشنی ان کے آگے رہنمائی کے لئے موجود رہو گی۔ لِيَسْعَى نُورُهُمْ بَيْنَ اَيْدِيهِمْ۔ اور جو ان دونوں کی روشنی سے روگرداں ہوں وہ تاریکیوں میں ہوں گے۔ ایسے ہی جو لوگ قرآن اور صاحب قرآن سے استفادہ کرتے ہیں وہ زندہ ہیں اور جو ان سے روگرداں ہیں وہ موت کا شکار ہیں اس لئے گمراہوں کے لئے آگ کی مثال اور سرکشوں کے لئے پانی کی مثال اظہارِ واقعہ اور حقیقت ہے۔ آئیے شارحین قرآن سے استفادہ کیجئے اور اس پر علیحدہ علیحدہ نہیں مجموعی نظر ڈالیئے۔

۳۷۔ آسمان سے مینہ شدت کے ساتھ پڑ رہا ہو، کئی طرح کی تاریکیاں بھی اس میں ہوں مثلاً بادل بھی تہ برتہ ہو، خطراتِ باراں کی بھی بہتات ہو اور رات بھی اندھیری ہو، شدید تاریکی کے ساتھ بجلی کی کڑک اور چمک بھی ایسی ہولناک ہو کہ وہ لوگ موت کے خوف سے کانوں میں انگلیاں دیتے ہیں کہ آواز کی شدت سے دم نہ نکل جاتے۔ اسی طرح پر منافقین تکالیف و تہدیداتِ شرعیہ کو سن کر اور اپنی خواری و رسوائی کو دیکھ کر اور اغراض و مصالحِ دنیوی کو خیال کر کے عجیب کشمکش اور خوف پریشانی میں مبتلا ہیں اور اپنی بیہودہ تدبیروں سے اپنا بچاؤ کرنا چاہتے ہیں مگر حق تعالیٰ کی قدرت سب طرف سے کفار کا احاطہ کئے ہوئے ہے۔ حاصل یہ ہے کہ منافقین اپنی ضلالت اور ظلماتی خیال میں مبتلا ہیں لیکن جب غلبہ نورِ اسلام اور ظہورِ معجزات کو یہ دیکھتے ہیں اور تاکید و تہدیدِ شرعی سنتے ہیں تو متنبہ ہو کر ظاہر میں صراطِ مستقیم کی طرف متوجہ ہو جاتے ہیں۔ اور جب کوئی اذیت و مشقت دنیوی نظر آتی ہے تو کفر پر اڑ جاتے ہیں جیسے شدتِ باراں اور تاریکی میں بجلی چمکی تو قدم رکھ لیا پھر کھڑے ہو گئے۔ مگر چونکہ اس کو سب کا علم ہے اور اس کی قدرت سے کوئی چیز باہر نہیں ہے تو ایسے جیلوں اور تدبیروں سے کیا کام نکل سکتا ہے۔

۱۔ حاشیہ شیخ الحدیث

جس طرح یہ لوگ بارش کے طوفان اور بادل کے اندھیرے میں کبھی چلنے سے رُک جاتے ہیں کبھی موقع پا کر چلنے لگتے ہیں۔ اسی طرح یہ شک و تردید میں پھنسے ہوتے ہیں۔ منافقین بھی کبھی غلبہ اسلام کے آثار و علامات اور ان میں جھانپت اسلام کی جھلک دیکھ کر اس طرف کو بڑھنے لگتے ہیں۔ اور کبھی نفسانی اغراض کی اندھیری میں پڑ کر پھر قبولِ حق سے رُک جاتے ہیں۔

ان آیاتِ شریفہ میں دینِ اسلام کو بارانِ رحمت کے ساتھ تشبیہ دی ہے اور ان کے شبہات اور نفسانی اغراض کو ظلمات کے ساتھ۔ اور عذابِ الہی سے ڈرانے والی آیات کو رعد کے ساتھ۔ اور غلبہ اسلام اور فتوحات کو برق کے ساتھ تشبیہ دی ہے۔ جب عذاب سے ڈرانے والی آیات نازل ہوتی ہیں تو یہ منافق ان کو سننا نہیں چاہتے۔ کانوں میں انگلیاں دیتے ہیں اور جب کبھی غلبہ اسلام کی برق کو ند نے لگتی ہے اور اسلام کا نور چمکنے لگتا ہے تو اسلام کی طرف جھک جاتے ہیں اور جب اغراضِ نفسانی کی ظلمت اور تاریکی کا غلبہ ہوتا ہے تو رُک جاتے ہیں۔

بارانِ رحمت سے اشارہ ہے طلوعِ اسلام کی طرف۔ تاریکیوں، گرج اور بجلی سے اشارہ ہے ان شدائد کی طرف جو آغازِ اسلام میں اُمت کو برداشت کرنے پڑتے تھے۔ یہ بھی ہو سکتا ہے کہ وہ شرعی پابندیاں، مُراد ہوں جو اظہارِ اسلام کے بعد منافقین پر بھی عائد ہو جاتی تھیں۔ مثلاً اولے نماز، فریضہ جہاد، ترکِ امارتِ قدیم، اطاعتِ رسول وغیرہ۔ کانوں میں انگلیاں ٹھونسنے کا مطلب یہ ہے کہ منافقین اپنی بُزوری، پست سمی، دُوں فطرتی کی بنا پر اسلام لانے میں ہر وقت خطرے بھی دیکھ رہے ہوں۔ ایک معنی یہ بھی بتائے گئے ہیں کہ منافقین قرآن مجید کے بیانات اور احکام و مواہب کی تصریحات سننے ہی سے بچنا چاہتے تھے اور کانوں میں انگلیاں دے لیتے تھے۔ اس ڈر سے کہ کہیں یہ کلام اثر نہ کر جائے اور انہیں اسلام لاتے ہی نہ بن پڑے۔ بجلی کے بینائی کو اچک لینے میں یہ بتایا جا رہا ہے کہ غلبہ اسلام کی قوت و شدت کے آثار منافقین کی آنکھوں کو خیرہ کرنے کے لیے کافی ہیں۔

اس مثال میں بارش سے مُراد اسلام ہے جو انسانیت کے لیے رحمت بن کر آیا ہے۔ اندھیرا گھٹا، کڑک اور چمک سے مُراد مشکلات و مصائب کا وہ ہجوم اور وہ سخت مجاہدہ ہے جو شوکرانہ اسلامی کے مقابلے میں اہل جاہلیت کی شدید مزاحمت کے سبب پیش آ رہا تھا۔ مثال کے آخری حصے میں ان منافقین کی اس کیفیت کا ذکر کیا گیا ہے کہ جب معاملہ ذرا سہل ہوتا ہے تو یہ چل پڑتے ہیں اور

جب مشکلات کے بادل چھا جاتے ہیں یا ایسے احکام دیئے جاتے ہیں جن سے ان کی خواہشات نفس اور ان کے تعصبات جاہلیت پر ضرب پڑتی ہے تو ٹھٹھک کر کھڑے ہو جاتے ہیں۔

بارش میں زمین اور زمین کی تمام مخلوقات کے لیے زندگی ہے لیکن جب برستی ہے تو بادل گر جتے ہیں، بجلی چمکتی ہے، گھٹاؤں سے تاریکی چھا جاتی ہے مستعدہ طبیعتیں یہ حالت دیکھ کر گھبراتی نہیں ہیں اور سمجھ جاتی ہیں کہ یہ بارانِ رحمت کی برکتوں کا پیش خیمہ ہے وہ کوشش کرتی ہیں کہ وقت کی برکت سے جس قدر فائدہ اٹھایا جاسکتا ہے اٹھالیں لیکن جو لوگ دل کے بچے اور استعداد سے محروم ہوتے ہیں وہ بارش کی برکتوں کو تو بھول جاتے ہیں۔ اس کے ظہور کے ہنگاموں سے ڈرنے لگتے ہیں۔

فرمایا یہی حال ان محروموں کا ہے یہ مدعیانِ ایمان و شریعت و عورتِ حق کے منظر تھے لیکن جب ظاہر ہوئی اور قدرتی طور پر اس کے ساتھ ابتداء ظہور کے مصائب و محن بھی نمودار ہوئے تو ان کی نظر اس کی برکتوں کی طرف نہیں گئی۔ مصائب و محن کی آزمائشوں سے سہم کر رہ گئے ٹھیک اسی طرح جیسے ایک بد بخت بارش کے موسم میں کاشت کاری کرنے کی جگہ بادل کی گرج سے ڈرا سہما کسی کو نے ہیں ڈبکا پڑا ہو۔

فرض کرو ایک شخص اسی عالم میں جا رہا ہے جب بجلی کی چمک سے راستہ نظر آتا ہے تو وہ ایک دو قدم چل لیتا ہے۔ جب غائب ہو جاتی ہے تو ٹھٹھک کر رہ جاتا ہے۔ اس کے پاس نہ تو اس کی کوئی روشنی ہے جو راہ دکھائی دے نہ عزم و ہمت ہے جو برٹھائے لے چلے۔

فرمایا یہی حال ان لوگوں کا ہے جو دینِ حق کی روشنی کھو چکے ہیں اور جن کے دلوں میں خدا پرستی کی روح باقی نہیں رہی۔ یہ بات نہیں ہے کہ دوسرے گروہ کی طرح چلتے نہ ہوں۔ چلتے ہیں مگر اس طرح کہ جب کبھی بجلی کو نہ گئی دو چار قدم اٹھا دیئے پھر وہی تاریکی اور وہی سراسیمگی۔

در اصل یہ مثال ایک تشبیہ مرکب سے یعنی حالات کے بدلے جملے مجموعہ کو ایک دوسرے حالات کے مجموعہ سے تشبیہ دی ہے۔ اس مثال میں بارش، تاریکی، گرج، بجلی اور کڑک کے الفاظ، کانوں میں اُنکلیاں مٹونسنے، آنکھوں کے خیرہ ہونے، روشنی ہونے پر چل دینے، تاریکی چھا جانے پر ٹھہر جانے کی تعبیرات سب ایسی تعبیرات ہیں جن کے ساتھ حالات کو تشبیہ دی گئی ہے۔ جب تک ان کے مشبہات معین نہ ہوں اس مثال کا حسن نکھر کر سامنے نہیں آسکتا ہے۔ بارش سے مراد وحی و



نبوت اور ایمان کی دعوت ہے۔ تاریکی، گرج اور کڑک سے وہ مشکلات مراد ہیں جو ایمان و نبوت کی راہ میں مخالفین کی مزاحمت سے پیش آرہی تھیں۔ یہ سمجھایا گیا ہے کہ جس طرح مُردہ زمینوں کو بارانِ رحمتِ نبویؐ زندگی بخشتی ہے اسی طرح نبوتِ مُردہ دلوں کو نبیؐ زندگی مرحمت کرتی ہے جس طرح بارش کا گرمیوں کی بے قراریوں میں انتظار ہوتا ہے اسی طرح نبوت کا کفر و ظلم کی اٹاٹوپ تاریکیوں میں انتظار ہو رہا تھا۔ یہودی صدیوں سے ایک جانے ہوئے نبیؐ کا انتظار کر رہے تھے۔ آخری نبیؐ اور آپؐ کی نبوت کی علامتوں سے اپنے ہی دینی نوشتوں کے ذریعے خوب واقف تھے۔ حضورِ انور صلی اللہ علیہ وسلم کی تشریف آوری بالکل اچانک نہیں ہوئی بلکہ آپؐ کی آمد کی پہلے سے انتظار ہو رہی تھی۔ اس مثال میں آپؐ کی تشریف آوری کو بارانِ رحمت سے تشبیہ دی ہے۔ ظاہر ہے کہ جب بارش آتی ہے تو اپنے ساتھ بادلوں کی گرج، بجلی کی چمک، خوفناک کڑک اور ہولناک تاریکیاں لے کر آتی ہے۔ نبوت کی بارانِ رحمت اس لئے آتی ہے کہ مُردہ دلوں میں رُوحِ حیات پیدا ہو۔ لیکن اس کے ساتھ مشکلات کے جھکڑ، تکالیف کی تاریکیاں اور مصائب کی ہولناک گرج بھی آتی ہے۔ مشکلات و مصائب دیکھ کر گھبرا جانا اور ان سے سہم کر نبوت کی آئی ہوئی بارانِ رحمت سے روگرداں ہونا بہت بڑی بدبختی ہے۔ نبوت کی کامیابی دیکھ کر نبوت کی طرف مائل ہو جانا اور حالات کی تبدیلی سے گھبرا کر پیچھے ہٹ جانا ابنِ الوقتی کے سوا کچھ نہیں ہے۔ کبھی منافع کی توقع میں اور کبھی مصالح کے چکر میں قدم اٹھانا اور راہ کی مشکلات سے گھبرا کر ٹھہر جانا محرومی کی نشانی ہے۔ جب نبوت کو مادی کامیابی ہوتی ہے اور راحت و آرام کے آثار نظر آتے ہیں اور مادی معاشی سیاسی اور اجتماعی فوائدِ نبوت سے وابستہ ہو جاتے ہیں تو نبوت کی طرف مائل ہو کر نبوت کو زندہ باد کہنے لگتے ہیں۔ لیکن جب حالات میں ذرا تبدیلی آتی ہے اور راحت و آرام کی جگہ مشکلات سے دوچار ہونا پڑتا ہے تو نبوت کی طرف اٹھے ہوئے قدم یکا یک رُک جاتے ہیں اور خالص کافرانہ زندگی شروع ہو جاتی ہے۔ اس مثال میں بجلی کی خیرہ کُن چمک سے اسلام کی صداقت و حقانیت کے تابناک دلائل کی جانب اشارہ کیا گیا ہے۔ اور برقی روشنی میں ان کی رہبردی اور اس کے غائب ہو جانے کے بعد ان کے توقف سے اس حقیقت کی جانب توجہ دلائی گئی ہے کہ یہ محض مادہ پرست، ابنِ الوقت اور مصلحت کوشش ہیں۔ جب اسلام کی مادی فتح منہاں اور کامیابیاں دیکھتے تو ان کے حلقوم اضطراباً اسلام کی حمایت میں لغزے لگا لگا کر خشک ہو جاتے ہیں۔ حق کی طلب سے ان کے دل خالی ہیں۔ مصلحت کی منفعت یا پھر مروجیت کچھ دیر کے لئے ان کو نبوت کا سہنا بنا دیتی ہے اب بھی اگر مشیتِ الہی

یہی ہوتی تو ان کو بینائی اور شنوائی سے محروم کر دیا جاتا مگر اللہ کی یہ منت نہیں ہے جو کسی حد تک دیکھنا اور  
سننا چاہتا ہے اسے دیکھنے اور سننے نہ دے

ان آیات میں آج کل کے ان روشن خیال مذہبین اور متشککین کے لئے بڑی عبرت ہے جو حق  
کے حق ہونے کے لئے مادی غلبہ، ظاہری شوکت، معاشی خوش حالی اور سیاسی برتری کو بمنزلہ شرط سمجھتے  
ہیں۔ دنیوی کامیابیاں، معاشی خوشحالی اور سیاسی برتری کی حیثیت مقصود کی نہیں بلکہ ذریعہ کی ہے۔ ورنہ  
یہ چیزیں حق کے حق ہونے کا معیار نہیں ہیں۔ نبوت، اسلام، قرآن اپنی جگہ حق ہیں چاہے ان کے ساتھ  
مصائب و محن ہوں، تکالیف و شدائد ہوں۔

غالباً وہ مثال جو ارشادِ نبوت میں نبوت ہی کے علم و عمل کی نگرانی اور حفاظت کے لیے حضرت ابوہریرہ  
اشعری سے صحیحین میں آئی ہے اسی آدھ مثال سے مستنبط ہے جس میں بتایا گیا ہے کہ باطل قوتوں  
کے طوفان میں نبوت کے لئے ہوتے علم و عمل کے بقا کا کیا قانون ہے۔ مثال میں بارش زمین  
زمین کی قسمیں مشابہ ہیں۔ نبوت کا لایا ہوا علم و عمل اس کی روایت، اس کا حفظ اور اس کی درایت  
ونقہ کو ان سے تشبیہ دے کر سمجھایا ہے۔ ارشاد ہے :-

جو علم و عمل اللہ نے مجھے دے کر روانہ فرمایا ہے اس کی مثال بارش کی سی ہے جو  
زمین پر برستی ہے زمین کے ایک حصہ نے جو بہت اچھا تھا خوب پانی چوسا، گھاس  
اور سبزہ اگایا۔ اور ایک حصہ جو بخر تھا اس نے پانی کو سمیٹ لیا۔ اس کے ذریعے اللہ  
سبحانہ نے دوسروں کو فائدہ پہنچایا۔ خود پانی پیا اور دوسروں کو پلایا۔ لیکن زمین کا ایک  
حصہ جو چٹیل تھا۔ اس نے نہ پانی روکا اور نہ گھاس اگایا۔ یہی مثال اس شخص کی ہے  
جس نے اللہ کے دین میں تفرقہ پیدا کیا اور اللہ تعالیٰ نے اسے فائدہ دیا۔ اس نے  
خود سیکھا دوسروں کو سکھایا اور یہ اس شخص کی مثال ہے جس نے ادھر سر اٹھا کر نہیں  
دیکھا اور اس ہدایت کو نہیں اپنایا جسے مجھے دے کر روانہ کیا گیا ہے۔

اس مثال کے ذریعے حضور انور صلی اللہ علیہ وسلم نے امت کو سمجھایا ہے کہ جب بارش ہوتی  
ہے اور زمین کے لئے شادابی اور گل ریزی کا سامان ہونے لگتا ہے تم دیکھتے ہو کہ زمین بارش  
کے پانی کے فائدہ کے لحاظ سے تین حصوں پر منقسم ہو جاتی ہے۔ ایک پانی کو چوس کر پیداوار کرنے

يَا أَيُّهَا النَّاسُ اعْبُدُوا رَبَّكُمُ الَّذِي خَلَقَكُمْ وَالَّذِينَ مِنْ  
 قَبْلِكُمْ لَعَلَّكُمْ تَتَّقُونَ ﴿٣٨﴾ الَّذِي جَعَلَ لَكُمُ الْأَرْضَ فِرَاشًا  
 وَالسَّمَاءَ بِنَاءً وَأَنْزَلَ مِنَ السَّمَاءِ مَاءً فَأَخْرَجَ بِهِ مِنَ الثَّمَرَاتِ  
 رِزْقًا لَكُمْ فَلَا تَجْعَلُوا لِلَّهِ أَدَاءً وَأَنْتُمْ تَعْلَمُونَ ﴿٣٩﴾

اے انسانو! تم اپنے رب کی بندگی کرو جس نے تم کو اور ان سب کو جو تم سے  
 پہلے گذر چکے ہیں پیدا کیا ہے تاکہ تم متقی بن جاؤ (وہ رب جس نے صرف پیدا ہی  
 نہیں کیا بلکہ جس نے تمہیں عدم سے وجود میں لانے کے لیے) زمین کو کھپونا اور  
 آسمان کو چھت بنایا۔ اور اسی نے آسمان سے پانی برسایا۔ پھر پانی کے ذریعے طرح  
 طرح کے پھل تمہاری غذا کی خاطر بنائے (جب تم کو عدم سے وجود میں وہی لایا  
 ہے اور تمہاری بقا کا سارا سامان اسی کی پروردگاری کر رہی ہے) تو تم یہ جانتے  
 ہوئے کہ (تخلیق اور ربوبیت میں) اس کا کوئی ہمسر نہیں ہے اللہ کی عبادت میں  
 اللہ کا کسی کو ہمسر و ہم پلہ اور مقابل نہ بناؤ۔

والی۔ دوسری پانی کا ذخیرہ رکھنے والی تیسری ناقابل کاشت اور ناقابل ذخیرہ۔ ایسے ہی نبوت کے علم و  
 عمل کی بارش کے لیے انسانی قلوب کی زمین بھی تین حصوں میں منقسم ہے۔

۱۔ وہ جو قرآن و سنت کا ذخیرہ رکھتے ہیں۔

۲۔ وہ جو قرآن و سنت سے مسائل کا اخراج کرتے ہیں۔

۳۔ وہ جو نہ ذخیرہ رکھتے ہیں اور نہ ہی استنباط و استخراج کرنے والوں میں سے ہیں۔

پہلی قسم کا مصداق حفاظِ قرآن، مجتہدین، اصحابِ حدیث اور محدثین ہیں۔  
 دوسری قسم کا مصداق مجتہدین اور فقہا ہیں۔  
 تیسری قسم کا مصداق اُمت کا وہ طبقہ ہے جو مسلمان ہونے کے باوجود علمِ نبوت سے بہرہ ور نہیں ہے۔ یہ مثال اُمتِ اجابت کے لیے ہے۔ — جبکہ  
 قرآن میں مثال اُمتِ دعوت کے لیے ہے۔

## دعوتِ عبادت

اس سے پہلے آیات میں قرآن نے نبوت کے مخاطبوں کو تین قسموں میں تقسیم کر کے یہ دعویٰ کیا تھا کہ نبوت کی تعلیمات سے زندگی میں صرف وہ فیض یاب ہو سکتے ہیں جو متقی ہوں، سمجھ کر قدم اٹھاتے ہوں، اچھے بُرے، نفع و نقصان، نشیب و فراز کا خیال رکھتے ہوں۔ ان کے لیے فلاح و ہدایت کی ضمانت دی اور تقویٰ کے عملی نمونے پیش کئے۔

ان آیات میں بلا تیز لُپڑی انسانیت کو مخاطب کر کے متقی بننے کا عملی پروگرام اور بے خطا نسخہ بتایا ہے کہ اللہ کی عبادت کرو۔ امامِ محی السنہ لُغوی معالم التنزیل میں حضرت عبداللہ بن عباس سے ناقل ہیں کہ قرآن میں جہاں بھی عبادت کا ذکر ہے اس سے توحید مراد ہے۔ مطلب یہ ہے کہ توحیدِ عبادت مراد ہے۔ اس آیت میں جیسا کہ آگے بزرگوں کی تشریح میں پڑھیں گے توحیدِ عبادت کی دعوت دی ہے اور اس پر توحیدِ خالقیت اور توحیدِ ربوبیت کو بطور دلیل پیش کیا ہے۔ یعنی فرمایا یہ ہے کہ اللہ کی عبادت کرو کیونکہ وہ تمہارا اور سب کا خالق اور رب ہے اس لیے تمہاری عبادت کا مستحق بھی وہی ہے۔

ذرا اٹھہر جائیے ان اصطلاحات کا مطلب سمجھ کر قرآنی آیات کی تشریحات پڑھیے۔  
 جیسا کہ سورہ فاتحہ کی تشریح میں تین اشارات ہیں بتایا گیا ہے کہ توحید کے چار درجے ہیں :-  
 ۱۔ توحیدِ وجود یعنی واجب الوجود ایک ہی ذات ہے اللہ کی ذات کے سوا جو کچھ جلتا اور جیسا کچھ کائنات میں ہے مخلوق ہے اور ممکن ہے، خود بخود واجب صرف اللہ کی ذات گرامی ہے۔ اسی کا وجود اصلی اور اپنا ہے باقی کا وجود عارضی اور عطیہ خداوندی ہے۔  
 ۲۔ توحیدِ خالقیت یعنی عرش و فرش اور تمام کائنات مہستی کا اللہ ہی خالق ہے اللہ کے سوا کوئی دوسری مہستی خالق نہیں ہے۔

۳۔ توحید ربوبیت یعنی ساری کائنات کو پیدا کرنے کے بعد باقی رکھنے والا اور اس کے نظام کو چلانے صرف اللہ ہی ہے۔

۴۔ توحید عبادت یعنی ہمارے نیاز مندانہ اعمال اور عبادانہ عجز و نیاز کا مستحق صرف اللہ سبحانہ ہے۔  
دعاؤں، طلب کاریوں، نذروں اور نیازوں میں اس کا کوئی سناستی اور سناجھی نہیں ہے۔ عظمتوں اور کبریاؤں، کارسازوں اور بے نیازوں کا ہر اعتقاد اس کے لیے ہے۔

توحید کے پہلے دو درجوں میں نبوت کا کسی سے کوئی اختلاف نہیں ہے بلکہ خود قرآن گواہ ہے کہ یہ دونوں درجے مشرکین، یہودی اور عیسائیوں کے مانے ہوئے مقدمات ہیں۔

حکیم الامت حضرت شاہ ولی اللہ فرماتے ہیں،

توحید کے ان دونوں درجوں کو نہ تو آسمانی کتابیں موضوع بحث بناتی ہیں اور نہ ان میں مشرکین، یہودی اور عیسائی مخالف ہیں بلکہ قرآن کا دعویٰ ہے کہ یہ ان کے تسلیم شدہ مقدمات ہیں۔

توحید کے دو درجے یعنی توحید ربوبیت اور توحید عبادت دونوں لازم و ملزوم ہیں — ہذا متشابکتان متلازمان — دونوں میں فرق یہ ہے کہ توحید ربوبیت ایک فکری اور اعتقادی پیمانہ ہے جب کہ توحید عبادت فکر و عمل دونوں کا پیمانہ ہے۔

توحید عبادت میں نبوت کا عیسائیوں، یہودیوں اور مشرکوں سے اختلاف ہے۔ تمام انبیاء اسی کی دعوت لے کر آئے ہیں۔

انبیاء کے مخاطبین عبادت میں اشخاص پرستی، آثار پرستی اور مظاہر پرستی کر رہے تھے۔ حکیم الامت شاہ ولی اللہ فرماتے ہیں،

مشرکین عرب زیادہ تر اشخاص پرست تھے۔ اس بارے میں ان کا ذہنی رجحان یہ تھا کہ ربوبیت کے سلسلہ میں نظام کائنات کے اہم اور بزرگترین کام اللہ تعالیٰ انجام دے رہے ہیں لیکن کچھ کام اللہ تعالیٰ نے ان شخصیتوں کے سپرد کر دیئے ہیں جو دنیا میں اللہ کی عبادت کر کے اللہ کے مقرب ہو گئے تھے اللہ نے ان سے خوش ہو کر ان کو الوہیت کی خلعت عطا فرمادی ہے۔

اس ذہنی رجحان کی بنیادوں پر ان کا کہنا بقول شاہ صاحب یہ تھا۔

یہ بزرگ ہستیاں ہمارے عابدانہ اور نیاز مندانہ اعمال کی مستحق ہیں۔ اللہ کی کوئی عبادت ان کی

عبادت کی آمیزش کے بغیر قبول نہیں ہوتی۔ اللہ کا تقرب ان شخصیتوں کی عبادت کے ذریعے ہوتا ہے۔ دیکھتے اپنے عابدوں کی مدد کرتے اور شفاعت کرتے ہیں۔

ان ہستیوں کی حجری تصاویر بنا رکھی تھیں اور ان کے ساتھ عبادتہ تعلقات تھے۔ چونکہ عبادت کے اس پیمانہ میں دو چیزیں بالکل الگ الگ ہیں۔ ایک حجری اشخاص یعنی ان کے مجسمے ان کی تصویریں۔ دوسرے ان اشخاص کی شخصیتیں۔ اس بنا پر قرآن نے دونوں کی رعایت سے تعبیر کا پیمانہ بنایا ہے۔ جب وہ اشخاص یعنی مجسموں اور تصاویر و تماثل کا ذکر کرتا ہے۔ تو اس کے لیے ایسے الفاظ لاتا ہے جو عربی زبان میں غیر ذوی العقول کے لیے بولے جاتے ہیں جیسے موتھ کے صیغے اور لفظ ما بمعنی وہ چیز۔ جیسے لَا أَعْبُدُ مَا تَعْبُدُونَ میں نہیں عبادت کرتا ان چیزوں کی جن کی تم عبادت کرتے ہو اور جب ان مجسموں کی شخصیتوں کا ذکر کرتا ہے تو ایسے الفاظ استعمال کرتا ہے جو مذکر کے ہوں اور ذوی العقول کے لیے استعمال ہوتے ہیں۔ جیسے لَا أَعْبُدُ الَّذِينَ تَدْعُونَ مِنْ دُونِ اللَّهِ میں نہیں عبادت کرتا ہوں ان ہستیوں کی جن کو تم اللہ سے ڈرے اور پکارتے ہو ان تمہیدی فقرات کے بعد اب آیت کی تفسیر پڑھیے۔

۳۸ اے انسانو! قرآن کا مخاطب سارا عالم انسانیت ہے کوئی مخصوص نسل جیسے بنی اسرائیل اور کوئی مخصوص قوم جیسے عرب نہیں۔ یہ طرز خطاب خود ایک دلیل ہے مخاطب کے عام ہونے پر۔ اب سب بندوں کو مومن ہوں یا کافر یا منافق، خطاب فرما کر توحید جناب باری سجھائی جاتی ہے خلاصہ معنی یہ ہے کہ اللہ نے تم کو اور تم سے پہلوں کو سب کو پیدا کیا اور تمہاری ضروریات اور کل منافع کو بنایا پھر اس کو چھوڑ کر دوسرے کو معبود بنانا جو تم کو نہ نفع پہنچا سکے نہ مضرت۔ کس قدر حماقت اور جہالت ہے حالانکہ تم یہ بھی جانتے ہو کہ اس جیسا کوئی نہیں ہے۔

اگرچہ قرآن کی دعوت تمام انسانوں کے لیے عام ہے مگر اس سے فائدہ اٹھانا یا نہ اٹھانا لوگوں کی اپنی آمادگی پر اور اس آمادگی کے مطابق اللہ کی توفیق پر منحصر ہے۔ لہذا پہلے انسانوں کے درمیان فرق کر کے واضح کر دیا کہ کس قسم کے لوگ اس کتاب کی رہنمائی سے فائدہ اٹھا سکتے ہیں اور کس قسم کے نہیں اٹھا سکتے۔ اس کے بعد تمام نوع انسانی کے سامنے وہ اصلی بات پیش کی جاتی ہے جس کی طرف بلائے کے لیے قرآن آیا ہے۔

۱۵۹

اس آیت میں تینوں گروہوں کو خطاب کر کے وہ دعوت پیش کی گئی ہے جس کے لیے قرآن نازل ہوا۔ اس میں مخلوق پرستی سے باز آنے اور ایک خدا کی عبادت کرنے کی دعوت ایسے انداز سے دی گئی ہے کہ اس میں دعوے کے ساتھ اس کے واضح دلائل بھی موجود ہیں جن میں ادنیٰ سمجھ بوجھ والا انسان بھی ذرا سا غور کرے تو توحید کے اقرار پر مجبور ہو جائے۔

۳۹۔ عبادت مصدر سے بنا ہے۔ بندگی اور پرستش کو کہتے ہیں۔ امام رابعی لکھتے ہیں۔ عبودیت اظہارِ فروتنی کا نام ہے اور عبادت اس سے بھی بلیغ ہے اس کے معنی انتہائی فروتنی کے ہیں۔ قاموس میں عبادت کے معنی طاعت کے بیان کئے گئے ہیں لیکن ابن الاثیر کے نہایت میں یہ الفاظ ہیں کہ لغت میں عبادت نام ہے اس طاعت کا جو عاجزی کے ساتھ ہو علامہ ابن الاثیر کی یہ تعریف بہت جامع ہے۔ امام رابعی صغہانی اور مجد الدین فیروز آبادی نے اس کے صرف ایک جز کو بیان کیا ہے۔ قاضی شوکانی نے فتح القدر میں حافظ ابن کثیر کے حوالہ سے شرعی تعریف یہ کی ہے۔ شریعت میں عبادت وہ ہے جو انتہائی محبت، عاجزی اور خوف پر مشتمل ہو۔

اردو میں طاعت کے لیے بندگی اور عاجزی کے لیے پرستش اور پوجا کے الفاظ بولے جاتے ہیں۔ قرآن میں یہ دونوں معنی مقام کے تقاضے سے الگ الگ ہوتے ہیں۔ اور اس کا لحاظ شاہ عبدالقادر نے اپنے ترجمہ قرآن میں رکھا ہے۔ وہ کہیں ترجمہ کرتے ہیں کہ پوجا کرو۔ اور کہیں فرماتے ہیں کہ بندگی کرو۔ ترجموں میں یہ فرق غالباً شاہ ولی اللہ کے بتائے ہوئے اشخاص اور شخصیتوں کے ضابطے پر مبنی ہے۔

۴۰۔ تخلیقی کام خالص خدائی کارنامہ ہے ہمسو و مساوی تو درکنار تخلیق کے کام میں اللہ کا کوئی معاد اور ماتحت بھی نہیں ہے۔ یہ توحیدِ خالقیت سے توحیدِ عبادت پر استدلال ہے مطلب یہ ہے کہ چونکہ اللہ کے سوا خالق کوئی نہیں اس لیے تمہاری عاجزانہ نیاز مندیوں اور تمہاری طاعت و فرمانبرداریوں کا مستحق بھی اللہ کے سوا کوئی نہیں ہے۔ اور اس سے پہلے لفظ رب کہہ کر توحیدِ ربوبیت کی طرف اشارہ کیا ہے گویا کہا جا رہا ہے کہ تمہیں لگانا اللہ کی بندگی اور پرستش اس لیے کرنی چاہیے کہ تمہیں نبیت سے ہست اسی نے کیا ہے اور ہست بنانے کے

۱۔ معارف القرآن ص ۱۷۷ لغات القرآن ۲۔ تفسیر ماجدی ص ۱۵۴

بعد تمہاری بقا کا سامان بھی اسی نے کیا ہے۔ اور صرف تمہیں ہی نیست سے ہست نہیں کیا تم سے پہلے الذین من قبلكم کو بھی نیست سے ہست کرنے والا وہی ہے۔ یہ لفظ لا کر قرآن نے اس طرف بھی اشارہ کر دیا کہ توحید کا سبق ماضی، حال، تاریخ اور مشاہدہ دونوں سے حاصل کیا جاسکتا ہے۔ ۴۱۔ تاکہ تم متقی بن جاؤ۔ لعل کا یہ ترجمہ شاہ عبد القادر نے کیا ہے اور حضرت شیخ الہند نے بھی یہی ترجمہ فرمایا ہے۔ لیکن دوسرے بزرگوں نے اس ترجمہ سے پرہیز کیا ہے اور تاکہ سے ہٹ کر عجب نہیں، توقع ہے، امید ہے، کیا ہے۔ غالباً اس کی وجہ یہ ہے کہ تاکہ سے ان بزرگوں نے اللہ کے حکم عبادت میں غرض کی آمیزش محسوس کر لی ہے۔ یہ درست ہے کہ اللہ کا کوئی حکم غرض پر مبنی نہیں ہوتا اور اس کا ہر حکم عبادت میں غرض کی آمیزش سے بالا ہوتا ہے۔

اور اس کا ہر حکم ہر قسم کی غرض کی آلودگی سے پاک ہے لیکن جن بزرگوں نے تاکہ اختیار کی ہے ان کی دقیق نظر اس پر ہے کہ اللہ کا کوئی حکم غرض کی آلودگی کا داغ تو یقیناً نہیں رکھتا۔ لیکن اس کا کوئی حکم مصلحت سے خالی نہیں ہوتا اس کے سارے احکام مبنی بر مصالح ہوتے ہیں حجۃ اللہ البالغہ میں شاہ ولی اللہ نے اس پر سیر حاصل بحث فرمائی ہے۔ مطلب یہ ہے کہ عبادت کا حکم اس مصلحت کی خاطر دیا جا رہا ہے کہ اس کے ذریعے تم متقی بن جاؤ گے۔ ابن جریر نے انہیں معنی کو یہ بتا کر اپنایا ہے تکنونوا من المتقین۔ گویا متقی بننے کا طریقہ یہی ہے کہ

تم ہر وقت یہ بات پیش نظر رکھ کر کہ اللہ تمہارا پروردگار ہے ایک لمحہ کے لیے بھی تم اس کی پروردگاری سے بے نیاز نہیں ہو، اسی نے تم کو اور تم سے پہلوں کو محض اپنی قدرت سے عدم سے نکال کر وجود کا لبادہ پہنایا ہے اپنی زندگی میں اس سے نیاز مندی اور فرمانبرداری کے تعلقات استوار کرو۔ اگر ایسا کرو گے تو متقی بن جاؤ گے۔

۴۲۔ آیت کے اس ٹکڑے کی جان جعل لکم ہے۔ زمین یا آسمان کی ہیئت بیان کرنا یا ان کی ارضیاتی یا فلکیاتی ماہیت کو بیان کرنا مقصود نہیں ہے۔ بتانا صرف یہ ہے کہ زمین ہو یا آسمان کچھ بھی از خود نہیں بنا ہے بلکہ جو کچھ جیسا کچھ اور جتنا کچھ بھی ہے اللہ کا بنایا ہوا ہے۔ اور اسی قادر مطلق کے زیر فرمان ہے اور لکم کہہ کر یہ بتایا ہے کہ زمین و آسمان انسان کے لیے بنے ہیں۔ انسان زمین و آسمان کے لیے نہیں بنا ہے مقصود اس کائنات کا انسان ہے باقی کائنات اس کی خادم ہے پھر یہ کسی شدید حماقت سے کہ انسان عابدانہ تعلقات اللہ سے توڑ کر مخلوق سے قائم کرے۔



۳۴۔ اس نے آسمان سے پانی برسایا یعنی کسی اور نے نہیں۔ مقصود اس حقیقت کی تعلیم ہے کہ آسمان و بارش سب اللہ کی مخلوق ہیں۔ نہ کوئی اکاش دیوتا ہے نہ اندر دیوتا۔ نہ ہوا کوئی چلاتا ہے نہ بارش کوئی برساتا ہے بلکہ یہ کلدانیوں، مصریوں، ایرانیوں، ہندیوں، یونانیوں اور رومیوں کی گھڑی ہوئی خرافات ہیں۔ عربی میں السماء اس بلند چیز کو کہتے ہیں جو انسان کے سر کے اوپر ہو۔ یہ بادل سے پانی کے اترنے، بخارات کے منجمد ہونے اور پھر گرمی پا کر برس پڑنے کے یا اور اسی طرح کے اور درمیانی واسطوں کے ہرگز منافی نہیں ہے۔

۳۴۔ تم یہ جانتے ہوئے یعنی جب تم خود بھی اس بات کے قائل ہو اور تمہیں معلوم ہے کہ یہ سارے کام اللہ ہی کے ہیں تو پھر تمہاری عبادت اسی کے لیے خاص ہونی چاہیے۔ دوسرا کون اس کا حقدار ہو سکتا ہے کہ تم اس کی بندگی بجالاؤ۔

تم خوب جانتے ہو کہ تمہارا اور سب چیزوں کا پیدا کرنے والا صرف ایک وہی وحدہ لا شریک لہ ہے اور ان انعامات و انتظامات میں کوئی اس کا شریک و ہم نہیں ہے بس ان انعامات کے شکر میں خاص اسی کی عبادت کرو کسی دوسرے کو شریک نہ کرو۔

یعنی اس بات کو جانتے ہو کہ ان تصرفات کا اللہ کے سوا کوئی کرنے والا نہیں ہے تو اس صورت میں تمہیں یہ کب زیب دیتا ہے کہ اللہ کے مقابلے میں دوسروں کی عبادت کرو۔

۳۵۔ ہم پلہ، مذمقابل۔ دوسروں کو اللہ کا مذمقابل بنانے سے مراد یہ ہے کہ عبادت کے مختلف اقسام میں سے کسی قسم کا روئیہ خدا کے سوا دوسروں کے ساتھ بڑھا جائے۔ آگے چل کر خود قرآن ہی میں تفصیل سے معلوم ہو جائے گا کہ عبادت کی وہ اقسام کون کون سی ہیں۔ جنہیں صرف اللہ کے لیے مخصوص ہونا چاہیے اور جن میں دوسروں کو شریک کرنا وہ شرک ہے جسے قرآن روکنے آیا ہے۔

دعا عربی زبان میں مثل اور مشابہ کو اور مخالف اور مقابل کو کہتے ہیں۔ چنانچہ انداد کے معنی اصداد اور اشباہ دونوں کئے گئے ہیں۔ ہم نے ترجمہ میں دونوں کو سمو دیا ہے۔ لفظ کی جامعیت میں نکتہ یہ ہے کہ شرک دنیا میں دو قسموں کا رائج رہا ہے۔ کچھ قوموں نے اپنے معبودوں کو محض خدائے اصغر یا ماتحت خدا تسلیم کیا ہے جیسے مشرکین عرب اور مجوسیوں نے ابرہن کو بڑاں کے حریف اور

۱۔ تفسیر ماجدی ص ۱۵۵ ۲۔ تفسیر القرآن ص ۱۵۵ ۳۔ معارف القرآن ص ۱۵۵ ۴۔ بیان القرآن ص ۱۵۵ ۵۔ تفسیر القرآن

وَأَنْ كُنْتُمْ فِي رَيْبٍ مِّمَّا نَزَّلْنَا عَلَىٰ عَبْدِنَا فَأْتُوا بِسُورَةٍ مِّمَّنْ  
 مِثْلِهِ ۚ وَادْعُوا شُهَدَاءَكُمْ مِمَّنْ دُونِ اللَّهِ إِنَّ كُنْتُمْ صَادِقِينَ  
 فَإِنْ لَمْ تَفْعَلُوا وَلَنْ تَفْعَلُوا فَاتَّقُوا النَّارَ الَّتِي وَقُودُهَا  
 النَّاسُ وَالْحِجَارَةُ ۖ أُعِدَّتْ لِلْكَافِرِينَ ۝

اور اگر تمہیں (اس کلام کے خدا کی طرف سے ہونے میں) کوئی تردید ہے جو تم نے  
 اپنے بندے پر آہستہ آہستہ اتارا ہے (تو آؤ اور اس کا فیصلہ کر لو اگر یہ خدا کا کلام  
 نہیں ہے اور کسی شخص کا خود ساختہ و پرداختہ ہے اور زیادہ نہیں) اس جیسی ایک  
 ہی سورت بنا لاؤ اور اس کے لیے اللہ کو چھوڑ کر اپنے تمام حمایتیوں اور ہم نواؤں کو  
 بلا لو۔ اگر تم سچے ہو تو آویہ کام کر کے دکھاؤ، لیکن اگر تم نے ایسا نہ کیا اور حقیقت یہ  
 ہے کہ تم ایسا قطعاً نہ کر سکو گے تو اس آگ سے ڈرو جس میں ایندھن کا کام انسانوں  
 اور پتھروں سے لیا گیا ہے اور نبوت کے منکروں کے لیے تیار کی گئی ہے۔

اور تہ مقابل کی حیثیت سے پیش کیا ہے۔

رسالت اور اس کی دلیل

آغاز قرآن میں قرآن کے بارے میں یہ دعویٰ کیا گیا ہے کہ لاریب فیہ اس کتاب کے کتاب

لہ تفسیر مجیدی ص ۱۱

الہی ہونے میں کوئی شبہ نہیں ہے۔ فی الواقع یہ کلام الہی ہے اور چونکہ یہ اللہ تعالیٰ کا کلام ہے۔ اس لیے یقیناً اللہ کے نام سے لوگوں کے سامنے پیش کرنے والی ہستی اللہ کی فرستادہ ہے۔ تمام اولادِ آدم کی ساری علمی طاقتوں کو مخاطب کر کے کہا ہے کہ اگر کسی کے دل میں اس کلام کے کلام الہی ہونے میں شبہ ہے تو اس کا حل یہ ہے کہ سارا قرآن نہ ہی صرف ایک سورت ہی بنا کر لاؤ جس میں قرآن جیسی معانی کی بلندی، مطالب کی جامعیت اور مضامین کی ندرت ہو۔ قرآن نے اولاً مکہ میں یہ چیلنج دیا تھا کہ

اگر تمام انسان اور جن اکٹھے ہو کر چاہیں کہ اس قرآن کے مانند کوئی کلام پیش کریں تو کبھی پیش نہیں کر سکیں گے (سورہ امرا)

اس کے بعد مکہ میں ہی فرمایا کہ اگر پورے قرآن کا نہیں تو دس سورتیں اس جیسی بنا کر لاؤ۔ (سورہ ہود)

اس کے بعد مکہ ہی میں فرمایا کہ

قرآن جیسی ایک سورت ہی بنا کر پیش کر دو۔ (سورہ یونس)

اس کے بعد سورہ طور مکہ ہی میں نازل ہوئی۔ آخری طور پر جو بات کہی گئی یہ تھی اور ہے۔

فَلْيَا تُوَابِعِدِيثٍ مِّثْلِهِ انْ كَانُوا صَادِقِينَ۔

اگر سچے ہیں تو اس جیسی ایک بات ہی لا کر پیش کریں۔

یہ سب مخاطبات مکہ میں مشرکین سے تھے۔ سورہ بقرہ مدینہ میں نازل ہوئی ہے اور مدینہ میں زیادہ

خطاب یہودیوں سے ہے وہ بھی قرآن کے کتاب الہی ہونے سے اپنے علم کے غرے میں منکر تھے۔ ان کی خاطر یہاں اس چیلنج کو دہرایا ہے تاکہ ثابت ہو جائے کہ قرآن حکیم وہ کتاب ہے۔

جس میں تہذیب، اخلاق، تمدن، معاشرت، حکومت و سیاست، معرفت و روحانیت، تزکیہ نفس، تنویرِ قلوب غرض کہ وصول الہی اور تنظیم و رفاہیتِ خلائق کے وہ تمام قوانین و ضوابط موجود ہیں جن سے تخلیقِ دنیا کی غرض پوری ہوتی ہے۔ اور جن کی ترتیب و تدوین کی ایک امی قوم کے امی فرد سے کبھی توقع نہیں ہو سکتی۔ گویا یہاں قرآن کے تمام وجوہ اعجاز میں سے قرآن کے علمی اعجاز کو اجاگر کر کے یہ بتانا مقصود ہے کہ اس جیسی کتاب کو ایک ایسے شخص نے دنیا کے سامنے پیش کیا ہے جو زندگی میں کبھی ایک دن بھی کسی مدرسہ کا طالب علم نہیں رہا۔ بلکہ ایسی بستی میں پیدا ہوا ہے جہاں کوئی مدرسہ اور مکتب نہ تھا۔ نہ علمی چرچے تھے اور نہ علمی جمعیتیں تھیں۔ عمر کے چالیس تا

سال پورے ہونے پر اچانک اس کی زندگی میں ایک غیر معمولی تبدیلی آگئی اور اس نے نبوت کا اعلان کر دیا۔ اس نے قرآن سنانا شروع کیا اور دعویٰ کیا کہ یہ میرا کلام نہیں اللہ کا کلام ہے۔ اور جس طرح اللہ کی زمین جیسی زمین، اللہ کے سورج جیسا سورج اور اللہ کے چاند جیسا چاند بنانے سے دنیا عاجز ہے اسی طرح اللہ کی کتاب جیسی کتاب بنانے سے بلکہ اس جیسی ایک سورت بنانے سے بھی دنیا عاجز رہے گی۔

قرآن کے وجوہ اعجاز اگرچہ مختلف ہیں لیکن یہاں ان میں سے صرف قرآن کے اعجاز علمی کو سامنے رکھ کر یہ چیلنج دیا گیا ہے کیونکہ مخاطب وہ لوگ ہیں جو سلسلہ وحی و نبوت کے قائل ہیں۔ علوم انبیاء اور معارف اولیاء کی علم برداری کا دعویٰ کرتے ہیں، مالدار ہیں، سامہوکار ہیں، تجارت کے بڑے ماہر ہیں، حجاز کی آبادی میں بیت المدینہ کے نام سے علمی مرکز چلا رہے ہیں، ملک کی عام آبادی ان کے علم و فضل کی قائل اور ان کی دینی واقفیت سے مرعوب ہے۔

علمی اعجاز تمام نبیوں میں آنحضرت صلی اللہ علیہ وسلم کی خصوصیت ہے۔ حضرت مولانا محمد قاسم نانوتوی قدس اللہ سرہ العزیز کا حضور انور صلی اللہ علیہ وسلم کے علمی اعجاز پر یہ بیان بے حد اہمیت رکھتا ہے۔

اعجاز علمی میں حضور انور صلی اللہ علیہ وسلم کا نمایاں مقام اہل بات کی صاف طور پر نشان دہی کر رہا ہے کہ کمال کے سارے مراتب آپ پر ختم ہو چکے ہیں یہ حقیقت ہے کہ تمام صفات کمال کی آخری سرحد صفت علم ہے۔ کیونکہ عمل کے سارے کمالات علم کے محتاج ہیں۔ محبت، شوق، ارادہ، قدرت، سخاوت و شجاعت، حلم اور جفا وغیرہ سب علم کے نتائج و ثمرات ہیں جیسے کمال علم کا مقام کمال عمل سے اونچا ہے اسی طرح وہ ذات گرامی جو کمال علم سے آراستہ ہو دوسروں سے درجہ مرتبہ میں بلند تر، بزرگتر اور بالاتر ہوگی۔ یہ ایک عظیم عقلی بات ہے اس میں کوئی کلام نہیں۔ کلام اگر ہو سکتا ہے تو صرف کمال کے ثبوت میں نہ ہو سکتا ہے۔ نبوت کی جانب سے اسی ثبوت کا نام اعجاز قرآن ہے۔ اگر کسی خوشنویس کے مقابلے میں کوئی نہ آئے تو یہ اس کے بے نظیر اور کیتاے روزگار ہونے کی علامت ہے۔ جب قرآن جیسی پہلے کوئی کتاب نہ تھی۔ حضور انور صلی اللہ علیہ وسلم نے قرآن کو تحدی کے ساتھ پیش کیا اور پوری انسانیت اس کے مقابلے میں عاجز ہو کر رہ گئی تو اس کا مطلب اس کے سوا اور کیا ہے کہ حضور انور صلی اللہ علیہ وسلم اس کمال علمی میں کیتا اور بے نظیر ہیں نہ پہلے کوئی شخص کمال علمی میں آپ کا ہمسر ہوا اور نہ بعد میں کوئی ہمتا۔ یہ اعجاز علمی آپ کی کیتائی

برتری اور آپ کی خاتمیت کی سب سے زیادہ واضح اور روشن دلیل ہے۔  
 ۱۴م۔ یعنی اگر تمہیں قرآن کے کلام بشری ہونے کا خیال ہے تو تم بھی ایک سورت ایسی ضعیف  
 و بیخ تین آیت کی مقدار بنا دو کیجو۔ اور جب تم باوجود کمال فصاحت و بلاغت چھوٹی سی سورت  
 کے مقابلہ سے بھی عاجز ہو جاؤ تو پھر سمجھ لو کہ یہ اللہ کا کلام ہے کسی بندے کا نہیں۔ اس آیت میں  
 آپ کی نبوت کو مدلل فرما دیا۔

یہ خطاب یا ایہا الناس کے تحت ساری دنیا سے ہو رہا ہے صرف اہل عرب یا قریش  
 سے نہیں۔ ارشاد ہو رہا ہے کہ اگر تمہارے خیال میں یہ کلام الہی نہیں تو یقیناً ایک انسانی تصنیف  
 ہوگی۔ اور جب ایک انسان ایسی تصنیف پر قادر ہے تو دوسرا بھی ہو سکتا ہے چہ جائیکہ لائق فائق  
 انسانوں کا ایک پورا مجمع۔

کلمہ اسلام کے اجزائے ترکیبی دو ہیں۔ ایک توحید باری دوسرے رسالت محمدی۔ توحید کا بیان  
 اوپر کی دو آیتوں میں ہو چکا اب دعوت تصدیق رسالت کی دی جا رہی ہے۔  
 معنی یہ ہیں کہ اگر تمہیں اس قرآن کے کلام الہی ہونے میں کوئی تردد ہے اور یہ سمجھتے ہو کہ یہ نبی  
 کریم صلی اللہ علیہ وسلم نے خود بنا لیا ہے تو اس کا فیصلہ بڑی آسانی سے اس طرح ہو سکتا ہے کہ تم بھی  
 اس قرآن کی چھوٹی سے چھوٹی سورت جیسی بنا لاؤ۔ اگر تم کامیاب ہو گئے تو پھر تمہیں یہ حق ہوگا کہ تم  
 اس کو بھی کسی انسان کا کلام قرار دو۔ اور اگر عاجز ہو گئے تو سمجھ لو کہ یہ انسان کی طاقت سے باہر  
 ہے۔ اللہ ہی کا کلام ہے۔

کیونکہ اگر تم بھی عربی داں ہو بلکہ پیغمبر صلی اللہ علیہ وسلم تو مشاق بھی نہیں اور تم تو مشاق ہو جب  
 اس کے باوجود نہ بنا سکو گے تو فیصلہ ہو جائے گا کہ یہ اللہ کی جانب سے مجزہ ہے اور بلاشبہ آپ  
 پیغمبر ہیں۔

اس سے پہلے مکہ میں کسی بار یہ چیلنج دیا جا چکا تھا کہ اگر تم اس قرآن کو انسان کی تصنیف سمجھتے  
 ہو تو اس کے مانند کلام تصنیف کر کے دکھاؤ۔ اب دیکھئے چیلنج کس کا پھر اعادہ کیا جا رہا ہے۔  
 ۱۵م۔ اپنے بندے پر جن کا نام گرامی محمد صلی اللہ علیہ وسلم ہے۔ مقام حضور اللہ صلی اللہ علیہ وسلم  
 کے قرب و اختصاص کو ظاہر کرنے کا ہے۔ کیونکہ آیت میں نہایت بڑ زور اور دائمی چیلنج منکرین کو

علامہ سائیکہ شیخ الحداد علامہ تفسیر جامعہ علامہ معارف القرآن مفسر علامہ بیان القرآن علامہ تفسیر القرآن علامہ

دیاجا رہا ہے۔ لیکن اس انتہائی زور اور اہمیت کے موقعہ پر بھی حضور انور صلی اللہ علیہ وسلم کو قرآن عبد کے معزز لقب سے نوازا رہا ہے۔ نہ خدا کا بیٹا نہ خدا کے مثل نہ خدا کے بروز و اوتار اور نہ خدا کے وزیر مشیر۔ بلکہ محض عبد اور محض بندے۔

۴۸۔ قرآن حکیم اپنی زبان کی فصاحت اور حسن انشاء کے لحاظ سے بھی یقیناً بے نظیر ہے۔ جیسا کہ عرب کے بڑے زبان و ادب کے ماہر تسلیم کر چکے ہیں۔ لیکن یہاں جو تحدی کی جا رہی ہے اس کا جواب صرف عرب نہیں بلکہ سارا عالم ہے اس لیے قرآن مجید کے اعجاز کو یہاں صرف انشاء و فصاحت تک محدود رکھنا اس کے عام اور عالمگیر چیلنج کو محدود کرنا ہے۔ قرآن نے آغاز میں اپنا تعارف یہ پیش کیا ہے کہ یہ کتاب ہدایت ہے یعنی انفرادی، اجتماعی دونوں زندگیوں کا جامع نظام نامہ مکمل ہمہ گیر بہرہ جہتی دستور العمل۔ یہ اس کی اصل حیثیت ہے اس کے علاوہ اور جس قدر حیثیتیں ہیں تبھی اور جنہیں ہیں وہ یہاں اپنے اسی سب سے بڑے وصف کو پیش کر رہا ہے اور پکار کے کہہ رہا ہے کہ جو ہدایات و بصائر میری ایک سورت کے اندر موجود ہیں۔ تم اگر اپنی متحدہ کوشش سے بھی اس کے محتابے کی کوئی چیز لا سکتے ہو تو لاؤ پیش کرو۔

۴۹۔ یعنی اگر اپنے دعوے میں سچے ہو کہ یہ بندے کا کلام ہے تو جس قدر قابل اور شاعر فصحاء و بلغار موجود ہیں خدا تعالیٰ کے سوا سب سے مدد لے کر بھی ایک چھوٹی سی سورت ایسی بنا لاؤ۔ یا یہ مطلب ہے کہ اللہ کے سوا تمہارے جتنے معبود ہیں سب سے تضرع و نزاری کے ساتھ دُعا مانگو کہ اس مشکل کام میں تمہاری کوئی مدد کریں۔

اس جگہ شہداء سے مراد یا تو عام حاضرین ہیں کہ سارے جہان میں جس جس سے تم اس کام میں مدد لینا چاہو سکتے ہو۔ اور یا اس سے مراد ان کے معبود ہیں۔

قرآن کا سیدھا سا دعویٰ یہ ہے کہ وہ انسان کا نہیں خدا کا کلام ہے اور اپنے اس دعوے پر دلیل اس نے کیسی قطعی اور عام و خاص کی سمجھ میں آنے والی پیش کر دی ہے کہ اگر کوئی اسے امکان بشری کے اندر سمجھتا ہے۔ تو فوراً اس کا ہلکا اور ادنیٰ امتونہ ہی سب کی متحدہ کوشش سے پیش کر دکھائے۔ قرآن کے چیلنج کو سارے تیرہ سو سال سے اُپر ہو چکے ہیں اور دنیا کے کتب خانے اس کتاب سازی کے عہد میں قرآن کے برابر کیا معنی۔ تقریباً برابر کتاب سے بھی یکسر خالی ہیں۔

۵۔ بچو اور ڈرو دوزخ کی آگ سے جو سب آگوں سے تیز ہے۔ اس کا ایندھن آدمی اور پتھر ہیں۔

اس میں یہ لطیف اشارہ ہے کہ وہاں صرف تم ہی دوزخ کا ایندھن نہ بنو گے بلکہ تمہارے وہ بت، وہاں تمہارے ساتھ ہی موجود ہوں گے جنہیں تم نے اپنا مسجد و بنا رکھا ہے۔ اس وقت تمہیں خود ہی معلوم ہو جائے گا کہ خدائی میں یہ کتنا دخل رکھتے ہیں۔

اعجازِ قرآنی پر بحث انشاء اللہ پارہ ۵ میں آئے گی۔ یہاں ہم اس موضوع پر حضرت مولانا محمد قاسم نانوتویؒ کے علوم سے خوش چینی کرتے ہیں۔

### معجزاتِ علمیہ کا معجزاتِ عملیہ سے افضل ہونا

حضرت انور صلی اللہ علیہ وسلم کا یہ معجزہ اور انبیاء کے معجزات سے کس قدر بڑھا ہوا ہے؟ سب جانتے ہیں کہ علم کو عمل پر شرف ہے یہی وجہ ہے کہ ہر فن میں اس فن کے استادوں کی تعظیم کی جاتی ہے۔ ہر ہر شے میں افسروں کو باوجودیکہ ان کے کام بمقابلہ خدمات اتباع بہت کم محنت ہوتی ہے۔ تنخواہ زیادہ دیتے ہیں۔ یہ شرفِ علم کو نہیں تو اور کیا ہے؟ خود انبیاء ہی کو دیکھو، کلمتی بسا اوقات مجاہدہ و ریاضت میں ان سے بڑھے ہوتے نظر آتے ہیں مگر مرتبہ میں انبیاء کے برابر نہیں ہو سکتے۔ وجہ اس کی بجز شرفِ علم و تعلیم اور کیا ہے؟ الغرض بوجہ علم و تعلیم ہی انبیاءِ امتیوں سے ممتاز ہوتے ہیں بوجہ عبادت و ریاضت ممتاز نہیں ہوتے۔ اگر یہ ہے تو پھر علم عمل سے بالضرور افضل ہو گا۔ اس لئے معجزاتِ علمیہ معجزاتِ عملیہ سے کہیں زیادہ ہوں گے۔

### معجزاتِ علمیہ و عملیہ کی تفسیر

معجزاتِ عملی اس کو کہتے ہیں کہ کوئی شخص دعویٰ نبوت کر کے ایسا کام کر دکھائے کہ اور سب اس کام کے کرنے سے عاجز آجائیں۔ اس صورت میں معجزاتِ علمی اس کا نام ہو گا کہ کوئی شخص دعویٰ نبوت کر کے ایسے علوم ظاہر کرے کہ اور اقران و امثال اس کے مقابلے میں عاجز آجائیں۔

### تفاضلِ علوم باعتبارِ تفاضلِ معلومات

مگر علوم میں بھی فرق ہے یعنی جیسے گلاب ہو یا پشیا ہو دیکھنے میں دونوں برابر ہیں مگر جس

کر دیکھتے ہیں اس میں اتنا تفاوت ہے کہ اس سے زیادہ اور کیا ہوگا۔ ایک پاک اور خوشبودار دوسرا ناپاک اور بدبودار۔ ایسے ہی علم و صفات خداوندی اور علم اسرار احکام خداوندی اور علم معلومات باقیہ میں یہی فرق ہے بلکہ غور سے دیکھئے تو اس سے زیادہ فرق ہے اس لیے گلاب و پیشاب میں اتنا اتحاد ہے کہ یہ بھی مخلوق وہ بھی مخلوق بخالق اور مخلوق میں تو اتنا بھی اتحاد اور مناسبت نہیں۔

## باعتبار حاوی علوم کثیرہ ہونے کے قرآن شریف کا اعجاز

علاوہ بریں قرآن شریف جو معجزات علمی میں بھی افضل و اعلیٰ ہے ایسا برہان قاطع کہ کسی سے کسی بات میں اس کا مقابلہ نہ ہو سکا۔ علوم ذات و صفات و تجلیات و آغاز آفرینش و علم برزخ و علم آخرت و علم اخلاق و علم احوال و علم افعال و علم تاریخ وغیرہ اس قدر ہیں کہ کسی کتاب میں اس قدر نہیں کسی کو دعویٰ ہو تو لاتے اور دکھاتے۔

## باعتبار فصاحت و بلاغت قرآن شریف کا اعجاز

فصاحت و بلاغت کا یہ حال کہ آج تک کسی سے مقابلہ نہ ہو سکا مگر ہاں جیسے اجسام و محسوسات کے حسن و قبح کا اور اک تو ایک نگاہ اور ایک ترجمہ میں بھی منظور ہے اور روح کے کمال کا اور اک ایک بار منظور نہیں۔ ایسے ہی ان معجزات علمی کی خوبی جو متضمن علوم عجیبہ ہوں ایک بار منظور نہیں۔ مگر ظاہر ہے کہ یہ بات کمال لطافت پر دلالت کرتی ہے نہ کہ نقصان پر۔

## قرآن شریف کی فصاحت و بلاغت صاحب فوق سلیم پادشہ سمجھ سکتا ہے

بالجملہ اگر کسی بلید کم فہم کو وجوہ فصاحت و بلاغت قرآنی ظاہر نہ ہوں تو اس سے اس کا نقصان لازم نہیں آتا کمال کتابت ہوتا ہے۔ علاوہ عبارت قرآنی ہر کس و ناکس رند بازاری کے نزدیک بھی اسی طرح اور عبارتوں سے ممتاز ہوتی ہے جیسے کسی خوشنویس کا خط بد نویس کے خط سے پھر جیسے تناسب خط و خال معشوقان اور تناسب حروف خوشنویس یا معلوم ہو جاتا ہے اور پھر کوئی اس کی حقیقت اس سے زیادہ نہیں بتا سکتا کہ دیکھ لو یہ موجود ہے۔ ایسے ہی تناسب عبارت قرآنی جو وہ ہی فصاحت و بلاغت ہے ہر کسی کو معلوم ہو جاتا ہے ہر اس کی حقیقت اس سے زیادہ کوئی نہیں بتا سکتا کہ دیکھ لو یہ موجود ہے۔



وَبَشِّرِ الَّذِينَ آمَنُوا وَعَمِلُوا الصَّالِحَاتِ أَنَّ لَهُمْ جَنَّاتٍ تَجْرِي مِنْ  
تَحْتِهَا الْأَنْهَارُ كُلَّمَا رُزِقُوا مِنْهَا مِنْ ثَمَرَةٍ رِزْقًا قَالُوا هَذَا الَّذِي  
رُزِقْنَا مِنْ قَبْلُ وَأَتُوا بِهِمْ مُمْتَسِبِينَ وَلَهُمْ فِيهَا أَزْوَاجٌ مُطَهَّرَةٌ  
وَهُمْ فِيهَا خَالِدُونَ

اور ان لوگوں کو جو کفر سے ہٹ کر ایمان کی راہ پر لگ گئے اور نیک عمل کئے  
ہیں ان کو (آگ کی جگہ) ایسے باغوں کی بشارت دیدیجئے جن کے نیچے نہریں بہتی  
ہیں۔ جب کبھی ان باغوں کا کوئی پھل ان کے حصے میں آئے گا تو بول پڑیں گے  
یہ تو وہ ہی ہے جو ہمیں اس سے پہلے مل چکا ہے (اور یہ اس لئے کہیں گے کہ)  
واقعی ان کے سامنے ملی چلی چیزیں آئیں گی۔ اور مزید برآں۔ ان کے لیے نیک  
اور پاکیزہ بیویاں ہوں گی۔ اور ان کی راحت ہمیشہ کی راحت ہوگی۔

قرآن شریف کلام الہی ہے اور تورات و انجیل کتاب الہی

القرآن معجزات علی میں رسول اللہ صلی اللہ علیہ وسلم اور سب سے زیادہ میں کیونکہ کلام ربانی  
اور کسی کے لئے نازل نہیں ہوا۔ چنانچہ خود اہل کتاب اس بات کے معترف ہیں کہ الفاظ تورات  
و انجیل منزل من اللہ نہیں۔ وہاں سے فقط الہام معانی ہوا اور یہاں اکثر انبیاء یا حواریوں نے  
ان کو اپنے الفاظ میں ادا کر دیا۔

اور شاید یہی وجہ ہو کہ دعویٰ اعجاز تورات و انجیل نہ کیا گیا۔ ورنہ ظاہر ہے کہ اس معجزہ  
سے بڑھ کر اور کوئی معجزہ نہ تھا۔ چنانچہ اوپر معروض ہو چکا۔

## صاحبِ اعجازِ علمی کا صاحبِ اعجازِ عملی سے افضل ہونا

اور بایں وجہ کہ علم تمام اُن صفات سے اعلیٰ ہے جو جو مری عالم ہیں یعنی ان صفات کو عالم سے تعلق ہے جیسے علم و قدرت اور اذیت مشیت کلام کیونکہ علم کو معلوم اور قدرت کو مقدور اور ارادہ کو مراد اور مشیت کو مرغوب اور کلام کو مخاطب کی ضرورت ہے اس لیے وہ نبی جس کے پاس معجزہ علمی ہو تمام اُن نبیوں سے اعلیٰ درجہ میں ہوگا جو معجزہ عملی رکھتے ہوں گے۔ کیونکہ جس درجہ کا معجزہ ہوگا وہ معجزہ اس بات پر دلالت کرے گا کہ صاحبِ معجزہ اس درجہ میں بکیتائے روزگار ہے۔ اور اس فن میں بڑا سردار ہے اس لیے ہمارے حضرت رسول اللہ علیہ وسلم کی افضلیت کا اقرار بشرطِ فہم و انصاف ضرور ہے۔

قرآن یہ عام اسلوب ہے کہ وہ مسئلہ کی توضیح کے لیے تصویر کے دونوں رخ پیش کرتا ہے تصویر کا یہ رخ دکھانے کے بعد کہ نبوت کی دعوت کو قبول نہ کرنے پر سزاؤں کے مستحق ہیں فوراً تصویر کا دوسرا رخ بھی پیش فرمادیا کہ جو لوگ نبوت کو مان چکے ہیں اور جو کچھ مان چکے ہیں اس کی ہدایات کے مطابق اپنی اجتماعی، انفرادی زندگی بنا رہے ہیں اور اس طرح ایمان و عملِ صالح میں باہم رشتہ مضبوط کر رہے ہیں وہ قابلِ مبارکباد ہیں۔

۵۱ کَبَشْرٌ تَوْبِیْضَاتٍ دَعَى تَبَشِيرًا سے ہے۔ انسانی طبیعت کا خاصہ ہے کہ جب اس کو کوئی خوش کن خبر پہنچتی ہے تو فوراً مسرت سے اس کے جسم میں خون دورہ کرنے لگتا ہے اسی لیے ایسی خبر سنانے کو جس کو سُن کر انسان کے چہرے پر فرحت و انبساط کے آثار نمودار ہو جائیں تبشیر کہتے ہیں۔ یہ بھی واضح رہے کہ تبشیر کے لفظ میں کثرت سے بشارت دینے کے معنی ملحوظ ہیں آیت میں ایمان اور عملِ صالح والوں کو بشارت دی گئی ہے۔ قرآن میں عملِ صالح کو ایمان کے ساتھ ذکر کیا ہے۔ اس سے یہ سمجھ میں آتا ہے کہ عمل کے صالح ہونے کی بنیاد ہی شرطِ ایمان ہے۔ کوئی عمل اگر ایسا کیا جاتا ہے کہ جس کی تہ میں جذبہ ایمانی نہ ہو تو وہ عمل صالح نہیں عملِ صالح کی نقل ہے۔ اور جس طرح نماز کی نقل محض نماز نہیں ایسے ہی نیکی اور عملِ صالح کی نقل بھی عملِ صالح نہیں ہے۔ عملِ صالح یہی ہے کہ ضابطہ شریعت کے مطابق ہو۔

فقہانے آیت میں عطف سے جو یہ بات سمجھی ہے کہ ایمان و عمل دو الگ الگ چیزیں ہیں بالکل درست ہے لیکن ان دونوں میں الگ الگ ہونے کے باوجود باہم جو رشتہ ہے اسے نظر انداز نہیں کیا جاسکتا۔ شاہ ولی اللہ فرماتے ہیں کہ ایمان و عمل میں باہم اصل و فرع کا رشتہ ہے۔

یعنی ایمان صرف اس خشک تصدیق کا نام نہیں ہے جس میں عمل صالح کی شاخیں نہ ہوں بلکہ ایمان اس تر و تازہ ایقان و اذعان کا نام ہے جس میں اعمال صالحہ کی بے شمار شاخیں ہوں۔ اس پر رنگ برنگ کی عبادات کے پھول کھلیں اور ایسے ایسے اعمال کی بہار آئے کہ راستہ سے کاٹا ہٹا دینا ان میں ایک ادنیٰ ترین عمل شمار ہو۔ یوں سمجھو کہ اصل ایمان ہے جس کی جڑوں کی سیرابی اعمال صالحہ کی آبیاری سے ہوتی ہے۔ اگر ایمان ہو اور اعمال صالحہ نہ ہوں تو وہ ایک ایسا درخت ہوگا جس کی ترقی اور نشوونما کی امید نہیں ہے۔ اور اگر صرف عمل صالح ہے اور ایمان نہیں تو ریگ میں پانی کی روانی ہے جس کا وجود و عدم یکساں ہے۔

۵۲۔ باغات اور ان کے نیچے نہریں۔ باغات جنات کا ترجمہ ہے۔ جنات جنۃ کی جمع ہے۔ حضرت عبداللہ بن عباس فرماتے ہیں کہ قرآن میں جنات جمع کے لفظوں سے اس لیے آیا ہے کہ جنتیں سات ہیں۔ جنت الفردوس، جنت عدن، جنت النعیم، دارالخلد، جنت المادوی، دارالسلام اور علیین۔

جنت لغت میں جن سے بنا ہے جس کے معنی کسی چیز کا حواسِ ظاہری سے پوشیدہ رکھنا ہے اور جنت اس باغ کو کہتے ہیں کہ درختوں نے اس کی زمین کو ڈھانپ لیا ہو۔ اس کا تعلق عالم غیب سے ہے اسے جاننے کا نہیں بلکہ ماننے کا مطالبہ ہے۔ اس لیے آیات قرآنی اور ارشادات نبوت ہیں اس کے اور دوزخ کے بارے میں جو کچھ بتایا گیا ہے اسے مان لینا چاہیے۔

۵۳۔ ہمیں اس سے پہلے بل چکا ہے یعنی جنتیوں کو جب کوئی پھل پھلوا ری کھانے میں آئے گا تو انہیں پھلا مزہ بھی تازہ ہو جائے گا اور اس کی شکل دیکھتے ہی وہ بول اٹھیں گے کہ یہ تو وہ ہی لذیذ میوہ ہے جس کا مزہ ہمیں خوب یاد ہے۔ یہ قبل والے پھل دنیا کے باغوں کے بھی ہو

سکتے ہیں اور آخرت کے باغوں کے بھی۔ اہل تفسیر سے دونوں منقول ہیں۔  
 ۴۵۔ علیٰ جلی۔ یہ ترجمہ ہے متشابہا کا۔ جنت کے میوے دُنیا میووں سے شکل و صورت میں ملتے جلتے ہوں گے مگر لذت میں زمین و آسمان کا فرق ہوگا۔ یا جنت کے میوے باہم ایک شکل و صورت کے ہوں گے اور مزہ جُدا جُدا۔ تو جب کسی میوے کو دیکھیں گے تو کہیں گے وہ یہی قسم ہے جو پہلے دُنیا میں یا جنت میں کھا چکے ہیں اور چکھیں گے تو مزہ اور ہی پائیں گے۔  
 یہ تشابہ محض اہل جنت کے خیال کے مطابق نہ ہوگا۔ واقعہ اور نفس الامر بھی یہی ہے۔ یہ کس لیے ہوگا؟ بعض نے کہا کہ دُنیا کے پھل پھلوار یوں۔ اور بعض کا قول ہے کہ جنت ہی کے میوے ایک دوسرے کے مشابہ ہوں گے۔ لیکن اگر دُنیا ہی کے پھلوں سے تشابہ مراد لی جائے تو یہ لحاظ رکھنا ضروری ہوگا کہ مشابہت صرف صوری اور ظاہری ہوگی۔ ورنہ اصل لذت، ذائقہ، خوشبو وغیرہ کے لحاظ سے جنت اور دُنیا کی نعمتوں میں آسمان و زمین کی نسبت ہے۔ چنانچہ محققین نے کہہ دیا ہے کہ دونوں میں اشتراک صرف نام کا ہوگا۔

یعنی نرالے اور اجنبی پھل نہ ہوں گے جن سے وہ نامانوس ہوں۔ شکل میں انہی پھلوں سے ملتے جلتے ہوں گے جن سے وہ دُنیا میں آشنا تھے۔ البتہ لذت میں وہ ان سے بدرجہا بہتر ہوں گے دیکھنے میں مثلاً آم، انار اور سنترے ہی ہوں گے بہر پھل کو دیکھ کر پہچان لیں گے کہ یہ آم ہے اور یہ انار ہے اور یہ سنترہ ہے مگر مزے میں دُنیا کے آموں، اناروں اور سنتروں کو ان سے کوئی نسبت نہ ہوگی۔

یہ جو فرمایا ہے کہ ان کو ملتا جلتا پھل ملے گا سو اکثر لطف کے واسطے ایسا ہوگا کہ دونوں بار کے پھلوں کی صورت ایک سی ہوگی جس سے وہ بعد میں سمجھیں گے کہ یہ پہلی ہی قسم کا پھل ہے مگر لھانے میں مزہ اور ہوگا جس سے حظ و سرور مضاعف ہو جائے گا۔

حضرت عبداللہ بن مسعود اور حضرت عبداللہ بن عباس فرماتے ہیں کہ یہ تشابہ اور تماثل صرف رنگ اور صورت میں ہوگا۔ مزہ اور لذت میں ایک دوسرے سے بالکل جُدا ہوں گے۔  
 ۵۵۔ عربی تن میں ازواج کا لفظ آیا ہے جس کے معنی جوڑے کے ہیں۔ اور یہ لفظ شوہر

۱۔ تفسیر ماجدی ص ۱۲۱ ۲۔ حاشیہ شیخ البند ص ۱۲۱ ۳۔ تفسیر ماجدی ص ۱۲۱ ۴۔ تفسیر القرآن ص ۵۹  
 ۵۔ بیان القرآن ص ۱۲۱ ۶۔ معارف القرآن م ۱ ص ۱۲۱۔

إِنَّ اللَّهَ لَا يَسْتَحْيِي أَنْ يَضْرِبَ مَثَلًا مَّا بَعُوضَةٌ فَمَأْفُوقَهَا فَمَا  
 الَّذِينَ آمَنُوا فَيَعْلَمُونَ أَنَّهُ الْحَقُّ مِنْ رَبِّهِمْ وَأَمَّا الَّذِينَ كَفَرُوا  
 فَيَقُولُونَ مَاذَا أَرَادَ اللَّهُ بِهَذَا مَثَلًا يُضِلُّ بِهِ كَثِيرًا وَ  
 يَهْدِي بِهِ كَثِيرًا وَمَا يُضِلُّ بِهِ إِلَّا الْفَاسِقِينَ ﴿٤٤﴾

بیان حقیقت میں اللہ اس بات سے نہیں شرماتا ہے کہ کسی (حقیقت  
 کو ذہنوں میں اتارنے کے لیے) پھر کی یا اس سے بڑھ کر کسی اور چیز کی مثال بیان  
 کرے۔ جو لوگ ایمان لے آئے ہیں وہ تو بس جانتے ہیں کہ یہ حق ہے ان کے پروردگار  
 کی جانب سے۔ لیکن جن لوگوں نے حق سے انکار کیا تو وہ کہتے ہیں کہ اس مثال سے  
 اللہ کا کیا مطلب ہے؟ بہتوں کے حصّے میں اس سے گمراہی آئے گی اور بہتوں  
 کے سامنے اسی کے ذریعے سعادت کا راستہ کھل جائے گا (لیکن یاد رکھو)  
 گمراہی ان ہی کے حصّے میں آتی ہے جو ہدایت کی تمام حدیں توڑ کر حکم عدلی کرتے  
 رہتے ہیں۔

اور بیوی دونوں کے لیے استعمال ہوتا ہے مگر وہاں یہ ازدواج پاکیزگی کی صفت کے ساتھ  
 ہوں گے۔ اگر دنیا میں کوئی مرد نیک ہے اور اس کی بیوی نیک نہیں ہے تو آخرت میں ان  
 کا رشتہ کٹ جائے گا اور اس نیک مرد کو کوئی دوسری بیوی دے دی جائے گی۔ اگر یہاں  
 کوئی عورت نیک ہے اور اس کا شوہر بد ہے تو وہاں اس بڑے شوہر کی صحبت سے خلاصی پائے  
 گی۔ اور کسی نیک مرد کو اس کا شریک زندگی بنا دیا جائے گا۔ اور اگر یہاں دونوں نیک ہیں تو وہاں

ان کا رشتہ ابدی و سرمدی ہو گا۔

بعض روشن خیالوں کو پاکیزہ بیویوں سے نہ معلوم اتنی شرم کیوں آئی کہ انہوں نے اس معنی ہی کا انکار کر دیا۔ اور ازدواج مطہرہ کی تفسیر عجیب توڑ مروڑ کر کی ہے گویا بہشت میں رضائے الہی کے مقام میں بہر قسم کی انتہائی لذت، مسرت اور راحت کے موقع پر بیویوں اور پھر پاکیزہ بیویوں کا ملنا کوئی بڑی ہی شرم و غیرت کی بات ہے۔ جنت کے نفس وجود ہی سے اگر کسی کو انکار ہے تو بات اور ہے لیکن اگر جنت کا اقرار ہے تو پھر وہاں کی کسی لذت، کسی نعمت، کسی راحت سے انکار کے کوئی معنی نکلے اور عقلاً درست نہیں ہیں۔ جنت نام ہی مادی اور روحانی بہر قسم کی لذتوں، مسرتوں اور راحتوں کے گھرانے کا ہے۔ یا پھر یہ کہ بیوی کے نعمت اور اعلیٰ نعمت ہونے سے انکار ہے۔ اگر ایسا ہے تو اس عقیدے کا رشتہ اسلام سے نہیں بلکہ مسیحیت سے ہے۔ زوجیت جب اللہ کا ایک اعلیٰ انعام ہے تو آخر جنت میں کس جرم کی پاداش میں اس سے محرومی ہوگی لے

قرآن نے آغاز میں یہ دعویٰ کیا کہ یہ کتاب بلاشبہ اللہ کی جانب سے ہے اور اس پر قرآن نے لوگوں کے سامنے استدلال پیش کیا۔ استدلال اس قدر سادہ، اس قدر فطری اور اس قدر موثر اور دل آویز ہے کہ ایک ان پڑھ عامی، ایک عالم اور ایک محقق سب اس سے یکساں طور پر مستفید ہو سکتے ہیں۔

قرآن کے کتاب الہی ہونے کے بارے میں چیلنج آپ پڑھ چکے ہیں۔ یہی قرآن کا کلام الہی ہونے پر استدلال ہے۔ مدعی کی دوزمہ داریاں ہوتی ہیں۔ ایک یہ کہ اپنے دعوے پر دلیل پیش کرے دوسرے یہ کہ مخالف کی دلیل کا جواب دے۔ قرآن کے کلام الہی ہونے پر دلیل پیش کرنے کے بعد ان آیات میں مخالفین کی جانب سے اٹھے ہوئے سوال کا جواب دیا جا رہا ہے۔ یہ مخالف کون تھے؟ یہودیوں، منافقوں اور مشرکین تینوں کا نام لیا گیا ہے۔ ہو سکتا ہے کہ تینوں ہوں لیکن پر سورۃ البقرہ کا زمانہ نزول حضور النور صلی اللہ علیہ وسلم کی مدنی زندگی ہے اس لیے قرین قیاس یہی ہے کہ اصل اعتراض اٹھانے والے یہودی ہیں۔ حضرت عبداللہ بن عباسؓ کی یہی رائے ہے۔

اعتراض یہ تھا کہ چونکہ قرآن میں بہت سی حقیر چیزوں کا ذکر ہے جیسے مکھی اور مکڑی۔ اس لیے قرآن کلام الہی نہیں ہے۔

اس اعتراض کا پس منظر یہ تھا کہ قرآن حکیم نے جب مسائل کی وضاحت کے لیے اپنے اپنے موقع پر انسانی بول چال کے مطابق مثالیں پیش کیں۔ ضلالت اور سرکشی کے لیے آگ اور پانی کی مثال دی۔ بڑی بڑی اور چھوٹی سے چھوٹی چیز کا ذکر کیا۔ جانوروں میں ایک طرف ہاتھی، اونٹ، شیر اور دوسری طرف چوئی، بکھی، مچھر کا۔ مثال میں چونکہ زبان استعارے، تشبیہ اور کنایہ کی ہوتی ہے اس کی مخاطب کو چوٹ زیادہ لگتی ہے اس لیے دُکھن زیادہ ہوتی ہے۔ یہودیوں کی بے عملی کے لیے بھی قرآن نے سورہ جمعہ میں گدھے کی مثال دی تھی۔ سنی تو چمک پڑے اور تڑپ گئے لیکن کھل کر سامنے نہیں آئے۔ مشرکین کا سہارا لے کر کھڑے ہو گئے کہ یہ کلام الہی کیونکر ہو سکتا ہے اس میں تو خسیس چیزوں کا ذکر ہے۔ شاہ ولی اللہ فرماتے ہیں :-

کافران چوں ذکر ذباب و عنکبوت در قرآن شنیدند طعن کردند

کافروں نے جب قرآن میں مکھی اور مکڑی کا ذکر سنا تو طعن زدنی کی۔

ان آیات میں قرآن نے ماحول میں اُٹھے ہوئے اسی سوال کا جواب دیا ہے۔

۵۶ — اس آیت میں اس معارضہ کا جواب دیا گیا ہے جو کفار کی طرف سے پہلی آیت پر ہوا۔

خلاصہ اس کا یہ ہے کہ جب چھوٹی سی سورت بھی ان سے اس جیسی نہ بن سکی تو انہوں نے

کہا کہ اگرچہ ہم اس کے مقابلے میں عاجز ہیں لیکن ہم ایک دوسری دلیل سے قرآن کا کلام الہی نہ ہونا

ثابت کریں گے۔ اور وہ یہ کہ بڑے لوگ اپنے کلام حقیر چیزوں کے ذکر سے دامن بچا کر رکھتے ہیں

لیکن اللہ تعالیٰ جو سب سے بزرگ ہیں وہ اپنے کلام میں مکھی اور مکڑی کا ذکر کیسے کر سکتے ہیں۔

ان کے اس معارضہ کا جواب یہ دیا ہے کہ اس میں کوئی شرم اور عار کی بات نہیں کہ حق تعالیٰ مچھر یا

اس سے بڑی چیز جیسے مکڑی مکھی کی مثال بیان فرمائے۔ کیونکہ مثال کا مقصد تو صرف بات کی توضیح

ہوتا ہے اور یہ مقصد صحیحی حاصل ہوتا ہے کہ مثال اور مثل لہ میں پوری مطابقت ہو۔ مثل لہ حقیر ہوگا

تو مثال بھی حقیر ہوگی ورنہ تمثیل ہی بے ہودہ سمجھی جائے گی۔ ہاں اگر تمثیل میں یہ ہوتا کہ مثال اور مثال

دینے والے میں موافقت ضروری ہے تو اس اعتراض کی کوئی گنجائش ہوتی لیکن اس کا کوئی بیوقوف

بھی قائل نہیں ہے۔ تو رات، نچیل اور کلام حکما میں ایسی مثالیں بکثرت موجود ہیں کہ اس کے خلاف

مُسنہ پر بات لانا کفار کی حماقت اور فساد کی بات ہے۔ مافوقہما کے معنی یہ بھی ہو سکتے ہیں

کہ تمہارے حقارت اور چھوٹائی میں زیادہ ہو جیسے پھر کے بازو کہ بعض حدیثوں میں اس کا دنیا کی تمثیل

لہ عاشقہ شیخ الہند

میں ذکر آیا ہے۔

قرآن میں متعدد مقامات پر توضیح مدعا کے لئے مکرر ہی کبھی اور پھر کی جو تمثیلیں دی گئی ہیں ان پر مخالفین کو اعتراض تھا کہ یہ کیسا کلام الہی ہے جس میں ایسی حقیر چیزوں کی تمثیلیں ہیں وہ کہتے تھے کہ اگر یہ خدا کا کلام ہوتا تو اس میں یہ فضولیات نہ ہوتیں۔

حالانکہ مثال کی غایت ہی یہ ہے کہ وہ مسئلہ کو ذہن کے سامنے زیادہ کھول کر اور زیادہ وضاحت کے ساتھ لے آئے۔ اب یہ مقصد جس مثال سے بھی پورا ہونے لگے اسی کو بہترین کہا جائے گا چاہے مثال میں پیش کی جانے والی چیز بجائے خود کیسی ہی ہو۔ پھر بظاہر ایک حقیر اور بے حقیقت ہی مخلوق ہے۔ اب یہاں مخلوق کی بے حقیقی بیان کرنا ہوگی وہاں موزوں مثال پھر ہی کی ہوگی۔ اہم راز ہی اسے یہ بات خوب لکھی ہے کہ صنایع عالم خلاق علیم کی بنائی ہوئی کوئی چیز بھی درحقیقت حقیر و بے حقیقت نہیں ہے۔ بلکہ جو چیز بظاہر حقیر چھٹی ہوگی اسی قدر اس کا بیان کمال علم کمال حکمت کی کچھ اور زیادہ دلیل ہوگا۔

۵۷۔ یعنی ایمان والے تو ان مثالوں کو حق اور مفید سمجھتے ہیں اور کفار بطور حقیر کہتے ہیں کہ ایسی حقیر مثالوں سے خدا کی کیا غرض ہے؟ جو اب دیا گیا ہے کہ اس کلام سرایا ہدایت سے بہتروں کو گمراہی میں ڈالنا اور بہستوں کو راہ راست دکھانا مقصود ہے یعنی اہل حق اور اہل باطل میں تمیز قائم منظور ہے جو نہایت مفید اور ضروری ہے۔

مطلب یہ ہے کہ جو لوگ بات کو سمجھنا نہیں چاہتے حقیقت کی جستجو ہی نہیں رکھتے۔ ان کی نگاہیں تو بس ظاہری الفاظ میں اٹک کر رہ جاتی ہیں اور وہ ان چیزوں سے لے کر نتائج کمال کر حق سے اور زیادہ دور چلے جاتے ہیں۔ برعکس اس کے جو خود حقیقت کے طالب ہیں اور صحیح بصیرت رکھتے ہیں ان کو انہی باتوں سے حکمت کے جوہر نظر آتے ہیں اور ان کا دل گواہی دیتا ہے کہ ایسی حکیمانہ باتیں اللہ ہی کی طرف سے ہو سکتی ہیں۔

قرآن نے جا بجا یہ حقیقت واضح کی ہے کہ ہدایت و سعادت کی راہ عقل و علم کی راہ ہے اور گمراہی و شقاوت کا سرچشمہ جہل و کوری ہے اور حواس و تفکر کو بے کار کر دینا ہے۔ جو لوگ خدا کی دی ہوئی عقل سے کام نہیں لیتے یا ہواستے نفس سے اس درجہ مغلوب ہو جاتے ہیں کہ ذہن و ادراک کی قوتیں بیکار ہو جاتی ہیں وہ کبھی ہدایت نہیں پاسکتے۔

قرآن نے ان کے اس اعتراض کا ایسا معنی خیز جواب دیا ہے کہ جس سے اللہ سبحانہ کا

۱۔ تفہیم القرآن ج ۱ ص ۵۹ ۲۔ حاشیہ شیخ الہند ص ۳۷ ۳۔ تفہیم القرآن ص ۶۱ ۴۔ ترجمان القرآن



قانون ہدایت و سعادت کھل کر سامنے آگیا ہے۔ دنیا کی زندگی میں ہر گوشے کی طرح ہدایت و ضلالت کا بھی ایک قانون ہے ہر عہد اور ہر ملک میں ایک جیسے نتائج رکھتا ہے اس کے احکام میں کبھی تبدیلی نہیں ہوتی۔ غالبین ضلالت کے لئے ضلالت کے دروازے اور ہدایت کے طلبکاروں کے لئے ہدایت کی راہیں کھولنا اللہ کا قانون ہے۔ مگر اہی صرف ان کے حصے میں آتی ہے یا گمراہ وہ ہوتے ہیں جو خود گمراہ رہنا چاہتے ہیں۔ اللہ سبحانہ کسی پر گمراہی کو چپکاتا نہیں ہے۔ بار بار کی ارادی نافرمانیوں اور عدول حکمیوں سے اندر کا نور بجھ جاتا ہے اور طبیعت میں حق کی طلب اور صداقت کی تلاش جاتی رہتی ہے بلکہ اس کے برعکس باطل پر جمود پیدا ہو جاتا ہے۔ وَمَا يُضِلُّ بِهِ إِلَّا الْفُتٰىٰ سِقِيْنَ كَاٰیِیٰ مُنٰثَابِیْہِ۔

آیت میں دونوں جگہ اضلال اور ہدایت کے تذکرے کے ساتھ کَثِیْرًا كَا لَفْظًا لَّا كَرْتَا دیا کہ اہل ضلالت تو فی الواقع عدوی اعدت سے اکثریت میں ہوتے ہیں اور اہل حق اگرچہ عدوی لحاظ سے اکثریت میں نہیں ہوتے کیونکہ ایک کی زیادتی دوسرے میں کمی کی علامت ہے لیکن عدوی قلت کے باوجود اہل حق اپنی معنوی خوبیوں، اخلاقی بزرگیوں، ایمانی قوتوں اور روحانی نورانیوں کی وجہ سے ان سے زیادہ نفع رساں اور نفع بخش ہوتے ہیں۔ گویا اگر اہل باطل میں مادی کثرت ہوتی ہے۔ تو اہل حق میں معنوی۔ اسی بنا پر جگہ میں تخفیف کے بعد ایک حق پرست کو دوسرے کے مقابلے میں اور تخفیف سے پہلے ایک حق پرست کو دوسرے کے مقابلے میں کافی بتایا گیا ہے اور اسی کا نتیجہ ہے کہ اہل حق کی معمولی سی تعداد نے دنیا کی امامت کے فرائض انجام دیتے ہیں۔

دراصل جو لوگ اللہ کی دی ہوئی عقل سے کام نہیں لیتے ان کے ساتھ یہی معاملہ ہوتا ہے اور اللہ کی دی ہوئی عقل سے کام لے کر جو یقین کی بنیاد پر دلائل کی عمارت اٹھاتے ہیں۔ ان کا لغو یہی ہوتا ہے کہ اِنَّہٗ الْحَقُّ مِمِّنْ رَبِّہِمْ۔ جب کسی حقیقت تک یقین کے ساتھ رسائی ہو جاتی ہے تو پھر دلائل کا سہارا خود بخود مختصر ہو جاتا ہے۔ امام شہرانی رقم لکھتے ہیں کہ مومن کامل وہ ہے جس کے نزدیک عالم غیب یقین میں عالم شہادت کے برابر ہو جاتے علامہ اقبال مرحوم نے اسی صفت یقین کو اس شعر میں پیش کیا ہے

غلامی میں نہ کام آتی ہیں تدبیریں نہ شمشیریں

جو ہود دن یقین پیدا لگت جاتی ہیں زنجیریں

الَّذِينَ يَنْقُضُونَ عَهْدَ اللَّهِ مِنْ بَعْدِ مِيثَاقِهِ وَيَقْطَعُونَ مَا آمَرَ  
اللَّهُ بِهِ أَنْ يُوصَلَ وَيَفْسِدُونَ فِي الْأَرْضِ أُولَئِكَ هُمُ الْخٰسِرُونَ ﴿٥٨﴾

فاسق کون ہیں؟ ————— فاسق وہ لوگ ہیں جو اللہ کے عہد کو اپنی زندگی کی مختلف  
شایخوں میں اپنی بد عملی سے باوجود اس کے استحکام کے توڑنے رہتے ہیں۔ اور  
ان تعلقات کو جن کے جوڑنے کا اللہ نے حکم دیا ہے۔ کاٹنے میں لے باک ہیں اور ملک میں  
اپنی بد عملیوں سے فساد برپا کرتے ہیں۔ فی الواقع یہی لوگ سترائے نقصان اٹھانے والے ہیں۔

۵۸ فاسق فسق سے بنا ہے۔ ائمہ لغت لکھتے ہیں کہ فاسق کے استعمال کی اسلام سے پہلے عربی زبان  
میں عادت نہ تھی۔ فیروز آبادی فرماتے ہیں کہ عرب جاہلیت کے نشتر اور نظم میں عربی ہونے کے باوجود  
لفظ فاسق استعمال نہیں ہوا ہے اور ابن الاعرابی نے کہا ہے کہ زمانہ جاہلیت کے ادبی ذخیرے میں  
لفظ فاسق نہیں ہے۔ فسق بکثرت فعل بے جان چیزوں کے رسلے میں ضرور مستعمل تھا۔ لیکن بکثرت  
اسم فاسق کا استعمال کلام عرب میں انسان کے لئے نہیں ملتا ہے۔ گویا اس اصطلاحی معنی میں جس میں  
اس کا استعمال اب عربی بلکہ اردو میں عام ہے یہ تمام تر ایک اسلامی لفظ ہے اور ان چند لفظوں میں سے  
ہے جو قرآن نے آکر عربی زبان کو دیئے۔ علامہ زبیدی نے تصریح کی ہے کہ اس کا اطلاق  
عربی میں اسلام سے پہلے نہیں ہے۔ اس لئے فاسق کے اسلامی اطلاق کو اچھی طرح سمجھ لینا چاہیے  
اسلام کی اصطلاحی زبان میں شریعت کی حدود سے باہر ہو جانے والے کو فاسق کہتے ہیں۔ یہ  
لفظ اگرچہ درودوں یعنی کافر اور مومن عاصی پر قرآن میں بولا گیا ہے۔ لیکن کافر کا فسق مومن عاصی  
کے فسق سے زیادہ سنگین ہوتا ہے۔

۵۹ بادشاہ اپنے ملازموں اور رعایا کے نام فرمان یا ہدایت جاری کرتا ہے ان کو عربی  
مخاطبے میں عہد سے تعبیر کیا جاتا ہے۔ کیوں کہ ان کی تعمیل رعایا پر واجب ہوتی ہے یہاں عہد  
لفظ انہی معنی میں استعمال ہوا ہے۔ اللہ کے عہد سے مراد اس کا وہ مستقل فرمان ہے جس کی رو سے تمام

نوع انسانی صفت اسی کی بندگی و طاعت کرنے پر مامور ہے۔  
 عہد سے اس جگہ وہ وصیت مراد ہے جس کی حق تعالیٰ نے اپنے تمام پیغمبروں کے ذریعے تاکید کی۔  
 کہ اللہ کے سوا کسی کی عبادت نہ کرو اور اس کے پیغمبروں کی تصدیق کرو۔ کچھ کے خیال میں عہد سے مراد  
 وہ عہد ہے جو اللہ تعالیٰ نے تورات میں یہودیوں سے لیا تھا کہ نبی آخر الزمان پر ایمان لانا۔ کچھ کہتے ہیں کہ  
 عہد سے عہدالت مراد ہے۔

اس عہد کا ذکر قرآن میں دوسری جگہ آیا ہے کہ حضرت آدم علیہ السلام کی پشت سے سب کو نکال کر توحید  
 کا اقرار لیا تھا۔

معاہدہ طاعت، عہد ایمان، توحید کا عہد فطری۔ اقرار توحید در بوبیت تو ایسا سیدھا سادہ  
 صاف مسئلہ ہے کہ ہر انسان کی فطرت سلیم اس عقیدے پر گواہ ہے۔

۶۔ باوجود اس کے استحکام کے اس سے اس طرف اشارہ ہے کہ آدم کی تخلیق کے وقت تمام  
 نوع انسانی سے اس فرمان کی پابندی کا اقرار لیا گیا ہے۔

اسی عہد فطرت کی توثیق ہر دور اور ہر زمانہ میں انبیاء کے ذریعے سے ہوتی رہی ہے۔ گویا  
 یہ عہد اتنا مضبوط اور مستحکم ہے کہ فطرت انسانی میں ودیعت کر دیا گیا ہے اور فطرت انسانی کی اصل آواز  
 تصدیق و ایمان ہے۔ انکار و کفر نہیں ہے۔ اس بنا پر کوئی انسان اپنی غفلت کے لئے معذور نہیں ہو سکتا  
 اور یہ نہیں کہہ سکتا کہ آباء اجداد کی گمراہی سے میں گمراہ ہو گیا ہوں۔ کیوں کہ اس کے باوجود کہ باہر گمراہی کے  
 کتنے ہی عوامل جمع ہو جائیں۔ لیکن اس کی فطرت کی اندرونی آواز (عہد اللہ) کبھی دب نہیں سکتی بشرطیکہ  
 وہ خود اس کے دبانے کے درپے نہ ہو جائے اور اس کی طرف سے کان بند نہ کر لے۔

اللہ ان میں تمام تعلقات شرعیہ جو درمیان عباد اور رب کے ہیں یا باہم اتار ب میں ہیں یا عام اہل اسلام  
 یا نبی آدم سے ہیں یا باہم نسبتاً علیہم السلام میں ہیں داخل ہو گئے ہیں۔  
 آیت کے وسعت مفہوم میں سارے حقوق اللہ اور حقوق العباد داخل ہیں۔ یعنی وہ سارے فرائض  
 جو ہر انسان پر خالق و مخلوق دونوں سے متعلق رہتے ہیں۔ جیسے قلع رحم کرنا، انبیاء، علماء، داعیین اور مومنین  
 نماز اور دیگر عباد امور خیر سے مواظب کرنا۔

۱۔ تفہیم القرآن ص ۶۰۰ سارنہ القرآن م ۱۵۰۰ ۲۔ بیان القرآن ص ۱۵۰۰ ۳۔ تفسیر جامعہ ص ۱۵۰۰  
 ۴۔ بیان القرآن ص ۱۵۰۰ ۵۔ حاشیہ شیخ الہند ص ۱۵۰۰

خلاصہ یہ ہے کہ جن ردالبط کے قیام و استحکام پر انسان کی اجتماعی و انفرادی فلاح کا انحصار ہے اور جنہیں درست رکھنے کا اللہ نے حکم دیا ہے۔ ان پر یہ لوگ میشہ چلاتے ہیں۔ اس میں دریا کو تڑپ میں مبتلا کر دیا گیا ہے۔ گویا انسانی تمدن و اخلاق کی پوری دنیا پر جو دوا دمیوں کے تعلق سے لے کر عالمگیر بین الاقوامی تعلقات پر پھیلی ہوئی ہے صرف یہی ایک جملہ حاوی ہو جاتا ہے۔ ردالبط کو کاٹنے سے مراد محض شہری زندگی میں معاشرتی تعلقات کا انقطاع نہیں ہے بلکہ تعلقات کی صحیح اور جائز صورتوں کے علاوہ جو صورتیں بھی اختیار کی جائیں گی۔ وہ سب اسی ذیل میں آجائیں گی۔ کیونکہ ناجائز اور غلط ردالبط کا انجام وہی ہے جو قطع ردالبط کا ہے۔ یعنی بین الانسانی معاملات کی خرابی اور نظام اخلاق و تمدن کی تباہی۔

اللہ سبحانہ کے ادا و طرح کے ہیں۔ تکوینی اور تشریحی نتائج کا مقدمات عقلیہ پر مرتب ہونا، دلائل کا اپنے مدلولات سے لگاؤ رکھنا۔ اسباب کے ذریعے مہیات تک رسائی ہونا، غایات کے وسیلے سے منافع اور مصتار کا پتہ لینا۔ وہ تکوینی ادا ہے جن کی تعمیل انسان کی فطری ذمہ داریوں میں داخل ہے۔ اور تشریحی ادا مردہ ہیں جن کی اللہ تعالیٰ نے اسباب کی طرف وحی فرمائی ہے۔ اگر ایک شخص نبی کی صداقت کو دلائل سے ثابت ہو جانے کے بعد نہیں ملتا یا مقدمات تسلیم کر کے نتائج کے سامنے تسلیم خم نہیں کرتا، حق کو حق کی راہوں سے حاصل نہیں کرتا یا شخص فی الواقع فطری ادا کی قطع دہرید کر رہا ہے۔ اسے فساد سے مراد یہ ہے کہ لوگوں کو ایمان سے نفرت دلاتے تھے اور مخالفین اسلام کو درغلا کر اہل ایمان سے مقابلہ کرتے اور حضرات صحابہ اور صحابہ سے امت میں عیوب نکال کر تشہیر کرتے تھے تاکہ آپ کی اور بین اسلام کی بے وقعتی لوگوں کے ذہن نشین ہو جائے اور مسلمانوں کے راز مخالفوں تک پہنچاتے اور طرح طرح کی رسوم و بدعات، خلاف طریقہ اسلام پھیلانے میں سعی کرتے تھے۔

ظاہری فساد یہ کرتے کہ کسی پر ظلم کرتے کسی کی آبروریزی کرتے کسی کی حق تلفی کرتے۔ اور باطنی یہ کہ رسول اللہ صلی اللہ علیہ وسلم کا کفر کرتے۔ آپ سے عداوت اور کینہ رکھتے۔

اس فساد کے اندر روحانی مادی ہر قسم کے مفاسد شامل ہیں۔ اسلام کی حقیقت یہی ہے کہ وہ زندگی کا ایک مکمل دستور العمل ہے اور ایک ہمہ گیر نظام حیات ہے۔ اس سے اس کی موجودگی میں اس سے اعراض و انحراف کے کھلے منہ یہ ہیں کہ کسی ناقص دستور زندگی کو قبول کر لیا گیا ہے۔ اس ناقص نظام زندگی کا قدرتی نتیجہ انفرادی انتشار اور اجتماعی انحلال کے سوا کچھ نہیں ہے۔ آج سب کا مشاہدہ ہے کہ دنیا اتنی ترستیوں

كَيْفَ تَكْفُرُونَ بِاللَّهِ وَكُنْتُمْ أَمْوَاتًا فَأَحْيَاكُمْ ثُمَّ يُمِيتُكُمْ ثُمَّ

يُحْيِيكُمْ ثُمَّ إِلَيْهِ تُرْجَعُونَ ﴿٦٥﴾ هُوَ الَّذِي خَلَقَ لَكُمْ مَّا فِي الْأَرْضِ

جَمِيعًا ثُمَّ أَسْتَوِي إِلَى السَّمَاءِ فَسَوَّاهُنَّ سَبْعَ سَمَوَاتٍ وَهُوَ بِكُلِّ

شَيْءٍ عَلِيمٌ ﴿٦٦﴾

لوگو! ————— تم اللہ کی عبادت میں یگانگت، کا کیسے انکار کر سکتے ہو؟ جب کہ صورت  
 حال یہ ہے کہ تم موجود نہ تھے اس نے بلا شرکت تم کو وجود بخشا پھر وہی تم کو زندگی کے بعد مارا ہے  
 اور پھر وہی موت کے بعد تمہیں دوبارہ زندہ کرے گا پھر اس کے حضور میں تمہیں پیش ہونا ہے  
 (اور صرف یہی نہیں بلکہ) وہی ہے جس نے زمین کی ساری چیزیں تمہاری خاطر  
 پیدا کی ہیں۔ پھر وہ آسمان کی طرف متوجہ ہوا۔ اور سات آسمان ٹھیک بنا دیئے (جن  
 میں کہیں کوئی رشتہ نہیں ہے) اور وہ ہر چیز کا علم رکھنے والا ہے۔

۶۲ اور علمی کمالات کے باوجود کیسے فسادوں کا گہوارہ بنی ہوئی ہے۔

۶۳ مطلب یہ ہے کہ ان حرکات ناشائستہ سے اپنا ہی کچھ کسوتے ہیں تو ہیں اسلام اور تحفہ  
 صلحائے امت کچھ بھی نہ ہوگی۔ صرف یہ ہی ہوا کہ دنیا کی راحت اور آخرت کی نعمت سب سے  
 ہاتھ دھو بیٹھے۔

گرد و پیش میں اٹھے ہوتے سوال کا جواب دینے اور قرآن کے کلام اللہ ہونے کے دلائل پیش کرنے  
 کے بعد پھر اصل مسئلہ کی طرف لوگوں کو متوجہ کیا ہے کہ نبوت اصل میں یہی دعوت لے کر آئی ہے یہی تمام  
 نبیوں کی لپکار رہی ہے۔ میری مراد ہے یگانہ خدا کی عبادت۔ اسی مسئلہ میں نبوت کا اپنے مخاطبوں سے

سلا ماشیہ شیخ الحداد ص ۵۰

اختلاف ہے۔ حافظ ابن کثیر نے تفسیر میں یہ تشریح کر کے کہ اللہ کے ساتھ اوروں کی کیسے عبادت کرتے ہو۔ اسی طرف اشارہ کیا ہے۔ مولانا اشرف علی تھانوی قدس سرہ العزیز نے یہی بات بھی ہے فرماتے ہیں کہ اس کے احسانوں کو بھلا دیتے ہو اور غیروں کا کلمہ پڑھتے ہو۔۔۔۔۔ جن بزرگوں کی نظر اس پہلو پر نہیں ہے ان کو کفر و انکار کی توہمات کرنی پڑی ہیں مثلاً یہ کہ ان لوگوں نے لفظ شکر کا انکار نہیں کیا مگر رسول اور خدا کے انکار کو خدا ہی کا انکار قرار دے کر ایسا خطاب کیا گیا ہے۔۔۔۔۔ ان کے پیش نظر یہ بنیادی حقیقت ہوتی تو کسی تاویل کی ضرورت ہی پیش نہ آتی۔ دراصل کہنا یہ جارہا ہے کہ دلائل واضح اور براہین قاطعہ کی موجودگی میں تمہارا اللہ کی عبادت میں شکر کرنا اور اس سے کافرانہ تعلقات رکھنا بڑا ہی عجیب ہے۔

۶۴ یعنی کفر و انکار کی جرأت کیسے کرتے ہو۔ سوال سے مقصود ان کی اس سفاهت پر استحباب ہے کہ اللہ کو خالق کائنات مانتے ہو۔ رب مانتے ہو اور سب کچھ ملتے ہو لیکن عبادتہ تعلقات دوسروں سے قائم کرتے ہو۔ حیرت ہے کہ اللہ کی مخلوق۔ مخلوک اور مرزوق ہو کر بندگی اور پریشانی میں اللہ کے ساتھ دوسروں کی ملاطفت کرتے ہو۔ یہ ان کی سفاهت پر تہنید اور توبیخ ہے اور بتانا یہ ہے کہ اس کے احسانوں کو بھلا دینے ہو۔ غیروں کا کلمہ پڑھتے ہو حالانکہ اس کے استحقاق عبادت میں بیٹھا ہونے پر دلائل قائم ہیں۔

۶۵ کہ تم موجود نہ تھے۔ اس نے تم کو وجود بخشا۔ اموات میت کی جمع ہے مردہ اور بے جان کو کہتے ہیں مراد یہ ہے کہ انسان اپنی حقیقت پر غور کرے تو معلوم ہوگا کہ اس کے وجود کی ابتدا بے جان ذرات ہیں جو کچھ منجمد چیزوں کی شکل میں کچھ بہنے والی چیزوں میں، کچھ تیزوں کی صورت میں تمام دنیا میں پھیلے ہوئے ہیں۔ اللہ تعالیٰ نے ان بے جان ذرات کو جہاں جہاں سے جمع فرمایا۔ پھر ان میں جان ڈالی۔ ان کو زندہ انسان بنا دیا۔ اور یا مطلب یہ ہے کہ تم سلب پذیر میں تھے۔ تمہاری تشکیل بھی نہ ہوتی پھر رحم مادی میں تمہیں حیات عطا فرمائی۔ نعمتوں میں سب سے مقدم حیات ہے کہ دوسری تمام نعمتوں سے استفادہ اس کے بعد ممکن ہے۔

۶۶ یعنی جس نے پہلی بار تمہارے بے جان ذرات کو جمع کیا ان میں جان ڈالی ہے وہ اس عالم میں تمہاری عمر کا وقت مقررہ پورا ہونے پر تمہیں مارے گا۔

بیان القرآن ص ۲۱۶ معارف القرآن ش ۱۱۵ ۳ تفسیر ماجدی ص ۱۲۷ معارف القرآن ش ۱۱۵

مطلب یہ ہے کہ تم بے جان اجسام تھے جس و حرکت کچھ نہ تھی۔ اول نماض تھے اس کے بعد والدین کی  
تغذائے پھر لطفہ پھر خون بستہ، پھر گوشت پھر روح ڈالی گئی جس سے رحم مادر اور اس دنیا میں زندہ رہے  
پھر دنیا میں چپ مرتبے کا وقت آئے گا وہ تمہیں مار ڈالے گا۔

۶۴۔ ان المقصد یہ ہے کہ خلق اور حیاہ، انفار کی سب طاقتیں اللہ تعالیٰ کے پاس ہیں یہ نہیں جیسا کہ بعض مشرک تو مولد کا  
عقیدہ ہے کہ موجد و خالق اور سماجی ہیں۔ قائم اور باقی رکھنے والے دشواری اور موت و ہلاکت دینے والے شیوہی ہیں۔

۶۵۔ تمہیں دوبارہ زندہ کرے گا۔ یعنی پھر ایک عرصہ کے بعد قیامت کو اسی طرح تمہارے جسم کے بیجاں  
ذرات کو جمع کرے گا۔ تمہیں زندہ کرے گا۔ اس طرح ایک موت تمہاری ابتدا میں تھی دوسری موت دنیا کی عمر۔

پوری ہونے کے وقت اور دوسری زندگی قیامت کے روز ہوگی۔ پہلی زندگی اور موت کے درمیان چونکہ کوئی  
فاصلہ نہ تھا اس لئے عرت فاد استعمال کیا اور فرمایا فاعلیا گے اور چونکہ دنیا کی حیات اور موت کے درمیان  
اسی طرح اس موت اور قیامت کے درمیان کافی فاصلہ تھا اس لئے شہ استعمال کیا گیا  
شَوَيْتُمْ كَوْتًا يَحْيِيكُمْ

۶۶۔ پھر اس کے حضور میں تمہیں پیش ہوا ہے یعنی قبروں سے نکل کر اللہ تعالیٰ کے روبرو حساب و  
کتاب کے واسطے کھڑے کئے جاؤ گے۔ لہذا اب خود ہی ایضات کر دو کہ جب تم ازل سے آخر تک مرہون  
ہو اور نہر حالت اور ہر حاجت میں اس کے محتاج ہو پھر اس پر بھی کھت کرنا اور اس کی نافرمانی کرنا اس قدر  
تعجب چیز ہے۔

۶۷۔ اس آیت میں دوسری نعمت بیان فرمائی ہے یعنی اللہ نے تم کو پیدا کیا ہے اور تمہارے انتفاع  
کے لئے زمین میں ہر قسم کی چیزیں بکثرت پیدا فرمائی۔ مطعمات مشروبات اور لعبوسات اور ہر چیز کے لئے آلات  
سامان۔

یہ آیت ہر قسم کے شرک کی جڑ کاٹنے کے لئے کافی ہے۔ بتایا یہ جا رہا ہے کہ تم خود ساری کائنات ارسی کا  
مقصود ہو۔ پھر یہ کیسی حماقت ہوگی کہ جو کچھ تمہارے لئے ہے تم اسی کو اپنا مقصود و مطاع بنا لو۔ اس فرشتے  
زمین پر جو کچھ ہے سب انسان ہی کے لئے ہے نہ یہ کہ انسان کسی اور مخلوق کے لئے ہے اور مشرک اس  
نظری اور قدرتی ترتیب کو الٹ دیتا ہے۔

۱۔ عاشیہ شیخ الہند ص ۳۰۰ ۲۔ عاشیہ شیخ الہند ص ۳۰۰ معارف القرآن مش ص ۱۱۱

۳۔ عاشیہ شیخ الہند ص ۳۰۰ ۴۔ تفسیر مابعدی ص ۱۱۱

قرآن کے بیان کردہ اس دعوئی سے کہ خَلَقَ لَكُمْ مَافِي الْأَرْضِ سے جلدی نہ گذر جاتی ہے۔

دراصل انسانی زندگی کا نقطہ آغاز اور انجام بیان فرمانے کے بعد زمین کی گود میں انسان کی حیثیت اور مقام کو بیان فرمایا ہے اور اس کے لئے بطور تمہید یہ پر شوکت تعبیر اختیار فرمائی۔ اس میں تمام انسانوں کو خطاب ہے کہ زمین میں جو کچھ جہت تاجھ اور چلیا کچھ ہے وہ انسان کے لئے ہے۔ انسان ان کی خاطر نہیں ہے انسان کی حیثیت اس مکان میں خادم کی نہیں بلکہ مخدوم کی ہے۔ انسان اس ساری کائنات ارضی کے لئے مطاع و مقصود ہے یہی اس ساری بارات کا دواہا ہے۔ مافی الارض اس لئے ہے کہ انسان اپنے مقصد زندگی کی کامیابی کے لئے اس سے فائدہ اٹھائے۔ انسان کا مقصد حیات اللہ کی عبادت ہے اور مافی الارض کا مقصد تخلیق انسان کی خدمت ہے جب تک یہ کائنات انسان کے مقصد تکمیل اس کی پابجائی کا ذریعہ ہے تو یہ پوری کائنات انسان کے لئے رحمت ہے۔ اللہ کا اتمام ہے اور جب بھی مافی الارض خود مخدوم اور انسان کو اپنا خادم بنا کر انسان کے مقصد حیات کی تکمیل میں رکاوٹ بن جائے تو یہی زحمت ہے۔

حضرت مولانا محمد قاسم نالوتوی قدس اللہ سرہ العزیز نے اسے جس انداز سے سمجھایا ہے اس کا قریبی مفہوم یہ ہے کہ آیت گامی وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ میں نے انسانوں اور جنات کو اپنی عبادت کے لئے پیدا کیا ہے مگر یہ صاف اعلان ہے کہ انسان کا مقصد حیات اللہ سبحانہ کی عبادت ہے اور عبادت نام سے ہر بدگی اور پریش کا۔ اگر دنیا اور اس کی ساری موجودات اس آیت خَلَقَ لَكُمْ مَافِي الْأَرْضِ جَمِيعًا کی وجہ سے انسان کے لئے ہے اور لغت تیس ہے تو بلاشبہ یہ سب سامان عبادت ہے اگر یہ سامان عبادت فراہم نہ کیا جاتا تو انسان فی الواقع فرض عبادت کے لائق ہی نہ ہوتا۔ حاصل یہ ہے کہ فرشتوں زمین کی ساری تخلیقی غرض اللہ سبحانہ کی عبادت ہے۔ فرق صرف یہ ہے کہ انسان کی تخلیق عبادت کے لئے ہے اور مافی الارض کی تخلیق انسان کے لئے ہے۔ یعنی انسان کے مقصد تخلیق کو پورا کرتے کا ذریعہ ہے۔ جیسے روٹی کھانے کے لئے پکانی جاتی ہے لیکن اس کی خاطر چولہا، چمچا پھکنی اور تلوامیا کئے جاتے ہیں یہ سب پکانے کا ذریعہ ہونے کی وجہ سے کھانے کے لئے ہے۔ ٹھیک ٹھیک ایسے ہی فرشتوں زمین کی ساری چیزوں کی تخلیق کو بھی عبادت کے لئے کہا جائے گا۔ اگر فرشتوں زمین کی موجودات انسان کے مقصد تخلیق عبادت کو پورا نہ کر رہے ہوں اور عبادت کا ذریعہ نہ ہوں تو اللہ سبحانہ کی نظر میں اس کی کوئی قیمت نہیں ہے اور یہ سب کچھ انسان کے لئے لغت ہونے کی بجائے سزا مر زحمت ہے۔

زمین سے ارتفاع کی صورتیں مافی الارض سے فائدہ اٹھانے کی قرآن نے دو صورتیں بتائی ہیں۔ ایک یہ کہ جہاں



شودنا کے لئے خود اس کی ذات سے ناندھ اٹھاتے۔ غذائی مواد کے ذخیرے حاصل کرے۔ طاقتور بننے کے دستاویز مہیا کرے۔ دوسرے یہ کہ عقلیت کو فروغ دینے کے لئے مافی الارض کو نکر و نظر اور استدلال اعتبار کامرکز بنائے۔ اس سے معرفت کے دروازے کھلتے ہیں اور یہ حقیقت کھل کر سامنے آجائے گی کہ یہ تمام کارخانہ ہستی اور اس کا عجیب و غریب نظام بغیر کسی اعلیٰ مقصد کے نہیں ہے اور جب یہ حقیقت کھلے گی تو روح عبادت کے جوش سے معمور ہو جائے گی۔

آئیے اب ذرا اس پہلو پر بھی غور فرمائیے کہ علماء نے فرشتہ زمین کی تخلیق کے سلسلہ میں لکھو کے زور سے یہ بھی معلوم کیا ہے کہ دنیا کی تمام چیزوں میں اصل یہ ہے کہ وہ انسانوں کے لئے حلال اور مباح ہیں کیونکہ وہ اسی کے لئے پیدا کی گئی ہیں بجز ان چیزوں کے جن کو اللہ نے حرام کر دیا ہے اس لئے جب تک کسی چیز کی حرمت اللہ کے قانون سے ثابت نہ ہو وہ انسانوں کے لئے حلال ہے۔

اس طرح گویا اس آیت میں مذہب کے اس تصور کا رد ہو رہا ہے کہ روحانی سعادت اور قرب الہی اس وقت نصیب ہو سکتا ہے جب زمین اور زمین کی چیزوں کو چھوڑ دیا جائے قرآن لکھم کے زور سے بتا رہا ہے کہ زمین کی چیزیں اور اس کی آسائشیں، سعادت اور روحانیت کے خلاف نہیں ہیں بلکہ ان کو کام میں لانا عین منشا ایزدی کی تعمیل ہے۔ زمین کی چیزیں اس لئے ہیں کہ کام میں لائی جائیں۔ یہ آیت قرآن کا ایک انقلاب انجیزا اعلان ہے جس نے انسان کی دینی ذہنیت کی بنیادیں الٹ دی ہیں۔ وہ مافی الارض جسے نجات و سعادت کی خاطر چھوڑا جا رہا تھا اب اسی میں نجات و سعادت کو تلاش کرنے کا حکم ہو رہا ہے۔ نہ پھر آسمان کی طرف متوجہ ہوا۔ استوی کے معنی قصد کیا تو جہ کی۔ التقات کیا آتے ہیں۔ السماء آسمان، ابرو بارش، امرا غیب لکھتے ہیں ہر چیز جو بالا ہے وہ سمار ہے۔ بعض نے کہا ہے کہ ہر سمار اپنے نیچے کے اعتبار سے سمار ہے اور اپنے اوپر کی نسبت سے ارض ہے۔ نیز بارش کو سمار کہا گیا ہے۔ اور گھاس کو بھی سمار کہتے ہیں۔ وہ سمار جو ارض کے مقابل ہے مونس ہے اور کبھی مذکر بھی آتا ہے واحد اور جمع دونوں کے لئے استعمال ہوتا ہے اور کبھی اس کی جمع سموات بھی آتی ہے۔ جو سمار بمعنی بارش ہے۔ وہ مذکر ہی استعمال ہوتا ہے۔ ابن خالو یہ کہتے ہیں کہ وہ چیز جو سمجھ سے اور پر ہو سمار ہے اسی لئے قرآن میں گھر کی چھت کو بھی آسمان کہا گیا ہے۔

سات آسمانوں سے کیا مراد ہے؟ اس کا تعین مشکل ہے البتہ سب سے زیادہ آسمان یا بالفاظ

دیگر ادارے زمین کے متعلق اپنے مشاہدات باقائیات کے مطابق مختلف تصورات قائم کرتا رہا ہے جو برابر بدلتے رہتے ہیں۔ لہذا ان میں سے کسی تصور کو بہت باوقار دینے کے لئے قرآن کے ان الفاظ کا مفہوم متعین کرنا صحیح نہ ہوگا۔ بس اتنا سمجھ لینا چاہیے کہ اس سے تاویہ مراد ہے کہ زمین سے باورِ حسی قدر کائنات ہے۔ اسے اللہ نے سات محکم طبقات میں تقسیم کیا ہے یا یہ کہ زمین اس کائنات کے جس طبقے میں واقع ہے وہ سات طبقات پر مشتمل ہے۔

موجودہ زمانے میں اجرام سماویہ کی ابتدائی تخلیق کے بارے میں جو نظریے تسلیم کیے گئے ہیں۔ ان کی بنیاد پر کوئی فیصلہ صحیح نہیں ہے۔ یہ نظریہ کہتے ہی متنازعہ کیوں نہ ہوں اور نظریات سے خرم و لہجہ کے ساتھ خالق کا فیصلہ نہیں ہو سکتا۔ پھر اس کا کیا فائدہ کہ ان کی روشنی میں قرآن کے جملات کی تشریح کی جائے۔ قدیم اہل مہیت نے ساتھ آسمانوں سے مراد سات مشہور سیاروں کے مدار لئے ہیں یعنی کرہ قمر، کرہ عطارد، کرہ زہرہ، کرہ شمس، کرہ مریخ، کرہ مشتری اور کرہ زحل۔ یہاں یہ بات بھی دھیان میں رکھنے کی ہے کہ۔

اس آیت میں زمین کی پیدائش پہلے اور آسمانوں کی بعد میں ہونا بلفظ شہ بیان کیا گیا ہے اور یہی صحیح ہے۔ اور سورہ والنار میں جو یہ ارشاد ہے: **وَالْأَرْضَ نَحْنُ لَعَدَدًا كَلَّا** دَعَاهَا یعنی زمین کو آسمانوں کے بعد بچھایا اس سے یہ لازم نہیں آتا کہ زمین کی پیدائش آسمانوں کے بعد ہوئی ہو۔ بلکہ اس کا مطلب ہے کہ زمین کی درستگی اور اس میں سے پیداوار وغیرہ نکالنے کا کام آسمان کی تخلیق کے بعد ہوا ہے۔ اگرچہ زمین کی تخلیق آسمانوں سے پہلے ہو چکی تھی (بحر محیط وغیرہ)۔

اللہ صفت خلق کے بعد صفت علم کو بتا رہا ہے۔ ان ذقروں میں دو اہم حقیقتوں پر غور فرمایا گیا ہے ایک یہ کہ تم اس خدا کے مقابلے میں کفر و لغات کا رد یہ اختیار کرتے کی جرات کیسے کرتے ہو جو تمہاری تمام حرکات سے ماخوذ ہے۔ جس سے تمہاری کوئی نہ رکت چھٹی ہوئی نہیں ہے۔ دوسرے یہ کہ جو خدا تمام حقائق کا علم رکھتا ہے، جو درحقیقت علم کا سرچشمہ ہے۔ اس سے منہ موڑ کر بجز اس کے کہ تم بہالت کی تارکیوں میں بھٹکو اور کیا نتیجہ نکل سکتا ہے جب اس کے سوا علم کا اور کوئی منبع ہی نہیں ہے۔ جب اس کے سوا اور کہیں سے علم کی وہ روشنی نہیں مل سکتی جس میں تم اپنی زندگی کا راستہ صاف دیکھ سکو تو اس سے روگردانی میں تمہیں کیا فائدہ ہے۔

وَإِذْ قَالَ رَبُّكَ لِلْمَلٰئِكَةِ إِنِّي جَاعِلٌ فِي الْأَرْضِ خَلِيفَةً ۗ قَالُوا أَتَجْعَلُ فِيهَا مَنْ يُفْسِدُ فِيهَا وَيَسْفِكُ الدِّمَآءَ وَنَحْنُ نُسَبِّحُ بِحَمْدِكَ  
وَنُقَدِّسُ لَكَ ۗ قَالَ إِنِّي أَعْلَمُ مَا لَا تَعْلَمُونَ ﴿١٥٦﴾

اور اس حقیقت پر بھی غور کرو کہ جب تمہارے پروردگار نے فرشتوں سے کہا میں زمین میں ایک جانشین اور نائب بنانے والا ہوں۔ انہوں نے عرض کیا کہ کیا آپ زمین میں ایسی ہستی کو نائب بنانے والے ہیں جو اس میں خرابی پھیلائے گی اور خون ریزیاں کریگی حالانکہ ہم آپ کی حمد و ثنا کے ساتھ تسبیح کرتے رہتے ہیں اور آپ کی پاکی کا اقرار کر رہے ہیں۔ اللہ نے فرمایا کہ میری نظر جس حقیقت پر ہے تمہیں اس کی بالکل خبر نہیں ہے۔

### آدم کی خلافت کا اعلان

انسان صرف جسم کا نام نہیں ہے بلکہ جسم و روح دونوں کے مجموعے کا نام ہے۔ گذشتہ آیات میں انسان کی جسمانی زندگی کے بنانے، اس کے باقی رکھنے کا ذکر تھا۔ اس آیت میں انسان کی حیاتِ روحانی کے لئے سامان کا تذکرہ ہے۔ جیسے جسمانی ہونے کی وجہ سے انسان جسم کی ضرورت میں رکھتا ہے۔ اور ان ضرورتوں کو پورا کرنے کے لئے عوام اور فرشتہ زمین کی تمام چیزیں اللہ نے انسان کے لئے بنائی ہیں۔ ایسے ہی روحانی ہونے کی وجہ سے انسان روح کے تقاضے رکھتا ہے اور ان تقاضوں کو پورا کرنے کے لئے اس کی روح بنیاب ہوتی ہے۔ ان روحانی تقاضوں کو پورا کرنے کے لئے اللہ نے وحی کا انتظام کیا ہے۔

انسان اگر جسمانی حیثیت سے فرشتہ زمین اور یہاں کی موجودات سے فائرہ اٹھا سکتا ہے تو روحانی

حیثیت سے نبوت کے ذریعے عالم غیب کی چیزوں سے متمتع، اخلاق الہیہ سے مستفید اور صفات ربانیہ سے آراستہ ہو سکتا ہے۔ جیسے انسان کا جسمانی کمال زمین سے استفادے اور استفادے کے بغیر ادھورا اور نامکمل رہتا ہے۔ ٹھیک اسی طرح انسان کا روحانی کمال لوہا میں الہیہ اور نبوت سے استفادے کے بغیر ناقص اور لچر ہے ان آیات میں روحانی ارتقاء کے اسی نظام کو بیان فرمایا ہے اور انسان کی حقیقت اور کائنات میں اس کی حیثیت ٹھیک ٹھیک بیان کر دی گئی ہے اور تواریخ انسانی کی تاریخ کا وہ باب پیش کیا گیا ہے جس کے معلوم ہونے کا کوئی دوسرا ذریعہ انسان کو میسر نہیں ہے۔

۶۲ ملائکہ جمع ملک کی۔ الوکۃ سے بنا ہے جس کے معنی پیام رسانی کے ہیں۔ فرشتوں کو ملائکہ کہتے ہیں اس لئے ہیں کہ ان کا اصل کام پیام رسانی ہے اور یہ خالق کائنات کے پیغامات مخلوق تک پہنچاتے ہیں فرشتے نور ہی مخلوق ہیں وجود خارجی رکھتے ہیں۔ عاداتاً انسانوں کے لئے غیر مرئی ہیں حسب ضرورت مختلف شکلیں اختیار کر سکتے ہیں ان کی تعداد اللہ ہی کے علم میں ہے وہ وجود میں انسان پر تقدم زمانی رکھتے ہیں۔ یہ محض مجرد قوتیں نہیں ہیں جو شخص نہ رکھتی ہوں بلکہ یہ شخصیت رکھنے والی ہستیاں ہیں جن سے اللہ تعالیٰ اپنی اس عظیم الشان سلطنت کے تدبیر و انتظام میں کام لیتا ہے یوں سمجھنا چاہیے کہ یہ سلطنت الہی کے اہل کار ہیں جو اللہ کے احکام نافذ کرتے ہیں۔ جاہل لوگ انہیں خدائی میں حصہ دار بنا بیٹھے ہیں اور بعض نے ان کو خدا کا رشتے دار سمجھا۔ ان کو دیوتا بنا کر ان کی پوجا شروع کر دی۔

تیسرے پروردگار نے فرشتوں سے کہا: تاکہ وہ اپنی رائے ظاہر کریں ورنہ اللہ تعالیٰ کو تو اس کے باطن کا علم ہے اور حقیقت میں ان سے مشورہ لینا نہ تھا۔ اس کی حاجت ہی کیا ہے بلکہ اس کا احتمال بھی محال ہے۔

یہ بات فرشتوں سے اس لئے فرمائی کہ کائنات ارضی و سماوی کے منافع فرشتوں کے ہاتھ میں ہیں اس لئے جب تک فرشتے اللہ تعالیٰ کے خلیفہ کی طاعت نہ کریں اس وقت تک خلافت کا کام سراسر انجام نہیں پاسکتا۔  
درحقیقت یہاں مشورہ لینا مقصود نہیں ہے مگر صورت مشورے کی بنائی گئی جس میں مخلوق کو سنت مشورہ کی تعلیم کا فائدہ ہو سکتا ہے۔

۱۵ تفسیر مجاہدی ص ۱۵، ۱۶ تفسیر القرآن ص ۶۲، ۱۷ بیان القرآن ص ۱۸

۱۸ معارف القرآن نم ۱ ص ۵۵، ۱۹ معارف القرآن ش ص ۱۲

در اصل یہ معاملہ ایک ایسے عالم سے تعلق رکھتا ہے جس کے لئے ہماری تعبیرات کام نہیں دے سکتی ہیں۔ ہماری تعبیر کسی ایسی حالت کا تصور پیدا کرتی ہے جو عام طور پر ہمیں پیش آتی ہیں لیکن اللہ سبحانہ اور اس کی صفات تو اس کی نوعیت ہی دوسری ہے اور وہ ہمارے محسوسات اور مفہومات کے دائرے سے بالکل باہر ہے۔ اس بارے میں ہماری کوئی تعبیر بھی حقیقت حال کی کامل تعبیر نہیں ہو سکتی۔

فرشتوں سے کہنے کی نوعیت کا بھی معاملہ کچھ ایسا ہی ہے کیونکہ ہمارے صرف و شخاطب کے اعتبار سے اگر یہ مشورہ ہے تو اس کا اللہ کے بارے میں ہماری عقل تصور بھی نہیں کر سکتی اس کا احتمال بھی محال ہے اور اگر فرشتوں کو پتہ دینا ہے اور فرشتوں کی جانب سے اعتراض ہے تو یہ نہ جناب الہی کے نمایان نشان اور نہ فرشتوں کے اس مقام کے مناسب ہے جس کا قرآن نے پتہ دیا ہے۔

در اصل اس بارے معاملہ کا خلقت و تکوین سے تعلق ہونے کی وجہ سے عالم غیب سے رابطہ ہے اور عالم غیب کے بارے میں ہماری معلومات کا ذریعہ صرف نبوت ہے اور اس موضوع پر کوئی ارشاد نبوت نہیں ہے۔

جسمانی حیات کے تذکرے میں سر بتکم تم سب کا رب فرمایا اور یہاں حیات روحانی کے سلسلے میں رب کے تیرا رب فرمایا۔ اس میں بڑی گہری معنویت ہے۔

حیات جسمانی کے سامان سے بالذات انسانوں کا ہر ہر فرد استفادہ کر رہا ہے لیکن حیات روحانی سے استفادہ ہر شخص بالذات نہیں بلکہ بواسطہ نبوت کرتا ہے۔ بالذات صرف نبوت کی ذات کرتی ہے باقی نبوت کے ذریعے سے کرتے ہیں۔ اس لئے دونوں حالتوں میں رب کے اور رب کے سے فرق کر دیا اور تعبیر کا یہ اختلاف بنا رہا ہے کہ فی الواقع کائنات میں خلافت عظمیٰ کا اصل مقام آپ کو ملا ہے۔

۱۲۱ ایک جائزین اور نائب بنانے والا ہون۔ عربی میں لفظ خلیفہ ہے اور خلیفہ اسے کہتے ہیں جو کسی کے ملک میں اس کے سپرد کردہ اختیارات اس کے نائب کی حیثیت سے استعمال کرے خلیفہ مالک نہیں ہوتا بلکہ اصل مالک کا نائب ہوتا ہے اس کے اختیارات ذاتی نہیں ہوتے بلکہ مالک کے عطا کردہ ہوتے ہیں وہ اپنے منشا کے مطابق کام کرنے کا حق نہیں رکھتا بلکہ اس کا کام مالک کے منشا کو پورا کرنا ہوتا ہے اگر وہ خود اپنے آپ کو مالک سمجھ بیٹھے اور تفویض کردہ اختیارات کو

من مانے طریق پر استعمال کرنے لگے تو یہ سب عذار ہی اور بغاوت کے افعال میں گئے۔  
یہ ایک بڑی نعمت کا ذکر کیا جا رہا ہے جو تمام بنی آدم پر کی گئی اور وہ حضرت آدم علیہ السلام کی پیدائش  
کا قصہ ہے اور ان کو خلیفہ بنایا گیا۔ پہلی آیت میں خَلَقَ لَكُمْ فِي الْأَرْضِ جَنِيحًا فَرَمَا تَحْتَهَا  
میں کسی کو انکار پیش آئے تو قصہ آدم سے اس کا جواب بخوبی مل گیا۔

یہیں سے یہ بھی معلوم ہو گیا کہ انسان کو جو قوتیں ملیں گی وہ اس منصبِ خلافت کے مطابق ہی ملیں  
گی۔ انسان خود اپنے نوعی ارتقا پر اپنی صلاح و فلاح کے لئے اس کا متنازعہ تھا کہ اپنے کسی ہم  
جنس کے واسطے سے شریعت الہی کا استفادہ کرے۔ سلسلہ نبوت اسی بغرض کے لئے قائم ہوا  
تھا۔

اس فقرے کے ذریعے کہ میں ایک جانشین بنانے والا ہوں یہ بتایا گیا ہے کہ میں زمین میں  
اپنا ایک نائب بنا رہا ہوں جو میرے نائب ہونے کی حیثیت سے زمینی کائنات پر حکومت کرے گا  
اور میرے احکام نافذ کرے گا۔ اس فقرے کے ذریعے موجودات میں انسان کی حیثیت اور اس کا  
مقام بتایا گیا ہے کہ وہ فرشتوں میں پر اللہ کا نائب ہے۔ انسان سے پہلے دو قسم کی مخلوق کا ہونا  
قرآن سے معلوم ہوتا ہے ملائکہ اور جنات۔ اگر فرشتے ایک نوری مخلوق ہیں تو جنات ناری ہیں  
اور ان دونوں میں زمین سے استفادے کی صلاحیت نہیں ہے۔ انسان ان تمام چیزوں سے  
فی الواقع استفادے کی صلاحیت رکھتا ہے اس لئے خلافت کے لئے انسان کو منتخب فرمایا جہاں  
ہونے کی وجہ سے وہ تمام عناصر اور فرشتوں میں کی ہر چیز سے استفادہ کر سکتا ہے اور روحانی ہونے  
کی وجہ سے نہ صرف عالم بالا کی تمام چیزوں سے متمتع ہو سکتا ہے بلکہ اخلاق الہیہ اور صفات الہیہ سے آراستہ  
ہونے کی پوری پوری قابلیت اس میں موجود ہے اور عشق خداوندی اور اس کی محبت کے جوش و ولولہ  
کی سرشاریوں میں اس قدر بلند مرتبہ پر طے کرتا ہے کہ اسے دیکھ کر فرشتے بھی عیش کرتے ہیں۔  
۱۲ فرشتوں نے عرض کیا یہاں عموماً ذہنوں میں یہ سوال ابھرتا ہے کہ فرشتوں کے اس کہنے  
کی نوعیت کیا تھی۔ علمائے نے بتایا ہے کہ ملائکہ کو جب یہ غلجھان ہوا کہ ایسی مخلوق جس میں مفہم اور  
خونریز تک ہوں گے ہم ایسے مطیع اور فرمانبردار کے ہوتے ہوئے ان کو خلیفہ بنانا۔ اس کی وجہ کیا  
ہوگی، بطریق استفادہ یہ سوال کیا اعتراض پر گزرتا تھا۔ یہ فرشتوں کا اعتراض نہ تھا۔

۱۲ تعہد القرآن ص ۱۱، ۱۲ حاشیہ شیخ الہند ص ۳۲، ۳۳ نصیر مجدی ص ۱۵، ۱۶ حاشیہ شیخ الہند ص ۱۵

بلکہ استفہام تھا۔ فرشتوں کی کیا مجال کہ اللہ تعالیٰ کی کسی تجویز پر اعتراض کریں۔  
 مطلب یہ ہے کہ ہم تو سب آپ کے فرمانبردار ہیں سو اگر یہ کام ہمارے سپرد کیا جائے تو ہم سب  
 لگ پٹ کر اس کو انجام دیں گے اور وہ لوگ سب اس کام کے نہ ہوں گے۔ البتہ جو مطیع ہوں گے وہ تو  
 جان و دل سے اس میں لگ جائیں گے مگر جو معاند و ظالم ہوں گے ان سے کیا امید ہے کہ وہ اس کام کو  
 انجام دیں۔ خلاصہ یہ کہ جب کام کرنے والوں کا ایک گروہ موجود ہے تو ایک نئی مخلوق کو جن میں کوئی  
 کام کا ہوگا کوئی نہ ہوگا۔ اس خدمت کے لئے تجویز فرمانے کی کیا ضرورت ہے۔ یہ نہ بطور  
 اعتراض کے کہا اور نہ بطور استحقاق کے۔ بلکہ یہ ایسی بات ہے کہ کوئی حاکم نیا کام تجویز کر کے اس  
 کے لئے مستقل عملہ بڑھانا چاہے اور اپنے پرانے عملہ سے اس کا اظہار کرے وہ لوگ اپنی جان ناری  
 کی راہ سے عرض کریں کہ حضور جو لوگ اس کام کے لئے تجویز ہوتے ہیں ہم کو معلوم ہوا ہے کہ کچھ تو اس کو  
 تجویز انجام دیں گے اور کچھ بالکل ہی کام لگاڑ دیں گے ہم کس بیماری کی دوا ہیں حضور کے اقبال  
 سے ان کام کو انجام دے سکتے ہیں کبھی کسی خدمت میں ہم غلاموں نے غدر نہیں کیا اگر یہ نئی خدمت  
 بھی ہمارے سپرد ہوگی تو ہمیں کوئی عذر نہ ہوگا اس طرح فرشتوں کا یہ کہنا اظہار نیاز مندی کی خاطر تھا  
 فرشتوں نے اِنَّا نَجَاعِلُ فِي الْاَرْضِ خَلِيْفَتًا سے یہ سمجھا کہ جب وہ خلیفہ زمین سے پیدا  
 ہوگا۔ تو ان میں لڑائی نعلیہ سے منفع ہونے کی خواہش اس کی جبلت میں مرکوز ہوگی۔ جب ان لذتوں  
 کی اس کو ضرورت ہوگی۔ تو قوت شہویہ جوش میں آئے گی اور جو شخص ان لذتوں میں مانع ہوگا۔  
 تو قوت غضبیہ جوش میں آئے گی اور مدافعت کے لئے جب و بدل ہوگا۔ اس لئے فرشتوں  
 کو شبہ ہوا کہ زمین کی عمارت و آباد کاری کے لئے ایسے شخص کو خلیفہ بنا، خلاف حکمت معلوم ہوتا ہے  
 اور واقعہ یہ ہے کہ اِنَّا نَجَاعِلُ فِي الْاَرْضِ خَلِيْفَتًا کی جو تفسیر آتے ہیں فرشتوں کی  
 لگا، خلافت کی حقیقت اور اس کے ذاتی لوازم ہم پہنچ گئی۔ خلافت کا لفظ سننے ہی وہ سمجھ گئے کہ یہ  
 نیابت اعمال ذاتی انعال لازمیہ میں نہ ہوگی بلکہ ان اعمال و افعال میں ہوگی جو دوسروں سے تعلق رکھتے ہیں  
 مثلاً ہایت، اصلاح، عدل، قضا وغیرہ وغیرہ۔ ہدایت ہو نہیں سکتی جب تک کہ ضلالت کا وجود نہ ہو  
 اور اصلاح کے لئے ضروری ہے کہ فساد ہو اور عدل کے لئے ضروری ہے کہ ظلم ہو۔ اسناد  
 کے اس ہنگامہ میں خلافت کا کام ہوگا اور خلیفہ اپنے فرائض انجام دے گا۔ یہ سمجھ کر انہوں نے اس ہنگامہ

اسنادِ پاپا کرنے کی حکمت دریافت کی۔

یہاں اس سوال کو بے جا اہمیت حاصل ہے کہ فرشتوں کو اس کی کیسے خبر ہوئی کہ انسان خونریزی کرے گا۔

اس کا جواب جمہور محققین کے نزدیک ہے کہ اللہ تعالیٰ نے ان کو انسان کے حالات اور اس کے ہونے والے معاملات سے باخبر کر دیا تھا۔

یہ بات کسی طرح ان کو اللہ تعالیٰ نے معلوم کرادی ہوگی کہ بنی آدم میں برسے بھلے سب ہی طرح کے ہوں گے۔

بنی آدم کے برسے میں نسا پاپا کرنے اور خونریزی کرانے کا نظریہ انہوں نے جنات پر تیس کر کے قائم کیا تھا کیوں کہ پہلے زمین پر جن آباد تھے اور ان کا نسا دنی الارض اور خون خرابہ فرشتے دیکھ چکے تھے۔ رہا یہ امر کہ ملائکہ کو بنی آدم کا حال کیوں کر معلوم ہوا اس میں بہت سے احتمال ہیں جنات پر تیس کیا یا حق تعالیٰ نے پہلے بتا دیا تھا یا لوح محفوظ پر لکھا دیکھا یا سمجھ گئے کہ حاکم و خلیفہ کی ضرورت جیسی ہوگی جب ظلم و فساد ہوگا یا حضرت آدم علیہ السلام کے قالب کو دیکھ کر بطور قیافہ سمجھ گئے ہوں۔ یہ فقرہ کہ ہم آپ کی حمد و ثنا کے ساتھ تسبیح کرتے ہیں فرشتوں کی جانب سے اقرار ہے کہ ہم خدام تو اپنی سرشت کے لحاظ سے بجز حضور و ملائکہ کی تسبیح و تقدیس کے اور کچھ کہہ ہی نہیں سکتے۔ اس سے فرشتوں کا مدعا یہ نہ تھا کہ خلافت ہمیں دی جائے ہم اس کے مستحق ہیں بلکہ ان کا مطلب یہ تھا کہ حضور کے فرامین کی تعمیل ہو رہی ہے آپ کے احکام بجالانے میں ہم پوری طرح سرگرم ہیں مرضی مبارک کے مطابق سارا جہان پاک صاف رکھا جاتا ہے اور اس کے ساتھ آپ کی حمد و ثنا اور آپ کی تسبیح و تقدیس بھی ہم خدام ادب کر رہے ہیں۔

فرشتوں کو اللہ سبحانہ کی جانب سے سرپرست یہ بالا جمال جواب دیا گیا کہ ہم خوب جانتے ہیں کہ اس کے پیدا کرنے میں جو حکمتیں ہیں تم کو ابھی تک وہ حکمتیں معلوم نہیں ہیں، ورنہ اس کی خلافت اور نصیبت میں شبہ نہ کرتے۔

یہ فرشتوں کے شبہ کا جواب ہے یعنی فرمایا کہ خلیفہ مقرر کرنے کی ضرورت و مصلحت میں جانتا

۱۴ معارف القرآن ص ۱۲۲، ۱۲ بیان القرآن ص ۱۸، ۱۹ جواہر القرآن ص ۲۹، ۳۰ حاشیہ شیخ الہند ص ۵۵  
۱۵ تفہیم القرآن ص ۶۱، ۶۲ حاشیہ شیخ الہند



ہوں تم اسے سمجھ نہیں سکتے۔ اپنی جن خدمات کا تم ذکر کر رہے ہو وہ کافی نہیں ہیں بلکہ ان سے بڑھ کر کچھ  
مطلوب سے اسی لئے زمین میں ایسی مخلوق پیدا کرنے کا ارادہ کیا ہے۔ جس کی طرف کچھ اختیارات  
منقل کئے جائیں۔

مطلب یہ ہے کہ تمہیں اس کی کیا خبر کہ عبادت کے علاوہ نیا کام خلافت الہی کا جو اس نئی مخلوق  
سے لیا جانے والا ہے۔ اور اس کے لئے بن صلاحیتوں اور جس قسم کی استعداد کی ضرورت ہے وہ  
تمہارے اندر کہاں تک موجود ہیں (ابن کثیر)

یعنی تم کو معلوم نہیں ہے کہ منصب خلافت کے لئے ایسی ہی حقیقت جامعہ مناسب ہے جو  
شہادت اور روحانیت دونوں کی جامع ہو اور قوت تخلیق کے ساتھ اس میں قوت شہویہ اور غضبیہ بھی ہو۔  
جس نوع کا مزاج ان مختلف قوتوں سے مرکب ہوگا وہی عالم کے انتظام اور تدبیر و تصرف پر قادر ہوگا۔

وَعَلَّمَ آدَمَ الْأَسْمَاءَ كُلَّهَا ثُمَّ عَرَضَهُمْ عَلَى الْمَلَائِكَةِ فَقَالَ أَنْبِئُونِي بِأَسْمَاءِ هَؤُلَاءِ إِنْ كُنْتُمْ صَادِقِينَ ﴿٣٦﴾ قَالَ أَسْبَحْنِكَ لَا عَلَمَ لَنَا إِلَّا مَا عَلَّمْتَنَا إِنَّكَ أَنْتَ الْعَلِيمُ الْحَكِيمُ ﴿٣٧﴾ قَالَ يَا أَدَمُ ابْنِ فِيهِم بِأَسْمَائِهِمْ فَلَمَّا أَنْبَأَهُمْ بِأَسْمَائِهِمْ قَالَ أَلَمْ أَقُلْ لَكُمْ إِنِّي آَعْلَمُ الْغَيْبِ السَّمَوَاتِ وَالْأَرْضِ وَأَعْلَمُ مَا تُبْدُونَ وَمَا كُنْتُمْ تَكْتُمُونَ ﴿٣٨﴾

اور آدم علیہ السلام نے اللہ کی تعلیم سے تمام کی تمام چیزوں کے نام سیکھ لیے تو اللہ نے پھر ان کو فرشتوں کے روبرو پیش کیا اور فرمایا کہ اگر تم اپنے شبہ میں سچے ہو تو مجھے بتلاؤ ان کے نام کیا ہیں؟ فرشتوں نے عرض کیا کہ خدایا ساری پاکیاں تیری ہیں ہم تو اتنا ہی جانتے ہیں جتنا تو نے ہمیں علم دیا ہے، علم تو تیرا ہی ہے اور حکمت کا خزانہ تو ہی ہے۔ جب فرشتے اظہارِ عجز کر چکے تو حکیم الہی ہوا کہ اے آدم تم اب فرشتوں کو ان کے نام بتا دو جب آدم علیہ السلام نے ان کے سامنے اپنی معلومات کا اظہار کر دیا تو اللہ نے فرمایا کہ کیا میں نے تم سے نہ کہا تھا کہ میں آسمانوں اور زمین کے تمام غیب جانتا ہوں۔ اور جو کچھ تم ظاہر کرتے ہو وہ بھی میرے علم میں ہے اور جو کچھ تم چھپا رہے ہو وہ بھی میرے علم سے باہر نہیں ہے۔

## علمی کمال کی نمائش

فرشتے اللہ سبحانہ کی صفتِ قدرت کا مظہر ہیں اور انسان اللہ کی صفتِ علم کا۔ اور معلوم ہے کہ قدرتِ علم کے توابع میں سے ہے کیونکہ علم کی یہ خصوصیت ہے کہ وہ سب سے بالا اور سب سے مستغنی ہے۔ سب صفتیں اس کے نیچے اور اس کی محتاج ہیں۔ اگر کسی چیز کا علم نہ ہو تو نہ اس کا ارادہ

ہو سکتا ہے اور نہ اس پر قدرت ہو سکتی ہے۔ علم اپنے ہونے کے لیے نہ ارادے کا محتاج ہے اور نہ قدرت کا۔ اس لیے مدار خلافت علم کو قرار دے کر فرشتوں کے سامنے حضرت آدم علیہ السلام کی شان علمی اور کمال علمی کی نمائش کی ہے۔ چونکہ حضرت آدم علیہ السلام کی تخلیق، تعلیم، ان کا مسجود ملائکہ ہونا اور ان کے ہبوط کے معاملات کا متعلق عالم شہادت سے نہیں بلکہ عالم غیب سے ہے۔ اس لیے ہم اپنے ادراکی وسائل سے کوئی خاص روشنی نہیں ڈال سکتے۔ جو کچھ، جیسا کچھ اور جتنا کچھ اس موضوع پر زبان وحی اور ناموس نبوت کی جانب سے رہنمائی حاصل ہوگی۔ اسی پر ایمان لائیں گے۔

اس راہ میں تاویل نہیں بلکہ سلف صالحین کے مسلک کے مطابق تفویض ہی میں سلامتی ہے۔ یعنی جو کچھ فرمایا جا رہا ہے اسے مانا جائے کیونکہ اس کی کیفیت اور نوعیت تک ہمارے علم کی رسائی نہیں ہے۔

عام لوگ یہاں مغالطہ کے شکار ہیں وہ خلاف عقل اور ماوراء عقل میں فرق نہیں کرتے۔ عالم غیب ماورائے عقل تو ہے لیکن خلاف عقل نہیں ہے۔ خلاف عقل ہونے کا مطلب یہ ہے کہ عقل انسانی اس کو محال سمجھتی ہو اور ماوراء عقل یہ ہے کہ عقل کی رسائی سے باہر ہو۔

خلاصہ یہ ہے کہ حق تعالیٰ نے حضرت آدم علیہ السلام کو ہر چیز کا نام مع اس کی حقیقت اور خاصیت کے اور نفع و نقصان کے تعلیم فرمایا۔ اور یہ علم ان کے دل میں بلا واسطہ کلام القاسم فرمایا۔ کیونکہ بدون اس کمال علمی کے خلافت اور دنیا پر حکومت کیونکہ ممکن ہے۔ اس کے بعد ملائکہ کو اس کی حکمت پر مطلع کرنے کی وجہ سے ملائکہ سے سوال کیا کہ اگر تم اپنی اس بات میں کہ تم کا خلافت انجام دے سکتے ہو سچے ہو تو ان چیزوں کے نام و احوال بتاؤ۔ لیکن انہوں نے اپنے عجز و تصور کا اقرار کیا اور خوب سمجھ گئے کہ اس علم عام کے بغیر کوئی خلافت کا کام نہیں کر سکتا۔ اور اس علم عام سے قدر قلیل ہم کو اگر ملا بھی ہے تو اتنی بات سے ہم خلافت کے قابل نہیں ہو سکتے۔ یہ سمجھ کر بول اٹھے کہ تیرے علم و حکمت کو کوئی نہیں پہنچ سکتا۔

گذشتہ آیت میں فرشتوں کے شبہ کا اجمالی جواب تھا۔ اس آیت میں تفصیلی جواب ہے۔ یا اول کہو کہ پہلا جواب عالمانہ تھا اور یہ جواب حکیمانہ ہے۔ حضرت آدم علیہ السلام کو صرف نام نہیں بلکہ ان چیزوں کے نام اور ان کی حقیقت اور اوصاف و خواص اور آثار اور طریقہ استعمال بتایا۔

فرشتوں کو تفصیلی علم کرانے کے لیے ایک خاص واقعہ کا اظہار کیا گیا کہ تمام کائنات عالم کے نام اور ان کے خواص و آثار جن کے علم کی صلاحیت صرف آدم علیہ السلام ہی میں ودیعت کی گئی تھی فرشتوں کی فطرت و جبلت اس کے مناسب نہ تھی وہ سب حضرت آدم علیہ السلام کو سکھاتے مثلاً دنیا کی نافع و مضر چیزیں اور ان کے خواص و آثار، ہر جاندار اور ہر قوم کے مزاج و طبائع اور ان کے آثار۔ ان چیزوں کے معلوم کرنے کے لیے طبیعتِ ملکی متحمل نہیں تھی۔ فرشتہ کیا جانے کہ بھوک کیا ہوتی ہے، پیاس کی تکلیف کیسی ہوتی ہے، نفسانی جذبات کا کیا اثر ہوتا ہے۔ یہ علم صرف آدم علیہ السلام ہی کو سکھایا جاسکتا تھا ان ہی کو سکھایا گیا۔

یعنی حضرت آدم علیہ السلام کو اشیاء کائنات کے اسماء اور آثار و خواص کا علم دے دیا۔ حضرت آدم علیہ السلام ہی پہلے انسان تھے اس لیے ابوالبشر کہلاتے ہیں۔ حافظ بدر الدین عینی نے یہی کنیت بتائی ہے۔ علامہ بغوی نے حضرت ابن عباس سے آپ کی کنیت ابو محمد روایت کی ہے۔ حضرت قتادہ کا بیان ہے کہ جنت میں حضرت آدم علیہ السلام کے علاوہ اور کسی کو کنیت سے یاد نہیں کیا جائے گا۔ آپ کی کنیت جناب رسالتناہ صلی اللہ علیہ وسلم کا شرف ظاہر کرنے کے لیے ابو محمد ہوگی۔ لفظ آدم کے متعلق علمائے لغت میں اختلاف ہے کہ عجمی ہے یا عربی۔ ابو منصور جو الیقینی نے کتاب المعرب میں تصریح کی ہے کہ انبیاء کے سارے نام عجمی ہیں البتہ چار نام اس سے مستثنیٰ ہیں۔ آدم، صالح، شعیب اور محمد علیہم السلام۔ جوہری نے بھی اس کو عربی نام بتایا ہے۔ لیکن علامہ زحمتی نے کثاف میں تصریح کی ہے کہ آدم عربی نہیں قطعاً عجمی نام ہے۔ اسماء جمع اسم کی ہے۔ اسم کا مفہوم عربی زبان میں اردو کے نام سے کہیں زیادہ وسیع ہے۔ اسم وہ ہے جس کے ذریعے سے کوئی چیز پہچانی اور جانی جاسکے۔ اسم کے ساتھ اگر مسمیٰ کا علم نہ ہو تو محض اسم ایک آواز کا لہجہ تک رہے گی اور ذہن کے سامنے کوئی مفہوم نہ ہوگا۔ امام راغب نے اسی لیے اس پر شرح و بسط سے کلام کر کے آخر میں لکھا ہے کہ اسم کی معرفت بغیر مسمیٰ کے نہیں ہو سکتی۔ آیت کی تفسیر میں محققین نے معلومات اشیاء مراد لی ہیں اور اسماء کے ساتھ مسمیات اور دوات و خواص اشیاء کو شامل کیا ہے اور اشیاء کے اسماء سے مراد ان کے آثار و خواص کا علم لیا ہے۔ انسان کے علم کی صورت صرف یہی ہے کہ وہ ناموں کے ذریعے سے اشیاء کے علم کو اپنے

ذہن کی گرفت میں لاتا ہے۔ لہذا انسان کی تمام معلومات دراصل اسمائے اشیاء پر مشتمل ہیں۔ حضرت آدم علیہ السلام کو سارے نام سکھاتا گیا ان تمام اشیاء کا علم دینا تھا: ۱۹

۷۸۔ فرمایا کہ اگر تم اپنے شبہ میں پچھے ہو یعنی اپنے اس خیال میں کہ ہم اصلاح طبائع و انتظام شرائع کی خدمت جس کے لیے ناتب کی تجویز ہو رہی ہے انجام دے سکیں گے: ۲۰

سوال یہ ہے کہ فرشتوں کے سامنے کیا چیز پیش کی جا رہی ہے۔ اگر چیزوں کے محض نام ہوتے تو لفظ قرآنی عرضھا ہوتا۔ ضمیر ہم ذوی العقول کے لیے آتی ہے اور غیر ذوی العقول ضمناً اور تبعاً داخل ہیں۔ یہ دلیل ہے اس بات کی کہ پیش صرف نام نہیں ہوتے بلکہ اصل موجودات۔ گویا پہلے صورت مثالی سے حضرت آدم علیہ السلام کو تمام مخلوقات کے نام و خواص بتائے گئے۔ پھر خود ان مخلوقات و موجودات کو فرشتوں کے سامنے پیش کیا گیا: ۲۱

۷۹۔ فرشتوں کے اس جواب سے ایسا معلوم ہوتا ہے کہ ہر فرشتے اور فرشتوں کی ہر صنف کا علم اسی شعبے تک محدود ہے جس سے اس کا متعلق ہے مثلاً ہوا کے انتظام سے جو فرشتے متعلق ہیں وہ ہوا کے متعلق سب کچھ جانتے ہیں مگر پانی کے متعلق کچھ نہیں جانتے۔ یہی حال دوسرے شعبوں کے فرشتوں کا ہے۔ انسان کو ان کے برعکس جامع علم دیا گیا ہے۔ ایک ایک شعبے کے متعلق چاہے وہ اس شعبے کے فرشتوں سے کم جانتا ہو مگر مجموعی حیثیت سے جو جامعیت انسان کے علم کو بخشی گئی ہے وہ فرشتوں کو میسر نہیں ہے: ۲۲

یعنی اللہ اس سے پاک ہے کہ تیرا کوئی کام عبث اور خلاف حکمت ہو۔ ہمارا علم ہماری استعداد کے مطابق ہے اور حضرت آدم علیہ السلام کا علم ان کی استعداد کے مطابق ہے اور استعدادوں اور صلاحیتوں کا تفاوت اور اختلاف تیرے علم اور حکمت پر مبنی ہے۔ آپ مالکِ مطلق ہیں جس میں جو استعداد چاہیں وہ پیدا کر دیں: ۲۳

۸۰۔ اے آدم تم اب ان فرشتوں کو ان کے نام بتلاؤ۔ یہاں اس شبہ کی کوئی قیمت نہیں ہے کہ جب فرشتوں میں اس علم خاص کی مناسبت ہی نہ تھی تو بتلانے سے کیا فائدہ۔ اگر بتلانے سے وہ سمجھ سکتے ہیں تو یہ دعویٰ صحیح نہ رہا کہ ان کو اس سے مناسبت نہ تھی۔ بات یہ

۱۹۔ تفہیم القرآن ص ۶۴۔ ۲۰۔ بیان القرآن ص ۱۴۔ ۲۱۔ تفسیر ماجدی ص ۱۶۔ ۲۲۔ تفہیم القرآن ص ۶۴

۲۳۔ معارف القرآن م ۱ ص ۹۰

ہے کہ بعض اوقات خود تو ایک آدمی ایک علم کو نہیں سمجھتا مگر دوسرے کو تقریر کرتے ہوئے قرآن سے سمجھ لیتا ہے کہ یہ شخص واقعی اس علم میں بڑا ماہر ہے لہذا بتلا دوسرے کے معنی پر نہیں ہیں کہ ان کے ذہن میں آثار و اور سمجھا دو بلکہ مراد یہ ہے کہ ان کے رویہ و اس کا اظہار کر دینے۔  
یہ مظاہرہ فرشتوں کے پہلے شبہ کا جواب تھا گو یا اس طریقے سے اللہ تعالیٰ نے ان کو بتایا کہ آدم کو صرف اختیارات ہی نہیں دے رہا ہوں بلکہ علم بھی دے رہا ہوں۔ اس کے تقرر سے فساد کا جو اندیشہ تمہیں ہوا وہ اس معاملہ کا صرف ایک پہلو ہے، دوسرا اصلاح کا بھی ہے اور وہ فساد کے پہلو سے زیادہ وزنی اور زیادہ بیش قیمت ہے۔ حکیم کا یہ کام نہیں ہے کہ چھوٹی خرابی کی وجہ سے بڑی بہتری کو نظر انداز کر دے۔

۱۸۵۔ یعنی جب آدم علیہ السلام نے ملائکہ کو اشیائے عالم کے متعلق سب امور بتا دیے۔ تو فرشتے دنگ رہ گئے اور حضرت آدم علیہ السلام کے احاطہ علمی پر عجب عجب گشت کرتے لگے تو اللہ تعالیٰ نے ملائکہ سے فرمایا کہ میں نہ کہتا تھا کہ میں جملہ امور مخفی آسمان و زمین کا جاننے والا ہوں۔ یہ آیت اِنِّیْ اَعْلَمُ مَا لَا تَعْلَمُوْنَ میں جو بات اجمالی طور پر بتائی گئی تھی اب اس کی تفصیل ہو گئی اور ضمناً ان مسائل کی تعلیم آگئی کہ علم کل صرف ذات باری کا خاصہ ہے اور خالق کے لا محدود نامتناہی علم سے اعلیٰ سے اعلیٰ مخلوق کے علم کو بھی کوئی نسبت نہیں ہے۔ اور اس سے علم کی فضیلت عبادت پر ثابت ہوئی۔ دیکھتے عبادت میں فرشتے اتنے بڑھے ہوئے ہیں کہ معصوم ہیں مگر چونکہ انسان کی تربیت اللہ کی صفت علم نے کی ہے اس لیے مرتبہ خلافت انسان ہی کو عطا ہوا اور ملائکہ نے اسے تسلیم کیا۔

گو یا اس مظاہرہ سے علم کی فضیلت اور بزرگی معلوم ہوئی۔ فرشتوں نے تسبیح و تقدیس پیش کی تو اللہ سبحانہ نے اس کے جواب میں حضرت آدم علیہ السلام کے علمی کمال کو ظاہر فرمایا۔ اس سے معلوم ہوا کہ علمی کام کرنا تسبیح و تحمید سے افضل ہے۔ وجہ اس کی یہ ہے کہ تسبیح و تقدیس عبادت ہے اور عبادت اللہ کی صفات میں سے نہیں بلکہ مخلوق کی صفت ہے برخلاف علم کے کہ وہ اللہ سبحانہ کی صفات میں سے ہے۔ اگرچہ اللہ سبحانہ کو ہم معلم نہیں کہہ سکتے کیونکہ اسمائے الہیہ توفیقی ہیں لیکن تعلیم کی نسبت فعلی اللہ سبحانہ کی طرف آتی ہے مگر بطور صفت معلم نہیں آتا ہے۔ اس

لحاظ سے معلم اللہ سبحانہ کی نیابت کرتا ہے۔ یہی وجہ ہے کہ عالم کا درجہ عابد سے اونچا مانا گیا ہے۔  
مسند احمد بن حنبل میں کثیر بن قیس کے حوالہ سے ایک مبسوط حدیث میں حضور انور صلی اللہ  
علیہ وسلم کا یہ ارشاد آیا ہے کہ طالب علم کے لیے اللہ کے فرشتے اپنے بازو بچھا دیتے ہیں۔ علامہ قرطبی  
فرماتے ہیں کہ فرشتوں کی جانب سے خصوصیت سے اہل علم اور علم کی خاطر تواضع اور نیاز مندی  
کا یہ مظاہرہ صرف اس لیے ہوا ہے کہ فرشتوں سے اللہ سبحانہ نے آدم علیہ السلام کے علمی کمال کی  
نمائش کے بعد تواضع اور نیاز مندی کا بھی مظاہرہ کرایا تھا۔ علم اور اہل علم کی خاطر فرشتوں میں یہ  
ادب اسی کی یادگار ہے۔ اب بھی جب اور جہاں کہیں علم کی نمائش ہوتی ہے فرشتوں میں وہی انکسار و  
تواضع آجاتا ہے۔ طلب علم اور علمی مشغولیتوں پر فرشتے جھومتے اور خوشیاں مناتے ہیں۔

علم کی بزرگی کی ایک وجہ عبادت کے مقابلے میں یہ بھی بتائی گئی ہے کہ علم ایک فعل متعدی  
ہے۔ اور عبادت ایک لازمی افعال میں سے ہے۔ افعال متعدیہ میں دوسروں کا فائدہ اور اجتماعی  
عمومی منفعت ہوتی ہے۔ اور افعال لازمیہ میں خود ذاتی صلاح و فلاح کی ضمانت ہوتی ہے۔ ظاہر  
ہے کہ افعال متعدیہ کا مقام افعال لازمیہ سے برتر ہے۔ علمائے عبادت میں تافع ترین عبادت  
کو افضل ترین عبادت قرار دیا ہے۔ اور اس کی وجہ یہ بتائی ہے کہ عابد کا عمل ذاتی ہوتا ہے اور  
دوسروں کو فائدہ پہنچانے کا عمل متعدی ہوتا ہے اور دونوں میں کوئی نسبت نہیں ہے۔ اسی بنا پر  
حضور انور صلی اللہ علیہ وسلم کا ارشاد ہے بلکہ یوں کہا جائے تو بیجا نہیں ہے کہ آپ کا ارشاد  
قرآن کے انداز بیان سے مستنبط ہے۔ آپ نے فرمایا ہے کہ عالم کی فضیلت عابد پر ایسی ہے  
جیسے چاند کی فضیلت ستاروں پر۔ حضرت علی بن ابی طالب سے حضور انور صلی اللہ علیہ وسلم نے  
فرمایا تھا کہ ایک شخص کا تیرے ذریعے ہدایت پر آجانا تیرے لیے سرخ اونٹوں سے بہتر ہے۔  
یہ قاطبہ سب انبیاء کا کام ہے۔ انبیاء اسی لیے آتے ہیں کہ علم خداوندی کے ذریعے لوگوں  
کی ہدایت کا کام کریں اور اللہ کے بندوں کے اللہ سبحانہ سے تعلقات استوار کریں۔

علم کی اسی فضیلت کی وجہ سے خلافت حضرت آدم علیہ السلام کو ملی ہے اور اسی کو مدار خلافت  
قرار دیا گیا ہے۔ مولانا محمد قاسم فرماتے ہیں،  
علم میں انسان نمبر اول ہے اس لیے خلافت خداوندی کا مستحق اس کے ہوتے ہوئے اور  
کوئی نہیں ہو سکتا۔

شاہ ولی اللہ فرماتے ہیں کہ جس طرح جہاد اور اقامتِ عدل کے شعبوں کو سنبھالنا حضور انور

وَإِذْ قُلْنَا لِلْمَلَائِكَةِ اسْجُدُوا لِآدَمَ فَسَجَدُوا إِلَّا إِبْلِيسَ

أَبَى وَاسْتَكْبَرَ فَكَانَ مِنَ الْكَافِرِينَ ﴿۳۶﴾

اور پھر اس پر غور کرو کہ جب ہم نے فرشتوں کو حکم دیا کہ آدم کو سجدہ کرو۔ وہ سب سجدہ رہنے ہو گئے لیکن ابلیس نے سجدہ نہیں کیا۔ اس نے ہمارا کہنا نہیں مانا اور اکر گیا۔ اور حقیقت یہ ہے کہ وہ منکروں میں سے تھا۔

کی خلافت ہے اسی طرح کارِ نبوت کے دوسرے شعبوں مثلاً تعلیم و تربیت، دعوت و ارشاد کا سنبھالنا اور اس راہ میں اخلاص سے رخصتے الہی کی خاطر محنت کرنا بھی حضور انور صلی اللہ علیہ وسلم کی خلافت ہے۔

یاد رکھتے ہیں علم مدارِ خلافت ہے ایسے ہی علم ہی انسان کے اشرف المخلوقات ہونے کی وجہ ہے۔ اشرف دو طرح کا ہوتا ہے۔ ایک وہ جو قرب کی وجہ سے ہو دوسرے وہ جو فضل کی وجہ سے ہے۔ فرشتوں کو عبادت میں قرب کا اور آدم علیہ السلام کو فضل کا شرف حاصل ہے۔ اسی پیمانے سے حضرت عائشہ اور حضرت فاطمہ کو ناپ لیجئے۔ حضرت فاطمہ کو اگر حضور انور صلی اللہ علیہ وسلم سے قرب نسل حاصل ہے تو حضرت عائشہ کو فضل علمی کا شرف حاصل ہے۔ حضرت صدیق اکبر اور حضرت علی مرتضیٰ رضی اللہ عنہما کے بارے میں بھی آپ اسی طرح معاملہ کو سلجھا سکتے ہیں کہ حضرت علی کی بزرگی کا مدار قرب نسب ہے اور یہ بھی ایک بڑا شرف ہے اور حضرت ابو بکر کی فضیلت کا مدار ان کا فضل علم ہے۔ ظاہر ہے کہ جب فضل اور قرب میں آنا سا منا ہوگا تو پلٹا فضل ہی کا پھار ہی ہوگا۔ مسئلہ کی قرآن کی روشنی میں اس واقعی نوعیت کو سمجھ لینے کے بعد بہت سے مسائل میں آپ مفاہمت کی راہ معلوم کر سکتے ہیں۔

وفاداری کا مظاہرہ

حضرت آدم علیہ السلام کی علمی توانائی منظرِ عام پر آنے کے بعد صلاحیتِ خلافت ثابت



ہو چکی تو ضرورت محسوس ہوئی کہ فرشتوں سے حضرت آدم علیہ السلام کے لیے وفاداری اور طاعت شعاری کا ایک عام مظاہرہ کیا جائے۔ اس آیت میں وفاداری کے اسی مظاہرے کا تذکرہ ہے۔  
مولانا محمد قاسم فرماتے ہیں:

خلافتِ خداوندی اس کا حصہ ہے جو علم میں اوروں سے ممتاز ہو۔ یہ بات سوائے حضرت آدم کے اور کسی میں نہ تھی اس لیے یہ دولت ان کے حصے میں آئی۔ لیکن جب خلافتِ ملی تو جیسے جانشینانِ شاہی کے لیے بعد جانشینی آدابِ شاہی بجالانے ضروری ہوتے ہیں ایسے ہی اللہ سبحانہ کے جانشین کے لیے آدابِ خداوندی بجالانے کا حکم ہوا۔

۸۲۔ جب حضرت آدم علیہ السلام کا خلیفہ ہوتا مسلم ہو چکا تو فرشتوں اور ان کے ساتھ جنات کو حکم ہوا کہ حضرت آدم علیہ السلام کی طرف سجدہ کریں اور ان کو قبلہ سجود بنائیں جیسا کہ سلاطین اپنا ولی عہد مقرر کرتے ہیں۔ پھر ارکانِ دولت کو تدریس پیش کرنے کا حکم ہوتا ہے تاکہ کسی کو سترپائی کی گنجائش نہ رہے۔ چنانچہ سب نے سجدہ مذکور کیا سوائے ابلیس کے۔ کیونکہ وہ اصل میں جنات سے تھا۔ اور فرشتوں سے میل ملاپ زیادہ رکھتا تھا۔ اور سبب اس سرکشی کا یہ ہوا کہ جنات چند ہزار سال سے زمین میں کار فرما تھے اور آسمان پر بھی جاتے تھے۔ جب ان کا فساد اور خون ریزی بڑھی تو ملائکہ نے بحکمِ الہی کچھ کو مار ڈالا اور کچھ کو جنگل، پہاڑ اور جزائر میں منتشر کر دیا۔ ابلیس ان جنات میں بڑا عالم و عابد تھا۔ اس نے جنات کے فساد سے اپنی بے لوثی ظاہر کی۔ فرشتوں کی سفارش سے پرخ کیا اور ان ہی میں رہنے لگا اور اس لالچ سے کہ اب جنات کی جگہ صرف اُسے زمین میں کار فرما بنایا جائے گا عبادت میں بہت کوشش کرتا رہا اور زمینی خلافت کا منصوبہ بنا تا رہا۔ جب حکمِ الہی حضرت آدم علیہ السلام کی نسبت خلافت کا معلوم ہوا تو ابلیس مایوس ہو گیا اور ریاکاری کی عبادت کے راسخاں جاتے پر جوشِ حسد میں سب کچھ کیا اور ملعون ہوا۔

اس کا مطلب یہ ہے کہ زمین اور اس سے تعلق رکھنے والے طبقہ کائنات میں جس قدر فرشتے مامور ہیں ان سب کو انسان کا مطیع ہو جانے کا حکم دیا گیا۔ چونکہ اس علاقہ میں انسان کا خلیفہ بنایا جا رہا تھا اس لیے فرمانِ جاری ہوا کہ صحیح یا غلط جس کام میں بھی انسان اپنے ان

اختیارات کو جو ہم نے اس کو عطا کیے ہیں استعمال کرنا چاہیے اور ہم اپنی مشیت کے تحت اسے ایسا کرنے کا موقع دیں تو تمہارا فرض ہو گا کہ تم میں سے جس جس کے دائرہ عمل سے وہ کام متعلق ہو وہ اپنے دائرے کی حد تک اس کا ساتھ دے۔ وہ چوری کرنا چاہے یا نماز پڑھے، نیکی کرنا چاہے یا بدی کے ارتکاب کے لیے جائے، دو صورتوں میں جب تک ہم اسے اس کی پسند کے مطابق عمل کرنے کا اذن دے رہے ہیں تمہیں اس کے لیے سازگاری کرنی ہوگی۔

مثال کے طور پر یوں سمجھتے کہ ایک فرمانروا جب کسی شخص کو اپنے ملک کے کسی صوبے یا ضلع کا حاکم مقرر کرتا ہے تو اس علاقے میں حکومت کے جس قدر کارندے ہوتے ہیں ان سب کا فرض ہوتا ہے کہ اس کی اطاعت کریں۔ اور جب تک فرمانروا کا فیضا یہ ہے کہ اسے اپنے اختیارات کا موقع دے اس وقت تک اس کا ساتھ دیتے رہیں۔ البتہ جب اور جس کام کے بارے میں بھی فرمانروا کا اشارہ ہو جائے کہ اسے نہ کرنے دیا جائے تو وہیں ان حاکم صاحب کا اقتدار ختم ہو جاتا ہے اور انہیں محسوس ہوتا ہے کہ سارے علاقے کے اہل کاروں نے گویا ہڑتال کر دی ہے۔ فرشتوں کو آدم علیہ السلام کے لیے سر بسجود ہو جانے پر جو حکم دیا گیا تھا اس کی نوعیت کچھ اس قسم کی تھی۔ ممکن ہے کہ صرف مسخر ہو جانے کو سجدہ سے تعبیر کیا گیا ہو مگر یہ بھی ممکن ہے کہ اس انقیاد کی علامت کے طور پر کسی ظاہری فعل کا بھی حکم دیا گیا ہو اور یہی زیادہ صحیح ہے۔

کیونکہ سجدہ کے لفظی معنی محض تواضع اور تذلل کے ہیں۔ سجدہ نماز کو بھی سجدہ اس لیے کہتے ہیں کہ وہ تواضع اور تذلل کا بہترین مظہر ہے۔ خود محاورہ قرآن میں سجود کا اس معنی میں استعمال عام ہے اور یہاں بھی صحیح بات یہی ہے کہ یہ سجدہ اپنی ہیئت معروفہ کے ساتھ زمین پر پیشانی کے ساتھ نہ تھا بلکہ صرف جھکنے کے معنی میں ہے۔ لیکن جن لوگوں نے اسے سجدہ متعارف کے معنی میں لیا ہے۔ انہوں نے بھی تصریح کر دی ہے کہ یہ سجدہ عبادت نہیں بلکہ سجدہ تعظیمی ہے۔ اور سب سے بڑی بات یہ ہے کہ یہ واقعہ عالم ارواح کا ہے عالم ناسوت کا ہے ہی نہیں ہے اور تکلیفات شرعیہ کا تعلق اسی عالم ناسوت سے ہے۔ عالم ارواح عالم غیب ہے اور عالم غیب کے حالات کے بارے میں ہم اپنی رائے سے کچھ نہیں کہہ سکتے۔ اور اس سارے معاملہ کا تعلق اسی عالم سے ہے۔ ہم خدا کے فرشتوں سے کہتے، فرشتوں کے پوچھتے، اللہ کا

جواب دینے، آدم علیہ السلام کو تعلیم دینے، تعلیم کے بعد ملائکہ کے روبرو پیش کرنے جیسے سارے اعمال کی جب کوئی نوعیت اور کیفیت اس بنا پر مقرر نہیں کر سکتے کہ ان ہونے والے احوال کا تعلق عالم غیب اور عالم ارواح سے ہے تو پھر سجدہ کی کیفیت سے بحث کا دروازہ کیونکر کھول سکتے ہیں۔  
آئیے اس مسئلہ کے اس پہلو پر بھی غور فرمائیے۔

ہم یہ ضرور مانتے ہیں اور کہتے ہیں کہ فرشتوں سے حضرت آدم علیہ السلام کو سجدہ کرایا گیا اور اس سجدہ کی کیفیت کے لیے نہ ہم آدم علیہ السلام کو قبلہ بنانے کی تاویل کرتے ہیں اور نہ ہم لام کو الی کے معنی میں بتاتے ہیں۔ ہم مانتے ہیں کہ آدم علیہ السلام کو فرشتوں نے سجدہ کیا ہے لیکن سوال یہ ہے کہ سجدہ کی نوعیت کیا تھی؟ یہ کس قسم کا سجدہ ہے؟ وہ بات جو حضرت شیخ الہند نے فرمائی کہ اس کی نوعیت نذرانے پیش کرنے کی ہے یا وہ جو مولانا مودودی نے بتائی کہ جب صدر مملکت گورنر یا ڈپٹی کمشنر مقرر کرتا ہے وہ علاقہ کی تمام مشینری کو حکم دیتا ہے کہ اس کی طاعت کی جائے۔ سجدہ کی نوعیت کچھ اسی قسم کی تھی۔ یا چونکہ مولانا مفتی محمد شفیع نے پیدا فرمایا کہ یہ سجدہ تعظیمی تھا۔ یہ سب باتیں اپنی جگہ درست ہیں لیکن حضرت مولانا محمد قاسم نانوتوی قدس اللہ سرہ العزیز نے اس بات کو جس لطیف انداز میں پیش فرمایا ہے وہ آپ ہی کا حصہ ہے۔ فرماتے ہیں کہ حضرت آدم علیہ السلام کو فرشتوں کا سجدہ، سجدہ عبادت نہیں بلکہ سجدہ خلافت ہے۔

سجدہ خلافت کیا ہے؟ یہ بھی حضرت مولانا ہی کی زبانی سنئے، فرماتے ہیں کہ:  
سجدے کی دو قسمیں ہیں۔ سجدہ عبادت اور سجدہ خلافت۔ دونوں میں مسجود اور مسجود لہ ہوتا ہے۔ فرق صرف یہ ہے کہ سجدہ عبادت میں مسجود واقعی اور بالذات ہوتا ہے اور سجدہ خلافت میں مسجود عرضی اور مجازی ہوتا ہے۔

لیکن یہاں شاید آپ ذہن میں یہ خلش ضرور محسوس کریں گے کہ یہ سجدہ واقعی سجدہ عبادت نہیں بلکہ سجدہ خلافت ہے۔ مگر سوال یہ ہے کہ اللہ سبحانہ نے وفاداری کے مظاہرے کی یہ صورت کیوں اختیار کی۔ اس کا جواب اور دل تے بھی دیا ہے لیکن جو حسن حضرت نانوتوی قدس اللہ سرہ العزیز کے جواب میں ہے وہ کہیں دیکھنے میں نہیں آیا۔ فرماتے ہیں کہ جب حضرت آدم علیہ السلام خلیفہ اور قائم مقام خداوند ذوالجلال ہوئے تو جیسے جانشینان شاہی کے لیے جانشینی کے بعد آداب شاہی بجا لانے ضروری ہوتے ہیں خصوصاً ان کے ذمہ جن کو اس معاملہ میں شبہ کی نظر سے دیکھا جاتا ہو۔ فرشتوں نے چاہے کسی وجہ سے کہا تھا لیکن خلافت آدم علیہ السلام کے اعلان پر یہ کہا تھا کیا آپ

اس ہستی کو خلیفہ بنائیں گے جو زمین میں فساد مچائے گی، خوں ریزی کرے گی۔ اب خلافت کی تاجپوشی کی رسم میں ان ہی کو مخاطب کر کے کہا اَسْمُدُّوْا لِاٰدَمَ۔ یہ ان کا آدم علیہ السلام کی خلافت میں نیک نتیجہ پر مبنی شبہ تھا۔ اس لیے ضروری ہوا کہ فرشتے حضرت آدم علیہ السلام کو سجدہ خلافت کریں تاکہ ان کا انکار عملاً اقرار بن جائے۔ اور یہ بھی معلوم ہو جائے کہ اگرچہ فرشتے معصوم ہیں اور انسان میرا پگاہ ہیں۔ لیکن چونکہ فرشتے منظر قدرت ہیں اور انسان مظہر علم ہے اور قدرت علم کے توابع ہیں ہے اس لیے فرشتوں کا فرض ہے کہ وہ انسان کے فرمانبردار بن کر رہیں۔ الغرض مسعودیتِ آدم وہ حق خلافت خداوندی ہے اور خلافتِ خداوندی علم کا نتیجہ ہے۔

قرآن میں حضرت یوسف علیہ السلام کے بھائیوں اور والدین کا مصر پہنچنے کے بعد حضرت یوسف علیہ السلام کو جس سجدہ کرنے کا ذکر ہے وہ بھی سجدہ خلافت ہے۔ آدم علیہ السلام کی خلافت میں ملائکہ اور جنات کو کلام تھا۔ وہاں دونوں کو سجدہ کرنے کا حکم ہوا۔ صراحتاً اگرچہ صرف فرشتوں کا ذکر ہے لیکن ابلیس کے استثناء نے یہ بات کھول دی ہے کہ سجدہ کا حکم اس وقت کی تمام ذمی العقول مخلوق کو ہوا تھا۔ فرشتے اور جنات سب داخل تھے لیکن ذکر صرف فرشتوں کا ہے کیونکہ وہ سب سے اشرف تھے۔ اور قاعدہ ہے کہ جب حکم اعلیٰ کو دیا جائے تو ادنیٰ خود بخود داخل ہو جاتے ہیں۔

حضرت یوسف علیہ السلام کی خلافت میں برادرانِ یوسف کو کلام تھا اس لیے مناسب معلوم ہوا کہ برادرانِ یوسف ان کو سجدہ کریں تاکہ وہ سرکشی نیاز و اطاعت میں تبدیل ہو جائے اور یہ معلوم ہو جائے کہ ہر چند برادرانِ یوسف صاحبِ الوار و برکات ہیں مگر یوسف علیہ السلام میں کوئی اور ہی سخن کار فرما ہے۔ جیسے حضرت آدم علیہ السلام میں تسبیح و تحمید کے مقابلے میں علم بنائے خلافت تھی ایسے ہی حضرت یوسف علیہ السلام میں بھی بھائیوں کی بزرگی کے مقابلے میں علم ہی کو مدارِ خلافت بتایا گیا۔ قرآن حکیم کا یہ اعلان

ذٰلِکَآءِ مِمَّا عَلَّمْنٰی رَبِّیْ

اور  
وَيَعْلَمُكَ مِنْ تَاوِیْلِ الْاَحَادِیْثِ

اس پر گواہ ہے

شاید آپ یہ خلش محسوس کریں کہ اگر بنائے خلافت علم ہے تو جناب رسول اللہ صلی اللہ علیہ وسلم

کو اس بنیاد پر مسجود کائنات ہونا چاہیے کیونکہ آپ کی ذات گرامی منبع العلوم ہے اور آپ کو قرآن نے عَلَّمَكَ مَا لَمْ يَكُنْ تَعْلَمُ کے خطاب سے نوازا ہے۔ اس آیت سے یہ بھی معلوم ہوتا ہے کہ علم میں تمام انبیاء میں کوئی آپ کا ہمسر نہیں ہے۔ واقعی آپ کو مسجود ملائکہ، مسجود خلقت ہونا چاہیے لیکن ایسا نہیں ہوا کیونکہ حضرت آدم علیہ السلام کی خلافت میں ملائکہ اور جنات کو کلام تھا۔ اور حضرت یوسف علیہ السلام کی خلافت میں یوسف علیہ السلام کے بھائیوں کو کلام تھا۔ گویا دونوں کی اپوزیشن موجود تھی۔ حضور انور صلی اللہ علیہ وسلم کی علم و کمال میں چونکہ کوئی اپوزیشن موجود نہ تھی۔ اس لیے سجدہ خلافت کی ضرورت ہی پیش نہیں آئی اور آپ کی ہمسری کا مدعی کون ہو سکتا ہے۔ مولانا محمد قاسم فرماتے ہیں کہ :

حضور انور صلی اللہ علیہ وسلم اور دوسرے انبیاء اور ملائکہ میں فرق وہی ہے جو بادشاہ اور اس کے خادموں میں ہوتا ہے۔ جیسے خاموں کو بادشاہ کی ہمسری کا خیال نہیں آ سکتا، ایسے ہی بمقابلہ رسول عربی اگر گزشتہ انبیاء موجود بھی ہوتے تو ان کو اس کا دوسوہ تک نہ آتا۔ اور یہ ممکن ہی کیونکر ہے۔ مگر اور کواکب میں آفتاب عالم کی ہمسری کا بار کب ہے۔ حضور انور صلی اللہ علیہ وسلم کے سوا جو مخلوق بھی ہے فرشتے ہوں یا جنات یا پھر اولاد آدم، سب کے سب کمالات علمی و عملی میں سرکار محمد صلی اللہ علیہ وسلم کے دروازے کے در پوزہ گہ ہیں۔

چونکہ عالم وجود میں حضور انور صلی اللہ علیہ وسلم کی ہمسری کا مدعی کوئی نہ تھا اس لیے سجدہ خلافت کی ضرورت پیش نہ آئی اور عالم غیب میں اگر ہمسری نہ ہونے کی وجہ سے سجدہ خلافت کی ضرورت نہ تھی تو ادھر عالم شہادت میں کمال عبدیت کی وجہ سے حضور انور صلی اللہ علیہ وسلم کو یہ اداپسند نہ تھی اس لیے نہ ادھر سے حکم آیا اور نہ ادھر سے اپنے لیے سجدہ خلافت کو پسند کیا گیا۔

در اصل حضور انور صلی اللہ علیہ وسلم کی تشریف آوری سے پہلے توحید عبادت کے بارے میں فکر انسانی اس درجہ بلند نہیں ہوا تھا کہ مجاز کا پردہ ہٹا کر حقیقت کا جلوہ دیکھ لیتا۔ اس لیے مراسم عبادت میں خالق اور مخلوق کے درمیان ایسا جہی خط کے علاوہ کوئی سلیبی امتیازی خط نہیں تھا۔ مثلاً صفات الہی کی بنیاد تمام تر تشبیہ و تمثیل پر تھی۔ تورات کو دیکھتے کہ ایک طرف زبور کے ترانوں میں اللہ سبحانہ کے لیے شائستہ صفات کا تخیل موجود ہے لیکن دوسری طرف کوئی مناجات اور دعا نہیں جو انسانی اوصاف سے خالی ہو جیسی کہ حضرت مسیح

علیہ السلام نے رحمتِ الہی کے تصور کے لیے بھی باپ کی تشبیہ اختیار کی۔ قرآن آیا تو جیسے تصورِ توحید کے بارے میں اس نے تشبیہ و تمثیل کے تمام پردے ہٹا دیے اور انسانی اوصاف و جذبات کی مشابہت سے ایک طرف ہو کر توحید کے ہر گوشے میں مجاز کی جگہ حقیقت کا جلوہ پیش کیا۔ ٹھیک ایسے ہی اس نے توحیدِ عبادت کے لیے عمل کی ٹھوس بنیاد فراہم کی۔ عبادت کے ایجابی پہلو پر تو سب نے زور دیا تھا لیکن عمل میں اسلام سے پہلے سلبی پہلو نمایاں نہ ہوا تھا۔ ایجابی پہلو یہ ہے کہ عبادت و نیاز مندی کے سارے اعمال اللہ کے لیے ہونے چاہئیں۔ اور سلبی یہ ہے کہ اللہ سبحانہ کے ساتھ عمل میں کسی کی عبادت نہ ہونی چاہیے۔ ایجابی پہلو میں کسی نہ کسی صورت میں شخصیت پرستی، عظمت پرستی نمودار ہوتی تھی۔ قرآن نے سلبی پہلو پر زور دے کر عبادت کا ایسا کامل نقشہ کھینچ دیا کہ شخصیت پرستی اور عظمت پرستی کے تمام دروازے بند ہو گئے۔ دنیا میں قدیم سے یہ دستور چلا آ رہا تھا کہ حکمرانوں اور پیشواؤں کے آگے سجدے کرتے اور اسے معظیم و احترام کی خاص علامت سمجھتے۔ قرآن نے توحیدِ عبادت کا جو نقشہ پیش کیا ہے وہ اس قسم کے رسوم کو برداشت نہیں کرتا۔ اس نے سجدے کی ہر قسم کو چاہے وہ سجدۂ عبادت ہو یا سجدۂ خلافت۔ اللہ کے لیے خاص کر دیا ہے اور سب سے اس کی نفی کر دی۔ نفی اور اثبات میں توحیدِ عبادت کا یہ تصور اس قدر کامل اور بے لچک ہے کہ اس کی کوئی نظیر ملنی ناممکن ہے۔

فرشتوں کے حضرت آدم علیہ السلام کو اور برادرانِ یوسف کا حضرت یوسف علیہ السلام کو سجدۂ خلافت کا بے شک قرآن میں تذکرہ ہے لیکن یہ محض ایک گزشتہ واقعے کی ایک حکایت ہے۔ یہ اسلامی احکام کی تشریح نہیں ہے۔ یہاں بھی حضرت نالوتومی نے جو پیش قیمت رہنمائی فرمائی ہے اس سے چشم پوشی کرنا بے انصافی ہے۔

جیسے فرشتوں کے حضرت آدم علیہ السلام کو سجدے میں کمالِ معرفت کے لیے شرک ایک آہنی دیوار ہے۔ ایسے ہی برادرانِ ووالدینِ یوسف میں کمالِ نبوت شرک کے دوسرے سے مانع ہے۔ کمالِ معرفت اور کمالِ نبوت ہوتے ہوئے ان رستیوں کے بارے میں شرک کا خیال بھی نہیں کیا جاسکتا۔ لیکن چونکہ بعد میں نہ فرشتوں جیسی معرفت کا کمال اور حضور صلی اللہ علیہ وسلم کے آخری نبی ہونے کی وجہ سے نبوت کا کمال متصور نہیں ہے اس لیے سجدے کی ہر نوع حرام اور سرمایہ شرک ہے۔

اسلامی شریعت میں دونوں سجدے اللہ کے سوا ہر کسی کے لیے حرام ہیں۔ سجدۂ عبادت

ہو یا سجدہ خلافت۔ لیکن دونوں میں ایک باریک قانونی فرق ہے۔ سجدہ عبادت کفر ہے اور سجدہ خلافت حرام ہے۔ یا یوں کہہ لیجئے کہ سجدہ عبادت شرک اعتقادی ہے اور سجدہ خلافت شرک عملی ہے۔ اور یا حافظ ابن القیمؒ کی زبان میں اس طرح تعبیر کر دیجئے کہ سجدہ عبادت شرک اکبر ہے اور سجدہ خلافت شرک اصغر ہے۔

حافظ ابن القیمؒ نے مدارج میں اما الشرك الاصغر کے عنوان کے تحت جہاں مشرکانہ فہرست میں غیر خدا کی قسم، جو اللہ اور تو چاہے، اللہ اور تمہاری مہربانی، میرا تو تمہارے اور اللہ کے سوا کوئی نہیں، جیسی تعبیرات کو شمار کیا ہے وہاں یہ بھی لکھا ہے کہ ومن انواع الشرك سجود المرید للشیخ۔ الغرض یہ شرک ہے اور اسلامی قانون میں حرام ہے اور اس کا ارتکاب ایک سنگین جرم ہے۔

۸۳۔ مگر ابلیس۔ اس کے لفظی معنی یاس زدہ ہیں۔ قرآن میں مصدر ابلاس مختلف مفعول پر اسی مفہوم میں آیا ہے۔ ابلیس فرشتہ نہیں جیسا کہ یہودیوں اور عیسائیوں کے نتیجے میں ایک خیال پھیل گیا ہے بلکہ جنات سے تھا جیسا کہ قرآن حکیم میں تصریح ہے کَانَ مِنَ الْجِنَّةِ۔ نور کا بنا ہوا یہ فرشتہ نہیں جو نافرمانی پر قادر ہی نہیں ہے بلکہ آگ کا بنا ہوا جن تھا۔ خود قرآن میں اس کا اقرار ہے خَلَقْنِي مِنْ نَّارٍ۔ اور جنات کے بارے میں اللہ سبحانہ نے یہ فرمایا کہ جنات کی تخلیق آگ سے ہوتی ہے وَ خَلَقَ الْجَانَّ مِنْ مَّاءٍ جَمْدٍ نَّارٍ۔ ان صریح نصوص کے مقابلے میں کسی کی بات قابل اعتناء نہیں ہے یہ

لفظی ترجمہ تو انتہائی مایوس ہے لیکن اصطلاح میں وہ جن ہے جس نے اللہ کے حکم کی نافرمانی کر کے آدم علیہ السلام اور بنی آدم کے لیے مسخر ہونے سے انکار کر دیا۔ اور اللہ سے قیامت تک کے لیے مہلت مانگی کہ اسے نسل انسانی کو بہکانے اور گمراہی کی طرف ترغیب دینے کا موقعہ دیا جائے۔ اسی کو الشیطان بھی کہا جاتا ہے۔ درحقیقت شیطان و ابلیس محض کسی مجرد قوت کا نام نہیں وہ انسان کی طرح ایک صاحب تشخص ہستی ہے یہ بالفاظ دیگر جب تک وہ انکار کرتا ہے ابلیس ہے اور جب دوسروں کو ورغلا تہے تو شیطان ہے۔ بلحاظ لغت یہی درست ہے کیونکہ ابلیس وہ ہے جو رحمت الہی سے

وَقَلْنَا يَا مَرْيَمُ اسْكُنِي أَنْتِ وَزَوْجُكَ الْجَنَّةَ وَكَلَامِنَّا رَغَدًا حَيْثُ شِئْتُمَا  
وَلَا تَقْرَبَا هَذِهِ الشَّجَرَةَ فَتَكُونَا مِنَ الظَّالِمِينَ ﴿۱۳۱﴾

اور تم نے کہا کہ اے آدم تو اور تیری بیوی دونوں جنت میں رہو اور جہاں سے چاہو با فراغت کھاؤ (لیکن دیکھو) اس درخت کے قریب نہ جانا (اگر جاؤ گے تو ان لوگوں میں سے ہو جاؤ گے جو نقصان اٹھانے والے ہیں۔

میلوس ہے اور شیطان وہ ہے جو دوسروں کو رحمت الہی سے دور کرتا ہے۔ جس طرح بلائیکہ کو محض قوائے عالم یا قوائے روحانیت بتانا غلط ہے ایسے ہی ابلیس اور اس کی ذریت کو محض انسانی یا قوتِ دہمیہ قرار دینا غلط ہے۔

۱۳۱۔ وہ منکروں میں سے تھا۔ اس کا ترجمہ کئی طرح کیا گیا ہے۔ ایک یہ کہ وہ کافروں میں سے ہو گیا۔ دوسرے یہ کہ وہ نافرمانوں میں شامل ہو گیا۔ جو لوگ تھا سے ترجمہ کرتے ہیں ان کا مطلب یہ ہے کہ علم الہی میں پہلے ہی کافر تھا۔ اور وہ کو اگرچہ اس کا علم اب ہوا۔ یا یوں کہو کہ اب کافر ہو گیا اس وجہ سے کہ حکم الہی کا بوجہ تکبر انکار کیا اور حکم الہی کو خلافِ مصلحت اور حکمت سمجھا یہ نہیں کہ فقط سجدہ نہیں کیا یہ۔

اور ہو گیا کا یہ مطلب بھی بتایا ہے کہ نافرمانی نے کافروں میں داخل کر دیا۔ یہ معنی نہیں کہ وہ پہلے کافروں میں سے تھا۔ جن مترجمین نے کان کو تھا کے معنی میں لیا ہے انہوں نے فی علم اللہ محذوف مانا ہے۔ ابلیس پر کفر کا اطلاق حکم کے رد و انکار کی بنا پر ہوا محض ترکِ عمل کی بنا پر نہیں۔ ترک چاہے کیسا ہی گناہ ہو ایمان سے خارج کر دینے اور کفر تک پہنچا دینے کے لیے اہل سنت کے نزدیک کافی نہیں ہے یہ۔

نیز اس تعبیر سے کہ وہ منکروں میں سے تھا ایسا معلوم ہوتا ہے کہ غالباً ابلیس سجدہ سے انکار کرنے میں اکیلا نہ تھا بلکہ جنوں کی ایک جماعت نافرمانی پر آمادہ ہو گئی تھی اور ابلیس



کا نام صرف اس لیے لیا گیا کہ وہ ان کا سردار اور اس بغاوت میں پیش پیش تھا۔

## ذمہ داری کی نمائش

اس سے پہلی آیت میں حضرت آدم علیہ السلام کے لیے فرشتوں کی وفاداری کا ذکر تھا۔ اس آیت میں اللہ سبحانہ نے حضرت آدم علیہ السلام کی تکلیفی ذمہ داریوں کا عملی مظاہرہ بتایا ہے اور یہ مظاہرہ بھی ایک امتحان کے ذریعے ہوا۔ انسان دنیا میں اس لیے آیا ہے کہ ایک ذمہ دار اخلاقی وجود کی حیثیت سے ان ذمہ داریوں سے عہدہ برآ ہو جو اس کے مالک کی جانب سے اس پر عہد ہونے کی حیثیت میں ڈالی گئی ہے۔ ذمہ داری کے اسی بوجھ کا نام قرآن کی زبان میں امانت ہے۔ امانت کا حاصل یہ ہے کہ انسان اپنی انفرادی اور اجتماعی زندگی میں یہاں آزاد نہیں ہے بلکہ اس پر اللہ سبحانہ کی جانب سے ادا اور نواہی کی ذمہ داری ڈالی گئی ہے۔ طاعت کی صورت میں جبراً اور معصیت کی صورت میں اس کے لیے سزا ہے۔۔۔ ان ذمہ داریوں کی پابجائی میں عملی زندگی کی تشکیل کا نام عبادت ہے۔ انسان کو اللہ سبحانہ نے جو مزاج عطا فرمایا ہے اور جن صلاحیتوں سے مالا مال کیا ہے اس کی تکمیل چونکہ اس کے بغیر ممکن نہ تھی اس لیے سب سے پہلے اسی کے مظاہرے کے لیے جنت کا مقام تجویز ہوا۔ اس کی وجہ یہ ہے کہ

حضرت آدم علیہ السلام کی ذات ایک ایسی حقیقت جامعہ ہے جو جسم و روح دونوں کے ساتھ روابط رکھتی ہے اور ساتھ ہی عقلی قوتوں کے ساتھ دو مثبت و منفی طاقتوں کا سرچشمہ ہے جو مزاج ان مختلف قوتوں سے مل کر بنا ہے وہ ہی عملی زندگی میں امانت کی ذمہ داریوں کو پورا کر کے فرائضِ خلافت انجام دے سکتا ہے اور زبانی کائنات کے حقائق معلوم کر سکتا ہے۔ اس لیے ضروری ہے کہ خلافت کے کاروبار کے وجود میں آنے سے پہلے کوئی ایسی تجربہ گاہ ہو۔ جہاں حضرت آدم علیہ السلام کو اپنی قوتوں کو ظاہر کرنے کا موقع ملے تاکہ خلافت سے پہلے آدم علیہ السلام کی صلاحیتیں قوت سے نکل کر فعلیت کا لباس پہن لیں۔ گویا اب تک جو کچھ نظریہ تھا اب اسی منظر پر کے مطابق پہلا عملی نمونہ ہے۔

۸۶۔ لفظی معنی ہر اس باغ کے ہیں جس کے درخت زمین کو چھو لیں۔ اصطلاح شریعت میں وہ باغ مراد ہے جو بے شمار نعمتیں لیے ہوئے عالم آخرت میں نیکو کاروں کے لیے ہے اور آج مقبروں سے پوشیدہ ہے۔ آیت میں اَنْتَ اَنْتَ تو خطاب سے معلوم ہوتا ہے کہ اصلی مخاطب آدم علیہ السلام تھے حضرت حواء علیہا السلام کی حیثیت تابع کی سی ہے۔

حضرت آدم علیہ السلام کو جس جنت میں رہنے کے لیے کہا گیا ہے وہ جنت کون سی ہے؟ جنت الماویٰ جو بعد قیام قیامت اہل ایمان کا مستقر ہے۔ یا جنت ارضی جو اسی زمین میں کسی بلند پد فضا مقام پر حضرت آدم علیہ السلام کی حکومت کے لیے بنائی گئی تھی۔ جمہور علماء اسلام کا مسلک یہ ہے کہ یہ جنت الماویٰ ہی تھی جس کا وعدہ آخرت میں مسلمانوں سے کیا گیا ہے وہ کہتے ہیں کہ آیات و احادیث کا ظاہر یہی چاہتا ہے۔ اس آیت میں الجنة الف لام کے ساتھ لانا اس بات کی دلیل ہے کہ یہ اسی مشہور جنت کا ذکر ہے جس کو جگہ جگہ قرآن میں قیام قیامت کے بعد اہل ایمان کا وطن بتایا ہے۔ ورنہ اگر کسی نئے مقام کا تذکرہ ہوتا تو پہلے اس کا تعارف ہوتا پھر جانی پہچانی چیز بنا کر الجنة کہا جاتا۔ قرآن میں آگے اس جنت سے نکلنے کا حکم ہے اور نکلنے کے لیے ہبوط اترنا بولا گیا ہے۔ ہبوط بلندی سے پستی کی طرف ہوتا ہے اس لیے یہ جنت ارضی نہیں ہو سکتی بلکہ جنت الماویٰ ہے۔ صحیح مسلم میں ایک طویل حدیث ہے جس میں یہ جملہ موجود ہے۔

اللہ تعالیٰ لوگوں کو جمع کرے گا، اہل ایمان کھڑے ہوں گے۔ جنت ان کے قریب ہوگی وہ حضرت آدم علیہ السلام پکس آئیں گے اور کہیں گے اے ہمارے باپ ہمارے لیے جنت کو کھولتے۔ اس پر حضرت آدم علیہ السلام فرمائیں گے کیا جنت سے تم کو تمہارے باپ کی خطا کاری نے ہی نہیں نکالا ہے؟ اس کے برعکس علماء کی ایک جماعت کہتی ہے کہ یہ جنت دنیا ہی کے مقامات میں سے کسی مقام پر تھی۔ جنت الماویٰ نہ تھی۔ ان کا کہنا یہ ہے کہ آیات قرآنی بتاتی ہیں کہ اللہ تعالیٰ نے آدم و حواء کو وہاں کھانے پینے کا مکلف بنایا۔ آدم علیہ السلام وہاں خواب استراحت میں رہتے تھے۔ وہاں ایلین بھی جاتا تھا اور اس نے حضرت آدم علیہ السلام کو بہکایا اور پھر سب وہاں سے نکالے گئے۔ یہ تمام وہ حالات ہیں جو دنیا کے ساتھ مخصوص ہیں اور جنت الماویٰ میں ان کا وجود نہیں ہے۔

بہر حال بحث بڑی طویل ہے۔ حافظ ابن القیم نے حاوی المارواح میں اور حافظ ابن کثیر نے البدایہ والنہایہ میں اس پر مبسوط بحث فرمائی ہے۔ امام ابو منصور ماتریدیؒ اپنی تاویلات میں رقم طراز ہیں کہ: ہمارا اعتقاد ہے کہ یہ ان باغوں میں سے کوئی باغ ہے جس میں آدم اور حوا رہتے تھے۔ ہم نہ اس کی تعبیر کرتے ہیں اور نہ اس کے مقام کی جستجو کرتے ہیں۔ سلف کا یہی مذہب ہے۔ اہل سنت میں سے جن لوگوں نے اس کی تعبیر کی کھوج لگائی ہے ان کے پاس کوئی دلیل نہیں ہے۔

بلکہ کچھ بزرگوں نے تو امام ابو حنیفہؒ کو بھی ان میں شمار کیا ہے جو اس جنت کے جنتِ ارضی ہونے کے قائل ہیں۔ اور خود تاویلات اہل سنت کے مشہور مصنف ابو منصور ماتریدیؒ کا بھی میلان اسی طرف ہے اس لیے راہ صواب یہی ہے کہ اس معاملہ میں توقف کیا جائے اور سکوت کر کے معاملہ کو خدا کے سپرد کر دینا چاہیے۔

آیت میں اسکن فرمایا ہے اس کے معنی ہیں رہو تم۔ یہ نہیں فرمایا کہ داخل ہو جاؤ یا چڑھ جاؤ۔ اس میں اس طرف اشارہ ہے کہ تخلیق، تعلیم، فرشتوں سے مقابلہ اور آدم علیہ السلام کو فرشتوں کا سجدہ، یہ سارے کوائف اسی الجنت میں یا اس کے قریب پیش آئے ہیں۔

۸۷۔ بافراغت رغداً کا ترجمہ ہے اس کے معنی وسیع، اچھی طرح — یہ اصل میں مصدر ہے یعنی بہت نعمت ہونا۔ اور صفت مشبہ ہو کر استعمال ہوتا ہے نیز رغداً کی جمع بھی ہے جیسے خدام خادم کی۔ آیت کلاماً رغداً جیت شتما اور کھاتے پھر و اس میں سے جہاں سے چاہو مخطوطہ ہو کر — میں رغداً یعنی صفت بھی ہو سکتا ہے اور جمع بھی ۸۷۔

اس آیت میں دو امر آئے ہیں ایک کا تعلق رہائش سے اور دوسرے کا خوراک سے ہے اور رہائش بھی انفرادی نہیں بیوی کے ساتھ ہے اور خوراک کا بھی کوئی پیمانہ مقرر نہیں بلکہ ان دو رخصتوں کے ساتھ ہے کہ بافراغت کھاؤ اور جہاں سے چاہو کھاؤ۔ اجتماعی رہائش سے لباس کی طرف بھی اشارہ ہے جیسا کہ آپ اٹھویں پارے میں پڑھیں گے۔ گویا رہنے کے لیے مکان، پہننے کے لیے کپڑا، کھانے کے لیے خوراک اور رفاقت کے لیے بیوی زندگی کے بنیادی تقاضے ہیں۔ ان ہی تقاضوں کے جھیلے میں انسان کو یہ کہا گیا ہے کہ لا تفر باہذہ الشجرہ۔

۸۸۔ اس درخت کے قریب نہ جانا۔ دونوں سے کہا گیا ہے۔ لوگ یہاں سے بھی کرتے ہیں کہ نزدیک

نہ ہوتی یعنی اس کو نہ کھانا۔ جب کسی کام سے روکتے ہیں تو اس کام تک پہنچنے کے وسائل پر بھی پابندی لگانے کے لیے یہ تعبیر اختیار کرتے ہیں۔ اور کچھ ارباب معانی کا خیال ہے کہ یہ تعبیر ایسے موقع پر زور پیدا کرنے کے لیے اختیار کی جاتی ہے جہاں روکے گئے میں پڑ جانے کا اندیشہ قوی ہو۔ گویا واؤ کے ذریعے اس فقرے کو پہلے فقرے کے ساتھ جوڑ کر پہلے ہی اشارہ فرما دیا کہ اگر ایسا واقعہ ہو گیا کہ تم نے اس ممانعت کو اپنے عمل سے توڑ دیا تو اس کے نتیجے میں تمہیں جنت کی رہائش، اس کی پوشاک سے محروم ہونا پڑے گا۔

اس سے معلوم ہوتا ہے کہ زمین یعنی جائے تقرر پر خلیفہ کی حیثیت سے بھیجے جانے سے پہلے ان کو امتحان کی غرض سے جنت میں رکھا گیا تھا تا کہ ان کے رجحانات کی آزمائش ہو جائے۔ اس آزمائش کے لیے ایک درخت کو چن لیا گیا اور حکم دیا گیا کہ اس کے قریب نہ پھسکنا۔ اور اس کا انجام بھی بتا دیا گیا۔ اس امتحان کے لیے جنت ہی کا مقام سب سے موزوں تھا۔ دراصل اسے امتحان گاہ بنانے کا مقصود یہ حقیقت انسان کے ذہن نشین کرنی تھی کہ تمہارے لیے تمہارے مرتبہ انسانیت کے لحاظ سے جنت ہی لائق و مناسب مقام ہے۔ لیکن شیطانی ترقیات کے مقابلے میں اگر تم اللہ سبحانہ کی فرمانبرداری کے راستہ سے منحرف ہو جاؤ گے تو جس طرح ابتدا میں اس سے محروم ہو گئے ہو اسی طرح آخر میں بھی محروم رہو گے۔

جس درخت کے قریب جانے سے روکا گیا ہے یہ کونسا درخت ہے؟ ظاہر ہے کہ یہ درخت جنت کے درختوں میں سے کوئی متعین اور حضرت آدم علیہ السلام کے لیے معلوم و معروف درخت تھا لیکن اب اس کی تعبیر سے کوئی نتیجہ نہ تھا۔ اس لیے قرآن حکیم جو کبھی بے نتیجہ بات نہیں کہتا اس کی تعبیر سے خاموش ہے اور حدیث صحیح میں بھی اس موضوع پر کچھ نہیں آیا ہے۔ اس لیے محققین کا مسلک بھی اس باب میں خاموشی ہے۔ مشہور ہے کہ درخت گہروں کا تھا یا بقول بعض انکور، ابجر وغیرہ واللہ اعلم۔

۸۹۔ ان لوگوں میں سے جو نقصان اٹھانے والے ہیں۔ ظلم کے معنی نقصان، ستم، بے انصافی، زبردستی، گناہ، تفسیر۔ اصل معنی غیر کی ملک میں تصرف کرنا اور حد سے گزر جانا۔ اسی لیے علماء نے تصریح کی ہے کہ ظلم کا صدور ذات باری سے محال ہے کیونکہ کائنات تمام تر اسی کی

ملکیت ہے۔ لہذا وہ اپنی ملک میں جو بھی کرے بجا ہی بجا ہے۔ امام راغب فرماتے ہیں کہ اہل لغت اور بہت سے علماء کے نزدیک ظلم کہتے ہیں۔ کسی چیز کو اس کی مخصوص جگہ سے ہٹا کر نقصان کے ساتھ یا زیادتی کے ساتھ یا وقت بدل کر یا جگہ بدل کر بے محل رکھ دینے کو۔ اسی سے عربی کا محاورہ ہے ظلمت السقا میں نے مشکیزے کے دودھ کو بے وقت استعمال کیا۔ اور یہ استعمال شدہ دودھ ظلم کہلاتا ہے۔ اسی طرح ظلمت الارض کے معنی ہیں میں نے زمین کو ایسی جگہ سے کھودا جہاں کھودنے کی جگہ نہ تھی۔ وہ جگہ مظلوم کہلاتی ہے اور جو مٹی نکلی ہے اس کو بھی ظلم کہتے ہیں۔ یہاں ظلم کے معنی نقصان اٹھانا ہیں۔ اللہ کی نافرمانی سے بڑھ کر کونسا ظلم اپنے آپ پر ہو گا۔ اس تصریح سے یہ بھی معلوم ہو گیا کہ جنت کی حیثیت اس وقت تک دارالجزایا دارالحد کی نہ تھی جیسا کہ اب ہے بلکہ اس وقت وہاں تکلیفات شرعیہ تھیں، اور انہیں تھے اور جب جنت کی ماہیت اس وقت یہ تھی تو کوئی اشکال نہیں رہتا ہے

ظالم کا لفظ نہایت معنی خیز ہے۔ ظالم وہ ہے جو کسی کا حق تلف کرے، جو شخص اللہ سبحانہ کی نافرمانی کرتا ہے وہ درحقیقت تین بڑے بنیادی حقوق تلف کرتا ہے۔ اولاً خدا کا حق کیونکہ وہ اس کا مستحق ہے کہ اس کی فرمانبرداری کی جائے۔ ثانیاً ان تمام چیزوں کے حقوق جن کو اس نے اس نافرمانی کے ارتکاب میں استعمال کیا۔ اس کے اعضاء جسمانی، اس کے قوائے نفس، اس کے ہم معاشرت انسان وہ فرشتے جو اس کے ارادے کی تکمیل کا انتظام کرتے ہیں اور وہ اشیاء جو اس کام میں استعمال ہوتی ہیں ان سب کا اس پر حق یہ تھا کہ وہ صرف ان کے مالک ہی کی مرضی کے مطابق ان پر اپنے اختیارات استعمال کرے۔ مگر جب اس کی مرضی کے خلاف اس نے ان پر اختیارات استعمال کیے تو درحقیقت ان پر ظلم کیا۔ ثالثاً خود اپنا حق کیونکہ اس پر اس کی ذات کا یہ حق ہے کہ وہ اسے تباہی سے بچائے مگر نافرمانی کر کے جب وہ اپنے کو اللہ کی سزا کا مستحق بناتا ہے تو دراصل اپنی ذات پر ظلم کرتا ہے۔ ان ہی وجوہ سے قرآن میں جگہ جگہ گناہ کے لیے ظلم اور گنہگار کے لیے ظالم کی اصطلاح استعمال کی گئی ہے۔ آیت میں حضرت آدم علیہ السلام کے ساتھ ان کی اہلیہ کا ذکر ہے یعنی حضرت حوا علیہا السلام۔ ان کی تخلیق پر بحث آپ کو انشاء اللہ سورہ نسا میں ملے گی۔

فَاذْلَمْنَاهُمَا الشَّيْطَانَ عَلَيْهِمَا فَخَرَجَهُمَا مِمَّا كَانَا فِيهِ وَقُلْنَا اهْبِطُوا  
بَعْضُكُمْ لِبَعْضٍ عَدُوٌّ وَلَكُمْ فِي الْأَرْضِ مُسْتَقَرٌّ وَمَتَاعٌ  
إِلَىٰ حِينٍ ﴿٩١﴾

پھر شیطان کی دوسو سو اندازی نے اس درخت کے ذریعے ان دونوں کے قدموں  
میں لغزش پیدا کر ڈالی۔ اور اس لغزش کا نتیجہ یہ ہوا کہ ان دونوں کو اس زندگی سے  
نکال ڈالا جس میں وہ بس رہتے تھے۔ اور ہم نے حکم دیا کہ تم یہاں سے اتر جاؤ تم  
ایک دوسرے کے دشمن ہو۔ اور اب تمہارے لیے زمین میں ٹھہرنا ہے اور وہیں ایک  
خاص وقت تک گزار بسر کرنا ہے۔

امتحان کی اصل غرض یہ تھی کہ حضرت آدم علیہ السلام شیطان کی ترغیبات کے مقابلے میں کس حد  
تک حکم کی پیروی کرتے ہیں۔ اس مقصد کے لیے جنت میں درخت منتخب کیا گیا۔ اس لیے درخت کے  
نام اور اس کی خاصیت کا کوئی ذکر نہیں فرمایا۔ حضرت شاہ ولی اللہ فرماتے ہیں کہ انسان کی اصل فطرت  
تو نیکی ہے لیکن اصل فطرت کی راہ میں جب رکاوٹیں آجاتی ہیں تو انسان نا فرمانی کر گزرتا ہے اور یہ  
رکاوٹیں تین قسم کی ہیں، طبعی، رسمی اور بے خبری۔ طبعی رکاوٹ یہ ہے کہ آدمی کی طبیعت کی افتاد  
غلط ہو۔ خواہشوں، ولولوں اور چاہتوں کا رخ غلط ہو جائے، جذبات میں بہہ جائے۔ علمی قوتیں  
طبعی تقاضوں کے سامنے بے دست و پا ہو جائیں۔ اسی کو نفس کہتے ہیں۔  
رسمی رکاوٹ یہ ہے کہ ماحول غلط ہو، گرد و پیش میں گٹاری ایسی چل رہی ہو اور حالات کا دھارا  
ایسا ہو کہ اس میں آدمی کی فطرت دب کر رہ جائے۔

بے خبری یہ کہ آدمی کو پتہ ہی نہ ہو۔ اور یہ تینوں رکاوٹیں صرف شیطنیت کے زیر سایہ پروان  
چڑھتی ہیں۔ فقط ماحول اور برہی صحبت کا جال شیطان کے جالوں میں سب سے سنگین ہے اور  
جب یہ دام بہرنگ زمین بن کر آئے اور زیادہ خطرناک ہوتا ہے۔

۹۰۔ شیطان وہ ہے جو خیر اور رحمت الہی سے دور ہو۔ ابلیس کا ذکر اوپر آچکا ہے۔

اب یہاں اسے اس کے وصفی نام سے یاد کیا جا رہا ہے۔ نافرمانی کی پاداش میں وہ جنت سے نکالا جا چکا ہے۔ اب اس کا نام شیطان ہے۔ اس کے پاس انسان کو مجبور کرنے کی کوئی طاقت نہیں ہے البتہ وہ پروپیگنڈے کے فن کا امام ہے۔ ترغیب خوب دے سکتا ہے سیاہ کو سفید کر کے خوب دکھا سکتا ہے اور وسوسہ اندازی کی طاقت غضب کی رکھتا ہے۔ نزدیک اور دور اپنا عمل سب جگہ سے کر سکتا ہے فاصلہ اس کے لیے کوئی معنی نہیں رکھتا اور مادی رکاوٹیں اس کی راہ میں حاصل نہیں ہو سکتی ہیں۔ اس مقام پر ازلال بولا گیا ہے اس کے معنی میں بغاوت، سرکشی یا ارادی نافرمانی کا کوئی مفہوم نہیں۔ اس کے معنی دگم گامی، پھسلا دینے اور ہٹا دینے کے ہیں۔

زلت کیا ہے؟ یہ ایسی حالت پر بولا جاتا ہے کہ جہاں نہ عمل اور کردار میں ترمو ہو اور نہ ارادی طور پر حکم کی خلاف ورزی ہو اور ساتھ ہی وہ عمل اپنی حقیقت اور ماہیت کے اعتبار سے قبیح نہ ہو۔ ان تمام امور کے پیش منظر وہ اپنی ذات میں اباحت اور جواز کا درجہ رکھتا ہو مگر کرنے والے کی ہستی کے ثبوت نشان نہ ہو بلکہ اس کا اس طرح کرنا خدائے تعالیٰ کی مرضی کے خلاف ہو۔ لیکن نبی پر چونکہ اللہ تعالیٰ کی مستقل حفاظت و نگرانی ہوتی ہے اس لیے فوراً ہی اسے متنبہ کر دیا جاتا ہے کہ یہ عمل تمہاری جلالتِ قدر اور عظمتِ مرتبہ کے ثبوت نشان نہیں ہے۔

اس حقیقت کے واضح ہو جانے کے بعد اب اس واقعہ پر نظر ڈالیے تو آپ معلوم کریں گے کہ اس واقعہ کے اظہار کے لیے ایسی تعبیر اختیار کی گئی جس میں حضرت آدم علیہ السلام کی لغزش کو نہیں بلکہ شیطان کے ازلال کو واضح کیا اور بتا دیا کہ حضرت آدم علیہ السلام کی یہ غلطی نہ گناہ تھی اور نہ نافرمانی بلکہ معمولی قسم کی لغزش بنی تھی۔ اس پر تفصیلی بحث انشاء اللہ سورہ طہ میں آئے گی۔ یہاں صرف اتنا سمجھ لیجئے کہ حضرت آدم علیہ السلام نے کسی قسم کا کوئی گناہ نہیں کیا اور جس حد تک معاملہ پیش آیا اس میں ان کے قصد و ارادے کو خلاف ورزی میں کوئی دخل نہیں ہے۔ بلکہ وہ ایک وسوسہ تھا جو لغزش کی شکل میں ان سے صادر ہو گیا اور وہ بھی بھول چوک کے ساتھ۔ اور وہ اس طرح ہوئی ہے کہ خدا تعالیٰ کی جنت میں دائمی زندگی کا ان کو فریب دیا گیا اور اس کی توثیق و تصدیق کے لیے خدا تعالیٰ کا نام لے کر ان کے سامنے قسم کھائی۔ پھر جس طرح ہر شخص اپنی کسی انتہائی کامیابی اور بے نہایت فوز و فلح کے تصورات، تمناؤں میں پڑ کر دوسری

جانب سے ذہول میں پڑ جایا کرتا ہے۔ حضرت آدم علیہ السلام کو قرب ایندوی کی تمناؤں پر شیطان کی قسوں کے سامنے یہ خیال نہ رہا کہ مجھ سے کیا کہا گیا تھا بس اس فریب میں آکر پوری فراموشی کے عالم میں ان سے خلاف ورزی کا ارتکاب ہو گیا۔ قرآن کریم نے اسے ضرور عصیان کہا ہے لیکن اس کی تشریح جو خود اس نے بیان کی ہے اس کے بعد کسی انسان کو ایک لمحہ کے لیے بھی اس پر معصیت کا لفظ بولنے کا حق نہیں رہتا یعنی یہاں معاملہ کی نوعیت ہی اتنی نازک ہو گئی تھی کہ اس کے سامنے کسی فرد سے صبر و تحمل کرنا مشکل تھا۔

۹۱۔ کہتے ہیں کہ حضرت آدم علیہ السلام اور حضرت حوا علیہما السلام جنت میں رہنے لگے اور شیطان کو اس کی عزت کی جگہ سے نکال دیا شیطان کو اور حسد بڑھا بالآخر مور اور سانپ سے مل کر بہشت میں گیا اور حضرت حوا علیہا السلام کو طرح طرح سے ایسا پھسلا یا اور بہکا یا کہ انہوں نے وہ ورخت کھالیا اور حضرت آدم علیہ السلام کو بھی کھلایا اور ان کو یقین دلادیا تھا کہ اس کے کھانے سے اللہ سبحانہ کے ہمیشہ کو مقرب ہو جاؤ گے اور حق تعالیٰ نے جو نعمت فرمائی ہے اس کی تو جینہ گھڑوی ہے۔

یعنی شیطان نے دھوکا اور لغزش کے ذریعے حضرت آدم علیہ السلام اور حضرت حوا علیہما السلام کو ان نعمتوں سے نکال دیا جن میں وہ آرام سے گزر بسر کر رہے تھے۔ یہ نکالنا اگرچہ بحکم خداوندی ہوا مگر سبب اس کا شیطان تھا، اس لیے نکالنے کی نسبت اس کی طرف کر دی گئی۔ اتر جانے کے حکم سے معلوم ہوا کہ یہ جنت زمین کے کسی حصے پر نہیں آسمان پر تھی۔ قول محقق یہی ہے اور اتر جانے کے حکم کا تقاضا بھی یہی ہے جب تک اور کوئی فریضہ نہ ہو۔ ہبوط کے معنی بلندی سے پستی میں اترنے ہی کے لیے جاتیں گے۔

اگر جنت سے مراد دنیا کا کوئی باغ ہوتا تو یہ کوئی اتنی اہم بات نہ تھی جس کا تذکرہ قرآن میں آتا۔ پھر حسب واپس ان کی صورت بتی تو یقیناً وہیں ان کی سکونت بھی ہوگی اور اسی جنت جنت کو حضرت آدم علیہ السلام کی وراثت کہنا بھی صحیح ہو سکتا ہے۔ قرآن کریم کی کسی آیت سے یہ ثابت نہیں ہوتا کہ وہ کوئی دنیا کا باغ تھا۔ حضرت آدم علیہ السلام کی سرگزشت مختلف مقامات پر ذکر کی گئی ہے مگر کسی مقام پر بھی اس کی طرف اشارہ نہیں کیا گیا۔



یہ شبہ نہ کیا جائے کہ دو آدمیوں کے اتر جانے کو جمع کے ساتھ کیوں تعبیر کیا؟ اس لیے کہ حضرت آدم و حوا علیہما السلام کے ساتھ ان کی آئندہ ہونے والی اولاد کو بھی شامل کر لیا گیا۔ ان دونوں کو نیچے اتر جانے کا حکم دینا جملہ بنی نوع انسان کو نیچے اترنے کا حکم دینا ہے۔

۹۲۔ اس کی سزا میں حضرت آدم و حوا علیہما السلام اور جو اولاد پیدا ہونے والی تھی سب کی نسبت حکم ہوا کہ جنت سے زمین پر جا کر رہو۔ باہم ایک دوسرے کے دشمن ہو گئے جس کی وجہ سے تکلیفیں پیش آئیں گی۔ جنت دار العصیان اور دار العداوت نہیں ہے۔ ان امور کے مناسب دار دنیا سے جو تمہارے امتحان کے لیے بنایا گیا ہے۔

بعضکم لبعض عدو۔ تم ایک دوسرے کے دشمن ہو۔ یہ مختصر لفظوں میں کل زمینی زندگی کا نقشہ ہے یعنی یہاں کشمکش، بغض، حسد، نفسانیت، خود غرضی کا زور رہا کرے گا۔ اس حکم کے مخاطب حضرت آدم و حوا علیہما السلام ہیں۔ اور اگر شیطان کو اس وقت تک آسمانوں سے باہر نہیں کیا گیا تھا تو وہ بھی اس خطاب میں شامل ہے۔ اس صورت میں باہم عداوت ہونے کا مطلب یہ ہو گا کہ شیطان کے ساتھ تمہاری عداوت کا سلسلہ دنیا میں بھی جاری رہے گا اور اگر اس واقعہ کے رونما ہونے سے پہلے ہی شیطان جنت بدر ہو چکا تھا تو پھر اس کے مخاطب حضرت آدم و حوا علیہما السلام ہوں گے۔ ان کو بطور عتاب یہ بتلایا گیا ہے کہ ایک سزا تو یہ ہے کہ جنت سے زمین پر اتارا گیا۔ دوسری سزا اس کے ساتھ یہ بھی ہے کہ اولاد میں باہم عداوت ہوگی اور ظاہر ہے کہ اولاد میں باہم عداوت ہونے سے والدین کی زندگی کا مزہ کراہو کر رہ جانا ہے۔ یہ بھی ایک قسم کی معنوی اور روحانی سزا ہے۔

زیادہ قرین قیاس یہی ہے کہ مخاطب حضرت آدم و حوا علیہما السلام ہیں۔ کیونکہ قرآن میں دوسرے موقع پر اس کے لیے تشبیہ کا صیغہ آیا ہے قلنا اھبطا منها جمیعاً۔ اگر پہلی بات ہو یعنی آدم اور شیطان سے یہ کہا گیا ہے کہ انسان کا دشمن شیطان اور شیطان کا دشمن انسان ہے تو شیطان کا دشمن انسان ہونا تو ظاہر ہے کہ وہ اسے اللہ سبحانہ کی فرمانبرداری کے راستہ سے ہٹانے اور تباہی میں ڈالنے کی کوشش کرتا ہے۔ رہا انسان کا دشمن شیطان ہونا تو فی الواقع انسانیت تو اس سے دشمنی کی مقتضی ہے مگر خواہشات نفس کے لیے جو ترغیبات

۱۔ حاشیہ شیخ الہند ص ۹ ۲۔ تفسیر ماجدی ص ۱۸ ۳۔ معارف القرآن م ش ص ۶۴

وہ پیش کرتا ہے ان سے دھوکہ کھا کر آدمی لمبے دوست بنا لیتا ہے۔ اس طرح کی دوستی کے معنی یہ نہیں ہیں کہ فی الواقع دشمنی دوستی میں تبدیل ہو گئی بلکہ اس کے معنی یہ ہیں کہ ایک دشمن دوسرے دشمن سے شکست کھا گیا اور اس کے خیال میں پھینس گیا ہے۔

۹۳۔ تمہیں زمین میں رہنا ہے اور ایک خاص وقت تک گزر کرنا ہے یعنی دنیا میں ہمیشہ نہ رہو گے بلکہ ایک وقت معین تک رہو گے اور وہاں کی چیزوں سے بہرہ اندوز ہو گے اور پھر ہمارے روبرو پیش ہو گے اور وقت معین ہر شخص کی حد تک تو اس کی موت کا وقت ہے اور پورے عالم کے لیے قیامت کا دن۔

آیت کا یہ حصہ خود اس کی دلیل ہے کہ حضرت آدم علیہ السلام کو پہلی بار زمین پر بھیجا جا رہا ہے اور اب تک وہ جس جنت میں تھے وہ زمین پر نہیں آسمان پر تھی۔ یہاں سے ان کی زندگی کا نیا دور شروع ہو رہا ہے۔ نئی زندگی اور نیا ماحول اور اب ان کو یہیں رہنا ہے لیکن یہاں قیام دائمی نہ ہو گا صرف ایک مقررہ وقت تک رہنا ہو گا۔ متاع اور الٰہی عین دونوں سے زینتی زندگی کا عارضی اور بے ثبات ہونا بالکل ظاہر ہو رہا ہے۔

آیت میں زمین میں رہنے کو استقرار سے تعبیر کیا ہے یہ قرار سے بنا ہے اس کے معنی ٹھہرنا ہیں اور مستقر کے معنی ٹھہرنے کی جگہ کے ہیں معنی وقتی اور عارضی ٹھہرنے کی جگہ۔ گویا زمین انسانی زندگی کے لیے واقعی رہنے کی جگہ نہیں بلکہ اسے کچھ وقت کے لیے ٹھہرنے کی جگہ بتایا گیا ہے۔ اس کے مقابلے میں آخرت دارالقرار ہے یعنی رہنے کا واقعی گھرانہ۔ اس لفظ کے ساتھ متاع اور الٰہی عین کی قید نے یہ بات کھول دی ہے کہ زمین انسانی معیشت کے لیے ہے اور اس کی نعمتوں سے انسان کو بہرہ مند ہونا ہے لیکن یہاں کی زندگی دائمی نہیں ہے۔ اس لیے حضرت آدم علیہ السلام کی زمین میں آمد نہ تو زمین کی بربادی کے لیے ہے اور نہ زمین میں ہمیشہ رہنے کے لیے ہے۔ گویا حضرت آدم علیہ السلام کا ارض راحت سے نکل کر ارض عمل میں آنا اس لیے نہیں ہے کہ اللہ سبحانہ ان کو تباہ کرنا چاہتا ہے اور نہ اس لیے ہوا ہے کہ اللہ سبحانہ ان کو زینتی نعمتوں سے محروم رکھنا چاہتا ہے اور نہ مقصد یہ ہے کہ زمین میں ہمیشہ ہمیشہ رہنا ہے۔ پھر آمد کا مقصد کیا ہے؟ آنے والی آیات میں اسی کا تذکرہ ہے۔

فَتَلَقَ آدَمَ مِنْ رَبِّهِ كَلِمَاتٍ فَتَابَ عَلَيْهِ ط

إِنَّهُ هُوَ التَّوَّابُ الرَّحِيمُ ﴿٩٦﴾

پھر آدم علیہ السلام کو اپنے رب کے الہام سے چند باتیں معلوم ہو گئیں جن کے ذریعے آدم علیہ السلام نے اللہ سبحانہ کی بارگاہ میں معذرت پیش کر دی، اللہ سبحانہ نے آدم علیہ السلام کی توبہ قبول فرمائی۔ اللہ سبحانہ ہی توبہ قبول کرنے والا اور مہربان ہے۔

### حضرت آدم علیہ السلام کی توبہ

غلطی، بھول چوک اور گناہ کے بعد اگر ندامت کا احساس اندر سے جاگتا ہے تو یہ آدمیت ہے اور اگر بجائے احساس ندامت کے تناؤ، تہرد اور سرکش رویہ ہو تو یہ آدمیت نہیں بلکہ بیست ہے۔ انسان کو اللہ سبحانہ کا پہلا تعارف اگرچہ صفت ربوبیت کے ذریعے ہوا ہے مگر ربوبیت کی اصلی روح رحمت ہے۔ اگر رحمت نہ ہوتی تو تربیت بھی نہ ہوتی بلکہ تمام جہان کی پیدائش ہی اسی رحمت کا نتیجہ ہے۔ رحمت ہی کا یہ جوش تھا کہ بلا مطالبہ، بلا استحقاق توبہ و انابت کے الفاظ اپنی جانب سے تلقین کر دیے۔ اور یہاں اس سے بھی زیادہ مہربانی اور رحیمیت کا کمال یہ ہے کہ اس تعلیم کی نسبت بھی اپنی جانب نہیں فرمائی۔ یوں نہیں فرمایا کہ اللہ سبحانہ نے حضرت آدم علیہ السلام کو توبہ کے کلمات سکھادیے بلکہ یوں فرمایا ہے کہ آدم علیہ السلام نے سیکھ لیں۔

۹۶۔ جب حضرت آدم علیہ السلام نے حق تعالیٰ کا حکم غتاب آمیز سنا تو بحالت ندامت انفعال گریہ و زاری میں مصروف تھے۔ عین اس حالت میں اللہ تعالیٰ نے ان کو چند کلمات الفاہ اور الہام کے طور پر بتلائے جن سے ان کی توبہ قبول ہوئی۔ وہ کلمات یہ ہیں رَبَّنَا ظَلَمْنَا أَنفُسَنَا وَإِن لَّمْ تَغْفِرْ لَنَا وَتَرْحَمْنَا لَنَكُونَنَّ مِنَ الْخَاسِرِينَ

مطلب یہ ہے کہ حضرت آدم علیہ السلام کو جب اپنے قصور کا احساس ہوا اور انہوں نے نافرمانی

سے پھر فرمانبرداری کی طرف رجوع کرنا چاہا اور ان کے دل میں یہ خواہش پیدا ہوئی کہ اپنے رب سے اپنی خطا معاف کرائیں تو انہیں وہ الفاظ نہ ملتے تھے جن کے ساتھ وہ خطا بخشتی کے لیے دعا کر سکتے۔ اللہ سبحانہ نے ان کے حال پر رحم فرما کر وہ الفاظ بتا دیے۔

۹۵۔ توبہ کے اصل معنی رجوع کے اور پلٹنے کے ہیں۔ بندہ کی طرف سے توبہ کے معنی یہ ہیں کہ وہ سرکشی سے باز آگیا۔ طریق بندگی کی طرف پلٹ آیا۔ اور خدا کی طرف سے توبہ کے معنی یہ ہیں کہ وہ اپنے شر مسار غلام کی طرف رحمت کے ساتھ متوجہ ہو گیا پھر سے منظر عنایت اس کی طرف مائل ہو گئی ہے۔

تاب علیہ۔ لفظ توبہ کے ساتھ عربی میں اگر علی آتا ہے تو اس کے معنی ہیں رحمت کے ساتھ رجوع کیا، توجہ کی اور توبہ کی توفیق دہی یا توبہ کے اسباب فراہم کر دیے۔ یہ اللہ سبحانہ کی صفت ہے اسی سے تَوَابٌ آتا ہے لیکن اگر اس کے ساتھ لای کا حرف آئے تو اس کے معنی ہیں بندہ نے اللہ سبحانہ کی طرف توجہ کی اور توبہ کی۔ اور اگر اس کے ساتھ علی ہو تو توبہ قبول کرنے کے معنی ہیں آتا ہے کہ اللہ سبحانہ نے حضرت آدم علیہ السلام کی توبہ قبول فرمائی۔ اور اس کی وجہ یہ بتاتی ہے کہ اِنَّهُ هُوَ التَّوَّابُ الرَّحِيمُ کیونکہ اللہ سبحانہ ہی توبہ قبول کرنے والا ہے اور رحیم ہے۔ تَوَابٌ توبہ ہے کہ خطاؤں سے درگزر کرنے والا ہے لیکن صرف خطاؤں ہی سے درگزر نہیں کرتا بلکہ وہ اپنی طرف سے اور بھی مہربانی کرتے والا ہے۔

۹۶۔ آیت میں رحیم اور تَوَابٌ دونوں مبالغے کے صیغے ہیں۔ ان کے ذریعے ہم دیکھ سکتے ہیں کہ قرآن نے توبہ انسانی کے سامنے اللہ سبحانہ کو کس طرح پیش کیا ہے۔ ان دو صفتوں میں تفکر سے ہم اللہ سبحانہ کے اس کے بندوں کے ساتھ تعلقات کی نوعیت معلوم کر سکتے ہیں۔ بندوں سے اللہ تعالیٰ کا تعلق صرف غصہ ناک اور سخت گیر مالک کا نہیں ہے بلکہ اس کا اپنے بندوں سے رشتہ محبت اور رحمت کا رشتہ ہے۔ فلاسفہ کو صرف عادل مالک و آقا چاہتا ہے لیکن گنہگاروں کو وہ عادل چاہتا ہے جس کے غصے پر اس کی رحمت غالب ہو۔ یہی وجہ ہے کہ معصوم موجودات کو لیکن ان کی جگہ خالی تھی جو گناہ کر کے تادمت محسوس کریں۔ رحمت چاہتی تھی کہ ان کو بخشے جن پر فردِ جہنم لگ چکی ہے۔ یہ رحمت ہی ہے جس نے بندوں کے لیے توبہ و انابت کا دروازہ کھول

ویا ہے۔ کوئی بد عملی، کوئی گناہ، کوئی جرم، کوئی فساد ہو اور نوعیت میں کتنا ہی سخت اور مقدار میں کتنا ہی عظیم ہو۔ لیکن جو توبہ و انابت کا احساس انسان میں پیدا ہوتا ہے رحمت الہی قبولیت کا دروازہ کھول دیتی ہے اور اشکِ ندامت کا ایک قطرہ بد عملیوں، گناہوں کے ان گنت داغ اس طرح دھو دیتا ہے گویا اس کے دامنِ عمل پر کوئی داغ لگا ہی نہ تھا۔

یہاں حافظ ابن القیمؒ کا ایک بیان بڑا ہی رقت انگیز ہے وہ اسلامی نظامِ حیات میں اللہ سبحانہ کا اپنے بندوں سے تعلق سمجھنے میں بچہ مفید ہے۔ فرماتے ہیں:

اللہ سبحانہ اپنے بندوں کو کسی حال میں اپنی رحمت سے مایوس نہیں کرتا اس کا اپنے بندوں سے خطاب ہے اے بندے جب بھی تو میری طرف آئے گا میری طرف سے تیرے لیے رحمت کا دروازہ کھلا ہے۔ نافرمانوں کو اپنی رحمت سے مایوس نہیں کرتا۔ اگر وہ گناہ کر کے توبہ کرتے ہیں تو میں ان کا جیب ہوں، میں توبہ کرنے والوں سے محبت کرتا ہوں۔ اگر وہ توبہ نہیں کرتے تو پھر میں ان کے لیے طیب ہوں۔

یہی وجہ ہے کہ قرآن میں اللہ سبحانہ نے جہاں کہیں گنہگاروں کو مخاطب کیا ہے یا ان کا ذکر کیا ہے تو عام طور پر اپنی طرف نسبت کر کے کہا ہے۔ مثلاً

يَا عِبَادِيَ الَّذِينَ اسْرَفُوا عَلٰى اَنْفُسِهِمْ  
يَا اَنْتُمْ اَسْلَلْتُمْ عِبَادِي ؟

اس کی مثال بالکل ایسی ہے جیسے ایک باپ جو شربتِ محبت سے اپنے بیٹے کو پکارتا ہے تو خصوصیت کے ساتھ اپنے رشتہ پر درسی پر زور دیتا ہے اے میرے بیٹے! اے میرے فرزند! امام جعفر صادقؑ نے کیا خوب فرمایا ہے۔ جب ہم اپنی اولاد کو اپنی طرف نسبت دے کر مخاطب کرتے ہیں تو وہ بے خوف و خطر ہماری طرف دوڑنے لگتے ہیں کیونکہ سمجھ جاتے ہیں ہم ان پر غضبناک نہیں ہیں۔ قرآن میں اللہ تعالیٰ نے ہمیں سے زیادہ موقعوں پر ہمیں عبادی کہہ کر اپنی طرف نسبت دی ہے اور سخت سے سخت گنہگار انسانوں کو بھی یا عبادی کہہ کر پکارا ہے۔ یہ اس بات کی کھلی نشانی ہے کہ گنہگاروں کو توبہ و رحیم کی اتنی تلاش نہیں ہے جتنی توبہ و رحیم کو گنہگاروں کی تلاش ہے

قرآن کی یہ آیت اس منظریے کی تردید کرتی ہے کہ گناہ کے نتائج لازمی ہیں اور وہ بہر حال انسان کو بھگتنے ہی پڑیں گے۔ یہ انسان کے اپنے خود ساختہ گمراہ کن منظریات ہیں سے ایک گمراہ کن منظر ہے کیونکہ جو شخص ایک مرتبہ گنہگارانہ زندگی میں مبتلا ہو گیا اس کو یہ منظر یہ ہمیشہ کے لیے مایوس کر دیتا ہے

اور اگر اپنی غلطی پر متنبہ ہوتے کے بعد وہ سابق کی تلافی اور آئندہ کے لیے اصلاح کرنا چاہے تو یہ اس سے کہنا ہے کہ اب تیرے پچنے کی کوئی امید نہیں ہے۔ جو کچھ تو کر چکا ہے اس کے نتائج بہر حال تیری جان کے لیے لاگو ہی رہیں گے۔ قرآن اس کے برعکس یہ بتاتا ہے کہ بھلائی کی جزا اور بُرائی کی سزا دینا اللہ سبحانہ کے اختیار میں ہے تمہیں جس بھلائی پر انعام ملتا ہے وہ تمہاری بھلائی کا طبعی نتیجہ نہیں بلکہ اللہ سبحانہ کا فضل ہے چاہے عنایت فرمائے چاہے نہ فرمائے۔ اسی طرح جس بُرائی پر تمہیں سزا ملتی ہے وہ بھی بُرائی کا طبعی نتیجہ نہیں ہے کہ لازماً مرتب ہو کر رہے بلکہ اللہ سبحانہ پورا اختیار رکھتا ہے کہ چاہے معاف کر دے چاہے سزا دے۔ البتہ اللہ سبحانہ کا فضل اور اس کی رحمت اس کی حکمت کے ساتھ ہم رشتہ ہے۔ وہ چونکہ حکیم ہے اس لیے اپنے اختیارات کو اندھا دھند استعمال نہیں کرتا۔ جب کسی کی بھلائی پر انعام دیتا ہے تو یہ دیکھ کر ایسا کرتا ہے کہ بندے نے سچی نیت کے ساتھ اس کی رضا کے لیے بھلائی کی تھی۔ اور جس بھلائی کو رد کر دیتا ہے اسے اس بنا پر رد کرتا ہے کہ اس کی ظاہری شکل پہلے کام کی سی تھی مگر اندر اپنے رب کی رضا جوئی کا خالص جذبہ نہ تھا۔ اسی طرح وہ سزا اس قصور پر دیتا ہے جو باغیانہ جوار کے ساتھ کیا جائے اور جس کے پیچھے شرمساری کے بجائے مزید ارتکابِ جرم کی خواہش موجود ہو۔ اور اپنی رحمت سے معافی اس قصور پر دیتا ہے جس کے بعد اپنے کینے پر شرمسار اور آئندہ کے لیے اپنی اصلاح پر آمادہ ہو۔ بڑے سے بڑے مجرم، کٹے سے کٹے کافر کے لیے بھی خدا کے ہاں بالوسی و ناامیدی کا کوئی موقع نہیں بشرطیکہ وہ اپنی غلطی کا معترف، اپنی نافرمانی پر نادم اور بغاوت کی روش چھوڑ کر اطاعت کی روش اختیار کرنے کے لیے تیار ہو لے۔

اس آیت سے یہ بھی معلوم ہوا کہ توبہ قبول کرنے اور گناہ معاف کرنے کا اختیار سوائے اللہ تعالیٰ کے اور کسی کو نہیں۔ یہود و نصاریٰ اس قاعدہ سے غفلت کی بنا پر سخت فتنہ میں مبتلا ہو گئے کہ پادریوں اور پیروں کے پاس جاتے اور ان کو کچھ بدیشے کر اپنے گناہ معاف کر لیتے اور سمجھتے تھے کہ انہوں نے معاف کر دیا تو اللہ سبحانہ کے نزدیک بھی معاف ہو گیا۔ آج بھی بہت سے ناواقف مسلمان اس طرح کے غلط اور خام عقیدے رکھتے ہیں جو ہر امر غلط ہیں۔ کوئی عالم یا مرشد کسی کے گناہ کو معاف نہیں کر سکتا زیادہ سے زیادہ دعا کر سکتا ہے لے

قُلْنَا اهْبِطُوا مِنْهَا جَمِيعًا فَاِمَّا يَأْتِيَنَّكُمْ مِنِّي هُدًى

فَمَنْ تَبِعَ هُدَايَ فَلَا خَوْفٌ عَلَيْهِمْ وَلَا هُمْ يَحْزَنُونَ

دیکھ کر حیب ایسا ہوا کہ حضرت آدم علیہ السلام کی توبہ قبول ہو گئی تو ہم نے حکم دیا کہ تم سب یہاں سے اتر جاؤ۔ (اور جس زمین کی زندگی سے تم دوچار ہو گے وہاں) ضرور میری جانب سے تمہارے پاس ہدایت آئے گی تو جو شخص اس ہدایت کی پیروی کرے گا اسے کوئی اندیشہ نہ ہو گا اور نہ وہ کبھی غمگین ہو گا۔

## سعادت و شقاوت کا قانون

یہ آیت پہلی آیت کے ساتھ گہرا ربط رکھتی ہے۔ پہلے حکمانہ انداز میں زمین میں اترنے کا حکم دیا تھا اب حکیمانہ طرز پر ارشاد ہو رہا ہے تاکہ زمین میں پہنچ کر منصبِ خلافت پر متمکن ہوں اور مقصدِ تخلیق پورا ہو۔

۹۷۔ آیت کا مطلب یہ ہے کہ اللہ تعالیٰ نے حضرت آدم علیہ السلام کی توبہ قبول فرمائی مگر فی الواقع جنت میں جانے کا حکم نہ فرمایا بلکہ دنیا میں رہنے کا جو حکم ہوا تھا اسی کو برقرار رکھا کیونکہ مقتضائے حکمت و مصلحت یہی تھا۔ ظاہر ہے کہ زمین کے لیے خلیفہ بنائے گئے تھے نہ کہ جنت کے لیے۔ اور اللہ تعالیٰ نے یہ فرمایا کہ جو ہمارے مطیع و فرمانبردار بن کر رہیں گے ان کو دنیا میں رہنا مضر نہ ہو گا بلکہ مفید ہو گا۔ ہاں یہ نافرمان ہیں ان کے لیے جہنم ہے اور اس تفریق و امتحان کے لیے بھی دنیا ہی مناسب ہے۔

۹۸۔ یہ اتر جانے کا حکم بطور سزا اور عتاب نہیں مل رہا ہے اس لیے کہ خطا تو اب معاف ہو چکی ہے بلکہ یہ محض نتیجہ طبعی کا ظہور ہے۔ شجر ممنوعہ کا پھل کھنا۔ یعنی سے جو اثرات مرتب ہو رہے تھے ان کے لحاظ سے اب جنت میں قیام کی گنجائش نہ تھی۔

اس جگہ پھر اس کو مکرر لانے میں حکمت یہ ہے کہ پہلی آیت میں زمین میں اترنے کا حکم بطور سزا آیا تھا اور اس آیت میں زمین میں اترنے کا حکم خلافتِ الہیہ کی تکمیل کے لیے ہے۔ اسی لیے اس کے

۱۰۰ حاشیہ شیخ الہند ص ۹۰ تفسیر ماجدی

ساتھ ہدایت بھیجنے کا ذکر بھی ہے جس کا تعلق سرنامہ خلافت کے فرائض سے ہے۔ اس سے یہ بھی معلوم ہو گیا کہ اگرچہ زمین پر اترنے کا حکم ابتدائی بطور سزا و عتاب تھا مگر بعد میں جب خطا معاف ہو گئی تو خلافت کی مصالح اور حکمتوں کے پیش نظر زمین پر پہنچنے کے حکم کو اس کی حیثیت تبدیل کر کے برقرار رکھا گیا۔ اب حضرت آدم علیہ السلام کا زمین میں آنا زمین کے حاکم اور خلیفہ کی حیثیت سے ہوا۔ یہ وہی حکمت ہے جس کا صراحتاً پہلے بھی اعلان ہو چکا ہے۔

چونکہ حضرت آدم علیہ السلام کے روستے زمین پر آئے ہیں اور بھی ہزاروں حکمتیں اور مصلحتیں جیسے اقامتِ حدودِ الہیہ و اجراءِ احکامِ شرعیہ پوشیدہ تھیں۔ اس لیے معاف فرمانے کے بعد بھی اس حکم میں سب کو منسوخ نہیں فرمایا البتہ طرز تبدیل کر دیا پہلے اترنے کا حکم حاکمانہ تھا اور اب حکیمانہ ہے۔

اس فقرے اہبطوا منہا کا اعادہ معنی خیز ہے۔ اوپر کے فقرے میں یہ بتایا گیا تھا کہ حضرت آدم علیہ السلام نے توبہ کی اور اللہ سبحانہ نے توبہ قبول کر لی۔ اس کے معنی یہ ہوتے کہ حضرت آدم علیہ السلام اپنی نافرمانی پر عذاب کے مستحق نہیں رہے گنہگاری کا جو داغ ان کے دامن پر لگ گیا تھا وہ دھو ڈالا گیا نہ یہ داغ ان کے دامن پر رہا نہ ان کی نسل کے دامن پر اور نہ اس کی ضرورت پیش آئی کہ مغاذا اللہ خدا کو اپنا اکلوتا بیٹا بھیج کر نوزح انسانی کا کفارہ ادا کرنے کے لیے سولی پر چڑھوانا پڑتا۔ برعکس اس کے اللہ سبحانہ حضرت آدم علیہ السلام کی توبہ ہی قبول کرنے پر اکتفا نہیں فرمایا بلکہ اس کے بعد انہیں نبوت سے بھی سرفراز فرمایا کہ وہ اپنی نسل کو سیدھا راستہ بتائیں۔ اب جو اترنے کا حکم پھر دہرایا گیا تو اس سے یہ بتانا مقصود ہے کہ قبول توبہ کا یہ مقتضائے تھا کہ آدم علیہ السلام کو جنت ہی میں رہنے دیا جائے اور زمین پر نہ اتارا جائے۔ زمین ان کے لیے دارالغذاب نہیں وہ یہاں سزا کے طور پر نہیں اتارے گئے بلکہ ان کو زمین میں خلافت ہی کے لیے پیدا کیا تھا۔ جنت ان کے لیے اصلی جائے قیام نہ تھی وہاں سے نکلنے کا حکم ان کے لیے سزا کی حیثیت نہ رکھتا تھا۔ اصل تجویز ان کو زمین ہی پر اتارنے کی تھی۔ البتہ اس سے پہلے ان کو اس امتحان کی غرض سے جنت میں رکھا گیا تھا۔

۹۹۔ میری جانب سے تمہارے پاس ہدایت آئے گی۔ اس ہدایت سے معلوم ہوتا ہے کہ عالم کی ابتدا میں جن باتوں کی اولاد آدم کو بنیادی طور پر تعلیم دی گئی تھی ان میں ایک نبوت کی بعثت



دوسرے رسولوں کے انسان ہونے کا اعلان تھا۔ اسی اعلان کے مطابق دنیا میں اللہ سبحانہ کے سارے پیغمبر آئے جن کی صحیح تعداد کا اللہ سبحانہ ہی کو علم ہے مگر قرآن سے جس قدر اجمالاً معلوم ہو سکا ہے یہ ہے کہ سب سے پہلے منصب نبوت کے لیے دو انسان منتخب ہوتے تھے۔ پھر افراد و امتیاح کی جگہ خاندانوں کا انتخاب کیا گیا۔ اس کے بعد خاندانوں نے انحراف اور کفرانِ نعمت شروع کیا تو نبی اسماعیل کا انتخاب عمل میں آیا اور اس خاندان میں سے آخری پیغمبر روانہ کر کے سلسلہ نبوت ختم کر دیا اور بساطِ عالم لپیٹ دینے کا اعلان کر دیا۔ اس تمام سلسلے میں جو حضرت آدم علیہ السلام سے شروع ہو کر حضور انور صلی اللہ علیہ وسلم پر ختم ہو جاتا ہے۔ کوئی پیغمبر ایسا نہ تھا جو انسان نہ ہو۔ اگر رسول انسان نہ ہوتا تو نسل انسانی پر یہ ایک بدنامی ہو تا کہ اشرف المخلوقات کا مصلح و مربی کسی اور نوع میں پیدا کیا جاتے اس لیے خود رسول اور نوع انسانی کا اشرف و کمال یہی تھا کہ رسول انسانوں میں سے ایک انسان ہو۔ اس آیت میں حضرت آدم علیہ السلام کو نبوت مرحمت فرما کر انسانی کمال کا نقطہ آخر ظاہر فرما دیا۔

زمینی زندگی میں انسانی ضروریات اور اس کے احوال و ظروف کے مطابق انسانوں میں علمی طلبگاروں کا عموم عقل و ادراک کے فیضان کا نتیجہ ہے۔ حکیم الامت حضرت شاہ ولی اللہ فرماتے ہیں:

انسان چونکہ عقل کی نعمت سے مالا مال ہے اس لیے اس میں اس کے احوال و ظروف کے مطابق علمی طلبگاروں کی جھلک ہے۔

لیکن ان علمی طلبگاروں کی راہ میں سب سے زیادہ کٹھن اور سب سے زیادہ نازک راہ عالم غیب کے استفادے کی راہ ہے۔ عام انسانوں میں اس کی صلاحیت نہیں ہے اور اس سے استفادے کے بغیر نوع انسانی کا وہ کمال ناتمام رہتا ہے جو حکمت الہی نے اس کے لیے مقرر کیا ہے اس لیے جیسا کہ حکیم الامت نے بتایا ہے کہ حکمت الہی نے یہ فیصلہ فرمایا کہ اپنے غیب پر مطلع کرنے کے لیے انسانوں میں سے سب سے زیادہ پاک نفوس منتخب کرے اور ان پر وحی کا فیضان فرمائے۔

گویا انسانوں میں سے کچھ انسانوں کو اللہ سبحانہ نے فیضانِ وحی قبول کرنے کی صلاحیت و استعداد پیدا فرمائی اور ان کو عہدہ نبوت سے سرفراز فرمایا۔ چونکہ وحی سب انسانوں کو ملنے والی نہ تھی اس لیے یہاں اولادِ آدم کو خصوصیت سے مخاطب کر کے فرمایا کہ تمہارے پاس میری جانب سے ہدایت آئے گی۔ لفظ اِنَّمَا اِنْ اَوْہَا سے مل کر بنا ہے۔ اِنَّمَا کلام میں زور پیدا کرنے کے لیے ہے اور اِنْ کے معنی اگر ہیں۔ اگر کہہ کر یہ اشارہ فرما دیا کہ نبوت کا روانہ کرنا ہمارے ذمہ واجب نہیں ہے۔ یہ محض اللہ سبحانہ کا فضل ہے۔ اسی مہربانی اور فضل کو یقینی بنانے کے لیے لفظ اِنَّمَا اور نون تاکید لاتے ہیں اور اس میں اس طرف بھی اشارہ ہے کہ

نبوت کسب و کتاب کا نتیجہ نہیں ہے۔

۱۰۰۔ جو شخص میری ہدایت کی پیروی کرے گا۔ اس پورے جملہ میں اُس آسمانی ہدایت کی پیروی کرنے والوں کے لیے دو انعام بتائے گئے جو نبوت کے ذریعے اللہ سبحانہ کی جانب سے اولادِ آدم کے نام آئے گی۔ ایک یہ کہ ان پر کوئی اندیشہ نہ ہوگا دوسرے یہ کہ وہ غمگین نہ ہوں گے۔

جو صدمہ اور اندیشہ کسی مصیبت پر اس کے ہونے سے پہلے ہوتا ہے اس کو خوف کہتے ہیں اور اس کے واقع ہو چکنے کے بعد جو غم ہوتا ہے اس کو حزن کہتے ہیں۔ اس آیت میں جو خوف و حزن کی نفی فرماتی اس سے اگر خوف و حزن دنیوی مراد لیا جائے تو معنی یہ ہوں گے کہ جو لوگ ہماری ہدایت پر چلیں گے اس میں اس اندیشے کی گنجائش نہیں کہ شاید یہ ہدایت حقہ نہ ہو۔ شیطان کی طرف سے دھوکہ اور مغالطہ ہو۔ اور نہ وہ اس وجہ سے کہ ان کے باپ سے بالفعل جنت چھوٹ گئی محزون ہوں گے کیونکہ ہدایت والوں کو عنقریب جنت ملنے والی ہے۔ اگر خوف و حزن آخرت مراد ہو تو مطلب یہ ہوگا کہ قیامت میں اہل ہدایت کو خوف نہ ہوگا نہ حزن مگر حزن کا نہ ہونا تو بے شک مسلم لیکن خوف کی نفی فرماتے پر ضروریہ خلجان ہوتا ہے کہ اس روز تو حضرات انبیاء علیہم السلام تک کو ہوگا۔ کوئی بھی خوف سے خالی نہ ہوگا۔ تو بات یہ ہے کہ خوف دو طرح کا ہوتا ہے۔ کبھی تو خوف کا مرجع ڈرنے والے میں پایا جاتا ہے جیسے مجرم شاہی جو بادشاہ سے ڈرتا ہے تو موجب خوف جرم ہے۔ اور کبھی مرجع خوف اُس میں ہوتا ہے جس سے آدمی ڈرتا ہے مثلاً اگر کوئی شخص کسی بادشاہ صاحبِ جاہ و جلال کے سامنے یا شیر کے روبرو ہو تو ڈرنے کی یہ وجہ نہیں ہوتی کہ ڈرنے والے نے بادشاہ یا شیر کا کوئی جرم کیا ہے بلکہ ڈر کا اصلی باعث قہر و جلالِ بادشاہی اور شیر کی درندگی اور اس کا غضبناک ہوتا ہے۔ آیت سے پہلی قسم کی نفی ہوئی نہ کہ دوسرے قسم کے خوف کی۔ یہ شبہ اس وقت درست ہوتا جب تعبیر لاخوف فیہم یا لا یحافون ہوتی ہے۔

حقیقت یہ ہے کہ انسانی زندگی کی سعادت کے لیے اس سے زیادہ کچھ نہیں کہا جاسکتا۔ اس کی تفاوت کی ساری سرگزشت ان ہی دو نقطوں پر سمٹی ہوتی ہے۔ خوف اور غم۔ جو نہی ان دو باتوں سے اسے رہائی مل گئی اس کی ساری سعادتیں اس کے قبضے میں آگئیں۔ زندگی کے جتنے بھی کانٹے ہو سکتے ہیں سب کو ایک ایک کر کے چنوں۔ اور دیکھو خواہ جسم میں چھتے ہوں خواہ دماغ میں، خواہ

موجودہ زندگی کی عافیت میں غفل ڈالنے ہوں خواہ آخرت کی تم دیکھو گے کہ ان دو باتوں سے باہر نہیں ہیں۔ یا خوف کا کاٹنا ہے یا غم کا۔ قرآن کہتا ہے ایمان کی راہ سعادت کی راہ ہے جس کے قدم اس راہ میں جم گئے اس کے لیے دونوں کانٹے بے اثر ہو جائیں گے۔ اس کے لیے نہ تو کسی طرح کا اندیشہ ہو گا نہ کسی طرح کی غمگینی۔

## اسلام میں نبوت کا تصور

قرآن نے نبوت کا تصور تمام مذاہب سے بالکل جداگانہ پیش کیا ہے۔ قرآن کے بیان کے مطابق نبی نہ اللہ سبحانہ کا اوزار ہوتا ہے کہ اس میں اللہ سبحانہ حلول کر جائے اور نہ خود اللہ ہوتا ہے کہ صورت انسانی میں جلوہ گہ ہو جائے۔

رسول میں الہیت کی جھلک دیکھنا عیسائیت کی دعوت ہے اور اللہ سبحانہ کے متعلق یہ خیال کہ وہ رسول کی صورت میں بروز کرتا ہے براہمہ کا عقیدہ ہے۔ قرآن کا تصور نبوت ان دونوں سے علیحدہ ہے بلکہ قرآن کے نقطہ نظر سے یہ دونوں تصور بے مصداق، ناممکن اور محال ہیں۔ سوچنے کی بات ہے کہ جب اللہ سبحانہ نے عام حیوانات میں ہر نوع کی الگ الگ خصوصیات اور جدا جدا صورتیں بنائی ہیں ان میں سے کسی نوع کی یہ مجال نہیں ہے کہ دوسری نوع کی کسی خصوصیت کو اپنا سکے اور ہزار ترقی کے باوجود ایک نوع دوسری نوع کی صورت کا لبادہ پہن سکے جب مخلوقات میں یہ سرحدیں اتنی مضبوط ہیں تو مخلوق کے متعلق یہ خیال کہ کوئی اپنے دائرے سے ترقی کر کے خالق کی سرحد میں داخل ہو جائے یا خالق کے بارے میں یہ گمان کہ وہ مخلوق میں حلول کر جائے احمقانہ خوش فہمی کے سوا اور کیا ہو سکتا ہے؟ اور اگر تھوڑی دیر کے لیے مسئلہ ارتقا کو مان بھی لیا جائے پھر بھی مخلوقات کی کسی کڑھی کے عالم قدس سے ملنے کا سوال ہی پیدا نہیں ہوتا۔ اس لیے نبی کے بارے میں قرآنی تصور بلا کسی ادنیٰ نشانیہ تنقیص یہ ہے کہ وہ ایک عظیم المرتبت اور جلیل القدر انسانی شخصیت ہوتی ہے اور اپنی تمام عظمتوں اور مراتب و قرب کے باوجود الہیت کے تصور سے بیکر خالی ہوتی ہے۔

قرآن کی روشنی میں رسول کی عام انسانوں میں سب سے بڑی برتری یہ ہے کہ وہ اللہ سبحانہ کا

رسول ہے اور اس کی مرضی کی نماندگی کرتا ہے اس لیے رسول کا کمال ہی یہ ہے کہ وہ ایک انسان ہو۔ کیونکہ انسانی اصلاح کے لیے صرف علم ہی کافی نہیں ہے۔ علم کے ساتھ احساس کی بھی ضرورت ہے۔ اسی لیے قرآن نے جا بجا رسولوں کی روانگی کے سلسلے میں رسولوں کے انسان ہونے پر خاص طور پر زور دیا ہے۔ پیش نظر آیت میں اگرچہ تصریح نہیں ہے لیکن دوسری آیت میں اولادِ آدم کو مخاطب کر کے یہ بات بنیادی طور پر بتا دی گئی ہے اِنَّمَا يَتَّبِعُكَ مَن سَأَلَ مِنكُمُ صَدْرًا نَعَامٌ فَرَّارٍ بَايِعَ لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمُ رَسُولًا مِّنْ أَنفُسِهِمْ اِيْمَانُ وَالْوَلَدِ مِنَ اللَّهِ سُبْحَانَهُ كَاِحْسَانٍ هُوَ كَمَا اس نے ان میں سے ہی رسول ان میں روانہ کیا۔ الغرض آغازِ آفرینش میں جن باتوں کی اولادِ آدم کو تعلیم دی گئی تھی ان میں سے ایک رسولوں کی روانگی اور دوسرے رسولوں کے انسان ہونے کا عقیدہ تھا۔ اسی عقیدے کے مطابق دنیا کے تمام رسول آئے ہیں۔

## نبوت کیا ہے ؟

صوفیائے کرام اسے وجود کا نقطہ اول، حقیقتہ الحقائق، برزخیتہ الکبریٰ کہتے ہیں۔ اس کی فلسفیانہ حقیقت کی بہترین تشریح امام غزالی نے معارج القدس میں اور حکیم الامت شاہ ولی اللہ نے حجتہ اللہ باللہ میں کی ہے۔ امام صاحب فرماتے ہیں کہ نبوت انسانیت کے رتبہ سے کچھ بالاتر ہے۔ جس طرح انسانیت حیوانیت سے بالاتر ہے وہ عطیہ الہی اور موہبتِ ربانی ہے سعی و محنت اور کسب و تلاش سے نہیں ملتی ہے۔ اور المنقذ میں امام موصوف نے نبوت کی حقیقت پر جو عقلی بحث کی ہے وہ اس سے زیادہ لطیف ہے۔ ان کی بحث کا خلاصہ یہ ہے کہ اللہ سبحانہ نے انسان کو مختلف اطوار میں مختلف نعمتوں سے مالا مال کیا ہے۔ سب سے پہلے انسان کو حواس کی نعمت دی حواس کے ذریعے انسان کو دیکھنے، سننے، سونگھنے، چھونے اور چکھنے کی قوتیں ملی ہیں اور ان کے ذریعے ہی انسان کو خارج کا علم ہوتا ہے۔ حواس کے بعد انسان کو قوتِ تلمیذ عطا کی جاتی ہے انسان اس کے ذریعے محسوسات سے باہر کا پتہ لیتا ہے۔ بعد ازیں انسان کو ایک اور نعمت ارزانی کی جاتی ہے اسے عقل کہتے ہیں۔ اللہ سبحانہ کے اس انعام و فیضان نے انسان کے لیے غیر محدود ترقیات کا دروازہ کھول دیا ہے۔ اس کے ذریعے انسان واجبات، ممکنات اور مستحیلات کا ادراک کرتا ہے اور اسی کی بنیاد پر انسان کو تمام کائناتِ زمینی کا خلاصہ کہا گیا ہے

عقل کے بعد اللہ سبحانہ کی جانب سے ایک اور نعمت ملتی ہے اس نعمت کا نام ہے نبوت۔ اس کے ذریعے وہ عالم غیب کا ادراک کرتا ہے اس کے سامنے عقل ایسے ہی بے دست و پا ہوتی ہے جیسے عقل کے سامنے جو اس بے دست و پا ہوتے ہیں۔ جیسے عقل والے اگر عقلی معلومات کو محسوسات کے متوالوں کے سامنے پیش کریں وہ ان کو مستبعد سمجھ کر انکار کر دیتے ہیں۔ ایسے ہی نبی جب نبوت کی معلومات عقل والوں کے سامنے پیش کرتا ہے تو عقل والے بھی استبعاد کی وجہ سے اسے نہیں مانتے۔

حضرت مجدد الف ثانیؑ نے بھی اس کے قریب قریب ہی نبوت کی حقیقت بتائی ہے۔ ان کا کہنا ہے کہ جیسے عقل کا مرتبہ احساس سے بالا ہے ایسے ہی نبوت کا مقام عقل سے اونچا ہے۔ ہم چہ نہیں طور نبوت ورائے طور عقل است " ہمارے زمانے کے مشہور فلاسفر علامہ اقبالؒ نے نبوت اپنے مخصوص فلسفیانہ انداز میں اس طرح سمجھایا ہے :

ایک بار سے نبوت کی تعریف یوں بھی کی جاسکتی ہے کہ یہ شعور ولایت کی وہ شکل ہے جس میں وارداتِ تلواریں مردود سے تجاوز کر جائیں اور ان قوتوں کی پھر سے رہنمائی یا از سر نو تشکیل کے وسائل ڈھونڈنے کی ہیں جو سیدیت و اجتماعیت کی صورت گری میں گویا انبیاء کی ذات میں زندگی کا نامنا ہی مرکز اپنے گہنا ہی اعماق میں ڈوب جاتا ہے تو اس لیے کہ پھر ایک تازہ قوت اور زور سے ابھر سکے۔ وہ ماضی مزلتا ہے اور پھرتا گا، کی نئی نئی راہیں اس پر منکشف کر دیتا ہے۔

جس چیز کو امام غزالیؒ "عقل سے ماوراء" مجد الف ثانیؑ "نور نبوت" کہتے ہیں۔ "امہ اقبال" اسی کو شعور نبوت کہتے ہیں۔ عنوانات مختلف ہیں۔ حقیقت ایک ہے۔ اختلاف تعبیر سے یہ نہ، فہمی نہ ہو کہ نبوت ان بزرگوں کے نزدیک انسان سکون المحصول ارتقائی کمالات ہیں سے کوئی کمال ہے۔ ان بزرگوں کا ہرگز یہ مقصد نہیں ہے بلکہ وہانا یہ چاہتے ہیں کہ نبوت ایک منصب ہے لیکن اس منصب کے کچھ کمالات ہیں۔ ان کمالات کی عین چہرہ یہ ہے ورنہ خود اس کمال کا نام نبوت نہیں ہے۔ امام غزالیؒ نے تصریح کی ہے۔

ایسی راہ کا وجود ممکن ہے جس کے ذریعے ان امور ادراک کیا جاسکے جن کا عقل انسانی ادراک نہیں کر سکتی۔ نبوت سے مراد یہی ہے یہ مطلب نہیں نبوت اس کا نام ہے۔ بہر حال نبوت ایک منصب ہے اور نبی اگرچہ عام انسان کے ساتھ بشریت انسانیت

وَالَّذِينَ كَفَرُوا وَكَذَّبُوا بِآيَاتِنَا أُولَٰئِكَ أَصْحَابُ النَّارِ

هَمَّ فِيهَا خِلْدُونَ

اور جو لوگ اس ہدایت کے منکر ہوں گے اور ہماری آیات کو جھٹلائیں گے وہ دوزخی ہیں ہمیشہ دوزخ کے عذاب میں رہیں گے۔

میں شریک ہوتے ہیں مگر نبوت میں وہ انسانوں سے بالکل الگ ہوتے ہیں کیونکہ اس میں نبوت کی وجہ سے وحی کے قبول کرنے کی جو صلاحیت ہوتی ہے وہ دوسرے انسانوں میں ہرگز نہیں ہوتی۔

اس آیت میں تصویر کا دوسرا رخ پیش فرمایا ہے۔ یقیناً ہدایت اور مصدقین کا مقام بتانے کے بعد یہ بتایا جا رہا ہے کہ منکرین اور کذبین کا انجام کیا ہوگا؟ دو نظروں میں حقیقت حال کی ایسی کامل تصویر کھینچ دی ہے جس سے کوئی گوشہ بھی باہر نہیں رہا۔ ساتھ ہی آیات پر جو تکلم لاکر اس کے تمام دلائل بھی واضح کر دیے۔ نبوت سے متعلق نہ رکھنے والوں کی دو جہانیں پیش کی ہیں۔ ایک یہ کہ وہ انکار کرتے ہیں۔

دوسرے یہ کہ وہ تکذیب کرتے ہیں

قرآن کے نزدیک دونوں صورتیں ناپسندیدہ ہیں۔ ان میں ہر بات نہ صرف بیان حال ہے بلکہ بجائے خود ایک دلیل بھی ہے اور یہی قرآن کی معجزانہ بلاغت ہے۔

آیات مجاہدہ کی۔ آیت کے اصل معنی اس نشانی یا علامت کے ہیں جو کسی چیز کی طرف رہنمائی کرے۔ قرآن میں یہ لفظ چار مختلف معنوں میں آیا ہے۔ کہیں اس سے مراد محض علامت یا نشانی ہے، کہیں آثار کائنات کو اللہ سبحانہ کی آیات کہا گیا ہے کیونکہ مظاہر قدرت میں سے ہر چیز اس حقیقت کی طرف اشارہ کر رہی ہے جو اس ظاہر ہی پر دے کے پیچھے پوشیدہ ہے، کہیں ان معجزات کو آیات کہا گیا ہے جو انبیاء علیہم السلام نے کر آئے تھے کیونکہ یہ معجزے دراصل اس بات کی علامت ہوتے تھے کہ یہ لوگ فرمانروائے کائنات کے نمائندے ہیں، کہیں کتاب اللہ کے فقرات کو آیت کہا گیا ہے کیونکہ وہ صرف حق و صداقت کی طرف رہنمائی کرتی ہیں بلکہ فی الحقیقت اللہ سبحانہ

کی طرف سے جو کتاب بھی آتی ہے اس کے صرف مضامین کی ہی نہیں، اس کے الفاظ اور انداز بیان اور طرز عبارت تک میں اس کے جلیل القدر مصنف کی شخصیت کے آثار نمایاں طور پر منسوس ہوتے ہیں۔ ہر جگہ عبارت کے سیاق و سباق سے باسانی معلوم ہو جاتا ہے کہ کہاں آیت کا لفظ کس معنی میں آیا ہے۔

آیت کے معنی نشانی اور علامات کے ہیں۔ اللہ تعالیٰ نے انسانوں کو علم و احساس کے جو ذرائع عطا کیے ہیں وہ تہمت میں صرف آیات و علامات کی شناخت اور یاد ہے۔ دنیا میں جس قدر چیزیں ہیں تم ان کو کس طرح جانتے ہو۔ صرف علامات و آیات سے۔ کلیات سے لے کر جزئیات تک جو کچھ ہمیں خارج سے علم حاصل ہوا ہے اس کا ذریعہ محض علامات و آیات ہیں۔ ہم جانتے ہیں کہ یہ گھوڑا ہے۔ لیکن ہم کیونکر جانتے ہیں اس طرح کہ ان چیزوں کی جو مخصوص نشانیاں ہیں، وہ الگ ہمارے ذہن میں محفوظ ہیں۔ انہی کی مدد سے ہم کہتے ہیں کہ یہ فلاں چیز ہے۔

ہمارا تمام ترفن استدلال و راصل علامات و آیات ہی پر موقوف ہے۔ اگر چیزوں سے علامات و آیات محو کر دی جائیں تو نہ کسی چیز کو پہچان سکیں اور نہ کسی دعوے پر کوئی دلیل قائم کر سکیں۔  
۱۰۲۔ یہ نسل انسانی کے حق میں ابتدائے آفرینش سے لے کر قیامت تک کے لیے اللہ سبحانہ کا مستقل فرمان ہے اور اسی کو تیسرے رکوع میں اللہ سبحانہ کے عہد سے تعبیر کیا گیا ہے۔ انسان کا کام خود راستہ تجویز کرنا نہیں ہے بلکہ بندہ اور خلیفہ ہونے کی دو گونہ حیثیتوں کے لحاظ سے وہ اس پر مامور ہے کہ اس راستے کی پیروی کرے جو اس کا رب اس کے لیے تجویز کرے اور اس راستے کے معلوم ہونے کی دو ہی صورتیں ہیں۔ یا تو کسی شخص کے پاس براہ راست اللہ سبحانہ کی وحی آئے یا پھر وہ اس انسان کا اتباع کرے جس کے پاس وحی آئی ہو۔ ان کے علاوہ کوئی صورت یہ معلوم ہونے کی نہیں کہ اللہ سبحانہ کی رضا کس راہ میں ہے ان کے ماسوا ہر صورت غلط ہے بلکہ غلط ہی نہیں بلکہ بغاوت بھی ہے جس کی سزا جہنم کے سوا کچھ نہیں ہے۔

قرآن مجید میں تمام نبیوں میں سے سب سے پہلا مذکورہ حضرت آدم علیہ السلام کا ہے اور حسب ذیل سورتوں میں بیان کیا گیا ہے۔

سورۃ بقرہ، اعراف، اسرار، کہف اور طہ میں نام اور صفات دونوں کے ساتھ اور سورۃ حجر اور ص میں فقط ذکر صفات کے ساتھ۔ اور آل عمران، مائدہ، مریم اور یس میں صرف شخصی طور پر نام آیا ہے۔

۱۔ تفہیم القرآن ج ۱ ص ۶۹ ۲۔ تفہیم القرآن ص ۶۱

يٰۤاَيُّهَا سَيِّدُ اِسْرَائِيْلَ اذْكُرْ وَاِنِعْمَتِي الَّتِي اَنْعَمْتُ عَلَيْكُمْ  
وَاَوْفُوا بِعَهْدِيْ اَوْفٍ بِعَهْدِكُمْ وَاِيَّاى فَاَرْهَبُوْنَ

۱۲۳  
۱۲۴  
۱۲۵  
۱۲۶  
۱۲۷  
۱۲۸  
۱۲۹  
۱۳۰  
۱۳۱  
۱۳۲  
۱۳۳  
۱۳۴  
۱۳۵  
۱۳۶  
۱۳۷  
۱۳۸  
۱۳۹  
۱۴۰  
۱۴۱  
۱۴۲  
۱۴۳  
۱۴۴  
۱۴۵  
۱۴۶  
۱۴۷  
۱۴۸  
۱۴۹  
۱۵۰  
۱۵۱  
۱۵۲  
۱۵۳  
۱۵۴  
۱۵۵  
۱۵۶  
۱۵۷  
۱۵۸  
۱۵۹  
۱۶۰  
۱۶۱  
۱۶۲  
۱۶۳  
۱۶۴  
۱۶۵  
۱۶۶  
۱۶۷  
۱۶۸  
۱۶۹  
۱۷۰  
۱۷۱  
۱۷۲  
۱۷۳  
۱۷۴  
۱۷۵  
۱۷۶  
۱۷۷  
۱۷۸  
۱۷۹  
۱۸۰  
۱۸۱  
۱۸۲  
۱۸۳  
۱۸۴  
۱۸۵  
۱۸۶  
۱۸۷  
۱۸۸  
۱۸۹  
۱۹۰  
۱۹۱  
۱۹۲  
۱۹۳  
۱۹۴  
۱۹۵  
۱۹۶  
۱۹۷  
۱۹۸  
۱۹۹  
۲۰۰  
۲۰۱  
۲۰۲  
۲۰۳  
۲۰۴  
۲۰۵  
۲۰۶  
۲۰۷  
۲۰۸  
۲۰۹  
۲۱۰  
۲۱۱  
۲۱۲  
۲۱۳  
۲۱۴  
۲۱۵  
۲۱۶  
۲۱۷  
۲۱۸  
۲۱۹  
۲۲۰  
۲۲۱  
۲۲۲  
۲۲۳  
۲۲۴  
۲۲۵  
۲۲۶  
۲۲۷  
۲۲۸  
۲۲۹  
۲۳۰  
۲۳۱  
۲۳۲  
۲۳۳  
۲۳۴  
۲۳۵  
۲۳۶  
۲۳۷  
۲۳۸  
۲۳۹  
۲۴۰  
۲۴۱  
۲۴۲  
۲۴۳  
۲۴۴  
۲۴۵  
۲۴۶  
۲۴۷  
۲۴۸  
۲۴۹  
۲۵۰  
۲۵۱  
۲۵۲  
۲۵۳  
۲۵۴  
۲۵۵  
۲۵۶  
۲۵۷  
۲۵۸  
۲۵۹  
۲۶۰  
۲۶۱  
۲۶۲  
۲۶۳  
۲۶۴  
۲۶۵  
۲۶۶  
۲۶۷  
۲۶۸  
۲۶۹  
۲۷۰  
۲۷۱  
۲۷۲  
۲۷۳  
۲۷۴  
۲۷۵  
۲۷۶  
۲۷۷  
۲۷۸  
۲۷۹  
۲۸۰  
۲۸۱  
۲۸۲  
۲۸۳  
۲۸۴  
۲۸۵  
۲۸۶  
۲۸۷  
۲۸۸  
۲۸۹  
۲۹۰  
۲۹۱  
۲۹۲  
۲۹۳  
۲۹۴  
۲۹۵  
۲۹۶  
۲۹۷  
۲۹۸  
۲۹۹  
۳۰۰  
۳۰۱  
۳۰۲  
۳۰۳  
۳۰۴  
۳۰۵  
۳۰۶  
۳۰۷  
۳۰۸  
۳۰۹  
۳۱۰  
۳۱۱  
۳۱۲  
۳۱۳  
۳۱۴  
۳۱۵  
۳۱۶  
۳۱۷  
۳۱۸  
۳۱۹  
۳۲۰  
۳۲۱  
۳۲۲  
۳۲۳  
۳۲۴  
۳۲۵  
۳۲۶  
۳۲۷  
۳۲۸  
۳۲۹  
۳۳۰  
۳۳۱  
۳۳۲  
۳۳۳  
۳۳۴  
۳۳۵  
۳۳۶  
۳۳۷  
۳۳۸  
۳۳۹  
۳۴۰  
۳۴۱  
۳۴۲  
۳۴۳  
۳۴۴  
۳۴۵  
۳۴۶  
۳۴۷  
۳۴۸  
۳۴۹  
۳۵۰  
۳۵۱  
۳۵۲  
۳۵۳  
۳۵۴  
۳۵۵  
۳۵۶  
۳۵۷  
۳۵۸  
۳۵۹  
۳۶۰  
۳۶۱  
۳۶۲  
۳۶۳  
۳۶۴  
۳۶۵  
۳۶۶  
۳۶۷  
۳۶۸  
۳۶۹  
۳۷۰  
۳۷۱  
۳۷۲  
۳۷۳  
۳۷۴  
۳۷۵  
۳۷۶  
۳۷۷  
۳۷۸  
۳۷۹  
۳۸۰  
۳۸۱  
۳۸۲  
۳۸۳  
۳۸۴  
۳۸۵  
۳۸۶  
۳۸۷  
۳۸۸  
۳۸۹  
۳۹۰  
۳۹۱  
۳۹۲  
۳۹۳  
۳۹۴  
۳۹۵  
۳۹۶  
۳۹۷  
۳۹۸  
۳۹۹  
۴۰۰  
۴۰۱  
۴۰۲  
۴۰۳  
۴۰۴  
۴۰۵  
۴۰۶  
۴۰۷  
۴۰۸  
۴۰۹  
۴۱۰  
۴۱۱  
۴۱۲  
۴۱۳  
۴۱۴  
۴۱۵  
۴۱۶  
۴۱۷  
۴۱۸  
۴۱۹  
۴۲۰  
۴۲۱  
۴۲۲  
۴۲۳  
۴۲۴  
۴۲۵  
۴۲۶  
۴۲۷  
۴۲۸  
۴۲۹  
۴۳۰  
۴۳۱  
۴۳۲  
۴۳۳  
۴۳۴  
۴۳۵  
۴۳۶  
۴۳۷  
۴۳۸  
۴۳۹  
۴۴۰  
۴۴۱  
۴۴۲  
۴۴۳  
۴۴۴  
۴۴۵  
۴۴۶  
۴۴۷  
۴۴۸  
۴۴۹  
۴۵۰  
۴۵۱  
۴۵۲  
۴۵۳  
۴۵۴  
۴۵۵  
۴۵۶  
۴۵۷  
۴۵۸  
۴۵۹  
۴۶۰  
۴۶۱  
۴۶۲  
۴۶۳  
۴۶۴  
۴۶۵  
۴۶۶  
۴۶۷  
۴۶۸  
۴۶۹  
۴۷۰  
۴۷۱  
۴۷۲  
۴۷۳  
۴۷۴  
۴۷۵  
۴۷۶  
۴۷۷  
۴۷۸  
۴۷۹  
۴۸۰  
۴۸۱  
۴۸۲  
۴۸۳  
۴۸۴  
۴۸۵  
۴۸۶  
۴۸۷  
۴۸۸  
۴۸۹  
۴۹۰  
۴۹۱  
۴۹۲  
۴۹۳  
۴۹۴  
۴۹۵  
۴۹۶  
۴۹۷  
۴۹۸  
۴۹۹  
۵۰۰  
۵۰۱  
۵۰۲  
۵۰۳  
۵۰۴  
۵۰۵  
۵۰۶  
۵۰۷  
۵۰۸  
۵۰۹  
۵۱۰  
۵۱۱  
۵۱۲  
۵۱۳  
۵۱۴  
۵۱۵  
۵۱۶  
۵۱۷  
۵۱۸  
۵۱۹  
۵۲۰  
۵۲۱  
۵۲۲  
۵۲۳  
۵۲۴  
۵۲۵  
۵۲۶  
۵۲۷  
۵۲۸  
۵۲۹  
۵۳۰  
۵۳۱  
۵۳۲  
۵۳۳  
۵۳۴  
۵۳۵  
۵۳۶  
۵۳۷  
۵۳۸  
۵۳۹  
۵۴۰  
۵۴۱  
۵۴۲  
۵۴۳  
۵۴۴  
۵۴۵  
۵۴۶  
۵۴۷  
۵۴۸  
۵۴۹  
۵۵۰  
۵۵۱  
۵۵۲  
۵۵۳  
۵۵۴  
۵۵۵  
۵۵۶  
۵۵۷  
۵۵۸  
۵۵۹  
۵۶۰  
۵۶۱  
۵۶۲  
۵۶۳  
۵۶۴  
۵۶۵  
۵۶۶  
۵۶۷  
۵۶۸  
۵۶۹  
۵۷۰  
۵۷۱  
۵۷۲  
۵۷۳  
۵۷۴  
۵۷۵  
۵۷۶  
۵۷۷  
۵۷۸  
۵۷۹  
۵۸۰  
۵۸۱  
۵۸۲  
۵۸۳  
۵۸۴  
۵۸۵  
۵۸۶  
۵۸۷  
۵۸۸  
۵۸۹  
۵۹۰  
۵۹۱  
۵۹۲  
۵۹۳  
۵۹۴  
۵۹۵  
۵۹۶  
۵۹۷  
۵۹۸  
۵۹۹  
۶۰۰  
۶۰۱  
۶۰۲  
۶۰۳  
۶۰۴  
۶۰۵  
۶۰۶  
۶۰۷  
۶۰۸  
۶۰۹  
۶۱۰  
۶۱۱  
۶۱۲  
۶۱۳  
۶۱۴  
۶۱۵  
۶۱۶  
۶۱۷  
۶۱۸  
۶۱۹  
۶۲۰  
۶۲۱  
۶۲۲  
۶۲۳  
۶۲۴  
۶۲۵  
۶۲۶  
۶۲۷  
۶۲۸  
۶۲۹  
۶۳۰  
۶۳۱  
۶۳۲  
۶۳۳  
۶۳۴  
۶۳۵  
۶۳۶  
۶۳۷  
۶۳۸  
۶۳۹  
۶۴۰  
۶۴۱  
۶۴۲  
۶۴۳  
۶۴۴  
۶۴۵  
۶۴۶  
۶۴۷  
۶۴۸  
۶۴۹  
۶۵۰  
۶۵۱  
۶۵۲  
۶۵۳  
۶۵۴  
۶۵۵  
۶۵۶  
۶۵۷  
۶۵۸  
۶۵۹  
۶۶۰  
۶۶۱  
۶۶۲  
۶۶۳  
۶۶۴  
۶۶۵  
۶۶۶  
۶۶۷  
۶۶۸  
۶۶۹  
۶۷۰  
۶۷۱  
۶۷۲  
۶۷۳  
۶۷۴  
۶۷۵  
۶۷۶  
۶۷۷  
۶۷۸  
۶۷۹  
۶۸۰  
۶۸۱  
۶۸۲  
۶۸۳  
۶۸۴  
۶۸۵  
۶۸۶  
۶۸۷  
۶۸۸  
۶۸۹  
۶۹۰  
۶۹۱  
۶۹۲  
۶۹۳  
۶۹۴  
۶۹۵  
۶۹۶  
۶۹۷  
۶۹۸  
۶۹۹  
۷۰۰  
۷۰۱  
۷۰۲  
۷۰۳  
۷۰۴  
۷۰۵  
۷۰۶  
۷۰۷  
۷۰۸  
۷۰۹  
۷۱۰  
۷۱۱  
۷۱۲  
۷۱۳  
۷۱۴  
۷۱۵  
۷۱۶  
۷۱۷  
۷۱۸  
۷۱۹  
۷۲۰  
۷۲۱  
۷۲۲  
۷۲۳  
۷۲۴  
۷۲۵  
۷۲۶  
۷۲۷  
۷۲۸  
۷۲۹  
۷۳۰  
۷۳۱  
۷۳۲  
۷۳۳  
۷۳۴  
۷۳۵  
۷۳۶  
۷۳۷  
۷۳۸  
۷۳۹  
۷۴۰  
۷۴۱  
۷۴۲  
۷۴۳  
۷۴۴  
۷۴۵  
۷۴۶  
۷۴۷  
۷۴۸  
۷۴۹  
۷۵۰  
۷۵۱  
۷۵۲  
۷۵۳  
۷۵۴  
۷۵۵  
۷۵۶  
۷۵۷  
۷۵۸  
۷۵۹  
۷۶۰  
۷۶۱  
۷۶۲  
۷۶۳  
۷۶۴  
۷۶۵  
۷۶۶  
۷۶۷  
۷۶۸  
۷۶۹  
۷۷۰  
۷۷۱  
۷۷۲  
۷۷۳  
۷۷۴  
۷۷۵  
۷۷۶  
۷۷۷  
۷۷۸  
۷۷۹  
۷۸۰  
۷۸۱  
۷۸۲  
۷۸۳  
۷۸۴  
۷۸۵  
۷۸۶  
۷۸۷  
۷۸۸  
۷۸۹  
۷۹۰  
۷۹۱  
۷۹۲  
۷۹۳  
۷۹۴  
۷۹۵  
۷۹۶  
۷۹۷  
۷۹۸  
۷۹۹  
۸۰۰  
۸۰۱  
۸۰۲  
۸۰۳  
۸۰۴  
۸۰۵  
۸۰۶  
۸۰۷  
۸۰۸  
۸۰۹  
۸۱۰  
۸۱۱  
۸۱۲  
۸۱۳  
۸۱۴  
۸۱۵  
۸۱۶  
۸۱۷  
۸۱۸  
۸۱۹  
۸۲۰  
۸۲۱  
۸۲۲  
۸۲۳  
۸۲۴  
۸۲۵  
۸۲۶  
۸۲۷  
۸۲۸  
۸۲۹  
۸۳۰  
۸۳۱  
۸۳۲  
۸۳۳  
۸۳۴  
۸۳۵  
۸۳۶  
۸۳۷  
۸۳۸  
۸۳۹  
۸۴۰  
۸۴۱  
۸۴۲  
۸۴۳  
۸۴۴  
۸۴۵  
۸۴۶  
۸۴۷  
۸۴۸  
۸۴۹  
۸۵۰  
۸۵۱  
۸۵۲  
۸۵۳  
۸۵۴  
۸۵۵  
۸۵۶  
۸۵۷  
۸۵۸  
۸۵۹  
۸۶۰  
۸۶۱  
۸۶۲  
۸۶۳  
۸۶۴  
۸۶۵  
۸۶۶  
۸۶۷  
۸۶۸  
۸۶۹  
۸۷۰  
۸۷۱  
۸۷۲  
۸۷۳  
۸۷۴  
۸۷۵  
۸۷۶  
۸۷۷  
۸۷۸  
۸۷۹  
۸۸۰  
۸۸۱  
۸۸۲  
۸۸۳  
۸۸۴  
۸۸۵  
۸۸۶  
۸۸۷  
۸۸۸  
۸۸۹  
۸۹۰  
۸۹۱  
۸۹۲  
۸۹۳  
۸۹۴  
۸۹۵  
۸۹۶  
۸۹۷  
۸۹۸  
۸۹۹  
۹۰۰  
۹۰۱  
۹۰۲  
۹۰۳  
۹۰۴  
۹۰۵  
۹۰۶  
۹۰۷  
۹۰۸  
۹۰۹  
۹۱۰  
۹۱۱  
۹۱۲  
۹۱۳  
۹۱۴  
۹۱۵  
۹۱۶  
۹۱۷  
۹۱۸  
۹۱۹  
۹۲۰  
۹۲۱  
۹۲۲  
۹۲۳  
۹۲۴  
۹۲۵  
۹۲۶  
۹۲۷  
۹۲۸  
۹۲۹  
۹۳۰  
۹۳۱  
۹۳۲  
۹۳۳  
۹۳۴  
۹۳۵  
۹۳۶  
۹۳۷  
۹۳۸  
۹۳۹  
۹۴۰  
۹۴۱  
۹۴۲  
۹۴۳  
۹۴۴  
۹۴۵  
۹۴۶  
۹۴۷  
۹۴۸  
۹۴۹  
۹۵۰  
۹۵۱  
۹۵۲  
۹۵۳  
۹۵۴  
۹۵۵  
۹۵۶  
۹۵۷  
۹۵۸  
۹۵۹  
۹۶۰  
۹۶۱  
۹۶۲  
۹۶۳  
۹۶۴  
۹۶۵  
۹۶۶  
۹۶۷  
۹۶۸  
۹۶۹  
۹۷۰  
۹۷۱  
۹۷۲  
۹۷۳  
۹۷۴  
۹۷۵  
۹۷۶  
۹۷۷  
۹۷۸  
۹۷۹  
۹۸۰  
۹۸۱  
۹۸۲  
۹۸۳  
۹۸۴  
۹۸۵  
۹۸۶  
۹۸۷  
۹۸۸  
۹۸۹  
۹۹۰  
۹۹۱  
۹۹۲  
۹۹۳  
۹۹۴  
۹۹۵  
۹۹۶  
۹۹۷  
۹۹۸  
۹۹۹  
۱۰۰۰

یہ واقعہ قرآن کی مذکورہ بالا سورتوں میں اگرچہ اسلوب بیان، طرز ادا اور لطیف تعبیر کے لحاظ سے مختلف منظر آتا ہے لیکن متعدد اور واقعہ کے اعتبار سے ایک ہی حقیقت ہے جو مختلف تعبیرات میں مرعظت و عبرت کے پیش منظر حسب موقعہ بیان کی گئی ہے۔

قرآن عزیز ان تاریخی واقعات کو اس لیے بیان نہیں کرتا کہ وہ واقعات ہیں بلکہ قرآن کا مقصد یہ ہے کہ ان واقعات سے پیدا شدہ نتائج کو انسانی رشد و ہدایت کے لیے مرعظت بنائے۔ اور انسانی عقل سے اپیل کرے کہ وہ نوابین و قوانین فطرت کے سانچے میں ڈھلے ہوئے ان تاریخی نتائج سے سبق حاصل کریں اور ایمان آئیں کہ بجانہ اللہ سبحانہ کی ہستی کے علاوہ عبادت و نیاز مندی کی مستحق کوئی نہیں ہے۔ اس کی اطاعت اور اس کی ہدایات کی پیروی میں فلاح و نجات اور ہر قسم کی ترقی کا راز مضمر ہے۔

بنی اسرائیل سے خطاب

قرآن نے سب سے پہلے یہ بتایا تھا کہ قرآن کے کلام الہی اور اس کے جملہ مضامین کے واقعی ہونے میں کوئی شبہ نہیں ہے۔ اس کے بعد بتایا کہ قرآن کی دعوت کے سامنے قبولیت حق کی استعداد کے لحاظ سے تین قسم کے مخاطب ہیں:

- ۱۔ طالب حق اور خدا پرست لوگ جنہوں نے صدائے حق سنتے ہی اسے پہچان لیا اور قبول کر لیا اس میں کچھ عرب کے موحدین، کچھ یہودی اور کچھ عیسائی تھے۔
- ۲۔ عام مشرکین عرب جن کے پاس ایمان و عمل کی کوئی تعلیم نہ تھی۔ محض رسوم و ادہام کے بجا رہی اور آباد اجداد کی تقلید کی مخلوق تھے۔ ان میں اکثر کی طبیعتیں گمراہی اور فساد کی پختگی سے اس درجہ مسح ہو گئی تھیں کہ کتنی ہی اچھی بات کہی جائے ماننے والے نہ تھے۔



۳۔ عام اہل کتاب یعنی الہامی تعلیمات کے پیرو، ان میں سربر آوردہ گروہ یہودیوں اور عیسائیوں کا تھا۔ یہ دونوں جماعتیں ایمان کی مدعی تھیں لیکن ایمان کی حقیقت گم ہو چکی تھی اور اعتقادِ عمل کی تمام سچائیوں سے محروم ہو گئے تھے۔

قرآن نے مشن کے نام سے پہلے گروہ کا ذکر کیا۔ الذین کفروا کے عنوان سے دوسرے کا اور من الناس کی سرخی سے تیسرے گروہ کا تعارف کرایا۔

تیسرا گروہ چونکہ مدعی ایمان تھا اس لیے اس کی نفسیات، اعتقادی اور اخلاقی کمزوریوں کی نشاندہی کی اور اس کی حقیقت کی توضیح کے لیے دو مثالیں دی ہیں۔

اس کے بعد پورہ انسانیت کو توحیدِ عبادت کی دعوت دی ہے اور اس پر خالقیت و ربوبیت سے استدلال کیا ہے اور توحیدِ عبادت کے ساتھ ہی ساری نسل انسانی کو رسالت کا پیغام بھی یہ کہہ کر دیا کہ ہمارے پیغمبر جو پیغام پیش کر رہے ہیں اگر تمہارے خیال میں یہ کلامِ الہی نہیں ہے تو پھر تم بھی اس جیسی ایک سورت بنا کر لاؤ۔ اس طرح کلمہ کے دونوں حصوں ایک توحید دوسرے رسالت کی دعوت پیش کر دی۔ تیسرا رکوع ختم ہوا تو چوتھے رکوع میں تاریخ نسل انسانی بیان ہوئی۔ اس میں بتایا گیا کہ انسان کی اصلی غرض آفرینش دنیا میں اللہ سبحانہ کے قانون کی تنقید ہے اور خلافت۔

اب اس پانچویں رکوع میں بنی اسرائیل کو خطاب کیا گیا ہے۔ یہ لوگ اہل کتاب تھے۔ نبوتِ انبیاء

کے ماننے والے اور ایمان باللہ والیوم الآخر کے مدعی تھے۔ اور بتایا جا رہا ہے کہ جو قوم اللہ سبحانہ کی روانہ کی ہوئی کتاب سے منہ موڑ لیتی ہے خواہ وہ نسب کے اعتبار سے کتنی ہی اونچی ہو اس کا انجام کیا ہوتا ہے۔ اس داستان سے اہل ایمان کو یہ سبق دینا مقصود ہے کہ نرا زبانی دعوتی اور صرف نسلی انتساب کی اللہ سبحانہ کے یہاں کوئی قیمت نہیں ہے۔ چنانچہ اس مقصد کی خاطر یہودیوں کی اخلاقی کمزوریوں، غلط فہمیوں اور اعتقادی و عملی گمراہیوں میں سے ایک ایک کی نشاندہی کر کے اس کے بالمقابل دینِ حق کے منقشیات بیان کیے گئے ہیں تاکہ اہل ایمان اپنا راستہ صاف دیکھ سکیں اور غلط راہوں سے بچ سکیں۔

۱۰۳۔ اول یا ایہا الناس اعبدوا ربکم خطاب، عام تھا اور ان نعمتوں کا ذکر فرمایا تھا جو تمام بنی آدم پر عام تھیں۔ مثلاً زمین و آسمان و جملہ اشیاء کا پیدا کرنا۔ پھر حضرت آدم علیہ السلام کو پیدا کر کے ان کو خلیفہ بنانا اور بہشت میں داخل کرنا وغیرہ۔ اب ان میں خاص بنی اسرائیل کو خطاب کیا گیا اور خاص نعمتیں جو وقتاً فوقتاً بہشت درپشت ان پر ہوتی چلی آئیں اور انہوں نے جو گنہگارِ نعمت

کیا ان سب باتوں کا مفصل ذکر کیا جاتا ہے۔ کیونکہ بنی اسرائیل تمام فرقوں سے بنی آدم میں ممتاز اور اہل علم و کتاب و نبوت اور انبیاء کو پہچانتے والے سمجھے جاتے تھے کیونکہ حضرت یعقوب علیہ السلام سے حضرت عیسیٰ علیہ السلام تک چار ہزار نبی ان میں آچکے تھے۔ تمام عرب کی نظریں ان کی طرف تھیں کہ حضرت محمد رسول اللہ صلی اللہ علیہ وسلم کی تصدیق کرتے ہیں یا نہ ہیں۔ اس لیے ان انعامات اور خزاہوں کا بسطہ کے ساتھ ذکر فرمایا کہ شرما کر ایمان لائیں۔ ورنہ دوسرے لوگ ان کی حرکات سے واقف ہو کر ان کی بات کا اعتبار نہ کریں۔

بنی اسرائیل مشہور نامور پیغمبر حضرت ابراہیم علیہ السلام (۲۱۶۰ تا ۱۹۵۸ قبل مسیح) سے مشہور و نامور دو نسلیں چلیں۔ ایک بنی ہاجرہ مصری کے بطن کے فرزند حضرت اسماعیل علیہ السلام سے۔ یہ نسل بنی اسماعیل کہلائی اور اُن کے چل کر قریش کی ایک شاخ پیدا ہوئی، ان کا وطن عرب رہا۔ دوسری بنی سارہ عراقی کے بطن کے فرزند حضرت اسحاق علیہ السلام کے فرزند حضرت یعقوب علیہ السلام عرف اسرائیل سے۔ یہ نسل بنی اسرائیل کہلائی۔ اس کا وطن شام رہا۔ قدیم جغرافیہ میں فلسطین کوئی الگ ملک نہ تھا شام ہی کا جزو تھا۔ ایک تیسری نسل قحطور سے چلی اور بنی قحطور کہلائی لیکن اسے تاریخ میں اس درجہ اہمیت حاصل نہیں۔

بنی اسرائیل کا صدیوں تک عروج رہا۔ توحید کی علمبردار دنیا میں یہی قوم رہی، انبیاء ان میں اُتے رہے۔ بڑے بڑے عابد و زاہدان میں پیدا ہوئے۔ حکمران، سلاطین اور فوجی جنرل ان میں بڑے بڑے ہوئے۔ نزدکِ قرآن کے وقت ان کا اقتدار مدت ہوئی رخصت ہو چکا تھا۔ اپنے وطن سے نکل کر عراق، مصر وغیرہ اطراف و جوانب میں پھیل گئے تھے اور ان کے کچھ قبیلے اطرافِ حجاز اور حجاز خصوصاً مدینہ طیبہ میں آباد ہو چکے تھے۔ بنی اسرائیل تو ایک قومی اور نسلی اصطلاح ہے۔ مذہبی حیثیت سے یہ لوگ یہود تھے۔ سلسلہ وحی و نبوت اور عقیدہ جزا و سزا کے قائل تھے۔ علوم انبیاء اور معارف اولیاء کے حامل تھے۔ مالدار تھے، ساہوکار تھے، ساتھ ہی سفلی عملیات، سحر و کھانت نیز تجارت کے بھی بڑے ماہر تھے۔ حجاز کی آبادی میں اس دینی و دنیوی تفوق کی بنا پر اہمیت انہیں اس وقت اچھی خاصی حاصل تھی۔ ملک کی عام آبادی مشرکوں اور بت پرستوں کی تھی۔ وہ لوگ ایک طرف تو یہود کے علم و فضل کے قائل اور ان کی دینی واقفیت سے مرعوب تھے۔

۱۰۴۔ اس نعمت کا اللہ سبحانہ نے دوسری جگہ اس طرح ذکر فرمایا ہے۔ اِذْ جَعَلْنَا فِيكُمْ رُسُلًا وَّ جَعَلْنَا لَكُمْ آيَاتٍ لَّعَلَّكُمْ تَهْتَكُونَ۔ یعنی اعلیٰ سے اعلیٰ روحانی نعمتوں سے اور اچھی سے اچھی مادی نعمتوں سے مالا مال فرمایا۔ اس انعام بے پایاں کا تقاضا یہ ہونا چاہیے تھا کہ اُس نبوت کو اپنائیں جو اللہ سبحانہ نے ان کی ہدایت کے لیے روانہ فرمائی۔ لیکن اس نعمت ہی کو انہوں نے نبوت سے روگردانی اور نبوت کی ایذا رسانی کے لیے دلیل بنا لیا اور اس کی وجہ ان کی یہ غلط فہمی یا بد فہمی ہے کہ وہ اپنی جگہ یہ سمجھ بیٹھے کہ اللہ سبحانہ کے انعامات اور اس کی مہربانی کے بس وہی مستحق ہیں۔ اور ان کی نسل سے باہر اللہ سبحانہ کوئی نبی نہیں بھیجے گا۔ علامہ قرطبیؒ نے یہاں یہ لطیفہ خوب لکھا ہے کہ اللہ پاک نے بنی اسرائیل سے نعمتوں کے یاد کرنے کا مطالبہ کیا ہے اور اہل ایمان یعنی مسلمانوں سے اپنے کو یاد کرنے کا۔ اذکر وہی اذکر کہہ۔ فرق ظاہر ہے کہ بنی اسرائیل کی نظر نعمت پر ہے اور اہل ایمان کی نظر نعمت سے گزر کر منعم پر ہے۔

انعامات کی تفصیل یہاں بھی قرآن میں آگے آرہی ہے۔ ہزاروں انبیاء۔ ان میں روانہ کیے گئے تورات وغیرہ کتابیں نازل فرمائیں۔ فرعون سے نجات دے کر ملک شام میں تسلط دیا۔ من و سلویٰ نازل ہوا۔ ایک پتھر سے بارہ چٹھے جاری کیے جو نعمتیں اور خوارقِ عادات کسی فرقہ کو نصیب نہیں ہوتیں۔

۱۰۵۔ تم میرا عہد پورا کرو یعنی تمہارا وہ عہد جو میرے سامنے ہے۔ طاعتِ الہی اور طاعتِ انبیاء کا۔ (کشاف) تورات میں اس عہد کا ذکر کیا جا رہا ہے اور تمہارے عہد کا مطلب یہ ہے کہ جو عہد اللہ سبحانہ نے تم سے تمہارے ایمان و طاعت پر بطور انعام کر رکھا ہے۔

تورات میں یہ اقرار کیا تھا کہ تم تورات کے حکم پر قائم رہو گے اور جس پیغمبر کو بھیجوں گا اس پر ایمان لا کر اس کے رفیق رہو گے تو ملک شام تمہارے قبضہ میں رہے گا۔ بنی اسرائیل نے اس کو قبول کر لیا تھا مگر پھر اپنے اقرار پر قائم نہ رہے۔ بد نصیبی کی رشوت لے کر مسئلہ غلط بتائے، حق کو چھپایا۔ اپنی ریاست جماعتی، پیغمبر کی طاعت نہ کی بلکہ بعض پیغمبروں کو قتل کیا۔ تورات میں جہاں حضرت محمد رسول اللہ صلی اللہ علیہ وسلم کی صفت تھی اس کو بدل ڈالا۔

اللہ سبحانہ نے بنی اسرائیل سے دو عہد لیے تھے ایک عام اور دوسرا خاص۔ عام عہد تو یہی تھا کہ اللہ سبحانہ کی عبادت کریں گے، شرک نہ کریں گے، اس کے رسولوں پر ایمان لائیں گے۔ اور عہد خاص یہ تھا کہ اللہ سبحانہ نے بنی اسرائیل سے کہا تھا کہ میں ان کے لیے ان کے بھائیوں میں

وَأْمِنُوا بِمَا أَنْزَلْنَا مَصَدِّقًا لِمَا مَعَكُمْ وَلَا تَكُونُوا أُولَٰ كَافِرِينَ

يَهُودَ وَلَا تَشْتَرُوا بِآيَاتِي ثَمَنًا قَلِيلًا وَإِنِّي فَاتَّقُونَ

اور ایمان لے آؤ اس کتاب پر جو میں نے نازل کی یہ تصدیق کرتی ہے  
اس کتاب کی جو تمہارے پاس ہے۔ اور دیکھو اس کتاب الہی کے پہلے منکر  
لم ہی نہ بنو۔ اور مٹھوڑی قیمت پر میری آیات کا سودا نہ کرو۔ میرے سوا کوئی  
منہیں بس میری ہی نافرمانی سے بچو۔

مجھ سے ایک نبی بہر پا کروں گا اور اپنا اس کے منہ میں کلام ڈالوں گا اور جو کچھ میں اس سے کہوں گا وہ  
سب ان سے کہے گا۔ اور ایسا ہو گا کہ جو کوئی میری باتوں کو نہیں وہ میرا نام لے کر کہے گا نہ سنے گا  
تو میں اس کا حساب اس سے لوں گا۔ (استثنا ۱۸-۱۹)

حضرت موسیٰ علیہ السلام نے اپنی زندگی کی آخری وصیت جس پر ان کی تورات اور ان کے صحیفہ حیات  
دونوں کا خاتمہ پوچھنا ہے بنی اسرائیل کو یہ فرمائی۔

یہ وہ برکت ہے جو موسیٰ مرد خدا نے اپنے مرنے سے پہلے بنی اسرائیل کو بخشی اور اس نے کہا کہ خداوند  
سینا سے آیا اور سعیر سے ان پر طلوع ہوا اور فاران کے پہاڑ سے وہ جلوہ گر ہوا، دس ہزار مقدسوں  
کے ساتھ آیا اور اس کے دامنے ہاتھ میں ایک آفتابین شریعت ان کے لیے تھی۔ ہاں وہ اپنے لوگوں  
سے بڑھی محبت کرتا ہے۔ اس کے سارے ساتھی تیرے ہاتھ میں ہیں اور وہ تیرے قدموں کے پاس بیٹھے  
ہیں اور تیری باتوں کو مانیں گے (استثنا ۳۳-۳۲-۳۱-۳۰)

۱۰۰۰۔ بس میرے ہی سے ڈرو یعنی دنیوی منافع کے فوت ہونے کا اندیشہ نہ کرو  
اس میں اشارہ شرک جلی سے زیادہ شرک خفی کی طرف ہے۔ بنی اسرائیل جو ضعف ایمان کا شکار تھے  
اخلاقی بیماری سارے اسرائیلیوں کی قوم میں پھیل چکی تھی اور اللہ سبحانہ کی رضا و عدم رضا کی جگہ

۱۰ سیرت النبی ج ۳ ص ۸۱۲ کے حاشیہ شیخ الہند

انسانوں کو راضی رکھنے کی پروا اور ان کی ناخوشی سے بچنے کی اہمیت اچھے اچھے علماء و مشائخ کے دل میں گھر کر چکی تھی لیے

## دعوتِ ایمان

ان آیات میں خاص طور پر یہودیوں کو دعوت دی گئی ہے۔ مدینہ کی زندگی میں انہوں نے اسلامی دعوت کا پوری قوت سے مقابلہ کیا اور درونِ خانہ اس کے ختم کرنے کے درپے تھے۔ ان کو یقین ہو گیا تھا کہ اب اقتدار مکمل طور پر اسلام کے ہاتھوں میں منتقل ہو رہا ہے۔ قرآن کی بنیاد پر نئی زندگی کی تشکیل سے ان کو یہ تلخ احساس ہوا کہ قرآنی دعوت ان کو ادب و ثقافت، معیشت و معاشرت غرض زندگی کے ہر شعبے سے باہر نکال دے گی۔

توقع یہ تھی کہ یہود مدینہ اس نئے رسول اور اس نئی دعوت کو سب سے پہلے قبول کریں گے کیونکہ ان کو ایک نبی کی آمد کا انتظار تھا جس کے اوصاف سے وہ باخبر تھے اور ان کی کتابوں میں اس کا تذکرہ موجود تھا۔ لیکن انہوں نے اس توقع پر پانی پھیر دیا۔ اس لیے قرآن نے خاص طور پر ان کو ایمان کی دعوت دی ہے۔

۷۔ کتاب سے مراد قرآن حکیم ہے۔ قرآن پر ایمان لانے سے مقصود ان تمام صدقاتوں اور حکموں کو بجا کر قبول کرنا ہے جو اس میں مذکور ہیں۔ یہ گویا پوری اسلامی شریعت کو قبول کا مختصر ترین طریقہ تعبیر ہے۔ اور اس لیے ایمانیات کی بہت سی باتیں جن کی تفصیل ہر موقع پر ضروری نہیں۔ اس ایک فقرے کے تحت میں آجاتی ہیں۔ قرآن پر ایمان لانے کے معنی یہ ہیں کہ جو کچھ قرآن میں علمی و عملی عقائد و عبادات و احکام مذکور ہیں۔ ان سب کو بے کم و کاست تسلیم کر لیا جائے۔ اگر کوئی ان کو تسلیم ہی نہیں کرتا تو ان کی تعمیل و پیروی کا اس سے کیونکر مطالبہ کیا جاسکتا۔ اس بنا پر اسے ما انزلت سے تعبیر کیا گیا ہے اور جناب نبی کریم صلی اللہ علیہ وسلم نے اپنے الفاظ میں حاجت بہ فرمایا ہے یعنی جو کچھ میں لے کر آیا ہوں اس پر ایمان لاؤ۔

۸۔ یہ تصدیق کرنی ہے۔ یعنی قرآن حکیم نورات کا مصدق ہے۔ تصدیق کے معنی ہیں

کسی کو سچا قرار دینا۔ یعنی قرآن حکیم ہی ایسی کتاب ہے جو پچھلی تمام صدائقوں کی تصدیق کرنے والا ہے اور اس کے نتیجے میں ان صدائقوں کے علمبرداروں کو سچا قرار دیتا ہے اور ان پر ایمان لانا ضروری بتاتا ہے۔ قرآن کا یہ وصف اس بات کی دلیل ہے کہ وہ انسانی بناوٹ نہیں ہے بلکہ خدائی کام ہے مصدق لما حکمہ کے ایک اور معنی بھی بتائے گئے ہیں یعنی تورات میں بتا دیا گیا تھا کہ اگر آنے والا پیغمبر تورات کی تصدیق کرے تو اس کو سچا مان لینا۔ اور اگر نہ کرے تو جھوٹا ہے۔ قرآن کہتا ہے کہ میں تورات کا مصدق ہوں اس لیے مجھے ماننے میں تمہیں کوئی تاقل نہ ہونا چاہیے۔ یہ بات یاد رہے کہ احکام قرآنی دربارہ اعتقادات، اخبار انبیاء و اسوالی آخرت و ادا امر و نواہی تورات وغیرہ کتب سابقہ کے موافق ہیں۔ ہاں بعض ادا امر و نواہی میں نسخ بھی کیا گیا ہے مگر وہ تصدیق کے مخالف نہیں۔ تصدیق کے مخالف تکذیب ہے اور تکذیب کسی کتاب الہی کی بالکل کفر ہے۔ فسوخ تو بعض آیات قرآنی بھی ہیں لیکن اسے تکذیب نہیں کہتے۔

مصدق لما حکمہ کا مطلب یہ بھی ہے کہ حضور انور صلی اللہ علیہ وسلم کی آمد کی پیش گوئیاں ان کی کتاب میں تھیں۔ آپ کی تشریف آوری سے اس کی تصدیق ہوئی اور قرآن ان کی تصدیق کر رہا ہے اگر قرآن نہ آتا تو ان کے غلط ہونے کا اندیشہ تھا۔ لیکن عام مفسرین پہلی بات کو ترجیح دیتے ہیں کہ قرآن تورات کی تصدیق کرتا ہے مگر عام طور پر اگر تورات سے مراد بائبل کے پرانے عہد نامے کی پانچ کتابیں لیتے ہیں اس وجہ سے یہ الجھن پیش آتی ہے کہ کیا فی الواقع یہ کتابیں کلام الہی ہیں اور کیا قرآن واقعی ان کا مصدق ہے؟ لیکن اصل بات یہ ہے کہ تورات سے مراد وہ احکام ہیں حضرت عیسیٰ علیہ السلام کی نبوت سے لے کر ان کی وفات تک چالیس برس کے دوران ان پر نازل ہوئے۔ ان میں سے وہ احکام تو وہ تھے جو اللہ تعالیٰ نے پتھر کی تختیوں پر کندہ کر کے ان کو دیے تھے۔ باقی ماندہ احکام کو حضرت موسیٰ علیہ السلام نے لکھوا کر اس کی بارہ نقلیں بنی اسرائیل کے بارہ قبیلوں کو دیں اور ایک نقل بنی لادی کے حوالے کر دی تھی۔ اسی کتاب کا نام تورات تھا۔ اس کی تاریخی حیثیت پر انشا اللہ مستقل بحث آئے گی۔ قرآن اسی کو تورات کہتا ہے اور اس کی وہ تصدیق کرتا ہے۔

۱۰۹۔ اور اس کتاب الہی کے پہلے منکر تم نہ بنو۔ یعنی قرآن کی دیدہ و دانستہ تکذیب کرنے والوں میں پہل مت کرو کہ قیامت کے روز منکرین کا وبال تمہاری گردن پر ہو۔ مشرکین مکہ کا انکار

دیدہ و دانستہ نہیں بلکہ بے خبری اور نادانی کا نتیجہ ہے اس لیے انکار میں تمہارا اول نمبر نہ ہونا چاہیے۔  
یہ کفر پہلے کفر سے بھی سخت ہے یہ

مطلب یہ ہے کہ تمہاری دیکھا دیکھی جو لوگ انکار کریں گے ان سب میں اول نم ہونگے تو  
قیامت دن سب کے انکار کا وبال تمہارے نامہ اعمال میں ہوتا رہے گا یہ

ان کو پہلا منکر اس لحاظ سے کہا گیا ہے کہ مشرکین عرب یہود کے تسلیم و اقرار کے بعد جس  
طرح اس باب میں ان کی تقلید کرتے اسی طرح یہود کے انکار و مخالفت کے بعد اسے بھی سندیں  
پیش کرتے اور خود بھی ان کی راہ چلتے۔ یہود بہر حال اہل کتاب تھے۔ آسمانی کتاب کی قدر انہیں  
کو ہونا چاہیے تھی اور بطور مقتدا نے عرب انہی کی ذمہ داری بڑھی ہوتی تھی۔

۱۰۔ تھوڑی قیمت پر میری آیات کا سودا نہ کرو۔ یعنی نبوت پر ایمان لانا اور قرآن کو  
ماننا بہت ہی بڑی نعمت ہے۔ اس عظیم نعمت کے مقابلے میں دنیا کی حقیر منفعتوں کو نہ لو۔ دنیا  
کی تمام نعمتیں، تمام دولتیں، تمام ریاستیں اور ساری منفعتیں اس کے مقابلے میں پیسے ہیں۔  
تھوڑی قیمت سے مراد وہ دنیوی فائدے ہیں جن کی خاطر یہ لوگ اللہ سبحانہ کے احکام اور اس کی  
ہدایات کو رد کر رہے تھے۔ حق فروشی کے معاوضے میں خواہ انسان دنیا بھر کی دولت لے لے  
بہر حال وہ تھوڑی ہی قیمت ہے یہ

اللہ سبحانہ کے احکام چھوڑ کر ان کو بدل کر اور چھپا کر لوگوں سے حقیر و ذلیل دنیا نہ وصول کرو جیسا  
کہ یہود کی عادت تھی۔

یاد رہے کہ دنیا کی مادی مصلحت کی بنا پر آخری کی ابدی دولت کو نہ چھوڑو یعنی آخرت کی زندگی بہت  
ہی عظیم ہے اور اس کے مقابلے میں دنیا بہت ہی حقیر ہے۔ تم اعلیٰ کا ادنیٰ سے تبادلہ نہ کرو۔ گویا  
استعارے کی زبان میں ان کو سمجھایا گیا ہے کہ دنی اغراض کی خاطر اور کمترین منافع کی وجہ سے  
ان پیش گوئیوں کا غلط مطلب نہ بناؤ جو جناب محمد رسول اللہ صلی اللہ علیہ وسلم کے بارے  
میں تمہاری کتاب میں موجود ہیں۔

اللہ سبحانہ کی آیات کے بدلے تمنا قلیل لینے کا مطلب صرف یہی نہیں ہے کہ یہودی علماء

۱۰ حاشیہ شیخ الہند ص ۹ ۱۱ بیان القرآن ص ۲۶ ۱۲ تفسیر ماجدی ص ۱۹ ۱۳ تفسیر القرآن

۱۴ بیان القرآن ص ۲۶

وَلَا تَلْبِسُوا الْحَقَّ بِالْبَاطِلِ وَتَكْفُرُوا بِالْحَقِّ وَأَنْتُمْ تَعْلَمُونَ ﴿١٠٠﴾

اور حق میں باطل کی آمیزش نہ کرو اور حق کو نہ چھپاؤ حالانکہ تم جانتے ہو کہ یہ میری بات ہے۔<sup>۱۰۰</sup>

لوگوں کی مرضی اور ان کی اغراض کی خاطر اللہ تعالیٰ کی آیات کا مطلب غلط بتلا کر لوگوں سے پیسے لیتے تھے۔ بلکہ اس تعبیر سے یہ بتانا مقصود ہے کہ انہوں نے پورے دین کو یک قلم و کانداری اور پیشہ بنالیا تھا اور ان کی دینی زندگی ہر معنی میں و کانداری کی زندگی ہو گئی تھی۔ علماء ہونے کے معنی ہی یہ ہو گئے تھے کہ دین اور خدا کے نام سے پیشہ کی روٹی کھانے والے، علم دین کا پڑھنا پڑھانا، مسائل دین کی تعلیم، فتویٰ نویسی، ہدایت و وعظ، قرأت و ذکر کوئی کام ایسا نہ تھا جو بغیر معاوضہ کے انجام دیتے۔ اس کی تفصیل انشاء اللہ سورہ توبہ میں آئے گی۔ قرآن نے یہاں ان کی اس گمراہی کی طرف اس لیے اشارہ کیا ہے تاکہ واضح ہو جائے کہ یہودیوں کا ایمان سے محروم ہو جانا دراصل ان کے علماء کی اس گمراہی اور دنیا پرستی کا نتیجہ تھا۔ حکیم الامت شاہ ولی اللہ نے "الفوز البکیر" میں بڑے درد اور لسوڑھی کے ساتھ یہ بات لکھی ہے کہ اگر علمائے یہود کی حالت دیکھتی چاہتے ہو تو آج کل کے علماء کو دیکھ لو۔

۱۰۰۔ اور میری نافرمانی سے بچو۔ پہلی آیت کا خاتمہ رہبت پر اور اس کا خاتمہ تقویٰ پر کیا ہے۔ رہبت مطلق ذکر کو کہتے ہیں اور اتقوا محتاط ہونے کو۔ پہلی آیت میں ایفائے عہد کا ذکر تھا اس لیے لفظ رہبت یہ بتانے کے لیے لائے کہ لوگوں کی رائے عامہ کے اندیشہ سے بالا اور مالی منفعہوں کے خطرے میں پڑنے کے خیال سے بے خوف ہو کر صرف اللہ سبحانہ سے ڈر کر ایفائے عہد کرو اور یہاں لفظ اتقوا لاکر بتایا ہے کہ بالا دست زبردست کا اور زبردست بالا دست کے غضب سے بے فکر ہو کر دل سے اللہ سبحانہ کی نافرمانی سے بچنے کا عہد کرو۔ لوگوں کے قلوب و جوارح پر اللہ سبحانہ کا قبضہ ہے۔ دلوں کی تسخیر کرنا اسی کا کام ہے اس لیے ہر قدم پر اللہ سبحانہ کی نافرمانی سے بچنا چاہیے اور اس کتاب الہی پر ایمان لانا چاہیے۔

علامہ آلوسی نے یہاں یہ نکتہ خوب بیان فرمایا کہ پہلی آیت میں بنی اسرائیل کے عوام سے



خطاب تھا اس لیے رہیت ایسا ہے اور یہاں ان کے علماء نے خطاب ہے اس لیے اتقوا استعمال ہوا ہے۔

## حق میں باطل کی آمیزش

ادھوری بات کہنا کہ مطلب کچھ کا کچھ ہو جاتے، جھوٹ کو لفظی اور ظاہری سچائی کا رنگ دے دینا بالکل گھڑے ہوئے جھوٹ سے کہیں بڑھ کر دھوکے اور منہ لٹے کا سبب بن جاتا ہے۔ اسی سے ملتی جلتی چیز کا نام آج کی اصطلاح میں پروپیگنڈا ہے۔ موجودہ مغربی سیاست کاروں کے یہود اس فن میں امام رہ چکے ہیں۔

خود غرض لوگ احکام شرعیہ کو دو طرح تبدیل کرتے ہیں۔ ایک یہ کہ اصل بات ہی کو ظاہر نہیں کرتے اسے کتمان کہتے ہیں۔ دوسرے یہ کہ ظاہر تو کرتے ہیں مگر اس میں خلط ملط کر دیتے ہیں۔ اسے لبس کہتے ہیں۔ اللہ سبحانہ نے دونوں سے منع کر دیا ہے۔ لبس کے اصلی معنی چھپانے کے ہیں لیکن اگر یہ باب جمع سے ہے تو اس کے معنی پہننا ہیں۔ اور اگر ضرب سے ہو تو اس کے معنی ملاوٹ کے ہیں۔ اسی سے تلبیس ہے جس کے معنی دھوکہ دینے کے ہیں۔

احکام الہی کو بدل دینے کی دو ہی صورتیں ہیں۔ ایک ان میں اندرونی تخلیط و تلبیس ہے دوسرے ان کا اٹھنا۔ کتمان۔ یہودیوں نے اپنے دینی نوشتوں میں دونوں طرح کے عمل جاری کر رکھے تھے۔ تورات کے تلف ہو جانے سے اول تو یوں ہی کہتے ہی احکام سرے سے غائب ہو گئے۔ پھر جو باقی رہ گئے تھے ان کو حاملان تورات نے اپنے اپنے اغراض و مصالح کے ماتحت خدا معلوم کہاں سے کہاں پہنچا دیا تھا۔

۱۲۰۔ اس آیت میں دو باتوں سے روکا ہے۔ ایک یہ کہ حق میں باطل کی ملاوٹ نہ کریں۔ دوسرے یہ کہ جان بوجھ کر حق کو نہ چھپائیں۔

غمانہ یہود عوام کو گمراہ کرنے کے لیے یہ دونوں حربے استعمال کرتے تھے جن لوگوں کو تورات میں بیان شدہ حضور انور صلی اللہ علیہ وسلم کے متعلق پیش گوئیوں کا کچھ علم ہو

ان کے دلوں میں شبہات پیدا کر کے ان کو یقین دلا دیتے کہ یہ صفات و علامات حضور انور صلی اللہ علیہ وسلم پر منطبق نہیں ہیں۔ ایسے لوگ اپنی جگہ سے ہل جاتے یہ تو بس الحق بالباطل ہے اور اس سے ان کو منع کیا ہے۔ اور جو لوگ بالکل بے خبر ہوتے ان سے وہ اصل بات ہی کو پوشیدہ رکھتے تاکہ وہ اندھیرے میں رہیں اور راستہ پر اُسنے کی کوئی صورت نہ ہو سکے یہ کتمان حق ہے اور دانتم تعلمون کا مطلب یہ ہے کہ تم خوب جانتے ہو کہ تم بے کتمان کے ذریعے لوگوں کو گمراہ کر رہے ہو اور یہ بھی تمہیں معلوم ہے کہ اللہ سبحانہ کے بندوں کو گمراہ کرنا کتنا بڑا جرم ہے۔

شاہ عبدالقادر نے آیت کا یہی مطلب اس طرح بیان فرمایا ہے کہ مت ملاقہ پیچی بات کو جو تورات میں صفت محمد رسول اللہ صلی اللہ علیہ وسلم کی لکھی ہے اس جھوٹ کے ساتھ جو تم نے خود بنایا ہے اور تم جانتے ہو کہ کتاب محمد رسول اللہ صلی اللہ علیہ وسلم اللہ سبحانہ کے برحق رسول ہیں۔

دراصل جب نبی کریم صلی اللہ علیہ وسلم نے لوگوں کو دینے میں اسلام کی دعوت دینی شروع کی تو یہ قدرتی بات تھی کہ ان پڑھ عرب اہل کتاب سے پوچھتے کہ آپ بھی نبی کے پیروکار ہیں اور کتاب کو مانتے ہیں آپ ہمیں بتائیں کہ یہ صاحب جو مدعی نبوت ہیں ان کے بارے میں آپ کی کیا رائے ہے؟ یہودی علماء اس سوال کا جواب لوگوں کو کبھی صحیح نہ بتاتے۔ ان کے لیے یہ کہنا تو بے حد مشکل تھا کہ تو حید کا جو درس محمد رسول اللہ صلی اللہ علیہ وسلم سے ہے وہ غلط ہے یا انبیاء ملاحکما اور آخرت کے بارے میں آپ کے منظر یا صحیح نہیں ہیں۔ کیونکہ یہ سب وہ خود مانتے تھے۔ انہوں نے طریقہ یہ اختیار کیا کہ ہر پوچھنے والے کے دل میں حضور انور صلی اللہ علیہ وسلم کے خلاف کوئی نہ کوئی شبہ ڈال دیتے۔ کوئی ایسا شو شوہ چھوڑ دیتے جس سے لوگ شکوک کے شکار ہو جاتیں اور طرح طرح کے الجھن میں ڈالنے والے سوالات چھیڑ دیتے تاکہ لوگ ان میں خود ہی الجھیں اور دوسروں کو بھی الجھانے کی کوشش کریں۔ ان کا یہی رویہ تھا جس کی بنا پر ان سے فرمایا جا رہا ہے کہ حق پر باطل کے پرے نہ ڈالو اپنے جھوٹے پروپیگنڈے اور شہریانہ شبہات سے حق کو دبائے اور چھپانے کی کوشش نہ کرو اور حق و باطل کو خلط ملط کر کے دنیا کو دھوکہ نہ دو۔ بہر حال یہ آیت یہودی علماء کے اندازِ غواہیت اور اغوار پر ایک سخت تنقید ہے اور دین کی زندگی

میں عقائد کی حدود کے اندر خود ساختہ اوہام اور اعمال کی حدود میں گھسی ہوئی رسوم کو داخل کرنے، ان پر دین کا لیبل لگانے کے خلاف ایک بہت بڑا چیلنج ہے۔ اگر آج ہم اپنے ایمان و عمل کا حساب کریں

وَأَقِيمُوا الصَّلَاةَ وَآتُوا الزَّكَاةَ وَارْكَعُوا مَعَ الرَّاكِعِينَ ﴿۲۳۶﴾

اور نماز قائم کرو اور اس سے تمہارے اندر رُوحِ عبادت تازہ ہوگی، اور زکوٰۃ کی ادائیگی کرو اور اس سے تمہاری رُوح میں پاکیزگی آئے گی، اور اللہ کی بارگاہ میں جھکتے والوں کے ساتھ تم بھی سر نیاز خم کرو۔

تو ہمیں معلوم ہو جاتے کہ لبس الحق بالباطل اور کتمان کی حقیقت معلوم کرنے کے لیے اور کسی طرف دیکھنے کی ضرورت نہیں ہے۔ یہ اس دور کے یہودی علما کا چہرہ ہے۔ ایک مرتبہ حضرت عمر رضی اللہ عنہ نے منبر پر فرمایا تمہارا تمہارے متعلق مجھے سب سے زیادہ خطرہ اس شخص کا ہے جو منافقِ علیم ہو۔ لوگوں نے دریافت کیا کہ منافق ہو کر پھر علیم بھی کیسے؟ فرمایا کہ اس کی باتیں بڑی پر حکمت ہوں گی مگر اس کا عمل حق کے خلاف ہوگا۔

## اسلام کی دعوت

دعوتِ ایمان کے بعد ان آیات میں اسلام یعنی ایمان کی بنیاد پر اٹھے ہوئے عمل کی یہودیوں کو دعوت دی ہے اور تمام اسلامی احکام اس سے خاص طور پر نماز اور زکوٰۃ کا مطالبہ کیا ہے۔ اس سے یہ بات قطعی طور پر واضح ہو گئی کہ جس بات سے بعد ایک جماعتِ مسلمانوں کی جماعتِ تسلیم کی جاسکتی ہے وہ یہ ہے کہ ایمان کے بعد عمل میں دو باتیں ضرور آجائیں۔ نماز کی جماعت کا قیام اور زکوٰۃ کی ادائیگی۔ اگر یہ دو باتیں ایک جماعت میں مفقود ہوں تو اس کا شمار مسلمانوں میں نہ ہوگا۔

یہ سوال کہ تمام اعمال میں سے نماز و زکوٰۃ کا خصوصیت سے ذکر کیوں کیا گیا ہے؟ اس لیے کہ نماز سے ان میں حبتِ جاہ کم ہوگی اور زکوٰۃ سے حبتِ مال دور ہوگی۔ ان میں یہی دو بیماریاں ساری نافرمانیوں اور سرکشوں کا باعث ہیں۔

۱۳۔ نماز کے لیے عربی لفظ صلاۃ ہے۔ صلاۃ کے معنی عربی اور عبرانی زبانوں میں دعا کے آتے ہیں۔ اس لیے نماز کی لفظی حقیقت اللہ سبحانہ سے درخواست اور التجا ہے اور اس کی معنوی حقیقت بھی ہے۔ حضرت انس رضی اللہ عنہ فرماتے ہیں کہ حضور انور صلی اللہ علیہ وسلم نے ایک بار فرمایا کہ اَلدُّعَاءُ مَجْرِبٌ لِعِبَادَةِ دَعَاءِ عِبَادَتِ كَمَا مَجْرِبٌ هِيَ۔ اور نعمان بن بشیر کہتے ہیں کہ حضور انور صلی اللہ علیہ وسلم نے اَلدُّعَاءُ هُوَ الْعِبَادَةُ فرمایا یہ آیت پڑھی کہ اُدْعُونِيْ اَسْتَجِبْ لَكُمْ اِنَّ الَّذِيْنَ يَسْتَجِبُوْنَ عَنِّيْ عِبَادَتِيْ سَيَدْخُلُوْنَ جَهَنَّمَ دَاخِرِيْنَ۔

لفظ اقامت کے معنی سیدھا کرنا اور ثابت کرنا ہیں اور چونکہ استقامت اور اقامت ہونے کی صورت میں گرجانے کا خطرہ کم ہوتا ہے اس لیے اقامت کے معنی ہمیشہ کرنے کے ہیں۔

۱۴۔ لفظ زکوٰۃ کے لغوی معنی دو آنے ہیں پاک ہونا اور بڑھنا۔ اسلامی عبادات کا دوسرا رکن زکوٰۃ ہے جو آپس میں انسانوں کے درمیان ہمدردی اور باہم ایک دوسرے کی امداد اور معاونت کا نام ہے۔ زکوٰۃ کا دوسرا نام صدقہ ہے جس کا اطلاق نعیم کے ساتھ ہر مالی اور جسمانی امداد اور نیکی پر ہوتا ہے لیکن اسلام کی قانونی زبان میں زکوٰۃ صرف اس مالی امداد کو کہتے ہیں جو ہر اس مسلمان پر واجب ہے جو دولت کی ایک مقدار کا مالک ہے۔

نماز ہو یا زکوٰۃ تمام آسمانی صحیفوں میں فرض بتائی گئی ہے۔ قرآن کا دعویٰ ہے اور اس کی تائید مختلف آسمانی صحیفوں سے ہوتی ہے کہ جس طرح نماز مذہب کا جزو لاینفک بنی اسی طرح زکوٰۃ بھی تمام مذاہب کا ہمیشہ ضروری جزو رہی ہے۔ بنی اسرائیل سے اللہ تعالیٰ کا جو عہد تھا اس میں نماز اور زکوٰۃ دونوں تھیں۔

لَعْنٌ اَقَمْتُمُ الصَّلٰوةَ وَاَقَمْتُمُ الزَّكٰوةَ۔

۱۵۔ جھک جاؤ جھک جانے والوں کے ساتھ۔ یعنی باجماعت نماز پڑھا کرو۔ پہلے کسی دین میں باجماعت نماز نہ تھی اور یہود کی نماز میں رکوع نہ تھا۔ آیت کا خلاصہ یہ ہوا کہ صرف امور مذکورہ بالا نجات کے لیے تم کو کافی نہیں بلکہ تمام اصول میں نبی آخر الزماں کی پیروی کرو۔ نماز بھی ان کے طور پر پڑھو جس میں جماعت بھی ہو اور رکوع بھی یہ۔

یہاں یہ سوال بے حد اہمیت رکھتا ہے کہ نماز کے حکم کے باوجود علیحدہ رکوع کا کیوں حکم دیا ہے

شیخ الہند کا جواب آپ پڑھ چکے ہیں۔ دوسرے علماء کی رائے بھی سنیے۔

خضوع و خشوع کو عمل باطنی تواضع میں اہل تواضع کی معیت کو بہت بڑا دخل ہے اس لیے مع  
الراکعین کا اضافہ نہایت بر محل ہے۔

یہاں نماز کا ایک جز بول کر کل نماز مراد لی گئی ہے جیسے قرآن میں ایک جگہ قرآن الفجر فرما کر پوری  
نماز فجر مراد ہے اور بعض احادیث میں سجدہ کا لفظ بول کر پوری رکعت مراد لی گئی ہے اس لیے  
مراد آیت کی یہ ہو گئی کہ نماز پڑھو نماز پڑھنے والوں کے ساتھ۔ اور رکوع کی تخصیص کی وجہ یہ ہے  
کہ یہودیوں کی نماز میں سجدہ وغیرہ تو تھا مگر رکوع نہیں تھا۔ رکوع اسلامی نماز کی خصوصیت ہے  
اس لیے راکعین کے لفظ سے امت محمدیہ کے نمازی مراد ہوں گے اور معنی یہ ہوں گے کہ تم بھی امت  
محمدیہ کے نمازیوں کے ساتھ نماز ادا کرو۔

اصل بات یہ ہے کہ چونکہ نماز یہودیوں میں بھی تھی اور صرف یہودیوں میں نہیں بلکہ عیسائیوں میں  
بھی تھی۔ چنانچہ حدیث میں یہودیوں اور عیسائیوں کی نماز کے تذکرے ہیں مثلاً حضور انور صلی اللہ علیہ  
وسلم نے فرمایا کہ نماز پڑھو تو ہتھ بند باندھ لو یا چادر اور پڑھ لو یہودیوں کی طرح ننکے نماز نہ پڑھو (کنز العمال ص ۲)  
تم یہودیوں کی طرح صرف اوپر سے نماز میں چادر نہ ڈال لو بلکہ اس کو باندھ لیا کرو (ص ۳) نماز  
میں یہودیوں کی طرح مت جھومو (ص ۱۱۲) تم یہودیوں کے برخلاف نماز میں موزے پہنے رہو (ص ۱۱۲)  
میری امت میں اس وقت تک دین کا کچھ نہ کچھ اثر ہے گا جب تک لوگ یہودیوں کی تقلید میں مغرب  
کی نماز میں ستاروں کے نکلنے کا اور عیسائیوں کی تقلید میں صبح کی نماز میں ستاروں کے ڈوبنے کا انتظار  
نہ کریں گے۔ (ص ۸۴)

ان حوالوں سے ثابت ہوتا ہے کہ یہودی نماز ادا کرتے تھے۔ لیکن یہودیوں کی نماز میں رکوع نہ  
تھا اور نظام جماعت ان کی بد عملی سے درہم برہم ہو چکا تھا۔ اس آیت میں چونکہ قرآن ایمان کی  
دعوت کے بعد عملی اسلام کی طرف یہودیوں کو دعوت دے رہا ہے اس لیے خاص طور پر یہ کہا گیا ہے  
کہ اس نماز کی ادائیگی کرو جو رکوع والی ہے اور باجماعت ادا کی جاتی ہے۔ اور مطلب یہ ہے کہ  
اسلام کے علم و عمل کو اپناؤ۔ اسلام سے پہلے دنیا میں کوئی ایسا مذہب نہ تھا جس میں نماز کو  
اہمیت نہ دی گئی ہو لیکن وہ مذہب چونکہ خاص خاص قوموں اور وقتوں تک محدود تھے اس لیے

ان کے اندر سے عملاً اس کی اہمیت جاتی رہی چنانچہ اسلام سے پہلے دنیا کے کسی مذہب میں آج تک نماز کو واضح، معین اور تاکید ہی حیثیت حاصل نہیں یعنی کسی مذہب کے پیروں کے عمل سے بھی اس کی صورت نمایاں نہیں ہوتی ورنہ جیسے پہلے بتایا جا چکا ہے کہ قرآن کی رو سے انبیاء علیہم السلام نے اپنی امتوں کو نماز کا حکم دیا ہے۔ لیکن موجودہ حیثیت یہ ہے کہ اسلام کے سوا نماز کہیں نمایاں واضح اور موکد صورت میں باقی نہیں رہی ہے اور اس کا سبب یہ ہے کہ چونکہ جناب محمد رسول اللہ صلی اللہ علیہ وسلم خاتم الانبیاء اور قرآن خاتم الکتب ہو کر آیا ہے اس لیے اس فریضہ کو دین کامل میں ایسی واضح، موکد اور نمایاں صورت دی گئی ہے کہ وہ قیامت تک دنیا میں قائم اور باقی رہے۔ یہ اسلام کا وہ فریضہ ہے جس سے کوئی مسلمان متنفس جب تک اس میں کچھ بھی ہوش و حواس باقی ہے کسی حالت میں سبکدوش نہیں ہو سکتا۔ قرآن میں سو مرتبہ سے زیادہ اس کی تعریف، اس کی بجا آوری کا حکم اور اس کی تاکید آتی ہے۔ اس کے ادا کرنے میں سستی نفاق کی علامت اور اس کا چھوڑ دینا کفر کی نشانی بتائی گئی ہے۔ یہ فرض ہے جو اسلام کے ساتھ پیدا ہوا اور اس کی تکمیل اس شہستانِ قدس میں ہوئی جس کو معراج کہتے ہیں۔

یہاں یہودیوں کو دعوتِ اسلام و ایمان کی آیات پڑھتے ہوئے یہ خلش بے معنی ہے کہ رسالت کی دعوت کیوں نہیں دی گئی۔ مَا أَنْزَلْتُ جو کچھ میں نے اتارا۔ پر ایمان کی دعوت میں ایمان باللہ، ایمان بالرسول، ایمان بالیوم الآخر، ایمان بالکتاب، ایمان بالملائکہ سب ہی آگئے ہیں۔ بلکہ اس میں سب سے واضح طور پر رسالت کی دعوت ہے کیونکہ مَا أَنْزَلْتُ یعنی قرآن دعوتِ رسالت کی دلیل ہے دلیل کو منوانے کا مقصد ہی یہ ہے کہ اس کے مدلول کو تسلیم کرو۔ اس کا مدلول حضور انور صلی اللہ علیہ وسلم کا اللہ کا رسول ہونا ہے۔ کون ہے جو عدت کو مان کر معلول کا، دلیل کو مان کر مدلول کا، کار سازی کو دیکھ کر کار ساز کا، حکمت کو دیکھ کر حکیم کا اور عمل کو دیکھ کر عامل کا انکار کرے۔ قرآن اگر نبوت کا معجزہ اور اس کی دلیل ہے تو اس کو منوانے کا مطالبہ کرنا نبوت ہی کو منوانا ہے کیونکہ انسان کی فطرت یہ کبھی باور نہیں کر سکتی کہ دلیل موجود ہو اور مدلول نہ ہو۔ اس کا وجدان پکارتا ہے کہ ایسا ہونا ممکن نہیں ہے۔

یہ بات انسان کے وجدانِ اذعان کے خلاف ہے کہ قرآن کا مطالبہ کرنے کے بعد اس کو کلام رب العالمین نہ مانے اور جناب محمد رسول اللہ صلی اللہ علیہ وسلم کی نبوت کا یقین اس کے اندر جاگ نہ اٹھے۔

اتَاهِرُونَ النَّاسَ بِالْبُرِّ وَتَنسُونَ أَنفُسَكُمْ وَأَنْتُمْ

تَتَلَوْنَ الْكِتَابَ أَفَلَا تَعْقِلُونَ ﴿٢٣﴾

کیا تم لوگوں کو ایسی حالت میں نیکی کا حکم دیتے ہو کہ تمہیں خود اپنا پتہ نہیں ہے کہ تمہاری عملی زندگی کیسی ہے۔ حالانکہ تم کتابِ الہی کی تلاوت کرتے رہتے ہو۔ کیا تم گفتار و کردار کے اس تضاد پر غور نہیں کرتے ہو۔ اتنی موٹی ٹہسی بات بھی تمہاری عقل میں نہیں آتی ہے؟

بہر حال یہودیوں کو حکم ہو رہا ہے کہ وہ اپنی فتنہ انگیزیاں چھوڑ کر ایمان و اسلام کو اپنائیں اور اعمالِ اسلامی میں نماز قائم کریں اور زکوٰۃ ادا کریں۔ اگر وہ ایسا کر لیں تو مسلمان جماعت کے فرد ہیں۔ اس سے معلوم ہوتا ہے کہ مدینہ کی زندگی میں جو اعمالِ اہل کتاب اور اہل ایمان کے درمیان حدِ فاصل تھے وہ بھی اعمال تھے۔ ایمان کے علاوہ ان دونوں کی دعوت اس لیے ہے کہ دو نظام ہائے زندگی میں امتیاز ان کے الگ الگ شعائر کے ذریعے ہی ہو سکتا ہے۔ اسلامی شعائر میں انفرادی اور اجتماعی زندگی میں جیسے نماز سب سے زیادہ امتیازی عمل ہے۔ ایسے ہی سیاسی زندگی میں زکوٰۃ سب سے زیادہ اہم رکن ہے۔ لہذا اگر عبادات میں وہ ہماری نماز قائم کر لیتے ہیں اور سیاسی لحاظ سے ہماری اتنی برتری تسلیم کر لیتے ہیں کہ زکوٰۃ دینے کو تیار ہو جاتے ہیں تو یہ اس بات کی کھلی شہادت ہوگی کہ اب وہ دل سے نبوتِ محمدیہ کو مان چکے ہیں۔

## فنِ دینداری

ان کے اخلاق کا ایک پہلو یہ بھی تھا کہ علم کی حد تک وہ کتاب اللہ کا مطالعہ کرتے تھے اور دوسروں کو اس کی دعوت دینے میں بہت باک اور دلیر تھے لیکن خود فراموشی کا شکار تھے یعنی علم رکھتے ہوئے خود علم کے تقاضوں کو عملی زندگی میں نہ اپناتے تھے۔ دین سے دینداری کا نہیں بلکہ فنِ دینداری

اور پیشہ دینداری کام لیتے۔ پہلی آیت میں پیشہ دینداری سے روکا گیا ہے اور اس آیت میں فن دینداری پر زجر و توبیح فرمائی ہے۔ دونوں کے درمیان دینداری کی تعلقین ہے۔ حضرت شیخ الہند کا یہ تشریحی نوٹ پڑھیے کہ یہ آیت یہود کے بارے میں نازل ہوئی ہے۔ یہ لوگ اپنے ان رشتہ داروں کو جو اسلام لائے تھے کہتے تھے کہ تم دین اسلام پر قائم رہو، محمد رسول اللہ صلی اللہ علیہ وسلم نبی برحق ہیں لیکن خود دعوت اسلام قبول کرنے کے لیے تیار نہ ہوتے۔

۱۱۶۔ نیکی جو کافر جمع ہے۔ جو ہر قسم کی نیکیوں کے لیے ایک جامع لفظ ہے۔ بڑی نیکی کو کہتے ہیں کیونکہ بر خشنکی کے وسیع رقبہ کو کہتے ہیں۔

بعض علمائے یہود یہ کمال کرتے تھے کہ اپنے لوگوں سے کہتے کہ یہ دین اسلام اچھا ہے اور خود مسلمان نہ ہوتے اور نیز علمائے یہود بلکہ ظاہر بینیوں کو اس موقع پر یہ شبہ ہوتا ہے کہ جب ہم احکام شریعت کی تعلیم میں کوئی کوتاہی نہیں کرتے ہیں تو اس کی چنداں ضرورت نہیں ہے کہ ہم خود بھی احکام شرعیہ پر عمل کریں۔ جب ہماری ہدایت کے مطابق بہت سے لوگ اعمال شرعیہ بجالا رہے ہیں تو بحکم قاعدہ الدال علی الخیر کفایہم وہ ہمارے ہی اعمال ہیں۔ تو اس آیت میں دونوں کا بطلان ہو گیا۔

یہود اپنے صاحب علم و کتاب ہونے کی وجہ سے اہل عرب کی نظر میں محترم تھے۔ مدینہ کے شہری اکثر ان سے حضور انور صلی اللہ علیہ وسلم اور آپ کی دعوت کے موضوع پر مشورے کرتے کہ اس مدعی نبوت کے دعوے میں کہاں تک صداقت ہے؟ علمائے یہود ایسے مواقع پر لوگوں کو یہی کہتے کہ واقعی اللہ کے پیغمبر ہیں۔ ہماری پیش گوئیوں کے مطابق ان میں یہ یہ علامات پائی جاتی ہیں لیکن اپنے عمل کے وقت ہوائے نفس حائل ہو جاتی اور یہ خیال آتا کہ اسلام لانے کے بعد ماستحیٰ اور پابندی کی زندگی گزارنی ہوگی۔ سیادت کے یہ مالی اور جاہی فزے نہ رہیں گے۔

حضرت عبداللہ بن عباس رضی اللہ عنہما سے مروی ہے کہ مدینہ کے علمائے یہود اپنے اپنے رشتہ داروں کو جو مسلمان تھے نصیحت کرتے تھے کہ تم محمد صلی اللہ علیہ وسلم کی پیروی کرتے رہو۔ اس آیت میں ان کی اس بدکرداری پر ملامت کی گئی ہے کہ دوسروں کو پیروی کی تعلقین کرتے ہو اور اپنی خیر نہیں لیتے کہ کفر پر ڈٹے ہوئے ہو۔ (قرطبی)



آئیو نیکی کو کہتے ہیں۔ لیکن لغت میں اس کا اطلاق عام ہے اور ہر قسم کی نیکی کو شامل ہے۔ یہاں بوسے مراد حضور انور صلی اللہ علیہ وسلم کی نبوت کو ماننا ہے۔  
 ۱۱۷۔ خود کا پتہ نہ ہونے کا مطلب یہ ہے کہ علم رکھتے ہوئے خود اس کے تقاضوں پر عمل نہ کرنا۔ یہ جانتے ہوئے کہ نماز فرض ہے نماز نہ پڑھنا، جھوٹ حرام ہے اور جھوٹ سے نہ بچنا۔ اس آیت میں دھمکی اسی بات پر ہے کہ علم اور دوسروں کو تعلیم کے باوجود خود عمل نہیں کرتے ہیں۔ علمائے تابعین نے اسی سلسلے میں ان کے کردار کا جو چہرہ پیش کیا ہے یہ ہے،  
 حضرت قتادہ رضی اللہ عنہ کہتے ہیں کہ علمائے بنی اسرائیل لوگوں کو نیکی، تقویٰ اور طاعت کی تلقین کرتے لیکن خود نیکی، تقویٰ اور طاعت سے گریزاں رہتے۔  
 حضرت ابن جریر رضی اللہ عنہ کہتے ہیں کہ یہ لوگوں کو نماز روزے کو کہتے مگر یہ خود نماز روزے کے پاس نہ جاتے۔

حضرت زبیر رضی اللہ عنہ کہتے ہیں کہ یہودی علماء سے جب کوئی شخص ایسا معاملہ دریافت کرتا جس میں کسی کا حق و ابستہ نہ ہو اور نہ اس کے ساتھ کوئی رشوت ہو تو وہ اسے حق اور سچی بات بتاتے۔ ان بزرگوں کی یہ تشریحات بتا رہی ہیں کہ ان یہودی علماء میں پیشہ ورازہ دینداری نے ایک سے زیادہ اخلاقی بیماریاں پیدا کر دی تھیں۔ یہ علمی زندگی میں سوسائٹی میں آنا اور سچا مقام رکھتے تھے کہ کتاب اللہ کے عالم تھے اور ان کے علم پر لوگوں کو اس قدر اعتماد تھا کہ عام شہری زندگی کی دینی ہدایت میں قیادت ان کے ہاتھ میں تھی۔ لیکن یہ خود بے عملی کا شکار تھے۔ اپنی ذات کی خدنگ ان کا علم بے سود، کتاب الہی ان کے حق میں ایک آرٹ اور علم دین ان کی زندگی کا کاروبار ہو کر رہ گیا تھا۔ قرآن ان کو اسی پر ملامت کر رہا ہے۔

۱۱۸۔ کتاب اللہ سے آنا گہرا تعلق کہ صرف اس کے عالم ہی نہ تھے بلکہ اس کا پڑھنا پڑھنا ان کی زندگی کا خاص مشغلہ تھا۔ مدینہ شہر میں اس کی تعلیم و تعلم کے لیے بیت المدارس کے نام سے دینی درس گاہ قائم تھی۔ اس کے باوجود خود کمال علم رکھتے ہوئے قرہ علم یعنی عمل سے محروم تھے۔ ان کی حیثیت اس راہ گیر سے مختلف نہیں ہے جو صحیح راستہ کو چھوڑ کر غلط راہ پر چل پڑے اور راستہ میں ملنے والے ہر شخص کو نصیحت کرتا جانتے کہ یہ راستہ غلط ہے اس پر نہ چلنا۔

آپ یہاں شاید ذہنوں میں یہ خلش محسوس کریں کہ آیت کی روشنی میں بے عمل باید عمل شخص کو

دوسروں کو نصیحت کرنے، وعظ کرنے، نیکی کا راستہ بتانے کی افادیت نہیں ہے۔ یہ خلش بالکل بجا ہے کیونکہ آیت قرآنی کا یہ مقصود نہیں ہے۔ قرآن کا مطالبہ یہاں صرف یہ ہے کہ واعظ، ناصح، معلم، مبلغ کو اپنے کہے پر عمل کرنا چاہیے اور اپنی زندگی کو اپنے علم کے تقاضوں کے مطابق بنانا چاہیے دین کو دینداری کا فن اور دینداری کا پیشہ نہ بتائے۔ یہ مطلب ہرگز نہیں ہے کہ بے عمل یا بد عمل کسی کو نصیحت کرنے، نیکی کی تلقین کرنے کا مجاز نہیں ہے بحضرت شیخ الہند فرماتے ہیں:

آیت سے مقصود یہ ہے کہ واعظ کو اپنے وعظ پر عمل کرنا چاہیے یہ غرض نہیں ہے کہ فاسق کسی کو نصیحت نہ کرے۔

مولانا اشرف علی تھانوی فرماتے ہیں:

اس سے یہ نہیں نکلتا کہ بے عمل کو واعظ بنا جائز نہیں ہے بلکہ یہ نکلتا ہے کہ واعظ کو بے عمل بنا جائز نہیں ہے۔ دونوں باتوں میں زمین آسمان کا فرق ہے۔

مفتی محمد شفیع صاحب فرماتے ہیں:

یہ نہ سمجھ لیا جائے کہ بے عمل کے لیے دوسروں کو وعظ و تلقین کرنی ناجائز ہے اور جو شخص کسی گناہ میں مبتلا ہو وہ دوسروں کو اس گناہ سے باز رہنے کی تلقین نہ کرے۔ خلاصہ یہ ہے کہ آیت کا مطلب یہ نہیں ہے کہ بے عمل کو وعظ کہنا جائز نہیں بلکہ مطلب یہ ہے کہ واعظ کو بے عمل نہ ہونا چاہیے اور دونوں میں فرق واضح ہے۔

لیکن یہاں یہ سوال بھی ہوتا ہے کہ بے عمل ہونے پر زور دینا اگر آیت قرآنی کا مقصود ہے تو پھر اس میں واعظ کی تخصیص کیوں ہے۔ بے عملی تو واعظ اور غیر واعظ دونوں کے لیے ناجائز ہے۔ واقعی ناجائز تو دونوں کے لیے ہے مگر واعظ کی تخصیص کی وجہ یہ ہے کہ واعظ کا جرم غیر واعظ کے مقابلے میں زیادہ سنگین ہے۔ کیونکہ واعظ جرم کو جرم سمجھتے ہوئے جان بوجھ کر کرتا ہے اس کے پاس ناواقفیت کا عذر نہیں ہوتا برخلاف غیر واعظ اور ان پڑھ کے کہ اس کو چاہے نہ جانے کی پاداش میں باز پرس ہو لیکن ارتکاب گناہ کی حد تک اس کے پاس ناواقفیت کا عذر ہے۔

قرآن میں عام شہریوں کی گنہگارانہ زندگی کو بد عملی کہا ہے۔ لَبْسٌ مَا كَاذِبًا يَعْلَمُونَ۔ لیکن علمائے کرام اور مشائخ طریقت کی گنہگارانہ زندگی کو بد عملی نہیں بلکہ بدکاری کہا ہے لَبْسٌ مَا كَاذِبًا يَصْنَعُونَ۔ عمومی کردار عمل ہے اور علماء کا کردار نہیں بلکہ صنعت ہے، فن کاری ہے، آرٹ ہے۔ بہر حال مقصد یہ بتانا ہے کہ معلم اور واعظ کے علم و عمل اور قال و حال میں

وَاسْتَعِينُوا بِالصَّبْرِ وَالصَّلَاةِ وَإِنَّهَا لَكَبِيرَةٌ إِلَّا عَلَى الْخَاشِعِينَ ﴿١١٩﴾

الَّذِينَ يَظُنُّونَ أَنَّهُمْ مُلْقَوْنَ رَبَّهُمْ وَإِنَّهُمْ إِلَيْهِمْ رَاجِعُونَ ﴿١٢٠﴾

اور صبر و نماز کی قوتوں سے اپنی اصلاح میں مدد لو۔ اور بلاشبہ نماز ایک ایسا عمل ہے جو آرام پسند طبیعت کے لیے بہت ہی بھاری ہے۔ لیکن جن کے دل اللہ کے لیے عاجزی سے شرمسار ہیں اور جن کو یقین ہے کہ ان کو اللہ سے ملنا ہے اور اس کے حضور میں پیش ہونا ہے تو ان پر نماز کا عمل بھاری نہیں ہے۔

ہم آہنگی ہوتی چاہیے۔

اس موضوع پر جب احادیث میں حضور انور صلی اللہ علیہ وسلم کے ارشادات سامنے آتے ہیں تو اوروں کا پتہ نہیں مگر میں تو ایمان کی ساری کمزوریوں کے اعتراف کے ساتھ صرف اپنی کہتا ہوں کہ میں کہہ نہیں سکتا۔ دل و دماغ پر کیا گزرتی ہے۔ حافظ ابن کثیرؒ نے تفسیر میں بڑی دلسوزی کے ساتھ ارشادات لکھے ہیں۔ اسیے آپ بھی سن لیجئے اور عبرت حاصل کیجئے۔

حضرت جنید بن عبد اللہؒ کہتے ہیں کہ جناب رسول اللہ صلی اللہ علیہ وسلم کا ارشاد ہے کہ وہ عالم جو لوگوں کے لیے معلم خیر ہوتا ہے اور خود باعمل نہیں ہوتا اس چراغ کی طرح ہے جو لوگوں کے لیے روشنی کا سامان کرتا ہے لیکن خود جلتا رہتا ہے۔

حضرت انس بن مالکؓ کہتے ہیں کہ جناب رسول اللہ صلی اللہ علیہ وسلم نے فرمایا ہے کہ شب معراج میں میرا گزر ایسے لوگوں پر ہوا جن کے ہونٹ اگ کی ٹیپٹیوں سے کانٹے جا رہے تھے۔ میں نے دریافت کیا کہ یہ کون لوگ ہیں؟ جواب دیا کہ دنیا میں آپ کی امت کے واسطے، خطیب اور پیکر ہیں جو لوگوں کو نیکیوں کی تلقین کرتے تھے اور خود عمل نہیں کرتے تھے حالانکہ کتاب الہی پڑھتے تھے۔ بہر حال یہ آیت ان علماء کی مذمت کر رہی ہے جن کا عمل ان کے علم سے ہم آہنگ نہ ہو۔ یہ صرف یہودی علماء کے کردار کی کہانی نہیں ہے بلکہ ان تمام لوگوں کے لیے اس میں بہت بڑی

عبرتیں ہیں جو ایمان کے مدعی ہو کر علم نبوت کے سرمایہ کے محافظ ہیں لیکن ان کی زندگی کا کوئی گوشہ علم نبوت سے ہمٹوا نہیں ہے۔ وہ مطمئن ہیں کہ ہم قرآن کی تبلیغ کر رہے ہیں، سنت کی تعلیم میں مشغول ہیں، ہماری تعلیم و تبلیغ ہی ہمارے لیے سامانِ نجات کافی ہے۔ ہمیں خود احکام پر عمل پیرا ہونے کی ضرورت نہیں ہے۔

## دو نفسیاتی بیماریوں کا علاج

یہودی علماء کی زندگی پر اب تک جو تنقیدی تبصرہ قرآن نے کیا ہے اور جن جن اخلاقی کمزوریوں کی نشاندہی کی ہے یعنی حق سے روگردانی اور انکار میں سبقت، دینی زندگی میں کاروباری اور پیشہ ورانہ ذہنیت، کلام الہی میں تحریف، دعوت حق کے خلاف پروپیگنڈا، گنہگار و کردار میں تضاد اور علم رکھتے ہوئے بے عملی کا مظاہرہ۔ ان سب اخلاقی کمزوریوں کا باعث صرف ان میں دو بدترین عادتوں کا ظہور تھا۔ ایک مال سے محبت اور دوسرے جاہ سے پیار۔ اور یہ دو مجتہدیں اگر یک جا ہوں تو حاصل جمع حسد ہوتا ہے۔

قرآن بڑی تیر خواہی، ہمدردی اور دلسوزی سے ان آیات میں ان کو ان بیماریوں کو دور کرنے کی تدبیر اور ان کا علاج بتا رہا ہے۔ پہلے حسب مال کا اور دوسرے نمبر پر حسب جاہ کا علاج تجویز کیا ہے۔

۱۹۔ مدد لینا استعانت کا ترجمہ ہے۔ اور اسلامی قانون میں اسباب کو اسباب سمجھ کر مدد لینا جائز ہے۔ اگر اسباب کو علت سمجھے تو پھر ناجائز ہے۔ علت دنیا میں ہونے والے تمام کاموں کی اللہ کی ذات ہے۔ آفتاب کی روشنی سے یہ سمجھ کر فائدہ اٹھانا کہ روشنی کا سبب ہے اور اس میں روشنی کا خالق اللہ سبحانہ ہے جائز ہے اور یہ سمجھنا کہ آفتاب خالق نور ہے ناجائز ہے۔ اسباب بھی دو قسم کے ہیں مادی اور عادی۔ دوسرے شرعی اور روحانی۔ مادی جیسے دوا اور ڈاکٹر بیماری دور کرنے کا سبب ہیں شرعی جیسے صبر اور نماز، دعا۔ ان کو شرعی کہنے کی وجہ یہ ہے کہ ان کا سبب ہونا عادت سے نہیں بلکہ شریعت سے معلوم ہوا ہے۔ حضرت شیخ الحداد نے سورہ فاتحہ کی تفسیر میں اسی طرف اشارہ فرمایا ہے کہ

اگر کسی مقبول بندے کو محض واسطہ رحمت الہی اور غیر مستقل سمجھ کر استعانت ظاہری کرے تو یہ جائز ہے۔

اس میں مقبولیت ہونا واسطہ غیر مستقل اور ظاہری کی شرطوں سے اپنے مخاطبوں کے کوزہ ذہن

میں یہ بات اتارنا چاہتے ہیں کہ اسبابِ شرعیہ کے تحت ایسی اندامیں کوئی مضائقہ نہیں ہے جیسے کسی سے دعا کی درخواست کرنا کہ آپ میرے لیے اللہ سبحانہ سے دعا فرمائیے کہ اللہ پاک میرا یہ کام کر دے کیونکہ یہ استعانتِ درحقیقت حق تعالیٰ ہی سے استعانت ہے۔

آیت میں ایمان کی ثابت قدمی اور شعاہ کفر کو چھوڑ دینے کے لیے ایک محسوس علاج یہ بتایا جا رہا ہے کہ مددِ صبر اور نماز سے۔

علمائے اہل کتاب حق کے نمایاں ہونے کے باوجود بھی آپ پر ایمان نہ لاتے تھے۔ اس کی بڑی وجہ حبِ جاہ اور حبِ مال تھی۔ اللہ تعالیٰ نے دونوں کا علاج بتایا ہے۔ صبر سے مال کی طلب اور محبت جاتے گی اور نماز سے عاجزی اور انکساری پیدا ہو کر حبِ جاہ کم ہوگی۔

مطلب یہ ہے کہ اگر تمہیں نیکی کے راستہ پر چلنے میں دشواری محسوس ہوتی ہے تو اس کا علاج صبر اور نماز ہے۔ ان دو چیزوں سے تمہیں وہ طاقت ملے گی جس سے یہ راہ آسان ہو جائے گی۔

یہودی علماء جو نبی کریم صلی اللہ علیہ وسلم کے پیغام کو قبول نہ کرتے تھے اس کے دو سبب تھے۔ ایک یہ کہ ان کے دلوں میں گداز اور تاثر نہ تھا۔ اور دوسرے یہ کہ پیغام حق قبول کرنے کے بعد ان کو جو جانی اور مالی دشواریاں پیش آئیں یہ عیش و عشرت اور ناز و نعمت کے شوگر ہونے کی وجہ سے ان کو برداشت نہیں کر سکتے تھے۔ اسی لیے قرآن نے ان کی بیماری کے لیے صبر اور نماز کا نسخہ تجویز کیا ہے۔ نماز سے ان کے دل میں اثرِ طبیعت میں گداز پیدا ہو گا۔ صبر کی عادت سے قبولِ حق کی راہ کی مشکلیں دور ہوں گی۔

صبر کی حقیقت پر ہماری عوام کی غلط فہمی نے پردے ڈال رکھے ہیں۔ ان کے خیال میں بے کسی اور بے بسی کا نام صبر ہے لیکن کیا واقعی یہی ہے؟ صبر کے لغوی معنی روکتے اور سہانے کے ہیں۔ اور اس سے مراد ارادے کی وہ مضبوطی، عزم کی وہ پختگی اور نفس کی خواہشوں کا وہ انضباط ہے جس سے ایک شخص نفسانی ترغیبات اور بیرونی مشکلات کے مقابلے میں قلب و ضمیر کی مضبوطی، اخلاقی جرأت اور ثبات قدم کا مظاہرہ کرتا ہے۔ قرآن میں صبر کا لفظ اسی معنی میں استعمال ہوا ہے۔

حضور انور صلی اللہ علیہ وسلم نے جب مدینہ کے لوگوں کے سامنے توحید کی دعوت اور اسلام کی سوغات پیش کی تو عرب کا ایک ایک ذرہ آپ کی مخالفت میں سرگرم ہوا۔ ہر طرف سے عداوت اور دشمنی کے مظاہرے ہونے لگے اور گوشہ گوشہ سے قدم قدم پر رکاوٹیں نمودار ہو گئیں۔ ایسے حالات

میں دعوت کو قبول کرنا جان کو جو کھوں میں ڈالنے کے مترادف تھا۔ قرآن نے اس ارشاد کے ذریعے بتایا کہ ان حالات کا مقابلہ کرنے کے لیے اس اخلاقی صفت کو اپنے اندر پرورش کرو۔ اس کی پوری تفصیل انشاء اللہ دوسرے پارے میں ملے گی۔

۱۲۰۔ نماز کا حکم پہلی آیت میں مل چکا ہے۔ یہاں نماز کے آسان ہونے کا طریقہ بتایا جا رہا ہے۔ پہلے یہ بات فرمائی ہے کہ نماز بہت بھاری ہے اور بھاری ہونے کا مطلب ہے کہ انسان میدان خیال میں آزاد ہے اور انسان کے جوارح اسی آزاد خیالی کے نتیجے میں آزاد ہونے کے شوگر ہیں۔ نماز وقت کی، نہ سوچنے، نہ ہنسنے، نہ کھانے، نہ پہننے، نہ چلنے، پاک صاف رہنے، اذکار مخصوصہ پڑھنے کی پابندی عائد کرتی ہے۔ اس لیے انسان کی آزادی خیال اور آزادی عمل ختم ہو کر رہ جاتی ہے۔ بس یہی نماز کا بھاری ہونا ہے۔

اس آیت میں نماز کے ثقل، دشواری اور بھاری پن کو دور کرنے کا یہ علاج بتایا گیا ہے کہ صفت خشوع اپنے اندر پیدا کرنی چاہیے اس کے ذریعے نماز کی دشواری ختم ہو جائے گی۔ یعنی نماز حضور دل سے بہت بھاری ہے مگر ان پر آسان ہے جو عاجزی کرتے ہیں اور ڈرتے ہیں۔ جن کا خیال اور دھیان یہ ہے کہ ہم کو خدا کے روبرو پیش ہونا اور اس کی طرف پھر جانا ہے یعنی نماز میں خدا کا قرب اور گویا اس سے ملاقات ہے یا قیامت میں حساب کے لیے اس کے روبرو جانا۔ خشوع لغت کی زبان میں پست ہونے، نیچا ہونے کو کہتے ہیں۔ ریت کا ایسا ٹیلا جو دوسرے ٹیلوں کے مقابلے میں پست ہو عربی میں خشوع کہا جاتا ہے۔ آواز کی پستی پر بھی خشوع بولا جاتا ہے۔ ننگا ہونے کے نیچا ہونے کو بھی خشوع کہتے ہیں۔ ہری بھری کھیتی کے مقابلے میں زمین کے اس حصے کو بھی خشوع کہا جاتا ہے جس میں روئیدگی نہ ہو۔ چہروں کی پستی اور تذلل کو بھی خشوع کہا گیا ہے اور بالآخر دلوں کے جھک جانے اور پست ہو جانے پر بھی خشوع بولا گیا ہے۔

یہاں اناشعین میں دل کا خشوع مراد ہے اور دل کی اسی کیفیت کی اعصاب و جوارح پر نماز ہوتی ہے۔ جنید بغدادی فرماتے ہیں کہ خشوع دراصل اللہ سبحانہ کے حضور میں دلوں کی عاجزی کو کہتے ہیں۔ دل میں اگر خشوع ہوتا ہے تو آدمی ذہن و دماغ کے پورے شعور کے ساتھ حق کے سامنے سرنگوں ہو جاتا ہے۔ اس کی نماز اسی احساس سے دب جاتی ہے بلکہ اس کی پوری زندگی میں نبوت کے

لائے ہوئے علم و عمل کے لیے یہی کیفیت رونما ہوجاتی ہے۔ ہر موقعہ اور ہر حال میں وہ نبوت کے علم و عمل کے بدلے اپنے آپ کو پست، نیچا اور وباہر کھتا ہے۔ منفعتوں اور مصلحتوں کے مقابلے میں اصول و صداقت اور دنیا کے مقابلے میں آخرت کو ترجیح دیتا ہے۔ وہ نبوت کے لئے ہوتے ہوئے نظام حیات کے لیے بے اصول، ناقابل اعتبار، ابن الوقت اور مصلحت کیش نہیں بلکہ با اصول، بلند اخلاق اور مضبوط سیرت کا مالک بن کر رہتا ہے۔

اس آیت میں پوری زندگی کو خشوعی بنانے کا مطالبہ ہے۔ یہ آیت پکار کر کہہ رہی ہے کہ الخاشعین یعنی جن کی زندگی خشوعی ہے ان پر نماز بھاری اور گراں نہیں ہوتی اور یا ان کو نماز میں گرائی نہیں ہوتی ہے۔ بلاشبہ جس کی زندگی اسلام کیلئے خشوعی نہ ہو اس پر نماز جیسا عمل اور اس کی ادائیگی گراں ہوتی ہے۔ لیکن جو لوگ خشوعی زندگی رکھتے ہیں اور جن کی رگ رگ میں اسلام سے وفاداری، اسلام سے محبت پیوست ہوتی ہے ان کے لیے نماز دشوار، گراں اور بھاری نہیں ہے۔

خشوعی زندگی کن کی ہوتی ہے؟ اسی اٹھے ہوئے سوال کا جواب دوسری آیت میں دیا ہے۔  
 ۱۲۱ جن کو یقین ہے۔ یہ ترجمہ ہے الذین یظنون کا ظن لغت میں شک اور یقین دونوں معنی میں آیا ہے اور کلام عرب میں ظن بمعنی یقین کے استعمال کی نظیریں بہت سی ہیں۔ یہاں اکثر مفسرین نے یقین ہی کے معنی میں لیا ہے۔

مطلب یہ ہے کہ خشوعی زندگی ان کی ہوتی ہے جن کو یقین کی دولت نصیب ہوتی ہے اور یقین بھی ایسا کہ ایک طرف ان کو یہ نیکو دامن گیر ہو کہ ان کو اللہ سبحانہ کے حضور میں حساب کے لیے پیش ہونا ہے، اور دوسری طرف یہ شوق غالب ہو کہ ان کو اپنے محبوب سے ملنا ہے۔ شوق اور خوف کے ملے جلے جذبات پر مبنی یقین کی یہی عظمت اور مطلوب کی یہی لگن زندگی کو خشوعی بنا دیتی ہے۔ ان کو یہ دھیان لگا رہتا ہے کہ زندگی میں کی ہوتی عبادتیں راتیں گناہ جانے والی نہیں ہیں اپنے شقیں و کربیم آقا کے حضور میں بہر حال حاضر ہونا ہے اس وقت زندگی کی ساری محنتیں وصول ہو جائیں گی۔ اس یقین سے شوق نماز پیدا ہو جانا یقینی ہے۔ نماز میں اس طرح خشوع آئے گا تو نماز ہی پوری زندگی کو خشوعی بنا دے گی۔ نماز میں بندہ اپنے مولیٰ کے حضور میں کھڑا ہوتا ہے۔ اللہ سبحانہ سے زیادہ پرہیزگار اور پر جلال ذات کون ہو سکتی ہے۔ ضروری ہے کہ نماز کے قلب و دماغ اور اعضا و جوارح پر خشوع کی کیفیت ظاہر ہو، عجز و نیاز ہو، تواضع و انکسار ہو، آنکھ، زبان، کان، دل، دماغ اور تمام اعضاء و جوارح پورے طور پر نماز میں لگے ہوئے ہوں۔ محبوب سے ملنے کا شوق اور

اس کی ناراضگی کا خوف جب سر پر سوار ہوتا ہے تو محبوب کی طلب میں کوئی مزاحمت فراحت نہیں رہتی اور شوق انسان کو راہ کی تمام دشواریوں سے بے نیاز کر دیتا ہے۔ شوق و خوف کی یہی شکر مساریاں دور نبوت کے مسلمانوں کی نمازوں میں کھلم کھلا منظر آتی ہیں اور تاریخ نے ہمارے لیے محفوظ رکھی ہوتی ہیں۔ جب بھی نمازوں کا رشتہ شوق ملاقات اللہ ملاقاتیہ اور خوف حضور صلی اللہ علیہ وسلم سے ٹوٹ جائے گا تو نمازیں بے جان ہو کر رہ جائیں گی۔ حضرت حذیفہ رضی اللہ عنہ سے لڑنے کا اظہار ان نفظوں میں فرمایا ہے۔

مسلمانو! تم اپنے دین سے سب سے پہلے چیز جو ضائع کرو گے وہ نمازوں کا خشوع ہے اور آخری چیز جو تمہارے ہاتھ سے نکل جائے گی وہ نماز ہے۔ اس کے بعد اسلام کی تمام کڑیوں کا رشتہ تمہاری زندگی سے ایک ایک ہو کر ٹوٹ جائے گا۔

آیت میں ان دو فقروں کا مختصر نفظوں میں مطلب یہ ہے کہ

جو شخص خدا کا فرمانبردار نہ ہو اور آخرت کا عقیدہ نہ رکھتا ہو اس کے لیے تو نماز کی پابندی ایک ایسی مصیبت ہے جسے وہ کبھی گوارا ہی نہیں کر سکتا مگر جو برضا و رغبت خدا کے آگے سہرا طاعت تم کر چکا ہو اور جسے یہ خیال ہو کہ مگر اللہ سبحانہ کے سامنے جانا ہی ہے اس کے لیے نماز ادا کرنا ہی نہیں چھوڑنا بھی مشکل ہے۔

اس کا حاصل بھی یہی ہے کہ زندگی میں خشوع پیدا کرنے کا ذریعہ نماز ہے اور نماز میں خشوع آخرت کے نیک اور اللہ سبحانہ کی محبت کے ولولے پیدا کرتا ہے۔

شاید آپ کے ذہن میں یہ سوال ابھر کر آئے کہ اب تک جو کچھ بتایا گیا ہے اس سے یہ معلوم ہوا ہے کہ نماز خشوع رکھنے والوں کے لیے گراں نہیں ہوتی ہے اور خشوع ان میں ہوتا ہے جن کو اللہ سبحانہ سے ملنے کا شوق اور اس کی بارگاہ میں پیش ہونے کا خوف ہو۔ لیکن سوال یہ ہے کہ خود خشوع کیا ہے؟ یہ دل کا خشوع، اعمال میں خشوع آخر کیا چیز ہے؟

دراصل ہر جاندار کے لیے جیسے جسم کے ساتھ روح کا ہونا ضروری ہے ایسے اعمال کے لیے بھی جسم کے ساتھ روح کا ہونا ناگزیر ہے۔ اعمال کے مظاہر تو اعمال کے ڈھانچے اور ان کے جسم ہیں۔ اعمال کی روح کا نام خشوع ہے۔ جیسے اگر کوئی جسم روح نہیں رکھتا ہے تو اس کی کوئی



نہیں ہے۔ ٹھیک ٹھیک اسی طرح اگر کوئی عمل مظہر اور ڈھانچہ رکھتا ہے مگر اس میں رُوح خشوع نہیں ہے تو اس کی بازاری قیمت میں کوئی قیمت نہیں ہے۔ حیوان اور انسان کے افعال میں بھی جوہری فرق ہے کہ حیوانات کے تمام افعال طبعی ہوتے ہیں۔ قانون اور ضابطے سے ان کو کوئی سروکار نہیں ہوتا اس لیے ان کے افعال میں رُوح ہوتے یا نہ ہونے کا کوئی سوال ہی پیدا نہیں ہوتا۔ انسان چونکہ ایک ذمہ دار اخلاقی وجود ہے اس لیے اس کے اعمال کی وہ نوعیت نہیں ہے۔ اس کا ہر فعل قانون کی پابندیوں سے جکڑا ہوا ہے۔ اس لیے اس کے اعمال میں ڈھانچے کے ساتھ رُوح کا ہونا ضروری ہے۔ نماز ایک قانونی مطالبہ اور اس کا ایک قانونی پیمانہ ہے۔ اس کا بھی ایک مظہر اور ڈھانچہ ہے اور اس کے ساتھ اس کی رُوح بھی ہے۔ رُوح کا ڈھانچے کے ساتھ گہرا لگاؤ ہے۔ اسلامی قانون کے شارحین میں سے جن بزرگوں کی مرکز ہی توجہ نماز کی رُوح تک محدود رہی اور خشوع میں ان کو نماز کی رُوح ہونے کے علاوہ کوئی دوسرا پہلو نظر نہ آیا۔ انہوں نے یہ فیصلہ فرمایا کہ بغیر خشوع کے نماز نہیں ہوتی اور نہ ہونے کا مطلب یہ بتایا ہے کہ آخرت میں اس نماز پر کوئی اجر و ثواب نہ ملے گا۔ چنانچہ حنابلہ میں سے ابو عبد اللہ بن حامد اور شوافع میں سے امام غزالی نے ایسی نماز کو بے ثواب بتایا ہے ان کا موقف یہ ہے کہ

خشوع نماز کی رُوح ہے ایسے جسم کی کیا قیمت ہو سکتی ہے جس میں رُوح نہ ہو۔

نماز کے واجبات، فرائض، ارکان نماز کے جسم و ڈھانچے کے ترکیبی اعضاء ہیں۔ اس جسم میں اگر صرف واجب ہی رہ جاتے تو سب کا فیصلہ یہی ہے کہ سجدہ سہو کیا جائے ورنہ نماز لوٹائی جائے۔ اور جسم میں سے اگر رُوح ہی پرواز کر جائے تو پھر نماز کیسے ہو سکتی ہے۔ لیکن یہ ان بزرگوں کا اتہا پسندانہ منظر یہ ہے۔ اور اسلام کی اس جامع پالیسی کے مترادف ہے جو اسلام نے رُوح و جسم کے بارے میں مقرر کی ہوئی ہے۔

ہمیں اس معاملہ پر وقت نظر اور گہرے فکر کے ساتھ اسلام کی جامع پالیسی کی روشنی میں غور کرنا چاہیے اور تجزیہ کرنا چاہیے کہ اسلامی قانون میں عمل کے لیے جو نقشہ ترتیب دیا ہے اس کے کیا پہلو ہیں۔

اسلام کے بنائے ہوئے نقشہ میں اعمال کی دو تصویریں ہیں۔ ایک تصویر وہ ہے جسے ہم جسم، ڈھانچہ اور مظہر کہتے ہیں۔ دوسری تصویر وہ ہے جسے ہم باطن رُوح اور مسد رکھتے ہیں۔ اسلام کا قانون یہ ہے کہ وہ اس دنیا میں اعمال کی صحت کا معاملہ اور ان کی درستگی اور

پذیرائی کا فیصلہ مصادر سے نہیں بلکہ مظاہر سے ، روح سے نہیں جسم سے ، باطن سے نہیں بلکہ ظاہر سے کرتا ہے۔ پوری اسلامی زندگی کے لیے ایمان کی حیثیت روح کی ہے۔ کسی کے مسلمان ہونے کا فیصلہ دنیوی زندگی اور قانون کی نہی تلی زبان میں باطن کی گہرائیوں سے نہیں بلکہ ظاہر سے ، مصادر سے نہیں بلکہ مظاہر سے کیا جاتا ہے۔ قرآن کہتا ہے:-

لَا تَقْوُوهُ لَوْ اٰمَنُوْا اَلَيْكُمْ السَّلَامُ كَسْتُمْ مُؤْمِنًا

اور ارشاد نبوت ہے :-

اَمِرْتُ اَنْ اُقَاتِلَ النَّاسَ حَتّٰى يَقُوْلُوْا لَا اِلٰهَ اِلَّا اللّٰهُ

آپ پوچھ سکتے ہیں کہ اسلام کسی کے مسلمان ہونے کا فیصلہ اس کے مظاہر سے کیوں کرتا ہے اس کا جواب حافظ ابن تیمیہؒ نے یہ دیا ہے -

اسلام کے ثبوت کا دار و مدار کسی ایسی چیز پر ہونا چاہیے جس کا علم سب کو یکساں طور پر ہو سکے اس کلمہ کا زبانی اقرار ہی مسلمان ہونے کا معیار قرار دیا گیا۔ اور اسی ایک کلمہ کو جنگ کے آغاز اور خاتمہ کا معیار بنا دیا۔

معاملہ کی یہی صورت نماز میں ہے۔ نماز بھی اسلامی زندگی کی طرح جسم و روح ، ظاہر و باطن کا مجموعہ کا نام ہے۔ اسلام کا قانون دان طبقہ قانون کی نہی تلی زبان میں نماز کی صحت کا فیصلہ نماز کے مصادر سے نہیں بلکہ نماز کے مظاہر کو دیکھ کر کرتا ہے۔ نماز کے فرائض ، نماز کی شرطیں ، ارکان و واجبات کی اگر ایک شخص تکمیل کر رہا ہے تو بلا ریب اس کی نماز درست ہے۔ اگر قانون کی نظر میں ایک منافق کی نماز صحیح ہے تو وہ مسلمان جو دل کی گہرائیوں میں سب کچھ مانتا ہے لیکن طبیعت کی غلط افتاد یا نادانی کی وجہ سے ، غفلتوں ، وسوسوں اور بے پروائیوں کا شکار ہو کر خشوع کی پوری کیفیت اور حضور قلب سے محروم ہے یقیناً اس کا مستحق ہے کہ اس کی نماز بدرجہ اولیٰ صحیح ہے اس موقع پر حافظ ابن القیمؒ نے یہ بات خوب فرمائی ہے کہ

دل کے وسوسوں اور غفلتوں میں مبتلا مسلمانوں کی نماز یقیناً منافق کی نماز سے زیادہ صحیح ہے ہمیں چاہیے کہ معاملہ کے اس پہلو پر بھی غور کریں -

بلاشبہ خشوع دل کی خاص کیفیت کا نام ہے لیکن قرآنی اطلاقات اور نبوت کے ارشادات خشوع کی محسوس صورت کی اعضاء و جوارح میں بھی نشاندہی کی گئی ہے۔ قرآن میں آواز کی سب سے ننگاہوں کے نیچے ہونے اور چہروں کے تزلزل پر خشوع کا اطلاق آپ ﷺ کے ہیں حضور ﷺ کی سب سے

نے قرآن کے ان ہی اشارات سے یہ بات معلوم کر لی کہ نماز کے خشوع کے درجات میں دل کے خشوع کی حالت تو بے شک اللہ سبحانہ کے سوا کوئی نہیں جانتا۔ لیکن خشوع کا ایک درجہ وہ ہے جو آنکھوں سے نظر آتا ہے یہ اعضاء کا خشوع ہے۔

ایک بار حضور انور صلی اللہ علیہ وسلم جماعت سے نماز ادا فرما رہے تھے کہ کچھ لوگوں سے نماز میں ایسی حرکات سرزد ہوئیں جو خشوع کے منافی تھیں۔ آپ نے فرمایا:

بخدا مجھ سے تمہارا خشوع پوشیدہ نہیں ہے۔

اسی درجہ خشوع کی خاطر حضور انور صلی اللہ علیہ وسلم نماز میں اتنے وقت بھگدڑ مچانے سے منع فرمایا ہے۔ اور اسی کی خاطر مساجد میں آواز بلند کرنے اور شور و ہنگامہ سے روکا ہے اور اسی کی وجہ سے نماز میں تسویہ صنف کا حکم دیا۔ اور اسی بنا پر نماز میں ادھر ادھر دیکھنے کی ممانعت آئی ہے۔ امام مجاہدؒ، ابراہیم سختیؒ اور امام زہریؒ نے قرآن کی آیت **فِي صَلَاتِهِمْ خَأَشِعُونَ** کے معنی سکون اطراف بتائے ہیں۔ اسی خشوع کی کیفیت کو برقرار رکھنے کی خاطر نماز میں انگلیاں چٹخانا پسند نہیں کیا گیا۔ ارشاد ہے کہ انگلیاں نہ چٹھاؤ۔ اس کی وجہ صاحب بدائع نے یہ لکھی ہے کہ یہ حرکت خشوع کے خلاف ہے۔ مطلب یہ ہے کہ نماز میں خشوعی کیفیت تمام اعضاء و جوارح پر طاری ہونی چاہیے۔ ذہن حاضر ہو، منظرین نیچی ہوں، اعضاء پر سکون ہوں۔ غرضیکہ سارے بدن سے دلت، پستی، مسکت، عاجزی اور خاکساری کے آثار نمایاں ہوں۔ یہ خشوع کا وہ درجہ ہے جس کا ہر نمازی سے مطالبہ ہے اور اسی کے ذریعے ہم کسی کے دل کے خشوع کا فیصلہ کر سکتے ہیں۔ جیسے ہم کلمہ کے زبانی اقرار سے ایمان اور دل کی تصدیق کا فیصلہ کرتے ہیں ایسے ہی آواز کی آہستگی، نگاہوں کی پستی اور اعضاء کے سکون سے ہم یہ فیصلہ کر سکتے ہیں کہ دل میں خشوعی کیفیت موجود ہے۔ گویا شریعت نے ان مظاہر کو کسی کے خشوع جاننے کا پیمانہ مقرر کیا ہے۔ یہی وجہ ہے کہ فقہا نے ان مظاہر کو لازم خشوع میں شمار کیا ہے۔ علامہ شامیؒ لکھتے ہیں:

خشوع کے لازم میں سے عجز کا اظہار، نگاہ کی پستی، آواز میں آہستگی اور اعضاء کا سکون ہے۔

بلکہ بعض علمائے خشوع کے مظاہر پر خشوع کے اطلاقات دیکھ کر خشوع کو اعضاء و جوارح ہی کا عمل کہا ہے۔

خشوع کا دوسرا درجہ یہ ہے کہ دل اللہ سبحانہ کی جناب میں عجز، جمعیت اور سکون کی سوغات لے کر پیش ہو۔ اور اللہ سبحانہ کی محبت اور عظمت کا چراغ قلب میں روشن ہو۔

یہ درجہ اپنے لوگوں کے لیے ہے۔ یہ مقام محض طاعت، محض تذلّل، محض فرمانبرداری اور محض ننگاہوں کے نیچے کرنے اور آواز پست کرنے کا نہیں ہے۔ یہ وجدان سے گزر کر عرفان کا درجہ ہے جو یہاں تک پہنچتا ہے اس کے مقام کی بلندیوں کو بحث و نظر اور علمی کاوشوں سے ناپا نہیں جاسکتا۔ یہ خود کرنے اور پانے کا معاملہ ہے بتلانے اور سمجھانے کا معاملہ نہیں ہے۔

قانونی نقطہ نظر سے اس درجہ کا عوامی زندگی کی نماز میں صرف اسی قدر حصہ ہے جس کی طرف فقہاء میں سے علامہ شامی نے اشارہ کیا ہے۔

دل کا سب سے بیکو ہو کر نماز میں لگ جانا اس طرح کہ جو کچھ کہہ رہا ہے اور کہہ رہا ہے اسے اس کا علم ہو۔ یہ فرق مراتب اور درجات کا تفاوت رکھ کر اسلام نے مختلف استعدادوں اور صلاحیتوں کے لیے درجہ بدرجہ سیرابی کا سامان کر دیا ہے۔ عوام کے لیے خشوع کا پہلا مرتبہ کافی ہے خواص کے لیے دوسرا مرتبہ ضروری ہے جیسے حیوان اور انسان کے افعال میں فرق ہے اور جیسے مومن و کافر کے اعمال میں تفاوت ہے، ٹھیک اسی طرح استعداد، صلاحیت، طلب اور محنت کے لحاظ سے عام مومنین اور خاص مومنین کے درمیان فرق ہے۔ نماز سب کی ایک ہے۔ لیکن نیت سب کی الگ الگ ہے۔ ہر طالب کے حصے میں اس کی استعداد اور محنت کے مطابق خشوع اور اس کی سرنواری کی کیفیت آتی ہے۔

اس آیت کا مقصد مخاطبوں کو یہ بتانا نہیں ہے کہ نماز میں خشوع ہو گا تو زندگی خشوعی ہو جائے گی بلکہ لوگوں کو یہ سمجھانا ہے کہ اسلام کے لیے زندگی خشوعی ہوگی تو نماز آسان ہو جائے گی۔ اس میں زور زندگی کے خشوعی بنانے پر ہے۔ اسی بنا پر عاشقین کی تشریح یہ کی ہے کہ جن کو اللہ سبحانہ کی بارگاہ میں حضور ہی کا خوف ہو اور اللہ سبحانہ سے ملنے کا شوق ہو۔

خشوعی زندگی کا یہ مطالبہ اس لیے کیا گیا ہے کہ اسلام سیاسی حیثیت سے اس کے ذریعے مخلصین اور منافقین کے درمیان امتیاز پیدا کرنا چاہتا ہے۔ قانون ان دونوں میں کوئی امتیاز نہیں کر سکتا تھا۔ نماز کو خاص طور پر پیش کیا اس کے ذریعے ان دونوں گروہوں میں حد فاصل قائم ہو سکتی ہے۔ چنانچہ قرآن حکیم نے اسی فریضہ میں مستی کو منافقین کی خاص نشانی بتایا ہے اور اسی بنا پر یہاں فرمایا:

وَإِنَّمَا لِكِبْرَتِ الْإِصْرِ عَلَى الْمُؤْمِنِينَ

يٰۤاَيُّهَا اِسْرَائِيْلُ اذْكُرُوْا نِعْمَتِي الَّتِي اَنْعَمْتُ عَلَيْكُمْ وَاِنِّي فَضَّلْتُكُمْ عَلَي الْعٰلَمِيْنَ ﴿۱۲۲﴾

اسے بنی اسرائیل! میری نعمتیں یاد کرو جن سے میں نے تمہیں نوازا تھا۔ اور اس بات کو کہ میں نے دنیا کی ساری قوموں پر تمہیں فضیلت دی تھی۔

## انعام کی تفصیل

اب تک جو کچھ اجمالاً کہا گیا ہے یہاں سے اس کی تفصیل ہے۔ یہاں انعام کے ساتھ بنی اسرائیل کی فضیلت بھی بیان کی گئی ہے۔ لیکن یہ یاد رہے کہ بنی اسرائیل کا تعارف یہاں مذہب یہود کی حیثیت سے نہیں بلکہ ایک مخصوص قوم اور نسل کی حیثیت سے پیش ہو رہا ہے۔ بنی اسرائیل کسی مذہب یا فرقہ کا نام نہیں۔ اس لیے یہاں یہودی مذہب کی فضیلت نہیں اسرائیلی نسل کی ہو رہی ہے۔

۱۲۲ چونکہ مقومی اور کمال ایمان کا حاصل کرنا صبر و حضور استغراق عبادات کے ذریعے سے دشوار تھا اس لیے اس کا آسان طریقہ تسلیم فرماتے ہیں اور وہ تسکیر ہے۔ اس بنا پر حق تعالیٰ اپنے احسانات اور انعامات جو ان پر وقتاً فوقتاً ہوتے تھے ان کو یاد کراتے ہیں اور ان کی بدکرداریاں بھی ظاہر فرماتے ہیں۔ انسان بلکہ حیوان تک میں یہ صفت موجود ہے کہ اپنے منعم کی محبت اور اس کی اطاعت دل نشیں ہو جاتی ہے اور چند رکوع میں اس کی شرح و لبط کے ساتھ بیان فرمایا گیا ہے۔

یہ اس دور کی طرف اشارہ ہے جب کہ تمام دنیا کی قوموں میں ایک بنی اسرائیل کی قوم ہی ایسی تھی جس کے پاس اللہ کا دیا ہوا علم تھا اور جسے اقوام کا امام و رہنما بنایا گیا تھا تاکہ وہ بندگی رب کے رستے پر سب قوموں کو بلائے اور چلائے۔

۱۲۲ تفسیر القرآن ج ۱ ص ۷۴

اس آیت میں اگرچہ خطاب حضور انور صلی اللہ علیہ وسلم کے زمانے کے یہودیوں کو ہے مگر عموماً ایسا ہوتا ہے کہ باپ دادا پر جو احسان و اکرام کیا جاتے اس سے اس کی اولاد بھی مستائدہ حاصل کرتی ہے اس لیے ان کو ہی اس آیت میں مخاطب بنا لیا ہے۔

## معیارِ فضیلت

سوال یہ ہے کہ اس نسل کی فضیلت کا اعلان سارے عالم پر کس معنی میں ارشاد ہوا ہے اور وہ کون سی ایسی نعمت تھی جو بحیثیت نسل بنی اسرائیل کے ساتھ بلا شرکت غیرے مدتوں مخصوص رہی۔ اگر دولت، حکومت، تجارت یا کثرت آبادی اس کی بنیاد ہے تو اول تو یہ انعام خود اس درجہ کے نہیں ہیں کہ ان کا ذکر اس اہتمام سے کیا جائے اور اسی کو معیارِ فضیلت قرار دیا جائے۔ ثانیاً یہ نعمتیں اور بہت سی قوموں کو اپنے اپنے وقت میں نصیب ہو چکی ہیں۔ کلدانیہ، مصر، ہندوستان، ان سب ملکوں کا تمدن اپنے زمانے میں اسرائیلیوں سے پہلے عروج پر رہ چکا ہے۔ اور تاریخ کا بیان ہے کہ ان قوموں کا دنیوی جلال اسرائیلیوں سے کچھ زیادہ ہی رہا ہے۔ پھر آخر اسرائیلیوں کی وہ مخصوص فضیلت کیا تھی؟ تاریخ کی زبان سے جو اب ایک ہی سنا ہے کہ وہ دولت صرف اللہ کی توحید کی نعمت تھی۔ دنیا کی تاریخ کے جس دور میں ساری قومیں اور ساری نسلیں کم و بیش شرک میں مبتلا تھیں۔ یا اس کی طرف سے ہٹی چلی جا رہی تھیں۔ یہ نسل اسرائیل ہی ایک ایسی قوم تھی جو من حیث القوم توحید کی علمبردار تھی۔ عقیدہ توحید اور عقیدہ رسالت میں سچولی دامن کا ساتھ ہے۔ رسالت کی قائل صرف وہی قوم ہوگی جس کا عقیدہ توحید واضح و پختہ ہوگا۔ اور انبیاء و رسل جہاں تک کسی نسل کا تعلق ہے نسل اسرائیل ہی میں مسلسل پیدا ہوتے رہے۔ ہاں متفرق طور پر کسی دوسری نسل میں بھی کبھی کبھی پیدا ہو گئے ہوں تو وہ اس کے منافی نہیں۔ یہاں ذکر افراد کا نہیں بلکہ نسل و قوم کا ہو رہا ہے۔ دنیا کی ساری قوموں میں جس وقت اوتاروں کا ظہور ہو رہا تھا اور دنیا کی قومیں عناصر پرستی، مظاہر پرستی، دیوتا پرستی، بت پرستی عرض شرک ہی کی کسی نہ کسی شکل میں گرفتار تھیں۔ بنی اسرائیل اس وقت دنیا میں توحید کے علمبردار تھے۔ یہ دوسرے مفسرین کا بھی اس معاملہ میں اسی طرف میلان ہے۔ مصر کے مشہور مفسر قرآن

رشید رضا کہتے ہیں :-

قوموں پر فضیلت کی بنیاد اگر انبیاء کی کثرت ہے تو یہ بنی اسرائیل کی وہ خصوصیت ہے کہ دنیا کی کوئی قوم اس معاملہ میں بنی اسرائیل کی ہمسری کا دعویٰ نہیں کر سکتی۔ لیکن یہ فضیلت اس معاملہ میں فیصلہ کن نہیں ہے کہ نسل اسرائیل کا ہر فرد اس کی وجہ سے فضیلت سے ہمداش ہو گیا ہے۔ اور اگر تفضیل کی بنیاد قرب الہی ہے تو پھر یہ فضیلت صرف بنی اسرائیل کے انبیاء اور ان لوگوں کی ہوگی جو ان کے زمانے اور ان کے بعد ان کے نقش قدم پر چلے ہیں۔

اہل عالم پر فضیلت کا یہ مطلب ہے کہ جس وقت سے بنی اسرائیل کا وجود ہوا تھا اس وقت سے لے کر اس خطاب کے نزول تک تمام فرقوں سے افضل رہے ہیں۔ کوئی ان کا ہم پلہ نہ تھا جب انہوں نے نبی آخر الزماں اور قرآن کا مقابلہ کیا تو وہ فضیلت ختم ہو کر مغضوبیت میں تبدیل ہو گئی اور حضور الوری صلی اللہ علیہ وسلم کے متبعین کو خیر امت کا لقب ملا۔

تفضیل کو یہاں پیش کرنے کا مقصد یہ بتانا ہے کہ ان کو سمجھ لینا چاہیے کہ جس ذات کبریٰ نے ان کو ماضی میں فضیلت دی تھی وہ ذات قدوس اب محمد رسول اللہ صلی اللہ علیہ وسلم اور ان کی امت کو فضیلت دے رہی ہے۔

اور یہ بھی یاد رکھنا چاہیے کہ ان کو حامل علوم نبوت کی حیثیت سے نبوت محمد رسول اللہ صلی اللہ علیہ وسلم کا استقبال کرنا چاہیے۔ ماضی میں استقبال ہی ان کی فضیلت کی بنیاد رہی ہے۔ دنیا کی قوموں کے مقابلے میں تمہیں قرآن کی آیات اور نبوت کی پیش کش پر زیادہ غور و فکر سے کام لینا چاہیے اور ایمان میں سبقت کرنی چاہیے کیونکہ بزرگی اور فضیلت کا تقاضا یہی ہے کہ فضائل کی طرف قدم اٹھیں اور نیکیوں میں پیش پیش ہوں۔

سہ عاشیہ شیخ الہند ص ۱۸۱

وَاتَّقُوا يَوْمًا لَا تَجْزِي نَفْسٌ عَنْ نَفْسٍ شَيْئًا وَلَا يُقْبَلُ

مِنْهَا شَفَاعَةٌ وَلَا يُؤْخَذُ مِنْهَا عَدْلٌ وَلَا هُمْ يُنصَرُونَ

اور دیکھو اللہ کے حضور میں پیش ہونے والے دن سے ڈرو جب کہ کوئی کوشش  
انسان کو اللہ کی گرفت سے نہ بچا سکے گی۔ نہ تو کوئی شخص دوسرے شخص کے کام  
آئے گا اور نہ کسی کی کوئی شفاعت قبول ہوگی اور نہ کسی سے کوئی بدلہ قبول کیا جائے  
گا اور نہ کہیں سے کوئی امداد دستیاب ہوگی۔<sup>۱۲۳</sup>

## آخرت کی باز پرس

یہودیوں کی جماعتی سرگرائی زیادہ تر نسلی غرور کا نتیجہ تھی۔ وہ کہتے تھے کہ ہم حضرت ابراہیم  
علیہ السلام کی نسل سے ہیں اور تورات میں ہے کہ خدا نے ان کی نسل کو برکت دی۔ قرآن اس آیت  
میں بتانا چاہتا ہے کہ یوم الجزا میں یہ غرور کام نہ آئے گا۔ آیت کے ایک ایک فقرے میں  
کسی نہ کسی اسرائیلی عقیدے کا رد ہے۔ یہودی مصریوں اور یونانیوں کی طرح آخرت کی زندگی  
کو دنیا پر قیاس کرتے تھے اور اس غلط فہمی کا شکار تھے کہ آخرت میں مجرم کو کچھ دے دلا کر  
یا کسی کی سفارش کر کے چھڑایا جاسکتا ہے۔ قرآن نے ان آیات میں ان کی اسی  
غلط فہمی کا ازالہ کیا ہے۔

<sup>۱۲۳</sup> جب کوئی کسی بلا میں گرفتار ہوتا ہے تو اس کے ساتھی اکثر یہی کیا کرتے ہیں کہ اول تو  
اس کے ادائے حق لازم ہیں کوشش کرتے ہیں۔ یہ نہیں ہو سکتا تو سعی و سفارش کرتے ہیں  
یہ بھی نہ ہو سکے تو پھر نادان، جرم مانہ اور قدیر دے کر چھڑاتے ہیں۔ اگر یہ بھی نہیں ہو سکتا تو بالآخر  
اپنے مددگاروں کو جمع کر کے اس کی نجات کی فکر کرتے ہیں۔ حق تعالیٰ نے اسی ترتیب کے  
موافق ارشاد فرمایا کہ کوئی شخص گو کیسا ہی مقرب خداوندی ہو مگر کسی نافرمان عدو اللہ کافر کو منجملہ  
چاروں صورتوں کے کسی صورت سے نفع نہیں پہنچا سکتا۔ بنی اسرائیل کہتے تھے کہ ہم کیسے ہی گناہ



کیسے ہم پر عذاب نہ ہو گا۔ ہمارے باپ دادا جو پینمبر ہیں ہمیں بخشوا لیں گے۔ اللہ تعالیٰ فرماتا ہے کہ یہ خیال تمہارا غلط ہے۔ اس سے اس شفاعت کا انکار نہیں نکلتا جس کے اہل سنت قائل ہیں اور جو دیگر آیات میں مذکور ہے۔

اس دن سے مراد یوم قیامت ہے۔ قیامت کی یاد بڑے حکیمانہ موقع پر دلائی گئی ہے۔ حشر و نشر، جزا و سزا کا عقیدہ جو انسان کے دل میں مسئولیت اور ذمہ داری کی روح ہے۔ اسرائیلیوں کے دلوں ہی سے نہیں بلکہ ان کی مقدس کتابوں اور نوشتوں تک سے بھی مٹ چکا تھا۔ روز قیامت کے یہاں جو اوصاف بیان کیے گئے ہیں سب ہیں کسی نہ کسی اسرائیلی عقیدے کا رد ہے۔ کوئی شخص کسی شخص کے کام نہ آئے گا۔ اس میں اس اسرائیلی عقیدے کی تردید ہے جو آج تک جموش انساٹیکلوپڈیا میں ان الفاظ میں لکھا ہوا ہے۔ بہت سے لوگ اپنے اسلاف کے اور بہت سے اپنے اخلاف کے اعمالِ حسنہ کی بنا پر بخش دیے جائیں گے۔ (ج ۶ ص ۶۱) اور کوئی سفارش قبول نہ کی جائے گی۔ اس میں بھی اس اسرائیلی عقیدے کی تردید ہے کہ عمل اور عقیدے کیسے ہی ہوں پھر بھی اپنے بزرگ سفارش کرنے کے بخشوا ہی لیں گے۔ شفاعت اور ایک شفیع مستقل کا بھی مبالغہ آمیز تخیل ہے جس نے جیسا تیوں میں آکر انتہائی شکل اختیار کر لی اور کفارے ہی کی طرح شفاعت پر بھی مسیحیت کی بنیاد ہے۔ اور کسی سے کوئی معاوضہ نہ لیا جاتے گا۔ اس میں بھی اصلی ضرب یہودی اور مسیحی عقیدہ کفارہ پر ہے۔ مسیحوں کے یہاں عقیدہ کفارہ کی اہمیت تو ظاہر ہی ہے لیکن خود یہودی بھی ایک بڑی تعداد میں اسی عقیدہ کفارہ سے متاثر ہو کر اس کے قائل ہو گئے تھے۔

آیت میں جس یوم کا ذکر ہے اس سے قیامت کا دن مراد ہے۔ مطالبہ ادا کرنے کا مطلب یہ ہے کہ مثلاً کسی کے ذمہ نماز، روزے کا مطالبہ ہے اور دوسرا کہہ دے کہ میری نماز لے کر اس کا حساب لے باقی کر دیا جائے اور معاوضہ یہ کہ کچھ مال وغیرہ دے کر بچا لاوے۔ دونوں باتیں نہ ہوں گی اور سفارش میں بیغرایمان کی قید اس لیے ہے کہ دوسری آیتوں سے معلوم ہوا ہے کہ

## نجات متواتر کا عقیدہ

بنی اسرائیل کی گمراہی کی ایک بہت بڑی وجہ یہ تھی کہ آخرت کے متعلق ان کے عقیدے میں خرابی آگئی تھی۔ اور اس قسم کے خیالاتِ خام میں مبتلا ہو گئے تھے کہ ہم جلیل القدر انبیاء کی اولاد ہیں۔ بڑے بڑے اولیاء صلحاء اور زہاد سے نسبت رکھتے ہیں۔ ہماری بخشش تو ان ہی بزرگوں کے صدقے میں ہو جائے گی۔ ان کا دامن گرفتہ ہو کر بھلا کوئی سزا کیسے پاسکتا ہے۔ ان ہی جھوٹے بھروسوں نے ان کو دین سے دور اور گناہوں کے چکر میں مبتلا کر دیا تھا۔ اس لیے انعام یاد دلانے کے ساتھ فوراً ان کی غلط فہمیوں کو دور کیا گیا ہے۔

آئیے پوری آیت پر ایک جامع منظر ڈال لیجئے۔

آیت میں چار باتیں بتائی گئی ہیں۔

اول روزِ قیامت میں فیصلے کا مدار ایمان و عمل ہو گا۔ کوئی شخص کسی شخص کے کام نہ آئے گا۔ دنیا میں اگر کوئی شخص مبتلا ہوتا ہے یا کسی مجرم کی پاداش میں مجرم کی حیثیت سے قانون کے سامنے آتا ہے تو اکثر ایسا ہوتا ہے کہ اگر مجرم کا باپ دادا یا اوپر کا کوئی اور دور نزدیک کا رشتہ دار یا دنیا کے لحاظ سے بڑا بااثر بارسوخ آدمی، کہ لوگ اس کے ذیوی کارناموں سے متاثر ہوں تو ایسے شخص سے تعلق رکھنے والے کو اس انتساب اور تعلق کی بنا پر چھوڑ دیا جاتا ہے۔ مطلب یہ ہے کہ کوئی شخص کسی شخص کے کام نہ آئے گا اور کسی کو کسی کی وجہ سے نہ چھوڑا جائے گا۔ اور کسی کو کسی کی پاداش میں سزا نہ دی جائے گی۔

دوم یہ کہ اس روز کسی کے بارے میں کوئی شفاعت قبول نہ کی جائے گی۔ یعنی کسی بااثر اور صاحبِ اقتدار کی سفارش سے مجرم کی سزا اس دن مٹاؤ نہ ہوگی۔ یہودی آخرت کے معاملات کو دنیا پر قیاس کرتے تھے اور سمجھتے تھے کہ جیسے بادشاہ دیگر امراء کا کہنا مان لیتا ہے کیونکہ وہ اراکینِ سلطنت ہیں اور ان کے ناراض ہونے سے حکومت کا نظم و نسق تباہ ہونے کا اندیشہ ہے۔ اسی طرح اللہ سبحانہ بھی یہ خیال کر کے کہ ان کو ناراض نہ کرنا چاہیے انبیاء اور اولیاء کی شفاعت مان لے گا۔ اس قسم کی شفاعت کو شفاعتِ وجاہت کہتے ہیں۔ یعنی انبیاء اور اولیاء کی جاہ

کی وجہ سے ان کی بات مانی جائے۔ شفاعت کی دوسری صورت وہ یہ سمجھے ہوتے تھے جیسے دنیا میں بادشاہ کسی کی محبت کی وجہ سے اُسے ناراض کرنا نہیں چاہتا۔ اللہ سبحانہ بھی انبیاء اور اولیاء کو ناراض کرنا گوارا نہیں کرے گا اور ہماری اس طرح بخشش ہو جائے گی۔ قرآن نے شفاعت کی ان دونوں قسموں کی اس آیت میں نفی کی ہے اور بتایا ہے کہ اللہ کے دربار میں نہ وجاہت کی شفاعت قبول کی جائے گی اور نہ محبت کی۔

## شفاعت کا اسلامی تصور

اسلام نے شفاعت کا جو تصور پیش کیا ہے وہ ان دونوں سے جداگانہ ہے اور اس کا آیت میں کوئی تذکرہ نہیں ہے۔ اس کے تفصیلی مباحث تو آپ کو سولہویں پارے میں ملیں گے۔ مگر یہاں اتنا سمجھ لیجئے کہ قرآن یہ تسلیم کرتا ہے کہ خدا کے نیک بندے اپنے دوسرے گنہگار بھائیوں کے حق میں بشرطیکہ وہ گنہگار ہوں، کافر و مشرک نہ ہوں، شفاعت کریں گے۔ قرآن نے اس کی دواہم اور بنیادی شرطیں بتائی ہیں۔

ایک یہ کہ شفاعت وہ کرے گا جسے اللہ شفاعت کا حکم دے گا۔

دوم یہ کہ شفاعت ان کے حق میں ہو سکے گی جن کے حق میں اللہ شفاعت کی اجازت دیں گے بلکہ خود انبیاء بھی شفاعت ان ہی کی کریں گے جن کی شفاعت خدا خود چاہے گا۔

وَلَا يَشْفَعُونَ إِلَّا لِمَنْ ارْتَضَىٰ

دربارِ خداوندی میں اسی قسم کی شفاعت ہوگی۔ قرآن حکیم میں جس نبی یا ولی کی شفاعت کا ذکر ہے وہ یہی شفاعت ہے۔

جب صورتِ حال یہ ہے کہ وہی شفاعت کریں گے جن کو اللہ تعالیٰ اس کی اجازت دیں گے اور وہ ان کی ہی شفاعت کریں گے جن کی شفاعت کرنا خود اللہ کو منظور ہوگا تو حقیقت میں خود اللہ سبحانہ اپنے دربار میں آپ شفیع ہوگا۔ یا صوفیا کی زبان میں یوں کہو کہ جلالِ الہی کی بارگاہ میں اللہ کی صفت کریمی و رحیمی خود شفیع بن کر کھڑی ہو جائے گی۔

سوم یہ کہ کسی سے کوئی بدلہ قبول نہ کیا جائے گا۔ بعض اوقات کچھ دے دلا کر مجرم کو بری کر لیا جاتا ہے۔ قرآن نے اس منظر یہ کی بھی تردید کر دی ہے کہ وہاں کسی مجرم کو

رشوت یا نذرانہ لے کر نہ چھوڑا جائے گا۔ اس کی بارگاہ میں کوئی رشوت نہ چلے گی خواہ اس کی مقدار کچھ ہو۔

فَلَنْ يَقْبَلَ مِنْ أَحَدِهِمْ مِلًّا الْأَرْضِ ذَهَبًا

روئے زمین بھر کر بھی سونا فدیہ میں دے گا تو قبول نہ کیا جائے گا۔

لَا يَتَّخِذُ مِنْهَا عَدْلٌ ۖ يٰۤاٰسِیٰ كَاذِبٌ سَے۔

چہارم یہ کہ طاقت کے بل بوتے پر کوئی اگر چھڑائے گا۔ آخری فقرے میں اس کی بھی نفی فرمادی کہ وہاں کہیں سے کسی قسم کی مدد پہنچنے کا کوئی امکان بھی نہیں ہے۔

وَإِذْ نَجَّيْنَاكُمْ مِنَ آلِ فِرْعَوْنَ يَسُومُونَكُمْ سُوءَ الْعَذَابِ يَدَّبْحُونَ أَبْنَاءَكُمْ  
وَيَسْتَحْيُونَ نِسَاءَكُمْ وَفِي ذَلِكُمْ بَلَاءٌ مِّن رَّبِّكُمْ عَظِيمٌ ﴿١٢٤﴾

اور اپنی تاریخ کا وہ واقعہ بھی یاد کرو جب ہم نے تمہیں فرعونوں سے بچا لیا تھا جو تمہیں مہابت سخت عذاب میں ڈالے ہوئے تھے۔ تمہارے لڑکوں کو بے دریغ ذبح کرتے تھے اور تمہاری عورتوں کو زندہ رہنے دیتے تھے اور اس میں تمہارے پروردگار کی جانب سے بہت ہی بڑی آزمائش تھی۔

## غلامی سے نجات

یہاں سے جن واقعات کی طرف اشارات کیے گئے ہیں وہ سب بنی اسرائیل کی تاریخ کے مشہور واقعات ہیں اس لیے تفصیل بیان کرنے کے بجائے ایک ایک واقعہ کی طرف اشارہ کیا گیا ہے۔

بنی اسرائیل کی تاریخ میں دو قسم کے واقعات ہیں۔ ایک وہ جن کا تعلق ان ایام و وقائع سے ہے جو ان کے اور فرعون کے درمیان گزرے۔ دوسرے وہ جو ان کے اور حضرت موسیٰ علیہ السلام کے درمیان گزرے۔ یہاں دونوں ملے جلے پیش کیے گئے ہیں۔ پہلی قسم کے واقعات میں یہ بتانا مقصود ہے کہ تم پر اللہ کے یہ یہ احسانات ہیں۔ اور دوسری قسم کے واقعات میں یہ بتانا ہے کہ تمہارے یہ کرتوت ہیں جو تم ان احسانات کے جواب میں کرتے رہے۔ اور مدینہ کی ابتدائی زندگی میں مسلمانوں کو یہ داستان اس لیے سنانی جا رہی ہے کہ ان پر یہ حقیقت واضح ہو جائے کہ دعوت حق کی مخالفت ہمیشہ طاقتور جماعتوں نے کی ہے اور ہمیشہ ناکام رہی ہیں اور اس کا بھی پتہ لگ جائے کہ ایک نئی ہدایت یافتہ جماعت کو راہِ عمل میں کیسی کیسی لفرشیں پیش آسکتی ہیں تاکہ پیروان دعوت ان سے اپنی نگہداشت کر سکیں۔

آل فرعون کا ترجمہ ہم نے اس لفظ سے کیا ہے۔ اس میں خاندانِ فراعنہ اور مصر کا

حکمران طبقہ دونوں شامل ہیں۔

آل نبت میں اہل کامزادت ہے۔ اس سے مراد اہل و عیال، اتباع، ہم مذہب، ہم خیال اور ہم نسب ہوتے ہیں۔ فرق یہ ہے کہ اہل کا استعمال عام ہے اور آل صرف خصوصیت اور اہمیت رکھنے والوں کے لیے آتا ہے۔

فرعون۔ یہ کسی منجین بادشاہ کا ذاتی نام نہیں ہے۔ یہ قدیم شاہان مصر کا لقب ہے۔ تین ہزار سال قبل مسیح سے شروع ہو کر عہد سکندر تک فراغت کے اکتیس خاندان مصر پر حکمران رہے ہیں۔ سب سے آخری خاندان فارس کی شہنشاہی کا تھا جو ۲۳۲ قبل مسیح سکندر کے ہاتھوں مغلوب ہوا۔ ان میں سے حضرت یوسف علیہ السلام کا فرعون عمالقہ کے خاندان سے تھا جو دراصل عرب خاندانوں کی ایک شاخ ہے۔ مشہور مورخ ابن قتیبہ لکھتا ہے اہل عرب ہی میں سے عمالق ہیں۔ یہ متحد قوموں کے مجموعہ تھے جو ممالک میں منتشر ہو کر پھیلے۔ منجملہ ان کے مصر کے فراغت ہیں۔

ابن خلدون کا بیان ہے: ان قوموں میں بہت سے بادشاہ ہوتے ان کی عرب میں حکومتیں تھیں جن کے کچھ قبائل کا سلسلہ حکومت مصر اور شام تک وسیع ہو گیا تھا۔

## زمانہ موسیٰ علیہ السلام کا فرعون

یہ سوال کہ حضرت موسیٰ علیہ السلام کا فرعون کون ہے؟ بے حد اہمیت رکھتا ہے۔ عام مورخین عرب اور مفسرین قرآن اس کو بھی عمالقہ ہی کے خاندان کا فرد بتاتے ہیں۔ لیکن انگریز مورخین کا خیال ہے کہ حضرت موسیٰ علیہ السلام کا ہم عصر کوئی ایک بادشاہ نہیں ہوا۔ ایک بعد دیگرے دو بادشاہ ہوتے ہیں۔ اگر یہ صحیح ہے تو اسے قرآن کا اعجاز کہیے کہ وہ بجائے شخصی نام کے عمومی لفظ لایا ہے جس کے بعد شخصیتوں کے ایک یا دو ہونے کا سوال ہی پیدا نہیں ہوتا۔ لیکن یہ بھی ان کی رائے ہے۔ اب جدید مصری اثری تحقیقات اور جری کتبائے پیش نظر اس سلسلے میں جو انکشاف ہوا ہے یہ ہے کہ حضرت موسیٰ علیہ السلام

کے زمانے کا فرعون رئیس ثانی کا بیٹا منفتح ہے۔ اس تحقیقی روایت کے بارے میں احمد یوسف احمد آفندی نے ایک مستقل مقالہ سپرد قلم کیا ہے۔ یہ مصری دارالانوار کے مصور ہیں اور اشری تحقیقات کے بہت بڑے عالم ہیں۔ ان کے اس مقالہ کا خلاصہ علامہ عبدالوہاب بخاری نے قصص الانبیاء میں نقل کیا ہے جس کا حاصل یہ ہے۔ جس فرعون نے بنی اسرائیل کو مصائب میں مبتلا کیا وہ یہی رئیس ثانی ہے۔ یہ مصر کے حکمرانوں کا انیسواں خاندان تھا۔ حضرت موسیٰ علیہ السلام اس کے زمانے میں پیدا ہوئے اور اسی کی آغوش میں پرورش پائی۔ تاریخ اتریات سے پتہ چلتا ہے کہ اسیویہ قبائل جو مصر کے قریب آباد تھے۔ ان کے اور فراعنہ کے اس خاندان کے درمیان پہم نو سال تک سخت پیکار رہی۔ بدیں وجہ یہ قرین قیاس ہے کہ رئیس دوم نے اس اندیشہ سے کہ کہیں اسرائیلی قیادت پر آمادہ نہ ہو جائیں۔ اسرائیلیوں کو ان مصائب میں مبتلا کرنا ضروری سمجھا جن کا ذکر توریت اور قرآن میں ہے۔ رئیس دوم اس زمانے میں بہت بوڑھا ہو چکا تھا اس لیے اپنی زندگی ہی میں اپنے بڑے بیٹے منفتح کو شریک حکومت کر لیا تھا۔ رئیس کی اولاد میں سے یہ تیرھواں لڑکا تھا۔ لہذا منفتح ہی وہ فرعون ہے جس کو حضرت موسیٰ و ہارون علیہما السلام نے دعوت اسلام دی اور بنی اسرائیل کی رہائی کا مطالبہ کیا ہے

غالباً من آل فرعون کی تعبیر میں بھی قرآن کا اعجازی اشارہ یہی ہے۔ قرآن اس آیت میں اسی سے بنی اسرائیل کو بچا لینے کے انعام کو یاد کر رہا ہے۔ مورخین کا خیال ہے کہ سارے اسرائیل مصر سے دفعہ نہیں نکلے تھے۔

۱۲۵ بلکہ رفتہ رفتہ اور مختلف ٹولوں میں نکلے تھے۔ اور ان کا سب سے آخری اور بڑا دستہ وہ تھا جو حضرت موسیٰ علیہ السلام کی قیادت میں روانہ ہوا۔ اگر تاریخ نے کبھی مورخین کے اس خیال کی تصدیق کر دی تو قرآن کے لفظ بَخِیْنَا کے باب تفعیل سے لانے کی اعجازی شان کا ظہور ہو گا۔ سید انور شاہ نے صحیح لکھا ہے کہ قرآن حکیم کا اعجاز صرف مقاسد خفائق میں نہیں بلکہ مفردات میں بھی ہے۔ مفردات میں وہ لفظ اختیار کرنا ہے جس سے ادنیٰ بالحقیقہ اور ادنیٰ بالمقام کوئی پیش نہیں کر سکتا۔

## فرعون کے مظالم

۱۲۶ لے نہایت سخت عذاب میں ڈالے ہوئے تھے۔ یہ نِسْوٰ مَوْنٰكُمُ سُوۡءَ الْعَذَابِ کا ترجمہ ہے۔ مطلب یہ ہے کہ ظالم و جابر حکمرانوں کی طرح تمہیں رعایا بنائے ہوئے تمہارے اوپر طرح طرح کی سختیاں کر رہے تھے۔ دراصل مصر کے لوگ اپنے آپ کو متمدن اور ترقی یافتہ سمجھتے تھے اور سب کو حقارت کی نظر سے دیکھتے تھے۔ خصوصاً اسرائیلی ان کی نگاہوں میں بڑے ہی ذلیل تھے۔ انہیں چرواہا کہہ کر پکارتے تھے اور اس قابل نہ سمجھتے کہ اپنی مجلسوں میں جگہ دیں۔ یہ بات بھی ان میں عام تھی کہ کوئی مصری اسرائیلی کے ساتھ ایک دسترخوان پر کھانا نہ کھائے۔ اور مصر کے دیہاتی بھی انہیں اس درجہ بُرا سمجھتے کہ اپنی آبادیوں میں ان کا بسا گوارا نہ کرتے تھے۔

(پیدائش ۲۶-۳۲-۳۳-۳۲)

توریت میں ہے مصریوں نے خدمت کروانے میں بنی اسرائیل پر سختی کی اور انہوں نے سخت محنت سے گارے اور اینٹ کا کام کیا اور سب خدمت کھیت کی کروا کے ان کی زندگی تلخ کی۔ ان کی ساری خدمتیں جو وہ ان سے کراتے تھے مشقت کی تھیں۔ (خروج ۱۳-۱۲)

قرآن حکیم اور تورات کے بیان کا یہ فرق قابل غور ہے کہ تورات نے حاکمانہ سخت گیریوں کو سارے مصریوں کا کام بتایا ہے جبکہ قرآن اسے محتاط اور صادقانہ لہجے میں صرف فرعونوں کا کردار بتا رہا ہے۔ دونوں چیزیں بالکل الگ الگ ہیں۔

فرعون نے خواب دیکھا تھا۔ بخومیوں سے اس کی تعبیر دی کہ بنی اسرائیل میں ایک شخص پیدا ہوگا جو تیری سلطنت کو غارت کر دے گا۔ فرعون نے حکم دیا کہ بنی اسرائیل میں جو بیٹا پیدا ہو اسے مار ڈالو اور جو بیٹی پیدا ہو اسے خدمت کے لیے رہنے دو۔ خدا تعالیٰ نے حضرت موسیٰ علیہ السلام کو پیدا کیا اور زندہ رکھا۔

تورات میں یہ اور اضافہ ہے کہ فرعون نے داہیہ مقرر کر دی تھی کہ قلمرو مصر میں جس اسرائیلی کے یہاں لڑکا پیدا ہو اسے قتل کر دیا جائے مگر ان عورتوں کے دل میں ایسی ہمدردی پیدا ہوئی کہ انہوں نے اس عمل کے لیے کوئی اقدام نہیں کیا اور جب فرعون نے باز پرس کی تو یہ معذرت



پیش کر دی کہ اسرائیلی عورتیں شہری عورتوں کی طرح نازک اندام تھیں ہیں۔ وہ خود ہی بچہ جن لیتی ہیں، اور ہمیں مطلق خیر نہیں ہوتی ہے۔ اس پر فرعون نے ایک جماعت کو اس لیے مقرر کیا کہ وہ تفتیش و تلاش کے بعد اسرائیلی لڑکوں کو قتل کریں اور لڑکیوں کو چھوڑ دیں۔

کلمہ اس میں تمہارے پروردگار کی جانب سے بڑی آزمائش ہے۔ آزمائش بلا کا ترجمہ ہے۔ بلا ایک سے زیادہ معنی میں بولا جاتا ہے۔ اگر ذالکلم کا اشارہ ذبح کی طرف ہو تو اس کے معنی مصیبت کے ہیں۔ اور اگر اشارہ نجات کی طرف ہے تو یہ نعمت کے معنی ہیں ہے اور اگر اشارہ دونوں کی طرف ہو تو آزمائش کے معنی لیے جائیں گے۔

یعنی آزمائش اس بات کی کہ اس بھٹی سے تم خالص سونا بن کر نکلتے ہو یا نرمی کھوٹ بن کر رہ جاتے ہو۔ اور آزمائش اس امر کی کہ اتنی بڑی مصیبت سے اس معجزانہ طریق پر نجات پانے کے بعد بھی تم اللہ کے شکر گزار بندے ہوتے ہو یا نہیں۔

اس سارے واقعہ کو قرآن نے مضارع کے صیغوں کے ذریعے بیان کر کے اس طرح منظر کشی کی ہے گویا بنی اسرائیل فرعون کی حکمرانوں کی سختیوں کا تھمہ مشق بن رہے ہیں۔ ان کے بچے بے دریغ قتل ہو رہے ہیں۔ ان کی لڑکیاں زندہ ہیں اور فرعونوں کی خدمت انجام دے رہی ہیں۔ منظر کشی کے ذریعے اپنے مخاطبوں کو تاثر دینا معجزانہ انداز بیان ہے۔ اور قرآن کے ساتھ مخصوص ہے۔

وَإِذْ فَرَقْنَا بِكُمُ الْبَحْرَ فَأَنْجَيْنَاكُمْ وَأَغْرَقْنَا آلَ

فِرْعَوْنَ وَأَنْتُمْ تَنْظُرُونَ

اور اس واقعہ کو یاد کرو جب <sup>۱۲۸</sup> ہم نے تمہاری خاطر سمندر کو پھاڑ کر راستہ بنایا تھا۔ پھر اس طرح تمہیں بچا لیا تھا۔ اور فرعونوں کو تمہاری دیکھتی آنکھوں دریا برد کر دیا تھا <sup>۱۲۹</sup>

### عظیم الشان معجزہ

اس آیت میں دوسرے انعام کا ذکر کیا ہے کہ اللہ تعالیٰ نے فرعون اور اس کی قہرمانیت کے مظالم سے حضرت موسیٰ علیہ السلام اور بنی اسرائیل کو ایک عظیم الشان معجزے کے ذریعے نجات دی۔ فرعون اور فرعونوں کے مظالم سے تنگ آکر بالآخر حضرت موسیٰ علیہ السلام کی قیادت میں بنی اسرائیل نے مصر کی سکونت ترک کر کے اپنے آبائی وطن شام و فلسطین کو جانا طے کر لیا۔ سفر مصری حکومت سے چھپ چھپا کمرات کے وقت شروع کیا۔ شب کی تاریکی میں بنی اسرائیل راستہ بھول گئے۔ بجائے اس کے کہ شمال کی طرف کچھ اور آگے بڑھ کر اپنے دایئیں پر مشرق کی طرف مڑتے پہلے ہی اوپر گھوم پڑے۔ اُدھر فرعون کو خبر ہو گئی وہ اپنے لشکر کی خود کمان کرتا ہوا تیزی سے تعاقب میں پہنچ گیا۔ اب اسرائیلیوں کے سامنے سمندر تھا۔ اور پشت پر فرعونی لشکر۔ قرآن نے اس آیت میں اسی تاریخی واقعہ کی طرف اشارہ کیا ہے۔ سورہ بقرہ سے پہلے نازل ہونے والی سورتوں میں اس کی تفصیلات کہی ہیں۔

<sup>۱۲۸</sup> یعنی اسے بنی اسرائیل اس انعام عظیم کو یاد کرو جب تمہارے باپ دادا فرعون کے ڈر سے بھاگے اور آگے دریا پیچھے فرعون کا لشکر تھا۔ اور ہم نے تم کو بچا لیا۔ فرعون اور اس کے لشکر کو غرق کر دیا۔ یہ قصہ آئندہ مفصل آئے گا۔

<sup>۱۲۹</sup> بحر سے مراد یہاں دریائے نیل نہیں بلکہ بحرِ قلزم یا بحرِ احمر ہے۔ دریائے نیل تو

بنی اسرائیل کے مسکن سے مغرب کی طرف واقع تھا۔ اور اسرائیلیوں کا راستہ شام کے لیے مشرق کی طرف تھا۔ مصر سے شام کی راہ کے قریب بحر قلزم ہے۔ اسی کے تنگ شمالی سرے کی جانب یہاں اشارہ ہے۔ اسرائیلیوں نے اسی کو عبور کر کے جزیرہ نمائے سینا میں قدم رکھا تھا۔

## مقام عبور کیا تھا؟

اس بات کا فیصلہ قطعاً ناممکن ہے مقام عبور کیا تھا جس سے بنی اسرائیل گزرے اور دریا کو عبور کر گئے۔ کیونکہ اس سلسلے میں تاریخ کا پرانا ذخیرہ تو راستہ ہے۔ البتہ قرآن اور تورات کی مشترک تصریحات سے یہ قطعی متعین کیا جاسکتا ہے کہ بنی اسرائیل نے بحر قلزم کو کسی کنارے یا دہانے سے عبور کیا یا درمیانی کسی حصہ سے۔ اس کے لیے ایک مرتبہ نقشہ میں اس حصہ پر منظر ڈال لیجئے جہاں بحر قلزم یا بحر احمر واقع ہے۔ دراصل یہ بحر عرب کی ایک شاخ ہے جس کے مشرق میں سرزمین عرب واقع ہے اور مغرب میں مصر۔ شمال میں اس کی دو شاخیں ہو گئی ہیں۔ ایک شاخ خلیج عقبہ جزیرہ نمائے سینا کے مشرق میں اور دوسری شاخ خلیج سویز اس کے مغرب میں واقع ہے۔ یہ دوسری شاخ پہلی شاخ سے بڑی ہے اور شمال میں دور تک چلی گئی ہے۔ اس شاخ کے شمالی دہانے کے سامنے ایک سمندر واقع ہے جس کا نام بحر روم ہے۔ اور بحر احمر کے اس شمالی دہانے کے درمیان تھوڑا سا خشکی کا حصہ ہے۔ یہی وہ راستہ ہے جہاں سے مصر والوں کو فلسطین جانے کے لیے بحر احمر کو عبور نہیں کرنا پڑتا تھا اور اس زمانے میں یہ راستہ قریب ترین تھا۔ اسرائیلیوں نے یہ راستہ بحکم الہی اختیار نہیں کیا تھا۔ اب اسی خشک راستہ کو کھود کر بحر احمر کو بحر ابیض سے ملا دیا گیا ہے اور اب اس ٹکڑے کا نام سویز ہے۔ اسرائیلیوں کے سمندر عبور کرنے کی زمانے کی تاریخ یقین کے ساتھ تو نہیں بتائی جاسکتی لیکن جدید تحقیقات کے مطابق پندرہویں صدی قبل مسیح کا وسط قرار دیا جاسکتا ہے بلکہ بعض نے جرأت کر کے ۱۴۵۰ قبل مسیح متعین کر دیا ہے۔

## شکر فرعون کی عرفیابی

۱۳۰ تمہاری دیکھتی آنکھوں یعنی یہ سب کچھ تم دیکھ رہے ہو۔ یہاں بھی منظر کشی کی خاطر

مضارع کا صیغہ استعمال ہوا ہے۔ گویا سمندر آنکھوں کے سامنے پھٹ رہا ہے۔ سمندر کا پانی سمٹ کر دونوں طرف پہاڑ کی طرح دیوار بن کر کھڑا ہے۔ درمیان میں خشک راستہ ہے اور تم اس راستہ میں چل کر سمندر عبور کر کے سمندر کے کنارے کھڑے ہو۔ فرعون کی فوجیں فرعون کی قیادت میں سمندر میں داخل ہوتی ہیں لیکن ابھی درمیان ہی میں تھے کہ پانی کی کھڑی ہوئی دیواریں آناٹانا آپس میں مل گئیں اور سمندر کا پانی پہلے کی طرح رواں ہو گیا اور تمہاری آنکھوں کے سامنے دیکھتے دیکھتے فرعون مع اپنے لاؤ لشکر کے غرق ہو گیا۔

آیت کا مقصود اس انعام الہی کی یاد دہانی ہے۔ یہ ایک انعام نہیں ہے۔ اس میں ایک سے زیادہ انعامات ہیں۔ سمندر کا پھٹنا، سمندر میں خشک راستہ نمودار ہونا، تمہارا پرج نکلنا، فرعونوں کا غرق ہو جانا اور یہ سب کچھ تمہارے سامنے ہونا اللہ کے تم پر انعامات ہیں۔

اس موضوع پر دوسرے تفصیلی مباحث کے لیے آپ کو سورۃ الشعراء تک انتظار کی رحمت برداشت کرنی پڑے گی۔ بشرط حیات انشاء اللہ وہاں اس اعجاز موسوی کے سارے پہلوؤں کو کھول کر بتایا جائے گا۔

بہر حال یہ ایسا عظیم معجزہ ہے جس نے وقت کی تمام مادی استبدادیت کو ایک لمحہ میں شکست دے کر مظلوم قوم کو ظالم کے پنجے سے دستکار سی دلائی۔

وَإِذْ وَعَدْنَا مُوسَىٰ أَرْبَعِينَ لَيْلَةً ثُمَّ اتَّخَذْتُمُ الْعِجْلَ مِنْ بَعْدِهِ وَأَنْتُمْ  
ظَالِمُونَ ﴿٥١﴾ ثُمَّ عَفَوْنَا عَنْكُمْ مِنْ بَعْدِ ذَلِكَ لَعَلَّكُمْ تَشْكُرُونَ ﴿٥٢﴾  
وَإِذْ آتَيْنَا مُوسَىٰ الْكِتَابَ وَالْفُرْقَانَ لَعَلَّكُمْ تَهْتَدُونَ ﴿٥٣﴾

اور وہ واقعہ بھی یاد کرو جب ہم نے موسیٰ علیہ السلام سے چالیس راتوں کا وعدہ کیا تھا۔  
تم نے ان کی غیر موجودگی میں بچھڑے کی پرستش کو اپنا لیا تھا اور تم جاؤہِ حق سے  
ہٹ گئے تھے۔ لیکن اس کے باوجود ہم نے پھر بھی تم کو معاف کر دیا تھا تاکہ تم  
اللہ کے شکر گزار بن کر اس کے احسان کی قدر کرو اور جب موسیٰ نے چالیس راتوں  
کا وعدہ پورا کر لیا تو ہم نے موسیٰ کو کتابِ معنی تورات ۱۳۳ دی اور حق و باطل میں امتیاز  
کرنے والی قوت عطا فرمائی تاکہ تم کو طاعت و فرمانبرداری کی راہ معلوم ہو جائے۔

## نظامِ شریعت

جب موسیٰ علیہ السلام اپنی قوم کو مصری حکومت کے پنجہٴ غضب سے نکال لاتے تو اب  
منشیتِ ایندوی یہ ہوتی کہ اس قوم کو پورا نظامِ شریعت اور دستورِ زندگی عطا ہو۔ چنانچہ حضرت  
موسیٰ علیہ السلام پنہرہ نمائے سینا کے ایک پہاڑ کی چوٹی کوہِ طور پر نوشتہٴ غیبی لینے کی  
خاطر ایک چلہ کے لیے بلائے گئے۔

## حضرت موسیٰ علیہ السلام کا نسب نامہ

۱۳۱ حضرت موسیٰ علیہ السلام کا نسب چند واسطوں سے حضرت یعقوب علیہ السلام سے  
جاملتا ہے۔ سلسلہٴ نسب یہ ہے۔ موسیٰ بن عمران بن قحط بن لاوی بن یعقوب علیہ السلام۔  
تورات میں ہے کہ آپ کی عمر ایک سو بیس برس کی تھی۔ (تثنا ۲۲۰-۱۶) آپ کا زمانہ مورخین  
اور اثرین کے تخمینہ کے مطابق پندرہویں اور سولہویں صدی قبل مسیح کا ہے۔ سالِ ولادت

غالباً ۱۸۲۰ قبل مسیح اور سال وفات ۱۴۵۰ قبل مسیح ہے

۱۲۱؎ حضرت موسیٰ علیہ السلام سے اللہ سبحانہ کا وعدہ تھا کہ جب بنی اسرائیل مصری حکومت کی غلامی سے آزاد ہو جائیں گے تو تم کو شریعت دی جائے گی۔ اب وہ وقت آگیا کہ اللہ کا وعدہ پورا ہوا اس لیے حضرت موسیٰ علیہ السلام وحی الہی کے اشارے سے طور پر پہنچے اور وہاں عبادت الہی کے لیے اعتکاف کیا۔ اس اعتکاف کی مدت ایک ماہ تھی مگر بعد میں چالیس کر دی گئی۔ چالیس سے چالیس رات دن مراد ہیں۔ اسلامی روایتوں میں آتا ہے کہ یہ زمانہ ذیقعد کے پورے مہینے اور ذی الحجہ کے دس روز کا تھا۔

## احکام عشرہ یا تورات

۱۲۱؎ یہ قصہ کہ ہم نے موسیٰ علیہ السلام سے تورات عطا کرنے کا وعدہ کیا۔ اور ان کے کوہ طور پر تشریف لے جانے کے بعد بنی اسرائیل نے بچھڑے کی پرستش شروع کر دی۔ مفصل سورہ اعراف اور سورہ طہ میں آ رہا ہے۔ اس کے تفصیلی مباحث کا وہاں مطالعہ کیا جائے۔ اس جگہ یہ بات ضرور سمجھ لیجئے کہ اس واقعہ میں کوہ طور پر حضرت موسیٰ علیہ السلام پر جن احکام کا نزول ہوا وہ تورات ہے۔ لیکن مسیحی علماء کی موجودہ جماعت کہتی ہے کہ اس سے مراد وہ دس احکام ہیں جو مذہب موسوی میں شریعت یا احکام عہد کے نام سے موسوم ہیں۔ یعنی خدا کے سوا کسی کو نہ پوجو۔ زنا نہ کرو۔ چوری نہ کرو وغیرہ۔ اور تو اور حضرت مولانا ابوالکلام آزاد نے بھی ترجمان القرآن میں کتاب کا مصداق احکام عہد ہی کو قرار دیا ہے۔ چنانچہ فرماتے ہیں :-

یہاں شریعت سے مقصود وہ دس احکام ہیں جو حضرت موسیٰ علیہ السلام نے وحی الہی سے پتھر کی دو تختیوں پر کندہ کیے تھے اور جنہیں تورات میں عہد کے احکام سے تعبیر کیا گیا ہے۔ (خروج ۳۲-۲۹) لیکن یہ رائے قرآن عزیز اور تورات دونوں کی شہادت کے خلاف ہے۔ کیونکہ قرآن نے اس آیت میں حضرت موسیٰ علیہ السلام کے چلہ کا ذکر کرتے ہوئے جب نزول احکام کا ذکر کیا ہے تو اسے کتاب اور فرقان کہا ہے۔ اور یہ دونوں صفات قرآن میں تورات کی آتی ہیں۔

اگرچہ تورات موجودہ بائبل کے سفر خروج استثناء اور کتاب یسوع میں حضرت موسیٰ

علیہ السلام کے چلہ کے بعد احکام عہد یا شریعت کا لفظ پایا جاتا ہے۔ لیکن مولانا رحمت اللہ کیرانوی نور اللہ مرقدہ نے اپنی شہرہ آفاق تصنیف اطہار الحق میں فارسی، عربی اور اردو تراجم قدیم کے حوالہ سے ثابت کیا ہے کہ تورات کے ان نسخوں میں ان ہر دو الفاظ کی جگہ تورات لکھا ہوا پایا جاتا ہے۔ مولانا رحمت اللہ کیرانوی قدس اللہ سرہ العزیز فرماتے ہیں :

کتاب استنشاہ باب ۲۷ آیت ۸ میں ہے

اور ان پتھروں پر شریعت کی باتیں صاف صاف لکھنا۔

اس میں شریعت کا لفظ آیا ہے لیکن یہی آٹھویں آیت فارسی ترجمہ نسخہ مطبوعہ ۱۸۳۵ء میں

اس طرح ہے :

برآں سنگہا تمامی کلمات این تورات بحسن و صفاحت تحریر نما

اور ۱۸۲۵ء کے فارسی ترجمہ کے الفاظ یہ ہیں :

و برآں سنگہا تمامی کلمات این تورات را بخط روشن بنویس

اور کتاب یوشع میں ہے کہ

اس نے حضرت موسیٰ علیہ السلام کے حکم کے مطابق ایک مذبح بنایا اور اس پر تورات

لکھی۔ اسی باب کے ۳۲ ویں آیت کا فارسی ترجمہ مطبوعہ ۱۸۳۹ء اس طرح ہے کہ

در اینجا تورات را برآں سنگہا نقل نمود کہ انرا پیش روئے بنی اسرائیل بہ تحریر آورد۔

اور فارسی ترجمہ مطبوعہ ۱۸۲۵ء میں یہ الفاظ ہیں :

در اینجا برآں سنگہا نسخہ تورات موسیٰ را کہ در حضور بنی اسرائیل نوشته بود نوشت

ان حوالوں سے صاف معلوم ہوتا ہے کہ حضرت موسیٰ علیہ السلام کو جو تختیاں کوہ طور پر

دی گئی تھیں وہ تورات کی تختیاں تھیں۔ احکام عہد کی تختیاں نہ تھیں اور انگریزی نسخوں میں

”لا“ عربی اور اردو نسخوں میں شریعت کو بھی صحیح نان لیا جائے تو یہ لفظ بھی اپنے معنی کی وسعت

میں تورات پر صادق آتا ہے۔ اور تورات، شریعت اور قانون سب کا مصداق ایک ہی چیز ہے۔

قدیم عیسائی دنیا میں یہی معنی سمجھے جاتے رہے ہیں۔ اور احکام عہد اسی کا ایک جز ہیں اور اس کو

مستقل قرار دینا بعد کی پیداوار ہے۔

۱۳۴۔ فرقان ان احکام شرعیہ کو فرمایا جن سے جائز ناجائز معلوم ہو یا فرقان حضرت موسیٰ علیہ السلام کے معجزوں کو فرمایا جن سے جھوٹے پتھے اور مومن و کافر کی تمیز ہوتی ہے یا خود تورات ہی کو بطور عطف تفسیری فرمایا کہ اس سے حق اور ناحق کا فیصلہ ہوتا ہے یہ

## فرقان کیا ہے؟

فرقان اپنے لفظی معنی میں ہر وہ چیز ہے جس سے حق و باطل کے درمیان فرق کیا جاسکے۔ قرآن کا بھی نام ہے اس مناسبت سے کہ قرآن حق و باطل، حرام و حلال کے درمیان فارق ہے اور اسی تعلق سے اس کا اطلاق تورات پر بھی ہوا ہے کہ یہ بھی فارق ہے بلحاظ عقائد حق و باطل کے درمیان بلحاظ کفار صدق و کذب کے درمیان اور بلحاظ اعمال نیک اور بد کے درمیان۔ اس مقام پر فرقان کی متعدد تفسیریں کی گئی ہیں :-

- ۱۔ کتاب اور الفرقان میں عطف تفسیری ہے اور دونوں سے تورات ہی مراد ہے۔
- ۲۔ اس سے مراد تورات اپنے قوانین کے لحاظ سے ہے۔
- ۳۔ اس سے مراد وہ معجزات ہیں جو حضرت موسیٰ علیہ السلام کو عطا ہوئے۔
- ۴۔ اس سے مراد وہ فتح و غلبہ ہے جو بنی اسرائیل کو فرعونی حکومت کے مقابلہ میں ہوا۔ یہودیوں کا عقیدہ ہے کہ لکھی ہوئی کتاب کے علاوہ زبانی بھی بہت سے اسرار و مسائل کی تعلیم حضرت موسیٰ علیہ السلام کو ہوئی تھی اور ان کے بعد سینہ بہ سینہ نسلاً بعد نسل ان کی قوم میں منتقل ہوتی رہی ہے لہذا یہود کے نقطہ نظر سے فرقان سے مراد اس علم سینہ کے علاوہ یہ علم سینہ ہے یہ

فرقان وہ چیز جس کے ذریعے حق اور باطل کا فرق نمایاں ہو۔ اردو میں اس کے مفہوم میں لفظ کسوٹی ہے۔ یہاں فرقان سے مراد دین کا وہ علم و فہم ہے جس سے آدمی حق اور باطل میں تمیز کرتا ہے یہ

## نزول کتاب کا مقصد

۱۳۵۔ آخر میں فرمایا تاکہ تمہیں طاعت کی راہ معلوم ہو جائے۔ اس سے معلوم ہوا کہ دنیا میں اللہ سبحانہ



کی جانب سے کتابوں کے نازل کا مقصد یہ اور صرف یہ ہے کہ لوگ اس کی روشنی میں اللہ کی طاعت کر سکیں۔ اور اپنی زندگیوں کو من چاہی نہیں رب چاہی بنائیں۔ قرآن نے اپنے بارے میں یہی اعلان آغاز میں کیا ہے کہ هُدًى لِّلْمُتَّقِينَ۔

اس کی وجہ اس کے سوا کچھ نہیں ہے کہ جہاں تک انسان کی عملی زندگی کا تعلق ہے عقل کی رہنمائی نہ تو ہر حال میں کافی ہے نہ ہر حال میں موثر، نفس انسانی طرح طرح کی خواہشوں اور جذبوں سے کچھ اس طرح مقہور واقع ہوا ہے کہ جب کبھی عقل اور جذبات میں کش مکش ہوتی ہے تو اکثر حالتوں میں فتح جذبات کی ہوتی ہے۔ بسا اوقات عقل ہمیں یقین دلاتی ہے کہ فلاں کام نقصان دہ ہے لیکن جذبات ہمیں ترغیب دیتے ہیں اور ہم اس کے ارتکاب سے اپنے آپ کو روک نہیں سکتے۔ عقل کی بڑی سے بڑی دلیل بھی ہمیں ایسا نہیں بنا سکتی کہ غصہ کی حالت میں بے قابو نہ ہو جائیں اور بھوک کی حالت میں محض غذا کی طرف ہاتھ نہ بڑھائیں۔

اس لیے ضروری ہوا کہ انسان کی عملی زندگی کی رہنمائی کا کام خود اللہ ہی کا ہو۔ اللہ کی رہنمائی کو قرآن کی زبان میں الہدیٰ کہا گیا ہے۔ یہ الہدیٰ یعنی انسان کی عملی زندگی کے لیے حقیقی روشنی وحی کی روشنی ہے۔ انسانی زندگی میں اجالا اسی کے ذریعے ہو سکتا ہے۔ اس لیے ہدایت کی وہ تمام صورتیں جو نبوت کی لائی ہوئی ہدایت سے الگ ہو کر بنائی جاتیں حروف غلط ہیں۔ نبوت کی لائی ہوئی ہدایت میں علم و عمل کی دونوں نعمتیں ہمردوش ہوتی ہیں۔ ان سے انحراف شقاوت اور ضلالت کا سبب ہے۔

آیت کا مطلب یہ ہے کہ تمہیں کتاب دی ہے اور کتاب بھی ایسی جو تمہیں علم بردارِ حق ہونے کی حیثیت سے دنیا کے تمام باطل عقائد، باطل اقوال، باطل اعمال اور باطل اخلاق میں ممتاز کر سکے۔ اور اس لیے دی ہے کہ اس کے ذریعے تمہیں منزل مقصود تک پہنچنے کا راستہ مل جائے یا تم اس پر چل کر منزل مقصود تک پہنچ جاؤ۔ اور راستہ میں نہ بھٹکو اور شقاوت و ضلالت کا شکار نہ ہو۔

یہ بات سید رشید رضا مرحوم یہاں خوب لکھ گئے کہ ہدایت یابی کا استعدادی کمال یہ ہے کہ بنی اسرائیل کو یہ معلوم ہو جائے کہ حضور النور صلی اللہ علیہ وسلم اللہ کی جانب سے جو علم و عمل لے کر آئے ہیں یہ وہ نورِ ہدایت ہے جو ان کو اصل مقام تک پہنچانے کا سامن ہے۔

وَإِذْ قَالَ مُوسَى لِقَوْمِهِ لِقَوْمِهِ إِنَّكُمْ لَأَنْتُمْ أَنْظَمْتُمْ أَنْفُسَكُمْ بِاتِّخَاذِكُمُ الْعِجْلَ  
 فَتُوبُوا إِلَى بَارِيكُمْ فَاقْتُلُوا أَنْفُسَكُمْ ذَلِكَ خَيْرٌ لَكُمْ عِنْدَ بَارِيكُمْ  
 فَتَابَ عَلَيْكُمْ إِنَّهُ هُوَ التَّوَّابُ الرَّحِيمُ ﴿٥٧﴾

اور پھر واقعہ بھی یاد کر دیجیے ہم نے چالیس راتوں والا وعدہ پورا کیا اور موسیٰ علیہ السلام کتاب  
 الہی لے کر واپس آئے اور نہیں گوسالہ پرستی میں مبتلا دیکھا اور یہ صورت حال دیکھ کر اس وقت  
 موسیٰ علیہ السلام نے اپنی قوم یعنی تم سے کہا کہ اے میری قوم افسوس تمہاری احسان فراموشی پر تم  
 نے پچھڑے کو معبود بنا کر خود ہی اپنی جانوں پر ظلم کیا۔ لہذا تم اپنے مولیٰ کے حضور توبہ کرو۔<sup>۱۳۸</sup>  
 اور اس گوسالہ پرستی کے جرم کی پاداش میں اپنے آپ کو قتل کرو۔<sup>۱۳۹</sup> اسی میں تمہارے خالق کے  
 نزدیک تمہارے لیے خیر کا سامان ہے۔ چنانچہ اس وقت تم نے توبہ کی۔ اس لیے اللہ نے تمہاری  
 توبہ قبول کر لی اور اللہ ہی معاف کرنے والا اور مہربانی والا ہے۔

## گوسالہ پرستی

اس آیت میں قرآن نے اپنی معجزانہ بلاغت سے منظر کشی کا جو انداز اختیار کیا ہے وہ بڑا ہی دلآویز  
 ہے۔ پہلے تمہارا تمہارا عجل میں گناہ کی طرف اشارہ کیا اور اس کے بعد معافی اور قبول توبہ کی نعمت کا  
 تذکرہ کیا۔ کتاب الہی اور آسمانی دستور حیات کے انعام کا ذکر کر کے ان کی زندگی کے نقشہ سے ایک  
 سیاہ دھبے کو نہیں بلکہ دو کو پیش کر دیا۔ ایک گوسالہ پرستی دوسرے رویت الہی۔  
<sup>۱۳۶</sup> یہاں قوم سے مراد خاص وہ لوگ ہیں جنہوں نے پچھڑے کو سجدہ کیا ہے۔  
 یہ واقعہ مفصل سورہ اعراف اور طہ میں آ رہا ہے۔ انشاء اللہ اس کے تفصیلی مباحث وہاں آئیں گے۔

## گوسالہ پرستی کا میدان

<sup>۱۳۷</sup> یہ سوال کہ بنی اسرائیل میں گوسالہ پرستی کہاں سے آئی۔ اس کے علماء نے مختلف جوابات

ویسے ہیں۔

ایک راتے یہ ہے کہ یہ مصریوں کی گاقہ پرستی کا اثر تھا۔ دوسرا خیال یہ ہے کہ مشرک کنعانیوں اور فلسطینیوں کا اثر تھا۔ بہر حال یہ شرک جہاں سے بھی آیا قرآن نے اسے شرک ہی قرار دیا ہے۔  
دراصل بنی اسرائیل مصر کی بت پرستی سے اس درجہ مالوت ہو گئے تھے کہ رہ کر انہیں اس کا شوق ابھرتا تھا جو نہی حضرت موسیٰ علیہ السلام چالیس دن کے لیے الگ ہوئے انہوں نے گاتے کئے پچھڑے کی طلائی مورتی بنا کر اس کی پوجا شروع کر دی۔ تورات میں ہے کہ مورتی حضرت ہارون علیہ السلام نے بنائی تھی۔ (خروج ۳۱-۳۲) لیکن قرآن نے دوسرے مقام پر واضح کر دیا ہے کہ یہ سامری نامی ایک شخص کی کارستانی تھی اور حضرت ہارون علیہ السلام کا دامن اس ذہبتے سے پاک ہے۔

گاتے اور بیل کی پرستش کا مرض بنی اسرائیل کی ہمسایہ اقوام میں ہر طرف پھیلا ہوا تھا۔ مصر اور کنعان میں اس کا عام رواج تھا۔ حضرت یوسف علیہ السلام کے بعد بنی اسرائیل جب انحطاط میں مبتلا ہو گئے اور رفتہ رفتہ قبیلوں کے غلام بن گئے تو انہوں نے منجملہ اور امراض ایک یہ مرض بھی اپنے حکمرانوں سے لے لیا تھا۔

گو سالہ پرستی کے واقعات کے تفصیلی مباحث تو آپ آئندہ سورہ اعراف اور طہ میں پڑھیں گے۔ یہاں حضرت شاہ عبدالقادر دہلویؒ کی زبانی اس کا خلاصہ سن لیجئے۔

جس وقت بنی اسرائیل بہتے دریا میں داخل ہوتے پیچھے سے فرعون بھی اپنی فوج کے ساتھ آگیا۔ حضرت جبریل علیہ السلام پچ میں ہو گئے کہ ان کو ان تک نہ پہنچنے دیں۔ سامری نے پہچانا کہ یہ جبریل ہیں۔ ان کے پاؤں کے نیچے سے مٹی بھر مٹی اٹھائی۔ اب سونے کے پچھڑے میں ڈال دی۔ سونا تھا کافروں کا مال لیا ہوا۔ قریب سے اس میں مٹی پڑی برکت کی۔ حق و باطل مل کر ایک کرشمہ پیدا ہوا کہ رونق جاندار کی اور آواز اس میں پڑ گئی۔ ایسی چیزوں سے پہچنا چاہیے اسی سے بت پرستی بڑھتی ہے۔

فی الواقع گو سالہ پرستی افسوسناک ہی نہیں بلکہ حیرت زا بھی ہے۔ اس سے بنی اسرائیل کی ذہنیت اور اخلاقی پستی بے نقاب ہو کر سامنے آجاتی ہے۔ اُدھر جبل طور پر تو حضرت موسیٰ علیہ السلام مناجات الہی اور راز و نیاز میں مشغول ہیں۔ اور بنی اسرائیل کے لیے آئین الہی تورات حاصل کر رہے

۱۰ تفسیر ماجدی ۱۰ ترجمان القرآن ۱۰ تفہیم القرآن ص ۷۶

ہیں۔ اور نیچے بنی اسرائیل اپنے مشرکانہ جذبات کی تسکین کا گوسالہ پرستی کے ذریعے سامان کر رہے ہیں۔

## نبی کی اُمت میں بگاڑ

ادروں کا پتہ نہیں مگر میں تو یہی سمجھتا ہوں کہ نبی کی اُمت میں اسی طرح نبوت کی لائی ہوئی ہدایت سے انحراف پیدا ہو جاتا ہے۔ بنی اسرائیل صرف حضرت موسیٰ علیہ السلام کی اُمت نہیں بلکہ پہلے سے نبیوں کے ماننے والے نبیوں سے نسلی تعلق رکھنے والے ہیں۔ برکتوں کو دیکھ کر فریفتہ ہو جانا اور سمجھ بوجھ کو خیر باد کہہ دینا اُمتوں کی عام کمزوری ہے۔ اس بد عملی کا باعث اللہ کی عبادت کا انکار نہیں بلکہ عقیدت اور عظمت کا وہ بوجھ ہے جو عام ذہنوں میں برکت کے نام پر پیدا ہو جاتا ہے۔ قرآن مجید قرآن کے بلیغانہ انداز بیان کے یا نبوت کے اسلوب دعوت کے کہ شرک جیسے سنگین گناہ میں مبتلا دیکھ کر حضرت موسیٰ علیہ السلام نے فرمایا: **إِنَّكُمْ ظَلَمْتُمْ أَنْفُسَكُمْ بِاتِّخَاذِكُمُ الْعِجْلَ تَمَّ نَفْسِكُمْ** تم نے پچھڑے کو اپنا کر اپنی جانوں پر ظلم کیا ہے۔ یعنی اپنا نقصان کیا ہے۔ یہ نہیں فرمایا **إِنَّكُمْ ظَلَمْتُمْ أَنْفُسَكُمْ بِاللَّهِ بِاعْتِدَائِكُمُ الْعِجْلَ** دون اللہ یعنی تم نے اللہ کے ساتھ شرک کیا، تم نے پچھڑے کی عبادت کی۔ بلکہ آیت میں اتخاذا کے مفعول ثانی کو بھی حذف کر دیا۔ حالانکہ ایسے مواقع پر اتخاذا کے دو مفعول آتے ہیں۔ قرآن میں اتخاذا مشرکین کے لیے اسی طرح بولا گیا ہے۔ یعنی دو مفعولوں کے ساتھ جیسے **إِتَّخَذَ إِلَهًا هَوَاهُ** اس سے یہ بات سمجھ میں آتی ہے کہ چونکہ اُمت میں مشرکانہ عمل برکتوں کی قریب کی وجہ سے پیدا ہوا تھا۔ اللہ کی عبادت سے انکار اس کا باعث نہ تھا اس لیے اندازِ خطاب یہ اختیار کیا گیا اور اگر یہی مشرکانہ عمل مشرکین مکہ کی طرح عبادت کے نتیجے میں ہوتا تو اندازِ خطاب **ظَلَمْتُمْ** نہ ہوتا بلکہ **إِنَّكُمْ ظَلَمْتُمْ** ہوتا۔

۱۳۸۔ اپنے مولیٰ کے حضور توبہ کر دینی چونکہ پچھڑے سے عابدانہ تعلق پیدا کر کے اپنی جانوں پر ظلم کیا ہے اور اس طرح تم توحید عبادت جیسی بیش بہا دولت کو چھوڑ کر مخلوق پرستی کی گندگی میں ملوث ہو گئے ہو۔ اس لیے اپنے خالق کی بارگاہ میں حاضر ہو کر اپنے اس جرمِ عظیم کی معافی مانگو۔ لیکن چونکہ توبہ کا حاصل اس کے سوا کچھ نہیں کہ دل میں ندامت محسوس ہو اور اپنے کیے پر پچھتا کر اللہ کی ہیبت و جلال سے سرشار ہو کر آئندہ گناہ نہ کرنے کا پختہ ارادہ کرے۔ اس لیے اس عزم کے بعد یہ کر دو کہ

۱۳۹۔ اپنے آپ کو قتل کر دینی جنہوں نے پچھڑے کو سجدہ نہیں کیا تھا وہ سجدہ کرنے والوں کو

قتل کریں۔ اور بعض کی رائے ہے کہ بنی اسرائیل کے تین گروہ تھے۔ ایک وہ جنہوں نے گوسالہ پرستی نہ کی اور دوسروں کو بھی روکا۔ دوسرے وہ جنہوں نے گوسالہ پرستی کی۔ تیسرے وہ جنہوں نے خود تو گوسالہ پرستی نہ کی لیکن دوسروں کو نہ روکا۔ فریق دوم کو یہ حکم ہوا کہ مقتول ہو جاؤ۔ تیسرے فریق کو یہ حکم ہوا کہ ان کو قتل کرو تا کہ ان کی خاموشی اختیار کرنے کی توبہ ہو جائے۔ اور فریق اول کو اس میں شریک نہیں کیا گیا کیونکہ اسے توبہ کی ضرورت ہی نہ تھی۔

شُرک شریعت موسوی اور آئین اسرائیلی میں علاوہ معصیت کے فوجداری جرم تھا۔ جرم بھی مستوجب قتل۔ تورات کی قانونی عبارتوں میں شرک اور مشرک کے لیے یہ تصریح ہے۔ اس مرد یا عورت پر یہاں تک پتھراؤ کرو کہ وہ مرجائیں۔ گواہوں کے ہاتھ اس پر پہلے اٹھیں تاکہ اس کو قتل کریں اور ان کے بعد باقی سب لوگوں کے ساتھ تم ایسا ہی اپنے پیچ سے شرارت کو نیست و نابود کیجئے۔ (استثنا ۱۷-۱۵)

شرک کے مجرمین سامنے پکڑ کر لاتے گئے اور اپنے ہی بھائی بندوں کے ہاتھوں موت کے گھاٹ اُترے۔ تورات میں ہے۔ تم میں ہر مرد اپنی مکر پر تلوار باندھے اور ہر ایک دروازے سے دوسرے دروازے تک تمام لشکر گاہ میں گزرتا پھرے اور ہر مرد تم میں سے اپنے بھائی کو ہر ایک آدمی اپنے قریب کو قتل کرے۔ اور نبی لاوی نے موسیٰ کے کہنے کے مطابق کیا۔ چنانچہ اس دن لوگوں میں سے تقریباً تین ہزار آدمی مارنے پڑے۔ (خروج ۳۲-۳۷-۲۸)

## سب کو معافی کا پروانہ

۱۴۰  
سے اس میں تمہارے لیے خیر کا سامان ہے۔ یعنی ایسا کرنا تمہارے لیے بہتر ہے۔ اس سے تمہارے دامن کی آلودگی کے دھبے مٹ جائیں گے اور آخرت کی ابدی زندگی میں تمہاری سرخروئی ہوگی۔ اور یا مطلب یہ ہے کہ توبہ کا یہ عملی مظاہرہ گناہ اور گناہ پر اصرار سے تمہارے لیے بدرجہا بہتر ہے۔ پہلی صورت میں یہ فقرہ پہلے حکم توبہ اور قتل کی علت بنا رہا ہے۔ اور دوسری صورت میں اس فقرے کے ذریعے توبہ کی ترغیب دی جا رہی ہے۔ اس سے اگلا فقرہ اللہ نے تمہاری توبہ قبول کر لی۔ یعنی فَتَابَ عَلَيْكُمْ اگر حضرت موسیٰ علیہ السلام کی تقریر کا حصہ ہے تو مطلب یہ ہے

کہ اگر تم نے حکم کی تعمیل کر کے توبہ کا یہ عملی مظاہرہ کر دیا تو سمجھ لو کہ اللہ نے تمہاری توبہ قبول کر لی ہے۔ اور اگر یہ فقرہ حضرت موسیٰ علیہ السلام کی تقریر کا حصہ نہیں اور اللہ سبحانہ کی جانب سے بنی اسرائیل کو خطاب ہے تو پھر مطلب یہ ہے کہ تمہیں جو کچھ حکم دیا گیا تھا تم نے چونکہ تعمیل کر لی ہے اس لیے اللہ سبحانہ نے تمہاری توبہ کو شرف قبول عطا فرمادیا۔ اور اس انداز بیان سے یہ بتانا مقصود ہے کہ تمہاری توبہ من حیث القوم قبول کر لی گئی۔ نیز صرف ان افراد کو ملی جو شرک کے مجرم تھے اور معافی کا پروانہ سب کو عطا ہو گیا۔

۱۴۱ لے اس آخری فقرے کے ذریعے یہ بات سمجھادی کہ ان کی توبہ کی قبولیت دراصل اس لیے ہوتی ہے کہ اللہ کی شان ہی گنہگار بندوں کی توبہ قبول کرنا ہے اور صرف قبول کرنا ہی نہیں بلکہ بندوں کو توفیق عطا فرمانا اسی کا کام ہے کیونکہ بندوں سے خدا کا رشتہ رحمت کا رشتہ ہے اور سچی عبودیت اسی کی ہے جس کے لیے معبود صرف معبود نہ ہو بلکہ مجزوب و رحیم بھی ہو۔

اس فقرے میں اللہ کی رحمت کی وسعت اور اس کی مغفرت کی فراوانی کا جو دلکش منظر پیش کیا ہے اس کی حدود انتہا نہیں ہے۔ کتنے ہی گناہ ہوں، کتنے ہی سخت گناہ، کتنی ہی مدت کے گناہ ہوں لیکن ہر اس شخص کے لیے جو اس کے دروازہ رحمت پر دستک دے رحمت و قبولیت کے سوا کوئی صدا نہیں ہو سکتی۔ دنیا کی بہت سی گمراہ قوموں کا عقیدہ ہے کہ اللہ کو معاف کرنے کا کوئی اختیار نہیں ہے۔ کیونکہ وہ خود قائلین مکافات عمل کا پابند ہے۔ عیسائیت اسی بنیادی گمراہی کا شکار ہے۔ چونکہ خدا از خود کسی کو معاف نہیں کر سکتا اور معاف کرنا چاہتا ہے اس لیے اس نے اپنے بیٹے کو سب کی طرف سے بطور کفارہ سزا دے کر دوسروں کو معاف کر دیا۔ قرآن نے توبہ، قبولیت توبہ اور اس کے بعد صفتِ رحیمی پیش فرما کر اس گمراہی کی تردید کر دی۔

وَإِذْ قُلْتُمْ يَا مُوسَىٰ لَنْ نُؤْمِنَ بِكَ حَتَّىٰ نَرَىٰ اللَّهُ جَهْرَةً فَأَخَذَتْكُمُ الصَّعِقَةُ وَإِنَّكُمْ تَنْظُرُونَ ﴿١٤٢﴾ ثُمَّ بَعَثْنَاكُمْ مِنْ بَعْدِ مَوْتِكُمْ لَعَلَّكُمْ تَشْكُرُونَ ﴿١٤٣﴾

اور وہ واقعہ بھی یاد کرو جب تم نے حضرت موسیٰ علیہ السلام سے کہا تھا کہ اے موسیٰ ہم تمہاری بات ہرگز نہ مانیں گے جب تک کھلم کھلا اللہ کو نہ دیکھ لیں گے۔ اس وقت تمہارے دیکھتے دیکھتے تمہیں اچانک بجلی کے کڑا کے نے آپکڑا تھا۔ پھر ہم نے اس ہلاکت کے بعد تم کو دوبارہ اٹھا کر کھڑا کیا تاکہ تم اللہ کے شکر گزار بندے بن جاؤ۔

### دیدارِ الہی کا مطالبہ

جب بنی اسرائیل کا گو سالہ پرستی کا سنگین جرم معاف ہو گیا تو اب حضرت موسیٰ علیہ السلام نے ان سے فرمایا کہ میرے پاس جو یہ تختیاں ہیں یہ کتاب ہے جو اللہ نے تمہاری ہدایت دینی اور دنیوی زندگی کی فلاح کے لیے مجھ کو عطا فرمائی ہے۔ یہ تورات ہے اب تمہارا فرض ہے کہ اس کو اپنی زندگی میں اپناؤ اور اس دستور حیات کے ذریعے زندگی کے سارے گوشوں میں تبدیلی پیدا کرو۔ بنی اسرائیل بہر حال بنی اسرائیل تھے کہنے لگے کہ موسیٰ ہم کیسے مانیں کہ یہ اللہ کی کتاب ہے۔ صرف تیرے کہنے سے ہم نہیں مانیں گے۔ ہم تو اس وقت مانیں گے کہ اللہ کو بے حجاب اپنی آنکھوں سے دیکھ لیں، وہ ہم سے یہ کہے کہ یہ تورات میری کتاب ہے۔

۱۴۲؎ یعنی اس وقت کو بھی یاد کرو کہ باوجود اس قدر احسانات کے جب تم نے کہا تھا کہ اے موسیٰ ہم ہرگز تمہارا یقین نہ کریں گے کہ یہ اللہ کا کلام ہے۔ جب تک آنکھوں سے صریحاً خدا کو نہ دیکھ لیں۔ اس پر بجلی نے تم کو ہلاک کیا۔ اس کے بعد موسیٰ علیہ السلام کی دعا سے ہم نے تم کو زندہ کیا اور یہ اس وقت کا ذکر ہے کہ حضرت موسیٰ علیہ السلام نے ستر آدمیوں کو منتخب کیا اور کوہ طور پر کلامِ الہی سننے کی غرض سے لے گئے تھے۔ پھر جب انہوں نے کلامِ الہی کو سنا تو انہی ستر آدمیوں نے کہا کہ اے موسیٰ پردے میں سننے کا ہمیں اعتبار نہیں، آنکھوں سے خدا کو دکھاؤ۔ اس پر ان ستر آدمیوں کو بجلی نے ہلاک کر دیا تھا یہ

## بے ادبی و گستاخی

یہ اشارہ جس واقعے کی طرف ہے اس کی تفصیل یہ ہے کہ چالیس شبانہ روز کی قرآنِ کریم پر جب حضرت موسیٰ علیہ السلام کو وہ طور پر تشریف لے گئے تھے تو آپ کو حکم ہوا تھا کہ بنی اسرائیل کے ستر نمائندے بھی اپنے ساتھ لے کر آئیں۔ پھر جب اللہ تعالیٰ نے حضرت موسیٰ علیہ السلام کو کتاب اور فرقان عطا کی تو آپ نے ان نمائندوں کے سامنے اسے پیش کیا۔ اس موقع پر قرآن کہتا ہے کہ ان میں سے بعض شریر کہنے لگے کہ ہم محض تمہارے بیان پر یہ کیسے مان لیں کہ خدا تم سے ہم کلام ہوا ہے۔ اس پر اللہ تعالیٰ کا غضب نازل ہوا اور انہیں سزا دی گئی۔ لیکن بائبل کہتی ہے: انہوں نے اسرائیل کے خدا کو دیکھا۔ اس کے پاؤں کے نیچے نیلم کے پتھر کا چبوترہ سا تھا اور آسمان کی مانند شفاف تھا۔ اور اس نے بنی اسرائیل کے شرفا پر اپنا ہاتھ نہ بڑھایا۔ سوا انہوں نے خدا کو دیکھا اور کھایا پیا۔ (خروج باب ۲۴ آیت ۱۰-۱۱)

اس عبارت سے یہ بات سمجھ میں آتی ہے کہ مولانا مودودی اپنے مخاطبوں کے ذہن میں یہ آثار ناچاہتے ہیں کہ یہ ستر آدمی حضرت موسیٰ علیہ السلام کے ساتھ پورے چلتے ہیں کوہ طور پر رہے اور بلا کسی پس منظر کے پہلے ہی اللہ پاک نے ستر آدمی منتخب کر کے ساتھ لانے کا حکم دیا تھا۔ اگرچہ مفسرین میں سے کچھ کی رائے بھی یہ ہے۔ لیکن مولانا شبیر احمد عثمانی فرماتے ہیں۔ راجح یہی معلوم ہوتا ہے کہ یہ میقات اس میقات کے علاوہ ہے جو حضرت موسیٰ علیہ السلام کو تورات عطا کرنے کے لیے مقرر ہوئی تھی۔ نیز سورۃ اعراف میں بیان کی ترتیب سے بظاہر یہی معلوم ہوتا ہے کہ یہ واقعہ گوسالہ پرستی اور سزایابی کے بعد پیش آیا۔ لیکن سورۃ نسا کی آیت

فَقَالُوا آمَنَّا بِاللَّهِ جَاهِلًا فَآخَذَ تَهُمُ الصَّاعِقَةُ بِظُلْمِهِمْ ثُمَّ اتَّخَذُوا الْعِجْلَ

مِنْ بَعْدِ مَا جَاءَهُمْ الْبَيِّنَاتُ ط

زیادہ صفاتی سے بتلاتی ہے کہ گوسالہ پرستی اس واقعہ کے بعد ہوتی ہے۔ لیکن حضرت مولانا اشرف علی فرماتے ہیں کہ یہاں پر جو ضم کا ترجمہ واقعات کی ترتیب کے لیے نہیں ہے بلکہ استبعاد کے لیے ہے۔ اور مولانا مودودی بھی فرماتے ہیں کہ یہاں یعنی سورۃ نسا میں واقعہ کی تفصیل بیان کرنا مقصود



نہیں ہے بلکہ یہودیوں کے جرائم کی ایک مختصر فہرست پیش کرنی مقصود ہے۔  
 بہر حال رایتیں دونوں ہیں کوہ طور پر ایک ہی میقات ہے یا دو میقاتیں ہیں۔ تورات میں کسی دوسری  
 میقات کا ذکر نہیں ہے اور عام مفسرین کی بھی یہی رائے ہے لیکن سورۃ اعراف میں ترتیب مضامین  
 اس خیال کے منافی ہے۔

## حیات بعد الموت

۱۲۳ لفظ موت سے بھی معلوم ہوتا ہے کہ وہ لوگ اس بجلی سے مرگتے تھے۔ سورۃ اعراف میں  
 صاعقہ کی جگہ رجفہ آیا ہے اور دونوں میں کوئی منافات نہیں ہے۔ بجلی بھی کڑی اور زلزلہ بھی آیا۔  
 اس حادثہ کے ذریعے ان لوگوں کی موت واقع ہوئی۔ آیت میں موت اور بعث دونوں لفظ موجود  
 ہیں اور اسی کی تائید کرتے ہیں اور اکثر مفسرین نے یہی بیان کیا ہے بلکہ یہاں تک لکھ گئے کہ  
 بعد موت کی قبضہ ہی اس لیے لگائی گئی ہے کہ اٹھائے جانے کو کوئی نیند یا غشی کے بعد نہ سمجھے۔  
 لیکن روح المعانی میں یہ بھی ہے کہ کچھ کی رائے میں یہ موت نہیں بلکہ بے ہوشی کی قسم کی موت  
 مجازی ہے۔

قرآن نے حیات بعدالمات کا قانون عام تو یہی بتایا ہے کہ اس دنیوی موت کے بعد پھر عالم  
 آخرت ہی کے لیے دوبارہ زندگی ملے گی۔ لیکن قانون خاص یہ ہے کہ کبھی کبھی حکمت و مصلحت  
 کی خاطر اللہ تعالیٰ اس دنیا ہی میں مردے کو زندگی دے دیتا ہے۔ اور انبیاء علیہم السلام کی  
 معجزانہ زندگی میں خود قرآنی شہادت کے مطابق اس حقیقت کا متعدد بار ظہور ہو چکا ہے۔  
 قرآن عزیز نے اس آیت میں بھی بنی اسرائیل کے نمائندوں کی موت و ہلاکت کے اور اس  
 کے بعد ان کے جی اٹھنے کا ذکر کیا ہے اور لَعَلَّكُمْ تَشْكُرُونَ کہہ کر اس واقعہ کی اصلی  
 حقیقت کو اور زیادہ واضح کر دیا ہے کہ بے شبہ صورت یہ پیش آتی کہ ان کی نامعقول اور گستاخانہ  
 اصرار پر صاعقہ کے عذاب نے ان کو موت کے گھاٹ اتار دیا اور پھر حضرت موسیٰ علیہ السلام کی عاجزانہ  
 دعا پر خدا کی وسعت رحمت نے ترس کھایا اور ان سوختہ جان انسانوں کو دوبارہ زندگی دی تاکہ  
 یہ شکر گزار ہوں اور آئندہ اس قسم کی بے جا ضد سے کام نہ لیں اور خدا کے سچے فرمانبردار  
 بن جائیں۔

تورات میں ہے کہ

وَضَلَّلْنَا عَلَيْكُمُ الْغَمَامَ وَأَنْزَلْنَا عَلَيْكُمُ الْمَنَّاءَ وَالسَّلْوَىٰ كُلًّا مِّنْ طَيِّبَاتٍ

فَارْزُقْنَكُمْ وَما ظَلَمُونَا وَلَكِن كَانُوا أَنفُسَهُمْ يَظْلِمُونَ ﴿١٧٥﴾

اور پھر ایسا ہوا کہ ہم نے دھوپ کی شدت سے بچانے کے لیے تمہارے اوپر ابر کا سایہ کیا۔ اور بھوک کی شدت سے بچانے کے لیے ہم نے من و سلویٰ کی غذا تمہارے لیے فراہم کر دی اور تم سے کہہ دیا تھا کہ جو صاف ستھری چیزیں ہم نے تم کو عطا کی ہیں انہیں کھاؤ۔ لیکن اس کے باوجود بھی وہ اپنی بد عملیوں سے باز نہیں آئے۔ انہوں نے ہمارا کچھ نقصان نہیں کیا بلکہ وہ خود اپنا ہی نقصان کرتے تھے۔

اور یوں ہوا کہ تیسرے روز صبح کو بادل گرے اور بجلیاں چمکیں اور پہاڑ پر کالی گھاٹا ٹھی اور قرآنی کی آواز بہت بلند ہوئی۔ چنانچہ سب لوگ ڈیروں میں کانپ کانپ گئے۔

(خروج ۱۹-۱۶)

تورات میں ہے کہ

سرداروں کی ایک جماعت نے حضرت موسیٰ کی بزرگی و پیشوائی سے انکار کیا تھا۔ اس پر حکم الہی سے ایک وقت مقرر کیا گیا اور سرکش گروہ جمع ہوا۔ اس وقت زلزلہ آیا، زمین پھٹی اور سب اس میں مدفون ہو گئے۔ (۱۶-۱۷ ابراہیم گنتی)

ابر کا سایہ اور من و سلویٰ

اسرا تیلی زندگی کے دو تلخ اور ناگوار واقعات بیان فرمانے کے بعد ان آیات میں پھر دو نعمتوں کا تذکرہ کیا ہے۔ بتانا یہ ہے کہ تمہارا ہمارے ساتھ تعلق یہ تھا اور ہمارا تمہارے ساتھ معاملہ یہ ہے۔ ان آیات میں اپنے انعامات کو کھول کر بیان کیا ہے لیکن ان کی سرکشی کو کھول کر نہیں بلکہ اشارے میں پیش کیا ہے۔ انعام کی صراحت اور تفصیل میں ان کو مخاطب کیا ہے لیکن سرکشی کے اشارے میں صیغہ غائب استعمال کیا ہے۔ تذکرہ میں قرآن کا یہ انداز بیان بھی اپنے اندر ایک اعجازی شان رکھتا ہے۔ بلاغت

میں یہ ایجاز کی وہ قسم ہے جو قرآن سے باہر آپ کو کہیں نہیں مل سکتی۔

۱۲۴ھ جزیرہ نمابینا میں جہاں دھوپ سے پختے کے لیے کوئی جاتے پناہ تمہیں میسر نہ تھی ہم نے ابر سے تمہارے بچاؤ کا انتظام کیا۔ اس موقع پر یہ خیال رہے کہ بنی اسرائیل لاکھوں کی تعداد میں مصر سے نکل آتے تھے اور سینا کے علاقے میں مکانات کا تو کیا ذکر، سر چھپانے کے لیے ان کے پاس نیچے تک نہ تھے۔ اس زمانے میں اگر اللہ کی طرف سے ایک مدت تک آسمان ابر آلود نہ رکھا جاتا تو یہ قوم دھوپ سے ہلاک ہو جاتی یہ

جزیرہ نمابینا جیسے ریگستانی ملک اور چٹیل میدان میں سایہ میسر آجانا واقعی سایہ رحمت سے کم نہیں۔ تورات میں ستون ابر اور ستون زمر دونوں کا ذکر بطور معجزہ کے ہے۔ سیاق قرآنی سے معجزہ کا پہلو منظر نہیں آتا۔ ذکر عام نعمتوں کا ہو رہا ہے جو بنی اسرائیل پر ان کی تاریخ کے اہم دور میں نازل ہوتی رہی ہیں اور قرآن نے عام مستقل اور بظاہر طبعی اسباب سے پیدا شدہ نعمتوں کو کہیں بھی معجزانہ اور خارقانہ عادتوں سے کم اہمیت نہیں دی ہے۔ تورات میں ہے۔ اور خداوند دن کو بدلی کی صورت میں آیا تاکہ انہیں راہ بتاتے اور رات کو آگ کے ستون میں ہو کے آیا تاکہ انہیں روشنی بخشنے۔ ان کے آگے چلا جانا۔ تاکہ دن رات چلے جائیں اور بدلی کا ستون دن کو اور آگ کا ستون رات کو ان کے آگے سے سرگرنہ اٹھاتا۔ (خروج ۱۳-۱۱-۲۲) روایات یہودیہ میں حسب بیان جیوش انسائیکلو پیڈیا ج ۴ ص ۱۲۳ یہ تصریح موجود ہے کہ بنی اسرائیل جب کثرت معاصی میں مبتلا ہو جاتے تو یہ ابران پر سایہ کرنا چھوڑ دیتا یہ

خلاصہ یہ ہے کہ بنی اسرائیل نے بحر قلزم کو پار کر کے جس سرزمین پر قدم رکھا یہ افریقہ نہیں بلکہ عرب کی سرزمین تھی جو بحر احمر کے مشرق میں واقع ہے۔ یہ لوق ودق بے آب و گیاہ میدان سے شروع ہوتی ہے جو تورات کی زبان میں بیابان شور، سین، وادی سیناء کے نام سے مشہور ہے۔ اسی میں وادی تیبہ واقع ہے اور طور تک اس کا دامن وسیع ہے۔ یہاں شدید گرمی پڑتی ہے دور دور تک پانی اور سبزے کا پتہ نہیں ہے۔ بنی اسرائیل اس لوق ودق میدان میں پہنچے تو گھبرا اٹھے اور حضرت موسیٰ علیہ السلام سے فریاد کرنے لگے کہ گرمی کی شدت اور سایہ دار درخت نہ ہونے کی وجہ سے ہم بہت پریشان ہیں۔ حضرت موسیٰ علیہ السلام نے ان کو تشفی دی اور اللہ کی بارگاہ میں دعا کی کہ اے اللہ

اس سخت تکلیف سے نجات عطا فرما۔ حضرت موسیٰ علیہ السلام کی دعا قبول ہوئی اور آسمان پر بادلوں کے پرے کے پرے بنی اسرائیل پر سایہ فلک ہو گئے۔

۱۲۵۔ بنی اسرائیل نے حضرت موسیٰ علیہ السلام سے یہ بھی درخواست کی کہ زندگی کے لیے صرف سایہ ہی کافی نہیں ہے زندہ رہنے کے لیے کھانے کی بھی ضرورت ہے۔ اس لیے آب و گیاہ زمین میں تو کہیں کوئی ذریعہ نظر نہیں آتا۔ حضرت موسیٰ علیہ السلام نے اللہ سے دعا کی۔ اللہ تعالیٰ نے فرمایا کہ اس کا بھی انتظام کیے دیتے ہیں۔ رات گزری، صبح کو اٹھے تو بنی اسرائیل نے دیکھا کہ زمین پر ہر جگہ سفید اوسلے کی طرح کے دانے شبنم کی صورت میں آسمان سے کوئی چیز برس کر گری ہوئی ہے۔ کھایا تو نہایت میٹھی حلوسے کی مانند تھی۔ یہ من تھا۔ دن میں تیز ہوا چلی اور تھوڑی دیر میں بیرون کے غول کے غول زمین پر پڑنے لگے۔ بنی اسرائیل نے باسانی ان کو ہاتھوں سے پکڑ لیا اور بھون کر کھانے لگے یہ سلوی تھا۔ لیکن اللہ تعالیٰ نے حضرت موسیٰ علیہ السلام کی معرفت بنی اسرائیل کو تنبیہ کر دی تھی کہ ضرورت کے مطابق من و سلوی کو کام میں لائیں دوسرے دن کے لیے ذخیرہ نہ کریں یہ

من ایک چیز تھی شیریں دھینے کے سے دانے تر بنجین کے مشابہ۔ رات کو اوس برسنے کی طرح لشکر کے گرد ڈھیر لگ جاتے۔ صبح کو ہر ایک اپنی ضرورت کے مطابق اٹھا لیتا۔ اور سلوی ایک پرندہ ہے جس کو بیبر کہتے ہیں، شام کو لشکر کے گرد ہزاروں جمع ہو جاتے یہ

من و سلوی دونوں قدرتی غذا ہیں جنہیں جو بنی اسرائیل کو ہاجرت کے زمانے میں ملتی رہیں۔ دونوں کی خدا کے فضل سے اتنی بہتات تھی کہ ایک پوری کی پوری قوم صرف ان ہی غذاؤں پر زندگی بسر کرتی رہی اور اسے فاقہ کشی کی مصیبت نہ اٹھانی پڑی۔ حالانکہ آج کسی نہایت متمدن ملک میں بھی اگر چند لاکھ مہاجر یکایک آپڑیں تو ان کی خوراک کا انتظام مشکل ہو جاتا ہے یہ

بہر حال یہ غذا بنی اسرائیل کو ہاجرت کے زمانے میں بلا مشقت و تعب مل جاتی تھیں۔ تورات کی تصریحات اس بارے میں یہ ہیں :

صبح کو لشکر کے پاس اوس پڑی۔ اور جب اوس پڑ چکی تو کیا دیکھتے ہیں کہ بیابان میں ایک چھوٹی چھوٹی گول چیز ایسی سفید جیسے برف کا چھوٹا ٹکڑا زمین پر پڑی ہے اور بنی اسرائیل نے دیکھ کر آپس میں کہا کہ من ہے کیونکہ انہوں نے نہ جاننا وہ کیا ہے، تب حضرت موسیٰ علیہ السلام نے

اُن کو بتایا کہ یہ روٹی ہے جو خداوند نے تمہیں کھانے کو دی ہے۔ (خروج ۱۶، ۱۴، ۱۵)  
اسرائیل کے گھرانے نے اس کا نام من رکھا۔ وہ دھنیے کے بیج کی طرح سفید تھی اور اس کا مزہ شہد  
میں ملی ہوتی پہلو دی کا تھا۔ (خروج ۱۶-۳۱)

اور من سوکھے دھنیے کی مانند تھا اور اس کا رنگ موتی کے دانے کی طرح تھا۔ لوگ ادھر ادھر سے  
اُسے جمع کرتے اور چکی میں پیستے تھے یا اوکھلی میں کوٹتے تھے اور تلوں پر پکاتے تھے اور پھلکیاں  
بناتے۔ اس کا مزہ تازہ تیل کا سا تھا اور رات کو جب اس پر تھی تو من پڑتا تھا (گنتی ۱۱-۸) سلوہی  
ایک قسم کا بیڑ ہے۔ بیڑ جزیرہ نمائینا کا خاص جانور ہے۔ بڑی کثرت سے پایا جاتا ہے۔ گرمی میں  
شمال کی طرف چلا جاتا ہے جاڑے میں جنوب کی طرف واپس آ جاتا ہے۔ اڑتا اور سچا نہیں بہت نیچا رہتا  
ہے۔ تھک بہت جلد می جاتا ہے اور اس کا شکار بڑی آسانی سے ہو جاتا ہے (جیوش انسائیکلو پیڈیا  
ج ۱ ص ۲۸۵)

واضح رہے کہ سارے رکوع میں اور اس کے بعد بھی بنی اسرائیل پر انعامات کا تذکرہ ہے۔ یہ ضروری  
نہیں کہ یہ سارے واقعات اپنے عام طبعی اسباب سے ہٹ کر بصورتِ معجزات ہی پیش آئے ہیں  
اصل مقصود بیان اللہ سبحانہ کے انعامات کی یاد دہانی ہے چاہے وہ حسبِ عادت ہوتے ہوں یا بطورِ  
خرق عادت۔ مفسرین نے عموماً ابر کی سایہ انگنی اور من و سلوہی کے نزول کو معجزات میں شمار کیا ہے  
لیکن اگر کسی کی تحقیق میں یہ دونوں باتیں عام واقعات میں داخل ہوں تو اس کا اثر قرآن کی تذکیر پر  
نہیں پڑتا ان کی انعامی حیثیت بہر حال قائم رہتی ہے اور یہی قرآن کا مقصود ہے یہ

۱۶۷  
انہیں کھاؤ۔ یہ ہماری دین ہے، ہمارا عطیہ ہے۔ کھانے پر خصوصی طور پر زور دینے سے  
بندہ رگوں نے یہ نتیجہ اخذ کیا ہے کہ ان چیزوں کا ذخیرہ نہ کرو۔ گویا حکم یہ ملا تھا کہ روزِ خیر  
کرتے رہو اور بلا ضرورت ان غذاؤں کا ذخیرہ نہ کرو۔ معلوم ہوتا ہے کہ ذخیرہ اندوزی کی عادت  
یہودیوں کی آج کی نہیں بہت پرانی ہے۔ آج دنیا میں معاشی پریشانیوں کا واحد سبب یہودی مسکٹوں  
کی یہی ذخیرہ اندوزی بنی ہوئی ہے۔ یہ اگر اشیاء و اجناس میں ہو تو احتکار ہے اور دولت و مال میں  
ہو تو اکتناز ہے۔ اور یہودی احتکار و اکتناز ہی کا آج ردِ عمل سوشلزم کی صورت میں پیدا ہوا ہے یعنی  
وہ نظام صرف دولت کے اکتناز اور اجناس کے احتکار ہی کو نہیں بلکہ دولت اور اشیاء کی

انفرادی ملکیت کو بھی ختم کر دینا چاہتا ہے۔ بہر حال اس فقرہ میں یہ بتانا مقصود ہے کہ اس لطیف و لذیذ غذا کو کھاؤ اور اسی پر اکتفا کرو۔ آگے کے لیے ذخیرہ جمع کر کے نہ رکھو اور نہ دوسری غذا سے مبادلہ کی خواہش کر دے۔

بنی اسرائیل نے اس حکم کی تعمیل نہیں کی اور باوجود اس کے کہ اللہ کی رحمت کا کرشمہ روزانہ اپنی آنکھوں سے دیکھتے تھے پھر بھی اللہ پر بھروسہ نہیں کیا اور ذخیرہ اندوزی میں لگ گئے۔

۱۴۷ھ۔ اس صورت حال کا لازماً یہ نتیجہ نکلا کہ وہ اللہ کے حکم سے باغی ہو گئے اور ہدایت الہی کی تعمیل نہیں کی۔ ابن کثیرؒ نے لکھا ہے فَاكْفَرُوا وَكَفَرُوا۔ علامہ آلوسیؒ لکھتے ہیں کہ اس آگے فقرے وَمَا ظَلَمُونَا کا معطوف علیہ محذوف ہے۔ پوری بات اس طرح ہے کہ بنی اسرائیل نے اس انعام الہی کی قدر نہیں کی۔ انہوں نے ہماری نافرمانی کی اور اس طرح انہوں نے ہمارا کوئی نقصان نہیں کیا۔ قرطبیؒ نے بھی یہی بات لکھی ہے کہ انہوں نے اللہ کی نافرمانی کی اور اللہ کی نعمت اور احسان کا شکریہ سے جواب نہیں دیا اور انہوں نے یہ کردار اختیار کر کے ہمارا کوئی نقصان نہیں کیا بلکہ نعمتوں کا معصیتوں سے مقابلہ کر کے اپنا ہی کچھ کھویا۔ ابن جریرؒ نے بھی یہی تشریح کی ہے کہ مطلب یہ ہے کہ اللہ نے ان کو کھانے کو کہا تھا۔ انہوں نے اللہ کے حکم سے سرتابی کی اور نافرمانی کی اور اس طرح انہوں نے ہمارا کچھ نقصان نہیں کیا۔

الغرض شارحین قرآن نے اس فقرے وَمَا ظَلَمُونَا کو محذوف پر معطوف کر کے اس کو بنی اسرائیل کی آب ہیتی کا حصہ سمجھا ہے اور بتایا ہے کہ واقعہ کے ان ہی افراد کا یہ کردار بھی ہے اور اس فقرے کا تعلق ان ہی کے کردار سے ہے۔ پتہ نہیں کہ بعض معاصرین نے عام مفسرین کی اس تشریح کو چھوڑ کر ترجمہ میں یہ اضافہ مگر تمہارے اسلاف نے جو کچھ کیا۔

کیا بنانے کے لیے ضروری سمجھا ہے۔ اگر یہ بتانا چاہتے ہیں کہ یہ اصحاب موسیٰ علیہ السلام کے اسلاف کے کردار کا ذکر ہے تو یہ قرآن کی مراد نہیں ہے۔ اور اگر یہ بتانا چاہتے ہیں کہ زمانہ نبوت کے یہودیوں کے اسلاف نے ایسا کیا ہے تو مراد کی حد تک تو یہ درست ہے لیکن جس معنویت کی خاطر قرآن نے یہ بلیغانہ فقرہ بولا ہے اس کی روح پامال ہو جاتی ہے۔

یہاں یہودیوں کی طرف آیت کے اس ٹکڑے **وَلَكِنْ كَانُوا أَنْفُسَهُمْ يَظْلِمُونَ** (لیکن وہ خود اپنا نقصان کرتے تھے) میں نقصان کی جو نسبت کی گئی ہے اس نقصان میں خدا معلوم ثقات مفسرین کو ان کے گوشت کے سڑ جانے کا نقصان اتنا عظیم کیوں محسوس ہوا ہے کہ وہ اس کا تذکرہ کیے بغیر آیت کی تشریح نہیں کرتے۔ نقصان کے لیے مولانا محمد ادریس کی یہ تشریح بڑی بر محل ہے کہ ایسا رزق کھریا کہ جس میں نہ دنیا کی مشقت تھی اور نہ آخرت کا حساب ہے۔ محمود اوسمی لکھتے ہیں کہ ان کی بدکرداری اور نافرمانی کا نقصان خود ان ہی کو تھا۔ ابن کثیر فرماتے ہیں کہ نافرمانی کیسے انہوں نے اپنا ہی نقصان کیا ہے۔ قرطبی لکھتے ہیں کہ اللہ کی نعمت کا معصیت سے مقابلہ کر کے خود ہی نقصان اٹھایا ہے۔ قاضی تناء اللہ فرماتے ہیں کہ میرے عذاب کو نافرمانی کے ذریعے دعوت دے کر اور آسمانی رزق کو بند کر کے وہ اپنا ہی نقصان کرتے تھے۔

اس آیت میں دراصل ایک طرف اگر یہ بتایا ہے کہ

دین کے سارے مطالبات اور اللہ سبحانہ کے سارے اوامروا ہی کا رشتہ بندوں کی منفعتوں اور مضرتوں سے وابستہ ہے۔ اللہ اگر کسی کام کے کرنے کو کہتا ہے تو اس میں خود بندوں کا فائدہ ہے اللہ کا کوئی فائدہ نہیں۔ اور اگر وہ کسی کام سے روکتا ہے تو اس میں بندوں کا اپنا نقصان ہے۔ اللہ کا کوئی نقصان نہیں ہے۔

صحیح مسلم کی ایک حدیث قدسی میں اسی حقیقت کی طرف اشارہ کیا ہے۔ اے میرے بندو! اگر تم میں سے سب انسان اگلے، پچھلے اور انسان و جن سب مل کر نیک ترین اور متقی ہو جائیں تو یاد رکھو کہ اس سے میرے ملک میں کوئی اضافہ نہیں ہوتا۔ اے میرے بندو! اگر سب اگلے پچھلے انسان اور جن بدترین اور فاجر سے فاجر ترین جائیں تو میرے ملک میں کوئی کمی نہیں آتی۔

اگر اللہ کا دین، اللہ کی وحی، اللہ کا رسول نیک عمل کی ترغیب دیتا ہے اور بد عملی سے روکتا ہے تو یہ صرف اس لیے کہ انسان اپنے نقصان اور اپنی ہلاکت سے بچے۔ یہ بات نہیں ہے کہ اس میں خدا کا کوئی فائدہ یا نقصان ہے۔ گویا قرآن نے اس بلیغ فقرے **مَا ظَلَمُوا نَآ وَ لَكِنْ كَانُوا** کے ذریعے اپنے مخاطبوں، بیگانوں اور بیگانوں کے ذہن میں یہ بات اتاری ہے کہ گنہگار اگر گناہ کرتا ہے تو جان لے اس کی مضرت اسی کے لیے ہے۔ عابد اگر عبادت کرتا ہے تو سمجھ لے کہ اس کا نفع اسی کی ذات تک محدود ہے۔ اس کی بے نیازی کا عالم یہ ہے کہ تمام مہربان کو بخش دے تو پروا نہیں۔ فیاضی کی یہ انتہا کہ اگر ایک ایک کو منہ مانگی مراد دے دے تو اس

خزانہ غیب میں کوئی نقصان نہیں۔ سبحان اللہ مَا ظَلَمْنَا كَمَا مَدَّ لَوْلَا كَسْنِ قَدْرٌ بَلَدٌ هِيَ۔  
 دوسری طرف وَلَٰكِنْ كَانُوا أَنفُسَهُمْ يَظْلِمُونَ کے ذریعے یہ اشارہ کر دیا کہ اللہ سبحانہ کی گونا گوں  
 نعمتوں کا اور بار بار کی درگزر کا بنی اسرائیل کی مادہ پرست فطرت پر کوئی اثر نہ تھا۔ نعمتوں کی فراوانی کے  
 باوجود یہ نافرمانیاں کرتے تھے۔ اس سے ظاہر ہوتا ہے کہ فرعون کی غلامی اور اس کے چاہراندہ نظام نے  
 ان کی فطرت کو مسخ کر دیا تھا۔ کیونکہ جب بھی کوئی نظام جبر کسی سوسائٹی پر عرصہ دراز تک مسلط رہتا ہے  
 تو وہ لوگوں کی فطرت سلیمہ کو مسخ کر ڈالتا ہے۔ اس سوسائٹی کی ساری خوبیاں اور اس کے افراد کے  
 سارے فضائل ایک ایک کر کے رخصت ہو جاتے ہیں۔ غلامی انسان کی فطری خوبیاں اور طبعی  
 صلاحیتیں برباد کر دیتی ہے اور غلامی ان کے مزاجوں میں اس قدر راسخ ہو جاتی ہے کہ جب ان پر  
 ظلم و ستم ہوتا ہے تو وہ سیدھے ہو جاتے ہیں اور جوں ہی آزادی ملتی ہے وہ ہر قید سے آزاد ہو جاتے  
 اور سرکشی پر اتر آتے ہیں۔ یہی حال بنی اسرائیل کا تھا کہ طویل غلامی نے ان کی فطرت کو بگاڑ کر رکھ  
 دیا تھا۔

اس موقع پر حافظ ابن کثیر نے یہ بات بالکل بہ موقع فرمائی ہے کہ  
 اس آیت سے معلوم ہوتا ہے کہ فضیلت میں حضرات صحابہ دوسرے انبیاء کے حواریوں اور  
 ساتھیوں کے مقابلے میں گوتے سبقت لے گئے ہیں۔ کیونکہ صحابہ کرام نے حضور انور صلی اللہ  
 علیہ وسلم کی معیت میں دھوپ کی شدت اور گرمی کی تمازت میں دین کی سر بلندی کے لیے  
 غزوات اور سرایا میں سفر کیے لیکن اس قسم کے خوارق و معجزات کا مطالبہ نہیں کیا۔ نہ غیبی خوراک  
 مانگی اور نہ دھوپ سے بچاؤ کی درخواست کی۔ اگر کبھی کچھ مانگ پیش بھی کی تو صرف یہ کہ یا رسول اللہ  
 کھانا تھوڑا ہے برکت کی دعا فرما دیجئے۔ اگر پیاس کی شدت نے ستایا تو حضور انور صلی اللہ علیہ وسلم  
 نے خود دعا فرمادی۔ بدلی اٹھی، برسی اور چل دی۔ اتباع کا یہ کامل ترین، موثر ترین اور محبوب ترین  
 نمونہ صحابہ کے سوا کہیں دیکھنے میں نہیں آتا۔



وَإِذْ قُلْنَا ادْخُلُوا هَذِهِ الْقَرْيَةَ فَمَكَرُوا مِنْهَا حَيْثُ شِئْتُمْ رَغَدًا وَاَدْخَلُوا الْبَابَ  
 مُجْتَدًا وَقُولُوا حِطَّةٌ تُغْفِرْ لَكُمْ ذُنُوبَكُمْ وَنَزَّلْنَا مِنَ السَّمَاءِ مَاءً مُبَارَكًا  
 فَأَنْزَلْنَا عَلَى الَّذِينَ ظَلَمُوا مِنْ السَّمَاءِ مَاءً  
 كَانُوا يَفْسُقُونَ

اور اس واقعہ کو بھی یاد کر جب ہم نے تم سے کہا تھا کہ اس بستی میں داخل ہو جاؤ۔ پھر کھاؤ  
 پیو اور آرام کی زندگی بسر کرو۔ اور ہم نے تم سے کہہ دیا تھا کہ جب شہر کے دروازے میں قدم  
 رکھو تو بستی کے دروازے میں سجدہ ریز ہوئے ہوئے اور زبانون سے حِطَّ کہتے ہوئے داخل  
 ہونا۔ اگر تم نے ایسا کیا تو ہم تمہاری خطاؤں کو معاف کر دیں گے۔ اور حسن کار لوگوں کو مزید  
 فضل و انعام سے نوازیں گے۔ لیکن پھر ایسا ہوا کہ تم میں سے ظلم کار لوگوں نے اسے ایسی  
 بات سے بدل ڈالا جو ان سے کہی نہ گئی تھی۔ اس کے نتیجے میں ہم نے ظلم کار لوگوں پر آسمان  
 سے ان کی نافرمانیوں اور بد کاریوں کی پاداش میں عذاب نازل کیا۔

## فتح کاشہ

یہاں اللہ تعالیٰ ان کی یہ تاریخی نافرمانی اس لیے بیان فرما رہے ہیں کہ ان کی زندگی کی تصویر کے  
 دونوں رخ سامنے آجائیں۔ محکومیت اور حاکمیت کے یا غلامی اور آقاہی کے۔ زمانہ غلامی میں اگر  
 قبولِ حق کے لیے تیار نہ ہوتے تھے تو قبول کے بعد زمانہ آقاہی میں اقتدار کے نشہ میں سرکشی اور  
 معصیت پر اصرار کرتے ہیں۔ قوموں پر اللہ کی جانب سے دونوں قسم کے ابتلا آتے ہیں غلامی کا اور  
 آقاہی کا۔ غلامی میں اگر مصائب سے دوچار ہوتے ہیں تو اقتدار کی بے راہ روی معاصی سے ہمدوش  
 کر دیتی ہے۔

چونکہ تاریخی لحاظ سے یہ واقعہ خروج کے بعد پیش آیا تھا۔ اس لیے اس کا ذکر یہاں مناسب  
 ہوا۔ اور انداز یہ بنا رہا ہے کہ قرآن تمام تاریخ بنی اسرائیل کو ایک وحدت بنا کر پیش کر رہا ہے جو  
 اپنے آغاز سے آخر تک یکساں اور ملتی جلتی ہے۔ اس لیے بیانات میں تسلسلِ زمانی اور ترتیبِ تاریخی

ہرگز ضروری نہیں ہے۔ قرآن کا مقصد تو تاسیح و تہذیب، اخلاقی، روحانی، سیاسی اور اجتماعی سبق نہ کہ واقعات کی روداد۔

۱۴۸ اس بستی میں داخل ہو جاؤ۔ اصل عبری میں لفظ قریہ آیا ہے اور وہ بھی الف لام کے ساتھ جو خصوصیت کے معنی بتاتا ہے لوگوں کے مقام اجتماع کو کہتے ہیں۔ کیڑیوں کے مسکن کو بھی عربی اجتماع کے پیش نظر قریہ کہتے ہیں۔ لفظ کے اصل معنی لغت میں جمع ہیں۔ اہل عرب جب پانی حوض میں اکٹھا کرتے تھے اس وقت بولتے ہیں قریت المار فی الحوض۔ یہاں گاؤں نہیں شہر ہے کیونکہ رغد چین و آرام کی زندگی گاؤں میں نہیں شہر ہی میں میسر آسکتی ہے جہاں شہری زندگی کی ساری ضروریات فراہم ہوتی ہیں۔

یہ شہر کونسا تھا؟ یہ سوال بیجا اہمیت کا حامل ہے۔ اصل تو یہی ہے کہ ان کی تعین میں ہمیں راہ سکوت اختیار کرنی چاہیے جن میں خود قرآن خاموش ہے۔ خدا معلوم بنی اسرائیل کی تاریخ میں کتنے شہر ہیں جن میں داخل ہوتے وقت ان کو عاجزی اور نیاز مندی کے مظاہرہ کا حکم ہوا ہے مگر انسانی طبیعت ہمیشہ نامعلوم کی طلب میں کوشاں رہتی ہے۔ اس لیے مختلف علماء نے یہاں بھی شہر کی تعین میں داد تحقیق دی ہے۔ تحقیق کی حد تک آپ بھی لطف اندوز ہو جائیے۔

جب بنی اسرائیل کو ایک شہر میں داخل ہونے کا حکم ہوا اس شہر کا نام ایسجا تھا۔ اس میں قوم عمالقہ جو قوم عاد سے تھی اور بعض نے بیت المقدس کہا ہے یہ

حافظ ابن کثیر فرماتے ہیں کہ اس آیت میں قریہ سے بیت المقدس مراد ہے یہ غالباً یہ وہ شہر ہے جسے تورات میں یسوحو کہا گیا ہے۔ اور جویردن پارسر زمین کنعان کی پہلی آبادی تھی جس کے حصول کی بنی اسرائیل کو بشارت دی گئی تھی یہ

یہ ابھی تک تحقیق نہیں ہو سکا ہے کہ اس بستی سے مراد کون سی بستی ہے۔ جس سلسلہ واقعات میں یہ ذکر ہو رہا ہے وہ اس زمانے سے تعلق رکھتا ہے جب کہ بنی اسرائیل ابھی جزیرہ نمائے سینا میں تھے۔ لہذا اغلب یہ ہے کہ یہ اسی جزیرہ کا کوئی شہر ہوگا۔ مگر یہ بھی ممکن ہے کہ اس سے مراد شطیم ہو جو یسوحو کے بالمقابل دریائے اردن کے مشرقی کنارے پر تھا۔ بائبل کا بیان ہے کہ اس شہر کو بنی اسرائیل نے حضرت موسیٰ علیہ السلام کی زندگی کے اخیر زمانے میں فتح کیا اور وہاں بڑی

بدکاریاں کیں جن کے نتیجے میں خدا نے ان پر دبا روانہ کی اور چوبیس ہزار آدمی ہلاک ہو گئے۔ لے

دگنتی باب ۲۵ آیت ۱-۸

ممکن ہے کہ فلسطین کا شہر اریحا موجودہ نقشوں میں یہ یسوح کے نام سے ملے گا۔ یہ بحر مردہ کے شمالی ساحل سے پانچ میل کے فاصلہ پر واقع ہے۔ اسے اسرائیلیوں نے حضرت موسیٰ علیہ السلام کی وفات کے بعد حضرت یوشع علیہ السلام کے زمانے میں فتح کیا تھا۔ قدیم ائمہ تفسیر کا رخ بیت المقدس کے بعد پھر اسی شہر کی جانب ہے۔ اس کے علاوہ بھی متعدد شہروں اور مقامات کے نام لیے گئے ہیں۔ بعض شہروں کے اب نام بھی بدل گئے۔ مثلاً ایلبہ کہ اب اسے عقبہ کہتے ہیں۔ یہ بھی ممکن ہے کہ شہر شطیم مراد ہو۔ یہ علاقہ موآب میں واقع ہے جو بحر مردہ کے مشرق میں واقع ہے۔ شہر دریائے یردن کے مشرقی کنارے پر ہے۔ بحر مردہ کے شمال و مشرق میں۔ بنی اسرائیل کی دشت پیمانی کے زمانے میں یہ شہر گویا ان کا سرحدی ناکہ تھا۔ عربی میں اسے وادی النار بھی کہتے ہیں۔ بعض مفسرین نے جو درون کا نام لیا ہے اس سے بھی مراد یہی ہے لے

۱۴۹ سجده ریز ہونے ہوتے۔ مطلب یہ ہے کہ اس شہر کے دروازے میں سجدہ شکر کرتے ہوئے جاؤ۔ اور یہ شکر بدنی ہو۔ اور بعض کہتے ہیں کہ براہ تو واضح کمر کو جھکاتے ہوئے جاؤ لے

یعنی حکم یہ تھا کہ ظالم و جابر فاتحوں کی طرح اکرٹنے ہوتے نہ گھسنا بلکہ خدا ترسوں کی طرح منکسرانہ حالت میں داخل ہونا جیسے محمد صلی اللہ علیہ وسلم فتح مکہ کے موقع پر مکہ میں داخل ہوئے لے

اصل میں حکم یہ ہوا کہ شہر کے دروازے میں سجدہ شکر کرتے ہوئے داخل ہونا۔ حضور انور صلی اللہ علیہ وسلم مکہ میں فاتحانہ حیثیت سے داخل ہوتے تو غسل فرمایا اور آٹھ رکعت نماز پڑھی۔ کچھ علماء نے اسے صلوٰۃ الفتح کا نام دیا ہے۔ حضرت سعد بن ابی وقاصؓ جب ایوان کسریٰ میں فاتحانہ داخل ہوتے تو محل میں پہنچ کر آٹھ رکعت نماز پڑھی لے

۱۵۰ لے زبانوں سے حطہ کہتے ہوتے۔ یعنی زبان سے استغفار اور اپنے گناہوں کا اقرار کرتے ہوئے داخل ہونا۔ قرآن میں حضور انور صلی اللہ علیہ وسلم کو فتح کے وقت یہی حکم آیا تھا۔

اِذَا جَاءَ نَصْرُ اللَّهِ وَالْفَتْحُ وَرَأَيْتَ النَّاسَ يَدْخُلُونَ فِي دِينِ اللَّهِ أَفْوَاجًا فَسَبِّحْ بِحَمْدِ رَبِّكَ وَاسْتَغْفِرْ لَهُ إِنَّكَ تَوَّابٌ

لے تفہیم القرآن ص ۷۸ لے تفسیر ماجدی ص ۲۲ لے حاشیہ شیخ الہند ص ۱۱ لے تفہیم القرآن ص ۷۸ لے معارف القرآن ص ۱۳

جب اللہ کی مدد اور فتح آجاتے اور آپ لوگوں کو فوج در فوج اللہ کے دین میں داخل ہوتے دیکھیں تو اپنے پروردگار کی تسبیح و تحمید کیجئے اور اس سے استغفار کیجئے یقیناً وہ بہت توبہ قبول کرنے والا ہے۔

فتح کی سرشاریوں میں یہ ہدایت نہیں دی جا رہی ہے کہ جشن و ہجوم و ہمام سے منانا، جلوس نکالنا، نعرے بجانا، چراغان کرنا اور زندہ باد کے نعرے لگانا۔ بلکہ حکم یہ ہو رہا ہے کہ اللہ کی طرف متوجہ ہونا اور استغفار کرنا۔ یہاں حیطہ کے دو مطلب ہو سکتے ہیں۔ ایک یہ کہ اللہ سے اپنی خطاؤں کی معافی مانگتے ہوئے جانا۔ دوسرے یہ کہ لوٹ مار اور قتل عام کے بجائے بستی کے باشندوں میں درگزر اور عام معافی کا اعلان کرتے جانا۔

پہلے بدنی شکر ادا کرنے کو کہا اب ان سے کہا جا رہا ہے کہ زبان سے اپنے گناہوں کی معافی مانگتے ہوئے جاؤ۔ یہ شکر زبانی ہوا۔ جو یہ دونوں باتیں کہے گا اس کی خطا تیں ہم معاف کر دیں گے اور نیک بندوں کے لیے ثواب بڑھائیں گے۔

یہ فرق ہے اللہ والوں کے لشکر اور دنیا دار بادشاہوں کے لشکروں کے داخلہ میں۔ دنیا دار فاتح کے ہاں قومی بینڈ اور ترانے بکتے ہیں، وقتی نعرے لگتے ہیں۔ یعنی قدم قدم پر قومی، شخصی اور وطنی بڑائی کا اظہار کرتے ہیں۔ اس کے برعکس جب نبوت کے علوم کے علمبردار فاتح کی حیثیت سے کسی ملک میں داخل ہوتے ہیں اور ان کو جب سیاسی کامیابی سے ہمدوش ہونے کا موقع ملتا ہے ان کا دل خشنوع سے لبریز اور زبان پر تسبیح ہوتی ہے۔ *قُولُوا حِطَّةٌ* سے یہ مراد نہیں ہے کہ بعینہ لفظ حیطہ کا تلفظ ادا کرتے جاؤ۔ یہ لفظ تو عربی ہے اور عبرانیوں کی زبان عربی نہیں۔ عبری یا عبرانی تھی۔ مراد یہ ہے کہ ان کو زبان سے بھی کلمات توبہ و استغفار ادا کرتے رہنے کا حکم ملا تھا۔

۱۵۔ تو ہم تمہیں معاف کر دیں گے۔ یعنی اگر تم نے شہر میں داخل ہوتے وقت ہماری ہدایات پر عمل کیا تو ہم تمہاری غلطیوں کے نتائج سے تمہاری نگرانی کریں گے اور گناہوں کے اثرات سے تمہاری حفاظت کریں گے۔ اور اس پر اکتفا نہیں بلکہ آگے فرمایا ہے کہ حسن کار لوگوں کو مزید نوازیں گے۔ یہاں تعمیل احکام میں بھی درجہ بندی ہے۔ پہلا درجہ عام عمل کا ہے کہ اللہ کی

بات مان لی اور اس کے مطابق زندگی میں عمل کیا۔ یہ درجہ جس نے حاصل کر لیا اس کے لیے مغفرت کا پروانہ ہے۔ دوسرا درجہ اس سے آگے ہے اور اس کا نام احسان ہے۔ احسان کے معنی نیکی کرنے کے نہیں بلکہ نیکی کا رویہ کرنے کے ہیں۔ ایک نیک ہے دوسرا نیکو کار ہے۔ دونوں میں بہت فرق ہے جب بندہ وادعی محبت طے کرتا ہوا اپنے مولیٰ کی رضا و تسلیم میں فنا ہو جاتا ہے اور اللہ کے حکموں کا اس طرح فرمانبردار ہو جاتا ہے جیسے ایک ثناستہ گھوڑا اپنے سوار کے اشارات کا۔ تو یہ حسن کار ہے۔ گویا الحسنین اسرائیلی مسلمانوں کا وہ طبقہ تھا جو زندگی کے تمام مختلف شعبوں میں حسن پسند نہیں بلکہ حسن کار واقع ہوا تھا۔ یہاں کام کرنے کے دو درجے ہیں۔ ایک یہ کہ سر کا بوجھ اتارنے کے لیے قانون کا گھر لوہا کر دیا جائے۔ اس میں نہ مشقت ہوتی ہے نہ وقت لگتا ہے لیکن اگر یہ ارادہ کر لیا جاتے کہ جو کام بھی کیا جائے پورے حسن و سلیقہ سے کیا جائے تو اس کے لیے سب کچھ کرنا پڑتا ہے پھر ان حسن کاروں کو اگر زبرد و فضل کی محبوبیت کا مقام حاصل ہو تو اپنی محنت و مشقت کی بنیاد پر یقیناً وہ اس کے مستحق ہیں۔

۱۵۲ ظلم کار لوگوں نے اسے بدل ڈالا۔ ان سے کہا گیا تھا کہ عجز و نیاز کے ساتھ شہر میں داخل ہونا، زبان پر استغفار ہو۔ قرآن کا منطوق تو یہی ہے کہ اُن کو استغفار کرنے کا حکم ملا تھا لیکن عِبْرَ الَّذِي قِيلَ لَهُمْ كَيْفَ مَفْهُوم سے معلوم ہوتا ہے کہ استغفار کے لیے اُن کو خالص و دعائی پیمانے کی تلقین ہوئی تھی۔ یہ پیمانہ کیا تھا؟ قرآن نے بتایا ہے کہ یہ پیمانہ حِطَّةٌ کا تھا۔ یہ کلمہ استغفار ہے اس کے معنی ہیں، خدا یا گناہوں سے پاک کر دے۔ عربی کا شاعر کہتا ہے:

فَاذْ بِالْحِطَّةِ الَّتِي صَبَّرَ اللَّهُ بِهَا ذَنْبَ عَبْدِهِ مَغْفُورًا

وہ اس توبہ پر فائز ہوا جس کے ذریعے اللہ نے اپنے بندے کے گناہ کو بخش دیا

یہ کہتا کہ یہ عربی لفظ ہے اور اسرائیلیوں کی زبان عربی نہیں عبرانی ہے زیادہ وزن نہیں رکھتا جبکہ سامی زبانوں کی علماء اس نہ ہم آہنگی ثابت کر چکے ہیں۔ آخر لفظ دین کے بارے میں آپ پڑھ چکے ہیں کہ عبرانی اور آرامی زبانوں میں اس کے مشتقات ملتے ہیں۔ لہذا اگر عبرانی میں بھی دعائی پیمانہ ہو تو اس میں کیا استبعاد ہے۔ صاحب ترجمان القرآن کا میلان اسی طرف ہے۔ مطلب یہ ہے کہ جو دعائی پیمانہ زبان سے کہنے کے لیے ان کو بتایا گیا تھا انہوں نے اسے چھوڑ کر کچھ اور کہنا شروع کر دیا۔ اسے چھوڑ کر انہوں نے کیا کہا؟ اس میں آراء مختلف ہیں لیکن امام بخاری نے جو مرفوع حدیث حضرت ابو ہریرہ رضی اللہ عنہما کے حوالہ سے پیش کی ہے اس میں خود حضور انور صلی اللہ علیہ وسلم نے اس تبدیل شدہ پیمانے کی نشاندہی کی ہے کہ انہوں نے حِطَّةٌ کی جگہ حَبَّةٌ فِی شَعِيوَةِ کہا تھا

یعنی غلبہ جو ہیں۔ یہ بات انہوں نے اذراہ متسخر کہی۔ اور یہ ان لوگوں سے قطعاً بعید نہیں ہے جن کی طبیعتوں میں اللہ کی نافرمانی رچی بسی ہو۔ جو اپنے نبی سے استہزاء کرتے ہوں۔ اور جن کی قومی سیرت میں نبیوں پر قتل اور تمہتوں کے دھتے ہوں۔ اب آئیے یہ بھی معلوم کر لیجئے کہ اس کا نتیجہ کیا ہوا؟ قرآن نے بتایا ہے کہ

۱۵۳ ان ظالموں پر آسمان سے عذاب نازل کر دیا۔ ظالموں کے اضافہ سے اشارہ فرمایا کہ یہ نافرمانی سب نے نہیں کی تھی۔ اور یہ بھی بتایا کہ یہ عذاب صرف ظالموں پر نازل ہوا تھا الَّذِیْنَ ظَلَمُوا سے صرف یہی بتانا مقصود نہیں ہے کہ یہ عذاب سب پر نہیں آیا تھا بلکہ یہ جتنا مقصود ہے کہ اس عذاب کا سبب عالم طبیعت میں صرف طبعی موثرات نہیں تھے بلکہ عالم عجیب میں ان کا ظلم کار ہونا اس کا سبب بنا تھا۔ کیونکہ قاعدے کے مطابق جب کسی حکم کو کردار کے حوالہ سے پیش کیا جاتا ہے تو کردار حکم کی علت ہوتا ہے۔ قرآن میں اس کی بے شمار مثالیں ہیں مثلاً السَّادِقِ وَالشَّارِقِ فَاَقْطَعُوا اَیْدِیْہِمَا میں ہاتھ کاٹنے کی علت چوری کا کردار ہے۔ مطلب یہ ہے کہ ان کو یہ سزا ان کے ظلم کی پاداش میں ملی تھی۔ معاً یہ سوال یہاں ذہن میں ابھرتا ہے کہ ایسے نازک موقع پر ان کو یہ کیا سوچھی۔ متسخر کا بھی کوئی موقع ہوتا ہے اور نافرمانی کا بھی کوئی محل ہوتا ہے۔ اسی اُٹھتے ہوئے سوال کا جواب بَمَا کَانَ لَیْفُسُّوْنَ میں دیا گیا ہے۔ یعنی ان میں اس موقع پر یہ ظلم کاری فسق و فجور کی عادت بنانے کی وجہ سے نمایاں ہوتی تھی۔

آیت کی تشریحات ختم ہو چکی ہیں لیکن ابھی دو باتیں بحث طلب ہیں۔

اول یہ کہ رجز، عذاب کی نوعیت کیا تھی۔ ہمارے ہاں روایتیں طاعون کی نقل ہوتی ہیں۔ تاریخ بنی اسرائیل میں آتا ہے کہ طاعون اس قوم پر بار بار آیا ہے۔ اور بائبل میں اس کا ذکر متعدد مقامات پر ہے۔ اس کے علاوہ بھی بنی اسرائیل طرح طرح کی بلاؤں کا نشانہ بنتے رہے ہیں۔ اس لیے ایسی بات کی تعین کی کوئی خاص اہمیت نہیں ہو سکتی جسے قرآن نے خود ہی پوشیدہ رکھا ہے۔ دوسری بحث اس آیت میں یہ بھی ہے کہ اس آیت میں ذکر کے پیمانہ کو بدلنے کو ظلم اور فاسقوں کا شیوہ بتایا ہے۔ اس سے معلوم ہوتا ہے کہ ذکر کے جو پیمانے نبوت کی راہ سے آئیں ان میں تبدیلی جائز نہیں ہے۔

دراصل نبوت کی جانب سے جو ہدایات آتی ہیں ان کی دو صورتیں ہوتی ہیں

۱۔ جن ہدایات میں معافی مقصود ہوں الفاظ کو درج مقصودیت حاصل نہ ہو ان میں اگر ایسی تبدیلی

کر دی جاتے جس سے معنی پر کوئی اثر نہ پڑے تو یہ جائز ہے لیکن اس میں شرط یہ ہے کہ بیان کرنے والا حافظ اور عارف ہو۔ اگر بیان کرنے والا حافظ اور عارف نہ ہو تو اس کے لیے الفاظ بدلنے کی کوئی گنجائش نہیں ہے۔ حافظ ابن الصلاح نے مقدمہ میں، حافظ نووی نے تقریب میں تصریح فرمائی ہے کہ ایسے شخص کے لیے تبدیلی کی کوئی گنجائش نہیں ہے۔ اس حد تک مسئلہ سب کے یہاں اتفاق ہے لیکن علماء کا اس موضوع پر اختلاف ہے کہ اگر کوئی شخص حافظ اور عارف ہو تو اس کے لیے تبدیلی کرنے کی گنجائش ہے یا نہیں۔ ابو بکر الخطیب نے الکفایہ فی علوم الروایہ میں اکثر سلف کی طرف نسبت کر کے لکھا ہے کہ وہ اسے ناجائز کہتے ہیں۔ حافظ سیوطی نے اسی کو سلف میں قاسم بن محمد، امام ابن سیرین اور درجہ حیوہ کا مسلک قرار دیا ہے۔ امام ذہبی نے صحابہ میں حضرت عبداللہ بن مسعود رضی اللہ عنہ کو اسی منظر پر کا علمبردار بتایا ہے۔ اگرچہ امام رازی نے محصول میں، امام غزالی نے المستصفیٰ میں، علامہ قرانی نے شرح تنقیح الفصول میں، حافظ سیوطی نے تدریب الراوی میں اور علامہ الجزائری نے توجیہ النظر میں یہ بتایا ہے کہ امام ابو حنیفہ تبدیلی کے قائل ہیں۔ لیکن مشہور محدث ملا علی قاری نے شرح مسند امام اعظم میں امام اعظم کے بارے میں حافظ ابو جعفر طحاوی کی ایک روایت کی وجہ سے دعویٰ کیا ہے کہ امام اعظم کسی درجہ میں بھی تبدیلی کے جواز کے قائل نہیں ہیں۔ بہر حال امام اعظم، امام مالک اور خطیب بغدادی کے الفاظ میں سلف کی اکثریت کا مذہب یہی ہے۔ لیکن بعد میں آنے والے محدثین احادیث کی روایت میں اس کی پابندی نہ کر سکے انہوں نے پہلے کتابت کے سہارے حفظ کی گرفت کو ڈھیلہ کیا۔ بعد ازیں راوی سے معرفت کی قید کو یہ کہہ کر ہٹا دیا کہ عارف ہو یا نہ ہو حدیث بیان کر سکتا ہے۔ اور معلوم ہے کہ الفاظ کی نگرانی اگر حفظ کے ذریعے ہوتی ہے تو معانی کی حفاظت کا واحد ذریعہ معرفت ہے۔ لیکن محدثین کو اس میں شدت محسوس ہوئی تا آنکہ سیوطی نے برملا اس کی سنگینی کی یہ کہہ کر شکایت کی کہ یہ مذہب بڑا ہی سخت ہے اور عمل اس پر نہیں ہے۔

۲۔ وہ ہدایات جن کے معنی ہی میں نہیں بلکہ الفاظ میں بھی تعبیر ہے اور الفاظ بھی معنی کی طرح مقصود ہیں جیسے قرآن حکیم، اذکار نماز۔ ان کو ان ہی لفظوں میں ادا کرنا ضروری ہے۔ دوسرے الفاظ میں تبدیل کرنا قطعاً جائز نہیں ہے۔ قرآن کا ترجمہ اگر آپ پڑھیں گے تو یہ تلاوت قرآن نہیں ہے۔ شوافع میں سے حافظ سیوطی نے لکھا ہے کہ الاذکار توفیضۃ اذکار کے الفاظ سرکاری ہیں۔ اضاف

۱۔ اس پر بیسویں بحث کے لیے ہماری کتاب دیکھیے امام اعظم اور علم الحدیث از ص ۵۶ تا ۵۷

وَإِذِ اسْتَسْقَىٰ مُوسَىٰ لِقَوْمِهِ فَقُلْنَا اضْرِبْ بِعَصَاكَ الْحَجَرَ فَانفَجَرَتْ مِنْهُ  
اثْنَتَا عَشْرَةَ عَيْنًا قَدْ عَلِمَ كُلُّ أُنَاسٍ مَّشْرِبَهُمْ كَلُوا وَاشْرَبُوا مِنْ رِزْقِ اللَّهِ  
وَلَا تَعْتَوُوا فِي الْأَرْضِ مَفْسِدِينَ ﴿٥٧﴾

اور وہ واقعہ بھی یاد کرو جب موسیٰ علیہ السلام نے اپنی قوم کے لیے پانی مانگا۔ اور ہم نے موسیٰ علیہ السلام سے کہا کہ اپنی لاکھی چٹان پر مارو۔ <sup>۱۵۵</sup> موسیٰ علیہ السلام نے ہمارے حکم کی تعمیل میں اپنی لاکھی چٹان پر ماری تو بارہ چستے اس چٹان سے پھوٹ نکلے اور سب لوگوں کو اپنا اپنا پانی لینے کی جگہ کا علم ہو گیا۔ اسی وقت تم سے ہم نے کہا تھا کہ کھاؤ پیو اللہ کی دین سے فائدہ اٹھاؤ اور اس ملک میں جھگڑا و فساد نہ کرو۔ <sup>۱۵۸</sup>

میں سے ابو بکر الجصاص نے قرآن کی اسی آیت سے اس کی ممانعت پر استدلال کیا ہے۔ اصناف کے مشہور فقہیہ علامہ ابن عابد بن الشامی نے رو مختار میں نماز کے بعد ۳ بار تسبیح، ۳ بار تحمید اور ۳ بار تکبیر پر عدد کی زیادتی کے بارے میں بحث کو اس فیصلہ پر ختم کر دیا ہے کہ اگر کسی شک کی بنا پر زیادہ بار پڑھا پھر تو معذور ہے اور اگر ثواب کی خاطر زیادہ کیا تو معذور نہیں ہے کیونکہ پشائع کی قائم کروہ حد سے آگے بڑھنا ہے۔ ملا علی قاری نے علامہ جزیری کے حوالہ سے نقل کیا ہے۔ نماز کے بعد ذکر منون اللہ انت السلام ہیں والیک یرجع السلام کے اضافہ کی کوئی اصل نہیں ہے۔ امام عینی نے حضرت برابر بن عاذب کی اس روایت پر جس میں نبی کریم صلی اللہ علیہ وسلم نے ان کو سونے کے وقت دعا سکھائی تھی اور حضرت برابر رضی اللہ عنہ کی غلطی پر جب حضور انور صلی اللہ علیہ وسلم نے اس کی اصلاح فرمائی۔ یہ نوٹ لکھا ہے کہ ثواب کی مقدار اور الفاظ کی تعیین کی حد تک اسلام میں اذکار توقیفی ہیں۔ ان تصریحات سے آپ جگہ کی تبدیلی کی سنگینی کا اندازہ لگا سکتے ہیں۔

### بارہ چستے

وادی سینا میں شدید گرمی پڑتی ہے۔ دُور دور تک پانی کا نام و نشان نہیں ہے۔ بنی اسرائیل نے حضرت موسیٰ علیہ السلام سے مطالبہ کیا کہ پانی کہاں سے پتیں ہم تو پیاس سے تڑپ تڑپ کر مر جاتے ہیں۔



سایہ کے لیے ابر، کھانے کے لیے من و سلویٰ کی فراہمی کے ساتھ پینے کے لیے پانی کا بھی انتظام کرو۔ حضرت موسیٰ علیہ السلام نے بارگاہِ الہی میں ہاتھ اٹھا دیے۔ وحی الہی نے ان کو حکم دیا کہ اپنا عصا پتھر پر مارو۔ حضرت موسیٰ علیہ السلام نے تعمیلِ حکم کی تو فوراً بارہ چٹھے ابل پڑے۔

آیت کی تشریح سے پہلے ذرا اس پس منظر پر ایک نگاہ ڈال لیجئے جو اس واقعہ کے سلسلے میں تورات میں بیان کیا گیا ہے اور اس پس منظر کے آئینے میں بنی اسرائیل کے کردار کا چہرہ بھی ملاحظہ فرمائیے۔

تب سارے بنی اسرائیل کی جماعت نے اپنے سفروں میں خداوند کے فرمان کے مطابق سین کے بیابان سے کوچ کیا اور رقیہیم میں ڈیرا کیا۔ وہاں لوگوں کے پینے کو پانی نہ تھا سو لوگ موسیٰ سے جھگڑنے لگے اور کہا کہ ہم کو پانی دیں کہ پیوں۔ موسیٰ نے خداوند سے فریاد کر کے کہا ان لوگوں سے کیا کہوں وہ سب تو مجھے شگسار کرنے کو تیار ہیں۔ (خروج باب ۱۷ آیت ۱-۴)

اور قدیم ترین یہودی مورخ جوزیفوس کی تاریخ آثار یہود میں ہے۔ وہ مقام رقیہیم میں پہنچے جہاں پیاس کی شدت سے بیتاب ہو رہے تھے۔ یہاں کی سرزمین میں پانی کا ایک قطرہ نہ پایا۔ اس پر یہ لوگ غصتہ میں بھر کر پھر موسیٰ پر ٹوٹ پڑے.... لیکن وہ خدا کے آگے دعائیں زاری کے ساتھ مشغول ہو گیا۔ (باب ۳ فصل ۲)

تورات میں ہی ایک دوسری جگہ مقام کا نام رقیہیم کے قنادس درج ہے۔ (کنفی ۲۰-۱-۲) اس بنا پر علمائے اہل کتاب میں باہم سخت اختلاف ہو گیا ہے کہ اس واقعہ کا مقام وقوع کیا ہے؟ وہ مقام کوئی ہو قرآن نے خود مقام کا نام نہیں لیا خود واقعہ کا ہونا اہل کتاب کو مسلم ہے اور واقعہ کے ہونے میں کوئی اختلاف نہیں ہے یہ

۱۵۳ حضرت موسیٰ علیہ السلام نے اپنی قوم کے لیے پانی طلب کیا۔ عربی میں استنفار کا لفظ آیا ہے اس کے معنی پانی مانگنا ہے۔ پانی مانگنے کا مطلب یہ ہے کہ حضرت موسیٰ علیہ السلام نے اللہ سبحانہ سے پانی کے لیے دعا فرمائی۔ اس سے معلوم ہوا کہ استنفار کی اصل دعا ہے۔ غالباً امام ابوحنیفہؒ جو اسلامی قانون کے اپنے دور میں بہت بڑے نکتہ دال ہوتے ہیں انہوں نے اسی سے اندازہ کیا ہے کہ اصل میں استنفار دعا ہے اور شریعت اسلامیہ میں نماز کی صورت میں دعائی پیمانہ اسی کا مسنون عمل ہے۔ حضور انور صلی اللہ علیہ وسلم نے بھی کبھی بارش کی طلب گاری کے لیے نماز ادا کی ہے اور کبھی ایسا بھی کیا ہے کہ خطبہ کی حالت میں صرف دعا فرمادی اور نماز ادا نہیں کی۔ چنانچہ صحیحین میں حضرت

انس بن مالک کا بیان ہے کہ خطیب جمعہ ہی میں آپ نے دعا فرمائی اور اللہ سبحانہ نے بارش نازل فرمادی۔ یہاں سے یہ بھی معلوم ہوا کہ توبہ و استغفار اور اللہ کی جناب میں دعا بارش برسانے اور ابر لانے کے لیے ایک اکر کی حیثیت رکھتی ہے۔ حضرت ہرود علیہ السلام نے بھی اُمت کو اسی کو بارش لانے کے لیے استعمال کرنے کا حکم دیا تھا۔

يَا قَوْمِ اسْتَغْفِرُوا لَكُمْ ذُنُوبَكُمْ وَاللَّيْلُ بَرْدٌ مُّسْكِرٌ

حضرت نوح علیہ السلام نے بھی اپنی قوم کو یہی مشورہ دیا ہے۔ محمد مصطفیٰ صلی اللہ علیہ وسلم چونکہ آخری پیغمبر ہیں اس لیے آپ نے اس کا کمالی نمونہ پیش فرمادیا اور زمانہ نبوت میں اس عملی تجربہ کا لوگوں نے مشاہدہ بھی کیا۔

آج تو شاید اس عملی تجربہ کو کوئی ماننے کے لیے تیار نہ ہو لیکن اللہ کے رسول کا بیان ہے جسے امام بخاری نے اپنی صحیح میں روایت کیا ہے۔

ایک شخص کسی میدان میں جا رہا تھا کہ اس نے بادل کے ٹکڑے میں سے آواز سنی فلاں شخص کے باغ کو سیراب کرو۔ آواز کے بعد دیکھا کہ بادل کا وہ ٹکڑا ایک کنارے کی طرف ہٹ گیا اور برس گیا۔ اس کا پانی ایک سنگلاخ زمین میں جمع کیا پھر چند نالیوں میں سے ایک نالی میں سارا پانی سمٹ کر آ گیا۔ اور ایک طرف بہنے لگا۔ آواز سننے والے کا بیان ہے کہ میں اس پانی کی روانی کے پیچھے پیچھے چلا۔ کیا دیکھتا ہوں کہ ایک آدمی ایک باغ میں کھڑا پانی لگا رہا ہے۔ میں نے اس سے دریافت کیا کہ اے اللہ کے بندے بتا تیرا نام کیا ہے؟ اس نے بتایا کہ فلاں نام ہے۔ یہ وہی نام تھا جسے میں نے ابر سے سنا تھا۔ تب باغبان نے میرے سے پوچھا کہ تم نے میرا نام کیوں دریافت کیا ہے۔ میں نے کہا کہ جن بادل کا یہ پانی ہے میں نے اس سے آواز سنی تھی کہ فلاں کا باغ سیراب کرو۔ یہ تمہارا ہی نام ہے۔ اب بتاؤ کہ تمہارا کمرہ دار کیا ہے۔ اس نے کہا۔ اچھا تم نے پوچھا ہے تو بتا دیتا ہوں۔ سنو میں اس باغ کی پیداوار کے تین حصے کرتا ہوں۔ ایک حصہ صدقہ کرتا ہوں ایک حصہ اپنے اہل و عیال کے لیے رکھ لیتا ہوں اور ایک حصہ پھر اسی باغ میں لگا دیتا ہوں۔

گویا آب پاشی کی بے شمار تدبیروں میں سے قرآن کی رو سے ایک اہم تدبیر توبہ، استغفار، دعا اور صدقہ ہے۔ جس کی تصدیق انبیاء کے تجربے سے ہو چکی ہے۔

باد رہے کہ اس تجربہ کے موثر ہونے کے لیے گناہوں سے بیزاری، فقر و مسکنت اور عبودیت کا اظہار ضروری ہے۔ گناہوں پر اصرار اور اللہ کی نافرمانیوں پر قائم رہتے ہوئے تاثیرِ دعا کے انتظار کا کسی کو حق نہیں ہے۔

۱۵۵۔ ہم نے کہا کہ اپنی لالچی چٹان پر مارو۔ دعا قبول ہونے پر پانی حاصل کرنے کی یہ تدبیر بتائی کہ چٹان پر لالچی مارو، پانی اُبلنے لگے گا۔ یہ چٹان کون سی تھی۔ بیضا و می اور رازی نے لکھا ہے کہ یہ خاص چٹان تھی۔ تورات میں ہے کہ یہ چٹان جبل حورب میں تھی۔ (دخروج ۱۱-۶) حورب سے وہ سلسلہ کوہ مراد ہے جو وادی لجاں میں واقع ہے۔ وہ چٹان اب تک جزیرہ نمائے سینا میں موجود ہے۔ سیاح اسے جا کر دیکھتے ہیں اور چشموں کے شکاف اب بھی اس میں پاتے جاتے ہیں۔

۱۵۶۔ اس چٹان سے بارہ چشمے پھوٹ نکلے۔ بنی اسرائیل کے بارہ قبیلے تھے اس لیے چشمے بھی بارہ نکلے۔ کسی قبیلہ میں آدمی زیادہ کسی میں کم۔ ہر قبیلہ کے موافق ایک چشمہ تھا۔ بعض نادان مسیحیوں نے اس تعداد پر بھی اعتراض کر دیا ہے کہ یہ تو بائبل میں موجود نہیں ہے۔ اللہ نے جواب بھی مسیحیوں کی زبان سے دلایا۔ جارج سیل انگریزی میں قدیم مترجم قرآن ہے۔ اس آیت کے حاشیہ پر لکھا ہے۔ ایک مسیحی جو وہاں سے ہو آیا ہے بتصریح بیان کرتا ہے کہ چٹان میں بارہ مقامات سے پانی نکلتا تھا۔ اور ایک دوسرے مسیحی سیاح کا مشاہدہ بیان کرتا ہے کہ چٹان میں اس وقت چوبیس سوراخ ہیں جو باسانی شمار کیے جاسکتے ہیں۔ بارہ ایک طرف اور بارہ دوسری طرف۔ سب سے پہلے قرآن نے حتمی طور پر بنی اسرائیل کے بارہ قبائل کے لیے بارہ چشموں کی تعداد بیان کی ہے۔ یہ اشارہ ان ہی شکافوں کی طرف ہے کہ

۱۵۷۔ کھا تو پیو۔ اس زور نے معاش گریز رجحانات کی تردید کر دی ہے اور بتا دیا کہ عالم کا نظام نانے بکف آدمی کا نظام ہے۔ یعنی اللہ نے اس نظام کو اسی لیے قائم کیا ہے تاکہ اپنی معاشی سہولتوں کے لیے بالواسطہ یا بلاواسطہ آدمی اس سے استفادہ کرے اور نفع اُٹھائے۔ اس لیے نہیں ہے کہ اس سے گریز اختیار کرے۔ رزق اللہ میں رزق کی نسبت کر کے جتا دیا کہ جو کچھ مل رہا ہے وہ سب اللہ کے فضل و کرم سے ہے۔ تمہارے زور بازو کا ہرگز نتیجہ نہیں ہے۔

۱۵۸۔ ملک میں جھگڑا و فساد نہ کرو۔ جب قوم کی قوم قانونِ الہی کو چھوڑ کر اپنے ہوائے نفس

کے مطابق کوئی روش اختیار کر لیتی ہے تو اس کا نتیجہ دنیا میں لازمی طور پر فتنہ و فساد، حرب و ضرب اور کثرتِ جرائم کی صورت میں ظاہر ہوتا ہے اور انفرادی و اجتماعی امن اٹھ جاتا ہے۔ فضل و انعام سے نواز کر بنی اسرائیل سے کہا جا رہا ہے کہ جو فارغ الیالی کی اللہ کی جانب سے نعمت ملی ہے۔ اس کو عنایت سمجھو اور اس کی قدر کرو۔ اللہ کے قانون کی نافرمانی کر کے ملک کے امن و تنظیم کو خراب نہ کرو۔ امن اور منظم اسی وقت قائم رہ سکتا ہے جب اللہ کے بھیجے ہوئے قانون پر عملدرآمد رہے۔ اللہ کے دستور کے علاوہ کسی جاہلی دستور پر قائم رہنا، اس کے طور طریقوں کی دعوت دینا فساد فی الارض کے مترادف ہے۔ اس سے انحراف بلکہ سرسبز و دنیا کو بد منظمی، تباہی، اہترسی، کشت و خون، بد اخلاقی، قطعِ ارحام، نسل کشی، طبقاتی جنگ کو دعوت دینا ہے۔

بہر حال آیت میں بتایا گیا ہے کہ حضرت موسیٰ علیہ السلام کی دعا سے حضرت موسیٰ علیہ السلام کی ضرب کے ذریعے اللہ سبحانہ نے بنی اسرائیل کے لیے چٹان سے بارہ چشمے نکال کر پانی کا نظام فرمایا۔ یہ واقعہ حضرت موسیٰ علیہ السلام کا ایک جنتیت سے نہیں بلکہ متعدد جنتیتوں سے معجز سے۔ پانی کا پتھر سے نکلنا، پتھر سے بارہ چشموں کا نکلنا، لالٹھی کی ضرب سے نکلنا، بقدر ضرورت نکلنا۔ ضرورت پوری ہو جانے پر بند ہو جانا، الغرض یہ واقعہ قدرتِ الہی کا ایک خاص کرم اور حضرت موسیٰ علیہ السلام کا عظیم معجزہ تھا۔ اور جو کوتاہ نظران معجزات کا انکار کرتے ہیں۔

نہیں تندر آدمِ خلافتِ آدم اند  
دیکھو مقناطیس نو لوہے کو اپنی طرف کھینچ لیتی ہے اس پتھر نے پانی کھینچ لیا تو انکار کیوں ہے  
قاضی بیضاوی فرماتے ہیں کہ ایسے خوارق کا انکار کرنا بڑی غلطی ہے۔ جب بعض پتھروں میں  
خلافتِ قیاس اللہ تعالیٰ نے یہ تاثیر رکھی ہے کہ لوہے کو جذب کرتا ہے تو اگر اس پتھر میں یہ تاثیر  
پیدا کر دی ہو کہ اجزائے زمین سے پانی جذب کر لے تو کیا بعید ہے۔ ہمارے زمانے کے عقلاء کو  
اس سے سبق حاصل کرنا چاہیے۔ یہ نظیر بھی سطحی نظر والوں کے لیے ہے ورنہ خود اگر اس پتھر کے  
اجزاء ہی میں پانی پیدا ہو جائے پھر بھی کونسا محال ہے۔ جو لوگ ایسی باتوں کو محال کہتے ہیں تو واللہ  
وہ محال کی حقیقت ہی نہیں سمجھتے یہ

علامہ زملکانی سے حافظ ابن کثیر نے الہدایہ میں نقل کیا ہے کہ عصائے موسیٰ کے ذریعے پتھر سے

پانی کا نکلنا بلاشبہ حضرت موسیٰ علیہ السلام کا اعجاز ہے اور یقیناً بہت بڑا اعجاز ہے لیکن اسی اعجاز کی ایک جھلک ہمیں جناب رسول اللہ صلی اللہ علیہ وسلم کے معجزات میں جب منظر آتی ہے تو دونوں میں یعنی اعجاز موسیٰ اور اعجاز محمد صلی اللہ علیہ وسلم میں زمین و آسمان کا فرق منظر آتا ہے۔ صحیح بخاری میں ہے۔

حضرت عبداللہ بن مسعود بیان فرماتے ہیں کہ ہم معجزات کو برکت سمجھتے ہیں اور تم ان کو خوف کی چیز سمجھتے ہو۔ ہم ایک سفر میں جناب رسول اللہ صلی اللہ علیہ وسلم کے ساتھ تھے۔ پانی کی کمی ہو گئی۔ آپ نے فرمایا کہ دیکھو کسی کے پاس کچھ پانی ہو تو لے آؤ۔ لوگ ایک برتن لے آئے جس میں ذرا سا پانی تھا۔ آپ نے برتن میں اپنا دست مبارک ڈالا اور فرمایا چلو اور وضو کا پانی اور خدا کی برکت لو۔ بعد ازیں نے چشم خود دیکھا کہ پانی آپ کی انگلیوں سے چشمہ کی طرح اُبل رہا تھا۔ اور آپ کے زمانہ مبارک میں ایسا بھی ہوتا تھا کہ ہم کھانا کھاتے تھے اور کھانے کی تسبیح اپنے کانوں سے سنتے تھے۔

یہ بھی ایک معجزہ ہے اور وہ بھی ایک معجزہ تھا۔ لیکن ذرا غور فرمائیے کہ پانی پتھر سے نکلا اور لاٹھی کی ضرب کے ذریعے نکلا۔ پانی طبعاً زمین اور پتھر ہی سے نکلتا ہے اور پہاڑوں میں چٹنے چٹانوں ہی سے نکلے ہوتے ہیں۔ اور پانی کسی ذریعہ ہی سے باہر آتا ہے چاہے یہ پھاو لے اور کدال کی ضرب ہو اور چاہے کسی اور چیز کی۔ یہاں اعجاز صرف یہ ہے کہ جس راہ سے پانی آتا ہے اور جس ذریعے سے آتا ہے حضرت موسیٰ علیہ السلام نے اپنے عصا کے ذریعے پانی نکال دیا۔ لیکن اعجاز محمد صلی اللہ علیہ وسلم کا معاملہ اس سے بالائے۔ انگلیوں کی راہ سے پانی آنا اللہ کی عادت اور عالم تکوین کا قانون نہیں ہے۔ صرف لگن میں ہاتھ رکھتے ہی انگلیوں سے پانی کی آبشاریں اُبل آنا بہت بڑا اعجاز ہے۔ یوں سمجھتے کہ حضرت موسیٰ علیہ السلام کا پتھر سے پانی نکالنا اگر اعجاز ہے تو محمد رسول اللہ صلی اللہ علیہ وسلم کا انگلیوں سے پانی نکالنا کمال اعجاز ہے۔ اس کی وجہ اس کے سوا کچھ نہیں کہ آپ کو اللہ سبحانہ نے دوسرے انبیاء کے مقابلے میں ہر پہلو میں شان کمال عطا فرمائی ہے۔ مولانا محمد قاسم نے کیا خوب فرمایا ہے۔

حضرت موسیٰ علیہ السلام کی برکت سے اگر پتھر میں سے پانی نکلتا تھا تو یہاں دست مبارک میں سے نکلتا تھا اور ظاہر ہے کہ پتھروں سے پانی نکالنا اتنا عجب نہیں جتنا گوشت و پوست میں سے پانی کا نکلنا عجب ہے۔ اس پر حضرت موسیٰ علیہ السلام کے معجزہ میں پتھر میں سے پانی کے نکلنے سے یہ ثابت نہیں ہوتا کہ جسم مبارک موسیٰ کا یہ کمال تھا۔ اور یہاں یہ ثابت ہوتا ہے کہ دست مبارک محمد صلی اللہ علیہ وسلم کا یہ کمال ہے۔ بلکہ جب یہ دیکھا جائے کہ کسی پیالہ میں تھوڑا سا پانی لے کر اس پر آپ نے ہاتھ پھیلا دیا جس سے اس قدر پانی نکلا کہ تمام لشکر سیراب ہو گیا اور لشکر کے جانور سیراب ہو گئے۔

وَإِذْ قُلْتُمْ يُوسَىٰ لَنْ نُصِبرَ عَلَىٰ طَعَامِهِمْ وَإِحْدِ فَادِعْ لَنَا رَبِّكَ يُخْرِجْ لَنَا  
 مِمَّا نَتَّبِعُ الْأَرْضُ مِنْ بَقْلِهَا وَقِثَّائِهَا وَفُومِهَا وَعَدَسِهَا وَبَصِلِهَا قَالَ  
 اتَّبِدِلُونِ الَّذِي هُوَ أَدْنَىٰ بِالَّذِي هُوَ خَيْرٌ إِهْبِطُوا مِصْرَ فَإِنَّ لَكُمْ مِمَّا سَأَلْتُمْ  
 وَضَرِبْتُ عَلَيْهِمُ الذِّلَّةَ وَالْمَسْكَنَةَ وَبَاءَ وَبَغَضِبَ مِنَ اللَّهِ ذَلِكَ بِأَنَّهُمْ كَانُوا  
 يَكْفُرُونَ بِآيَاتِ اللَّهِ وَيَقْتُلُونَ النَّبِيِّنَ بِغَيْرِ الْحَقِّ ذَلِكَ بِمَا عَصَوْا وَكَانُوا يَعْتَدُونَ

اور اپنی تاریخ حیات کے اُس واقعہ کو بھی یاد کرو جب تم نے موسیٰ علیہ السلام سے کہا تھا کہ ہم ایک ہی کھانے پر صبر کر گزرتے کریں گے یہ ہم سے نہیں ہو سکتا۔ لہذا آپ اپنے پروردگار سے ہمارے لیے دعا فرمائیے کہ ہمارے لیے وہ تمام چیزیں پیدا کی جائیں جو زمین کی پیداوار ہیں ساگ، ترکاری، گہوں، لہسن، دال، پیاز۔ موسیٰ علیہ السلام نے کہا کیا تم ایک بہتر چیز کے بدلے ادنیٰ درجے کی چیز لینا چاہتے ہو؟ اچھا اگر تم بھی چاہتے ہو تو کسی شہری آبادی میں جاؤ جو کچھ تم مانگ رہے ہو وہاں تمہارے لیے موجود ہو گا۔ اور اس قسم کی گستاخیوں کی پاداش میں بالآخر ان پر ذلت و خواری کی مار پڑ گئی اور اللہ کے غضب میں آ گئے۔ یہ اس بات کا نتیجہ تھا کہ وہ اللہ کی آیات کا انکار کرتے تھے اور ناحق اللہ کے پیغمبروں کو قتل کرتے تھے۔ اور گمراہی کی اس منزل پر وہ اس لیے پہنچے کہ وہ اطاعت کی جگہ سرکشی اور قانون کی بغاوت کے عادت مجرم تھے۔

تو یہ بات بحکم فہم سلیم سمجھ میں آتی ہے کہ جیسے آئینہ وقت تقابل آفتاب فقط قابل و مفعول ہوتا ہے اور نور فستانی فقط آفتاب ہی کا کام ہے اور یہ کمال نور اسی کی طرف سے آئی ہے آئینہ کی طرف سے نہیں یا کائنات الجوا اور حوادث مابین ارض و سما میں فاعلیت آسمان کی طرف ہے۔ زمین فقط قابل ہے دوسروں کا کمال لے کر ظاہر کرتی ہے۔ ایسے ہی اس وقت جس وقت آپ نے دست مبارک اُس پانی پر رکھا اور یہ معجزہ کثیر آید نمایاں ہوا تو یوں سمجھو کہ پانی محض قابل تھا فاعلیت اور ایجاد آپ کی طرف سے تھا یعنی فاعلیت فاعل حقیقی اور ایجاد موجد حقیقی کے سامنے آپ کا دست مبارک ایک واسطہ فیض اور آلہ ایجاد تھا اگر اُس خدا کو بے ان وسائط کے بھی بنانا آتا ہے۔ لیکن اس میں شک نہیں کہ اس طور سے پانی کا پیدا ہونا صاف اس

بات پر دلالت کرتا ہے کہ جو کچھ ہوا وہ آپ کے دست مبارک کی تاثیر سے ہوا اور ظاہر ہے کہ حضرت موسیٰ علیہ السلام کے معجزہ میں یہ خوبی نہیں نکلتی بلکہ فقط ایک قدرتِ خدا ثابت ہوتی ہے۔  
 امر واقعہ یہ ہے کہ انبیائے عالم میں صرف حضرت موسیٰ علیہ السلام کی ذاتِ گرامی ہے جن کے لیے ایک دفعہ چٹان کی رگیں پانی کی سوتیں بنی ہیں۔ لیکن رسولِ عرب کے لیے صرف گوشت و پوست کی انگلیاں نہیں بلکہ مشکیزہ کا چمڑا، خشک چشموں کے دہانے، سوکھے ہوتے کنوؤں کی سوتیں، دیانِ مبارک کی کلیاں متعدد بار پانی کا چشمہ ثابت ہوتی ہیں۔ گویا یہ

ند دائم آں گل رعنا چہ رنگ و بو دارد  
 کہ مرغ ہر چمنے گفت گوتے او دارد

## فکری پستی اور طبیعت کا فساد

وادی سینا کی گرم و خشک فساؤں اور پتھر بلی زمین میں اللہ نے بنی اسرائیل کے لیے سائے کا، پینے کے لیے پانی کا اور کھانے کے لیے غذا کا انتظام فرمایا اور ایک عظیم مقصد کی خاطر نبوت کی رہنمائی میں ان کی تربیت کا اہتمام کیا مگر ان کی فاسد طبیعت، فکری پستی اور فطرت کی دنارت قدم قدم پر ان کے راستہ میں حائل رہی۔ اپنی فکری پستی اور طبیعت کے فساد کی وجہ سے ان کو مقصد کی عظمت کا کوئی احساس نہ تھا۔ وہ تکلیفیں برداشت کرنے سے گھبراتے اور شہری زندگی کی راحتوں کو رہ کر یاد کرتے تھے۔ حد یہ کہ وہ اس عظیم مقصد کی خاطر کھانا چھوڑنا اور بھوکا مرنا تو درکنار کھانے پینے کی اشیاء میں کسی تبدیلی کو بھی گوارا نہ کرتے تھے۔ وہ کسی طرح تیار نہ تھے کہ عزت و اقتدار اور آزادی کے لیے اپنی زندگی کو کسی نئے سانچے میں ڈھالیں۔ ان آیات میں ان کی اسی نیرنگی ظہور اور فکری پستی کا تذکرہ ہے۔

۱۵۹ یہ واقعہ اسی وادی سینا کا ہے۔ بنی اسرائیل آسمانی طعام کھاتے کھاتے اکتا گئے تو کہنے لگے کہ ہم سے ایک طرح کے کھانے پر صبر نہیں ہوتا ہم کو تو زمین کا اناج، سبزی، ساگ، ترکاری چاہیے۔ قرآن حکیم یہاں واقعات میں ان کی تاریخی ترتیب اور تسلسل کا ہرگز پابند نہیں ہے۔ بنی اسرائیل عرصہ دراز تک ایک ہی غذا کھاتے کھاتے اکتا گئے تھے اور اب اپنے پیغمبر سے فرمائش کر رہے

تھے کہ اس بیابان سے نکال کر کسی دوسری جگہ لے چلے۔ جہاں طرح طرح کے شہری کھانے موجود ہوں گے۔

۱۶۰۔ اپنے پروردگار سے دعا کیجئے کہ وہ ہمارے لیے زمین کی پیداوار مہیا کرے۔ ذرا اصل مصریوں کی مرغوب غذا اکثر ذرا سخت پیشہ قوموں کی طرح زمینی پیداوار تھی۔ مصر میں آج کی طرح اس وقت بھی بڑی مانگ سبزی، پیاز، ہلدی وغیرہ کی تھی اور یہی چیزیں اسرائیلیوں کی بھی اصل غذائیں چکی تھیں۔ اسرائیلیوں کی اصل غذا سبزی تھی خصوصاً غلہ کی اقسام (جیوش انسائیکلو پیڈیا ص ۳۳۴) اسرائیلی سبزیوں، ترکاریوں اور پھلوں پر گزر بسر کرتے تھے۔ (رج ۵ ص ۵۹۶)

تورات میں یہ بات ذرا مختلف انداز میں پیش کی گئی ہے۔

بنی اسرائیل روتے روتے بولے کون ہے جو ہمیں گوشت کھانے کو دے گا۔ ہم کو وہ مچھلی یاد آتی ہے جو ہم مفت مصر میں کھاتے تھے اور وہ کھیر سے اور وہ خربوز سے اور وہ گدنا اور وہ پیاز اور وہ لہسن۔ پر اب تو ہماری جان خشک ہو چلی ہے۔ یہاں تو ہماری آنکھوں کے سامنے کچھ بھی نہیں ہے مگر یہ من رگنتی ۱۱-۱۲-۱۶

۱۶۱۔ حضرت موسیٰ علیہ السلام نے فرمایا کیا ایک بہتر چیز کے بدلے ادنیٰ چیز لینا چاہتے ہو مطلب یہ ہے کہ جس بڑے مقصد کے لیے یہ صحرا نوردی قوم سے کرائی جا رہی ہے اس کے مقابلے میں کیا تم کو کام و دہن کی لذت اتنی مرغوب ہے کہ اس مقصد کو چھوڑنے کے لیے تیار ہو اور ان چیزوں سے محرومی کچھ مدت کے لیے بھی برداشت نہیں کر سکتے ہو۔ جب محکومی و غلامی سے اخلاق پست ہو جاتا ہے۔ اور بلند مقاصد کے لیے جوش و عزم باقی نہیں رہتا تو صورت حال یہی ہو جاتی ہے جس کا نقشہ ان آیات میں پیش کیا گیا ہے۔ بنی اسرائیل فرعون مصر کی غلامی سے آزاد ہو گئے تھے اور قومی عظمت کا مستقبل ان کے سامنے تھا لیکن وہ حیرت انگیزوں کے لیے ترستے تھے جو مصر کی غلامانہ زندگی میں ان کو میسر تھیں۔ اور وہ چھوٹی چھوٹی تکلیفیں شاق گزرتی تھیں جو آزادی اور عظمت کی راہ میں پیش آتی ہیں۔ حضرت موسیٰ علیہ السلام ان کو بتا رہے ہیں کہ افسوس تمہاری غفلت اور بے حسٹی پر کیا تم چاہتے ہو کہ ادنیٰ سی بات کے لیے یعنی غذا کی لذت کے لیے اس مقصد عظیم سے دست بردار ہو جاؤ جس میں بڑی ہی خیر اور برکت ہے یعنی قومی آزادی اور سعادت سے۔ اچھا اگر تمہاری بد بختی کا حال یہی ہے تو

۱۶۲۔ کسی شہری آبادی میں جا رہو، وہاں یہ تمام چیزیں مل جائیں گی۔ کیونکہ بڑے شہروں میں

۱۔ تفسیر ماجدی ص ۲۵ ۲۔ تفسیر ماجدی ص ۲۵ ۳۔ تفسیر القرآن ص ۸۰



سبزیاں اور پھل علاوہ موسم کے لیے فصل اور بے بہار سے مل جایا کرتے تھے۔ شہر کے لیے مصر کا لفظ بولا گیا ہے یہاں مراد جزیرہ نما سینا یا اس کے مضافات کا کوئی شہر ہے۔ یہ اس وقت ہے جبکہ لفظ مصر نکرہ ہو اور تنوین کے ساتھ ہو اور اگر یہ علم اور نام ہے اور بغیر تنوین کے ہو جیسا کہ زخشری کی تصریح کے مطابق حضرت عبداللہ بن مسعودؓ کی روایت میں ہے اور امام اعمشؒ کی قرأت ہے تو مطلب یہ ہے کہ اس کے لیے دعا کی ضرورت نہیں ہے تم دوبارہ مصر ہی چلے جاؤ جہاں سے آتے ہو۔ اپنی اسی ذلت آمیز غلامی کو دوبارہ اختیار کر لو وہاں تمہیں کافی مقدار میں ساگ، ترکاریاں مل جائیں گی اور اس بلند نصب العین کو چھوڑ دو جس کے لیے تمہارا انتخاب ہوا ہے۔ اگر یہ دوسرا مطلب ہو تو یہ بھی حضرت موسیٰ علیہ السلام کی جانب سے ایک قسم کی سرزنش ہے۔ حافظ ابن جریر نے ابوالعالیہ اور ربیع کی طرف منسوب کر کے یہی مطلب بتایا ہے۔ اگرچہ ابن جریر کی رائے میں نہ یہ معنی درست ہیں اور نہ یہ قرأت۔ مصر کے بعض جدید مؤلفین کی جانب سے اس کی ترجیح بے وزن ہے۔ میری مراد سید قطب مرحوم سے ہے۔

۱۶۳۔ اور ان پر ذلت و خواری کی مار پڑ گئی۔ ذلت یہ کہ ہمیشہ مسلمان اور عیسائیوں کے محکوم رہتے ہیں۔ کسی کے پاس مال ہوا تو کیا۔ حکومت سے محروم ہو گئے جو موجب عزت تھی۔ اور محتاجی یہ کہ اول تو یہود میں مال کی قلت ہے اور جن کے پاس ہو بھی تو حکام وغیرہ کے خوف سے اپنے آپ کو مفلس اور حاجت مند ہی ظاہر کرتے تھے۔ شدت حرص اور بخل کے باعث محتاجوں سے بدتر نظر آنے پر ایسے

اس موضوع سے تفصیلی مباحث تو چوتھے پارہ میں آئیں گے لیکن یہاں یہ نکتہ ضرور پیش نظر رہے کہ پہلے پارہ میں یہود کا ذکر نہیں ہے ذکر بنی اسرائیل کا ہو رہا ہے۔ یعنی ایک معین نسل و قوم کا نہ کہ کسی مسلک کے ماننے والوں کا۔ اس لیے جو ذلت و نکبت چودہ سو سال گزرنے پر اس کی مصداق ایک مخصوص نسل و قوم ہے۔ خود ARTI-SAMITISM کا لفظ بتا رہا ہے کہ یہود سے جو مستقل عداوت جرمنی کو خصوصاً اٹلی، ہنگری، رومانیہ وغیرہ یورپ اور امریکہ کی اکثر ولایتوں کو عموماً ہے اس کی بنائیں یا قومی ہے نہ کہ دینی و اعتقادی۔ تنگدستی اور مفلسی کی بات پر شاید آپ کو حیرت ہو اور سوچیں کہ سرمایہ داری تو یہود کی ضرب المثل ہے لیکن یہ محض فریب اور ایک عمومی مغالطہ ہے۔ دولت و ثروت جتنی بھی ہے وہ یہودیوں کے صرف چند مشاہیر و اکابر تک ہے درہ عوام یہود کا

شمار تو دنیا کی مفلس ترین قوموں میں ہے۔ یہ خود محققین یہود کا فیصلہ ہے۔ جیوش انسا بیکر پٹیا میں ہے۔ اگرچہ یہود کا تمول ضرب المثل ہے لیکن اہل تحقق کا اتفاق ہے کہ یہود یورپ کے جس ملک میں آباد ہیں وہاں کی آبادی میں انہیں کے مفلسوں کا تناسب بڑھا ہوا ہے (ج ۱ ص ۱۵۱) عوام یہود دوسری قوموں سے کہیں زیادہ غریب ہیں یہ اور بات ہے کہ ان کے چند افراد بہت زیادہ دولت مند ہیں (ج ۱ ص ۶۱) ۱۶۲ سے یہ اس بات کا نتیجہ تھا کہ وہ اللہ کی آیات کا انکار کرتے تھے۔ یعنی اللہ کا غضب اور ذلت و مسکنت ان پر اس لیے پڑی ہے کہ وہ زندگی میں ان سنگین جرائم کے مرتکب تھے۔ اول اللہ کی آیات کا کفر، دوسرے انبیاء کا قتل۔

اس موقع پر سید قطب مرحوم کی یہ بات بالکل بر محل ہے کہ ان پر ذلت و خواری کا ہمیشہ کے لیے مستط ہونا تاریخی لحاظ سے اس مرحلہ پر نہیں ہوا۔ یہ لوگ ذلیل و خوار اس وقت ہوئے جب وہ عادی مجرموں کے زمرہ میں آگئے تھے۔ قرآن کی اس آیت میں اس کی طرف کانوا یکفرون سے اشارہ کیا گیا ہے۔ ان بُرائیوں کا ارتکاب حضرت موسیٰ علیہ السلام کے کافی بعد ہوا لیکن چونکہ انہوں نے ساگ، تیرکاری کا مطالبہ کیا تھا اس لیے ان کے اس مطالبہ کے پیش نظر یہیں بتا دیا۔ دوسرے بزرگوں نے بھی یہی سمجھا ہے۔

یہاں کانوا یکفرون استعمال ہوا ہے اس میں ان کی خاص مستقل قومی خصلت کا ذکر کیا ہے کہ انکا کرتے ہی رہتے تھے، انکار کو شعار ہی بنا لیا تھا۔

آیات سے کفر کی مختلف صورتیں مراد ہیں۔ مثلاً ایک یہ کہ خدا کی بھیجی ہوئی تعلیمات میں سے جو بات اپنے خیالات اور خواہشات کے خلاف پائی اس کو ماننے سے صاف انکار کر دیا۔ دوسرے یہ کہ ایک بات کو یہ جانتے ہوئے کہ اللہ نے فرمائی ہے پوری ڈھٹائی اور سرکشی کے ساتھ اس کی خلاف ورزی کی اور حکم الہی کی کچھ پروا نہ کی۔ تیسرے یہ کہ ارشاد الہی کے مفہوم کو اچھی طرح جانتے اور سمجھنے کے باوجود اپنی خواہش کے مطابق اسے بدل ڈالا۔

۱۶۵ سے۔ ناحی اللہ کے پیغمبروں کو قتل کرتے تھے۔ یعنی دوسری یہود گیاں، شرارتیں تو تھیں، حد یہ ہے کہ قتل تک سے بھی نہ چوکے۔ اور یہ بھی اگر کانوا یکفرون ہی پر عطف ہے جیسا کہ عبارت کا تقاضا ہے تو مطلب یہ ہے کہ قتل نبی کا ایک واقعہ نہیں بلکہ ان کی پوری زندگی نبیوں کے قتل

جیسے سنگین جرم سے آلودہ تھی اور قومی حیثیت سے وہ اس کے مجرم عادی تھے۔  
یسعیاہ نبی کا قتل، یرمیاہ نبی کا قتل، ذکریا نبی کا قتل، یحییٰ نبی کا قتل اور حضرت کے لیے اقدام قتل،  
یہ اسراہیل کی تاریخ جرائم کے چند جلی عنوانات ہیں۔ یہ قوم اس قابل رہ گئی تھی کہ اس کے ساتھ  
کچھ بھی رعایت نہ رکھی جاتے۔

آیت میں قتل انبیاء کا جرم بیان کرتے ہوئے بغیو حق (یعنی ناحق) کی قید لگاتی ہے۔ نبی کا قتل  
تو ہمیشہ ہی ناحق ہوتا ہے۔ نبی کے قتل کے جائز ہونے کی کوئی صورت ہی نہیں۔ قرآن کا مقصود اس  
اضافہ سے یہ بتانا ہے کہ خود ان قاتلوں کے معیار سے بھی یہ قتل ناحق اور ناجائز ہے۔ یعنی خلاف عدل  
تو تھا ہی بلکہ قانون، وقت اور ضابطہ بھی اس کی اجازت نہ دیتا تھا۔

۱۶۶۔ قانون کی بغاوت اور سرکشی کے مجرم عادی تھے۔ ایک گناہ دوسرے گناہ کا ذریعہ بن جانا  
ہے۔ آیت میں بتایا ہے کہ کفر اور قتل انبیاء جیسے جرائم ان میں اس لیے پیدا ہو گئے تھے کہ وہ عصیان  
اور عدوان یعنی خلوت و علوت میں خدا کی نافرمانی میں بے باک ہو چکے تھے۔ ایک گناہ دوسرے گناہ کا  
سبب بن جاتا ہے۔ عصیان و عدوان نے ان کو کفر اور قتل انبیاء تک پہنچا دیا۔ قاضی بیضاوی نے  
لکھا ہے کہ جس طرح چھوٹی طاعت بڑی طاعت کی طرف لے جاتی ہے۔ چھوٹی معصیت بھی بڑی معصیت  
تک پہنچا دیتی ہے۔

عصیان کا اطلاق قرآن میں بانعموم حقوق اللہ پر ہوا ہے جبکہ عدوان زیادہ تر حقوق العباد کے لیے  
بولا جاتا ہے۔ اعتداء، تعدی اور عدوان ایک ہی مادہ سے بنے ہیں اور سب کے معنی حد سے گزرنا ہیں  
اس کا مطلب یہ ہے کہ ان میں دونوں قسم کے گناہوں کی فراوانی ہو چکی تھی۔ اللہ سے نیاز مندانہ  
تعلق ٹوٹ چکا تھا اور اللہ کے بندوں سے معاملات غلط ہو چکے تھے۔

یہ فقرہ دراصل یہ بتانے کے لیے ہے کہ جس طرح صحت بدن کی ایک نشانی یہ ہے کہ زبان کا ذائقہ  
درست ہو اور اس میں میٹھی چیز میٹھی چیز اور کڑوی چیز کڑوی چیز معلوم ہو۔ ایسے ہی صحت ایمان کی علامت  
یہ ہے کہ ایمان کا ذائقہ درست ہو۔ اس میں طاعت و عصیان کا صحیح صحیح امتیاز باقی ہو۔ اگر یہ امتیاز  
باقی نہ رہے تو سمجھ لو بیماری آپٹی ہے۔ یہاں حال اس شخص کا ہے جو گناہوں کا خوگر ہو جاتا ہے۔ اس  
اس میں طاعت و عصیان کا احساس ختم ہو جاتا ہے۔ اور یہ احساس کی پامالی سنگین گناہوں کا ذریعہ  
بن جاتی ہے۔ اسی بنا پر حضرت عبداللہ بن مسعود فرماتے ہیں کہ

مومن اپنے گناہوں سے اس طرح ڈرتا ہے جیسے وہ پہاڑ کے نیچے بیٹھا ہو اور ڈر رہا ہو کہ وہ

إِنَّ الَّذِينَ آمَنُوا وَالَّذِينَ هَادُوا وَالنَّصَارَى وَالصَّبِيْنَ مَنْ آمَنَ بِاللَّهِ وَالْيَوْمِ الْآخِرِ  
وَعَمِلَ صَالِحًا فَلَهُمْ أَجْرُهُمْ عِنْدَ رَبِّهِمْ وَلَا خَوْفٌ عَلَيْهِمْ وَلَا هُمْ يَحْزَنُونَ ﴿١٧٨﴾

بلاشبہ مسلمان ہوں یا یہودی، اور عیسائی ہوں یا صابئی۔ سب کی نجات و سعادت  
کا مدار دعویٰ اور نسبت سے ہٹ کر یہ ہے کہ جو بھی اللہ اور روزِ آخرت پر ایمان رکھتے  
ہوتے عمل صالح کرے گا۔ ان کے لیے ان کے پروردگار کے پاس ان کے ایمان و عمل  
کا اجر ہے اور ان کو نہ کوئی ڈر ہوگا اور نہ وہ ننگین ہوں گے۔

اب گرا اور فاجر آدمی ان کو اس طرح حقیر سمجھتا ہے جیسے مکھی اس کی ناک کے پاس سے گزری ہے  
اور اس نے اپنے ہاتھ کی حرکت سے اڑادی۔ (بخاری)  
آیت کا حاصل یہ ہے کہ

اس ذلت و مسکنت و غضبِ الہی کا باعث ان کا کفر اور انبیاء علیہم السلام کا قتل کرنا تھا اور  
اس کفر و قتل کا باعث احکام کی نافرمانی اور حدودِ شرع سے خروج تھا یہ

### مدارِ نجات و سعادت

آیت کا آغاز ان سے کیا ہے اور بغیر کسی رابطہ کے بات کہی گئی ہے۔ بلاغت کی زبان سے  
اس قسم کا انداز بیان ماحول میں یا مخاطبوں کے ذہنوں میں کسی اٹھے ہوتے سوال کا جواب دینے کے  
لیے اختیار کیا جاتا ہے اور ان بات کی پیشانی پر اس وقت لکایا جاتا ہے جب مخاطب میں بات کے  
لیے انکار کی خلش ہو۔ نبی اسرائیل ان ساری نشاوتوں کے باوجود اس بات کے مدعی تھے کہ نجات  
صرف یہودیت میں ہے اور بنی اسرائیل خواہ کچھ کریں ان کو بہر حال جنت میں جانا ہے۔ قرآن ان

کے ذہنوں میں اس اُٹھے ہوتے سوال کا جواب اس آیت میں دے رہا ہے اور بتا رہا ہے کہ مدارِ نجات دعویٰ اور نسبت نہیں بلکہ مدارِ نجات صرف ایمان اور عملِ صالح ہے خواہ کسی نسل سے تعلق رکھتا ہو۔ ایک مسلمان اگر ایمان و عمل کی نعمت نہیں رکھتا ہے تو وہ بھی اسی طرح نجات سے ہمدرش نہ ہوگا۔ جیسے ایک یہودی، ایک عیسائی اور ایک صابئی۔

یعنی کسی خاص فرقہ پر موقوف نہیں یقین لانا شرط ہے اور عمل نیک ہو جس کو یہ نصیب ہوگا ثواب پایا۔ یہ اس واسطے فرمایا کہ بنی اسرائیل اس پر مغرور تھے کہ ہم پیغمبروں کی اولاد ہیں، ہم ہر طرح اللہ کے نزدیک بہتر ہیں۔

۱۶۷ جو مسلمان ہیں الذین آمنوا قرآن میں جہاں بھی مطلق صورت میں آیا ہے اس سے مراد مسلمان ہی ہیں۔ یہاں بھی مسلمان ہی مراد ہیں۔ قرآن نے مواقعِ خطاب میں یہی لفظ بولا ہے گویا مومنین اور الذین آمنوا مسلمانوں کا نام ہے اور حضور انور صلی اللہ علیہ وسلم کے متبعین کے لیے خاص ہے۔

یہاں مسلمانوں کا ذکر کیوں کیا گیا ہے؟ اس لیے تاکہ دنیا کو یہ پتہ لگ جائے کہ نجات کا یہ قانون عام بیکانوں اور بیگانوں سب کے لیے ہے۔ صرف دعویٰ اور نسبت کا غرہ ایمان و عمل کے بغیر مسلمان کے لیے بھی کافی نہیں ہے۔ نیز الذین آمنوا کے ذکر سے بات میں ایک وزن پیدا ہو گیا ہے۔

اس کی مثال ایسی ہے کہ کوئی حاکم یا بادشاہ یوں کہے کہ ہمارا قانون عام یہ ہے خواہ کوئی موافق ہو یا مخالف۔ جو بھی طاعت کرے گا وہ موردِ عنایت ہوگا۔ ظاہر ہے کہ موافق تو طاعت کر ہی رہا ہے سنانا اصل میں مخالفین کو ہے۔ لیکن اس میں نکتہ یہ بتانا ہے کہ موافقین پر ہماری عنایت کی وجہ کوئی ذاتی خصوصیت نہیں بلکہ ان کی طاعت ہی ہماری عنایات کی علت ہے۔ اگر مخالف بھی اس کو اختیار کر لے تو وہ بھی ان کے برابر ہو سکتا ہے۔

۱۶۸ جو یہودی ہیں۔ عربی میں لفظ الذین ہادو ہے۔ ہادو اور ہود دونوں کے معنی یہودی ہونے کے ہیں۔ ہود مصدر سے بنا ہے جس کے معنی پشیمان ہونا، حق کی طرف لوٹ آنا ہے۔ یہ لوگ چونکہ بچھڑے کی پوجا سے توبہ کر کے حق کی طرف لوٹے تھے اس لیے یہود کہلاتے۔ اور ہادو کے معنی ہوتے دینِ یہود کے پیروکار۔

۱۶۹ نصاریٰ۔ جمع نصرانی کی۔ فلسطین میں ایک قصبہ ناصرہ ہے۔ یہ حضرت عیسیٰ علیہ السلام

کا آبائی وطن ہے اور آپ کو یسوع ناصری اسی نسبت سے کہا جاتا ہے۔ نصرانی کا انتساب اسی قصیدہ کی طرف ہے۔ یا نصرانی کی وجہ تسمیہ شاید یہ ہے کہ حضرت عیسیٰ علیہ السلام کے حواریوں نے انصار اللہ کہا تھا۔ تو جو لوگ حضرت عیسیٰ علیہ السلام کے مذہب کے مدعی ہیں وہ حضرت عیسیٰ علیہ السلام کی طرف منسوب ہو گئے۔ (قاموس)

یہاں بعض معاصر مفسرین ایک سنگین غلط فہمی کا شکار ہو گئے ہیں کہ قرآن یہاں مسیحیوں کا نہیں بلکہ نصاریٰ کا ذکر کر رہا ہے۔ مسیحی وہ ہیں جو اناجیل اربعہ پر یقین رکھتے ہیں۔ حضرت مسیح کو خدا کا نبی نہیں بلکہ خدا کا بیٹا مانتے ہیں۔ آخرت میں نجات دینے والا خدا کو نہیں بلکہ مسیح کو مانتے ہیں۔ اور خدائی کو تین اقنوموں میں تقسیم کر کے ایک ناقابل فہم فلسفہ بیان کرتے ہیں۔ اس کھلے ہوتے شرک کا ذکر ہرگز اس مقام پر مقصود نہیں ہے۔ اس لیے نام نصاریٰ بولا گیا ہے۔ نصرانی حضرت مسیح کے سچے پیرونی کو نبی مانتے والے ابتدائی زمانہ میں کہلاتے تھے۔ یہ توحید کے قائل تھے اور بجاتے اناجیل اربعہ کے صرف انجیل متی کو مانتے تھے۔

ہمیں افسوس کے ساتھ کہنا پڑتا ہے کہ یہ تفصیل خود معاصر کے ذہن و فکر کی اختراع ہے۔ ورنہ قرآن و سنت میں ایسی کوئی تفصیل موجود نہیں۔ قرآن اپنے زمانہ نزول میں نصاریٰ کو مخاطب کر رہا ہے۔ قرآن نے نصاریٰ کے عقیدوں کی جن مقامات پر تردید کی ہے وہاں انہیں کو نصاریٰ کا کارنامہ بنا کر تردید کی ہے۔

قَالَتِ النَّصَارَى الْمَسِيحُ ابْنُ اللَّهِ

سورۃ مائدہ میں — مِنَ الَّذِينَ قَالُوا اِنَّا نَصَارَى کہہ کر ان کے اس عقیدے کو کفر قرار دیا ہے۔ سورۃ توبہ میں ان کے مشرکانہ عقائد کا تذکرہ کیا ہے۔ اس لیے نصرانی اور مسیح کی یہ تفریق قرآن کی بیان کردہ تحقیق کے سر تا سر خلاف ہے۔ خبر نہیں اس تفصیل سے موصوف کا مقصد کیا ہے؟  
صائبی۔ فرقہ صائبی۔ دین ضیف اور ملت ابراہیم کا متبع۔ یعنی حنفیہ کے مقابل فرقہ کا نام ہے۔ صائبی کی جمع صائبون اور صائبین آتی ہے۔ اس لفظ کے عربی ہونے میں اختلاف ہے۔ امام ابوالقاسم سہیلی نے روض الانف میں اس کو عجیب بتایا ہے۔ اگر یہ عربی ہو تو یہ صبا سے ہے جس کے معنی صابی ہونے اور ایک دین سے دوسرے دین میں ہونے کے ہیں۔ علامہ شوکانی فتح القدیر میں رقم طراز ہیں۔ صائبین صابی کی جمع ہے اور بعض نے صاب کی جمع کہا ہے۔ اور قاریوں نے اس میں اختلاف کیا ہے۔ چنانچہ بجز امام نافع قاری کے سب نے اس کو ہمزہ کے ساتھ پڑھا ہے۔

جس نے اسے ہمزہ سے کہا ہے اس نے صبات النجوم سے قرار دیا ہے جو ستاروں کے طلوع ہونے کے لیے بولا جاتا ہے۔ اور جس نے بغیر ہمزہ کے پڑھا ہے وہ اسے صبتی سے بناتے ہیں جس کے معنی مانگ ہونا ہیں۔ لغت میں صباتی وہ شخص ہے جو ایک دین سے نکل کر دوسرے دین کی طرف مانگ ہو۔ اس لیے جب کوئی شخص اسلام لاتا تھا تو عرب کہتے تھے کہ قد صبا۔ وہ بے دین ہو گیا۔ فرقہ صابتیہ کی وجہ تسمیہ یہ ہے کہ وہ یہود اور نصاریٰ کے دین سے ہٹ کر ستاروں کے پرستار ہو گئے۔ (فتح القدیر ج ۱ ص ۷۸)

اور مولانا سید سلیمان ندوی فرماتے ہیں کہ:

لفظ صابتی کی لغوی تشریح بھی کسی قدر تفصیل طلب ہے۔ کہتے ہیں کہ صبا عبری لفظ صبح کا آرامی تلفظ ہے۔ صبح عربی لفظ صبح کے ہم معنی ہے جس سے عربی میں دوسرا لفظ اصطلاحاً بنا ہے اس کے اصلی معنی دھونے اور نہانے کے ہیں اور اصطلاحاً بتسمیہ کے معنی میں بولا جاتا ہے۔ چونکہ یہ فرقہ مذہباً دن میں کئی مرتبہ غسل کرتا تھا اس لیے ان کا آرامی نام صابتی پڑا اور اسی سے عربی میں آیا۔ یہاں تک تو اس لفظ کی تشریح لغوی کا تعلق تھا۔ باقی رہی تاریخی تشریح کہ صابتین کون تھے۔ اور ان کے عقائد کیا ہیں؟ اس کے متعلق سید صاحب رقمطراز ہیں کہ:

حافظ ابن تیمیہ نے صابتین کی تحقیق پر الرد علی المصطفیٰ میں جو کچھ لکھا ہے وہ محققانہ ہے۔ ہم اس کا لفظ بہ لفظ ترجمہ کر دیتے ہیں۔

ان صابتین کا خاص مرکز حیران تھا۔ حضرت ابراہیم علیہ السلام یہیں پیدا ہوئے تھے یا عراق سے یہاں آئے تھے۔ دونوں قول ہیں۔ یہاں علت اولیٰ، عقل اول اور نفس کلیہ کے ہیکل تھے۔ نیز زحل، مریخ، مشتری، شمس، زہرہ، عطارد اور قمر کے ہیکل تھے۔ عیسائیت سے پہلے ان کا یہی مذہب تھا۔ عیسائیت کے بعد ان میں عیسائیت پھیلی۔ یہاں تک کہ اسلام آیا اور یہ صابتین فلاسفہ حکومت اسلامی میں آخر وقت تک موجود رہے۔ ان ہی میں سے وہ صابتین تھے جو بغداد وغیرہ میں طبیب و نقشبندی تھے۔ ان میں سے اسلام نہ لاتے۔ چوتھی صدی ہجری میں جب فارابی حیران گیا تو ان ہی سے فلسفہ سیکھا۔ اہل دمشق کا مذہب بھی عیسائیت سے پہلے یہی تھا۔ ان کی نماز کا قبلہ قطب شمالی تھا۔ اسی لیے دمشق میں بہت سی پڑاتی مسجدیں ہیں جن کا ایک قبلہ قطب شمالی بھی ہے۔ دمشق کی جامع مسجد کے پاس ایک بہت بڑا معبد ہے۔

حافظ ابن تیمیہ نے اس کے بعد صابتین کی دو قسمیں کی ہیں۔ ایک موحدین، یہ وہ ہیں جنہوں نے حضرت ابراہیم علیہ السلام کی ملت کی پیروی کی۔ دوسری جماعت وہ تھی جو مشرک تھی۔ قرآن حکیم نے

جینتوں سے ذکر کیا ہے ایک میں اول کا ذکر ہے اور دوسرے میں دوم کا ہے۔  
اس موضوع پر ابو بکر الجصاص نے بھی تفصیلی بحث کی ہے لیکن ہم اسے پارہ چھ کے لیے اٹھا رکھتے  
ہیں۔ یہاں دائرۃ المعارف الاسلامیہ کا اقتباس پیش کرتے ہیں۔ دائرۃ المعارف کے مؤلفین کی اس  
موضوع پر تحقیق نہ صرف یہ کہ حافظ ابن تیمیہ کی تحقیق سے ہم آہنگ ہے بلکہ کچھ اضافہ بھی ہے۔  
صائبہ دو فرقوں کے لیے استعمال ہوتا ہے۔

پہلا فرقہ مندیا۔ انگریزی میں MANDIAN کہتے ہیں۔ یہ فرقہ یہودیت اور نصرانیت کا ایک مجموعہ  
ہیں۔ اگرچہ نصرانی نہیں لیکن بتسمہ کو مانتے ہیں اور عراق میں حضرت یحییٰ علیہ السلام کے پیروکار ہیں۔  
دوسرا فرقہ صائبہ حران ہے۔ یہ فرقہ ستارہ پرست ہے۔ اس کو ایک عرصہ دراز تک اسلام کے سائے  
میں وقت گزارنے کا موقع ملا ہے۔ ان میں سے بہت ارباب فن اور اہل علم ہوئے ہیں۔ یہ بات  
صاف ہے کہ قرآن میں یہود و نصاریٰ اور صائبین کا جس مقام پر ذکر ہے وہاں فرقہ مندیا مراد ہے  
اور اس میں کوئی شبہ نہیں ہے کہ صائبہ عربی لفظ صبا سے بنا ہے جس کے معنی نہانے کے ہیں۔  
عربی میں اگر عین گر گیا اور صبارہ گیا ہے تو یہ اس بات کی دلیل ہے کہ یہ قطعاً محمد انبیین ہی ہیں۔  
صائبہ مشرک نے یہ نام محض یہود و نصاریٰ کے ساتھ اسلام کی فراخ حوصلگی کو دیکھ کر اپنے لیے  
استعمال کیا ہے ورنہ اصل میں صائبی محمد انبیین ہی ہیں۔

عرب مصنفین نے جن صائبہ کے حالات بیان کیے ہیں وہ صائبہ حران ہیں۔  
تاریخ ایران پر ایک مستند مستشرق کی کتاب کا اردو ترجمہ حال ہی میں نکلا ہے (انجمن ترقی اردو  
دہلی) اس کے صفحہ ۷۷ پر فاضل مترجم ڈاکٹر شیخ محمد اقبال اور نیٹل کالج لاہور مینڈین (MANDIAN)  
پر حاشیہ دیتے ہیں کہ:

مینڈین بزبان آرامی اولوالعلم۔ اس فرقہ کے لوگ اب بھی موجود ہیں اور صائبین کہلاتے ہیں۔  
وہ لوگ اگرچہ عیسائی نہیں تاہم جان دی بیست کو مانتے ہیں۔ عراق میں عوام الناس ان کو حضرت  
یحییٰ علیہ السلام کی امت کہتے ہیں۔ (ایران بہ عہد ساسانیان)  
معاذ۔ جو بھی اللہ اور یوم آخر پر ایمان رکھتے ہوتے عمل صالح کرے اس کو ایمان و عمل کا اجر ضرور  
ملے گا۔ مطلب یہ ہے کہ نجات کا ضابطہ سب کے لیے ایک ہے۔ دعویٰ اور نسبت پر کسی کی نجات



یہ ہوگی۔ نجات سب کی ایمان اور عمل صالح سے ہوگی۔ یہ یہودیوں کے اس دعوے کا جواب ہوا کہ ہم تو نیکیوں کی اولاد ہیں یا ہم تو اللہ کے لاڈلے ہیں۔ یا ہم تو صرف چالیس دن دوزخ میں جائیں گے۔ ان کو بتا دیا کہ اعتقاد صحیح اور عمل صحیح بس یہی دو نجات کی شرطیں ہیں گو یا انسان کو یہ بشارت پہلی بار کھلے لفظوں میں پہنچی ہے کہ اصل شے عقیدہ اور عمل ہے اور ان دو کی تصحیح کے بعد قوم، نسل، نسب اور نسبت سب پیش ہیں۔

آیت میں ایمان باللہ کا ہرگز یہ مطلب نہیں ہے کہ خدا کو ایک مان لیا جائے اور بس۔ بلکہ اس کا صاف اور واضح مطلب یہ ہے کہ اللہ کو الہ تسلیم کیا جائے اور اللہ کے سوا کسی کو الہ نہ مانا جائے۔ ایمان کی یہی دعوت دنیا میں آنے والے پیغمبروں کا سب سے پہلا دعوتی کلمہ اور سب سے پہلا مطالبہ ہے۔ اور اللہ کو الہ بنانے کا مطلب یہ ہے کہ اللہ تعالیٰ ہی کی مرضی کی اطاعت اور اس کی بندگی و عبادت کو اپنے وجود کا آخری مقصد اور اپنی پیدائش کا نصب العین یقین کیا جائے۔ ظاہر ہے کہ اگر ایمان یہی ہے جس پر نسل انسانی کی نجات اور کامیابی موقوف ہے تو پھر اللہ کو الہ بنانے کے لیے اللہ کی مرضی کا صحیح علم جب تک حاصل نہ ہو ایمان باللہ کا وجود کیسے ہوگا۔ اور خدا کی مرضی کا علم حاصل ہونے کا واحد ذریعہ اللہ کی وحی ہے اور جن پر خدا کی وحی آتی ہے ان کو ہی قرآن کی زبان میں نبی اور رسول کہتے ہیں۔

جو لوگ ایمان باللہ کا مطلب خدا کو ایک ماننا سمجھتے ہیں پتہ نہیں ان کی مراد کیا ہے؟ کیا وہ یہ سمجھتے ہیں کہ ہر وہ شخص جو خدا کو ایک مان لے بس موحد ہے اور اگر ایمان باللہ کا مطلب یہ ہے کہ عالم کو پیدا کرنے اور اس کے منظم و ترتیب کو قائم رکھنے والے کو ایک مانا جائے اور یہی ایمان مطلوب ہے تو پھر قرآن کی ان آیتوں کا کیا مطلب ہے جن میں بار بار مسلسل اور مختلف طریقوں سے یہ اعلان کیا گیا ہے کہ اس کے ماننے والے مشرکین مکہ بھی ہیں۔

اس آیت کا ہرگز یہ مقصد نہیں کہ صرف خدا کو مان کر عمل صالح کرنے والا نجات یافتہ ہے۔ نہ سیاق و سباق اس کی اجازت دیتا ہے اور نہ نبوت کی دعوت اس کی ہمنوائی کرتی ہے۔ سلسلہ عبارت کو پیش نظر رکھنے سے یہ بات خود بخود واضح ہو جاتی ہے کہ یہاں ایمان کی تفصیلات بیان کرنا مقصود نہیں ہے۔ یہاں تو یہودیوں کے اس زعم باطل کی تردید مقصود ہے کہ وہ صرف یہودی گروہ کو نجات کا اجارہ دار سمجھتے تھے۔ وہ اس خیال خام میں مبتلا تھے کہ ان کے گروہ سے اللہ کا کوئی خاص رشتہ ہے جو دوسرے انسانوں سے نہیں ہے۔ لہذا جو ان کے گروہ سے متعلق رکھتا

ہے وہ خواہ اعمال و عقائد کے لحاظ سے کیسا ہی ہو مہر حال نجات اس کے لیے مقدر ہے۔ اور باقی تمام انسان جو ان کے گروہ سے باہر ہیں وہ صرف جہنم کا ایندھن ہیں۔ اس غلط فہمی کو دور کرنے کے لیے فرمایا جا رہا ہے کہ اللہ کے یہاں اصل چیز تمہاری گروہ بندی نہیں بلکہ وہاں جو کچھ اعتبار ہے وہ ایمان اور عمل صالح کا ہے۔ جو انسان بھی یہ چیز لے کر آئے گا وہ اپنے رب سے اجتر پاتے گا لیے۔

اور ایمان بھی وہ لے کر آئے گا جس کا مطالبہ بنی اسرائیل سے آغاز ہی میں **أَمَّنُوا بِمَا أُنزِلَتْ مُصَدِّقًا لِّمَا مَعَكُمْ وَلَا تَكُونُوا أَوَّلَ كَافِرِينَ** میں کیا ہے۔ اپنا مفروضہ ایمان نہیں۔ مطلب صاف ہے کہ جو قوم مسلمان کہلاتی ہے یا یہود و نصاریٰ یا صابئی یا کچھ اور۔ تمثیلاً چند مذاہب کا ذکر کیا گیا ہے۔ کوئی شخص ان ناموں کی بدولت یا نسل، رنگ، پیشہ، وطن وغیرہ احوال و خصائص کے لحاظ سے حقیقی فلاح دکانیابی حاصل نہیں کر سکتا۔ کامیاب، مامون، مستون ہونے کا صرف ایک اور صرف ایک معیار ہے۔ ایمان اور عمل صالح۔ جس طبقہ کو اپنے مقرب الہی یا کامیاب ہونے کا دعویٰ ہو وہ اسی کسوٹی پر اپنے کو کس کر دیکھ لے۔ اگر اس پر کھرا اترے تو بے خوف و خطر مفلح و کامیاب ہے ورنہ ہر وقت اپنے کو خدا کے قہر و غضب کے نیچے سمجھے۔ پچھلی آیات میں خاص یہودیوں کو دعوت ایمان کے بعد ان پر انعامات کا ذکر اور ان کی قومی سیرت کے دھبوں کا تذکرہ تھا۔ اس آیت میں تمام اقوام و ملل کے سامنے بلارور عایت ایسا عجیب و غریب معقول اور منصفانہ ضابطہ پیش کیا گیا ہے جس کے بعد کسی سلیم الفطرت انسان کو اسلام کی صداقت اور ہمہ گیری میں شبہ نہیں رہ سکتا۔ ایک شخص جب تک خدا پر ایمان نہ لاتے اور روز جزا کو نہ مانے اور نیکی اختیار نہ کرے کیا عقل سلیم قبول کر سکتی ہے کہ وہ نعیم دائم رضائے حق اور سرور ابدی سے ہمکنار ہو سکتا ہے۔ ایمان باللہ کے تحت میں اللہ کو الہ ماننا اور الہ ماننے کے ساتھ اس کے لوازم کو قبول کرنا داخل ہے۔ جو شخص کسی ایک پیغمبر کی تکذیب کرتا ہے اور اس کو قبول نہیں کرتا وہ فی الحقیقت اللہ کو نہیں مانتا ہے۔ اس کے ایمان باللہ کا دعویٰ جھوٹا ہے۔

قرآن نے اسی سورت میں ایمان کی راہ یہ بتلائی ہے۔

وَالَّذِينَ يُؤْمِنُونَ بِمَا أُنزِلَ إِلَيْكَ وَمَا أُنزِلَ مِنْ قَبْلِكَ وَبِالْآخِرَةِ هُمْ يُؤْمِنُونَ

اور ایسی ایمان کے بارے میں یہ اعلان کیا ہے کہ

أُولَئِكَ عَلَىٰ هُدًى مِنْ رَبِّهِمْ

اور اسی ایمان میں دنیا و آخرت کی فلاح و سعادت کو مقصود کیا ہے۔ یعنی اس سے باہر فلاح و سعادت کا کہیں تصور بھی نہیں ہو سکتا۔ اور اسی لیے تفریق بین الرسل کو ایک بہت بڑی گمراہی قرار دیا ہے۔

قرآن نے تفریق بین الرسل کو انکار کی راہ قرار دیا ہے اور ایمان کی راہ یہ بتلائی ہے کہ بلا تفریق سب کی تصدیق کی جائے۔ وہ کہتا ہے کہ یہاں راہیں صرف دو ہیں پھیری نہیں ہو سکتی۔ ایمان کی راہ یہ ہے کہ سب کو مانو، انکار کی راہ یہ ہے کہ سب کا یا کسی ایک کا انکار کر دو۔ یہاں کسی ایک کا انکار بھی وہی حکم رکھتا ہے جو سب کے انکار کا ہے۔

۱۰۲۔ ان کو ڈر ہو گا اور نہ وہ غمگین ہوں گے۔ حافظ ابن تیمیہ نے اس آیت میں دونوں جملوں کے تفسیر سے بڑا ہی لطیف استنباط فرمایا ہے۔ آیت میں پہلا جملہ لَّاخَوْفٌ عَلَيْهِمْ ہے جس کے معنی ہیں ان کو کوئی ڈر نہیں ہے۔ یہ نہیں فرمایا کہ لَّا يَخَافُونَ وہ نہیں ڈریں گے۔ اور دوسرا فقرہ وَلَا هُمْ يَحْزَنُونَ وہ غمگین نہ ہوں گے۔ یہ نہیں فرمایا لَّا حُزْنٌ لَهُمْ ان کو کوئی غم نہیں ہے۔ پہلے جملہ میں اس بات کی طرف اشارہ ہے کہ روز قیامت ان کو اللہ کا ڈر ہو گا۔ حساب کا اندیشہ ہو گا۔ اس لیے حال کی نفی فرمائی ہے مستقبل کی نفی نہیں فرمائی ہے۔ اور دوسرے جملہ میں غم کے مستقبل میں نہ ہونے کی خبر دی ہے۔ اس میں اشارہ ہے کہ ان کو کسی حال میں غم سے دوچار نہیں ہونا پڑے گا، نہ قبر میں نہ میدانِ حشر میں۔

یاد رہے کہ قرآن میں یہ پیرایہ بیان بارہ مقام پر آیا ہے۔ سب سے پہلے اسی سورت میں تَمَّتْ رِسَالَتُنَا لَكُمْ فَاخْلُوعُوا وَاتَّقُوا اللَّهَ الَّذِي تَسَاءَلُونَ بِهِ وَالْأَنْبِيَاءَ كَانُوا مِنْهُ يَدْعُونَ۔۔۔۔ الخ وہاں اس سے پہلے انبیاء کی آمد کا تذکرہ ہے۔ مطلب یہ ہے کہ جو پیامِ ہدایت اللہ کی جانب سے رسولوں کے ذریعے آئے گا جو شخص اس کی پیروی کرے گا اسے نہ ڈر ہے اور نہ رنج ہو گا۔ دوسرا یہ موقع ہے مَنْ آمَنَ بِاللَّهِ وَالْيَوْمِ الْآخِرِ وَعَمِلَ صَالِحًا۔۔۔۔ الخ تیسرے آیت ۱۱۲ البقرہ میں بَلَىٰ مَنْ أَسْلَمَ وَجْهَهُ لِلَّهِ وَهُوَ مُحْسِنٌ فَلَهُ أَجْرُهُ عِنْدَ رَبِّهِمْ وَلَا خَوْفٌ عَلَيْهِمْ وَلَا هُمْ يَحْزَنُونَ۔۔۔ الخ یعنی اس کو تو اس کو نہ ڈر ہے اور نہ غم ہو گا۔ آیت ۲۶۲۔ الَّذِينَ يَتَّقُونَ اللَّهَ فِي سَبِيلِ اللَّهِ لَمْ يَكُنْ لَهُمْ مَالٌ لَّيْسَ لَهُمْ شَيْءٌ مِمَّا كَفَرُوا لِيَتَّقُوا اللَّهَ الَّذِي تَسَاءَلُونَ بِهِ وَالْأَنْبِيَاءَ كَانُوا مِنْهُ يَدْعُونَ۔۔۔ الخ یعنی راہِ خدا میں کسی کو کچھ دیتے ہیں اور دے کر احسان نہیں جتاتے اور اپنے بڑا دے سے تکلیف نہیں دیتے ان کو نہ ڈر ہے اور نہ غم ہو گا۔ آیت ۱۲۴ البقرہ۔ إِنَّ

الَّذِينَ آمَنُوا وَعَمِلُوا الصَّالِحَاتِ وَآقَامُوا الصَّلَاةَ وَآتَوُا الزَّكَاةَ لَهُمْ أَجْرُهُمْ عِنْدَ رَبِّهِمْ وَلَا خَوْفٌ عَلَيْهِمْ... الخ یعنی جو لوگ ایمان لاتے اور عمل صالح کے ساتھ اقامتِ صلوٰۃ اور زکوٰۃ کی ادائیگی کرتے ہیں ان کو نہ ڈر ہے اور نہ غم ہوگا۔ ۶۔ اور اسی رکوع کی آیت ۲۴۴ الَّذِينَ يَنْفِقُونَ بِاللَّيْلِ وَالنَّهَارِ سِرًّا وَعَلَانِيَةً فَلَهُمْ أَجْرُهُمْ عِنْدَ رَبِّهِمْ وَلَا خَوْفٌ... الخ یعنی جو لوگ خلوت و جلوت میں خرچ کرتے رہتے ہیں ان کو نہ ڈر ہے اور نہ غم ہوگا۔ ۷۔ آیت ۱۰۷ آل عمران میں شہداء کے بارے میں ہے أَنْ لَّا خَوْفٌ... الخ۔ ۸۔ آیت ۶۹ مادہ میں ہے مَنْ آمَنَ بِاللَّهِ وَالْيَوْمِ الْآخِرِ وَعَمِلَ صَالِحًا فَلَهُمْ أَجْرُهُمْ... الخ۔ ۹۔ آیت ۴۸ سورۃ انعام میں انبیاء کی بعثت کا ذکر کر کے فرمایا مَا نُرْسِلُ الْمُرْسَلِينَ إِلَّا مُبَشِّرِينَ وَمُنذِرِينَ فَمَنْ آمَنَ وَأَصْلَحَ فَلَا خَوْفٌ عَلَيْهِمْ... الخ یعنی جو اللہ کے رسولوں پر ایمان لاتے گا اور عمل صالح کرے گا اس کو نہ ڈر ہے اور نہ غم ہوگا۔ ۱۰۔ آیت ۲۵۔ سورۃ اعراف میں انبیاء کی روانگی کے موضوع پر آیا ہے يَا بَنِي آدَمَ إِنَّمَا يَنْتَهِبُكُمْ رَسُولٌ مِّنكُمْ لِيُقِيمُوا عَلَيْكُمْ آيَاتِي، فَمَنْ أَتَقَىٰ وَأَصْلَحَ فَلَا خَوْفٌ... الخ یعنی جو شخص رسول کی نافرمانی سے بچ کر رہے اور اپنی اصلاح کرے گا تو اسے نہ ڈر ہے... الخ۔ ۱۱۔ اولیاء اللہ کے بارے میں ہے لَّا خَوْفٌ عَلَيْهِمْ وَلَا هُمْ يَحْزَنُونَ۔ ۱۲۔ آیت ۱۳ سورۃ احقاف میں ہے إِنَّ الَّذِينَ قَالُوا رَبُّنَا اللَّهُ ثُمَّ اسْتَقَامُوا فَلَا خَوْفٌ یعنی جن لوگوں نے اللہ کے رب ہونے کا اعلان کیا اور اس پر قائم رہے ان کو نہ ڈر ہے اور نہ غم ہوگا۔

اس آیت کا مطلب مقرر کرنے کے لیے ان سب آیات کو پیش نظر رکھئے۔ ان آیات کی روشنی میں مطلب اس کے سوا کیا ہے کہ جو شخص نبوت کی وساطت سے نبی کو مان کر اللہ کی وحی کی روشنی میں زندگی ایسی بنالے کہ اس میں ایمان کے ساتھ طاعت کی سرشاریاں ہوں اور طاعت میں حسن ہو، نرسے ٹالنے والی بات نہ ہو، سراپا اخلاص ہو۔ اللہ کے راستہ میں خلوت و جلوت میں خرچ کرتا ہو۔ خرچ کر کے احسان نہ جتاتا ہو۔ نماز قائم کرتا ہو، زکوٰۃ کی ادائیگی کرتا ہو۔ نبوت کی نافرمانی سے بچ کر رہے اور توجید کے اقرار و عمل پر آخر وقت پر قائم رہے، نجات اس کی ہوگی۔

ان بارہ آیتوں میں سے ڈر نہ ہونے کی بشارت تین آیتوں میں نبوت ماننے والوں کو دی گئی ہے۔ اسی لیے حافظ ابن تیمیہ فرماتے ہیں کہ:

ایمان باللہ اور ایمان بالرسول دونوں لازم و ملزوم ہیں۔ جو لوگ رسول کی تصدیق نہیں کرتے وہ یقیناً مشرک ہوتے ہیں اور جو مشرک ہوتے ہیں وہ بلاشبہ رسولوں کی تکذیب کرتے ہیں۔ اس

وَإِذَا خذْنَا مِيثَاقَكُمْ وَرَفَعْنَا فَوْقَكُمُ الطُّورَ طُورًا فَإِن تَابْتُمْ فَقَبُولًا وَإِذْ كُرُوا  
مَا فِيهِ لَعَلَّكُمْ تَتَّقُونَ ﴿١٧٦﴾ ثُمَّ تَوَلَّيْتُمْ مِّنْ بَعْدِ ذَلِكَ فَلَوْلَا فَضْلُ اللَّهِ عَلَيْكُمْ  
وَرَحْمَتُهُ لَكُنْتُمْ مِنَ الْخَاسِرِينَ ﴿١٧٧﴾

اور اپنی تاریخ حیات کا وہ واقعہ بھی یاد کرو جب ہم نے تم سے عہد و پیمان لیا تھا۔ حالت  
یہ تھی کہ کوہ طور تم پر ہم نے بلند کر رکھا تھا اور تم نیچے کھڑے تھے کہ ہم نے جو کتاب تمہیں  
دی ہے اسے پوری مضبوطی اور قوت سے اپناؤ اور جو کچھ ان ہدایات میں ہے اس کو  
یاد رکھو تاکہ تم میں باغیانہ میلانات ختم ہوں اور متقیانہ سیرت آئے۔ لیکن اس کے  
باوجود تم اس پر قائم نہ رہ سکے اور اپنے عہد سے پھر گئے۔ پس اگر اللہ کا فضل اور  
اس کی رحمت تمہاری دستگیری نہ کرتی تو تم تو تباہی کا نشانہ بن چکے ہوتے۔

یہ جو شخص شرک کی کسی نوع میں مبتلا ہو گا وہ ان کا دشمن اور ان کے پیغام کا مخالف ہو گا۔

(الصّارم المسلول)

اور الرد علی البکری میں ایمان باللہ اور ایمان باللہ رسول کا خلاصہ ان لفظوں میں بیان کیا ہے:  
دین اسلام کے دو اصول ہیں۔ اول یہ کہ ہم ایک اللہ کی عبادت کریں۔ دوسرے یہ کہ ہم  
اس طریقے سے عبادت کریں جو نبوت کے بتاتے ہوئے طریقے ہوں۔ یہی لا الہ الا اللہ محمد رسول اللہ  
کی حقیقت ہے جو شخص ان میں سے کسی ایک کو چھوڑ دے گا اس کا نہ دین معتبر ہے اور نہ  
کوئی عمل۔ (الرد علی البکری ص ۵۳)

اللہ سے عہد شکنی

پچھلی آیات میں بنی اسرائیل کی مسلسل نافرمانیوں کی داستان سنانے کے بعد نہایت حکیمانہ بلیغ  
انداز میں یہ بتایا گیا کہ ساری بُرائیوں کے باوجود رحمت و مغفرت کی راہیں سب کے لیے کھلی ہوتی ہیں۔

ضرورت صرف ایمان صحیح اور عمل صحیح کی ہے۔ اس خوشخبری کے بعد اس آیت میں ایک ایسے واقعہ کا ذکر کیا گیا ہے جس میں ان کی بدکرداری نے عقوبت و عذاب کو دعوت دے دی تھی لیکن اللہ کی رحمت عذاب کی راہ میں اڑے اگتی۔ یہ واقعہ قرآن میں مختلف مقامات پر بیان کیا گیا ہے۔ تورات میں اس واقعہ کی کچھ مجمل سی کیفیت درج ہے۔ وہ پہاڑ کے نیچے اکھڑے ہوئے اور کوہ سینا پر زیر و بالا دھواں تھا۔ کیونکہ خداوند شعلہ میں ہو کر اس پر اترتا اور شور کا سا دھواں اس پر اٹھا اور پہاڑ اسرائیل کے سروں پر ہل گیا۔ اور تاملوود جو تورات کی مشہور و مستند شرح یہود کے ہاں موجود ہے۔ اس میں اس اجمال کی تفصیل میں اقوال ذیل درج ہیں۔ اللہ تعالیٰ نے ان کے اوپر کوہ سینا کو اٹھ دیا جس طرح کوئی بڑا ظرف اٹھ دیا جاتا ہے۔ اور کہا کہ اگر تم تورات کو قبول کرتے ہو جب تو خیر ورنہ سب یہیں دفن کر دیے جاؤ گے (جیوش انسائیکلو پیڈیا ج ۴ ص ۳۲۱) خدا نے پہاڑ کو ان پر اٹھ کر اودھا کر دیا اور ان سے کہا کہ اگر تورات کو قبول کرتے ہو جب تو خیر ورنہ یہیں تمہارا مدفن بن کر رہے گا۔

دراصل، لے

۱۷۳

۱۷۳۔ طور عربی زبان میں طور کے معنی پہاڑ کے ہیں لیکن بعض اہل لغت نے تصریح کی ہے کہ مطلق پہاڑ کو طور نہیں کہتے جب تک وہ درختوں سے ہر ابھرانہ ہو۔ عرب کے مشہور جغرافیہ نویس اور ادیب علامہ یاقوت حموی رومی، وفات ۶۳۶ھ اپنی کتاب معجم البلدان میں لکھتے ہیں۔ طور عربی زبان میں پہاڑ کو کہتے ہیں اور بعض اہل لغت نے بیان کیا ہے کہ جب تک پہاڑ میں درخت نہ ہو طور نہیں کہتے۔ امام بخاری نے امام مجاہد سے نقل کیا ہے کہ سریانی زبان میں طور پہاڑ کو کہتے ہیں۔ اور ضحاک کہتے ہیں کہ نبطی زبان میں طور کے معنی پہاڑ کے ہیں۔ ان تصریحات سے پتہ چلتا ہے کہ عربی، سریانی اور نبطی زبانوں میں طور کا استعمال کیسا ہے۔ قرآن میں طور کا استعمال ایک مخصوص پہاڑ کے لیے ہوا ہے۔ چنانچہ الطور میں میں الف لام اس کی دلیل ہے۔ جدید جغرافیہ نویس کہتے ہیں کہ طور کا اطلاق جزیرہ نما سینا کے متعدد پہاڑوں پر ہوا ہے لیکن حضرت موسیٰ علیہ السلام اور بنی اسرائیل کے سلسلے میں جبل طور سے مراد جبل سینا ہے۔ لیکن خود سینا کی کوئی ایک پہاڑ نہیں ہے متعدد چوٹیاں ہیں انہی میں سے کسی کا نام طور ہے۔

۱۷۴

۱۷۴۔ ہم نے کوہ طور تم پر بلند کر دیا تھا۔ کہتے ہیں کہ تورات نازل ہوئی تو بنی اسرائیل شرارت

سے کہنے لگے کہ تورات کے حکم تو مشکل اور بھاری ہیں ہم سے نہیں ہو سکتے تب اللہ تعالیٰ نے ایک پہاڑ کو حکم کیا جو ان سب کے سروں پر اترنے لگے اور سامنے آگ پیدا ہوئی سرتابی کی گنجائش بالکل نہ تھی مجبوراً تورات کے احکام کو قبول کر لیا۔

اس واقعہ کو قرآن میں مختلف مقامات پر جس انداز سے بیان کیا گیا ہے اس سے یہ بات ظاہر ہوتی ہے کہ اس وقت بنی اسرائیل میں یہ ایک مشہور واقعہ تھا لیکن اب اس کی تفصیلی کیفیت معلوم کرنا مشکل ہے۔ بس جملہ یوں سمجھنا چاہیے کہ پہاڑ کے دامن میں میثاق لیتے وقت ایسی خوفناک صورت حال پیدا کر دی گئی تھی کہ ان کو ایسا معلوم ہوتا تھا گویا پہاڑ ان پر آپڑے گا۔

### ایک شبہ کا ازالہ

باقی رہا یہ شبہ کہ پہاڑ سروں پر معلق کر کے تسلیم کرانا یہ تو صاف اکراہ و اجبار ہے جو قرآن کی آیت الاکراہ... الخ اور نیز قاعدہ تکلیف کے خلاف ہے۔ کیونکہ بنائے تکلیف تو اختیار ہے اور اکراہ و اختیار میں تضاد ہے۔ تو اس کا جواب یہ ہے کہ اکراہ دربارہ قبول ہرگز نہیں ہے۔ دین تو بنی اسرائیل پہلے سے قبول کیے ہوئے تھے اور بار بار حضرت موسیٰ علیہ السلام سے تقاضہ کرتے تھے کہ کوئی کتاب منضمن احکام ہم کو لا کر دو اس پر عمل کریں اور اس پر معاہدہ کر چکے تھے۔ جب تورات ان کو دی گئی تو عہد شکنی پر کمر بستہ ہوتے تو اب پہاڑ کا معلق کرنا نقص عہد سے روکنے کے لیے تھا نہ کہ قبول دین کے لیے۔

مطلب یہ ہے کہ ایمان لانے پر اکراہ نہیں بلکہ اول اپنی خوشی سے ایمان و اسلام قبول کر لینے اور اس کے خلاف بغاوت کرنے کی وجہ سے ہے۔ باغیوں کی سزا تمام حکومتوں میں بھی عام مخالف اور دشمن قوموں سے الگ ہوتی ہے۔ ان کے لیے ہر حکومت میں دو ہی راستے ہوتے ہیں۔ یا اطاعت قبول کر لیں یا قتل کیے جائیں۔ اسی وجہ سے اسلام میں مرتد کی سزا قتل ہے۔ کفر کی سزا قتل نہیں ہے۔

اس کا بہترین جواب مفتی محمد عبدہ نے دیا ہے۔ جس کا خلاصہ یہ ہے کہ دراصل یہ جبر و اکراہ کا معاملہ نہیں تھا بلکہ آیت اللہ کا یہ آخری مظاہرہ تھا جو ان کی رشد و ہدایت کی تقویت و تائیدیں

۱۳ حاشیہ شیخ الہند ص ۱۳ ۱۴ تفہیم القرآن ص ۸۳ - ۱۵ حاشیہ شیخ الہند ص ۱۳

کیا گیا اور اس لیے یہ واقعہ میثاق کے بعد پیش آیا جیسا کہ سیاق کلام سے ظاہر ہے۔

۱۷۵۔ جو کچھ ہم نے تم کو دیا ہے اسے منقبوطی سے اپناؤ۔ جو کچھ دیا ہے مراد تورات ہے۔ احکام تورات کیلئے اس اخذ و تمسک کی تاکید اور اس کے ترک پر وعید خود تورات میں بھی جا بجا مذکور ہے۔ مثلاً۔

جو کوئی اس شریعت کی سب باتوں پر قائم نہ رہے کہ ان پر عمل کرے اس پر لعنت سب عجات کہے آئین (استثنا ۲۷-۲۹) اگر تو کو مشق کر کے خداوند اپنے خدا کی آواز سے تاکہ ان سب پر جو آج کے دن میں تجھ سے فرماتا ہوں وہ بیان رکھ کر عمل کرے تو خداوند تیرا خدا زمین کی قوموں کی نسبت تجھے ہر روز کرے گا۔ (استثنا ۲۸-۱) یہ پورا مقولہ اسی وقت کا ہے جب کتاب نازل ہوتی تھی۔ کتاب ہدایت کے نزول اور رفع طور کے ساتھ ساتھ ہدایت اس کی بھی ہوتی تھی کہ اس کتاب کی حفاظت کرنا اور اس کے احکام پر مداومت کرنا ہے۔

۱۷۶۔ اور یاد رکھو ان ہدایات کو جو اس میں ہیں۔ یعنی اس کے مضامین کو یاد رکھو تاکہ ان پر عمل کر سکو۔ احکام الہی کا یاد رکھنا اصلاً اسی غرض سے ہوتا ہے کہ ان پر عمل کیا جاسکے۔ اس حکم کے تحت حفظ و قرأت بھی داخل ہیں لیکن اصلی مقصد عمل ہے۔ امام رابعؒ لکھتے ہیں کہ ذکر بول کر کبھی تو نفس کی وہ حالت مراد ہوتی ہے جس کے ذریعے انسان جو کچھ معرفت حاصل کرتا ہے اس کا یاد رکھنا ممکن ہو اور یہ حفظ ہی کی طرح ہے اور کبھی ذکر کسی چیز کے دل میں استحضار پر بولا جاتا ہے۔ اس لیے ذکر کی دو قسمیں ہیں۔ قلبی اور لسانی۔ یہاں یاد رکھنے سے مقصود ان پر عمل کرنا ہے۔ حفظ بھی اسی استحضار کا ذریعہ ہے۔ اگر معاملہ ذکر سے ہٹ کر صرف حفظ ہی تک رہ جائے تو اس کی امام غزالیؒ نے بہترین مثال دی ہے۔ آقانے نوکروں کی تحویل میں باغ دیا ہے اور باغ کی اصلاح، تعمیر، آباد کاری کا کام ان کے سپرد کیا ہے اور باغ کی اصلاح و تعمیر سے متعلق ہدایات کتابی صورت میں نوکروں کو دی ہیں اور ان کو اس کتاب میں بتایا ہے کہ باغ کی اصلاح و تعمیر کیسے کی جائے گی۔ حسن کارکردگی کی صورت میں ان سے انعامات کا وعدہ کیا ہے۔ غلط کاری، بدکاری اور ناکاری کی صورت میں گرفت اور سزا کی دھمکی دی ہے۔ نوکروں نے آقا کی دی ہوئی کتاب کو زبانی یاد کر لیا ہے۔ اس کو بار بار پڑھتے ہیں۔ مختلف نغموں اور لہجوں میں مزے لے لے کر



پڑھتے ہیں مگر کتاب میں لکھی ہوئی ہدایات کے مطابق باغ کی تعمیر و اصلاح کا کوئی کام نہیں کرتے بلکہ باغ میں اودھم مچاتے ہیں۔ بوٹوں کو پیروں سے روند رہے ہیں، درختوں کی افزائش ختم ہو چکی ہے۔ سبزی و شادابی ختم ہو چکی ہے۔ لیکن باغ کے نوکر صرف آقا کی دی ہوئی کتاب کو پڑھ پڑھ کر مزے لے رہے ہیں اور سن کر سر دھن رہے ہیں۔ جو حیثیت ان نوکروں کی آقا کی نظر میں ہوگی۔ ٹھیک ٹھیک وہی حیثیت اس اُمت کی اللہ کی بارگاہ میں ہوگی جو کتاب الہی کو پڑھتی ہے، یاد کرتی ہے، سن کر مزے لیتی ہے لیکن اس پر عمل نہیں کرتی ہے۔

۷۷۔ تاکہ تم میں متعینانہ سیرت پیدا ہو جائے۔ اس سے معلوم ہوا کہ متقی بننے کا واحد راستہ نبوت کے لاتے ہوئے علم و عمل سے علمی اور عملی طور پر رشتہ جوڑنا ہے۔ قرطبی نے لکھا ہے کہ اگر تم کتاب الہی کے اوامر کی نگرانی کرو گے اور اسے طاق نیان نہیں بناؤ گے اور اسے صنایع نہیں کرو گے تو متقی بن جاؤ گے۔ کیونکہ کتاب کی رہنمائی میں عملی زندگی پر مواظبت سے انسان میں اللہ سے لگاؤ پیدا ہو جاتا ہے اور یہ لگاؤ نفسانیت کو دبا کر روحانیت سے دوچار کرتا ہے۔

۷۸۔ لیکن اس کے باوجود تم اس کے عہد سے پھر گئے۔ یعنی عہد و پیمان کر کے پھر پھر گئے۔ اگر اللہ کا فضل نہ ہوتا تو بالکل تباہ ہو جاتے۔ یعنی اسی وقت ہلاک کر دیے جاتے یا یہ کہ توبہ و استغفار بھی کرتے اور نبی آخر الزمان کی متابعت بھی کرتے تو بھی تمہاری تفصیرات معاف نہ کی جاتیں یہ

ان کو بتایا جا رہا ہے کہ تم نے اس وقت وقتی خوف و دہشت سے یا علی رؤس الاشہاد خدا کے عظیم الشان نشان کا مشاہدہ کر کے تورات کی طرف متوجہ ہوئے اور حضرت موسیٰ علیہ السلام کے سامنے اس کے احکام کی تعمیل کا اقرار کیا۔ مگر افسوس کہ تمہارا یہ عہد و پیمان ہنگامی ثابت ہوا اور تم زیادہ عرصہ تک اس پر کار بند نہ رہ سکے اور حسب عادت اس کی پھر خلاف ورزی شروع کر دی۔ لیکن اللہ نے تمہارے جرائم سے چشم پوشی کی اور اللہ کے فضل و رحمت نے تمہیں تباہی سے بچا لیا۔

وَلَقَدْ عَلِمْتُمُ الَّذِينَ اعْتَدُوا مِنْكُمْ فِي السَّبْتِ فَقُلْنَا لَهُمْ كُونُوا قِرَدَةً خَاسِئِينَ ﴿۱۷۹﴾  
فَجَعَلْنَاهُمْ نَكَالًا لِّمَا بَيْنَ يَدَيْهَا وَمَا خَلْفَهَا وَمَوْعِظَةً لِّلْمُتَّقِينَ ﴿۱۸۰﴾

اور تم خوب واقف ہو اپنیوں ہی میں سے ان لوگوں کے کردار سے جنہوں نے سبت کے دن کے بارے میں قانون <sup>۱۷۹</sup>تسکینی کی تھی۔ (یعنی اللہ کے حکم سے پنہنے کے لیے تدبیریں سوچیں) اس کے نتیجہ میں ہم نے ان سے کہا کہ ذلیل و خوار بندر ہو جاؤ۔ چنانچہ ایسا ہی ہوا اور ہم نے اس واقعہ کو اس زمانے کے لوگوں اور بعد میں آنے والی نسلوں کے لیے تازیانہ عبرت اور متقیوں کے لیے سامان نصیحت بنا دیا۔

### قانون الہی کے خلاف جیلہ سازی

اس سے پہلی آیت میں عہد و پیمان کے تذکرے میں یہ بتایا کہ تمہارے اندر اس قدر گراؤٹ اچکی ہے کہ تم عہد و میثاق کے باوجود اس سے پھر گئے اور بجائے اللہ کی کتاب پر عمل کرنے کے تم نے عملی زندگی میں عہد و پیمان سے بے پرواہ ہو کر اس کی دھجیاں مٹا دیں۔ اس آیت میں اس کی واقعاتی مثال پیش فرمائی ہے اور بتایا کہ قانون الہی کے خلاف تمہاری غداری، عہد تسکینی اور جیلہ سازی اس حد تک پہنچ گئی تھی کہ میں قسم کھا کر کہتا ہوں کہ یہ واقعہ تمہارے علم میں ہے کہ <sup>۱۷۹</sup>ان لوگوں کے کردار سے تم خوب واقف ہو۔ عربی زبان میں لام اور قد کا استعمال قسم کے موقع پر ہوتا ہے اور اس سے مقصود بات میں زور پیدا کرنا ہوتا ہے گویا قرآن بنی اسرائیل کو ان کی تاریخ کا کوئی ایسا واقعہ یاد دلایا ہے جو ان کا خوب اچھی طرح سے جانا بوجھا ہے۔ اور ان سے کہہ رہا ہے کہ اے بنی اسرائیل جس واقعہ کا آگے ذکر آ رہا ہے وہ تمہاری تاریخ کا ایک مسلم اور جانا پہچانا واقعہ ہے اور تم اس سے خوب واقف ہو۔

<sup>۱۸۰</sup>سبت کے دن۔ سبت کے لفظی معنی ہیں ہفتہ بکاساتواں دن یعنی بیسپجر، ہفتہ، شنبہ، یہودیوں کی شریعت کی اصطلاح میں یہ ایک مقدس دن ہے۔ یہ دن صرف یاد خدا اور عبادت کے لیے

مخصوص ہے اور اس روز تجارت، زراعت، شکار وغیرہ ہر قسم کے ذمیوی کام ممنوع تھے اور ممانعت بھی اتنی سخت کہ جو کوئی اس کی خلاف ورزی کرے اس کی سزا قتل تھی۔ چنانچہ تورات میں ہے کہ سبت کو مالوہ اس لیے کہ وہ تمہارے لیے مقدس ہے جو کوئی اس کو پاک نہ جانے وہ ضرور مار ڈالا جائے گا۔ پس جو کوئی سبت کو کام کرے وہ ضرور مار ڈالا جائے گا۔ اس سے معلوم ہوا کہ

بنی اسرائیل کے لیے یہ قانون مقرر کیا گیا تھا کہ وہ ہفتہ کے دن کو آرام اور عبادت کے لیے مخصوص رکھیں۔ اس روز کسی قسم کا ذمیوی کام حتیٰ کہ کھانا پکانا بھی نہ خود کریں اور نہ اپنے خادموں سے کام لیں۔ لیکن جب بنی اسرائیل پر اخلاقی و دینی انحطاط کا دور آیا۔ تو وہ علی الاعلان سبت کی بے حرمتی کرنے لگے حتیٰ کہ ان کے شہروں میں کھلے بندوں سبت کے روز تجارت ہونے لگی۔

۱۸۱۔ سبت کے اسی دن میں قانون کی خلاف ورزی کو اعتداء کہا ہے یعنی ان کو حکم تھا کہ شنبہ کا دن خالص عبادت کے لیے مقرر ہے۔ اس روز مچھلی کا شکار نہ کرو۔ وہ لوگ جیلہ سے ہفتہ کے روز شکار کرنے لگے۔

شکار کی داستان یہ ہے کہ حضرت داؤد علیہ السلام کے زمانے میں یہود کی ایک بڑی آبادی مقام ایلہ میں تھی۔ یہ ذکر انہی کا ہے۔ حضرت داؤد علیہ السلام کا زمانہ حکومت ۱۱۳۰ ق م ۹۷۳ ق م ہے۔ مقام ایلہ اگر وہی ہے جس کا ذکر تورات میں ایلات کے نام سے آتا ہے (اشتنا ۲۰۰-۸) تو یہ فلسطین کے جنوب میں عرب کی عین شمالی سرحد پر بحر قلزم کی مشرقی خلیج میں لب ساحل واقع ہے۔ موجودہ جغرافیہ نویس اس کو عقبہ کے نام سے پکارتے ہیں۔ اور عقبہ خلیج عقبہ کی مشہور بندگاہ ہے۔ ایلہ کے یہودی اپنی شریعت کے قانون کے پے در پے اور یہیم خلاف ورزی کرتے۔ مچھلی کا شکار ایک خاص جیلہ ہے اور اسے ظاہری صورت جو اڑے کر سبت کے دن کیا کرتے تھے

۱۸۲۔ ہم نے ان سے کہا کہ بندر ذلیل و نواہ ہو جاؤ۔ یعنی جب وہ لگاتار نافرمانی کرتے رہے تو پھر ہم نے ان کو اس مسلسل نافرمانی کی پاداش میں سزا دی۔ کیا سزا ملی؟ یہ کہ بندر ہو جاؤ ذلیل۔ جمہور منسٹرین اس کا یہ مطلب بتاتے ہیں کہ اللہ نے ان کو مسخ کر کے ان کی صورت بندر کی سی کر دی۔ فہم و شعور انسانی موجود تھا۔ ایک دوسرے کو دیکھنا اور رونا نگر بات نہ کر سکتا تھا۔ تین دن کے بعد سب مر گئے۔ یہ اس کے ساتھ یہ بھی تفسیر کی گئی ہے کہ مسخ صرف معنوی ہوا صورتی نہیں۔ یعنی ان کے عادات و اخلاق

سے تفہیم القرآن ج ۱ ص ۸۰ حاشیہ شیخ الہند ص ۱۳ سے تفسیر ماجدی ص ۲۸ حاشیہ شیخ الہند ص ۱۳

بندروں کے سے کر دیے گئے تھے اور بندر کا اطلاق ان پر مجازاً ہوا ہے ورنہ حقیقتاً وہ بندروں کے قالب اور جسم میں تبدیل نہیں کیے گئے تھے۔ چنانچہ امام راغب نے بعض علماء کا یہ قول نقل کیا ہے کہ ان کے اخلاق و عادات بندروں ایسے ہو گئے تھے۔ بندروں کی صورت نہیں بنی تھی۔ پروفیسر عبدالرؤف نے معجم القرآن میں اسی تاویل کو پسند کیا ہے۔ قرطبی نے امام مجاہد کے حوالہ سے لکھا ہے۔ ان کی صورتیں مسخ نہیں ہوئی تھیں بلکہ دلوں کو بندروں کے دلوں کی طرح بنا دیا گیا تھا۔ لیکن حافظ ابن کثیر نے اس رائے پر سابق قرآن کے خلاف ہونے کی وجہ سے ندرت اور غرابت کا فتویٰ لگایا ہے۔

بہر حال ان کے بندر بنائے جانے کی کیفیت میں اختلاف ہے۔ بعض یہ سمجھتے ہیں کہ ان کی جسمانی ہیئت بگاڑ کر بندروں کی سی کر دی گئی تھی۔ اور بعض اس کے یہ معنی لیتے ہیں کہ ان میں بندروں کی سی صفات پیدا کر دی گئی تھیں۔ لیکن قرآن کے الفاظ اور انداز بیان سے ایسا ہی معلوم ہوتا ہے کہ یہ مسخ اخلاقی نہیں بلکہ جسمانی تھا۔ میرے نزدیک قرین قیاس یہ ہے کہ ان کے دماغ بعینہ اسی حال پر رہنے دیے گئے ہوں گے جس میں وہ پہلے تھے اور جسم مسخ ہو کر بندروں کے سے ہو گئے ہوں گے۔

اس تفسیر پر کہ ان کو حقیقت میں بندر بنا دیا گیا تھا عقلاً کوئی استحالہ نہیں ہے۔ جو لوگ اللہ کے قانون تشریحی کو ٹوڑنے میں اتنی جرمی اور بے باک ہوں ان کے حق میں خالق کائنات اپنے قانون تکوین کو کسی حد تک اگر بدل دے اور بجائے ارتقا کے اگر کہیں ترقی معکوس ہو جائے تو یہ ناممکن کیا میرے خیال میں مستبعد بھی نہیں ہے۔

۱۸۳ء۔ ہم نے اس واقعہ کو موجودین اور بعدین آنے والوں کے لیے تازیانہ عبرت بنا دیا۔ سزا کچھ بھی ہو قرآن کا مقصود سزا کی تفصیل بیان کرنا نہیں ہے بلکہ اس کی عبرت انگیزی اور موعظت آموزی کے پہلو کو واضح کرنا ہے۔ اس واقعہ اور اس عقوبت کو ہم نے باعث خوف و عبرت بنا دیا۔ اگلے اور پچھلے لوگوں کے واسطے یعنی جنہوں نے اس عذاب کا مشاہدہ کیا اور جو آئندہ پیدا ہوں گے یا جو بستیاں ستر کے آگے اور پیچھے آباد ہیں سب کے لیے عبرت ہے۔ گویا سزا ایسی تھی کہ مدتوں تک اس کا چہرہ چا رہے اور لوگ اس کا تذکرہ سن کر ڈرتے رہیں۔ یہ تو نافرمانوں اور گنہگاروں کی حد تک اس سزا کا فائدہ ہے باقی رہے نیکو کار تو ان کے لیے اس واقعہ میں سامان نصیحت ہے کہ اسے سن کر ان میں راہ تقویٰ کی ترغیب اور زیادہ ہوگی۔ یہاں صاحب روح المعانی نے یہ نکتہ بڑا عجیب لکھا ہے اور مولانا اشرف علی تھانوی

قدس اللہ سرہ العزیز نے اسے مسائل السلوک میں ممتاز جگہ دی ہے کہ ارباب معرفت کو یہ بات سمجھنی چاہیے کہ اللہ تعالیٰ نے عبادات کو خاص خاص ہیئت کے ساتھ خاص اوقات میں متعین کیا ہے تاکہ طبعی ظلمتیں دور ہوں۔ لہذا جو شخص ان ہیئتوں کی رعایت نہیں کرتا اس کا نور استعداد ضائع ہو جاتا ہے اور وہ سببت والوں کی طرح مسموخ ہو جاتا ہے۔ یعنی جس جانور کے اوصاف اس میں راسخ ہیں انہی کی طبیعت ان میں پیدا کر دی جاتی ہے۔ اگرچہ اس امت کے لیے مسخ صورتی نہیں ہے۔ انسان کو چاہیے کہ ادویہ شرعیہ کے مطابق اپنی انسانیت کو محفوظ رکھنے کی کوشش میں لگا رہے۔

اس واقعہ میں یہودیوں کے جس اعتقاد کا ذکر کیا ہے اور جس پر عذاب آیا ہے۔ روایات سے معلوم ہوا ہے کہ وہ یہودیوں کی صاف طور پر قانون کی خلاف ورزی نہ تھی بلکہ قانون کی زد سے بچنے کے لیے ایسے شرعی حیلے گھڑ لیتے تھے جن سے قانون الہی کا ابطال لازم آتا تھا۔ یعنی محض نمائشی طور پر تو ان کی تعمیل کرتے لیکن جو حقیقی مقصد تھا وہ پورا نہ کرتے۔ حافظ ابن کثیر نے حضرت ابو ہریرہؓ کے حوالہ سے رسول اللہ صلی اللہ علیہ وسلم کا بیان لکھا ہے کہ وہ کام نہ کرنا جو یہودی کرتے تھے کہ اللہ کے محرمات کو ممنوعی جیلوں سے حلال سمجھنے لگو اور لکھا ہے کہ ہذا اسناد جدید

یاد رکھنا چاہیے کہ حیلے بھی دو طرح کے ہوتے ہیں۔ ایک یہ کہ آپ ایسے ذرائع تلاش کریں جن سے حکم الہی کی پابجائی ہو۔ حرام سے بچاؤ، ظالم سے حق حاصل کیا جائے اور مظلوم کی داد رسی ہو۔ حرام سے بچاؤ کی مثال یوں خیال فرمائیے کہ ایک سیر عمدہ کھجور کے بدلے میں دو سیر خراب کھجور خریدنا منع ہے کیونکہ یہ جنس کا جنس سے تبادلہ ہے اور اس میں کمی بیشی سود ہے۔ ایسے موقع پر حرام سے بچنے کے لیے اگر کوئی یہ تدبیر کرتا ہے کہ دو سیر خراب کھجور کو بازار میں فروخت کرتا ہے اور اس کی قیمت سے پھر ایک سیر اچھی کھجور خریدتا ہے۔ اگرچہ یہ بھی حیلہ ہے لیکن چونکہ اس کا مقصد حرام کرنا نہیں بلکہ حرام سے بچنا ہے اس لیے حرام سے بچنے کی تدبیریں اس کی زد میں نہیں آتی ہیں۔

حیلہ کی دوسری قسم یہ ہے کہ ایسے ذرائع تلاش کیے جاتیں جن سے فرائض و واجبات سے چھٹکارا، محرمات کی حلت، مظلوم کو ظالم، ظالم کو مظلوم، حق کو باطل، باطل کو حق قرار دے سکے۔

حافظ ابن القیم فرماتے ہیں کہ جیلوں کی یہی وہ قسم ہے جس کی بُرائی پر سلف کا اجماع ہے۔ تفصیلی بحث تو انشاء اللہ سورہ اعراف میں آئے گی مگر اتنی بات ذہن نشین کر لیجئے کہ یہودیوں میں اخلاقی، معاشرتی، معاملات ساری بیماریوں کی قرآن نے نشاندہی کی ہے۔ مثلاً سود لینا، لوگوں کے اموال ناجائز کھانا، لیکن آپ یہ سن کر حیران ہوں گے کہ ان جرائم میں سے کسی جرم پر مسخ جیسی سنگین

وَإِذْ قَالَ مُوسَى لِقَوْمِهِ إِنَّ اللَّهَ يَأْمُرُكُمْ أَنْ تَذْبَحُوا بَقْرَةً قَالُوا أَتَتَّخِذُنَا هُزُوًا  
 قَالَ أَعُوذُ بِاللَّهِ أَنْ أَكُونَ مِنَ الْجَاهِلِينَ قَالُوا ادْعُ لَنَا رَبَّكَ يُبَيِّنْ لَنَا مَا هِيَ قَالَتْ  
 إِنَّهُ يَقُولُ إِنَّهَا بَقْرَةٌ لَا فَارِضٌ وَلَا يَكْفُؤُا عَنْ بَيْنِ ذَلِكَ فَافْعَلُوا مَا تُؤْمَرُونَ  
 قَالُوا ادْعُ لَنَا رَبَّكَ يُبَيِّنْ لَنَا مَا لَوْهَا قَالَ إِنَّهُ يَقُولُ إِنَّهَا بَقْرَةٌ صَفْرَاءٌ فَاقْعَلُوهَا  
 نَسْرًا لِلنَّظِيرِينَ قَالُوا ادْعُ لَنَا رَبَّكَ يُبَيِّنْ لَنَا مَا هِيَ إِنَّ الْبَقْرَ شَبِهَ عَلَيْنَا  
 أَنْ شَاءَ اللَّهُ لَمُهْتَدُونَ قَالَتْ إِنَّهُ يَقُولُ إِنَّهَا بَقْرَةٌ لَا ذَلُولٌ تُثِيرُ الْأَرْضَ  
 وَلَا تَسْقِي الْحَرْثَ مُسَلَّمَةٌ لَا شِيبَةَ فِيهَا قَالُوا لَنْ نَجِدَ بِالْحَقِّ فَنَجُوهَا  
 كَادُوا يَفْعَلُونَ

اور اپنی زندگی کا وہ واقعہ بھی یاد کرو جب موسیٰ علیہ السلام نے اپنی قوم سے یہ بات کہی تھی  
 کہ اللہ کا تمہیں یہ حکم ہے کہ تم ایک گائے ذبح کرو۔ بجاتے راست بازار انسانوں کی طرح عمل کرنے  
 کے کہنے لگے آپ ہم سے مذاق کرتے ہیں۔ موسیٰ علیہ السلام نے کہا کہ اللہ کی پناہ کہ میں جاہلوں  
 میں سے بنوں۔ میں تو حکم الہی پہنچا رہا ہوں۔ بولے اگر ایسا ہی ہے تو پھر اپنے پروردگار  
 سے درخواست کرو کہ وہ کھول کر بتائے کہ کس طرح کی گائے ذبح کی جائے۔ موسیٰ علیہ السلام  
 نے کہا اللہ کا ارشاد ہے کہ ایسی گائے ہونی چاہیے جو نہ بالکل بوڑھی ہو اور نہ بالکل بچیا  
 درمیانی عمر کی اوصیٰ ہو۔ تمہیں جو کچھ حکم مل رہا ہے اس کی پابجائی کرو۔ لیکن وہ بولے کہ  
 موسیٰ اپنے رب سے ہماری خاطر درخواست کر کہ وہ یہ بتائے کہ اس کا رنگ کیا ہو۔ موسیٰ  
 علیہ السلام نے کہا حکم الہی یہ ہے کہ اس کا رنگ ایسا خوب گہرا زرد ہو کہ دیکھنے والوں کو  
 بھاتے۔ پھر بولے کہ ان ساری باتوں کے باوجود اپنے رب سے صاف صاف پوچھ کر بتاؤ  
 کہ گائے کیسی ہو۔ ہمارے لیے گائے کی پہچان مشکل ہے انشاء اللہ ہم ضرور بتہ لگائیں گے۔  
 موسیٰ علیہ السلام نے جواب دیا اللہ فرماتا ہے کہ ایسی گائے ہونی چاہیے جو نہ تو کبھی ہل میں  
 جوتی گئی ہو نہ کہیں آب پاشی کے کام میں لاتی گئی ہو۔ پوری طرح صحیح و سالم اور بے داغ  
 ہو۔ اس پر وہ پکار اٹھے ہاں اب تم نے پتے کی بات کہی ہے۔ چنانچہ اس کے بعد انہوں

نے گائے ذبح کی، اگرچہ وہ ایسا کرنے کو تیار نہ تھے۔

سزا نہیں ملی ہے۔ اس سے اندازہ ہوتا ہے کہ قانونِ الہی کے اوامر سے بچنے کے ذرائع تلاش کرنا قرآن کی نظر میں کتنا سنگین جرم ہے۔

واقعہ کے بالکل آخر میں **وَمَوْعِظَةٌ لِّلْمُتَّقِينَ** فرما کر اس طرف اشارہ کر دیا کہ اجتماعی زندگی کے

اس دورِ انحطاط اور بُرائیوں کے اس سیلاب میں اسی معاشرے میں ایک طبقہ ایسا بھی موجود تھا جو اس کام سے ان کو باز رکھنے کی کوشش کرتا تھا۔ یہ طبقہ اس کوشش میں لگا ہوا تھا کہ شاید ہماری محنت سے

اجتماعی تقویٰ میں بہاؤ آجائے۔ سورۃ اعراف میں ہے **لَعَلَّهُمْ يَتَّقُونَ** یہ واقعہ بتاتا ہے کہ قرآن کی نظر

میں اپنے دوسرے بھائیوں کو گرنے سے بچانا اور گرتوں کو سنبھالنا اور سہارا دینا کتنا اہم ہے اور اس کے

اخلاقی فرائض کا یہ کیسا ضروری حصہ ہے کہ اگر اس کو ادا نہ کیا جائے تو وہ بھی ایسا ہی گنہگار ہے جیسا وہ

اس فعل کا مرتکب ہوا۔ البتہ بھائی کا فرض اسے سمجھا دینے اور تباہی کے بعد ختم ہو جاتا ہے۔

زبردستی منوانا اس کا فرض نہیں ہے۔ اور اس کا کیا بلکہ خود رسول کا بھی یہ فرض نہیں ہے۔ اگر یہ فرض

ادا ہو گیا تو اس کے سر سے ذمہ داری کا بوجھ اتر گیا۔ تفصیل سورۃ اعراف میں آئے گی۔

## کثرتِ سوال اور تعمق

دل جب اخلاص سے خالی ہوں تو احکامِ الہی کی سیدھی سادھی اطاعت کرنے کی جگہ رد و کد کرنا،

طرح طرح کے سوالات کرنا، بلا ضرورت باریک بینیاں اور دقیقہ بینیاں کرنا اور قانونِ الہی کی سادگی اور

آسانی کو سختی اور پیچیدگی سے تبدیل کر دینا، انسان کی بہت بڑی کمزوری ہے۔

نبوت کے علم و عمل سے امتوں کا رشتہ تین وجہ سے ٹوٹتا ہے۔ ایک بے خبری، دوسرے طبیعت

کی غلط افتاد اور تیسرے گرد و پیش اور ماحول کا اثر۔ طبیعت کی غلط افتاد سے انسان میں طاعت

کی سرشاریاں ختم ہو کر نافرمانی کے جذبات جنم لیتے ہیں۔ طاعت سے گریز کے لیے نفسِ انسانی قسم

قسم کی راہیں تلاش کرتا ہے۔ ان ہی راہوں میں ایک کثرتِ سوال اور تعمق فی الدین ہے۔ حکیم الامت

شاہ ولی اللہ نے اسے نبوت کے علم و عمل سے امتوں کا رشتہ ٹوٹنے کا سبب بتایا ہے۔ یہی بیماری

یہودیوں میں عصیان و عدوان کی وجہ سے پیدا ہوئی اور اسی کے نتیجے میں ان کی اجتماعی زندگی متقیانہ سیرت

سے محروم ہو گئی۔ تفصیلی بحث تو آپ نے اس موضوع پر اسی پارہ کی آیت نمبر ۱۰۸ میں پڑھی۔ یہاں تو صرف یہ بتانا ہے کہ ایک بار ایک خالص فوجدار ہی کیس بنی اسرائیل میں پیش آگیا۔ یعنی ایک قتل ہو گیا۔ مگر قاتل کا پتہ نہ چلا آخر شبہ نے تہمت کی شکل اختیار کر لی اور باہمی اختلاف سے نزاع و جدال کی خوفناک صورت رونما ہو گئی۔ حضرت موسیٰ علیہ السلام کی بارگاہ میں جب یہ فوجدار ہی مقدم آیا تو آپ نے نبی ہونے کی حیثیت سے اللہ کی بارگاہ میں درخواست پیش کی کہ میری مدد فرما۔ وحی نے حضرت موسیٰ علیہ السلام کی رہنمائی فرمائی کہ ان سے کہو ایک گائے ذبح کر میں اور اس کے بعد گائے کے حصے کو مقتول کے حصے سے منس کریں۔ اگر وہ ایسا کریں گے تو ہم مقتول کو زندہ کر دیں گے اور معاملہ واضح ہو کر سامنے آجائے گا حضرت موسیٰ علیہ السلام نے جب بنی اسرائیل سے کہا تو انہوں نے اپنی طبیعت کی غلط افتاد کی وجہ سے سوالات شروع کر دیے۔

صحیح مسلم میں حدیث ہے کہ نبی کریم صلی اللہ علیہ وسلم نے فرمایا کہ اگر بنی اسرائیل حضرت موسیٰ علیہ السلام کے فرماتے ہی گائے ذبح کر دیتے تو ان کے لیے گائے کے معاملہ میں کسی قسم کی مطلق قید نہ ہوتی۔ وہ کوئی سی گائے بھی ذبح کر دیتے تعمیل حکم ہو جاتی مگر انہوں نے یہودہ سوالات کر کے اپنے اوپر پابندیاں لگاتی ہیں۔

۱۸۴ء اور اپنی زندگی کا وہ واقعہ بھی یاد کرو۔ یہ زمانہ وہ ہے کہ صدیوں تک مصر میں اور مصر والوں میں رہتے رہتے بہت سی مشرکانہ رسمیں بنی اسرائیل میں گھر کر چکی تھیں۔ اور مصریوں کی صحبت سے گائے کی تقدیس ان کے دلوں میں رچ چکی تھی۔ گائے کی تقدیس کا خیال مصریوں میں تھا۔ مصری اپنے دیوتا سوس کا چہرہ گائے کی شکل کا بناتے تھے اور خیال کرتے تھے کہ کراہ ارض ایک گائے کی پشت پر قائم ہے۔ ہندوستان کی طرح گائے کی تقدیس مشرکانہ مذہب کا ایک جزو تھا۔

۱۸۵ء۔ تورات میں بھی ایسے حادثہ میں جب کہ قاتل کا پتہ نہ ہو یہ حکم اب بھی موجود ہے کہ اگر اس ملک میں جسے خداوند خدا سمجھ کر قبضہ کرنے کو دیتا ہے کسی مقتول کی لاش میدان میں پڑی ہوئی ہے اور یہ معلوم نہ ہو کہ اس کا قاتل کون ہے تو تیرے بزرگ اور قاتل نکل کر اس مقتول کے گرد اگرد کے شہروں کے فاصلے کو ناپیں اور جو شہر اس مقتول کے سب سے نزدیک ہو اس شہر کے بزرگ ایک پھیلا لیں جس سے کبھی کوئی کام نہ لیا گیا ہو اور نہ جوئے میں جوتی گئی ہو۔ اور اس شہر کے بزرگ بہتے پانی کی وادی میں جس میں نہ پل چلا ہو اور نہ اس میں کچھ بویا گیا ہو لے جائیں اور وہاں اس وادی میں اس پھیلا کی گردن توڑ دیں۔ تب نبی لاوی جو کاہن ہیں نزدیک آئیں کیونکہ خداوند تیرے خدا نے ان کو چن لیا ہے کہ



خداوند کی خدمت کریں اور اس کے نام سے برکت دیا کریں اور ان ہی کے کہنے کے مطابق ہر جھگڑے اور مار پیٹ کے مقدمہ کا فیصلہ ہو کرے۔ پھر اس شہر کے سب بزرگ جو اس مقتول کے سب سے نزدیک رہنے والے ہوں۔ اس بچھیا کے اوپر جس کی گردن اس وادی میں توڑی گئی اپنے اپنے ہاتھ دھوئیں اور یوں کہیں کہ ہمارے ہاتھ سے یہ خون نہیں ہوا اور نہ یہ ہماری آنکھوں کا دیکھا ہوا ہے۔ تو اے خداوند اپنی قوم اسرائیل کو جسے تو نے چھڑا ہے معاف کر اور بے گناہ کے خون کو اپنی قوم اسرائیل کے ذمہ نہ لگا۔ تب وہ خون ان کو معاف کر دیا جائے گا۔ (استثنا ۷۱۔ ازاتنا ۹۱)

قرآن میں جو واقعہ بیان ہو رہا ہے وہ اسرائیلی زندگی کا اس موضوع پر پہلا واقعہ ہے۔ اگر یہ قانون پہلے سے موجود ہوتا تو سوالات کی گنجائش ہی نہ ہوتی۔ اول وہلہ میں اگر وہ گائے کے ذبح کا حکم پا کر ذبح کر دیتے تو یہ قیدی اور شرطیں جو ان کی کج سنجی سے اور سوالات کی کثرت سے نمودار ہوتی ہیں نہ ہوتیں اور قانون اپنی اصلی اور سادہ شکل میں ہوتا۔

ہمارے مفسرین نے مقتول کے نام کی بھی نشاندہی کی ہے کہ بنی اسرائیل میں ایک عامیل نامی مارا گیا تھا۔ اور اس کا قاتل معلوم نہ تھا تو حضرت موسیٰ علیہ السلام نے فرمایا کہ اللہ حکم دیتا ہے کہ گائے ذبح کر دیے

۱۸۶۔ کیا آپ ہم سے مذاق کرتے ہیں؟ گائے کا تقدس ان کے دلوں میں اس قدر پوسٹ ہو چکا تھا کہ ان کو گائے کے ذبح کا حکم سن کر یقین ہی نہ آیا کہ فی الواقع ایسے مقدس جانور کے ذبح کر ڈالنے کا حکم ملا ہو گا۔ اپنی گستاخانہ ذہنیت کی وجہ سے نبوت کی ذات گرامی کو اپنے نفس کے چورخانے کا نشانہ بنا بیٹھے اور بولے کہ کیا آپ ہم سے مذاق کرتے ہیں؟ یعنی کیا آپ گائے ذبح کرنے کا حکم دل لگی، ہنسی اور لفظین طبع کی راہ سے دے رہے ہیں یا اس میں کوئی حقیقت ہے؟ اس کے جواب میں حضرت موسیٰ علیہ السلام نے فرمایا کہ اَعُوذُ بِاللّٰهِ اَنْ اَكُوْنَ مِنَ الْجَاهِلِيْنَ۔ نعوذ باللہ کہ میں ایسی جہالت آمیز انسانوں کا وطرہ اختیار کروں کہ حکم خداوندی کی تبلیغ و اشاعت میں ہنسی اور لفظین طبع سے کام لوں۔ اور میں دل لگی اللہ کے پیغام کے پہچانے میں کروں۔ اس کی تو وہی شخص جرأت کر سکتا ہے جو خود اللہ سے بے خبر اور نادان ہو۔ یا وہ کر سکتا ہے جو امور دینی میں استہزاء کے نتائج و عواقب سے بے خبر ہو۔ میں تو اللہ کا پیغمبر ہوں۔ میرے بارے میں تمہارا یہ گمان خود تمہارے مقام نبوت سے بے خبر

وَاذْقَلْتُمْ نَفْسًا فَاذْرَهُ تَوَفِّيْهَا وَاللّٰهُ فُحْرٌ مَّا كُنْتُمْ تَكْتُمُوْنَ ﴿٤٦﴾ فَكَلْنَا اضْرِبُوْهُ  
بِبَعْضِهَا كَذٰلِكَ يَحْيِي اللّٰهُ الْمَوْتٰى وَيُرِيْكُمْ اٰيٰتِهٖ لَعَلَّكُمْ تَعْقِلُوْنَ ﴿٤٧﴾

اور پھر غور کرو اس پر کہ جب تم نے ایک شخص کی جان لی تھی اور اس کے بارے میں تمہارے درمیان باہم اختلاف رونما ہو گیا تھا اور معاملہ کو تم باہم ایک دوسرے کے سر ٹھوپ رہے تھے۔ حالانکہ جو کچھ تم چھپا رہے تھے اللہ اسی کو منظر عام پر لانے والا تھا۔ چنانچہ ایسا ہی ہوا کہ ہم نے حکم دیا کہ مقتول کی لاش کو گائے کے ایک حصے سے ضرب لگاؤ دیکھو اسی طرح اللہ سبحانہ مردوں کو زندگی بخشتا ہے اور تمہیں اپنی قدرت کی نشانیاں دکھاتا ہے تاکہ تم سمجھو جو جھ سے کام لو۔

ہونے کی علامت ہے۔ قرطبی نے آیت سے استنباط کیا ہے، دین، امور دین کے ساتھ استہزاء، جہالت اور گناہ عظیم ہے۔ اور اس کا ترکیب مستحق وعید ہے اور لکھا ہے کہ آج اگر کوئی شخص حضور انور صلی اللہ علیہ وسلم کے ارشادات کے بارے میں یہ رویہ اختیار کرے تو کفر ہے۔ حضرت موسیٰ علیہ السلام سے انہوں نے کہا کہ کھول کر بتائیے کہ گائے کیسی ہونی چاہیے۔ حضرت موسیٰ علیہ السلام نے اللہ کی جانب سے ان کو بتایا کہ گائے ایسی ہونی چاہیے جو بڑی عمر کی بوڑھی اور بہت چھوٹی عمر کی بچھیا نہ ہو بلکہ ان دونوں کے درمیان ادھیڑ عمر کی ہو اور آخر میں حضرت موسیٰ علیہ السلام نے یہ کہہ کر پھر تنبیہ فرمائی فَاَفْعَلُوْا مَا تُوْمَرُوْنَ۔ تمہیں کو حکم کی پابجانی کرنی چاہیے۔ اور سرکشی سے بچنا چاہیے۔ زیادہ سوالات نہ کرنے چاہئیں۔

لیکن چونکہ ان لوگوں کو اپنی ہمسایہ قوموں سے گائے کی عظمت و تقدیس اور گاوپرستی کے مرض کی چھوت لگ گئی تھی۔ اس لیے ان پر گائے کے ذبح کرنے کا معاملہ شاق گذر رہا تھا۔ مگر چونکہ ان کے ایمان کا امتحان ہی اس طرح ہو سکتا تھا کہ اگر وہ واقعی خدا کے سوا کسی کو معبود نہیں سمجھتے تو یہ عقیدہ اختیار کرنے سے پہلے جس کو وہ معبود سمجھتے رہے اسے اپنے ہاتھ سے ذبح کر لیں۔ یہ امتحان بہت کڑا امتحان تھا۔ دلوں میں پوری طرح ایمان اُترا ہوا نہ تھا۔ اس لیے انہوں نے ٹالنے کی کوشش کی اور تفصیلات پوچھنے لگے۔ مگر جتنی جتنی تفصیلات وہ پوچھتے گئے اتنے ہی گھرتے

چلے گئے یہاں تک کہ آخر کار اسی خاص قسم کی سنہری گائے پر جسے اس زمانے میں پرستش کے لیے رکھا جاتا تھا گویا انگلی رکھ کر بتا دیا گیا کہ اسے ذبح کر دینا

## قاتل پکڑا گیا

واقعہ کا اصلی حصہ یہی ہے کہ اللہ سبحانہ نے حضرت موسیٰ علیہ السلام سے کہا کہ ان سے کہو کہ گائے ذبح کر کے گائے کے ایک حصہ کو مقتول کے جسم پر ضرب لگائیں۔ اگر وہ ایسا کریں گے تو مقتول زندہ ہو کر خود قاتل کو بتائے گا۔

اس موقع پر ذہنوں میں یہ خلش ضرور پیدا ہوتی ہے کہ ذبح بقرہ اور مقتول کی زندگی میں کیا نسبت ہے۔ قاتل کا پتہ لگانے کے لیے یہ غیر معمولی صورت حال کیوں اختیار کی گئی؟

اللہ سبحانہ کی حکیمانہ بندگیوں تک پہنچنا تو انسان کے بس میں نہیں ہے لیکن جن لوگوں نے بنی اسرائیل کی تاریخ حیات کا مطالعہ کیا ہے وہ یہ بات بخوبی جانتے ہیں کہ گائے کی عظمت اور تقدیس ان کے دلوں میں جس قدر رچ چکی تھی کہ قدم قدم پر ان کی راہ میں اڑ بن رہی تھی۔ آپ پڑھ چکے ہیں کہ گوسالہ پرستی کے بعد حضرت موسیٰ علیہ السلام نے ان سے تورات کی تعمیل کے لیے کہا تو انہوں نے اس وقت بھی جیلہ جوتیوں سے کام لیا۔ اگر رفع طور کا نشان ان پر ظاہر نہ ہوتا تو حضرت موسیٰ علیہ السلام کی تکذیب میں پس و پیش نہ کرتے۔ ابھی تک قانون الہی کی پذیرائی کے باوجود قانون پر عمل کے لیے ان کی بے باک طبیعتیں آمادہ نہیں ہیں۔ اور ان کے دلوں سے گائے کی تقدیس کا عقیدہ دور نہیں ہوا تھا۔ بلکہ ان کی حالت سے یہ اندازہ ہوتا ہے کہ گائے کی تقدیس کی گرفت نے ان کو پکڑ رکھا تھا۔ اس موقع پر ان کی اصلاح کے پیش منظر اللہ کی حکمت نے فیصلہ یہی فرمایا کہ بنی اسرائیل کی اس گمراہی کا کسی ایسے طریق سے علاج کیا جائے جس کا مشاہدہ خود ان کی آنکھیں کر لیں۔

چنانچہ گائے ذبح کر کے ان کو دکھا دیا کہ جس کی تقدیس تمہارے دل میں اس قدر پیوست ہو چکی ہے اس کی حقیقت یہ ہے کہ تم نے خود اپنے ہاتھوں سے اس کو فنا کے گھاٹ اتار دیا اور وہ تمہارا بال بھی بیگانہ کر سکی۔ اور یہ بھی بتا دیا کہ یہ خیال نہ کرنا کہ گائے کے پارہ گوشت سے مردہ میں

زندگی انا گائے کا کمال ہے۔ اگر یہ گائے کا کمال ہوتا تو جس کے پارہ گوشت سے مردہ زندہ ہوا ہے وہ خود کیوں زندہ نہیں ہوا۔ بلکہ یہ اللہ کا کام ہے کہ وہ کس سے کیا کام لیتا ہے۔ امر واقعہ یہ ہے کہ موت و حیات کا معاملہ اللہ کے قبضے میں ہے۔

قرآن عزیز نے غالباً اسی حکمت کے پیش نظر ذبح بقرہ کے واقعہ کو دو حصوں میں تقسیم کیا ہے۔ پہلے حصہ میں بنی اسرائیل کی گوسالہ پرستی کی تائید میں بقرہ کا یہ واقعہ بیان فرمایا کہ جب ایک مقصد کے تحت بنی اسرائیل سے گائے ذبح کرنے کو کہا گیا تو گوسالہ کی عظمت ان کی طاعت میں حائل ہو گئی اور انہوں نے قسم قسم کے سوالات کیے لیکن بالآخر ان کو مجبور ہو کر تعمیل حکم کرنی پڑی۔ اس مرحلہ پر سامعین کے ذہن میں یہ سوال ابھرا اور شوق پیدا ہوا کہ وہ یہ معلوم کریں کہ گائے ذبح کرنے کا واقعہ اور کس طرح پیش آیا ہے۔ چنانچہ قرآن نے دوسرے حصہ کے اسی سوال کا جواب ایک واقعہ کی صورت میں ان آیات میں دیا ہے۔

۱۸۷ اس آیت سے قصہ کا رخ قدرتِ خالق، حقیقتِ بعثت اور موت و حیات کی ماہیت و کیفیت کی طرف ہو جاتا ہے۔ اور اندازِ بیان فائز سے خطاب کی جانب منتقل ہو جاتا ہے اور اصل واقعہ کے نمایاں پہلو کو واضح کیا جاتا ہے کہ تمہارے بزرگوں میں سے عامیل نامی شخص کو قتل کر دیا تھا۔ تم میں سے ہر ایک دوسرے پر الزام دھرنے لگا اور تم جس چیز کو چھپاتے تھے، یعنی صفتِ ایمانی یا قاتل کے حال کو۔ اللہ تعالیٰ اس کو ظاہر کرنا چاہتا ہے۔

اصل میں قاتل کا پتہ نہیں لگ رہا تھا۔ کوئی کہتا تھا کہ فلان قاتل ہے اور کوئی کہتا تھا کہ فلان۔ ایک دوسرے پر الزام لگا رہے تھے۔

۱۸۸ ہم نے حکم دیا کہ مارو اس مقتول پر گائے کا ایک ٹکڑا۔ یعنی جب گائے کا ٹکڑا اس مقتول کے جسم پر مارو گے تو مقتول زندہ ہو جائے گا اور اپنے قاتل کا نام بتائے گا۔ چنانچہ ایسا ہی ہوا۔

اس مقام پر یہ بات تو بالکل صریح ہے کہ مقتول کے اندر دوبارہ اتنی دیر کے لیے جان ڈالی گئی کہ وہ قاتل کا پتہ بنا دے۔ لیکن اس غرض کے لیے جو تدبیر بتائی گئی یعنی لاش کو اس کے ایک حصہ سے ضرب لگاؤ اس کے الفاظ میں کچھ ابہام معلوم ہوتا ہے تاہم اس کا قریب ترین مفہوم وہی ہے جو قدیم مفسرین نے بیان کیا ہے یعنی یہ کہ اوپر جس گائے کے ذبح کرنے کا حکم دیا تھا اسی کے گوشت سے مقتول کی لاش پر

ضرب لگاتے کا حکم ہوا۔ اس طرح بیک کر شمشیر دو کار ہوتے۔ ایک یہ کہ اللہ کی قدرت کا ان کو ایک نشان دکھایا گیا۔ دوسرے یہ کہ گاتے کی عظمت و تقدیس اور اس کی معبودیت پر بھی ایک ضرب کاری لگی کہ اس نام نہاد معبود کے پاس اگر کچھ بھی طاقت ہوتی تو اسے ذبح کرنے سے ایک آفت بپا ہو جاتی نہ کہ اس کا ذبح ہونا اٹل مفید ثابت ہو لے۔

یہ حقیقت ہے کہ گاتے کے ٹکڑے کے ذریعے مقبول کا زندہ کر کے قاتل کا پتہ بتانا اللہ تعالیٰ کی شانِ قدیری کا ایک عجیب و غریب نشان ہے جو یہود کی سخت جبلت اور متروانہ نصلت کے مقابلے میں حق کی تائید کے لیے حکمتِ الہی کے پیش منظر ظہور میں آیا۔ اور جو نشان ہونے کے علاوہ اپنے اندر متعدد مصالح رکھتا تھا۔ خود قرآن کا سیاق و سباق اسی کی تائید کرتا ہے۔ چنانچہ اسی جگہ فرمایا ہے کَذٰلِكَ يُخَيِّبُ اللّٰهُ الْمُؤْتَفِیْنَ ۶۰۔ اسی طرح اللہ مردوں کو زندہ کرے گا اور اسی کے سیاق میں ارشاد ہے وَیُرِیْکُمْ اٰیٰتِہٖمۡ تاکہ دکھا دے تم کو اپنی نشانیاں۔ گویا ذبح بقرہ کا قصہ نقل کرنے سے پہلے بار بار بنی اسرائیل کو آیاتِ الہیہ دکھانے کا ذکر اور پھر واقعہ کے ساتھ ہی آخرت میں اجابہ موتی پر اس سے استشہاد اس بات کی واضح دلیل ہے کہ کسی تاویل اور دراز کار باتوں کی پناہ لیے بغیر ان آیات کی صاف اور واضح تفسیر وہی ہے جو سطور بالا میں پیش کی گئی۔

یہ کہنا قطعاً بے وزن ہے کہ اس واقعہ کا تورات میں جب کوئی ذکر نہیں ہے تو قرآن نے یہ واقعہ کہاں سے پیش کیا ہے اور معلوم ہے کہ اسرائیل کی تاریخ حیات کے لیے سب سے مستند ذریعہ تورات ہے۔ یہاں مفتی محمد عبدہ کا جواب بہت خوب ہے کہ قرآن یہ واقعہ اسی علمی مرکز کی جانب سے پیش کر رہا ہے جس نے اسرائیل کے بارے میں یہ انکشاف کیا ہے کہ نَسُوا حَظًّا مَّا ذُکِّرُوا بِہِمْ اِسْرَآئِیْلَ اللّٰہِ کی جانب سے آئی ہوئی باتوں میں سے ایک حصے کو بھول چکے ہیں اور یہ کہ اُوْتُوْا النَّصِیْبَ مِنَ الْکِتٰبِ جنہیں کتاب اللہ کے علم ہی سے ایک حصہ دیا گیا ہے۔ بلاشبہ تورات میں یہ حکم موجود ہے اور قرآن نے اس کے فراموش شدہ حصہ کا انکشاف کیا ہے۔ اس ایک واقعہ پر اور اس ایک حکم پر کیا منحصر ہے۔ بہت سے واقعات اور احکام میں قرآن نے ان کی تحریفات اور تلبیسات کی نشاندہی کی ہے۔

اس سلسلے میں گاتے حاصل کرنے سے متعلق تفسیری کتابوں میں جو عجیب و غریب قصے بیان کیے گئے ہیں ان سب کا سرچشمہ اسرائیلی افسانے ہیں۔ یعنی یہ وہ قصے ہیں جو یہود کے ذرائع سے مشہور ہو گئے اور تفسیروں

میں درج کر دیے گئے۔ لیکن محققین نے ان کو قرآن کی تشریح میں کبھی قبول نہیں کیا۔ حافظ عماد الدین ابن کثیرؒ جو نقد و روایت میں مثالی بلکہ استدلالی شخصیت ہیں فرماتے ہیں کہ

یہ سلسلہ بیانات جو عبیدہ ابوالعالیہ اور سدسی وغیرہ سے مروی ہے ان میں باہم اختلاف ہے اور صاف بات یہ ہے کہ یہ اسراہیلی ذرائع کی تخلیق ہیں۔ اگرچہ ان کو نقل کرنا درجہ جواز میں آسکتا ہے مگر ہم ان کی تصدیق و تکذیب کے مکلف نہیں ہیں۔ اسی بنا پر ان روایات کا قطعاً کوئی اعتبار اس وقت تک نہیں جب تک قرآن و سنت سے ان کی تائید نہ ہو جائے۔ اور خاص اس واقعہ کے متعلق لکھتے ہیں:

گائے کا وہ حصہ جو مقتول کے جسم سے مارا گیا تھا کونسا تھا؟ کوئی بھی حصہ ہو واقعہ میں جس قدر مذکور ہے معجزہ ہونے کے لیے وہی کافی ہے۔ اگر اس حصہ کا تعین بھی ہماری معلومات کے لیے ضروری ہوتا تو اللہ سبحانہ اسے ضرور واضح فرمادیتے مگر اللہ نے اسے مبہم ہی رکھا ہے۔ اگرچہ اصل حقیقت کے لحاظ سے وہ بہر حال متعین ہے اور نبی کریم صلی اللہ علیہ وسلم سے بھی اس کے تعین کے متعلق کوئی صحیح روایت ثابت نہیں ہے لہذا ہمارے لیے بھی یہی مناسب ہے کہ ہم بھی اسے اسی طرح مبہم رہنے دیں جس طرح اللہ نے مبہم رکھا ہے۔ (البدایہ والنہایہ ج ۱ ص ۱۱۲)

## ایک شبہ کا ازالہ

اس تفسیر کے بعد اس سوال کا جواب بھی مل گیا کہ قرآن نے خصوصیت کے ساتھ واقعہ کے اس حصے کو پورے واقعہ سے علیحدہ کر کے کیوں بیان کیا۔ یہ واقعہ کے بیان کرنے کا موثر دل نشین فنی پہلو ہے جس سے یہ واقعہ اپنے سیاق و سباق سے خوب ہم آہنگ ہے۔

یہ تفسیر سامنے رکھ کر معاملہ کے سارے پہلوؤں پر منظر ڈالو، ہر بات اس طرح واضح ہو جاتی ہے گویا تمام قفلوں کے لیے صرف اسی ایک چابی کی ضرورت تھی اضر بودہ ببعضہا کا مطلب بھی ٹھیک ٹھیک اپنی جگہ بیٹھ گیا۔ کسی دور از کار تو جہیہ کی ضرورت باقی نہیں رہی کیونکہ اس طرح ہی حقیقت حال بتانے کی گائے کے عقیدت کیستوں کو ضرورت تھی۔ گائے سے عابدانہ تعلقات رکھنے والوں کی عقیدت پاش پاش ہو گئی۔ واللہ فخرج ما کتمتم تکتمون کا عملی مظاہرہ سامنے آگیا اور وہ تمام بے معنی تو جہیہیں غیر ضروری ہو گئیں جن کی وجہ سے بعض جدید ارباب تفسیر یہ ترجمہ کرنے پر مجبور ہو گئے۔

ہم نے حکم دیا کہ اس شخص پر جو فی الحقیقت قاتل تھا مقتول کے بعض اجزائے جسم سے ضرب لگاؤ۔

تَوَقَّسَتْ قُلُوبُكُمْ مِّنْ بَعْدِ ذَلِكَ فِي كَالْحِجَارَةِ أَوْ أَشَدُّ قَسْوَةً وَإِنَّ مِنَ الْحِجَارَةِ لَمَا يَتَفَجَّرُ مِنْهُ الْأَنْهَارُ وَإِنَّ مِنْهَا لَمَاءٌ يَشْقَىٰ فَيُخْرِجُ مِنْهُ الْمَاءَ وَإِنَّ مِنْهَا لَمَاءٌ يَهْبِطُ مِنْ خَشْيَةِ اللَّهِ وَمَا اللَّهُ بِغَافِلٍ عَمَّا تَعْمَلُونَ ﴿١٩٠﴾

پھر تمہارے دل اس کے بعد سگین ہو گئے، سگین بھی کیسے؟ ایسے جیسے پتھر ہوتے ہیں بلکہ سگینی میں پتھروں سے بھی زیادہ۔ کیونکہ پتھروں میں تو کچھ پتھر ایسے بھی ہیں جن میں سے نہریں بہہ کر آتی ہیں اور ان پتھروں میں کچھ پتھر ایسے بھی ہیں جو پھٹ جاتے ہیں تو ان میں سے پانی نکل آتا ہے اور انہیں میں وہ چٹانیں بھی ہیں جو خدا کے خوف سے گر جاتی ہیں اور یاد رکھو کہ اللہ تمہارے کاموں سے بے خبر نہیں۔

اگر تم ایک لاش پر کھڑے ہو اور قاتل کا پتہ نہ ہو، صورت حال اتنی سگین ہو گئی ہو کہ ایک دوسرے پر الزام لگایا جا رہا ہو تو ایسی حالت میں مسئلہ کا حل کیا ہو گا جبکہ معاملہ بھی اس کی بارگاہ میں ہو جو موت و حیات کا مالک ہے۔ اگر مردہ خود بول پڑے تو معاملہ پل جھپکنے میں ختم ہو جائے گا۔ چونکہ معاملہ کا تعلق مالک موت و حیات سے تھا اس لیے مردے کو زندہ کر کے اس نے اپنی اجمالی شان کا مظاہرہ کر دیا اس لیے اب کذالک بھی اللہ الموتیٰ کی تفسیر میں کسی تکلف کی احتیاج باقی نہ رہی۔ یہ حضرت موسیٰ علیہ السلام کی بات نہیں بلکہ اللہ کی بات ہے۔ ایسے ہی اللہ مردے کو زندہ کرے گا یعنی جیسے یہ مردہ زندہ کیا ہے ایسے ہی رزق قیامت سب کو زندہ کرے گا اور تم بھی ان میں ہو گے۔ اور اس تشریح سے اس سوال کا جواب بھی خود بخود سمجھ میں آ گیا کہ آخر میں دیکھو آیاتہ کیوں فرمایا۔ کیونکہ یہ اللہ کی قدرت کی نشانی تھی کہ دیکھنے والوں نے مردہ زندہ ہوتے دیکھا اور قاتل کا نام اس کی زبان سے کانوں نے سنا۔ اور لعلکم تعقلون کے ذریعے متنبہ کر دیا کہ معلوم کے ذریعے وہ کچھ جان سکتے ہو جو ابھی تک تمہارے لیے مجہول ہے یعنی سمجھ لو کہ جو ذات ایک جان کے زندہ کرنے کی قدرت رکھتی ہے وہ سب کے زندہ کرنے پر بھی قادر ہے۔ اگر یہ قانون اور مسئلہ سمجھنے کی بات ہوتی تو تفسیر عقل نہیں ہند کر، تفکر، تدبر اور تفقہ سے ہوتی۔

در اصل یہ سارا معاملہ ہی دوسرا ہے جب تک یہ حقائق پیش نظر نہ ہوں اسلیت کا سراغ نہیں

مل سکتا۔ سب سے پہلے یہ حقیقت سمجھنی چاہیے کہ جو واقعات ان آیات میں بیان کیا گیا ہے وہ کس دور کا ہے یہ بات اس وقت کی ہے جب تورات کا نزول نہیں ہوا۔ پھر یہ بات سامنے لانی چاہیے کہ یہ واقعہ گائے پرست قوم کا ہے اور جنہیں پیش آیا تھا وہ یہودی تھے اور فرعون کی غلامی سے نئے نئے آزاد ہوئے تھے اور دلوں میں گائے کی عبادت کی چٹک تھی۔ صرف اتنی سی بات پر غور کرنے سے سارا معاملہ حل ہو جاتا ہے۔

## قلبی قساوت

یہاں تک اسرائیلی تاریخ حیات کا چہرہ بیان فرمایا اور بتایا ہے کہ مال و دولت کا حصول، حق اور باطل میں التباس، کتمانِ حق، دین کا کاروبار، شخصی مسئولیت سے بے پروائی، غلامی سے آزادی کے بعد سرکشی، گوسالہ پرستی، گستاخی اور بے ادبی، ظلم کاری اور معصیت پر اصرار، فطرت کا فساد اور اخلاقی بگاڑ، قتلِ انبیاء، اللہ کی آیات کا کفر، عہد و پیمان کے بعد اس سے روگردانی اور انحراف، غداری، عہد شکنی، جیاد سازی، تعصبات اور کثرتِ سوال اور نبوت کی شان میں گستاخیاں ان کے مزاجوں میں راسخ ہو گئی تھیں۔ یہاں پہنچ کر قاری اور سامع کے ذہن میں معاً یہ سوال ابھرتا ہے کہ اس کے بعد پھر کیا ہوا۔ یا یہ کہ اس طرزِ عمل اور زندگی اس انداز پر ڈھالنے کا نتیجہ پھر کیا ہوا۔ اسی سوال کا جواب ان آیات میں دیا ہے کہ پھر تمہارے دل سنگین ہو گئے یعنی دلوں میں سنگینی آنے کا باعث یہ اعمال بنے ہیں۔ یہاں شہ نہ استبعاد کے لیے ہے اور نہ استعجاب کے لیے بلکہ صرف ماقبل سے مابعد کو متاخر بتانے کے لیے آیا ہے اور ذالک کا اشارہ اس پوری عملی زندگی کی طرف ہے جس کا چہرہ دور سے بیان ہوتا آرہا ہے۔ قرآن میں دوسرے مقام پر قساوت کو ان کی ایسی زندگی کا نتیجہ قرار دیا ہے۔ سورہ مائدہ کی آیت نمبر ۱۲ دیکھئے :

فَمَا أَقْبَضِهِمْ مِثًا قَهْمٌ لَعْنَاهُمْ وَحَلَلْنَا قُلُوبَهُمْ قَاسِيَةً

ان کی عہد شکنی کی وجہ سے ہم نے ان پر لعنت کی اور ان کے دلوں کو سنگین کر دیا۔

یعنی عہد شکنی اور غداری کی وجہ سے ہم نے ان کو اپنی رحمت سے دور کر دیا اور ان کے دلوں کو سنگین کر دیا۔ اس تعبیر سے یہ ظاہر فرما دیا کہ ان کے ملعون اور سنگدل ہونے کا سبب عہد شکنی اور بے وفائی ہے جو خود ان کا کردار ہے۔



قرآن جیسے اس بلیغانہ اندازِ بیان کے، منظر کشی میں قرآن اپنی مثال نہیں رکھتا۔  
 ۱۸۹۔ تمہارے دل سنگین ہو گئے۔ یہ قساوت سے بنا ہے۔ قساوت عربی میں ہر چیز کی سختی اور شدت کو کہتے ہیں۔ سخت پتھر کو حجرِ قاس اور ایسی زمین کو جس میں پیداوار کی صلاحیت نہ ہو ارضِ قاسیہ کہتے ہیں۔ قساوت یہ ہے کہ حق قبول کرنے اور نصیحت سے اثر پذیر ہونے کی اس میں کوئی صلاحیت نہ ہو۔ مطلب یہ ہے کہ قبولِ حق کے باب میں تمہارے دلوں میں سختی آگئی ہے۔ قساوت کے بالکل رفق، لین اور انجبات آتا ہے۔ احادیث میں اہلِ یمن کے دلوں کی رفق کا ذکر اسی معنی میں ہے۔ صحیح مسلم میں ہے۔

فرمایا۔ یمن کے لوگ آئے ہیں یہ لوگ بڑے رقیق القلب ہوتے ہیں۔ ایمان و دین کی حکمت تو یمن ہی کا حصہ ہے۔

حافظ ابن القیم فرماتے ہیں کہ اللہ سبحانہ نے یمن قسم کے دل قرآن میں ایک مقام پر بتائے ہیں۔ قلبِ مریض، قلبِ قاسی اور قلبِ مجتہد۔ دل کی بیماری یہ ہے کہ اس میں حق کا جماؤ نہیں ہوتا۔ اور دل کی قساوت یہ ہے کہ اس میں حق کے لیے پذیرائی نہیں ہوتی۔ اور قلب کا انجبات یہ ہے کہ حق کے سامنے عجز و نیاز کا اظہار کر کے اسے قبول کر لیں اور اس پر رحم جائیں۔ ہدایات کو فراموش کر جانا، ہدایات کے معافی اور مطالب کو بگاڑ دینا قساوت کی خاص علامات ہیں۔

۱۹۰۔ ایسے سنگین جیسے پتھر ہوتے ہیں بلکہ سنگینی میں پتھروں سے بھی زیادہ۔ اس میں قلوب کی قساوت اور اس کے مختلف مدارج کو ایک بلیغ تشبیہ دے کر سمجھایا ہے کہ قلب کی قساوت یہ ہے کہ اس میں اثر پذیر ہونے اور تاثیر کی کوئی صلاحیت نہ رہے دین کی فہم کے لیے اس میں کوئی حرکت نہیں ہے اور اللہ کے خوف سے وہ یکسر خالی ہو چکے ہیں۔ یہ بے حس قلوب جن سے ہدایت کے چشمے ٹوکیا رہیں گے ہدایت کا کوئی قطرہ بھی ان میں نہیں ہے۔ قلوبِ قاسیہ ہیں جو سختی میں پتھروں سے بھی بڑھ کر ہیں کیونکہ پتھروں میں کچھ نہ کچھ اثرِ تاثیر کچھ نہ کچھ حرکت تو نظر آتی ہے ان میں وہ بھی نہیں ہے۔ آیت میں حرفِ ادیکے دو معنی کے گئے ہیں۔ رازی کہتے ہیں کہ بل کے معنی میں ہے اور مطلب یہ ہے کہ پتھر جیسے سخت ہیں بلکہ پتھر سے بھی زیادہ سخت ہیں۔ لیکن قرطبی اور آلوسی نے اسے تزیین کے لیے بتایا ہے اور معنی یہ ہیں کہ ان کے دل دو قسم کے ہیں کچھ تو پتھر جیسے سخت اور کچھ پتھروں سے بھی زیادہ سخت۔ اور یہی زیادہ اچھا ہے۔

۱۹۱۔ پتھروں میں کچھ پتھر ایسے بھی ہیں جن سے نہریں بہہ کر آتی ہیں۔ یعنی سنگینی کی وجہ سے

زمین کی طرح ان میں پیداوار تو نہیں ہوتی۔ لیکن ان سے چشمے نکلنے ہیں اور چشموں سے نہریں جاری ہوتی ہیں اور نہروں سے پوری زمین سیراب ہوتی ہے اور زمین کی سیرابی سے انسانی معیشت کے لیے دھنوں کے دروازے کھلتے ہیں۔ مطلب یہ ہے کہ سنگینی کے باوجود پتھروں میں یہ تاثر موجود ہے۔ لیکن ان میں کسی درجے میں اثر پذیری کی صلاحیت نہیں ہے اور اس سے نیچے درجے میں کچھ پتھر ایسے بھی ہیں جن سے دریا تو نہیں مگر کچھ پانی ضرور نکلتا ہے۔ اور کچھ پتھر ایسے بھی ہیں جو اللہ کی طبیعت سے نیچے گر جاتے ہیں۔ پتھروں میں اپنی طبیعت کے خلاف یہ انفعالات موجود ہیں۔ لیکن ان میں گناہوں، بدکرداریوں اور بد عنوانیوں کی وجہ سے انسانی طبیعت رکھتے ہوئے اثر پذیری کا کچھ بھی مادہ نہیں ہے۔ خلاصہ یہ ہے کہ پتھروں میں بھی کسی درجے میں تاثر پایا جاتا ہے مگر ان میں کسی درجے میں حق کے قبول کرنے کا کوئی اثر نہیں ہے۔ شیخ الہند فرماتے ہیں:-

بعض پتھروں سے بڑا نفع ہوتا ہے کہ انہار اور پانی بکثرت ان سے جاری ہوتے ہیں اور بعض پتھروں سے پانی کم نکلتا ہے اور پہلی قسم کے مقابلے میں نفع کم ہوتا ہے اور بعض پتھروں سے گو کسی کو نفع نہ پہنچے مگر خود ان میں ایک اثر اور تاثر ہوتا ہے۔ لیکن ان کے دل ان تینوں قسموں کے پتھروں سے سخت تر ہیں۔ نہ ان سے کسی کو نفع اور نہ ان میں کوئی مضمون خیر موجود ہے۔

اس کا مطلب یہ ہے کہ اس مقام پر تین قسم کے پتھروں کے ذکر میں خاص بلیغانہ انداز میں یہ بتایا ہے کہ بعض پتھروں میں تاثر اتنا قوی ہوتا ہے جس سے نہریں جاری ہو جاتی ہیں جن سے مخلوق خدا فائدہ اٹھاتی ہے اور ان یہودیوں کے دل ایسے بھی نہیں ہیں کہ مخلوق خدا کی تکلیف میں پچھل جائیں۔ اور بعض پتھروں میں گو اس درجہ کا اثر نہیں مگر پھر بھی ایک اثر تو ہے کہ خوفِ خدا سے گر جاتے ہیں مگر ان کے دلوں میں اتنا بھی جذبہ انفعالی نہیں ہے۔

افسوس سے کہنا پڑتا ہے کہ یہ جانتے ہوئے کہ مشبہ بہ پتھر ہیں اور یہودیوں کی قساوتِ قلبی کو پتھروں سے تشبیہ دی گئی ہے۔ بعض اہلِ قلم نے پتھروں کی ان اقسام پر یہ نوٹ سپردِ قلم فرمایا کہ

بعض پتھروں سے دریا پھوٹ نکلتے ہیں اور ان سے عالم سیراب ہوتا ہے۔ اس قسم کے پتھروں کی مثال انسانی آبادی میں انبیاء و رسل ہیں۔ ان کے چشمہ فیض سے ایک عالم اپنی روحانی پیاس

بجھانا اور سیراب ہونا رہتا ہے۔

ایسے پتھر بھی ہیں جن سے پانی نکلتا ہے اور ان سے بھی کسی درجہ میں اللہ کی مخلوق سیراب ہوتی ہے اس نوعیت کے پتھروں کی مثالیں اولیاءِ امت اور ابرار و متقین ہیں۔

اور کچھ پتھر اللہ کی ہیبت سے گر جاتے ہیں اس طرح کے پتھروں کی مثال مومنین و عاملین ہیں (تفسیر ماجدی ص ۳۰) خبر نہیں کہ موصوف اس کے ذریعے قرآن کے قاریوں کو کیا سمجھانا چاہتے ہیں؟ اگر وہ جانتے ہیں کہ پتھروں سے یہودیوں کو تشبیہ دی جا رہی ہے تو کیا وہ یہ سمجھانا چاہتے ہیں کہ اس تشبیہ کا عکس ان میں جن کو تشبیہ دی گئی ہے یہ ہے کہ یہودیوں میں کچھ انبیاء و رسل کے مقام کی، کچھ اولیاءِ ابرار کی حیثیت کی اور کچھ عام مومنین جیسی شخصیتیں موجود ہیں۔ اگر یہ کچھ سمجھانا ہو تو یہ مراد قرآنی نہیں ہے۔ قرآن کی مراد تو یہ جتنا ہے کہ یہودیوں کی قلبی و اخلاقی حالت انتہائی نازل کی وجہ سے ایسی حالت رونما ہو گئی ہے کہ عبرت پذیر ہی اور تشبیہ کی استعداد کو یک قلم معدوم ہو گئی ہے اور وہ اپنی اس تباہ شدہ حالت پر قانع ہیں۔ ذرا خیال فرمائیے کہ جب تشبیہ برائی میں ایسے آخری درجہ کی دی جا رہی ہو اور تشبیہ بھی پتھروں سے سنگینی میں دی جا رہی ہو وہاں انبیاء و رسل و ابرار و متقین کے ذکر کا کونسا محل ہے؟ یہ موصوف کی خالص اپنی ذہنی اختراع ہے۔ ورنہ جو لوگ قرآن کی بلاغت کا ذوق رکھتے ہیں اور جن کو اللہ نے فہم قرآن کی نعمت سے مالا مال کیا ہے ان میں سے کسی نے یہ بات نہیں کہی ہے۔ اور یہ بات کسی کی زبان پر آئیے جائے جبکہ ان آیات میں جو بات کہی جا رہی ہے وہ صرف یہ ہے کہ بنی اسرائیل کے قلوب کی سختی اور قبولِ حق میں بے اثری کا عالم یہ ہے کہ اگر محاورہ اور بول چال کی زبان میں یوں کہہ دیا جائے کہ ان کے پہلو میں دل نہیں بلکہ پتھر کے ٹکڑے ہیں۔ پھر بھی ان کی شدت و صلابت کی صحیح تصویر سامنے نہیں آسکتی۔ اس لیے کہ پتھر اگر چہ سخت ہے مگر ناکارہ نہیں ہے۔ کیا تم نے پہاڑوں کو نہیں دیکھا یہ پہاڑ ہی تو ہیں کہ ان ہی کے سخت پتھروں سے دریا اور نہریں نکل کر بہ رہی ہیں۔ اود کہیں ان ہی سے شیریں اور خشک پانی کی سوت جاری ہے۔ اور اگر زلزلہ آجائے یا اللہ کی مشیت کا کوئی اور فیصلہ ہو جائے تو پہاڑوں کی یہی دیو سپیکر چٹانیں ٹوٹ کر سرنگوں ہو جاتی ہیں اور اللہ تعالیٰ کے خوف و خشیت کا زبانِ حال سے اقرار کرتی ہیں، مگر بنی اسرائیل پر نہ اللہ کی آیات کا اثر ہوتا ہے اور نہ نبوت کی شیریں اور دل پسند نصیحتوں کا۔ اور نہ نافرینی کے وقت خدا کا خوف ان پر طاری ہوتا ہے۔

اَفَتَطْمَعُونَ اَنْ يُؤْمِنُوا بِالْكُمْ وَقَدْ كَانَ فَرِيقٌ مِّنْهُمْ يَسْمَعُونَ كَلِمَ اللّٰهِ

ثُمَّ يَخْرَفُوْنَ مِنْۢ بَعْدِ مَا عَقَلُوْهُ وَهُمْ يَعْلَمُوْنَ ﴿۹۲﴾

اے مسلمانو! کیا تمہیں ان سے توقع ہے کہ یہ تمہاری بات مان لیں گے حالانکہ ان میں سے ایک گروہ <sup>۹۲</sup> کا یہ شیوہ رہا ہے کہ اللہ کا کلام سنتا، اس کا پورا مطلب سمجھتا لیکن پھر بھی جان بوجھ کر اس میں تحریف کر دیتا۔

### جان بوجھ کر حق سے انحراف

پہلی آیت میں بنی اسرائیل کے دلوں کا نقشہ بیان کیا گیا تھا کہ ان کے دل پتھروں سے بھی زیادہ سخت ہیں ان میں کوئی نرمی نہیں، کوئی احساس نہیں، زندگی کی کوئی رمت نہیں۔ ان کی طبیعتیں کھوکھلی، جامد اور بے حس ہیں۔ اب ان سادہ دل مسلمانوں کو سمجھا جا رہا ہے جو دوسروں تک حق پہنچانے کے لیے بے چین ہیں، اس کے لیے اپنے کاروبار کو نقصان پہنچا چکے ہیں، اپنی عمر بھر کا اندوختہ لٹا چکے ہیں، اپنی چھوٹی موٹی تجارتوں پر پانی پھیر چکے ہیں، اپنی کھیتی باڑی اور باغات کو ویران کر کے، وطن سے بے وطن ہو کر دنیا والوں سے سفہاء کی بھنتی سن چکے ہیں کہ جن لوگوں کی داستان یہ ہے ان سے تم کچھ زیادہ لمبی چوڑی توقعات نہ رکھو۔ ورنہ جب ان کے پتھر دلوں سے تمہاری دعوت حق ٹکرا کر واپس آئے گی تو دل شکستہ ہو جاؤ گے۔ یہ لوگ تو صدیوں سے عصیان و عدوان کے خوگر ہیں۔ ایمان کی طبیعت ان کی طبیعتوں سے مختلف ہے اور ایمان کی پیداوار کے لیے جو صالح زمین درکار ہے یہ وہ زمین نہیں ہے۔ یہ بات نہیں کہ حق میں قوتِ قاطی نہیں ہے۔ بلکہ اصل بات یہ ہے کہ مفعول میں قوتِ قاطی نہیں ہے۔ اللہ کی جن آیات کو سن کر تم پر کیسی طاری ہو جاتی ہے، رونگٹا کھڑا ہو جاتا ہے، دلوں میں عجز و نیاز آ جاتا ہے۔ ان ہی آیات سے یہ کیلئے اور متحضر کرتے ہیں۔ اہل حق کو یہ بیوقوف کہتے ہیں اور زندگی میں خدانائشی بلکہ خدا کی کھلم کھلا بغاوت کو اصلاح سمجھتے ہیں۔ ان سے یہ توقع رکھنا بے کار ہے کہ حق کی آواز پر لبیک کہیں گے۔

۱۹۲۔ اے مسلمانو! کیا تمہیں ان سے یہ توقع ہے کہ وہ تمہاری بات مان لیں۔ یہاں عربی لفظ یومنا لکم ہے یہاں ایمان کے ساتھ لام آیا ہے۔ عموماً اس کے ساتھ حرف با آتا ہے۔ دونوں میں باریک سا فرق ہے اگر با کے ساتھ لفظ ایمان استعمال ہو تو اس کے معنی اذعان اور یقین کے آتے ہیں اور اگر لام کے ساتھ ہو تو اس کے معنی اعتراف و تسلیم اور انقیاد کے آتے ہیں۔ چونکہ علماء نے ایمان کی تعریف میں عموماً تصدیق ہی کا لفظ ذکر کیا ہے اس لیے عام طور پر غلط فہمی یہ پیدا ہو گئی ہے کہ ایمان کو یا تصدیق کے ہم معنی ہے۔ اس کا نتیجہ یہ ہوا کہ قرآن میں ہر جگہ ایمان کو تصدیق کے معنی میں سمجھ لیا گیا۔ حالانکہ دونوں میں بہت بڑا فرق ہے۔ اگر یہ ملحوظ نہ ہو تو آیات قرآنی کی مراد مقرر کرنا دشوار ہو جاتے گا۔

## ایمان کے معنی

حافظ ابن تیمیہ نے یہ بات کھول کر بتائی ہے۔ ان کی تحقیق کا خلاصہ یہ ہے کہ ایمان کا لفظ امن سے بنا ہے۔ اس لیے امانت و اعتماد کے معنی اس میں ہونے ضروری ہیں چاہے یہ با کے ساتھ استعمال ہو یا لام کے ساتھ۔ ایمان صرف ان خبروں میں مستعمل ہو گا جو اپنی چشم دید نہ ہوں بلکہ عدم موجودگی کی ہوں۔ حضرت یوسف علیہ السلام کے بھائیوں نے واپس آ کر حضرت یعقوب علیہ السلام کی خدمت میں جب حضرت یوسف علیہ السلام کے قتل کا غلط افسانہ پیش کیا تو وہ امانت بمومن لے لیا۔ کیونکہ یہ واقعہ حضرت یعقوب علیہ السلام کی غیر حاضری میں ہوا اور حضرت یعقوب علیہ السلام کو ان پر اعتماد و اطمینان نہ تھا۔ اسی طرح حضرت ابراہیم علیہ السلام کی حضرت لوط علیہ السلام نے تصدیق کی۔ حضرت لوط علیہ السلام کی تصدیق کو بھی قرآن نے امن لہ لوط سے تعبیر کیا ہے کیونکہ انہوں نے حضرت ابراہیم علیہ السلام کے اعتماد پر ان کے ایمان کی تصدیق کی تھی۔

اس تحقیق کی روشنی میں آیت کے معنی یہ ہوں گے۔ تمہارے اعتماد پر یہ لوگ تمہاری باتوں کی تصدیق کیونکر کریں گے اور تمہاری بات کیسے مان لیں گے؟

یہ خطاب ہے ان مسلمانوں سے جو قریب کے زمانے میں نبی عربی صلی اللہ علیہ وسلم پر ایمان لائے تھے۔ ان لوگوں کے کان میں پہلے سے نبوت، کتاب، ملائکہ، آخرت، شریعت وغیرہ کی جو باتیں پڑی ہوتی تھیں، وہ سب انہوں نے ہم سب یہودیوں ہی سے سنی تھیں۔ اور یہ بھی انہوں نے یہودیوں ہی سے سنا تھا کہ دنیا میں ایک پیغمبر اور انے والے ہیں اور یہ کہ جو لوگ ان کا ساتھ دیں گے وہ ساری دنیا پر چھا جائیں گے۔ یہی معلومات تھیں جن کی بنا پر اہل مدینہ نبی کریم صلی اللہ علیہ وسلم

کی نبوت کی چرچا سن کر آپ کی طرف خود متوجہ ہوئے اور جوق در جوق ایمان لائے۔ اب وہ متوقع تھے کہ جو لوگ پہلے ہی انبیاء اور کتب آسمانی کے پیرو ہیں اور جن کی دی ہوئی خبروں کی بدولت ہی ہم کو نعمت ایمان میسر ہوئی وہ ضرور ہمارا ساتھ دیں گے بلکہ اس راہ میں پیش پیش ہوں گے۔ چنانچہ یہی توقعات لے کر یہ پُر جوش مسلمان اپنے یہودی دوستوں اور ہمسایوں کے پاس جاتے تھے اور ان کو اسلام کی دعوت دیتے تھے۔ پھر وہ اس دعوت کا جواب انکار سے دیتے تھے تو مخالفین اس سے یہ استدلال کرتے تھے کہ معاملہ کچھ مشتبہ ہی معلوم ہوتا ہے ورنہ اگر واقعی یہ نبی ہوتے تو آخر کیسے ممکن ہے کہ اہل کتاب کے علماء اور مشائخ اور مقدس بزرگ جانتے بوجھتے ایمان لانے سے منہ موڑتے اور خواہ مخواہ اپنی عاقبت خراب کر لیتے۔

۱۹۳۔ حالانکہ ان میں سے ایک گروہ کا یہ شیوہ رہا ہے۔ گروہ سے مراد وہ لوگ ہیں جو کوہ طور پر حضرت موسیٰ علیہ السلام کے ساتھ کلام الہی سنتے گئے تھے۔ انہوں نے وہاں سے آکر یہ تحریف کی کہ ہم نے یہ بھی ساری بات ختم ہونے پر سنا کہ کر سکو تو احکام پر عمل کر لینا ورنہ ان کے ترک کا بھی اختیار ہے۔ اور بعض نے فرمایا کہ کلام الہی سے کلام الہی مراد تورات ہے اور اس کی تحریف سے یہ مراد ہے کہ اس میں لفظی اور معنوی تبدیلی کر لیتے تھے۔ کبھی آپ کی لغت کو بدلا، کبھی آیت رجم کو اڑا دیا۔

اصل عربی میں وَقَدْ كَانَ فَرِيقٌ مِنْهُمْ ہے۔ اس میں کَانَ کے دو مفہوم ہو سکتے ہیں اور لغت و نحو دونوں اس کی اجازت دیتے ہیں۔ ایک یہ کہ ایک ایسا فریق تھا اسرائیلیوں میں۔ گویا ذکرِ ماضی کا اور موجود یہودیوں کے اسلاف کا ہو رہا ہے۔ دوسرے یہ کہ ایسا فریق ہے یعنی ذکرِ حال کا اور ہم عصر یہودیوں کا ہو رہا ہے۔ ائمہ تفسیر سے دو قسم کے اقوال منقول ہیں لیکن سیاق و سمر سے معنی کے زیادہ موافق ہے کیونکہ حجت معاصرین پر قائم ہو رہی ہے اور ملزم ان ہی کو قرار دینا زیادہ مناسب ہے۔

ایک گروہ سے مراد ان کے علماء اور حاملینِ شریعت ہیں۔ کلام اللہ سے مراد تورات، زبور اور وہ دوسری کتابیں ہیں جو ان لوگوں کو انبیاء کے ذریعے پہنچی ہیں۔ تحریف کا مطلب یہ ہے کہ بات کو اصل معنی و مفہوم سے پھیر کر اپنی خواہش کے مطابق کچھ دوسرے معنی پہنا دینا جو قائل کے متشاکک خلاف ہوں۔ نیز الفاظ میں تغیر و تبدل کو بھی تحریف کہتے ہیں۔ علمائے بنی اسرائیل نے دونوں طرح

کی تحریفیں کلام اللہ میں کی ہیں یہ

یہودی علماء کی یہ بہت بڑی شقاوت تھی کہ کتاب اللہ کی اطاعت کرنے کی جگہ کتاب اللہ کو اپنی خواہشوں اور رایوں کے مطابق کام میں لانا چاہتے ہیں وہ اس کی آیتوں میں تحریف کرتے تھے۔ اور تحریف بھی فکر اور سوچ کی غلطی سے نہیں بلکہ مانتے ہوئے کہ یہ غلط ہے اور سمجھتے ہوئے کہ ایسا کرنا سنگین گناہ ہے یعنی یا تو کسی آیت کا مطلب اس طرح ٹھہراتے کہ بات کچھ سے کچھ ہوجاتی یا کتاب اللہ کی آیتیں سناتے ہوئے اپنی طرف سے گھٹا بڑھا دیتے کہ اصلی مطلب ظاہر نہ ہو اور جو بات بتانی چاہتے ہیں کسی نہ کسی طرح بن جاتے۔

حکیم الامت حضرت شاہ ولی اللہ نے حجۃ اللہ البالغہ میں دین میں تحریف کے موضوع پر جو مقالہ سپرد قلم فرمایا ہے اس میں تحریف کی حقیقت، تحریف کے اسباب اور تحریف کی صورتوں کا احاطہ فرمایا ہے۔ یہاں اس کی تفصیل کا موقع نہیں ہے۔ انشاء اللہ سورہ توہ میں یہ بحث آئے گی۔

نیز تورات اور انجیل میں تحریف کا موضوع قرآن کے خاص مباحث میں سے ہے۔ قرآن نے جس تحریف کا دعویٰ کیا ہے اس کی حقیقت کیا ہے اور تاریخی طور پر اس کی حیثیت کیا ہے؟ اس کے لیے بھی آپ کو سورہ مائدہ کے انتظار کی زحمت گوارا کرنی ہوگی۔

یہاں صرف یہ بات سمجھنے کی ہے کہ قرآن نے ان پر صرف تحریف ہی کا الزام نہیں لگایا بلکہ اس کے ساتھ یہاں یہ بھی فرمایا ہے کہ وہ یہ کام دیدہ و دانستہ کرتے تھے اور اس کے لیے تعبیر یہ اختیار فرمائی ہے **مَنْ بَعْدَ مَا عَقَلُوهُ وَهُمْ يَعْلَمُونَ** یعنی کلام اللہ میں مطالب کو بگاڑنے کا یہ کام دو باتوں کے باوجود کرتے تھے۔

اول یہ کہ وہ کلام اللہ کو پورے طریقے پر سمجھ لیتے، اس کے مطالب کو عقل کی کثرت میں لیتے اور حقیقت کا پورے طور پر ادراک کر لینے کے بعد کرتے تھے۔ یہ بات نہ تھی کہ یہ کام وہ کسی غلط فہمی، کج فہمی اور کسی سوچ بچار کی غلطی سے کرتے تھے بلکہ بالارادہ پورے فکر و شعور کے ساتھ یہ کام انجام دیتے تھے۔ دوم یہ کہ وہ جانتے ہوئے کرتے تھے کہ جو کچھ کہ رہے ہیں یہ غلط ہے ہمیں یہ کام نہ کرنا چاہیے اور یہ کام کرتے وقت ان کو یہ حکم ہوتا تھا کہ حقیقت یہ ہے اور ہم اسے اس طرح بگاڑ رہے ہیں یعنی ان کا یہ کام کسی مبہول، خطا اور ذہول کا نتیجہ نہ تھا۔

یہ دو قیدیوں لگا کر قرآن نے ان کے عمل کی برائی اور گندگی کو صرف نمایاں نہیں کیا بلکہ ان کے عصبان و فسق پر مہر لگا دیا ہے۔

اس آیت میں تحریف سے کیا مراد ہے؟ ابن جریر فرماتے ہیں کہ یہاں مطالب اور معانی کی تحریف مراد ہے۔ اگر لفظی تحریف کو بتانا یہاں مقصود ہوتا تو آیت میں **كَلَامَ اللّٰهِ** نہ ہوتا اور **مِنْ بَعْدِ مَا عَقَلُوْا** کی قید نہ ہوتی۔ اوسے نے بھی ابن جریر کی ہمنوا ہی کرتے ہوئے آیت کا مطلب یہی بتایا ہے کہ وہ تورات کی آیات سنتے ہیں لیکن ان میں اپنے اغراض کے مطابق تاویلات فاسدہ کرتے ہیں۔ حضرت عبداللہ بن عباس سے بھی اسی کی تائید نقل کی گئی ہے۔

اس تشریح سے ان علماء کی تائید ہوتی ہے جنہوں نے یہاں فریق سے زمانہ نبوت کے یہودی علماء اور حاملین شریعت مراد لیے ہیں اور پوری آیت کا مطلب یہ ہے کہ تم ان لوگوں سے ایمان کی توقع نہ لگائے ہوئے ہو جن کے علماء اور حاملین شریعت کلام الہی اور تورات کو سن کر اس کی آیات کو مطالب کا غلط جامہ پہنا دیتے ہیں۔ اور یہ غلط جامہ پہناتے ہوئے وہ جانتے ہیں کہ یہ غلط ہے لیکن ان کی طبیعت کی کجی، خواہشات کی پیروی اور اپنے مفادات کی تکمیل ان کو اس تحریف پر آمادہ کرتی ہے۔ ایسی صورت میں ان سے یہ کیسے توقع رکھی جاسکتی ہے کہ وہ اس دعوتِ ایمان کو قبول کر لیں جو تم پیش کر رہے ہو۔

اور اگر آیت میں فریق سے مراد گزشتہ زمانہ میں یہودیوں کا وہ گروہ ہو جو حضرت موسیٰ علیہ السلام کے ساتھ کوہ طور پر تھا تو آیت میں تحریف سے مطالب کی تحریف نہیں بلکہ الفاظ کی تحریف مراد ہوگی اور آیت کا مطلب یہ ہوگا کہ یہ تو وہ لوگ ہیں جن کے اسلاف اصل کلام سن کر اس کو بدل دیتے تھے ان کو سرکشی و انکار اور تحریف وراثت میں ملی ہے۔ ان سے ایمان کی توقع بیجا ہے۔ ان کا قرآن کی دعوت کو قبول نہ کرنا اس لیے نہیں کہ قرآن کی دعوت مشتبہ ہے بلکہ اس لیے ہے کہ یہ لوگ تو صدیوں کے بگڑے ہوئے ہیں۔ اللہ کی آیات کو بدل ڈالنا، حق سے انحراف اور اس کا انکار ان کا آبائی پیشہ ہے۔ اگر وہ اب اس دین کو نہیں مانتے تو اس پر حیرت نہ ہونی چاہیے جس کے دلائل ٹھیکہ عقلی اور جس کا اعجاز علمی ہے۔ قرآن علوم ہدایت، دقائق بلاغت کا شاہکار ہے۔ اس کی جن آیات کو سن کر تم پر لرزہ طاری ہو جاتا ہے ان ہی سے کھیلنے اور تمسخر کرتے ان کی نسلیں بیت گئی ہیں۔



وَإِذْ الْقَوَّالِينَ آمَنُوا قَالُوا آمَنَّا وَإِذَا خَلَا بِعَضُدٍ إِلَى بَعْضٍ قَالُوا  
 اتَّخَذَ ثَوْبَهُ مُبَافِتَةً اللَّهُ عَلَيْكُمْ لِيُجَازِقَكُمْ بِهِ عِنْدَ رَبِّكُمْ أَفَلَا تَعْقِلُونَ ﴿١٩٤﴾  
 أَوْ لَا يَعْلَمُونَ أَنَّ اللَّهَ يَعْلَمُ فَاسِرُونَ وَمَا يَعْلَنُونَ ﴿١٩٥﴾

اور دیکھو ان کا حال تو یہ ہے کہ جب اہل ایمان سے ملتے ہیں تو اپنے تئیں مومن ہونے کا دعویٰ کرتے ہیں اور باہم تنہائی میں مسلمانوں سے الگ ہو کر ایک دوسرے سے ملتے ہیں تو کہتے ہیں تم ان مسلمانوں کو دو باتیں کہیں بتاتے ہو جن کا علم اللہ نے تمہارے لیے کھولا ہے۔ کیا اس لیے بتاتے ہو کہ وہ تمہارے خلاف تمہارے پروردگار کی عدالت میں حجت میں پیش کر سکیں۔ کیا اتنی سی موٹی بات بھی تمہاری عقل میں نہیں آتی۔ افسوس ہے ان کے دعویٰ ایمان پر۔ کیا ان کو اتنا بے پتہ نہیں ہے کہ ان کا معاملہ کسی انسان سے نہیں بلکہ اس اللہ سے ہے اور اللہ کے علم سے کوئی بات بھی چھپی نہیں، نہ وہ جو چھپا کر کرتے ہیں اور نہ وہ جو ظاہر کرتے ہیں۔

### عقیدے کا فساد

یہ آیت بھی پہلی آیت کا تمہ ہے اور یہ بتایا جا رہا ہے کہ کیا تم ان سے ایمان کی توقع رکھتے ہو جن کی اخلاقی گراؤٹ اس درجہ میں پہنچی ہوئی ہے کہ ابن الوقتی کو شیوہ بنا رکھا ہے اور پوری زندگی دو غلی بنی ہوئی ہے۔ ان کے دو غلی بن اور ابن الوقتی کا حال یہ ہے کہ اہل ایمان سے ملتے ہیں تو ایمان کا دعویٰ کرتے ہیں مگر جب اپنی مجلسوں میں پہنچتے ہیں اور ان سے پوچھا جاتا ہے تو ان کا رنگ کچھ اور ہوتا ہے ابن الوقتی کا عالم یہ ہے کہ اہل ایمان سے مل کر یہ بھی کہتے ہیں کہ تورات میں جناب رسول اللہ صلی اللہ علیہ وسلم کے متعلق بشارت آئی ہے اور اپنی خلوتوں میں باہم ان باتوں کے بتانے پر منع کرتے ہیں۔

۱۹۴ھ۔ یہود میں جو لوگ منافق تھے وہ بطور خوشامد اپنی کتاب میں سے نبی کریم صلی اللہ علیہ وسلم کی باتیں مسلمانوں سے بیان کرتے۔ دوسرے لوگ ان میں سے ان کو اس بات پر ملامت کرتے

کہ اپنی باتیں ان کو کیوں بتاتے ہو۔ کیا تم نہیں جانتے کہ مسلمان تمہارے پروردگار کے اُکے تمہاری خبر دی ہوئی باتوں سے تم پر الزام قائم کریں گے کہ نبی کریم صلی اللہ علیہ وسلم کو سچے جان کہہ بھی ایمان نہ لاتے اور تم کو لا جواب ہونا پڑے گا۔

یہ آیت دراصل دعوتِ اسلامی کے ایک نئے مرحلے کی نشاندہی کر رہی ہے۔ اصلاح و دعوت کے بارے میں کمزوری یہ ہے کہ عام لوگ نئی دعوت اور پرانی ڈگر کے معاملے میں ایک قسم کی حیرت کا شکار ہو جاتے ہیں۔ وہ یہ نہیں دیکھتے کہ حق کیا ہے اور کدھر ہے بلکہ یہ سوچتے ہیں کہ ہمارا فائدہ کس چیز میں ہے اگر دعوت کو قبول کرتے ہیں تو پارٹی سے علیحدگی کا اندیشہ سنانا ہے۔ اور اگر پرانی ڈگر پر قائم رہتے ہیں تو ہدایتِ حق سے محرومی کا دھبہ لگتا ہے۔ ایسے لوگ اپنی مروجہ پرستی، ابنِ الوقتی کا مظاہرہ کرنے کے لیے سب سے تعلقات استوار کر لیتے ہیں تاکہ حالات کے ہر موڑ سے استفادہ کر سکیں۔ اس قسم کا مدینہ کے یہودیوں میں بھی ایک طبقہ تھا۔ ان آیات میں قرآن نے ان کا چہرہ پیش کیا ہے۔

۱۹۵۔ اور جب باہم تنہائی میں ایک دوسرے سے ملتے ہیں تو کہتے ہیں۔ اس فقرے میں کہنے والے اور ہیں اور پہلے فقرے میں کہنے والے اور ہیں۔ دونوں جگہ قالوا آیا ہے جو ایمان کا دعویٰ کرنے والے ہیں ان کو دوسرے لوگ کہتے تھے اور تنہائی میں کہتے ہیں یعنی یہ دیکھ کر کہتے کہ اس پاس کوئی مسلمان تو نہیں ہے۔

کیا کہتے تھے؟ یہ بات کہ اتحدتو نہیہما فتحہ اللہ علیکم ان مسلمانوں کو تم وہ باتیں کیوں بتلاتے ہو جن کا علم اللہ نے تمہارے لیے کھولا ہے۔ یعنی وہ اسرار و تعلیمات جو تمہاری مقدس کتابوں اور آسمانی صحیفوں میں محفوظ ہیں۔ مثلاً آخری نبی کی بشارتیں جو تمہاری مقدس کتابوں اور آسمانی صحیفوں میں محفوظ ہیں۔ مثلاً آخری نبی کی بشارتیں اور علامتیں۔ یہود جب باہم ملتے تو ایک دوسرے کو قائل کرتے کہ تم اپنے ہاں کی پیشین گوئیاں اور خاص تعلیمات مسلمانوں کو کیوں بتاتے ہو یہ اللہ نے جن کا علم تمہارے لیے کھولا ہے، جو کچھ کھولا ہے سے مراد شریعت اور حضور انور صلی اللہ علیہ وسلم کی بشارت کا وہ انعام ہے جو بنی اسرائیل پر ہوا ہے۔ اس میں جاہل شریعت کو قیدی سے تشبیہ دی ہے اور اس کے بتانے کو اس تعلق کی بنا پر کھولنے سے۔ یا جو کچھ کھولا ہے مراد یہ ہے کہ اللہ نے تم سے آنے والے نبی کے ماننے اور اس کی نصرت کرنے کا جو عہد لیا ہوا ہے اس کا

تم مسلمانوں سے نہ کرو۔ گویا وہ آپس میں ایک دوسرے کو کہتے کہ تورات اور دیگڑ کتب آسمانی میں جو پیش گوئیاں اس نبی کے متعلق ہیں یا جو آیات اور تعلیمات ہمارے مقدس کتابوں میں ایسی ملتی ہیں جن سے ہماری موجودہ روش پر گرفت ہو سکتی ہے انہیں مسلمانوں کے سامنے بیان نہ کرو۔

۱۹۶۔ تمہارے خلاف تمہارے پروردگار کے حضور میں حجت پیش کریں۔ یعنی تمہارے رب کے سامنے تمہارے خلاف حجت کے طور پر پیش کریں گے۔ یہ تھا اللہ کے متعلق ان ظالموں کے فساد عقیدہ کا حال۔ گویا وہ اپنے نزدیک یہ سمجھتے تھے کہ اگر دنیا میں وہ اپنی تحریفات اور اپنی حق پوشی کو چھپالے گئے تو آخرت میں ان پر کوئی مقدمہ نہ چل سکے گا۔

لیجائو کہہ بہ عند ربکہ کا ایک مفہوم تو یہی ہے کہ یہ لوگ قیامت میں اللہ کے حضور میں تمہیں قائل کر لیں گے لیکن زیادہ جی لگتے ہوئے معنی یہ ہیں کہ اسی دنیا میں تم پر حجت قوی قائم کر دیں گے اور عند ربکہ یہاں عند اللہ کی طرح حجت قوی کے معنی میں ہے۔ اس لیے کہ آخرت میں حجت قائم کرنے کے لیے کسی لیے ظاہری سہارے کی ضرورت نہیں ہے۔ وہاں تو کشفِ حقائق از خود ہو کر رہے گا اس لیے احتجاج بکتاب اللہ کے لیے یہاں عند اللہ کی تعبیر آتی ہے۔ زخمشری، بیضاوی، آلوسی، نسفی کے اشارات بھی ایسے ہی ہیں۔

۱۹۷۔ کیا ان کو اتنا بھی پتہ نہیں ہے۔ یعنی اللہ کو تو ان کے سارے معاملات ظاہر ہوں یا مخفی بالکل معلوم ہیں ان کی کتاب کی ساری دلیلیں مسلمانوں کو بتا سکتا ہے اور جا بجا بتا بھی دیا۔ آیت رجم کو انہوں نے چھپایا مگر اللہ نے ظاہر فرما کر ان کو رسوا کر دیا۔ یہ ان کے علماء کا حال ہے۔ یہ عقل مندی اور کتاب دانی کے مدعی تھے۔

اللہ جب چاہے اپنے رسول اور اہل ایمان کو مطلع کر سکتا ہے موٹی سی بات ہے کہ اللہ کے لیے ایسے امور کی اطلاع اپنے پیغمبر کو دے دینا مشکل ہی کیا تھا لیکن بے مغز اس امکان کی طرف اپنا ذہن ہی نہ لاتے تھے کہ شاید اس مدعی نبوت کا متعلق خدا تعالیٰ کے ساتھ واقعی کچھ ہو۔ ٹھیک اسی طرح جیسے آجکل مغربی قومیں اس امکان ہی کو قبول کرنے کو تیار نہیں ہیں کہ کہیں واقعی قرآن خدا ہی کی کتاب نہ ہو۔

وَمِنْهُمْ أُمِّيُونَ لَا يَتْلُونَ الْكِتَابَ إِلَّا أَمْبَانِي وَإِنْ هُمْ إِلَّا يَظُنُّونَ

اور ان میں سے وہ لوگ بھی ہیں جو بالکل ان پر پڑھتے ہیں۔ اور کتاب اللہ سے ان کا تعلق خوش اعتقادی کے ولولوں اور آرزوؤں کے سوا کچھ نہیں ہے۔ اور عقائد کی جگہ صرف وہم و گمان ان کا سرمایہ نجات ہے۔

### عوامی زندگی میں دین کا سرمایہ

امتوں میں اس خطا و ذوال کا نقطہ آغاز نبوت کے لائے ہوئے علم و عمل سے رشتہ ٹوٹتا ہے۔ جب یہ رشتہ ٹوٹتا ہے تو زندگی کے ہر گوشہ میں اس خطا اُجھاتا ہے۔ دین کی قدیم مٹ جاتی ہیں، دینداری کی ہیبت دلوں میں نہیں رہتی۔ اور عوامی زندگی نبوت کے لائے ہوئے علوم ہدایت سے قطعاً بے بہرہ ہو کر ایک طبقہ کی رعیت بن کر رہ جاتی ہے اور یہ طبقہ عوامی استحصال کو اپنی زندگی کا منہ ہاتے نظر بنا لیتا ہے۔

اس آیت میں عوامی زندگی کا جو چہرہ پیش کیا جا رہا ہے اس میں تنقید ان کی خوش فہمی پر ہے، مفروضات کی پیروی پر ہے، خواہشات کے مطابق من گھڑت افسانوں پر ہے۔ بغیر سند اور دلیل، جھوٹے ولولوں اور بلند بانگ نعروں پر ہے۔

بتایا جا رہا ہے کہ یہ ان پڑھوں کا وہ گروہ ہے جنہیں کتاب الہی سے ولولوں سے زیادہ کوئی تعلق نہیں اور جن کا اعتقادی سرمایہ صرف اوہام اور عملی سرمایہ صرف چند من گھڑت رسوم ہیں۔

۱۹۸۔ ان میں سے وہ لوگ بھی جو بالکل ان پر پڑھتے ہیں۔ اصل لفظ اُمِّيُونَ ہے۔ یہ امی کی جمع ہے جو نہ لکھ سکے اور نہ پڑھ سکے۔ زباج نے تشریح کی ہے کہ امی وہ ہے جو امت عرب کی صفت پر ہو۔ ان پڑھ ہونا عرب کی خاص صفت تھی جس میں وہ دوسری قوموں سے ممتاز تھے۔ صحیحین میں حضرت عبد اللہ بن عمر سے مروی ہے کہ آنحضرت صلی اللہ علیہ وسلم نے فرمایا اِنَّا مِمَّةٌ اُمِّيَةٌ لَا تَكْتُبُ وَلَا تُحْسِبُ ہم امی جماعت ہیں نہ لکھنا جانتے نہ حساب کرتے۔ اس کا مطلب یہ نہیں کہ یہ حضور انور صلی اللہ علیہ وسلم کی جانب سے امت اسلامیہ کی خصوصیت بیان ہو رہی ہے یعنی رسول اللہ ہونے

کی حیثیت میں آپ یہ نہیں فرما رہے ہیں کہ ان پڑھ ہونا مسلمانوں کی خصوصیت ہے بلکہ عربی کی حیثیت سے یہ فرما رہے ہیں کہ ہم یعنی عرب کی ان پڑھ ہونا صفت ہے۔ کیونکہ رسول ہونے کی حیثیت میں آپ کی تشریف آوری کا تو مقصد ہی قرآن نے یہ بتایا ہے کہ **يُعَلِّمُ الْكِتَابَ وَالْحِكْمَةَ** پیغمبر تعلیم دینا ہے تم کو کتاب و حکمت کی۔ ظاہر ہے کہ اس کے بعد اُمّی ہونے کا سوال ہی بے محل ہے۔ خیر یہاں یہ توجہ معترضہ درمیان میں دیکھی آگیا۔ اگر نفسِ عنصری میں انہیں حیات کا سلسلہ قائم رہا تو انشاء اللہ اس کے تفصیلی مباحث آپ کو سورہ یونس میں ملیں گے۔ بہر حال اگر اُمّی کے معنی ان پڑھ کے ہیں تو اُمّی کو ہمارے محاورات میں عامی کی طرح سمجھنا چاہیے کیونکہ عامی وہ ہے جو عوام الناس کی صفت پر ہے۔

قرآن میں حضورِ انور صلی اللہ علیہ وسلم کو بھی اُمّی کہا گیا ہے۔ آپ کے اُمّی ہونے سے ایک طرف قرآن اپنے اعجاز کو ثابت کر رہا ہے اور دوسری طرف آپ کے اس معجزہ کی جانب توجہ دلاتی جا رہی ہے کہ باوجود اُمّی ہونے کے کمالِ علوم سے سرفراز ہیں۔ پس اس لحاظ سے لفظ اُمّی آپ کے حق میں صفت مدح ہے اور غیر کے لیے مذموم۔

۱۹۹۔ یعنی ان کو تو کچھ بھی خبر نہیں مگر چند آرزوئیں۔ اصل عربی لفظ امانی ہے جھوٹی آرزوئیں۔ خیالات کے اندازے، امیدیں بھڑائی ہوئیں، اُمّیۃ کی جمع ہے جس کے معنی کسی بھڑائی ہوئی تمنا اور اندازہ کی ہوتی چیز کے ہیں۔ بعض مفسرین نے امانی کے معنی جھوٹی باتوں کے اور بعض نے بے سمجھے بوجھے پڑھ لینے کے بتائے ہیں۔ چونکہ جھوٹی بات میں ایک بے حقیقت چیز کا ٹھہرانا ہوتا ہے اور بے سمجھے پڑھنا اندازے پر چلنا ہے۔ اس لیے یہ دونوں معنی اُمّیۃ سے مراد ہو سکتے ہیں۔

مطلب یہ ہے کہ یہ تو ان کو بالکل پتہ نہیں تو رات میں کیا لکھا ہے مگر چند آرزوئیں جو اپنے عالم سے جھوٹی باتیں سن رکھی ہیں مثلاً بہشت میں یہودیوں کے سوا کوئی نہ جائے گا اور ہمارے باپ دادا ہمیں بخشوا لیں گے۔ اور یہ ان کے خیالات بے اصل ہیں جن کی ان کے پاس کوئی دلیل نہیں ہے۔ یہ ان کے عوام کا حال ہے۔ علم کتاب سے کورے ہیں کچھ نہیں جانتے کہ اللہ نے اپنی کتاب میں دین کے کیا اصول بتائے ہیں، اخلاق اور شرع کے کیا قواعد ہیں اور انسان کی فلاح و خیران کا مدار کن چیزوں پر ہے۔ اس علم کے بغیر وہ اپنے مفروضات اور خواہشات کے مطابق گھڑی ہوئی

ہاتوں کو دین سمجھے بیٹھے ہیں اور جھوٹی توقعات پر جی رہے ہیں۔ یہ گویا ان کی عامی زندگی میں ایمان و عمل نام کی کوئی چیز باقی نہ بھتی۔ عقائد کی حدود میں وہ سُننے سنائے قصتوں اور توہمات پر ایمان رکھتے تھے اور یہ سمجھے ہوتے تھے کہ بنی اسرائیل کا گھرانہ اللہ کا خاص کنبہ اور خاندان ہے اور ان کے خاندان کے پیغمبر اور نبی چونکہ خدا کے پیارے اور محبوب ہیں اس لیے ان کی اولاد اور نسل بھی دنیا و آخرت میں یہی درجہ رکھتی ہے۔ اگر ان پر کوئی مصیبت بھی پڑے گی پھر بھی ان کے خاندان کے بزرگ جو خدا کے بزرگ اور برگزیدہ ہیں وہ ہر طرح ان کو اس سے بچا لیں گے ان کا دعویٰ تھا نحن ابناء اللہ و احباءہ۔

عوامی زندگی کا نبوت کی راہ سے آتے ہوئے علم سے رشتہ ٹوٹنے کا نتیجہ یہ نکلا۔ اولاً خدا کی کتاب جو اس غرض سے آئی تھی کہ لوگ اسے پڑھیں اور اس پر عمل کریں ایک قلم عام زندگی میں بے کار ہو گئی۔

ثانیاً۔ ہدایت کا مرکز اللہ کی کتاب نہ رہی بلکہ توہمات ہو گئے۔  
 ثالثاً۔ انسان کی عقلی ترقی کی تمام راہیں بند ہو گئیں۔  
 رابعاً۔ توہم پرستی، جہل و کوری کا دروازہ کھل گیا کیونکہ جب نجات کا مدار ایمان پر عقائد کی جگہ توہمات اور اعمال کی جگہ رسوم پر اٹھرا، تو ظاہر ہے کہ عقل و بینش کی جگہ جہل و کوری پھیلے گی۔ یہ سرگزشت تو یہودی دنیا کی ہے جسے قرآن نے مخاطب کیا تھا لیکن خود مسلمانوں کا کیا حال ہوا جنہیں اس دعوت کی تبلیغ سپرد کی گئی تھی۔ افسوس ہے کہ وہ خود بھی اس گمراہی سے نہ بچ سکے اور ان کی عوامی زندگی کا رشتہ نبوت کے لاسے ہوئے علم و عمل سے ٹوٹ چکا۔ نتیجہ نکلا کہ وہ تمام خرابیاں ظہور میں آگئیں جن کا دروازہ قرآن نے بند کرنا چاہا تھا۔ اور سب سے بڑا فساد یہ پیدا ہوا کہ ان کی علمی و عملی ترقی ایک قلم رک گئی اب معاملہ میاں تک پہنچ چکا ہے کہ ایک طرف عقائد کی جگہ چند من گھڑت افسانوں اور اعمال کی جگہ چند رسوم نے لے لی ہے۔ اور دوسری طرف تمام اقتصادی، سیاسی اور اخلاقی زندگی میں اسلامی قوانین پر عمل درآمد ختم ہو کر رہ گیا ہے، اور پوری اجتماعی زندگی اس اُمیت کے نتیجہ میں انحلال کا شکار ہو کر رہ گئی۔ یہ انہوہ عظیم جتنے مسلمان قوم کہا جاتا ہے اس کا حال یہ ہے کہ اس کے ۹۹۹ فی ہزار نہ کتاب و سنت کا علم رکھتے ہیں، نہ حق و باطل کی تمیز سے

فَوَيْلٌ لِلَّذِينَ يَكْتُبُونَ الْكِتَابَ بَايِدًا بِهٖمْ قَوْمٌ يَقُولُونَ هٰذَا مِنْ عِنْدِ اللّٰهِ لِيَشْتَرُوا  
بِهٖ ثَمَنًا قَلِيْلًا ۗ فَوَيْلٌ لَّهٗمْ مِمَّا كَتَبَتْ اَيْدِيهٖمْ وَّوَيْلٌ لَّهٗمْ مِمَّا يَكْسِبُوْنَ ﴿١٠﴾

پس ہلاکت اور تباہی ہے ان لوگوں کے لیے جن کا شیوہ یہ ہے کہ اپنے ہاتھوں سے کتاب لکھتے ہیں پھر لوگوں سے کہتے ہیں کہ یہ اللہ کی طرف سے ہے یعنی اس میں جو کچھ لکھا ہے وہ اللہ کے احکام ہیں اور یہ اس لیے کرتے ہیں تاکہ اس کے معاوضہ میں دنیا کا حقیر فائدہ حاصل کر لیں پس ان کے ہاتھوں کی لکھائی ان کی تباہی کا اور ان کی کمائی بھی ان کی بربادی کا سامان ہے۔

انشاء ہیں۔ نہ ان کا اخلاقی نقطہ نظر اور ذہنی رویہ اسلام سے ہم آہنگ ہے۔ باپ سے بیٹے اور بیٹے سے پوتے کو بس مسلمان کا نام وراثت میں ملتا آ رہا ہے اس لیے یہ مسلمان ہیں۔

انشاء اللہ ہم اس موضوع پر دوسرے پارے میں جہاں قرآن نبوت کے مقاصد سے بحث کرے گا تفصیلی بحث کریں گے اور بتائیں گے کہ نبوت کے علم و عمل سے امت کے تعلقات کیسے بحال ہو سکتے ہیں۔ اس سلسلے میں نبوت کا پیغام کیا ہے۔ خلافت راشدہ نے کیا کام کیا ہے اور ائمہ نے کیا سجاوینہ پیش کی ہیں۔

یہودی علماء اور دین کا کاروبار

پہلے بتایا تھا کہ عوام کی دین کی زندگی چند توہمات اور رسوم کا نام ہو کر رہ گئی ہے اب بتانا چاہتے ہیں کہ یہ صورت حال اس لیے رونما ہوتی ہے کہ ان کے علماء نے دین کی زندگی کا کاروبار شروع کر دیا تھا اور اس کاروبار میں وہ اپنے عوام کو دین سے بے بہرہ رکھ کر ان کا استحصال کر رہے تھے۔ ان کا استحصال کیا تھا؟ ان آیات میں علماء کے اسی کردار کی نقاب کشائی کی ہے اور بتایا ہے کہ انہوں نے دین کی ساری باتوں کو یک قلم دکانداری اور پیشہ بنالیا تھا۔ اور ان کی پوری زندگی ہر معنی میں دکانداری

زندگی ہو گئی تھی۔ علم دین کا پڑھنا، پڑھانا، مسائل دین کی تعلیم، فتویٰ نویسی، ہدایت و وعظ، قرأت و ذکر کوئی کام ایسا نہ تھا جو بغیر دنیوی معاوضہ کے کیا جاتا ہو۔

۲۰۔ پس ہلاکت ہوان لوگوں کے لیے۔ یہ وہ لوگ ہیں جو ان عوام جاہلوں کے موافق باتیں اپنی طرف سے بنا کر لکھ دیتے تھے اور خدا کی طرف ان باتوں کو منسوب کر دیتے۔ مثلاً تورات میں لکھا تھا کہ پیغمبر آخر الزمان خود بصورت، پچواں بال، سیاہ آنکھیں، میانہ قد، گدھی رنگ کے ہوں گے۔ انہوں نے بدل کر یوں لکھ دیا کہ ابا قندیل آنکھیں، سیدھے بال ہوں گے تاکہ عوام آپ کی تصدیق نہ کریں اور ہمارے کاروبار میں فرق نہ آجائے۔

یہ ان کے علماء کے متعلق ارشاد ہے ان لوگوں نے صرف اتنا ہی نہیں کیا کہ کلام الہی کے معانی کو اپنی خواہشات کے مطابق بدلا ہو بلکہ یہ بھی کیا کہ بائبل میں اپنی تفسیروں کو اپنی قومی تاریخ کو، اپنے ادب اور قیاسات کو، اپنے خیالی فلسفوں کو اور اپنے اجتہاد سے وضع کیے ہوئے فقہی قواعد کو کلام الہی کے ساتھ خلط ملط کر دیا اور یہ ساری چیزیں لوگوں کے سامنے اس حیثیت سے پیش کیں کہ گویا یہ اللہ ہی کی طرف سے آتی ہوئی ہیں۔ ہر تاریخی افسانہ، ہر مفسر کی تاویل، ہر متکلم کا الہیاتی عقیدہ اور ہر قضیہ کا قانونی اجتہاد جس نے مجموعہ کتب مقدسہ میں جگہ پائی۔ اللہ کی بات بن کر رہ گیا۔ اس پر ایمان لانا فرض ہو گیا اور اس سے پھر جانے کے معنی دین سے پھر جانے کے ہو گئے۔

۲۱۔ اس میں جو کچھ لکھا ہے وہ اللہ کی طرف سے ہے۔ یعنی لکھتے خود ہیں اور نام اللہ سبحانہ کے لگاتے ہیں۔ امام نووی فرماتے ہیں کہ اس میں دو حقیقتوں کی طرف اشارہ ہے۔ ایک یہود کی انتہائی تفاوت قلب کی جانب کہ کلام ربانی میں بھی تحریف سے نہ چوسکے۔ دوسرے اس بات کی طرف کہ اس تحریف سے ان کا مضمود کوئی خدمت دین نہ تھا تمام تر تحصیل مال و جاہ ہی تھا۔ علامہ قرطبی یہاں بڑے پستے کی بات فرماتے کہ اللہ کے دین میں ہر قسم کی تبدیلی، تغیر، زیادتی ایک سنگین جرم ہے اور اس آیت کی وعید میں داخل ہے۔

یہاں سوچنے اور سمجھنے کی بات یہ ہے کہ اس آیت میں جس چیز کو بطور سنگین جرم پیش کیا جا رہا ہے یہ ہے کہ لکھتے ہیں اور کہتے ہیں کہ یہ خدا کی جانب سے ہے۔ اس کی چند صورتیں ہو سکتی ہیں۔ ۱۔ خود ہی باتیں گھڑتے ہوں اور ان گھڑی ہوئی باتوں کو اپنے عوام میں گزرتی مجلس کی خاطر



- اللہ کے نام پر پیش کرتے ہیں جیسے عام دنیا دار اور پیشہ ور واعظوں کا قاعدہ ہے۔
- ۲۔ اپنے خیالات کو کتاب اللہ کے ساتھ ملا کر خلط ملط کر کے لکھتے ہوں اور اس طرح لوگوں کی نادانی سے ناجائز فائدہ اٹھا کر اپنے خیالات کو بھی کتاب اللہ کے درجے میں بتاتے ہوں۔
- ۳۔ کتاب اللہ کی بیان شدہ باتوں کو تبدیل کر کے ان کو کتاب اللہ کی بات بتاتے ہیں۔
- آیت میں سارے احتمالات ہیں اور سب از روئے قرآن حرام ہیں۔
- پہلی بات کو بھی قرآن نے سنگین جرم قرار دیا ہے اور اسے قول علی اللہ بغیر علم کہتے ہیں۔ اس کا ذکر آگے آ رہا ہے۔

دوسری بات سے بھی منع کیا ہے۔ یہودیوں نے بائبل میں اپنی تفسیروں کو، اپنی تشریحات کو اور اپنی قومی تاریخ کو اس طرح خلط ملط کر دیا کہ لوگ اسے بھی کتاب اللہ ہی سمجھنے لگے بلکہ انہوں نے خود اس کو لوگوں کے سامنے کتاب اللہ ہی کی حیثیت سے پیش کیا۔

تیسری بات بھی شریعت پر منع ہے۔ ان تینوں راہوں سے اللہ کے دین میں فساد اور کتاب اللہ میں تحریف کو آنے کا موقع ملتا ہے اور اسی کا نتیجہ ہے کہ قرآن سے پہلے کوئی کتاب دانستہ اور نادانستہ لفظی تحریفات اور تصرفات سے محفوظ نہیں رہی۔ لاکھوں پیغمبروں میں سے کسی کا صحیفہ چند کے سوا دنیا میں باقی نہیں۔ اور جو باقی ہے وہ فنا ہو کر نئے نئے قاب بدلتا رہا ہے۔ تورات کی حقیقت کو ترجموں کی کتر بیونت نے بالکل مشتبہ کر دیا۔

غالباً تاریخ مذاہب کے اسی تجربہ کے پیش منظر قرآن کی حفاظت کی خاطر جناب رسول اللہ صلی اللہ علیہ وسلم نے قرآن کی تلاوت کو تعبد قرار دیا ہے اور تعبد کے طور پر قرآن کے علاوہ کسی دوسری چیز سے قرآن جیسا معاملہ کرنے سے منع فرمایا۔ قرآن کی شان تعبد کا اظہار اس حدیث میں ہے جو صحیح مسلم میں ہے کہ حضور انور صلی اللہ علیہ وسلم نے فرمایا کہ مجھ سے نہ لکھو اور جس نے مجھ سے قرآن کے علاوہ کچھ لکھا وہ اسے مٹا دے مجھ سے حدیث بیان کیا کرو۔ اس میں کوئی حرج نہیں ہے اور جس شخص نے میرے بارے میں اراداً جھوٹ بولا اسے چاہیے کہ اپنا ٹھکانہ بس دوزخ بنا لے۔

اگرچہ امام بخاری اور دیگر محدثین کے نزدیک یہ روایت معلول ہے یعنی ان کی تحقیق میں یہ الفاظ آنحضرت صلی اللہ علیہ وسلم کے نہیں بلکہ رسول اللہ صلی اللہ علیہ وسلم کے صحابی حضرت ابو سعید خدری رضی اللہ عنہ کے ہیں جن کو غلطی سے راوی نے حضور کا نام لے کر پیش کر دیا ہے لیکن اگر بالفرض یہ ارشاد نبوت بھی ہو تو اس کا مطلب اس کے سوا کچھ نہیں کہ قرآن کے الفاظ میں تعبد ہے۔ قرآن سے الگ ہو کر

کوئی عبارت نہیں جس کے الفاظ میں تعبیر ہو۔ اور تعبیری طور پر جس کی تلاوت کی جاتی ہو۔ خود انداز بیان بتا رہا ہے کہ مقصد نبوت یہی ہے۔ ارشاد کے الفاظ یہ ہیں لا تکتبوا عنی غیر القرآن۔ لفظ غیر عربی اسباب میں اپنا موصوت چاہتا ہے اس لیے اصل عبارت یوں ہے لا تکتبوا عنی قوآناً غیر القرآن۔ یعنی تلاوت کی کوئی چیز میرے سے قرآن کے علاوہ نہ لکھو۔ اس کی تائید خود حضرت ابوسعید خدریؓ کے ان بیانات سے بھی ہوتی ہے جو حافظ ابن عبدالبر نے جامع بیان العلم میں درج کیے ہیں۔

ابونضرہؓ کہتے ہیں کہ میں نے حضرت ابوسعید خدریؓ سے دریافت کیا کہ آپ سے سنی ہوتی چیزیں قلم بند کرنے کی اجازت ہے؟ فرمایا کیا تم ان کو مصاحف بنانا چاہتے ہو؟

ابونضرہؓ ہی نے حضرت ابوسعید خدریؓ کے حوالہ سے اس سوال کے جواب میں ہمیں لکھنے کی اجازت دیجئے۔ یہ بھی نقل کیا ہے۔ نہیں نہیں کیا تم اسے قرآن بنانا چاہتے ہو؟

اس دور میں اگر قرآن کے ساتھ کچھ اور لکھنے کی اجازت دے دی جاتی تو کتاب اللہ اسی اختلاط کا نشانہ بن جاتی جس سے تورات کے دامن پر تحریف کا دھبہ لگا ہے۔ معالم السنن میں علامہ خطابؒ نے بتایا ہے کہ قرآن کے مقابلے میں حدیث کو نہ لکھنے کی ممانعت کا پس منظر یہی اختلاط ہے فرماتے ہیں کہ ایک ہی صحیفہ قرآن کے ساتھ کچھ لکھنے سے اس لیے منع فرمایا ہے تاکہ التباس نہ ہو اور قاری اشتباہ کا شکار نہ ہو۔ رامہرمزیؒ نے المحدث الفاصل میں یہی بات لکھی ہے۔ بہر حال کہنا یہ چاہتا ہوں کہ یہ نبوت کی جانب سے قرآن کی حفاظت کا عمل اہتمام صرف اس لیے ہوا کہ قرآن بھی کہیں مخلوط ہو کر نہ رہ جائے۔

ورنہ جہاں تک حدیث کے بیان کرنے کی اجازت کا تعلق ہے وہ اس میں صاف اور صریح موجود ہے۔ امیر یامانیؒ نے یہ بات خوب فرمائی ہے کہ

آغاز میں ممانعت اختلاط کے اندیشہ کے پیش منظر تھی۔ کیونکہ ابھی لوگوں کے سینوں میں قرآن محفوظ نہ ہوا تھا اور حفاظ قرآن خال خال تھے۔ جب قرآن سے عوامی زندگی میں بستگی پیدا ہو گئی اور قرآن کے اسباب، کمال بلاغت اور حسن تنظیم سے تعلق پیدا ہو کر ایسا امتیازی بلکہ پیدا ہو گیا اور غیر قرآن کا ذوق تیز پیدا ہو گیا اور التباس کا اندیشہ جاتا رہا تو ممانعت ختم ہو گئی۔

الغرض قرآن کو غیر قرآن سے خلط ملط سے بچانے کے لیے نبوت کا یہ اقدام تھا اور اس کی

جسٹیت انشٹام کی خاطر سڈ ذرائع سے زیادہ کچھ نہ کھتی۔  
اسلام بڑے فخر سے گردن ادا پئی کر کے کہہ سکتا ہے کہ اس نیلگوں چھت کے نیچے دنیا میں آسمانی کتابوں  
میں قرآن کے سوا کوئی کتاب محفوظ نہیں ہے۔

۲۲۔ ان کے ہاتھوں کی لکھائی ان کی تباہی کا سامان ہے۔ قرآنی اور اسلامی معیار صداقت پر  
تحریف و تصحیف اور اللہ کے نام پر گھڑی ہوتی ہر بات موجب لعنت ہے اور حد سے بڑھی ہوئی جبارت  
ہے اسی لیے یہ بات مسلمانوں کی سمجھ میں نہیں آتی کہ کوئی شخص کسی کلام کو کلام الہی مان کر اس میں  
دخل و تصرف کیسے کر سکتا ہے۔ لیکن دوسری قومیں اس معیار ہی سے نا آشنا ہیں بلکہ بعض اہل کتاب  
کے ہاں تو بھلائی کے لیے بُرائی درست اور خدا کی سچائی کی خاطر ہر جھوٹ جانتا ہے۔ آج مسیحیت کے نام سے  
جو تبلیغی شرک پھیلا ہوا ہے اس مذہب کے بانی پولوس اسرائیلی ہیں۔ آپ کا یہ مقولہ آج تک اہل  
میں لکھا ہوا ہے کہ اگر میرے جھوٹ کے سبب سے خدا کی سچائی اس کے جلال کے واسطے زیادہ ظاہر  
ہوتی تو پھر کیوں گنہگار کی طرح مجھ پر حکم دیا جاتا ہے اور ہم کیوں نہ بُرائی کریں تاکہ بھلائی پیدا ہو سکے

۲۳۔ ان کی کمائی ہی ان کی بربادی کا سامان ہے۔ یعنی جو مالی فوائد اپنی غرض مندانہ اور بقول  
خود دروغ، مصلحت آمیز خرافات، دینی انسانوں، اپنی خود ساختہ عقیدوں کی ترویج سے حاصل  
کرتے ہیں وہ یہاں مراد ہیں۔ اسی میں رشوت، سود، ناجائز طریقے سے حاصل کیا ہوا سرمایہ سب  
داخل ہیں۔ پوری آیت پر ذرا غور فرمائیے بتایا گیا ہے کہ

اپنی خود ساختہ اور من گھڑت باتوں کو خود اپنے آپ لکھتے ہیں اور اسے اللہ کی بات اور دین  
بتاتے ہیں۔ چاہے یہ عقائد ہوں چاہے اعمال اور چاہے یہ اذکار و وظائف ہوں، قومی رسوم ہوں،  
ان سب کو وہ لوگوں کے سامنے بلاشبہ اللہ کا دین بنا کر پیش کرتے ہیں اور اس سے ان کی غرض  
اللہ کی رضا، دین کی برتری، آخرت میں سرخروئی نہیں بلکہ یہ اور صرف یہ ہوتی ہے کہ مادی منافع  
اور مالی فوائد حاصل کیے جائیں۔ قرآن نے اسی کاروبار کے لیے بیشتر و ابہ ثنائاً قلیلاً کی تعبیر اختیار  
کی ہے۔ اس کاروبار کی صورتیں کس قدر وہاں مروج تھیں اس کی تفصیل کا یہ موقع نہیں یہ انشاء اللہ  
سورہ مائدہ میں آرہی ہے۔ دراصل یہ کاروبار اور اشتراک بول کر قرآن یہود کے تاریخی واقعہ کی طرف  
مسلمانوں کو متوجہ کر رہا ہے۔ ان کی تاریخ پڑھنے سے معلوم ہوتا ہے کہ ان کے نام نہاد مذہب ہی پڑھاؤں

وَقَالُوا لَنْ نَمْسَنَكَ النَّارَ إِلَّا أَيَّامًا مَعْدُودَةً قُلْ أَتَّخِذُكُمْ عِنْدَ اللَّهِ  
عَهْدًا فَلَنْ يُخْلِفَ اللَّهُ عَهْدَهُ أَمْ تَقُولُونَ عَلَى اللَّهِ مَا لَا تَعْلَمُونَ ﴿١٠١﴾

اور وہ کہتے ہیں کہ ہمیں دوزخ کی آگ ہرگز نہ لگے گی، لیکن صرف چند روز گئے چنے۔  
یعنی اگر ہمیں کوئی سزا ملی بھی تو صرف چند روز ملے گی۔ اے پیغمبر ان لوگوں سے کہہ دو کہ  
تمہاری یہ بات دوزخ سے خالی نہیں ہے یا تو تم نے اللہ سے کوئی عہد لیا ہوا ہے کہ وہ  
اس کی خلاف ورزی نہیں کر سکتا اور یا پھر تم اللہ کے نام پر ایسی بات کہہ رہے ہو جس کے  
متعلق تمہیں علم نہیں ہے۔

نے مختلف تہذیبوں سے عوام کو اپنے قبضہ میں کر رکھا ہے کہ ان کی گرفت سے وہ کسی طرح باہر نہیں ہو سکتے تھے  
اللہ کی رحمت کا عام بیوپار یہودی معاشرے میں عام طور سے رائج تھا۔ اٹھ آٹھ آنے سیر یہودی علماء اللہ  
کی رحمت کو بیچتے تھے۔ من مانے طور پر جس کسی سے جب چاہتے اور جس قدر چاہتے لوگوں سے وصول  
کرتے اس میں ایک ان کا کردار تھا اور دوسرا ان کے کردار کا ہنگامی نتیجہ۔ قرآن نے یہاں دو بار دلیل بولا  
ہے پہلی تباہی ان کے کردار پر ہے۔ اسے ان کے ہاتھوں کی لکھائی کہا ہے دوسری تباہی اس کردار کے  
نتیجے پر ہے اور اسے ان کا اختیاری عمل قرار دیا ہے اور اس کے لیے کسب اور کمائی کا عنوان اختیار  
فرمایا ہے۔

### نجات یافتہ ہونے کا معرہ

آمنوں کا تعلق جب نبوت کے لئے ہوئے علم و عمل سے زندگی کے مختلف گوشوں میں رشتہ ٹوٹ  
جاتا ہے تو امتوں میں اپنی نجات کے لیے طرح طرح کے دلولے اور خوش فہمیاں پیدا ہو جاتی ہیں۔ آیت  
میں جو بات یہودیوں کی طرف منسوب کر کے کہی گئی ہے اور اسے بذریعہ عطف پہلی بات کے ساتھ جوڑا  
گیا ہے اس میں اس طرف اشارہ ہے کہ عوامی زندگی کا رشتہ جب اللہ کی ہدایت سے ٹوٹ گیا اور عام

زندگی دین سے نا آشنا ہو گئی تو اس کے پیغمبر میں ایک استحصالی طبقہ علماء کے نام سے پیدا ہو گیا تو دوسری طرف عوامی زندگی آخرت سے بے فکر ہو کر آخرت کی نجات کے لیے خوش کن ولولوں، اُمیدوں، آرزوؤں اور نعروں کی مخلوق بن کر رہ گئی۔

۲۰۴ - یہ یہودیوں کی عام غلط فہمی کا بیان ہے جس میں ان کے عامی اور عالم سب مبتلا تھے وہ سمجھتے تھے کہ ہم خواہ کچھ کریں بہر حال چونکہ ہم یہودی ہیں لہذا جہنم کی آگ ہم پر حرام ہے اور بالفرض اگر ہم کو سزا دی بھی گئی تو بس چند روز کے لیے وہاں بھیجے جائیں گے اور پھر سیدھے جنت کی طرف پلٹا دیے جائیں گے۔

۲۰۵ - چند روز گئے چنے۔ بعض نے کہا سات دن اور بعض نے چالیس روز، جتنے روز بچھڑے کی پوجا کی اور بعض نے کہا چالیس سال جتنی مدت تیرہ ہزار سال اور بعض نے کہا جتنی مدت دنیا میں زند رہا۔ سات روز کی وجہ خود یہودیوں کی بتائی ہوئی یہ ہے کہ دنیا کی ساری عمر سات ہزار سال ہے لہذا جس اسرائیلی کو کوئی شفاعت دستیاب نہ ہو سکے گی وہ ہزار کے پیچھے ایک روز دوزخ میں رہے گا۔ اور چالیس روز کی مدت پادری راؤدل نے اپنے انگریزی ترجمہ قرآن کے حاشیہ میں اکابر یہود کے حوالہ سے لکھا ہے کہ جن دنوں میں قوم اسرائیل کو سالہ پرستی میں مبتلا رہی تھی بلکہ بعض یہودی ماخوذوں سے تو ایسا معلوم ہوتا ہے کہ گویا اسرائیل اپنے کو آتش دوزخ سے بالکل ہی باہر اور محفوظ سمجھ رہے تھے۔ چنانچہ جیوش انسائیکلو پیڈیا میں یہ عقیدہ یوں نقل کیا ہے۔ آتش دوزخ گنہگار ان یہود کو چھوئے گی بھی نہیں کیونکہ وہ جہنم کے دروازے پر پہنچتے ہی اپنے گناہوں کا اقرار کر لیں گے اور خدا کے پاس واپس آجائیں گے۔ (ج ۵ ص ۵۸۳) اور تالمود میں ہے کہ قیامت کے دن ابراہیم دوزخ کے دروازے پر تشریف فرما ہوں گے اور کسی مخنون اسرائیلی کو دوزخ میں نہ گرنے دیں گے۔ (۱ ص ۴۰۴)۔

۲۰۶ - یہودیوں کا یہ نعرہ کہ ان کی اُمت نجات یافتہ ہے اس لیے ممکن نہیں کہ کوئی یہودی ہمیشہ کے لیے دوزخ میں ڈالا جائے۔ اس فقرے کے ذریعے قرآن ان کے اس زعم باطل کی تردید کر رہا ہے اور کہتا ہے کہ جنت و دوزخ کی تقسیم قوموں کی تقسیم کی بنا پر نہیں ہے کہ کسی خاص قوم کے لیے جنت ہو اور باقی کے لیے دوزخ۔ ان سے بطور حجت الزامی دریافت کرتا ہے کہ تمہارا یہ عقیدہ دو حال سے خالی نہیں ہے۔ ایک یہ کہ تمہارے پاس اس کے لیے تمہارے مقدس نوشتوں میں کوئی سند ہو اور اللہ نے تم سے کبھی یہ

۱۔ تفسیر القرآن ص ۹۰ ۲۔ حاشیہ شیخ الہند ص ۳۲ تفسیر ماجدی ص ۳۲۔

معاملہ کر لیا ہو کہ وہ تمہیں دوزخ میں ہرگز نہ ڈالے گا اور اس معاملہ کی وجہ سے اللہ سبحانہ اس کے ایقان کا پابند ہے اور اس کی خلاف ورزی نہ کرے گا۔ استفہام انکاری ہے۔ یعنی کیا تمہیں خدا نے نجات کا غیر مشروط پٹہ لکھ کر دے دیا ہے کہ جہاں ایک شخص یہودی ہو آتش دوزخ اس پر حرام ہو گئی۔ اگر نہیں دیا ہے اور یقیناً نہیں ہے تو پھر بتاؤ کہ تمہارا ایسا اعتقاد رکھنا اللہ پر افتراء نہیں تو اور کیا ہے؟ اس دوسری بات کو قول علی اللہ بغیر علم سے تعبیر کیا ہے۔ کیا یہ اللہ پر بہتان نہیں ہے اور اللہ پر بہتان طرازی سے زیادہ سنگین جرم کیا ہو سکتا ہے۔ یہ اصول محرمات میں قرآن کے نزدیک وہ عظیم جرم ہے اللہ نے بلائیں سب انبیاء کی زبانی جس کی سنگینی کا اعلان کیا ہے۔ دنیا میں ادیان باطلہ کی یہی جرم اصل و اساس ہے۔ اسی کی پستان سے دودھ پی پی کر اللہ کے دین میں تحریف کو پلنے کا موقع ملا ہے اور اسی راہ سے سنت کے مقابلے میں بدعت اور توحید کے مقابلے میں شرک اللہ کے دین میں پھینکا ہے۔

امتوں میں عقائد کا بگاڑ، اعمال کا فساد اور اخلاق کا انحطاط جب بھی رونما ہوا ہے اسی راہ سے ہوا ہے آپ جس بُرائی کی طرف اشارہ کریں گے اسی کا شجرہ نسب بالواسطہ یا بلاواسطہ اَنْ نَّقُوْا عَلٰی اللّٰهِ مَا لَا تَعْلَمُوْنَ سے وابستہ ہو گا نبوت کے لئے ہوتے علم و عمل اور قرآن و سنت سے امتوں کا تعلق ٹوٹنے کا لازمی نتیجہ یہ ہوتا ہے کہ علم و عمل عام شاہراہ سے ہٹ کر ان افراد کی ملک بن جاتا ہے جن کی عام شہریوں کی نظر میں کوئی قدر و قیمت نہیں ہوتی۔ شہریوں میں سب سے کمترین طبقہ پیشہ ورانہ طور پر اس کا اجارہ دار بن جاتا ہے۔

اللہ اکبر حضور انور صلی اللہ علیہ وسلم کی اعجاز آفرین زبان نے امت کو یہی بات کیسے شاندار انداز میں سمجھاتی ہے۔ ابن ابی حنیئمہ نے حضرت انس رضی اللہ عنہ کے حوالہ سے یہ ارشاد نبوت روایت کیا ہے اور حافظ عسقلانی نے اسے بلا چون و چرا فتح الباری میں جگہ دی ہے۔

یا رسول اللہ! یہ ارشاد فرمائیے کہ شہری زندگی میں نیکی کا پرچار اور بُرائی پر روک ٹوک کب ختم ہوگی؟ فرمایا جب تم میں وہ ساری بُرائیاں رونما ہو جائیں گی جن سے بنی اسرائیل دوچار ہو چکے ہیں اور جب تمہارے نیکو کار لوگوں میں مداسنت اور عنڈوں میں بدکاری کھلم کھلا ہوگی۔ حکومت و اقتدار کم مایہ لوگوں کے ہاتھ میں ہو گا اور علم دین رذیل لوگوں میں محدود ہو جائے گا۔

اس کا مطلب اس کے سوا کیا ہے کہ اس وقت عام شہریوں کی دینی زندگی اَنْ نَّقُوْا عَلٰی اللّٰهِ مَا لَا تَعْلَمُوْنَ کی گرفت میں آجاتے گی۔

غور فرمائیے کہ یہودیوں کے اس نعرے کا یا قرآن کے لفظوں میں اس نعرے کا بنیادی سبب اس کے

بَلْ مَنْ كَسَبَ سَيِّئَةً وَأَحَاطَتْ بِهِ خَطِيئَتُهُ فَأُولَٰئِكَ أَصْحَابُ  
النَّارِ هُمْ فِيهَا خَالِدُونَ ﴿٢٠٤﴾ وَالَّذِينَ آمَنُوا وَعَمِلُوا الصَّالِحَاتِ أُولَٰئِكَ  
أَصْحَابُ الْجَنَّةِ هُمْ فِيهَا خَالِدُونَ ﴿٢٠٥﴾

جیسا تم نے سمجھا ہے ایسا ہرگز نہیں ہے بلکہ نجات کا قانون یہ ہے کہ جس نے بھی  
گناہوں کی کمائی کی اور اس کے گناہوں نے اس کو گھیرے میں لے لیا تو وہ دوزخی ہے  
ہمیشہ اسی میں رہے گا۔ اور جو لوگ ایمان لائے اور انہوں نے کام بھی اچھے کیے تو وہ  
جنتی ہیں جنت ہی میں رہیں گے۔

سوا کیا ہے کہ وہ شفاعت کے بارے میں غلط جراثیم کا شکار ہو گئے تھے۔ حافظ ابن تیمیہ نے اللہ تعالیٰ کی  
بارگاہ میں شفاعت کے موضوع پر حسب ذیل الفاظ میں تشبیہ فرمائی ہے۔  
اہل باطل کی گمراہی کی اصل حقیقت یہی تھی کہ انہوں نے اللہ تعالیٰ کی بارگاہ میں سفارش کا معاملہ  
بھی مخلوقات کی سفارش پر قیاس کر رکھا تھا جیسے دنیا میں ایک انسان اپنی سفارش کے لیے ایسے  
شخص کا انتخاب کر لیتا ہے جس کے متعلق وہ یہ سمجھتا ہے کہ اس کی سفارش کا اثر پڑے گا یا تو اس لیے  
کہ اس سے اس کا کوئی تعلق ہے یا وہ اس سے ڈرتا ہے۔ جس نے اللہ کی بارگاہ میں اس نوع کی  
سفارش سمجھی اس نے خطرناک غلطی کی۔

خلاصہ کلام یہ ہے کہ حق تعالیٰ کی بارگاہِ عالی میں سفارش کا معاملہ بندوں کی مرضی پر نہیں بلکہ اللہ کی  
مرضی پر موقوف ہے۔ شفاعت میں بندوں کی مرضی آتے ہی ایمان ٹیپ ٹاپ اور آرزوؤں کا نام ہو کر  
رہ جاتا ہے۔ امام حسن بصری فرماتے ہیں۔

ایمان ٹیپ ٹاپ ظاہر داری اور خوش آئند تئادوں کا نام نہیں ہے بلکہ ایمان اسے کہتے ہیں کہ اللہ  
کی محبت دل میں سرایت کر جائے اور اعمال اس کی تصدیق بھی کریں۔ (کتاب الایمان ص ۱۱۷)

## نجات کا قانون کلی

اس آیت میں صاف صاف نفلوں میں قانونِ نجات کا اعلان کیا ہے۔ نجات نسلوں، نسبتوں اور

خوش آئند نعروں اور دعویوں سے نہیں ہوگی بلکہ اس کا قانون سب کے لیے عام ہے۔ جس طرح سنگھیا کھانے سے ہر کھانے والا ہلاک ہو جاتا ہے چاہے یہودی ہو یا غیر یہودی، اور دودھ پینے سے صحت و توانائی ملتی ہے خواہ پینے والا کسی نسل سے تعلق رکھتا ہو، اسی طرح عالم مضمریات میں بھی ہر عمل کا خاصہ ہے اور وہ اس لیے نہیں بدلا جاسکتا کہ عمل کرنے والے کی نسل یا قوم کیا ہے۔

۲۰۷۔ ایسا ہرگز نہیں۔ یعنی یہ بات غلط ہے کہ یہودی دوزخ میں نہ جائیں گے کیونکہ خلودنی النامہ اور خلودنی الجمنہ کا جو قاعدہ کلیہ اس آیت میں بیان فرمایا ہے اسی کے مطابق سب سے معاملہ ہوگا۔ یہودی اس قاعدے سے مستثنیٰ نہیں ہو سکتے۔

۲۰۸۔ جس نے گناہوں کی کمائی کی۔ آیت میں گناہ کو کمائی قرار دیا ہے۔ یہ تعبیر ایک مصروف نفسیاتی حالت کی طرف اشارہ کرتی ہے کیونکہ جو شخص گناہ کا ارتکاب کرتا ہے وہ اس سے لطف اندوز اور لذت یاب ہوتا ہے اور اسے اپنی کمائی تصور کرتا ہے۔ اگر یہ گناہ اس کے مذاق پر گراں ہوتا تو وہ یقیناً اس کا مرتکب نہ ہوتا۔ اور اگر اسے وہ خسارہ اور نقصان سمجھتا تو اس پر خوش دلی سے آمادہ نہ ہوتا۔ بلکہ وہ اس گناہ سے نفرت کرتا۔

نیز گناہ کے لیے لفظ کسب لاکر اس طرف اشارہ کر دیا کہ نیکی انسان میں اصل ہے گناہ انسان کی اپنی کمائی اور محنت ہے۔ اس کے لیے بننے اور تکلف کرنے کی ضرورت ہے۔

۲۰۹۔ اور اس کے گناہوں نے اسے گھیر لیا۔ اس کا مطلب یہ ہے کہ گناہ اس پر ایسا غلبہ کر لیں کہ کوئی جانب ایسی نہ ہو کہ گناہ کا غلبہ نہ ہو۔ حتیٰ کہ دل میں ایمان و تصدیق باقی ہوگی تو بھی احاطہ مذکور محقق نہ ہوگا۔ تو اب کافر یہی یہ صورت صادق آسکتی ہے۔

گھیر لینے سے مراد یہ ہے کہ پوری زندگی میں نیکی کا کہیں نام و نشان ہو اور اس طرح بدی کو اختیار کرے اور گناہوں میں پڑ جائے کہ خود ایمان کے لیے گنجائش ہی باقی نہ رہے۔ ایسا صرف وہ ہی لوگ کر سکتے ہیں جو سرے سے باطل پرست ہوں۔

گھیر لینے کی تعبیر میں معنوی حالت کو مجسم بنا کر پیش کیا ہے اور یہ قرآن حکیم کا خاصہ ہے اور اس کا مخصوص انداز بیان ہے۔ اس انداز بیان کی خوبی یہ ہے کہ معنوی کیفیت ایک مجسم صورت بن کر احساسات پر اثر انداز ہوتی ہے۔ غرض اس تعبیر کے ذریعے گنہگار کو گناہوں میں گھرا ہوا بتایا

۱۶ حاشیہ شیخ الہند ص ۱۶ لے ایضاً



کیا ہے جیسے وہ گناہوں کی جیل میں زندگی گزار رہا ہے۔ اس کے افکار و نظریات، اس کے اعمال و اخلاق اور اس کے احوال و آداب سب پر گناہ چھائے ہوئے ہیں اور اس کا ہر سانس گناہ بن کر خارج ہو رہا ہے ایسے شخص کے لیے فیصلہ کن انداز میں کہا گیا ہے کہ یہ صرف دوزخی نہیں بلکہ اس کو دوزخ میں خلو حاصل ہوگا۔

۲۱۔ اور جو لوگ ایمان لائے اور انہوں نے اچھے اچھے کام کیے یعنی جو شخص اپنے ارادہ و اختیار سے ایمان اور عمل صالح کو اپناتے گا اس کی منزل جنت ہے۔

اس آیت میں بھی ایمان و عمل صالح کو مدارِ نجات بنایا گیا ہے۔ ایمان اگرچہ تصدیقِ قلبی کا نام اور یہ دل کا عمل ہے لیکن جب دل کی یہی تصدیقِ رسوخ و پختگی اختیار کر لیتی ہے تو یہی ایمان جو اب تک ایک معنی تھا اب ایک شکل و صورت اختیار کر لیتا ہے۔

اربابِ حقائق کے نزدیک معانی کی جہانیت ایک ثابت شدہ حقیقت ہے اور جدید تحقیقات کے مطابق حرارت کو تو لا جا سکتا ہے اور تو لا جا رہا ہے بلکہ اس کے لیے مقیاس الحرات بھی بازار میں ملتا ہے ایسے ہی آواز کو مدت تک ایک بے جسم معنی تصور کیا گیا مگر حال کی تحقیقات نے ثابت کر دیا ہے کہ عالم کی پیدائش سے لے کر آج تک جس قدر آوازیں اس فضا میں بلند ہوئیں سب محفوظ ہیں اور ان سے استفادہ کیا جا سکتا ہے۔ ریڈیو کی مجرا عقول ایجاد کی بنیاد یہی اکتشاف ہے۔ آپ یہ سن کر حیران ہوں گے کہ تحقیقاتِ جدیدہ کی ساری تنگ و دو کے باوجود ابھی وہاں تک رسائی نہیں ہوئی جہاں ہمارے اربابِ حقائق کی نظریں سینکڑوں سال پہلے پہنچ چکی تھیں۔ شیخ محی الدین بن عربیؒ فتوحاتِ مکیہ میں آوازوں کے لیے صرف جسم کو ثابت نہیں کرتے بلکہ ان استباہ اور انکال کے بھی مدعی ہیں یعنی آوازوں کا صرف جسم نہیں بلکہ جسم کے ساتھ ان کی شکل و صورت بھی ہے اور ظاہر ہے کہ جب شکل و صورت ہے تو صورت کے ساتھ رنگ بھی ضرور ہوگا۔

ایسے ہی ایمان بھی ابتداءً اگرچہ تصدیقِ قلبی کا نام ہے مگر یہ تصدیقِ اعمالِ صالحہ کی ابیاری سے نشوونما پا کر ایک نور کی شکل اختیار کر لیتی ہے اور یہی نور فی الواقع ایمان ہے۔ یہ نور جس قدر پختہ ہوتا جاتا ہے اتنے ہی خواہشاتِ نفس کے حجابات اٹھتے جاتے ہیں اور جیسے جیسے یہ حجابات اٹھتے جاتے ہیں اسی قدر نور پھیلتا جاتا ہے۔ اس قدر پھیل جاتا ہے کہ انسان کی پوری زندگی کو اپنی آغوش میں لے لیتا ہے اور مومن کو یا خود ایمان مجسم ہو جاتا ہے۔

اسی نور کی پہنائی کے مطابق زندگی میں اوامرِ الہیہ کے لیے امتثال اور محرمات کے لیے اجتناب کا

جذبہ عمل پیدا ہو جاتا ہے۔ اخلاقِ زویلہ زائل ہو جاتے ہیں اور اخلاقِ فاضلہ کے زیور سے راستگی ہو جاتی ہے۔ یہی ایمان دعوتِ انبیاء کا مقصد ہے اور اسی پر نجات اور فلاح ابدی کا مدار ہے۔ یہی وہ نقطہ ہے جس سے انسانی عمل کا ہر خط نکلتا ہے اور اس کے دائرہ حیات کا ہر خط اسی پہنچا کر ختم ہو جاتا ہے۔ یہی وجہ ہے کہ قرآن نے ایمان کا ذکر ہمیشہ عمل صالح سے پہلے کیا ہے اور ان کو اس طرح پیش کیا ہے جیسے ایک موصوف کے لیے دو صفتیں ہوں۔ اس طرح نہیں جیسے دو صفتوں کے لیے الگ الگ موصوف ہوں۔ یہاں یہ نہیں فرمایا کہ والذین آمنوا اور والذین عملوا الصالحات بلکہ فرمایا والذین آمنوا و عملوا الصالحات۔ اس کا مطلب یہ اور صرف یہ ہے کہ مدارِ نجات ایمان و عمل صالح ہے۔ قرآن نے ان لوگوں کے اعمال کی مثال جو ایمان سے محروم ہیں اس را کھ سے دی ہے جسے ہوا آڑا کر لے جاتے۔ غرض ایمان تمام اعمال کی اساس ہے جس کے بغیر وہ بے بنیاد ہے۔ وہ ہماری سیرابی کا اصلی سرچشمہ ہے جس کے فقدان سے ہمارے کاموں کی حقیقت سراب سے زیادہ نہیں ہے۔ اللہ کا اقرار اور اس کی رضا کا حصول ہمارے اعمال کی غرض و غایت ہے۔ یہ نہ ہو تو ہمارے تمام کام بے نظام ہو کر رہ جائیں۔ وہ ہمارے دل کا نور ہے وہ نہ ہو تو پوری زندگی تیرہ و تاریک نظر آئے۔ ایمان و عمل کو ایک ہی موصوف کی صفت بنا کر قرآن نے علم و عمل، تصور اور عقلیت و عملیت میں لزوم ثابت کیا ہے مگر اصل زور انسان کی عملیت پر دیا ہے اور عقائد کے اتنے ہی حصہ کا یقین و اقرار ضروری قرار دیا جو دل کی اصلاح کرے اور اعمالِ اخلاق کی بنیاد قرار پاسکے۔ عقائد کے فلسفیانہ الجھاؤ اور تصورات و نظریات کی تشریح کر کے عملیت کو برباد نہیں کیا۔ آپ آیت کی معجزانہ بلاغت پر غور کریں کہ لَفْظًا وُلِّتَکَ دُونِ جَکَ لَائے ہیں۔ لیکن ایک دقیق سا فرق بھی ہے۔ گنہگاروں کی سزا کا ذکر کیا تو فَا وُلِّتَکَ اصحاب النامہ اور جب ایمان و عمل صالح والوں کی سزا کا ذکر کیا تو اُولٰٓئِکَ اصحاب الجنة فرمایا۔ پہلے فقرہ پر حرف فال لائے اور دوسرے فقرے کو اس سے محروم کر دیا۔ اس میں بلیغانہ معنویت ہے۔ نزولِ قرآن کے وقت عام اعتقاد یہ تھا کہ جزا و سزا محض خدا کی خوشنودی اور اس کے قہر و غضب کا نتیجہ ہے۔ اعمال کے نتائج کو اس میں دخل نہیں ہے۔ الوہیت اور شاہیت کا تشابہ تمام دینی تصورات کی طرح اس معاملے میں بھی فکری گمراہی کا سبب بنا۔ لوگ دیکھتے تھے کہ ایک مطلق بادشاہ کبھی خوش ہو کر انعام و اکرام دینے لگتا ہے کبھی بگڑ کر سزا میں دینے لگتا ہے۔ اس لیے سوچتے تھے کہ خدا کا معاملہ بھی ایسا ہی ہے۔

قرآن نے اس فکری گمراہی کی اصلاح کی اور بتایا کہ جیسے اس مادی دنیا میں قانون یہ ہے کہ ہر حالت کوئی نہ کوئی اثر رکھتی ہے اور ہر چیز کا کوئی نہ کوئی خاصہ ہے۔ یہ کبھی نہیں ہو سکتا کہ یہاں کوئی چیز نتائج کی گرفت سے آزاد ہو۔ جیسے اللہ سبحانہ نے اجسام میں خواص رکھے ہیں اسی طرح اعمال کا رشتہ بھی نتائج سے وابستہ ہے اور جس طرح جسم انسانی کے قدرتی اثرات ہیں اسی طرح روح انسانی کے قدرتی انفعالات ہیں۔ جسمانی موثرات کا ظہور جسم پر ہوتا ہے۔ معنوی موثرات سے روح متاثر ہوتی ہے۔ اعمال کے لیے بھی اللہ کی مقرر کردہ نتائج ہیں جنہیں وہ جزا و سزا سے تعبیر کرتا ہے۔ ایمان و عمل کا نتیجہ اچھائی ہے اور یہ ثواب ہے، گناہوں کا نتیجہ بُرائی ہے اور یہ عذاب ہے۔ ثواب و عذاب کے ان اثرات کی نوعیت کیا ہو گی۔ قرآن کہتا ہے جنت اور دوزخ ہو گی۔ جنت کی نعمتیں ان کے لیے ہیں جن کے اعمال جنت والوں کے ہوں گے دوزخ کی عقوبتیں ان کے لیے ہیں جن کے اعمال دوزخیوں کے ہوں گے۔ حافظ ابن القیم نے اس موقع پر بڑی اچھی بات لکھی ہے۔

اللہ سبحانہ نے دنیا اور آخرت میں کامیابی اور ناکامی کا مدار قرآن میں اعمال کو اس طرح قرار دیا ہے جیسے جزا کے لیے شرط معلول کے لیے علت اور سبب کے لیے سبب ہوتا ہے اور اعمال کا یہ قانون مکافات قرآن میں ایک ہزار سے زیادہ مقامات پر ہے۔ غرض دنیا و آخرت کی مصالح و مفاسد، سعادت اور شقاوت، فلاح و خسران قرآن میں معنوی موثرات کے روحانی انفعالات ہیں۔ اس سے لگے فرماتے ہیں کہ

جو شخص قرآن کے پیش کردہ اس قانون پر تفقہ حاصل کرے گا اور اس میں پوری بصیرت پیدا کرے گا تو اسے بہت زیادہ فائدہ ہو گا اور نادانی کا شکار ہو کر عجز و بیچارگی، کوتاہی اور تہی دامنہ کے لیے تقدیر کا سہارا نہ لے گا۔ صحیح معنی میں کامل ترین فقیہ وہ ہے جو تقدیر کا تقدیر سے مقابلہ کرتا ہے جس طرح اس حیات میں بھوک، پیاس، سردی سب اللہ ہی کی تقدیر ہیں لیکن ان کو دور کرنے کا طریق بھی اللہ کی تقدیر ہے۔ ایسے ہی معنویاتِ آخرت کی سزا و جزا کا معاملہ بھی ایمان اور عمل صالح کی بنائی ہوئی تقدیر الہی ہے۔ دونوں جہانوں کا مالک اللہ ہے اور دونوں جگہ اس کی حکمت ایک ہے۔ آیت میں دونوں جگہ اسی ترتیب کو بتانے کے لیے ایسے جملے لے کر آئے جو معنی شرطی کو متضمن ہیں۔ علمائے نحو و بلاغت کا فیصلہ ہے کہ الذین اور اس قسم کے دوسرے موصولات پر مشتمل جملے معنی شرطی کے حامل ہوتے ہیں۔ شرط و جزا کی صورت میں لا کر یہ بتایا ہے کہ گناہ اور احاطہ خطیئات دوزخ میں جانے کی اور ایمان و عمل صالح جنت میں جانے کی ناگزیر شرط ہے۔ اور پہلے فقرے میں

فا اس لیے لگاتی ہے کہ پہلا موقعہ وعید کا تھا اور وعید میں نہ ہونے کا امکان ہے اس لیے وہاں فا کا اضافہ کر دیا۔ دوسری آیت میں وعدہ تھا جس میں خلف کا کوئی امکان نہیں اس لیے فا ہٹا دی۔ یہ بات بھی سمجھ لیجئے کہ بدکاروں کے لیے دوزخ اور ایمان و عمل صالح کے لیے جنت کا ذکر آیا ہے اور دونوں آیتوں میں دونوں کے لیے ہمہ فیہا خالدون کی تعبیر آتی ہے۔ خلود کے معنی اگرچہ مدت طول کے ہیں لیکن دوزخیوں اور جہنمیوں کے لیے قرآن میں جہاں آیا ہے اس سے مراد دوام اور ہمیشگی ہے اس کی تائید و تاکید میں قرآن میں کسی جگہ ابدا بھی آیا ہے۔ اس سے پتہ چلتا ہے جیسا کہ امام غزالیؒ نے لکھا ہے کہ انسان اگرچہ ازلی نہیں مگر ابدی ضرور ہے۔ اس لیے اس کو ایک ابدی مستقر کی ضرورت ہے۔ دنیا اس کا ابدی مستقر نہیں صرف عارضی مستقر ہے۔ اس کا دائمی مستقر جنت یا دوزخ ہیں۔ فادر مطلق نے اس کی تقسیم ایمان و کفر پر رکھی ہے۔ گناہ کی آلودگیوں کے باوجود مومن کا ابدی مستقر جنت اور اچھے اچھے کاموں کے باوجود کافر کا ابدی مستقر جہنم ہی رہے گا۔ اب رہی یہ بات کہ یہاں ایمان و کفر کی جزا خلود کیوں رکھی گئی ہے تو میرے علم میں اس کا سب سے بہتر جواب وہ ہے جو ابن قتیبہؒ نے دیا ہے۔ اسی کا خلاصہ حافظ بدرالدین عینیؒ نے شرح بخاری میں اور عبد الوہاب الشمرانیؒ نے ایوایت میں ذکر کیا ہے۔ آپ بھی سن لیجئے، فرماتے ہیں:-

جنت میں خلود اور ابدی زندگی کی بنیاد عمل پر نہیں بلکہ نیت پر رکھی گئی ہے۔ اگر اس کی بنیاد عمل پر ہوتی تو آخرت کی زندگی بھی اتنی ہوتی چاہیے تھی جتنی کہ اس کے عمل کی تھی یا بہت سے بہت اس سے دو گنی۔ لیکن چونکہ اس کی بنیاد نیت پر رکھی گئی ہے اور نیت یہ ہوتی ہے کہ اگر وہ ہمیشہ زندہ رہے گا تو خدا کی اطاعت کرے گا۔ اس نیت میں موت اگر حال ہو جاتی ہے اس کا اپنا کوئی قصور نہیں ہوتا اس لیے اس کو اپنی نیت کے مطابق دوام و خلود کا بدلہ مل جاتا ہے۔ یہی حال دوزخ میں کافر کے خلود کا ہے۔ (عمدة القاری)

جنت کی حد تک تو یہ بات بالکل درست ہے لیکن یہ بات کہ بُرائی اور بُرائی کی جزا دوزخ میں بھی ابدیت ہے۔ اس میں علماء کے خیالات مختلف ہیں۔ اگرچہ اہل سنت کی اکثریت دوزخ کی ابدیت ہی کو مانتی ہے۔ اس کی تفصیل کا یہ محل نہیں۔ انشا اللہ یہ بحث سورہ ہود میں آئے گی۔

وَإِذَا خذنا ميثاقَ بَنِي إِسْرَائِيلَ لَا تَعْبُدُونَ إِلَّا اللَّهَ ۖ وَبِالْوَالِدَيْنِ إِحْسَانًا وَذِي الْقُرْبَىٰ وَالْيَتَامَىٰ وَالْمَسْكِينِ وَقُولُوا لِلنَّاسِ حُسْنًا وَأَقِيمُوا الصَّلَاةَ وَآتُوا الزَّكَاةَ ثُمَّ تَوَلَّيْتُمْ إِلَّا قَلِيلًا مِّنْكُمْ وَأَنتُمْ مُّعْرِضُونَ ﴿٢١٣﴾

اور وہ وقت یاد کرو جب ہم نے بنی اسرائیل سے ایمان و عمل کا یہ عہد لیا تھا کہ اللہ کے سوا کسی کی عبادت نہ کرنا، والدین سے سلوک میں حسن کاری کرنا، عزیز و اقارب سے نیکی سے پیش آنا، یتیموں اور مسکینوں کا خیال رکھنا اور تمام انسانوں سے خواہ کوئی ہو اچھی بات کہنا، نماز قائم کرنا اور زکوٰۃ کی ادائیگی کرنا۔ ایمان و عمل کی ان بنیادی سچائیوں پر تم سے عہد لیا تھا لیکن تم اس سے پھر گئے اور اس پر تم میں سے ایک تھوڑی تعداد کے علاوہ کوئی قائم نہ رہا، اور حقیقت یہ ہے کہ تم عمل سے وقتی طور پر نہیں ہٹتے بلکہ تمہارے اندر اس سے بے رخی اور روگردانی ہمیشہ کے لیے رونما ہو گئی ہے۔

## احکام پر عمل سے انحراف

گذشتہ آیات میں اسرائیلی تاریخ ملی کے انعامات اور نعمات پر ان کی ناشکری اور اس کے نتائج کو بیان کیا تھا۔ ان آیات میں بتایا جا رہا ہے کہ اللہ کی جانب سے آئے ہوئے احکام و عبادت اور معاملات میں ان کی زندگیوں کا رخ کیا تھا۔ اور اسی مناسبت سے ان کی کج فہمی، فسادِ قلوب کے اشارات بھی دوبار آئے ہیں اور اس مقام پر تفصیل نہیں اشارات ہی ضروری ہیں۔ یہ گویا عملی احکام میں ان کی گناہوں سے بھرپور زندگی ان کے انحراف اور ان کی بدعہدی کی تاریخ ہے۔

یاد رہے کہ عہد کا تعلق جب اللہ تعالیٰ سے ہوتا ہے تو محاورہ تورات میں حکم کے معنی میں آتا ہے۔ بعض شارحین قرآن نے بھی یہاں عہد بمعنی حکم بتایا ہے اور معنی یہ کیے آمونا بذالک ہم نے اس کا حکم دیا۔

۲۱۱۔ اللہ کے سوا کسی کی عبادت نہ کرنا، ہمیشہ سے دین انبیاء میں توحید کے دو پہلو نماز اور

نمایاں رہے ہیں۔ ایک یہ کہ اللہ کی عبادت کرو اور دوسرے یہ کہ اللہ کے سوا کسی کی عبادت نہ کرو۔ توحید کا پورا نقشہ صرف زبان سے کلمہ توحید پڑھ لینے سے عیاں نہیں ہوتا جب تک وہ انسانی زندگی کے ہر گوشے میں نمایاں نہ ہو جائے۔ مثبت اور منفی پہلو جدا جدا ہو کر متناظر منظر نہ آنے لگیں۔ توحید کے دعویٰ کے ساتھ جہاں پہنچ کر مدہانت کی ادنیٰ سے ادنیٰ گنجائش بھی ختم ہو جاتی ہے وہ توحید کا یہی منفی پہلو ہے اور اسی پہلو کے نمایاں ہونے سے اسلام و کفر میں کھلا امتیاز ہوتا ہے۔ شرک کی عام فضائوں میں جب خدا کے برگزیدہ نبی آئے تو ان کا مقصد صرف اعبدوا اللہ سے پورا نہیں ہوا جب تک اس کے ساتھ لا تعبدون الا اللہ کا علم بلند نہیں کیا یعنی جب تک توحید کے مثبت پہلو کے ساتھ منفی پہلو کو نمایاں نہیں کیا جتنا توحید کا مثبت پہلو اہم ہے اتنا ہی اس کا منفی پہلو اہم ہے۔ ایک مسیحی صرف اللہ کی عبادت کا اعلان کر کے مسلمان نہیں ہو سکتا جب تک اس کا بھی صاف اور صریح اقرار نہ کرے کہ حضرت مسیح الہ، ابن اللہ نہیں بلکہ اللہ کے بندے ہیں۔ مطلب یہ ہے کہ توحید کے دونوں پہلوؤں کا منظر ہر شرط ایمان ہے۔

قرآن کا اعلان ہے کہ محبوب کے متلاشی کہاں مارے مارے پھرتے ہیں ان کے لیے اس کی ملاقات کا صرف ایک راستہ ہے کہ اللہ کی عبادت کریں اور اس کے علاوہ کسی کی عبادت نہ کریں۔ اللہ تعالیٰ کی توحید اس وقت تک خالص نہیں ہو سکتی جب تک اعبدوا اللہ کے ساتھ لا تعبدون الا اللہ کا اعلان صاف صاف نہیں کر دیا جاتا۔ آج مسلمان بھی اگر اپنے ایمانوں کا جائزہ لیں تو اس میں توحید کا جس قدر مثبت پہلو صاف نظر آئے گا اتنا واضح اس کا دوسرا منفی پہلو نظر نہ آئے گا۔ یاد رکھئے جب تک کہ اس کا یہ پہلو بھی اتنا ہی واضح نہ ہو جائے اس وقت تک آپ کی توحید کا نقشہ مکمل نہ ہو گا۔ مشکل اعبدوا اللہ نہیں اس میں تو اکثر تو میں آپ کی ہم آہنگ ہیں جو مرحلہ مشکل ہے وہ تمام شرکاء اور باریک سے باریک شریکوں سے بیزاری کا اعلان کر کے لا تعبدون الا اللہ کو عملی زندگی میں جگہ دینا ہے۔ اسی لیے کلمہ طیبہ لا الہ الا اللہ میں مثبت پہلو کی بنیاد منفی پہلو پر قائم کی گئی ہے۔

غالباً اب آپ خوب سمجھ گئے ہوں گے کہ قرآن جس توحید کی طرف دعوت دیتا ہے اور جس کی بنا پر تمام انبیاء نے دعوت دی ہے اور جس پر عمل پیرا ہونے کا اللہ نے بنی اسرائیل سے عہد لیا ہے وہ اللہ کی عبادت کے ساتھ کسی اور کی عبادت نہ کرنا ہے۔ حکیم الامت شاہ ولی اللہ نے حجۃ اللہ الباقیہ میں وحدت ادیان کے موضوع پر منجملہ دوسری باتوں کے یہ بھی لکھا ہے:

انبیاء کی اس پر پوری اجماعی طاقت صرف ہوتی ہے کہ عبادت اور استغانت میں اللہ کی توحید کا اعلان کیا جائے۔ یہ گویا دین انبیاء کی اصل اول ہے۔ اعمال، اخلاق، آداب اور احوال کے لیے اولین اساس ہے۔  
۲۱۲۔ والدین سے سلوک میں حسن کاری کرنا۔ یہ دوسرا اخلاقی فریضہ ہے جس کی ادائیگی پر نبی کریم ﷺ کو متوجہ کیا گیا۔ والدین کے حقوق کی پاسداری اور ان کے احترام و بزرگی کو برقرار رکھنا۔ انسان کے لیے عقلاً اور واقعہً ضروری ہے کہ اپنے والدین کا اچھی طرح خدمت گزار ہو۔ ان سے تواضع اور نرمی سے پیش آئے۔ ان کو جہاں تک ہو سکے آرام پہنچائے۔ ان کے ہر حکم کی تعمیل کرے بشرطیکہ کوئی حکم الہی سے نہ ٹکرائے اور ان کی تمام ضروریات پوری کرے، اذیتوں سے بچائے اور ہر طرح مطمئن اور خوش رکھنے کی کوشش کرے چاہے وہ عقیدے کے اعتبار سے کچھ ہوں۔

اس حکم کی اہمیت کا اندازہ لگانے کے لیے اس فقرے کا بلیغانہ انداز جان لینا کافی ہے۔  
اول اس فقرے بالوالدین احسانا میں فعل کو چھوڑ کر صرف مصدر لاتے ہیں۔ اصل عبارت یوں تھی و تحسنون بالوالدین احسانا۔ فعل کو اس لیے ہٹایا ہے کہ فعل میں زمانہ پایا جاتا ہے اور قرآن والدین کے برود احسان کو کسی زمانے میں مقید کرنا نہیں چاہتا چاہے ان کی جوانی کا زمانہ ہو اور چاہے بڑھاپے کا اور چاہے ان کی جانب سے مطالبہ ہو یا نہ ہو۔ بہر حال اولاد کا کام ہے والدین سے احسان کرنا۔

ثانیاً برتاؤ اور سلوک کے لیے لفظ احسان لاتے ہیں۔ عربی میں احسان ان جگہوں پر نہیں بولا جاتا جہاں ہم اردو میں بولتے ہیں۔ عربی میں احسان کے معنی حسن کاری کرنے کے ہیں۔ مطلب یہ ہے کہ مطلق خدمت، مطلق احترام اور ان کے حقوق کی مطلق پاسداری نہ ہونی چاہیے بلکہ اس فرض کی ادائیگی میں تمہیں حسن کار بننا چاہیے۔

اس میں ان لوگوں کے لیے بڑی عبرت ہے جن کی سمجھ میں اب تک یہ نہیں آیا ہے کہ انسانیت کی تکمیل اور اس میں حسن و جمال پیدا کرنے والا اللہ ان سے کیا چاہتا ہے۔ اگر صحیح مسلم کی یہ مشہور روایت صحیح ہے کہ

اللہ نے حسن کاری ہر چیز میں واجب فرمائی ہے۔ اس لیے جب تم ذبح کرو تو ذبح میں بھی حسن کار بنو اور جب تم قتل کرو تو قتل میں بھی حسن کاری کرو۔

اور صحیح نہ ہونے کی وجہ کیا ہے جبکہ صحیح مسلم میں ہے۔ تو اس کا مطلب اس کے سوا کیا ہے کہ قرآن حسن و جمال کے قالب میں ڈھالے بغیر کسی مسلمان سے کوئی فعل صادر ہونا دیکھنا نہیں چاہتا۔

ثالثاً احسان کا صلہ با آریا ہے حالانکہ احسان خود متقدمی ہے۔ علمائے بلاغت نے تصریح کی ہے کہ متقدمی کا صلہ اگر لایا جائے تو اس میں گہری معنویت ہوتی ہے۔ دیکھئے عربی میں لفظ اخذ پکڑنے، لینے کے معنی میں خود متقدمی آتا ہے۔ اگر آپ یہ کہنا چاہیں کہ رشید نے میرا ہاتھ پکڑا تو آپ یوں کہیں گے اخذ رشید بیدہی۔ لیکن اگر آپ یہ بتانا چاہیں کہ میرے ساتھ اور بھی موجود تھے ان سب میں سے رشید نے میرا ہاتھ پکڑا تو آپ با استعمال کریں گے اور یوں کہیں گے کہ اخذ رشید بیدہی۔ بتانا یہ ہے کہ صرف والدین کے حقوق کی پاسداری نہیں، بلکہ دوسرے افراد کے حقوق کی پاسداری کرتے ہوئے والدین کے حقوق کی نگرانی کرنا ہے۔ عام قرابت داروں کے ساتھ بھی تمہارا رویہ بہتر ہونا چاہیے۔ یتیموں کی ہمدردی، ان کے حقوق کا وصیاً رکھنا، ان کی بے دریغ اعانت و حاجت روائی کرنا انسان کا اخلاقی فرض ہے اور پھر ان مسکینوں اور غریبوں کی دلجوئی اور دامے درمے ان کی اعانت بھی انسانوں کے واجبات میں سے ہے۔ یعنی معاشرے کے ایسے تمام افراد جو اپنی ضروریات پوری کرنے کے سہارے اور معاشی بے فکری اور فارغ البالی سے محروم ہو چکے ہوں اس کی ذمہ داری اہل ثروت پر ہے کہ ایسے حاجت مندوں کی اعانت اور ان سے فیاضانہ سلوک کرنا ضروری ہے۔ بنی اسرائیل سے چوتھا عہد اسی کا لیا گیا تھا۔

۲۱۳۔ اور تمام انسانوں سے اچھی بات کہنا۔ اس فقرے میں حسنِ خلق کے اس جامع پہلو پر زور دیا گیا ہے جس کے بغیر زندگی اخلاقی خوبیوں سے آراستہ نہیں ہو سکتی اسی لیے انسانی برتاؤ کے باب میں اسے دوسرے نمبر پر پیش کیا ہے کہ انسان کے کردار و اخلاق کی تکمیل اس وقت تک نہیں ہو سکتی جب تک وہ خوش کلامی اور بات چیت کا انداز غایت درجہ نرم اور شگفتہ اختیار نہ کرے۔

وقولوا للناس حسناً کے الفاظ بھی کہہ رہے ہیں کہ حسنِ کلام کا طریقہ یہ اختیار کرو کہ بات چیت میں خوش بیانی اور شیریں کلامی کے ساتھ آواز میں بھی نرمی اور آہستگی اختیار کرو۔ قرطبی نے اس موقع پر کیا اچھی بات لکھی ہے۔ انسان کو سب کے لیے نرم خواہ شیریں زبان ہونا چاہیے چاہے نیک ہو یا بد، سنی ہو یا بدعتی۔ اللہ تعالیٰ نے حضرت موسیٰ علیہ السلام اور حضرت ہارون علیہ السلام سے کہا تھا کہ فرعون کے پاس جاؤ تو زبان میں شیرینی اور نرمی رکھ کر بات نہ کرنا، آج نہ تو کوئی مشکل موسیٰ و ہارون سے برتر ہے اور نہ آپ کا کوئی مخاطب فرعون سے بدتر ہے۔

حضرت طلحہ بن عمرو کہتے ہیں کہ میں نے امام عطاءؒ سے کہا کہ آپ کی شخصیت بڑی عظیم ہے کہ آپ کے پاس غلط خیال لوگوں کا ہجوم رہتا ہے۔ میرے مزاج میں ذرا تیزی ہے۔ میں تو ڈانٹ ڈپٹ



سے پیش آتا ہوں حضرت عطارؒ نے ان کو بتایا کہ ایسا نہ کیا کرو اللہ سبحانہ کا ارشاد ہے قَوْلًا نَّاسِحًا  
اس میں تو یہود و نصاریٰ بھی داخل ہیں۔ مسلمان اس میں کیوں داخل نہ ہوں گے۔

ایک بار مدینہ طیبہ کی حرم نبوی میں نماز عصر سے فراغت کے بعد میں ایک مولوی صاحب کے پاس  
بیٹھا تھا۔ مولوی صاحب کے مزاج میں ان مسلمانوں کے بارے میں بڑی تیزی تھی جن کے دامنوں پر  
دین کی زندگی میں نت نئی ایجادوں کے دھبے ہیں۔ ان کو مسلمان سنا بھی گوارا نہ کرتے تھے۔ میں نے  
ادباً عرض کیا کہ ایک مسئلہ بتائیے بس لے وہ کیا۔ میں نے عرض کیا کہ یہودیوں اور عیسائیوں پر قرآن نے  
شُرک و کفر کا الزام بھی کہیں لگایا ہے یا نہیں۔ فرمایا کیوں نہیں قرآن میں موجود ہے اور سورہ مائدہ  
اور سورہ توبہ کی آیات تلاوت کر دیں۔ میں نے عرض کیا کہ پوچھنا چاہتا ہوں کہ شرک اور کفر کے ان سنگین  
الزامات کے باوجود قرآن ہی میں ان کا کھانا اور ان کی عورتوں سے شادی کرنا جائز بتایا گیا ہے اور ان کو  
مشرکین سے الگ کر کے یہ رعایت صرف اس لیے دی ہے کہ یہودی اور عیسائی نبوت کو ماننے والے  
ہیں۔ یہودی حضرت موسیٰ علیہ السلام اور عیسائی حضرت عیسیٰ علیہ السلام کو۔ اور یہ سب جانتے ہیں  
کہ نبوت کی برادری میں سب سے اعلیٰ اور سب سے افضل جناب رسول اللہ صلی اللہ علیہ وسلم ہیں۔  
قرآن اگر حضرت موسیٰ علیہ السلام کو ماننے والوں کو یہ رعایت دیتا ہے تو ہم جناب محمد رسول اللہ صلی اللہ  
علیہ وسلم کے ماننے والوں کو اتنی رعایت بھی دینے کو تیار نہیں ہیں کہ ان کے ذبیحہ کو جائز قرار دیں اور  
ازدواجی تعلقات کو صحیح سمجھیں۔ نہ تو ہم قرآن کے ماننے والوں میں صحابہ سے بلند ہیں اور نہ یہ مسلمان جن  
کے دامنوں پر قسم قسم کے دھبے ہیں۔ یہودیوں اور عیسائیوں سے بدتر ہیں۔

بہر حال آیت قرآنی کا مخاطبت میں تمام انسانوں کے لیے شریں کلام ہونے کا مطالبہ ہے۔

۲۱۴ - نماز قائم کرنا، زکوٰۃ ادا کرنا، اجمالی طور پر لَا تَعْبُدُونَ إِلَّا اللَّهَ میں حکم عبادت یہ بتانے کے  
لیے آیا ہے کہ ہر شخص پر اپنی اپنی جگہ عبادت کی ذمہ داری کا بوجھ ہے۔ لیکن یہاں یہ بتانے کے لیے  
کہ خاص عبادتیں ایسی بھی ہیں جو انسان بغیر وحی کی رہنمائی کے انجام نہیں دے سکتا۔ دو عبادتوں نماز  
اور زکوٰۃ کو مثلاً پیش کیا ہے۔ اس سے یہ نہ سمجھا جائے کہ بنی اسرائیل کو نماز اور زکوٰۃ کے احکام نہیں  
مخصوص ہیتوں اور انہیں متعین تیور کے ساتھ ملے تھے۔ اقامت سے نماز میں قیام، رکوع اور سجدہ  
کا پتہ چلتا ہے۔ زمانہ نبوت میں جو یہودی نماز کے پابند تھے وہ بھی ان ارکان کو ادا کرتے تھے۔ کھڑے

ہو کر تورات اور زبور کی آیات تلاوت کرتے تھے اور سجدہ بھی کرتے تھے۔ قرآن کی شہادت یہ ہے کہ

مِنْ أَهْلِ الْكِتَابِ أُمَّةٌ قَائِمَةٌ يَتَّبِعُونَ آيَاتِ أَنْبَاءِ الْبَلَدِ وَهُمْ يَسْمَعُونَ

روایات میں ہے کہ رکوع میں یہودیوں کی طرح دونوں ہاتھ نہ جڑے ہوں گے۔ اس سے معلوم ہوا کہ عرب کے یہودی نماز میں یہ مختلف ارکان ادا کرتے تھے۔ اسلام کی نماز بھی ان ہی قدیم ارکان اور فطری شکل و صورت کے ساتھ فرض ہوئی ہے جو حضرت ابراہیم علیہ السلام کے عہد سے چلی آ رہی تھی۔ چنانچہ دائرۃ المعارف الاسلامیہ کے مصنفین نے بھی اس حقیقت کو تسلیم کیا ہے۔

اسلامی نماز اپنی ترکیب میں بہت حد تک یہودیوں اور عیسائیوں کی نماز کے مشابہ ہے۔

(دائرۃ المعارف الاسلامیہ ج ۲ ص ۲۷۸)

حکیم الامت شاہ ولی اللہ نے بھی وحدت ادیان کے موضوع پر اس کی ہمنوائی کی ہے۔ لے  
زکوٰۃ بھی ان عبادات میں سے ہے جو تمام آسمانی مذاہب کے صحیفوں میں فرض بتائی گئی ہے  
لیکن ان کے پیروں نے محبت مال کی وجہ سے اس کو ایسا فراموش کر دیا کہ بظاہر ان کے مذہبی احکام میں  
اس کا نام بھی نظر نہیں آتا۔ قرآن پاک کا دعویٰ ہے اور اس کی تائید مختلف آسمانی صحیفوں سے ہوتی ہے  
کہ جن طرح نماز مذہب کا جزو لاینفک تھی اسی طرح زکوٰۃ بھی تمام مذاہب کا ہمیشہ جزو رہی ہے۔  
نماز و زکوٰۃ کے موضوع پر نبوت محمدیہ کا تکمیلی کارنامہ کیا ہے؟ اس کی تفصیل کا یہ محل نہیں ہے

اس کے لیے پارہ نمبر ۲ ہے۔

۲۱۵۔ پھر تم اس سے پھر گئے۔ یعنی اس معاہدہ کے ساتھ معاملہ یہ تھا کہ تم نے اس پر عمل سے  
گریز پائی۔ اختیار کی اللہ کے ساتھ اپنی عبادتوں میں انبیاء اولیاء کو شریک کر لیا۔ والدین کے گستاخ  
اور نافرمان ہو گئے۔ اقارب سے قطع رحمی اختیار کر لی۔ یتیموں کے اموال مختلف بہانوں سے کھاتے  
مساکین اور غریبوں کی ہمدردی سے تمہارے دل خالی ہو گئے۔ لوگوں سے برتاؤ میں تمہاری زبانیں تلخ  
ہو گئیں۔ تم ریاست کے غرور میں انسانوں کو حقیر سمجھنے لگے۔ نماز کو تمہارے معاشرے کے افراد  
چھوڑ بیٹھے اور زکوٰۃ کا نام و نشان تمہاری زندگی میں باقی نہ رہا۔ اس کی جگہ طاعت میں تم نے اللہ  
سے رشتہ توڑ کر اس کی مخلوق سے جوڑ لیا اور اب تمہاری دینی زندگی دین کی پہنائی سے سمٹ کر چند  
خود ساختہ رسموں اور من گھڑت مجالس کی ہو کر رہ گئی۔ ہاں تم میں سے چند افراد اس سیلاب سے

وَإِذَا خذنا ميثاقكم لا تسفكون دماءكم ولا تخرجون أنفسكم من  
دياركم ثم أقررتهم وأنتم تشهدون ثم أنتم هؤلاء تقتلون أنفسكم  
وتخرجون فريقاً منكم من ديارهم تظہر بن علیہم بالاثم والعدوان  
وَإِن يَأْتَوْكُمُ اسْرِي تَقْدُوهُمُ وَهُوَ حَرَامٌ عَلَيْكُمْ إِخْرَاجَهُمْ

اور وہ معاملہ یاد کرو جب تم نے تم سے یہ عہد لیا تھا کہ باہم ایک دوسرے کا خون نہ بہانا  
اور نہ باہم ایک دوسرے کو گھر سے لے گھر کرنا۔ اور تم نے اس کا اقرار کیا تھا۔ اب بھی تو تم  
اس کو مانتے ہو لیکن تم ہی اس اقرار اور ماننے کے باوجود باہم ایک دوسرے کو بے ویرانہ قتل  
کرتے ہو اور اپنی برادری کے ایک طبقہ کے خلاف ظلم و معصیت پر مبنی یونین قائم کر کے  
اسے جلا وطن کرتے ہو۔ لیکن پھر جب ایسا ہوتا ہے کہ وہی جلا وطن کیے ہوئے آدمی قیدی  
ہو کر تمہارے سامنے آتے ہیں تو تم فدیہ دے کر ان کو چھڑا لیتے ہو اور کہتے ہو کہ شریعت کی رو  
سے ایسا کرنا ضروری ہے حالانکہ شریعت میں ان کو گھروں سے نکالنا بھی تم پر حرام تھا۔

ضرور بچے رہے لیکن یہ بات کی دال میں سفیدی کے برابر تھی۔ اجتماعی زندگی کے فیصلے اجماع کی افرادی  
قوت سے ہوتے ہیں اور تمہارا دین کی زندگی سے یہ ہٹنا بھی واپسی کے ارادے سے اور کسی وقتی اور  
ہنگامی حالات کے تحت نہ تھا بلکہ اس لیے تھا کہ تم میں دین ہی سے اعراض، روگردانی اور بے رخی  
کی عادت پیوست ہو گئی تھی۔

## دینداری کی نمائش

بنی اسرائیل میں اتباع دین کی روح یک قلم معدوم ہو گئی اور دینداری کی نمائش اس لیے ہونے لگی  
تاکہ نفسانی خواہشوں اور مقصد برآری کے لیے اسے آگے کار بنایا جائے۔ اس صورت حال کا لازمی نتیجہ  
یہ نکلا کہ شریعت کے بنیادی اور اصولی احکام پر کوئی توجہ نہ رہی۔ لیکن چھوٹی چھوٹی باتوں پر جو دینداری

اور یہاں کاری کا ذریعہ ہو سکتی ہیں اور جن کے کرنے میں کچھ چھوڑنا اور کھونا نہیں پڑتا علم و عمل کی توہین لگ گئیں۔ ساری توجہ اور عملی جدوجہد ان کے حصول پر مرکوز ہو گئی اور اسی میں خدا کی رضا اور خوشنودی تلاش کی جانے لگی۔ علمائے یہود اسی گمراہی میں مبتلا تھے۔ قرآن نے ان آیات میں ان کی اسی گمراہی کا نقشہ عجیب انداز میں پیش کیا ہے اور اس کی دلکشی میں اس بات نے اور اضافہ کر دیا کہ پہلی آیت میں مامورات میں ان کی بے رُخی کو بے نقاب کیا تھا اور اس آیت میں ان کی کام جوتیوں کا تذکرہ ہے۔

۲۱۶۔ اس جگہ بھی عہد لیا یعنی حکم دیا ہے۔ خونریزی کی ممانعت تو رات مروجہ میں بھی متقدم منامات پر آئی ہے۔ مطلب یہ ہے کہ ہم نے تمہیں حکم دیا تھا کہ آپس میں ایک دوسرے کا خون نہ بہانا خونریزی تمام آسمانی مذاہب میں منع رہی ہے اور ظلم و سفاکی سے تمام نبیوں نے روکا ہے بلکہ قرآن نے انکشاف کیا ہے کہ بنی اسرائیل کو اللہ سبحانہ نے قتل نفس سے باز رہنے کی سخت تاکید کی تھی اور اپنے فرمان میں یہ الفاظ لکھ دیے تھے کہ جس نے کسی انسان کو غیر قانونی طور پر یعنی بغیر خون کے بدلے یا ملک میں فساد پھیلانے کے جرم کے بغیر قتل کیا اس نے گویا تمام انسانوں کو قتل کیا۔

۲۱۷۔ قرآن کے نزدیک یہ بھی قتل ہی کے ہم پلہ سنگین جرم ہے کہ بلا وجہ اور بلا تصور کسی کو گھر سے نکال دیا جائے۔ پہلا جرم اگر صرف فوجداری تھا تو یہ جرم فوجداری اور دیوانی دونوں قسم کا ہے۔ فوجداری اس لیے کہ اس میں دوسرے پر اس کی مرضی کے خلاف جبر ہو رہا ہے اور دیوانی اس لیے کہ کسی کو ملکیت سے محروم کر کے غاصباتہ قبضہ کیا جا رہا ہے اسی لیے قرآن نے اس کو مظلومی کی نشانی قرار دیا ہے۔ آخر جو امن دیا ہم بغیر حق۔

ان دونوں فظروں کے ذریعے قرآن نے علم الاجتماع کے اس قانون کی طرف بھی اشارہ کیا ہے کہ جماعت میں فرد کی ہستی کوئی نہیں اصل ہستی جماعت کی ہے اور جماعت کا فرد ہونے کی وجہ سے ایک کا دوسرے کو نکالنا خود اپنے کو نکالنا ہے اور ایک کا دوسرے کو مارنا خود اپنے کو مارنا ہے۔ گویا پوری امت اجتماعی زندگی میں ایک جان ہے۔ جماعت کے ہر فرد میں یہ احساس شدید ہونا چاہیے کہ ایک کی جان سب کی جان ہے اور ایک کا مال سب کا مال ہے۔ ایک شخص کے بدن میں جو روح گھوم رہی ہے اور اس کی رگوں میں جو خون دوڑ رہا ہے اس میں اور جماعت کے دوسرے افراد کے خون اور جان میں کوئی فرق نہیں ہے۔ افراد کا یہی تصور ان میں عدل و انصاف کو پرورش کرتا ہے اور اسی کے احساس سے دب کر ہر شخص دوسرے کی جان، مال اور ابرو کا محافظ بن کر رہتا ہے اسی کو قانونی تکافل کہتے ہیں۔ اللہ اکبر جس قانون کے ذریعے اللہ کی وحی نے جماعت کی

فرد کی جان مال کا محافظ قرار دیا اسی کا سہارا لے کر آج مساوات کے علمبرداروں سے ہر شخص کی جان اور ہر شخص کا مال معرض خطر میں ہے۔ غصب، چوری، ڈکیتی، لوٹ مار کو فی عیب نہیں ہے۔ ان اللہ خالی اللہ المثلثی۔  
 ۲۱۸۔ تم نے اقرار کیا تھا اور تم مانتے ہو۔ یعنی ان احکام کا تم نے اقرار کیا تھا۔ یہاں حافظ ابن تیمیہ ایک مفید تحقیق فرماتے ہیں وہ بھی گوش گزار فرمایا لیجئے کہ اقرار کے دو معنی ہیں۔ ایک زبان سے تصدیق کرنا، دوسرے التزام طاعت اور عہد عمل و فرمانبرداری۔ اس آیت میں دوسرے معنی مراد ہیں کیونکہ معنی تو دو انتم تشہدون سے مفہوماً سمجھ میں آ رہے ہیں جس کے لیے ہم نے ترجمہ میں تم مانتے ہو کی تعبیر اختیار کی ہے۔ یہاں اس حکم کی تصدیق مطلوب نہیں ہے بلکہ اس کا اظہار کیا جا رہا ہے کہ تم نے اس میثاق کی طاعت کرنے اور اپنانے کا عہد کیا تھا۔ التزام طاعت کا یہی مفہوم ہے۔ مفسرین نے دو مطلب بتائے ہیں۔ ایک یہ کہ تمہارے اسلاف نے میثاق کو طاعت کو قبول کیا تھا اور وہ جب حضرت موسیٰ علیہ السلام پر ہم اس کی وحی کر رہے تھے وہاں موجود تھے۔ دوسرے یہ کہ اے مخاطب تو تم نے اس میثاق کا اقرار کیا ہوا ہے اور تمہارا اعتقاد بھی یہی ہے تم اسے مانتے ہو اس کے منکر نہیں ہو۔ دونوں باتیں صحیح ہیں اور دونوں صورتوں میں ان کے خلاف حجت قائم کی جا رہی ہے۔

۲۱۹۔ تم ہی باہم ایک دوسرے کو قتل کرتے ہو۔ میثاق کا ذکر کرنے اور بتانے کے بعد کہ تم اسے مانتے ہو اس آیت میں اس میثاق کی خلاف ورزی کی داستان بیان کرتے ہیں یعنی اے مخاطب یہ جاننے اور ماننے کے باوجود تم باہم قتل و خونریزی میں کتنے بے باک اور دلیر ہو۔ تمہارا حال یہ ہے۔ مدینہ میں یہود کے دو قبیلے بنو قریظہ اور بنو نضیر تھے۔ دونوں کی لڑائی تھی۔ دونوں نے ایک دوسرے کو نیچا کرنے اور شکست دینے کے لیے مشرکین کے دو قبیلوں سے اتحاد کر رکھا تھا۔ بنو قریظہ اس کے اتحادی تھے اور بنو نضیر نے خزرج سے دفاعی پیکٹ کر رکھا تھا۔ جب جنگ کا بازار گرم ہوتا تو بنو قریظہ اس کی حمایت میں خزرج سے نبرد آزما ہوتے اور بنو نضیر خزرج کی دوستی کی خاطر اس سے لڑتے۔ نتیجہ میں بنو قریظہ اپنے بھائی، ہم مسلک اور ہم نبی امت بنو نضیر کے افراد کے خون سے ہاتھ رنگین کرتے اور یہی بنو نضیر بنو قریظہ کے ساتھ کرتے جب ایک دوسرے پر غلبہ ہوتا تو کمزوروں کو جلا وطن کرتے یہ۔

واضح انا انہیں استہیلوں کہہ دیجئے کہ نبی کریم صلی اللہ علیہ وسلم کی آمد سے پہلے مدینے کے

اطراف میں یہودی قبائل نے اپنے ہمسایہ عرب قبیلوں اوس اور خزرج سے حلیفانہ تعلقات قائم کر رکھے تھے۔ جب ایک عرب قبیلہ دوسرے قبیلے سے برسرِ جنگ ہوتا تو دونوں کے حلیف یہودی قبیلے بھی اپنے اپنے حلیف کا ساتھ دیتے اور ایک دوسرے کے مقابلے میں نبرد آزما ہو جاتے تھے۔ ان کا یہ کردار کھلے طور پر قرآن میں بیان شدہ اس معاہدے کے خلاف تھا اور وہ بالارادہ جان بوجھ کر اللہ کے حکم کی بغاوت کر رہے تھے۔ یہاں زمانہ نبوت کے معاصر یہودیوں کی یہی خصوصیات بے نقاب کی جا رہی ہیں۔

۲۲۰۔ ظلم و معصیت پر مبنی یونین یعنی نَظَاهِرُونَ عَلَيْهِم بِالْإِثْمِ وَالْعُدْوَانِ۔ یہ فقرہ بڑھا کر قرآن نے بتا دیا کہ اس جنگ، امداد اور اتحاد کے پس منظر میں کوئی جذبہ صادقہ، حسن نیت اور اخلاص نہ تھا بلکہ اس جنگ، اتحاد اور نظاہر و تعاون کی تمام تر بنیاد خالصتاً اخلاقی کمزوری تھی جس میں دنیا دار اہل سیاست ہمیشہ مبتلا رہتے ہیں یعنی ظلم و معصیت۔ اس کا قریب ترین مفہوم یہ ہے کہ مطلق جنگ مذموم نہ تھی بلکہ اس خبیث بنیاد نے اسے خبیث بنا دیا۔ اگر یہی یہودی باہم متحد ہو کر عدل و طاعت کو قائم کرنے اور ظلم و معصیت کو مٹانے کے لیے کھڑے ہوتے تو قرآن کو کوئی اعتراض نہ ہوتا۔ لیکن پھر ان کا بھائی چارہ مشرکین سے نہ ہوتا بلکہ باہم اعتصام بحیل اللہ کی بنیاد پر تنظیم قائم کرتے۔ اس سے مدلولاً یہ بھی معلوم ہوا کہ قرآن کی نگاہ میں علی الاطلاق اتحاد اور امداد کی کوئی نیت نہیں ہے جب تک اس کی اساس عدل و تقویٰ پر نہ ہو۔ ہمارے فقہانے قرآن کی روشنی میں یہ ضابطہ لکھا ہے کہ الامور بمقاصدھا۔

۲۲۱۔ پھر وہی جلا وطن قیدی بن کر آتے تو تم فدیہ دے کر چھڑا لیتے ہو۔ یعنی اگر قید ہو کر آتے ہیں تو سب رل مل کر مال جمع کر کے اس کا بدلہ دے کر قید سے اس کو چھڑا لیتے ہوئے مطلب یہ ہے کہ جب ایک یہودی قبیلے کے اسیران جنگ دوسرے یہودی قبیلے کے ہاتھ آتے تھے تو غالب قبیلہ فدیہ لے کر انہیں چھوڑتا اور مغلوب قبیلہ فدیہ دے کر ان کو چھڑاتا تھا۔ اس فدیہ کے لین دین کو جائز ٹھہرانے کے لیے کتاب اللہ سے استدلال کرتے تھے۔ گو باوہ کتاب اللہ کی اس اجازت کو تو سر آنکھوں پر رکھتے تھے کہ اسیران جنگ کو فدیہ لے کر چھوڑا جائے مگر اس حکم کو ٹھکراتے تھے کہ باہم جنگ نہ کی جائے۔

گویا اس موضوع پر ان کو تین حکم دیے گئے تھے کہ اپنی قوم میں

۱۔ باہم قتل و خونریزی نہ کرنا

۲۔ کسی کو جلا وطن نہ کرنا

۳۔ کسی کو اگر قید و بند میں مبتلا دیکھیں تو فدیہ دے کر رہا کرنا۔

بنی اسرائیل نے اپنے سیاسی مفادات اور مصالح کی خاطر پہلے دو حکموں کو پس پشت ڈال دیا اور

تیسرے حکم پر عمل کرنے کا اہتمام کیا۔

ان دونوں آیات سے سرسری طور پر نہ گذرنا ہے ان پر ایک منظر ڈال کر دیکھتے کہ ان میں کیا کہا گیا

ہے یہ اور صرف یہ

۱۔ اللہ کے سوا کسی دوسری ہستی سے عابدانہ تعلقات قائم نہ کرنا۔

۲۔ والدین کے ساتھ صرف سلوک ہی نہیں کرنا بلکہ اس میں حسن کاری کرنا۔

۳۔ اہل قرابت کے قرابت کی بنا پر حقوق ادا کرنا۔

۴۔ یتیموں کی پوری طرح پاسداری کرنا۔

۵۔ مسکینوں، غریبوں اور اہل حاجت کی ہر حال میں خبرگیری کرتے رہنا۔

۶۔ انسانی زندگی میں انسانوں سے برتاؤ میں نرم گفتاری اور شیرینی زبان اختیار کرنا۔

۷۔ اللہ سے تعلقات استوار کرنے کے لیے نماز قائم کرنا۔

۸۔ اللہ سے تعلقات بندگی کی خاطر مال قربان کر کے زکوٰۃ کی ادائیگی کرنا۔

۹۔ باہم قتل و خونریزی اور جنگ و جدال سے بچ کر رہنا اور ایک دوسرے کی جان کی حفاظت کرنا

۱۰۔ باہم ایک دوسرے کی ملکیت پر ناجائز قبضہ نہ کرنا اور ایک دوسرے کو گھر سے بے گھر کر کے اس

کے اموال کو نہ چھیننا۔

۱۱۔ آپس میں اگر کوئی قید ہو جائے تو قیدی کو فدیہ دے کر رہا کرنا۔

یہ تمام احکام جن کا بنی اسرائیل کی تاریخ ملی میں پیشق لیایا گیا ہے اور جن احکام پیشق کو بنی اسرائیل

نہا نہ سکے صرف بنی اسرائیل ہی کے لیے نہ تھے ان میں سے ہر ایک حکم اس امت کے لیے بھی واجب العمل

ہے۔ علماء نے تفسیر کی ہے کہ ان منہیات میں ساری باتیں ہمارے لیے بھی ویسے ہی لازم ہیں جیسے

اَفْتَوْا مَنْ يَبْعَثُ الْكِتَابَ وَتَكْفُرُونَ بِبَعْضِ فَمَا جَزَاءُ مَنْ يَفْعَلُ  
 ذَلِكَ مِنْكُمْ الْآخِرَةُ فِي الْحَيَاةِ الدُّنْيَا وَيَوْمَ الْقِيَامَةِ يُرَدُّونَ  
 إِلَىٰ أَشَدِّ الْعَذَابِ ۗ وَقَالَ اللَّهُ بِغَافِلٍ عَمَّا تَعْمَلُونَ ﴿٢٢٣﴾ أُولَٰئِكَ الَّذِينَ اشْتَرَوُا  
 الْحَيَاةَ الدُّنْيَا بِالْآخِرَةِ ۗ فَلَا يَخَفُ عَنْهُمْ الْعَذَابُ وَلَا هُمْ يَنْصُرُونَ ﴿٢٢٤﴾

کیا یہ طرز عمل تم نے اس لیے اختیار کیا ہے کہ تم کتاب الہی کا کچھ حصہ ملتے ہو اور کچھ حصے کا انکار کرتے ہو۔ تم یاد رکھو تم میں سے جن لوگوں نے یہ کردار ادا کیا ہے ان کو اس کی پاداش میں دنیا کی دولت و رسوائی ہی مل سکتی ہے اور قیامت کے دن ان کو سخت سے سخت عذاب ہوگا اور اللہ تمہارے کردار سے بے خبر نہیں ہے۔ یہی لوگ ہیں جنہوں نے آخرت کی زندگی کے بدلے دنیاوی زندگی مول لی ہے لہذا ان کے عذاب میں کوئی کمی نہ کی جائے گی اور زمان کی کوئی مدد کی جائے گی۔

بنی اسرائیل پر حرام نہیں۔ قرطبی فرماتے ہیں ہذا کلمہ محمد صلی اللہ علیہ وسلم علیہا۔ یہ سب ہم پر بھی حرام ہیں اور مامورات میں بھی سب باتیں ہمارے لیے ویسے ہی واجب العمل ہیں۔ مامورات کے سلسلے میں قرآن کو بنی اسرائیل سے شکایت ہے کہ شَمَّ تَوَلَّيْتُمْ إِلَّا قَلِيلًا مِّنْكُمْ۔ ایتھے قرآن کے پیش کیے ہوئے اس آیتنے میں ہم بھی اپنا چہرہ دیکھیں اور محرمات کے بارے میں قرآن کو بنی اسرائیل سے شکایت ہے کہ اپنی مطلب براری کی حد تک حرام سے بچتے ہو۔ ایتھے ہم بھی اپنے گریبان میں جھانک کر دیکھیں کہہیں ہم بھی اسی راہ پر تو نہیں چل رہے ہیں۔

### ایمان و کفر میں مصاحبت کے نتائج

ایک نہایت اہم اور گہری اور انقلاب انگیز تبدیلی جو بنی اسرائیل کی ذہنیات و نفسیات میں واقع ہو گئی تھی وہ یہ ہے کہ آخرت پر ان کا ایمان فی الواقع ختم ہو چکا تھا اور اس کے نتیجے میں ان میں اصول و سنت



کے مقابلے میں منافع و مصالح، آجکل کے مقابلے میں عاجل کو ترجیح دینے کی بیماری پیدا ہو گئی تھی اس سے بنی اسرائیل ایک بے اصول، ناقابل اعتبار، ابن الوقت اور مصلحت پرست قوم کی سطح پر آ گئے تھے۔ ان کے سامنے کوئی اخلاقی معیار نہیں بلکہ صرف منافع و مصالح اور اغراض و مقاصد رہ گئے تھے۔ قرآن ان آیات میں ان کو تباہ ہے کہ منافع اور اغراض کی خاطر کفر و ایمان کی صدین کا اجتماع دنیا میں دولت اور آخرت میں سنگین عذاب کی دعوت ہے۔ اب بھی وقت ہے سنبھل جاؤ۔

۲۲۲۔ تم کتاب الہی کا ایک حصہ مانتے ہو اور ایک حصے کا انکار کرتے ہو۔ یعنی کیا تمہارے اس طرز عمل کا نتیجہ یہ نہیں ہے کہ کتاب اللہ کے کچھ حصہ پر ایمان ہے اور کچھ حصہ کا انکار کرتے ہو کیا ایمان و کفر کا یہ اجتماع ممکن ہے اور کیا اس سے بڑھی کوئی حماقت ہو سکتی ہے کہ ایمان ہی میں تجزیہ کر رہے ہو۔ حالانکہ تم جانتے ہو کہ کتاب اللہ کے ایک حصہ کا انکار ساری کتاب کے انکار کے مترادف ہے۔

آیت میں بے عملی اور گناہ کو کفر بتایا ہے یہ اس بات کی دلیل ہے کہ جو شخص گناہ کرتا ہے اور اس کے لیے کرنے سے پہلے اپنے اندر غلش نہیں رکھتا اور گناہ کرنے کے بعد کسی قسم کی ندامت محسوس نہیں کرتا بلکہ بے باکاً تہ انداز میں آگے ہی بڑھتا جاتا ہے۔ قرآن کی نظر میں اس کا یہ اقدام التزام طاعت کے منافی ہے۔

مدینہ کی ابتدائی زندگی میں اسلامی دعوت سے برسر پیکار یہودی علماء تھے یہودی علماء ہی ہیں جن کے بارے میں جناب رسول اللہ صلی اللہ علیہ وسلم کا ارشاد ہے کہ اگر مجھ پر یہود کے دس بڑے علماء ایمان لے آتے تو تمام یہود ایمان لے آتے۔

یہ حضرت ابو ہریرہؓ کی حدیث مسند احمد، ابوداؤد میں موجود ہے۔ امام بخاریؒ نے بھی بحوالہ حضرت ابو ہریرہؓ اسے روایت کیا ہے۔ حافظ ابن حجر عسقلانیؒ نے فتح الباری میں مدینہ کے مشاہیر علماء یہود کے یہ نام لکھے ہیں۔ عبداللہ بن سلام، ابویاسر بن اخطب، حی بن اخطب، کعب بن الاشرف، رافع بن ابی الحقیق، عبداللہ بن حنیف، فتاح، رفاعہ بن زید، زبیر بن بالمیا، کعب بن اسد، شمویل بن زر، ان میں صرف عبداللہ بن سلام کا مسلمان ہونا ثابت ہے۔ حافظ ابوالفکام سہیلیؒ نے عبداللہ بن صوریہ کا اسلام لانا بھی لکھا ہے مگر حافظ عسقلانیؒ کو اس میں تامل ہے۔ ارشاد نبوت کا مطلب یہ ہے کہ اگر یہ دس علماء یہود اسلام لے آتے تو مدینہ کی یہودی دنیا جو ان کو ارباب سمجھے بیٹھی تھی سب حلقہ بگوش اسلام ہو جاتی مگر چونکہ اس قوم کے حق میں من حیث القوم اسلام مقدر نہ تھا اس لیے

ان کے علماء کو بہت کم اسلام لانے کی توفیق ملی — قرآن کا مخاطب علماء کا یہی گروہ ہے۔  
 یہاں کچھ علماء کو یہ وسوسہ ہوا ہے کہ آیت میں احکام پر عمل نہ کرنے کو کفر سے تعبیر کیا ہے حالانکہ  
 آدمی جب تک حرام کو حرام سمجھے کافر نہیں ہوتا۔ انہوں نے اس کا جواب یہ دیا ہے کہ — جو گناہ  
 بہت شدید ہوتا ہے اس پر محاوراتِ شرعیہ میں اس کی شدت کے پیشِ نظر کفر کا اطلاق کر دیا  
 جاتا ہے۔

یہ جواب اس شخص کے بارے میں تو درست ہے جن نے انفرادی طور پر گناہ کیا ہو اور اسے  
 اپنے گنہگار ہونے کا احساس ہو یعنی فرد کی حد تک تو مسئلہ یہی ہے کہ گناہ سے گنہگار کافر نہیں ہوتا  
 لیکن یہ بات جماعت کی حد تک درست نہیں ہے۔ جماعت کو ایماندار اس وقت تسلیم کیا جاسکتا  
 ہے جب وہ زبان سے اقرار کرے اور من حیث الجماعت اس اقرار پر عمل پیرا ہو۔ اگر ان دونوں  
 باتوں میں سے ایک بھی مفقود ہو جائے گی تو اس کا شمار اہل ایمان میں نہ ہوگا۔ اس اعتبار سے  
 ایک فرد کی حالت میں اور ایک جماعت کی حالت میں جو فرق ہے اسے منظر انداز نہ کرنا چاہیے۔  
 فقہانے بھی ترکِ صلوٰۃ میں اسے ملحوظ رکھا ہے۔ اگر ایک فرد قیامِ صلوٰۃ میں کوتاہی کرتا ہے تو  
 گنہگار ہے لیکن اگر ایک جماعت بحیثیتِ جماعت ترک کر دیتی ہے تو ایمان کی متاع کھو بیٹھتی ہے  
 اور اس سے قتال واجب ہے۔

ان آیات میں خالص اجتماعی قانون کے تحت پوری جماعت مخاطب ہے اور اس پر قومی اغراض  
 کے سنگین الزام قائم کرنے کے بعد انہم و عداوان کا مجرم گردانا ہے۔ بلاشبہ جن دلوں میں ایمان کی  
 رتی ہو وہاں یہ صورتِ حال نہیں ہوتی یہ ان کا من حیث الجماعت کردار تھا اور من حیث الجماعت قانون کی  
 کھلم کھلا بغاوت تھی۔ یہ کفر سے بھی زیادہ سنگین جرم تھا۔ جرم کی سنگینی کا اندازہ سزا کی سنگینی سے ہو سکتا  
 ہے۔ ارشاد ہے۔

۲۲۳  
 تم میں سے جن لوگوں نے یہ کردار ادا کیا ہے، جن کو اس کی پاداش میں دنیا کی ذلت و رسوائی  
 ہی مل سکتی ہے۔ دو قسم کے عذابوں سے دوچار ہوں ایک عاجل اور دوسرا آجیل۔ عذابِ عاجل دنیا  
 میں ذلت و رسوائی کی صورت میں ہوگا۔ عقل بھی گواہ ہے اور واقعات بھی بتا چکے اور بتا رہے ہیں  
 کہ دنیا میں جو امت بھی فسق و بدکاری میں مبتلا ہوتی ہے اور اللہ کے مقرر کردہ قوانین سے کھیلتی  
 ہے وہ اسی دنیا میں ذلت و رسوائی کا نشانہ بن جاتی ہے۔ اس پیشین گوئی کا بنی اسرائیل کے حق  
 میں پوری دنیا نے چند ہی روز میں تماشا دیکھ لیا۔

حجاز میں یہود کے تین زبردست قبیلے رہتے تھے۔ بنی نضیر، بنی قریظہ، بنی قیسع، تینوں دولت، وجاہت، قوت اور علم و ہنر میں ممتاز تھے۔ تینوں ہی چند سالوں میں حضور انور صلی اللہ علیہ وسلم کی حیات میں نہیں نہیں ہو کر رہ گئے۔

ان کا کردار کیا تھا؟ یہی کہ کچھ احکام کو جانتے اور کچھ کا انکار کرتے۔ ایمان کا تجزیہ تو ممکن نہیں ہے تو اب محض احکام کا انکار کرنے والا ہی کا فر مطلق ہو گا۔ صرف بعض احکام پر ایمان لانے سے ایمان نصیب نہیں ہوتا۔ آیت نے صاف صاف یہ اعلان کر دیا کہ اگر کوئی شخص بعض احکام شرعیہ کی تو متابعت کرے اور جو حکم کہ اس آیت کی طبیعت یا عادت اور یا غرض کے خلاف ہو اس کے قبول کرنے میں کوتاہی کرے بعض احکام کی متابعت سے اسے کچھ فائدہ نہ ہو گا۔

۲۲۴۔ قیامت کے دن ان کو سخت سے سخت عذاب ہو گا۔ جب امت کے تمام معاملات میں دنیا کی زندگی میں فسادِ اخلاق کی وجہ سے بگاڑ پیدا ہو جاتا ہے اور اس گہوارہ عمل میں نیکیوں اور خوبیوں کی جگہ برائیاں ہی برائیاں پھیل جاتی ہیں تو آخرت کی زندگی میں اللہ نے جو نعمتیں اروج عالیہ اور پاک ہستیوں کے لیے مقرر کی ہیں ان سے محرومی ہو جاتی ہے اور اس کی جگہ وہ عذاب اور آلام سے دوچار ہو جاتا ہے۔

قیامت آخرت کی زندگی کی دوسری منزل کا نام ہے اور یہی حقیقی منزل ہے۔ اس کا سب سے پہلا نام قرآن میں یوم الدین ہے یعنی بدلے کا دن جس سے یہ معلوم ہوتا تھا کہ یہ عمومی جزا اور ربانی عذاب کا دن ہو گا۔ یہاں اس کا نام یوم القیامت رکھا گیا ہے۔ قیامت کے دن چونکہ سب یکبارگی اٹھ کھڑے ہوں گے۔ دوبارہ صورت پھونکا جائے گا تو سب زندہ ہو کر قبروں سے اٹھ کھڑے ہوں گے۔ اس لیے یہ یوم القیامت ہے۔ قیامت کے قرآن میں نام، قیامت کے اوصاف اور قیامت کے امکان و وقوع پر طویل مباحث ہیں۔ اس کی تفصیل کا یہ محل نہیں ہے مگر یہاں اتنی بات ضرور سمجھ لیجئے کہ دنیا کے تمام دینوں میں اس زندگی کے بعد دوسری زندگی کا عقیدہ رہا ہے۔ قرآن میں بھی ایمان کا ایک بنیادی عقیدہ یہی مسئلہ ہے۔

صرف قرآن ہی نے یہودیوں کے لیے آخرت کی زندگی میں ہونے والے عذاب کی خبر نہیں دی ہے بلکہ حضرت مسیح کی زبانی بھی ان کیلئے جہنم کی وعید انجیل میں موجود ہے "تم اپنی نسبت گواہی

دیتے ہو کہ ہم نبیوں کے قاتلوں کے فرزند ہیں، غرض اپنے باپ دادوں کا پیمانہ بھر دو۔ اسے سانپوں کے دفعی کے بچو تم جہنم کی سزا سے کیونکر بچو گے۔ (مستی ۲۳-۲۴)

۲۲۵۔ اللہ تمہارے کردار سے بے خبر نہیں ہے اس کے علم محیط سے تمہاری زندگی کی کوئی حرکت باہر نہیں ہے لہذا وہ ضرور تمہیں تمہارے کرتوتوں کی سزا دے گا اور اس معاملہ میں تمہارا کوئی دعوئی یا غرہ نسب کا نسبت کا اڑنہ بن سکے گا۔ اس میں یہودیوں کی ان سازشوں اور ریشہ دانیوں کی طرف بھی اشارہ ہے جو یہودی اسلام کے خلاف کر رہے ہیں۔

۲۲۶۔ یہی لوگ ہیں جنہوں نے آخرت کی زندگی کے بدلے دنیوی زندگی خریدی ہے۔ یعنی مفاد دنیوی کو آخرت کے مقابلے میں قبول کیا اس لیے کہ جن لوگوں سے عہد لیا تھا اس کو دنیا کے خیال سے نبھایا اور اللہ کے احکام کی کوئی پرواہ نہیں کی تو پھر ایسوں کی اللہ کے ہاں کون سفارتی یا حمایت کر سکتا ہے۔

اس موقع پر آخرت کے بدلے دنیا خریدنے سے یہودیوں کے اس طریقہ کار کی جانب اشارہ ہے کہ وہ دو گروہوں میں بٹ کر مشرکین سے معاہدے کر لیتے جبکہ یہ معاہدے ان کے دین و ایمان کے خلاف ہوتے تھے اور دو متحارب قبیلوں سے معاہدے کرنے سے ان کا نشاۃ یہ ہوتا تھا کہ جو بھی قبیلہ کامیاب ہو وہ بہر حال فائدے میں رہیں گے۔ اور کسی بھی قبیلے کی شکست سے یہودی مفادات پر کوئی زد نہ پڑے۔ یہ رویہ وہ ہی لوگ اختیار کر سکتے ہیں جن کا اللہ پر اعتماد نہ ہو بلکہ ان کا سارا اعتماد اپنی ہوشیاریوں پر ہو۔ گویا سیاسی مفادات، قومی منافع اور ملکی مصلحتوں کی خاطر انہوں نے اللہ کے احکام کو جو پس پشت ڈالا ہے اور اس حقیر دنیا کے مفادات کی خاطر آخرت کے عظیم منافع کو برباد کیا ہے۔ یہ قرآن کی زبان میں آخرت کے بدلے دنیا خریدنا ہے۔ اور یہ برائی امتوں کی زندگی میں اس وقت رونما ہوتی ہے جب وہ ایک با اصول، بلند اخلاق، پختہ سیرت جماعت کے بلند مقام سے گر کر ابن الوقتی اور مصلحت پرستی کو اپنی زندگی کا نصب العین بنا لیتی ہے۔ اس مقام پر یہودیوں کی اس کہانی میں ہمارے لیے بہت بڑی عبرت ہے۔ ہمارے اندر ایک نہایت اہم اور گہری اور انقلاب انگیز تبدیلی جو مسلمانوں کی ذہنیت و نفسیات میں اس پچاس سال کے اندر اندر واقع ہوئی ہے وہ یہ ہے کہ آخرت پر ایمان عملاً کمزور ہونا جا رہا ہے اور اس کے نتیجے کے طور پر اصول و صداقت کے مقابلے میں منافع و مصالح کو ترجیح دینے کا مرض پیدا ہو گیا ہے۔ یہ تبدیلی اس وقت شروع ہوتی جب تقریباً تمام اسلامی ممالک میں مسلمانوں کو مغربی تہذیب، مغربی فلسفہ اخلاق اور

وَلَقَدْ آتَيْنَا مُوسَى الْكِتَابَ وَقَفَّيْنَا مِنْ بَعْدِهِ بِالرُّسُلِ وَآتَيْنَا عِيسَى ابْنَ  
 مَرْيَمَ الْبَيِّنَاتِ وَأَيَّدْنَاهُ بِرُوحِ الْقُدُسِ أَفَكُلَّمَا جَاءَكُمْ رَسُولٌ بِمَا لَا تَهْوَى  
 أَنْفُسُكُمْ اسْتَكْبَرْتُمْ فَفَرِّقُوا فَرِيقًا كَذَّبْتُمْ وَفَرِيقًا تَقْتُلُونَ ﴿٢٢٤﴾

اور ہم نے موسیٰ علیہ السلام کو تمہاری ہدایت کی خاطر کتاب دی۔ اور حضرت موسیٰ علیہ  
 السلام کے بعد پے در پے رسول روانہ کر کے ہدایت کا سلسلہ جاری رکھا۔ اور بالآخر حضرت  
 عیسیٰ بن مریم علیہما السلام کو روشن نشانیاں دیں اور روح القدس کی تائید سے اسے نوازا۔  
 لیکن ان میں سے ہر دعوت کی تم نے مخالفت کی۔ تو کیا پس تمہارا کردار یہی ہے کہ جب بھی  
 کوئی رسول ایسی دعوت لے کر آئے جو تمہاری نفسانی خواہشوں کے خلاف ہو تو تم اس کے  
 مقابلے میں تن گئے۔ کسی کو چھٹلایا اور کسی کو قتل کر دیا۔

مغربی معیاروں کے قبول کرنے کی دعوت دی گئی۔ مغربی اخلاق، فلسفہ، علوم اور سیاست کا ہر طالب علم  
 جانتا ہے کہ یورپ کا سارا نظام زندگی تمام تر مادہ پرستی اور مصلحت جوئی پر مبنی ہے۔ مسلمانوں میں  
 اس دعوت کے علمبرداروں نے ترقی پر اتنا زور دیا کہ آخرت اور امور آخرت کی اہمیت نگاہوں میں  
 گر گئی۔ اور اس کا نتیجہ وہ کچھ نکل آیا جس کی قرآن اس آیت میں نشاندہی کر رہا ہے۔

## داعیانِ حق کی مخالفت

قدیم ترین زمانے سے دنیا میں دو مقابل دعوتیں پائی جاتی ہیں۔ ایک پیرویِ نفس اور انسان کی  
 مہکمل آزادی اور غیر ذمہ داری کی دعوت۔ دوسرے انسان کی عبدیت، اس کی خدا کے سامنے  
 ذمہ داری و جوابدہی کی دعوت۔ پہلی دعوت کا نام جاہلیت ہے دوسری دعوت اسلام ہے۔  
 یہودی علماء پہلی دعوت کے علمبردار تھے اور انبیاء دوسری دعوت کے۔ یہودی پیرویِ نفس اور  
 خواہشوں کے اس قدر دلدادہ تھے کہ انبیاء کی دعوت کا مذاق اڑاتے، ان کی تعلیمات پر حملے  
 کرتے اور ان کی دعوت کو اس حد تک اپناتے جہاں تک ان کی سیاسی، قومی، ملکی، تمدنی خواہشیں

اور غرضیں پوری ہوتی نظر آتیں۔ اور جو مہی انبیاء کی دعوت کا ان کے قومی مفادات، ان کی سیاسی اغراض، ان کے ملکی مصالح اور ان کی اقتصادی اور معاشی منفعاتوں سے تصادم ہوتا تو انبیاء کے سامنے ایک حریف کی حیثیت سے کھڑے ہو جاتے اور ان کو ناکام بنانے کے سارے حربے استعمال کرتے۔ جہاں تکذیب سے کام چلنا تکذیب کرتے اور تکذیب سے دعوت انبیاء ختم نہ ہوتی تو ان کے قتل کے درپے ہو جاتے۔

۲۲۷۔ ہم نے موسیٰ علیہ السلام کو کتاب دی یعنی اولاً تمہاری رہنمائی کے لیے ہم نے موسیٰ علیہ السلام کو تورات دے کر روانہ کیا یعنی ایک مستقل دستور زندگی سے بنی اسرائیل کو ہم نے نوازا تھا۔ اور حضرت موسیٰ علیہ السلام کے بعد تمہاری ہدایت کے لیے رسولوں کا سلسلہ جاری کیا اور حضرت موسیٰ علیہ السلام اور حضرت عیسیٰ علیہ السلام کے مابین ہر دور میں انبیاء آتے رہے۔ بنی اسرائیل میں حضرت موسیٰ علیہ السلام کے بعد بھی انبیاء کا متواتر آنا تاریخ کا ایک مشہور اور مسلم واقعہ ہے۔ متعدد انبیاء کے صحیفے عہد نامہ قدیم میں موجود ہیں۔ سلسلہ انبیاء کی خبر دے کر قرآن یہ جتنا چاہتا ہے کہ زمانہ نبوت سے دوری کے نتیجے میں دینی قدریں بدل جاتیں اور شریعت طاق نیسان ہو جاتی ہے لیکن اسے بنی اسرائیل تم یہ عذر بھی پیش نہیں کر سکتے کیونکہ تمہارے بعد حضرت موسیٰ علیہ السلام کے بعد انذار و تبشیر کے لیے نبیوں کی ایک بڑی تعداد آتی رہی ہے۔ اسی کے ہم معنی قرآن میں یہ بلیغ فقرہ آیا ہے **ثُمَّ اَرْسَلْنَا رُسُلًا مِّنْكُمْ** پھر ہم نے رسولوں کا تانا بانڈھ دیا۔ اور یہ سب انبیاء تورات ہی کی دعوت لے کر آئے تھے اس لیے تم یہ نہیں کہہ سکتے کہ ہمیں یاد نہیں رہا ہے۔

۲۲۸۔ اور بالآخر عیسیٰ علیہ السلام کو ہم نے روشن نشانیاں دیں۔ اس میں روشن نشانیوں سے مراد دلائل، خوارق اور معجزات ہیں۔ ترجمہ میں لفظ روشن بیانات کا ترجمہ ہے۔ اس کا موصوف محذوف ہے الآیات البینات روشن دلائل۔ قرآن میں آیت کی صفت **بَيِّنَات** اس کثرت سے آتی ہے کہ محض صفت بول کر ہی اس کا موصوف مراد ہو جاتا ہے۔ قرآن نے انبیاء کے معجزات کو عموماً آیت یعنی نشانی کے لفظ سے تعبیر کیا ہے۔ جن نبیوں کا قرآن میں تذکرہ ہے۔ ان میں سے کم و بیش حسب ذیل انبیاء کے آیات و دلائل بیان ہوتے ہیں: حضرت نوحؑ، حضرت لوطؑ، حضرت صالحؑ، حضرت ہودؑ، حضرت شعیبؑ، حضرت زکریاؑ، حضرت یونسؑ، حضرت عیسیٰ علیہم السلام اور حضرت محمد رسول اللہ صلی علیہ وسلم۔ ایسے انبیاء بھی ہیں جن کی آیات کے ذکر سے قرآن خاموش ہے مثلاً حضرت اسحاق، حضرت اسماعیل، حضرت ذوالکفل، حضرت ایسح علیہم السلام وغیرہم لیکن

اس خاموشی سے یہ نہ سمجھنا چاہیے کہ ان کو کوئی آیت نہیں دی گئی۔ صحیح بخاری اور صحیح مسلم میں ہے کہ آپ نے فرمایا:

’ہر نبی کو کچھ ایسی نشانیاں دی گئیں جن کو دیکھ کر لوگ اس پر ایمان لاتے۔  
البتہ انبیاء کرام کے حالات پر متظر ڈالنے سے یہ ظاہر ہوتا ہے کہ غیر معمولی آیات و دلائل ان ہی انبیاء کو مرحمت ہوئے جن کو سخت و شدید معاندین اور منکرین کا سامنا کرنا پڑا اور ضرورت بھی ان ہی کو تھی۔ حضرت عیسیٰ علیہ السلام کی ذات گرامی ان انبیاء میں سے ہے جن کو وقت کی شدید ترین قوتوں سے مقابلہ کرنا پڑا۔ حضرت عیسیٰ علیہ السلام انبیائے بنی اسرائیل کے خاتم ہیں۔ آپ کے بعد صرف نبوت محمدی ہوتی ہے۔ مشہور یہی ہے کہ آپ کا ملک شام کے علاقہ ارضِ گلیل میں ایک قصبہ ناصرہ نامی ہے وہاں آبائی وطن تھا۔ لوگوں کا یہ خیال غلط ہے کہ قرآن میں مسیحیوں کے لیے نصاریٰ کا لفظ ناصرہ سے ماخوذ ہے۔ دراصل اس کا ماخذ نصرت ہے اور اس کی بنا وہ قول ہے جو حضرت مسیح علیہ السلام کے سوال مَنْ أَنْصَارِيْ اِلَى اللّٰهِ خد کی راہ میں کون لوگ میرے مددگار ہیں کے جواب میں حواریوں نے کہا تھا کہ نَحْنُ اَنْصَارُ اللّٰهِ۔ اس کی تفصیل سورہ مائدہ کے نوٹ میں آرہی ہے۔

۲۲۹۔ اور ہم نے رُوح القدس کی تائید سے اسے نوازا۔ رُوح القدس، رُوح پاک، جان پاک، پاک فرشتہ، موصوف کی اصناف صفت کی طرف ہے جیسے حاتم الجود اور رجل صدق، امام بغویؒ اس آیت کی تفسیر کرتے ہوئے لکھتے ہیں۔ رُوح القدس کے بارے میں علماء مختلف ہیں لیکن حضرت عبداللہ بن مسعودؓ سے ابن ابی حاتمؒ نے اور محمد بن کعب قرظیؒ نے طبریؒ نے روایت کیا ہے کہ رُوح القدس سے مراد جبریلؑ ہیں۔ ابو عبیدہؓ اور بہت سے علماء کا اس پر یقین ہے۔ امام بخاریؒ نے بھی سورہ نحل کی تفسیر میں اسی کو اختیار کیا ہے۔ حضرت عیسیٰ علیہ السلام اپنی تخلیق میں نہ صرف انسانوں سے ممتاز بلکہ تمام نبیوں سے الگ ہیں۔ سب مذکورہ موت و حیات دو صنفوں سے پیدا ہوئے ہیں مگر حضرت عیسیٰ علیہ السلام ایک ایسے انسان ہیں جن کی تخلیق صرف ایک صنفِ انسانی سے وجود میں آئی ہے۔ پھر اس میں تشبہ جبریلؑ، نفخہ ملکی اور تکلم فی المہد کے واقعات اور بھی عجیب تر ہیں۔ ان کے معجزات میں بھی نرالی نشان ہے کہ قدم قدم پر باذن اللہ کی قید لگائی پڑتی ہے۔ ملکیت کا اتنا غلبہ ہے کہ سہنے سہنے اور شادی بیاہ کا کوئی منظم و نسق ہی نہیں ملتا۔ ان سب ضروریات سے منزہ ہو کر واقعی وہ ایک فرشتہ ہیں۔ اگر اس وجہ سے آپ کو ملائکہ سے مناسبت

زیادہ رہی ہو اور اسی مناسبت سے ملائکہ سے استفادہ بھی زیادہ ہوتا رہتا ہو تو اس میں حیرت کی کیا بات ہے عالم بشری میں فرشتہ سے اسی غیر معمولی استفادے کو قرآن نے تائید روح القدس سے تعبیر کیا ہے۔ پاک کہنے کی وجہ یہ ہے کہ اس کی تعلیم سے انسانوں میں تقدس آتا ہے یا اس لیے کہ اس کی تعلیم ہی سرتا سرتا مقدس ہے اور اس میں یہ بھی اشارہ ہے کہ آپ کی اعانت اللہ سبحانہ نے ایک فرشتہ کے ذریعے کرائی تھی۔

۲۳۰۔ جب بھی کوئی رسول ایسی دعوت لے کر آتا جو تمہاری نفسانی خواہشوں کے خلاف ہوتی تم اس کے مقابلے میں ڈٹ جاتے۔

انسانی طبیعت کی یہ کمزوری شروع سے رہی ہے کہ وحی الہی کے مقابلے میں بالاتر وہ اپنے ہوائے نفس کو رکھنا چاہتا ہے اور وحی کے ذریعے آتے ہوئے جو احکام اسے اپنی خواہشوں یا اپنی ناقص عقل یا اپنی محدود معلومات کے خلاف نظر آتے ہیں ان سے انکار کر دیتا ہے اور ان کے مقابلے میں علم بغاوت بلند کر دیتا ہے۔ ہمیشہ سے یہ مسئلہ بے حد اہم رہا ہے کہ انسان کے تعلقات کی بنیاد کیا ہونی چاہیے اور انسانی تمدن کن بنیادوں پر تعمیر ہونا چاہیے۔ اس ضروری اور فیصلہ کن سوال کا جواب انبیاء نے یہ دیا ہے کہ انسانی امور معاملات اور تمدنی مسائل میں نبوت کی رہنمائی پر پورا اعتماد کیا جائے۔ نبوت کے مقابلے میں بتی اسرائیل کا جواب یہاں قرآن نے یہ بتایا ہے کہ صرف ہمارے ماسول اس کی ذہنی خصوصیات اور جماعتی جذبات و میلانات کی بنیاد پر ہماری رہنمائی ہونی چاہیے۔

جس قوم کے افراد میں مذہب کا یہ تصور ہو اس کے متعلق یہ سوال ہی پیدا نہیں ہو سکتا کہ وہ کسی ایسے نظام کے سامنے سر تسلیم خم کر دے جو محمد رسول اللہ صلی اللہ علیہ وسلم لے کر آتے ہیں۔ جو لوگ شب و روز اپنے ذاتی اعراض، خاندانی مفاد کی فکر میں ہوں ان کو اس سے کیا بحث کہ کون آیا ہے اور زندگی کی تعبیر تو کس طرز پر ہونے والی ہے۔ جس جماعت کے افراد اپنی خاندانی بزرگی اور بزرگوں کی وجاہت سے نجات حاصل کر سکتے ہوں اسے میدان عمل میں آکر زندگی کی نئی قوتوں سے تبرہ آزما ہونے کی کیا ضرورت ہے۔ جہاں چند نعروں اور تجویزوں سے جنت حاصل ہو سکتی ہو وہاں نبوت کا استقبال کرنے کا جذبہ کیونکر پیدا ہو۔ آج جس چیز کا نام نیشنلزم، سوشلزم ہے اگر غور سے دیکھا جائے تو اس کی تہ میں صرف یہی اشکبار اور اتباع نبوت سے عار کی روح کا رفرمانظر آئے گی۔

اسی کا نتیجہ ہے کہ

۲۳۱۔ نبیوں میں سے کسی کو تم نے جھٹلایا اور کسی کو قتل کیا۔ اپنی راستے، خواہش، جذبات اور



وَقَالُوا قُلُوبُنَا غُلْفٌ ۚ بَلْ لَعَنَهُمُ اللَّهُ بِكُفْرِهِمْ فَقَلِيلًا مَّا يُؤْمِنُونَ ﴿٧٣﴾

اور یہ لوگ آپ سے کہتے ہیں کہ ہمارے دل غلافوں میں لپیٹے ہوئے ہیں (مہیں) بلکہ اللہ نے ان کو ان کے کفر کی وجہ سے اپنی رحمت سے دور کر دیا ہے اسی کا نتیجہ ہے کہ وہ بہت کم حق کو مانتے اور قبول کرتے ہیں۔

میلانات کو اصل اور معیار بنانے کا نتیجہ یہ نکلا کہ انہوں نے انبیاء کے لیے بڑی سے بڑی سزا تجویز کی تکذیب کی اور ان کے خون سے ہاتھوں کو رنگین کیا۔ مولانا امشرف علی تھانویؒ نے یہاں یہ خوب نکتہ نکالا ہے کہ اشکیار ہی اکثر گناہوں کی جڑ ہے۔ قرآن نے یہاں تکذیب اور قتل انبیاء جیسے جرائم کو اسی کا نتیجہ قرار دیا ہے۔

بنی اسرائیل کی تاریخ ملی کی داستان بیان کرنے سے مقصود مسلمانوں کو متنبہ کرنا ہے کہ اگر وہ اللہ کے بتاتے ہوئے منہاج زندگی اور دستور حیات سے روگرداں ہو گئے اور اس کے قانون کو چھوڑ کر اپنے میلانات اور مفادات کے پیچھے پڑ گئے تو ان کا بھی وہی حشر ہو گا جو بنی اسرائیل کا ہوا۔ اور وہ بھی خلافت و امامت کے منصب سے اسی طرح ہٹا دیے جائیں گے جس طرح یہودی ہٹا دیے گئے اور اس طرح دولت و سوائی، بد بختی و بے نصیبی ان پر بھی مسلط کر دی جائیگی! اللہ اکبر! دنیا نے اس کا تماشہ دیکھ لیا اور مسلمان دنیا کی امامت سے محروم ہو گئے۔

## حق پر ثبات اور باطل پر جمود میں فرق

امتوں میں جب راستی اور حق پرستی کی جگہ نفسانی خواہشوں کی پرستش ہونے لگتی ہے اور اصول کی جگہ اغراض پر لوگوں کی جماعتی قوت بنتی ہے تو داعیان حق کی مخالفت ان کی انفرادی اور اجتماعی زندگی کا محبوب ترین مشغلہ بن جاتا ہے۔ حق کی پیاس اور طلب سے ان کے دل خالی ہو جاتے ہیں، اپنی ذہنی کاوشوں، قیاس آرائیوں، عقلی اور علمی امانیتوں پر اس قدر مغرور ہوتے ہیں کہ داعی حق کی بات سننا بھی گوارا نہیں کرتے۔ مدینہ کے علماء یہود ایسے ہی جمود میں

مبتلا تھے اور اعتقاد کی پختگی سمجھ کر فخر کرتے تھے۔

۲۳۲

ہمارے دل غلافوں میں ہیں۔ یعنی یہ لوگ اپنے باطل پر جفا اور بے حسی کی حالت پر فخر کرتے ہیں اور کہتے ہیں کہ ہمارے دل غلافوں میں ہیں یعنی اب کسی نئی بات کا اثر ہم پر ہو نہیں سکتا یا تو اس لیے کہ علمی طور پر تشنہ کام نہیں ہیں۔ یا اس لیے کہ تمہاری بات ہماری سمجھ میں نہیں آتی ہے۔ حالانکہ یہ اعتقاد کی پختگی اور حق کا ثبات نہیں بلکہ حق کے خلاف عصبيت ہے۔ یہود اپنی تعریف میں کہتے تھے کہ ہمارے دل غلافوں میں محفوظ ہیں، بجز اپنے دین کے کسی کی بات کا ہم پر کوئی اثر نہیں ہوتا۔ ہم کسی کی چاپلوسی، سحر بیانی یا کرشمے اور دھوکے کی وجہ سے ہرگز آپ کی متابعت نہیں کر سکتے۔ حق تعالیٰ نے فرمایا کہ بالکل جھوٹے ہیں۔ بلکہ ان کے کفر کی وجہ سے اللہ نے ان کو ملعون اور اپنی رحمت سے دور کر دیا ہے اس لیے کسی طرح دین حق کو نہیں مانتے اور بہت کم ایمان سے مشرف ہوتے ہیں یہ

مطلب یہ ہے کہ ہم اپنے عقیدہ و خیال میں اس قدر پختہ ہیں کہ آپ خواہ کچھ کہیں آپ کی بات کا ہم پر کوئی اثر نہ ہوگا۔ یہ وہی بات ہے جو ان ہٹ دھرم لوگوں کی زبانوں پر آتی ہے جن کے دل و دماغ میں جاہلانہ تعصب کا غلط ہوتا ہے وہ اسے عقیدے کی پختگی کا نام دے کر ایک خوبی سمجھتے ہیں حالانکہ اس سے بڑھ کر آدمی کے لیے کوئی عیب نہیں ہے کہ وہ اپنے مورد فی عقائد پر جم جاتے کا فیصلہ کرے چاہے ان کا غلط ہونا کیسے ہی طاقتور دلائل سے ثابت ہو جائے یہ

حافظ ابن القیم نے قلوبنا غلف کی معنویت سے جو نقاب کشائی کی ہے وہ قابل تشنہ ہے اس فقرے کے ایک معنی یہ ہیں کہ ہمارے دل تو علم و حکمت یعنی نقلی اور عقلی علوم و فنون کے گہوارے ہیں۔ پتہ نہیں آپ کی دعوت کیا ہے؟ ایسا معلوم ہوتا ہے کہ گنجینہ علوم ہونے کی وجہ سے آپ کی دعوت ہماری جماعتی، قومی ضرورت کی چیز نہیں ہے۔ اس صورت میں غلف غلاف کی جمع ہے۔ اکثر مفسرین کی رائے میں معنی یہ ہیں کہ تمہاری دعوت ہماری سمجھ میں نہیں آتی ہے۔ اس صورت میں غلف کو غلف کی جمع کہا جائے گا۔ ابو عبید کہتے ہیں غلاف میں محفوظ چیز کو غلف کہتے ہیں جیسے میان میں محفوظ تلوار کے لیے سیف اعلف بولا جاتا ہے۔ ابن عباس، قتادہ، اور مجاہد نے دلوں کے غلافوں میں ہونے کا مطلب یہی بتایا ہے کہ آپ کی دعوت ہماری سمجھ میں نہیں آتی ہے اور یہی مطلب درست

۱۷ حاشیہ شیخ الہند ص ۱۷۲ تفہیم القرآن ج ۱ ص ۹۲

ہے کیونکہ علوم و حکمت کے خزانہ ہونے کے لیے عربی میں یہ پیمانہ نہیں ہوتا ہے اور قرآن میں بھی اس کی کوئی نظیر نہیں اور کوئی شخص اپنے علمی مقام کو اس انداز میں کبھی ظاہر نہیں کرتا۔

بہر حال معنی دونوں ہیں اور دونوں اکابر نے اختیار کیے ہیں۔ اور خود حضرت عبداللہ بن عباسؓ سے یہی دونوں معنی منقول ہیں۔ مجاہد اور قتادہ کا بیان ہے کہ ابن عباسؓ غُفَّ لام کے پیش کے ساتھ پڑھنے اور معنی یہ بتاتے کہ ہمارے دل تو علوم کا خزانہ ہیں ہمیں آپ کے علم کی ضرورت نہیں ہے۔ زفر شری نے بھی یہی معنی لکھے ہیں اور بتایا ہے کہ وہ لوگ اس کا دعویٰ کرتے تھے کہ ہم تو علم کے کوٹھے ہیں ہمیں کسی علم کی ضرورت نہیں ہے۔

۲۳۳۔ بلکہ اللہ نے ان کو ان کے کفر کی وجہ سے اپنی رحمت سے دور کر دیا۔ پہلے فقرے کا جو مطلب بھی لیا جائے اسی کے اعتبار سے لفظ بل اپنے معنی میں ہے۔ اگر پہلے فقرے کا مطلب یہ ہے کہ ہم تو خزانہ علوم ہیں ہمیں آپ کی دعوت کی ضرورت نہیں ہے۔

قرآن نے اس فخریہ نعرے اور دعویٰ کا جواب یہ دیا ہے کہ جس علم کے خزانہ ہونے کا تمہیں دعویٰ ہے یہ کوئی غرہ کی چیز نہیں ہے بلکہ یہ تو تمہارے صداقت سے دور ہو جانے کی نشانی ہے۔ اور صداقت سے یہ دوری تمہارے کفر اختیار کرنے کی وجہ سے ہوئی۔

مطلب یہ ہے کہ صورتِ حال وہ نہیں ہے جو تم کہہ رہے ہو بلکہ اصل معاملہ یہ ہے کہ تمہارے دلوں پر اللہ کی جانب سے تمہاری کافرانہ زندگی کی وجہ سے مہر لگ چکی ہے۔

اور اگر پہلے فقرے کا مطلب یہ ہے کہ تمہاری دعوت ہماری سمجھ میں نہیں آتی تو پھر اس فقرے کا مقصد یہ ہے کہ یہ بات نہیں کہ دعوت کی بات تمہاری سمجھ میں نہیں آتی بلکہ حقیقت یہ ہے کہ اللہ تعالیٰ نے تمہیں تمہارے انبیاء سابقین سے کفر اور کتاب الہی کی مسلسل بغاوت اور تحریف کی وجہ سے اپنی رحمت سے دور کر دیا ہے۔ یہ ہے واقعی سبب اس کا کہ تم خاتم الانبیاء کی دعوت کو قبول کرنے سے محروم ہو گئے۔

۲۳۴۔ بہت کم ایمان لاتے ہیں۔ قلیل ایمان کی صفت ہے۔ جو ایمان نجات کے لیے ضروری ہے اس میں عقائد کے ساتھ معاملات، اخلاق اور اجتماعی و انفرادی زندگی کے متعدد اجزاء ہیں۔ بنی اسرائیل دینی زندگی کے سارے اجزاء میں سے صرف چند اجزاء پر نام و نمود کے لیے کار فرما تھے۔ یا مطلب یہ ہے کہ اللہ کی کتاب کو اجمالاً مانتے تھے کہ یہ اللہ کی کتاب ہے لیکن زبور کے مختلف موڑوں اور گوشوں میں کتاب اللہ کے برتنے، اپنانے اور قبول کرنے کی جلد تک ایمان نہیں رکھتے تھے۔

وَلَمَّا جَاءَهُمْ كِتَابٌ مِّنْ عِنْدِ اللَّهِ مُصَدِّقٌ لِّمَا مَعَهُمْ وَكَانُوا مِن قَبْلُ  
 يَسْتَفْتِحُونَ عَلَى الَّذِينَ كَفَرُوا أَفَلَمَّا جَاءَهُمْ قَاعَرَفُوا كَفَرُوا بِهِ  
 فَلَعْنَةُ اللَّهِ عَلَى الْكَافِرِينَ ﴿١١﴾

اور جبکہ ان کی ہدایت کے لیے اللہ کی طرف سے ایک ایسی کتاب نازل ہوئی جو تصدیق  
 کرنے والی ہے اس کتاب کی جو پہلے سے ان کے پاس موجود ہے۔ باوجودیکہ وہ تورات کی  
 پیشین گوئیوں کی بنا پر اس نبوت کے منتظر تھے اور کافروں کے مقابلے میں اس کا نام لے  
 کر فتح و نصرت کی دعائیں مانگا کرتے تھے، مگر جب وہی ان کی جانی بوجھی نکتہ نبوت آگئی  
 تو صاف انکار کر دیا۔ اللہ کی لعنت ان لوگوں پر جو کفر کی راہ اختیار کرتے ہیں۔

### آخری نبی کا انتظار اور اس کا انکار

یہ آیت پہلی آیت سے مربوط ہے۔ بتایا یہ چار ہا ہے کہ یہ مدعیان علم ایمان کی نعمت سے ان  
 حالات میں محروم ہو رہے ہیں جب کہ ان کے پاس اللہ کی جانب سے خالص علمی کتاب آتی ہے اور کتاب  
 بھی وہ آتی جو ان کے علمی صداقتوں کو مانتی ہے۔ اب یہ کہتے ہیں کہ ہمارے قلوب گنجینہ علوم ہیں ہمیں  
 کسی نئے علم کی ضرورت نہیں لیکن یہی بے چینی سے نبی آخر الزماں کا انتظار کر رہے تھے جس کی  
 آمد کی پیشین گوئیاں ان کے انبیاء نے کی تھیں۔ دعائیں مانگا کرتے تھے کہ جلد ہی سے وہ آئے تو دین  
 حق کا بول بالا ہو اور پھر ہماری ترقیوں کا وقت آئے۔ خود مدینہ والے اس بات کے گواہ تھے کہ حضور  
 انور صلی اللہ علیہ وسلم کی تشریف آوری سے پہلے یہودی آنے والے نبی کے منتظر تھے۔ ابن اسحاق،  
 ابن سعد، مہر محمد، تاریخ بخاری، مستدرک حاکم، دلائل بیہقی، معجم طبرانی اور دلائل ابو نعیم میں متعدد  
 روایتیں ایسی ہیں جو مجمع طور پر یہ ثابت ہوتا ہے کہ آنحضرت صلی اللہ علیہ وسلم کے ظہور سے  
 پہلے مدینہ کے یہودیوں میں ایک آنے والے پیغمبر کے جلد ظاہر ہونے کے چرچے رہا کرتے۔ اور ان  
 ہی سے سن سن کر اوس و خزرج کے کانوں میں پیغمبر کی آمد کی خبر پڑی ہوتی تھی۔ اور اکثروں کے لیے

یہ خبر ہدایت کا باعث بنی چنانچہ ابن سعد کے علاوہ دیگر کتب مذکورہ میں ایک نوجوان انصاری کا وہ فقرہ  
بسنہ صحیح مذکور ہے۔ وہ کہتے ہیں کہ میں چھوٹا تھا تو مدینہ میں ایک یہودی واعظ آیا۔ دوران وعظ اس  
نے ایک پیغمبر کے ظہور کی بشارت دی۔ لوگوں نے دریافت کیا کہ وہ کب تک ظاہر ہوگا۔ اس نے  
ان انصاری کی طرف جو اس مجمع میں سب سے چھوٹے تھے اشارہ کر کے کہا کہ اگر یہ لڑکا جیتا رہا تو وہ  
اس کا زمانہ پائے گا۔ ابن اسحاق نے سیرت میں لکھا ہے کہ حضرت صفیہؓ فرماتی ہیں کہ جب حضور انور  
صلی اللہ علیہ وسلم مدینہ طیبہ تشریف لائے تو میرے باپ اور چچا دونوں آپ سے ملنے گئے۔ یاد رہے  
کہ حضرت صفیہؓ کے والد اور چچا دونوں بہت بڑے یہودی علماء میں سے تھے۔ دونوں نے بڑی دیر  
تک آپ سے گفتگو کی جب گھر واپس آئے تو میں نے اپنے کانوں سے ان کی باتیں سنی ہیں وہ کہہ  
رہے تھے کہ ”کیا واقعی یہ وہی نبی ہے جس کی خبریں ہماری کتابوں میں ہیں؟“۔ میرے چچا نے والد  
سے دریافت کیا ہاں خدا کی قسم۔ یہ والد صاحب کا جواب تھا۔ چچا بولے کیا تم کو اس کا یقین ہے؟ ہاں  
والد نے کہا۔ چچا نے دریافت کیا کہ پھر کیا ارادہ ہے؟ والد نے کہا کہ جب تک جان میں جان ہے  
مخالفت کروں گا۔ بیہقی میں حضرت انس بن مالکؓ سے روایت ہے کہ ایک یہودی کا لڑکا حضور  
انور صلی اللہ علیہ وسلم کی خدمت میں رہا کرتا تھا۔ اتفاق سے وہ بیمار پڑ گیا۔ حضور انور صلی اللہ علیہ  
وسلم اس کی عیادت کو تشریف لے گئے اور آپ نے اس کے باپ سے پوچھا کہ کیا میرا ذکر تم تورات  
میں پاتے ہو؟ اس نے کہا کہ نہیں۔ لڑکے نے فوراً جواب دیا ہاں یا رسول اللہ ہم نے آپ کا ذکر  
تورات میں پڑھا ہے۔

قرآن نے اس آیت میں ان کے ان دو عقیدوں کو دہرا کر ان کے اسلام قبول نہ کرنے پر  
ان کی ملامت کی ہے۔

۲۳۵۔ اول تو اللہ کی جانب سے تمہاری ہدایت کے لیے کتاب آنا ہی اس کی مقتضی ہے کہ  
تم اسے بلا چون و چرا مانو۔ اور پھر جب کہ یہ کتاب تمہارے مقدس نوشتوں اور تمہارے علمی  
سرماہ کے خلاف کوئی بات نہیں کہتی بلکہ توجید، اصول دین اور مقاصد میں سر تا سر مصدق اور  
موبد ہے تو پھر نہ مانتے کی کیا وجہ ہے اور اس مخالفت تک و دو کا نشا کیا ہے؟۔

۲۳۶۔ بنی اسرائیل کے پاس جو کتاب آتی ہے وہ قرآن ہے اور جو کتاب ان کے پاس پہلے  
سے تھی وہ تورات ہے۔ قرآن کے نازل ہونے سے پہلے جب یہودیوں کا کفار سے مقابلہ ہوتا  
اور مقابلے میں مغلوب ہو جاتے تو اللہ سے دعا کرتے کہ ہم کو نبی آخر الزماں اور جو کتاب ان پر نازل

ہوگی ان کے طفیل کافروں پر غلبہ عطا فرما۔ جب حضور انور صلی اللہ علیہ وسلم پیدا ہوئے اور سب نشانیوں بھی دیکھ چکے تو منکر ہو گئے اور ملتون ہوئے یہ

مطلب یہ ہے کہ نبی کریم صلی اللہ علیہ وسلم کی آمد سے پہلے یہودی بڑی بے چینی کے ساتھ "اس نبی کے منتظر تھے جس کی بعثت کی انبیاء نے بشارت دی تھی۔ دعائیں مانگا کرتے تھے کہ جلد ہی سے وہ آئے تو کفار پر غلبہ ملے اور ہمارے عروج کا دور شروع ہو۔ خود اہل مدینہ اس بات کے شاہد تھے کہ بعثت محمدی سے پہلے بھی ان کے ہمسایہ یہودی آنے والے نبی کی امید پر حیا کرتے تھے اور ان کا آنے دن کا تکیہ کلام تھا کہ اچھا اب تو جس کا جی چاہے ہم پر ظلم کر لے۔ جب وہ نبی آئے گا تو ہم سب ان ظالموں کو دیکھ لیں گے۔ اہل مدینہ یہ یاتیں سستے ہوئے تھے اس لیے جب ان کو نبی کریم صلی اللہ علیہ وسلم کے حالات معلوم ہوئے تو انہوں نے آپس میں کہا کہ دیکھنا کہ کہیں یہ یہودی تم سے بازمی نہ لے جاتیں۔ چلو پہلے ہم ہی اس نبی پر ایمان لے آئیں مگر ان کے لیے یہ عجیب ماجرا تھا کہ وہی یہودی جو آنے والے نبی کی انتظار میں گھڑیاں گن رہے تھے اس کے آنے پر سب سے بڑھ کر اس کے مخالف ہو گئے۔

۲۳۷ - فتح و نصرت کی دعائیں مانگا کرتے۔ عربی لفظ لیستفتحون علی الذین کفروا ہے۔ استفتح

کے معنی فیصلہ طلب کرنا، فتح مانگنا اور مدد چاہنا کے ہیں۔ قرآن میں اس مصدر سے تین مواقع پر مختلف الفاظ آئے ہیں۔ سورۃ انفال میں ہے ان تستفتحوا فقد جاہدکم الفلجہ اگر تم فتح چاہتے ہو تو فتح تمہارے پاس آگئی۔ سورۃ ابراہیم میں ہے واستفتحوا حجاب کل جبار عتید اور انبیاء نے اللہ سے دعا مانگی اور فیصلہ چاہا۔ آیات قرآنی میں اس لفظ کا استعمال بتاتا ہے کہ اس کے معنی فیصلہ طلب کرنے اور دعا مانگنے کے ہیں۔ ابن جریر جو لغت اور زبان عربی کے بھی امام ہیں انہوں نے بھی اسے استنصار مدد چاہنے کے معنی میں لیا ہے۔ اصلی معنی کے ہوتے ہوئے بلاوجہ مجازی معنی لینا اور اسے یفتحون کا مرادف بنانا تقاضائے تحقیق نہیں ہے۔ ائمہ تفسیر کی اکثریت نے معنی یہی بتائے کہ یہودی اس پیغمبر کا واسطہ دے کر کافروں پر غلبہ اور برتری کی اللہ کی جناب میں دعائیں مانگتے تھے۔ قرطبی نے ان ہی معنی کی تائید ایک حدیث سے کی ہے۔ حدیث میں ہے کہ جناب رسول اللہ صلی اللہ علیہ وسلم لیستفتحوا لبعثتک المہاجرین غریب مہاجروں کی دعاؤں کے ذریعے اللہ سے مدد چاہتے تھے۔ حضرت عبداللہ بن عباس فرماتے ہیں کہ خیبر کے یہودیوں کا قبیلہ غطفان سے

مقابلہ ہوا۔ مقابلہ میں یہود شکست کھا گئے تو یہود نے اس دعا کا سہارا لیا۔

اللہم اننا نسألك بحق النبي الذي وعدتنا ان تخرجنا من ارضنا ان تصرنا عليه

(قرطبی ج ۲ ص ۲۶)

حافظ بدر الدین عینیؒ کعب اجارہ سے روایت کرتے ہیں کہ نبی کے وسیلے سے دعا مانگنا نبی اکرمؐ میں راجح تھا۔ حافظ ابوالقاسم سہیلیؒ لکھتے ہیں کہ نبی کریم صلی اللہ علیہ وسلم نبوت سے پہلے بھی قریش مکہ میں مبارک سمجھے جاتے تھے اور اسی لیے ایک مرتبہ قحط کے موقع پر عبدالمطلب نے قریش کے ساتھ جبل ابی قیس پر چڑھ کر حضور انور صلی اللہ علیہ وسلم کے توسل سے بارش کی دعا مانگی تھی اور وہ قبول ہو گئی تھی۔ خواجہ ابوطالب نے اسی قصہ کی طرف اپنے مشہور قصیدے میں اشارہ کیا ہے جس کے کچھ اشعار صحیح بخاری میں بھی منقول ہیں۔ شرح مواہب میں ہے کہ ایک بار مدینہ میں قحط پڑا تو لوگ حضرت عائشہؓ کی خدمت میں حاضر ہوئے۔ آپ نے فرمایا کہ حضور اقدس صلی اللہ علیہ وسلم کے مزار اقدس کی چھت کو اتنا کھول دو کہ آسمان نظر آنے لگے۔ گویا یہ بھی ایک قسم کا توسل تھا۔ لوگوں نے ایسا ہی کیا، بارش ہوئی اور انہی زور سے آئی کہ ہر جگہ سبزہ آگ آیا اور جانوروں کے جسم چربی کی وجہ سے پھٹ گئے وہ سال عام الفتن کے نام سے تاریخ میں مشہور ہے

یہاں یہ سوال بے حجاب ہمت رکھنا ہے کہ اس انداز پر دعا کہ یا اللہ رسول کے طفیل میرا یہ کام کر دے۔ کا اسلام میں قانونی مقام کیا ہے؟ اگرچہ قرآن کی اس آیت کے منطوق، مدلول سے اس معاملہ کا کوئی تعلق بظاہر نہیں ہے لیکن اتنا اشارہ ضرور معلوم ہوتا ہے کہ یہودیوں کا یہ دعا کا عمل قرآن کی منظر میں قابل گرفت نہیں ہے۔ گرفت اور تنقید اس پر ہے کہ اس کے باوجود پھر نبوت سے آنے کے بعد رشتہ نہیں جوڑتے۔ اگر دعا کا یہ پیمانہ قرآن کی منظر میں غلط ہوتا تو قرآن کی نگاہ تنقید سے نہ بچتا۔

جہاں تک اس دعائی پیمانے کے بارے میں اسلام کے قانونی موقف کا تعلق ہے تو یہ ایک دراز دا من بحث ہے یہ اس کا محل نہیں ہے۔ ہاں چند ارشادات بطور سوفا ت پیش خدمت ہیں۔  
توسل چار طرح کا ہے۔ ایمان نبی کا توسل، اتباع نبی کا توسل، دعا نبی کا توسل اور ذات رسول کا توسل۔

ایمان کے توسل کے بغیر تو کوئی شخص مسلمان نہیں ہو سکتا۔ ایمان نبوت کا وسیلہ تو مدار نجات ہے۔ قرآنی آیات میں جہاں صرف توحید کو مدار نجات بتایا گیا ہے ان سے یہ شبہ نہ ہونا چاہیے کہ

صرف توحید موجب نجات ہو سکتی ہے۔ قرآن حکیم میں تصنیف کی جگہ خطابت کا انداز بیان ہے اس لیے اس کا مفہوم سمجھنے کے لیے ایک خطیب کے انداز بیان کا تصور رکھنا چاہیے۔ جب وہ کسی خاص ماحول میں گفتگو کرتا ہے تو بہت سی باتیں اس کے ماحول میں اور بہت سی منکلم اور مخاطب کے دماغوں میں موجود ہوتی ہیں اور کچھ اس کے طرز کلام سے سمجھ میں آتی ہیں۔ اگر ان سب باتوں کو پیش نظر رکھا جائے تو قرآن کے سمجھنے میں کوئی دشواری نہیں ہوتی۔ اللہ کا رسول خود خدا کی جانب سے بات کرتا ہے۔ جب وہ بولتا ہے تو اللہ سبحانہ کا ترجمان بن کر بولتا ہے اس لیے وہ اپنے بیان میں زوران باتوں پر دیتا ہے جو غائب اور غیر محسوس ہیں۔ جب وہ آمنوا باللہ کہتا ہے تو یہ جانتا ہے کہ یہ حکم میری آواز پر جو مانے گا اس کو پہلے مجھے ماننا لازم ہوگا۔ مخاطبوں کو اگر ضد ہوتی ہے تو دراصل اس کی شخصیت سے ہوتی ہے وہ بہت جانی بوجھی اور مافی ہوتی باتوں کا صرف اس لیے انکار کرتے ہیں کہ اس کے منہ سے نکل رہی ہے اسی لیے ایمان یا رسول خود ایک رکن اور اصل بن جاتا ہے۔ پتے کی بات یہ ہے کہ جس طرح ایمان میں اللہ اور رسول کے درمیان فرق کی گنجائش نہیں ہے یعنی ایک کا منکر دوسرے کا منکر سمجھا جاتا ہے۔ ایسے ہی رسولوں میں بھی باہم یہی نسبت ہے۔ یوں سمجھے کہ کفار، کرم دار اور نظریات کی صداقت ایمان کی صداقت پر موقوف ہے اور ایمان کی صداقت اللہ اور اس کے رسول کے ماننے سے مربوط ہے۔ اس لیے نبوت پر ایمان کا تو تسل نجات کے لیے ایک مرکزی نقطہ کی حیثیت رکھتا ہے۔ اس موضوع پر اُمت میں کبھی دو رائیں نہیں ہوتی ہیں۔ دوسرا اطاعت اور اتباع نبی کا تو تسل۔ یہ تو تسل بھی اسلام میں شرطِ فلاح، شرطِ محبت اور شرطِ کامیابی ہے۔ زبان سے اگر اقرار کرے مگر طرزِ عمل کھلے منکروں جیسا رکھے تو اگرچہ زبان سے اقرار کر رہا ہے لیکن نافرمانی میں زبان سے انکار کرنے والے کے برابر ہے تو ایک منظر میں یہ بھی گویا منکر ہے لہذا اسے بھی منکرین کے ساتھ دوزخ میں ایک وقت تک رہنا ہوگا۔ رسول کے پیغام کو ماننا ایمان ہے اور اس کی طاعت کرنا اسی ایمان کی علامت ہے۔ اس تو تسل کی فرضیت میں بھی کسی کو کوئی کلام نہیں ہے۔

تیسرا دعا کا تو تسل ہے۔ حضور انور صلی اللہ علیہ وسلم کی زندگی میں حضور انور صلی اللہ علیہ وسلم سے دعا کرنا ایک امر استجابی اور پسندیدہ معاملہ ہے۔ معاشرہ صحابہ میں صحابہ کا اس پر عمل تھا قرآن میں اس کی تصریح ہے۔ اور آپ کے وصال مبارک کے بعد آپ سے دعا کی درخواست کے بارے میں دو مختلف رائیں ہیں۔ جو لوگ آپ کی موت کو آپ کی نیند پر قیاس کر کے آپ کی موت کو



عام انسانوں کی موت نہیں سمجھتے ہیں اور بتریح حیات کے قائل ہیں وہ جائز کہتے ہیں اور جن کو حیات سے اختلاف ہے وہ ناجائز بتاتے ہیں۔ یہ موضوع تفصیل طلب ہے انشاء اللہ سیر حاصل تبصرہ سورہ احزاب میں آئے گا۔

چوتھا ذات نبی کا تو سل ہے۔ اس میں علماء کا اختلاف ہے۔ جمہور اہل سنت اسے جائز کہتے ہیں اور حافظ ابن تیمیہ اسے ناجائز بتاتے ہیں۔ لیکن یاد رہے کہ یہ اختلاف فرضیت، سنیت اور استحباب میں نہیں بلکہ جواز پر ہے یعنی اس طرح دعایا ننگے کو نہ کوئی فرض کہتا ہے نہ کوئی سنت اور نہ کوئی مستحب کہتا ہے بلکہ جو کہتے ہیں وہ صرف جائز کہتے ہیں۔

۲۳۸۔ جب وہی ان کی جانی بوجھی نبوت آگئی۔ اصل لفظ ما عرفوا جانی پہچانی چیز ہے اس سے مراد نبوت بھی ہو سکتی ہے قرآن بھی ہو سکتا ہے اور خود ذات رسالت بھی۔ حاصل سب کا ایک ہے۔ مقصد یہ ہے کہ یہود اس آخری نبی اور اس کی نبوت کی علامتوں سے اپنے دینی نوشتوں اور اپنے عملی سرمایہ کے ذریعے خوب واقف ہو چکے تھے۔ نبوت کا ظہور بالکل اچانک اور ان کے علم و واقفیت کے بغیر نہیں ہوا۔ ان کو پہلے ہی سے خبر تھی کہ نبی آنے والا ہے۔ انجیل یوحنا میں ہے جب یہودیوں نے یروشلم سے کاہن یہ پوچھنے کو اس کے پاس روانہ کیے کہ تو کون ہے؟ تو اس نے اقرار کیا اور انکا نہ کیا بلکہ اقرار کیا کہ میں تو مسیح نہیں ہوں۔ انہوں نے اس سے پوچھا کہ پھر کون ہے کیا تو ایلیاہ ہے؟ اس نے کہا میں نہیں ہوں کیا تو وہ نبی ہے اس نے جواب دیا کہ نہیں۔ پھر انہوں نے اس سے کہا کہ پھر ہے تو کون؟ ر یوحنا ۱۹۱-۱۲۲ اس سے ظاہر ہوتا ہے کہ یہود صدیوں سے ایک جانے بوجھے ہوئے نبی "وہ نبی" کے منتظر تھے۔

یہاں یہ خلش بالکل بے مثل ہے کہ حق کی معرفت کے باوجود ان کو کافر کیوں کہا گیا۔ صرف علم و معرفت نہ تو شرعی منظر میں کوئی اہمیت رکھتا ہے اور نہ یہ مدار نجات ہے۔ ایمان صرف معرفت کا نام نہیں ہے۔ یہ فرقہ جہمیہ کے سرغنہ جہم بن صفوان کی رائے ہے کہ ایمان صرف معرفت قلبیہ کا نام ہے۔ حافظ ابن تیمیہ کتاب الایمان میں فرماتے ہیں کہ اس مسئلہ میں امام اعظم نے اس کی تردید فرمائی ہے۔ امام صاحب کا اس موضوع پر جہم سے مناظرہ دیکھنا ہو تو ہمارے کتاب امام اعظم اور علم الحدیث پڑھیے۔ ایمان کے لیے قلب کی تصدیق، زبان کا اقرار ضروری ہے۔ مطلب یہ ہے کہ

بِئْسَ مَا اشْتَرَوْا بِهِ أَنْفُسَهُمْ أَنْ يَكْفُرُوا بِمَا أَنْزَلَ اللَّهُ بَغْيًا أَنْ يَنْزِلَ اللَّهُ  
 مِنْ فَضْلِهِ عَلَى مَنْ يَشَاءُ مِنْ عِبَادِهِ فَبَاءٌ وَبَغَضِبِ عَلَى غَضِبِ ط  
 وَلِلْكَافِرِينَ عَذَابٌ مُهِينٌ ﴿٢٣٩﴾

بدترین ہے وہ قیمت جس کے عوض انہوں نے اپنے آپ کا سودا کیا ہے یعنی یہ کہ  
 اللہ کی نازل کردہ کتاب سے صرف اس <sup>۲۳۹</sup> ضد سے کفر اختیار کیا کہ وہ جس پر چاہتا ہے  
 اپنا فضل نازل فرماتا ہے۔ اس بنا پر وہ اللہ کے غضب <sup>۲۳۹</sup> بالائے غضب کی آماجگاہ ہو  
 گئے اور حق سے سرکشی اختیار کرنے والوں کو ہمیشہ ذلت <sup>۲۳۹</sup> امیر عذاب ہوتا ہے۔

نجات کے لیے جانتے کے ساتھ ماننا بھی ضروری ہے حق کی معرفت ابلیس کو بھی حاصل تھی۔  
 ۲۳۹۔ اللہ کی لعنت ان پر جو کفر کی راہ اختیار کرتے ہیں۔ یعنی چونکہ انہوں نے جانی بوجھی <sup>حقیقت</sup>  
 کا انکار کیا ہے اس لیے اللہ نے اپنی رحمت سے دُور کر دیا ہے۔ گویا نبوت کا کفر و انکار ان کی طبیعت  
 بن چکا ہے اس لیے وہ لعنت کے مستحق ہو گئے۔ اس موقع پر صرف یہ حقیقت بتانے کے لیے لایا  
 گیا ہے کہ رحمت سے دُور ہی کا باعث قوم، نسل، زبان، ملک اور پیشہ نہیں ہے بلکہ نبوت کے  
 ساتھ ان کا کفرانہ طرز عمل ہے۔ یہ قرآن کا بیغیانہ انداز ہے کہ تقویٰ کی ساخت ہی میں وہ اجتماع  
 کے بنیادی اور اہم مسائل کی طرف اشارات کر دیتا ہے۔ خوب یاد رکھتے یہاں کفر کا مجرم ان کو  
 انکارِ توحید، انکارِ آخرت کی وجہ سے نہیں بلکہ انکارِ نبوت کی وجہ سے بتایا گیا ہے۔

### نسلی اور جماعتی حسد اور کینہ

ان آیات میں نبوت سے کفر کی وجہ یہ بتائی ہے کہ ان کو رسول اللہ صلی اللہ علیہ وسلم سے حسد اور  
 کینہ اور یہ کہ تھی کہ آنے والا پیغمبر بنی اسمعیل میں سے کیوں آیا ہے وہ خیال یہ کر رہے تھے کہ آنے والا  
 پیغمبر ان ہی میں سے ہو گا۔ لیکن اللہ نے حضور انور صلی اللہ علیہ وسلم کو رسالت کے لیے منتخب فرمایا

اس پر یہودیوں کے سینے نفرت و عداوت کے سدا اس بن گئے۔ تعصب کی وجہ سے انہوں نے پوری انسانیت سے رشتہ توڑ لیا تھا اور وہ انسانیت کی بربادی اور تباہی کے لیے جان بچھاتے رہتے۔ وہ تفریق کے بیج بونے رہتے تھے۔ کینے اور حسد کو پروان چڑھاتے رہتے۔ یہ ساری برائی اس صدا اور کینے کی بنا پر تھی جو ان کو نسلی غرور کی وجہ سے پوری انسانیت سے تھی۔

۲۲۱۔ بدترین سے وہ قیمت جس کے عوض انہوں نے اپنے آپ کا سودا کیا۔ یہ عوض اور قیمت قرآن کا کفر ہے اور کفر بھی محض صدا اور حسد کے سبب ہے۔ مطلب یہ ہے کہ جس قیمت کو لے کر وہ اپنی جگہ مگن ہیں اور اپنے اس کارنامہ پر نازاں ہیں وہ دنیا میں متاع دنیا کی حیثیت سے چاہے کتنی ان کی نظر میں عظیم ہو لیکن آخرت میں نتیجے اور عقوبت کے لحاظ سے بدترین ہے۔

۲۲۱۔ صرف اس صدا سے۔ اصل میں لفظ بغی استعمال ہوا ہے۔ سرکشی، زیادتی، صدم مقصود ہے۔ جہاں میانہ روی چاہیے وہاں میانہ روی سے بڑھنے کی خواہش کو بغی کہتے ہیں۔ خواہ میانہ روی سے تجاوز عمل میں آیا ہو یا نہ آیا ہو۔ بغی کا استعمال کمیت اور کیفیت یعنی مقدار اور وصف دونوں کے متعلق ہوتا ہے۔ اصل لغت میں بغیر حق کے کسی چیز کی طلب کو کہتے ہیں اسی بنا پر زانیہ کو بغی کہتے ہیں۔ یا پھر کسی چیز کے بگاڑ اور حد سے تجاوز کو کہتے ہیں۔ اسی بنا پر زخم کے خراب ہونے پر بغی بولا جاتا ہے یہاں بغی کے معنی علماء نے حسد کے کیے ہیں اور مطلب یہ بتایا ہے کہ ان کے قرآن اور نبوت کے انکار کا باعث یہ حسد ہے کہ نبوت بنی اسرائیل سے ہٹ کر بنی اسمعیل میں کیوں آئی ہے۔ ہمارے خاندان میں سے نبی کیوں نہیں آیا یعنی اس حسد اور جلن کی وجہ سے وہ نہیں مانتے اور انکار کر رہے ہیں کہ اللہ اپنا فضل اور اپنی رحمت یعنی وحی اپنے بندوں میں سے جس پر چاہتا ہے کیوں نازل کرتا ہے ہم پر ہی اس فضل و رحمت کا نزول کیوں نہیں ہوا۔ اس طرز فکر میں بھی نسلی اور خاندانی عصبیت کی روح کام کر رہی ہے۔ قرآن نے یہودیوں کے اس کردارِ حسد کو دوسرے مواقع پر حسد ہی کے نام سے پیش کیا ہے۔

أَمْ يَحْسُدُونَ النَّاسَ عَلَى مَا آتَاهُمُ اللَّهُ مِنْ فَضْلِهِ  
کیا یہ لوگ خدا کے دیے ہوئے فضل پر حسد کرتے ہیں۔

لیکن اس صورت میں حسد کو چھوڑ کر لفظ بغی کے استعمال میں کوئی بلیغ معنویت معلوم نہیں ہوتی۔ اگر پیرایہ بیان حسدا ان یُنزل اللہ من فضله ہوتا تو یہی معنی ہوتے۔ حسد کو مجازاً یعنی اس لیے کہتے ہیں کہ وہ محسود پر زیادتی کرتا ہے۔ بغی اگر اپنے ہی معنی زیادتی، سرکشی اور ضد کے معنی میں ہو تو بات میں زیادہ حسن نمایاں ہوتا ہے مطلب یہ ہے کہ اللہ کی کتاب کا انکار اور نبوت کا کفر اس سرکشی کی وجہ سے کر رہے ہیں کہ اللہ کا یہ فضل محمد رسول اللہ صلی اللہ علیہ وسلم پر کیوں ہوا ہے۔ اور اس سے بڑی سرکشی کیا ہو سکتی ہے کہ اللہ پر فضل و رحمت کی بخشش کے لیے پابندی لگا کر اور اس کی بے پایاں رحمت کی آزادی کو مفید کر کے یہ مطالبہ کیا جائے کہ اللہ کی وحی بنی اسمعیل میں نہیں بنی اسرائیل میں ہونی چاہیے۔ حسد اس کا باعث تو ہو سکتا ہے مگر یہ خود حسد نہیں بلکہ کھلم کھلا سرکشی اور بغاوت ہے۔

قرآن نے اس حقیقت کو بار بار صاف کیا ہے کہ یہود کا یہ کفر و انکار کسی اجتہادی غلطی کی بنا پر نہ ہو بلکہ کسی دھوکے یا مغالطہ کی بنا پر نہیں تھا بلکہ اس غصہ اور عناد کا نتیجہ تھا کہ نبوت خاندان اسرائیل سے نکل کر بنی اسمعیل کے ایک فرزند کو کیوں ملی؟ نسلیت اور قومیت کی ملعون عصبیت جو آج تک دنیا پر مسلط ہے اور یہودی و مسیحی کاری نے پوری دنیا کو اس کا بیمار بنا دیا ہے۔ امام رازی فرماتے ہیں کہ یہود نبوت کو اپنا موروثی حق سمجھتے تھے۔ ایک عربی کو نبوت کا علمبردار دیکھ کر بغاوت و سرکشی پر اتر آتے۔ اللہ اکبر کیا حد ہے اس ضد اور سرکشی کی کہ قومیت کے چکر میں پڑ کر نبوت ہی کا انکار کر دیا ہے۔ یاد ہے قومیت چاہے نسل کے نام پر ہو یا وطن کے اور زبان کے نام پر ہو یا رنگ کے قرآن کی نظر میں سب کا حکم ایک ہے۔

۲۲۲ - وہ اللہ کے غضب بالائے غضب کی آماجگاہ ہو گئے۔ ایک غضب یہ کہ قرآن بلکہ اس

کے ساتھ اپنی کتاب کے بھی منکر ہو گئے۔ دوسرا غضب یہ کہ محض سرکشی اور ضد کی وجہ سے نبوت محمدیہ سے منحرف ہو گئے یہ

غضب علی غضب کی تفسیر میں کسی تشریحات آئی ہیں ان میں سے ایک تشریح یہ ہے کہ

یہود کی پہلی منسوبیت کی بنیاد حضرت عیسیٰ علیہ السلام کی نبوت کا انکار ہے اور دوسری منسوبیت کی بنیاد نبوت محمدیہ کا انکار ہے۔ اور یہ کہا گیا ہے کہ مقصد تکرار سے صرف غضب کی تاکید اور اس

وَإِذْ قِيلَ لَهُمُ امْنُوا بِمَا أَنْزَلَ اللَّهُ قَالُوا نُوْمِنُ بِمَا أَنْزَلَ عَلَيْنَا  
وَيَكْفُرُونَ بِمَا وَرَاءَهُ وَهُوَ الْحَقُّ مُصَدِّقًا لِمَا مَعَهُمْ قُلْ فَلِمَ  
تَقْتُلُونَ أَنْبِيَاءَ اللَّهِ مِنْ قَبْلُ إِنْ كُنْتُمْ مُؤْمِنِينَ ﴿٢٢٤﴾

اور جب ان سے کہا جاتا ہے کہ اللہ کی نازل کردہ کتاب کو مانو اور قبول کرو تو کہتے  
ہیں ہم تو وہی کتاب مانیں گے جو ہم پر <sup>۲۲۴</sup>بنی اسرائیل پر اتری ہے اور اس کے سوا جو کچھ  
میں اس کا وہ انکار کرتے ہیں۔ حالانکہ وہ خدا کا سچا کلام ہے اور وہ اس تعلیم کی تصدیق و  
تائید کرتا ہے جو ان کے پاس موجود ہے۔ اگر واقعی تم اپنی کتاب پر ایمان رکھتے ہو تو  
پھر ماضی میں خدا کے نبیوں کو کیوں قتل کرتے رہے ہو؟

میں زور پیدا کرنا ہے۔ موقع محل کے لحاظ سے اگر یہ کہا جائے کہ چونکہ بنی اسرائیل حضور انور صلی اللہ علیہ وسلم  
کی تشریف آوری سے قبل تورات میں پیشین گوئیاں پڑھ کر اس نبوت کے توسل سے دعائیں مانگتے  
تھے اور اب اس جانی پہچانی نبوت کا انکار کر بیٹھے اس لیے وہ اس کفر کی وجہ سے اللہ کے ایک  
غضب کے مستحق ہو گئے۔ اور پھر اللہ سبحانہ پر یہ اعتراض کر کے بنی اسماعیل میں سے نبی کیوں  
بنایا سرکشی اور بغاوت کا مظاہر کیا۔ دوسرا غضب اس وجہ سے ہوا تو بیجا نہیں ہے بلکہ سیاق  
قرآنی اور حرف فاء کا استعمال یہی چاہتا ہے۔

۲۲۳۔ کافروں کو ذلت آمیز عذاب ہو گا۔ کافروں کا لفظ لا کر بتا دیا کہ یہ عذاب قوم اور نسل کی  
وجہ سے نہیں بلکہ کفر کی وجہ سے ہے اور اللہ کا قانون یہی ہے کہ انکارِ حق کرنے والوں کو انکار  
کی پاداش سے دوچار ہونا پڑتا ہے۔

لفظ مہین یعنی توہین آمیز کے اضافہ سے ایک طرف یہ اشارہ فرما دیا کہ ہر عذاب تدریجی کے  
لیے نہیں ہوتا کبھی گناہوں سے تطہیر کے لیے بھی ہوتا ہے عذاب گنہگار مسلمانوں کو معاصی پر گناہوں  
سے تطہیر کے لیے ہو گا نہ بغرض تدریجی ہے

اور دوسری طرف بتا دیا کہ یہ عذاب چونکہ یہود کی قومی منافرت و نسلی عصبیت کی وجہ سے ہو گا اس لیے کہ یہ عذاب ان کے غرور کو توڑنے والا، ان کی توہین کرنے والا اور ان کو ذلیل کرنے والا ہو گا۔

## ایمان کی دعوت

یہود کو یہ کہہ کر یہ کتاب سب کے لیے آتی ہے اور ہمیشہ کے لیے آتی ہے۔ دعوتِ ایمان وہی ہے اور یہودیوں کے اس اعتذار کا کہ ہمارے پاس ہماری کتاب موجود ہے ہمیں کسی نئی تعلیم کی ضرورت نہیں ہے۔ قرآن نے واضح الفاظ میں جواب دیا ہے کہ جس کتاب کو تم اپنی کتاب کہتے ہو اس پر تمہارا عمل کب ہے؟ محمد رسول اللہ صلی اللہ علیہ وسلم کی لائی ہوئی کتاب سب کے لیے ہے اور اس کی بنیادی خصوصیت یہ ہے کہ یہ ان تمام صدائقوں کی تصدیق و تائید کرتی ہے جو مختلف قوموں، مختلف زمانوں اور مختلف ملکوں میں اللہ کے پیغمبروں کے ذریعے آتی رہی ہیں۔ اس تصدیق کا لازمی نتیجہ یہ ہے کہ حضرت آدم علیہ السلام سے لے کر حضور انور صلی اللہ علیہ وسلم تک جتنے پیغمبر اللہ کی طرف سے آئے وہ سب ایک تھے۔ اسلام اسی دین کا نام ہے جو حضرت آدم علیہ السلام سے حضور انور صلی اللہ علیہ وسلم تک باری باری انبیاء کے ذریعے آتا رہا اور انسانوں کو اس کی تعلیم ملتی رہی۔

نبوتِ محمدیہ کا یہ دعویٰ نہیں ہے کہ وہ ہی ہدایت ہے اور اس کے سوا نبیوں کی دعوت، ضلالت اور گمراہی ہے بلکہ دعویٰ یہ ہے کہ وہی کامل ہدایت ہے اور باقی مذاہب سابقہ موجودہ حالت میں ناقص ہیں۔ یعنی وہ ہدایت جو اپنے اپنے وقتوں میں سب نبی لے کر آتے رہے ہیں چونکہ ان کے پیرو اپنی تاویلات، تحریفات، تصرفات اور اختلافات سے اسے برباد کر چکے تھے اس لیے جناب محمد رسول اللہ صلی اللہ علیہ وسلم اس کو کامل ترین صورت میں لے کر آخری نبی کی حیثیت سے تشریف لائے ہیں۔ اب یہ ہدایت ہمیشہ کامل رہے گی کیونکہ تحریف و اختلاف اور تصرف سے محفوظ رہے گی یہی وجہ ہے کہ قرآن نے اپنے بارے میں یہاں قصر کے ساتھ

یہ اعلان کیا ہے کہ ہوا الحق بس یہی حق ہے پاتق اسی میں منحصر ہے۔ اس کا مطلب اس کے سوا کیا ہے کہ اس سے باہر جو کچھ بھی ہے وہ سہرا پاتق نہیں بلکہ اس میں باطل کی ملاوٹ ہے۔ اسی بات کو وہ نبوت کی حد تک ہوا سہدی کہتا ہے یعنی نبوت محمدیہ کی رہنمائی ہی اللہ کی رہنمائی ہے۔ اس کے سوا جو کچھ ہے وہ ضلالت ہے۔ یہی وجہ ہے کہ یہودیوں اور عیسائیوں کو جہاں نبوت محمدیہ کی دعوت دی گئی ہے ہدایت کی بشارت بھی سنائی گئی ہے۔ عیسائیوں یا یہودیوں۔ ان کو دعوت اسی ہدایت کے پاتے کے لیے ہے جس کا نام اسلام ہے اور جس کو لے کر جناب محمد رسول اللہ صلی اللہ علیہ وسلم اس دنیا میں تشریف لاتے ہیں اور اب انسانیت کی فلاح اسی کے ماننے پر منحصر ہے۔

۲۴۴۔ اللہ کی نازل کردہ کتاب پر ایمان لاؤ۔ یہودیوں سے کہا جا رہا ہے کہ جناب محمد رسول اللہ صلی اللہ علیہ وسلم کی نبوت پر ایمان لاؤ مگر انداز دعوت کس قدر بلیغ ہے۔ فرمایا جا رہا ہے کہ اللہ کی نازل کردہ کتاب پر ایمان لاؤ۔ یہ نہیں فرمایا کہ محمد رسول اللہ صلی اللہ علیہ وسلم پر نازل شدہ کتاب پر ایمان لاؤ۔ پہلی تعبیر دعویٰ مع دلیل ہے کیونکہ اللہ کو وہ ملتے ہیں اور سلسلہ وحی کے بھی قائل ہیں اس لیے فرمایا کہ اس کتاب پر ایمان لاؤ کیونکہ یہ اللہ کی نازل کردہ ہے۔ خواہ کسی پر نازل ہو۔ نازل کرنا بھی اللہ کا کام ہے اور جس پر نازل کیا جاتے اس کا انتخاب بھی اللہ ہی کا کام ہے۔ بندہ ہونے کی حیثیت میں تمہارا کام تو بس ایمان لانا ہے۔ اگر یہ قرآن آپ پر نازل نہ ہوتا کسی اور پر نازل ہوتا پھر بھی تمہیں ایمان لانا ہی پڑتا کیونکہ مقصود بالذات تو اللہ کی وحی ہے اور انبیاء۔ اسی وحی کے داعی اور مبلغ ہوتے ہیں۔ لہذا تمہاری جانب سے یہ قید کہ فلاں شخص پر فلاں خاندان کے فرد پر وحی آئے تو مانیں گے اللہ کے خلاف فیصلہ، اللہ پر اپنی مرضی چلانے اور اللہ کی رحمت کو اپنی ہوائے نفس اور میلان طبیعت کا محکوم بنانے کے مترادف ہے۔

۲۴۵۔ ہم تو وہ کتاب مانیں گے جو ہم پر اتاری گئی۔ ایمان کی دعوت میں ما انزل اللہ مطلق پیش فرمایا اور ان کے جواب میں یہ اضافہ فرمایا کہ کتاب وہ مانیں گے جو ہم پر اتاری گئی۔ حجت دعوت کو طاق طور بنانے کے لیے کیا ہے اور یہ بتانے کے لیے کہ جواب کی پوری عمارت کمزور بنیاد پر کھڑی کی گئی ہے۔ ایمان کی دعوت دینے والا اللہ کی باقی کہہ رہا ہے اور یہ اس کے جواب میں اپنی بات کہہ رہے ہیں اور اس سے اشارتا یہ بھی معلوم ہو رہا ہے کہ حضور انور صلی اللہ علیہ وسلم کی نبوت یہودیوں میں دلائل سے ثابت اور شواہد سے روشن ہو چکی تھی۔ اگر ایسا نہ ہوتا تو وہ یہ نہ کہتے۔ ان کو آپ کی نبوت میں کوئی شبہ نہ تھا ان کو تو صرف اپنی قومی عصبیت کی بیماری تھی اور یہی بیماری روپ بدل بدل کر آرہی تھی۔

کہنا یہ چاہتے ہیں کہ ہم کوئی سلسلہ وحی اور مسئلہ نبوت کے منکر ٹھہرے ہی ہیں ہم بھی مومن ہیں اور اپنی نسل اسرائیل کے انبیاء کو مانتے ہیں۔

۲۲۶۔ اور اس کے سوا جو کچھ ہے اس کا انکار کرتے۔ اصل الفاظ عربی قرآن کے یہ ہیں۔ وکلفون بما دراءہ۔ عربی میں لفظ وراء اضداد میں سے ہے۔ قاضی بیضاوی لکھتے ہیں کہ وراء اصل میں مصدر ہے جسے بطور ظرف استعمال کیا جاتا ہے۔ اس کی اصناف فاعل کی طرف بھی ہوتی ہے اور مفعول کی طرف بھی۔ پہلی صورت میں مطلب ہوتا ہے چھپانے والی چیز یعنی ایسی چیز جس کی آڑ میں کوئی پوشیدہ ہو جائے۔ ظاہر ہے کہ اس وقت وہ چیز آگے اور چھپنے والا شخص پیچھے ہو گا۔ اس لیے وراء کے معنی پیچھے کے ہوں گے۔ دوسری صورت میں اس کے برعکس ہے۔ آدمی اس چیز کے آگے ہو گا اور وہ چیز پیچھے اس لیے وراء کے معنی اس وقت آگے کے ہیں۔ لیکن قاضی بیضاوی نے اس کی توجیہ نہیں کی کہ وراء کے معنی علاوہ اور سوا کیوں آتے ہیں۔ اس فقرے کا ترجمہ اس طرح کیا جائے کہ وہ انکار کرتے ہیں اس چیز کا جو اس کے پہلے ہے یا اس چیز کا جو اس کے بعد ہے یا اس کا جو اس کے علاوہ ہے۔ پیچھے اور پہلے کے معنی تو یہاں یقیناً نہیں البتہ بعد اور سوا کے معنی بنتے ہیں۔ یعنی تورات کے سوا یا تورات کے بعد جو قرآن اور انجیل میں ہے اس کا انکار کرتے ہیں۔ یہودی تورات کے ساتھ جن صحیفوں کو مانتے ہیں ان کی تعداد ۳۳ ہے۔

تورات دراصل پانچ کتابوں کے مجموعہ کا نام ہے۔ ۱۔ سفر تکوین، ۲۔ سفر خروج، ۳۔ سفر احبار، ۴۔ سفر عدد، ۵۔ سفر استثناء۔ یاد رہے کہ لفظ سفر کبیر سین ہے اور فاساکن ہے۔ عربی میں صحیفہ اور کتاب کو کہتے ہیں۔ اس کے علاوہ دوسرے انبیاء کے صحیفے یہ ہیں۔ کتاب یوشع بن نون۔ کتاب انقضاة۔ کتاب راعوت۔ سفر سموئل اول۔ سفر سموئل ثانی۔ سفر ملوک الاول۔ سفر ملوک الثانی۔ السفر الاول من اخبار الایام۔ السفر الثانی من اخبار الایام۔ السفر الاول لغرام۔ السفر الثانی لغرام۔ کتاب ایوب۔ زبور۔ امثال سلیمان۔ کتاب الجامعہ۔ کتاب نشید الانشاؤ۔ کتاب اشعیا۔ کتاب ارمیاہ۔ مراثی ارمیاہ۔ کتاب خرقیل۔ کتاب دانیال۔ کتاب یوشع۔ کتاب یوہان۔ کتاب عاموس۔ کتاب عبداہ۔ کتاب یونان۔ کتاب مینجا۔ کتاب ناحوم۔ کتاب حنیق۔ حلقونیا۔ کتاب ججی۔ کتاب زکریا۔ کتاب ملاخیا۔ ان صحیفوں کی تعداد ۳۳ ہے۔ تورات کی پانچ کتابوں کو کتیم اور انبیاء کے ان صحیفوں کو تہیم کہتے ہیں۔

ان دونوں کی جو تفسیر و توضیح ائمہ یہود نے انبیاء کی زبانی یادداشت کی بنا پر کی ہے اس کا نام تہیم یا تہیم ہے۔



یہاں یہ بحث نہیں ہے کہ ان کتابوں کی تاریخی حیثیت کیا ہے اس کا محل سورہ مائدہ ہے۔ یہاں صرف یہ بتانا ہے کہ ما انزل علینا میں یہودیوں کا یہ سارا ذخیرہ داخل ہے۔

یہ فقرہ و یکضون بما دساءہ اور انکار کرتے ہیں اپنے اوپر نازل شدہ چیز کے علاوہ کا۔ نہ یہودیوں کا مقولہ ہے اور نہ یہود کے قول کا تمہ جیسا کہ بعض معاصر مفسرین کی رائے ہے بلکہ درحقیقت یہاں سے حق سبحانہ تعالیٰ شانہ یہودیوں کو جواب دے رہے ہیں۔ دراصل ان کو دو جواب دیے ہیں ایک تحقیقی اور دوسرا الزامی۔ اور دونوں جوابوں کے درمیان قرآن کی حقانیت اور ہدایت کا اعلان کیا ہے۔ اس فقرے میں تحقیقی جواب یہ دیا گیا ہے کہ نو من بما انزل علینا میں جو انہوں نے ایمان کا دعویٰ کیا ہے یہ صرف زبانی جمع تخریج ہے ورنہ امر واقعہ یہ ہے کہ تورات پر ایمان رکھتے ہوتے بھی وہ تورات کے منکر ہیں۔ کیونکہ تورات میں صراحتاً نبوت محمدیہ کی بشارات موجود ہیں۔ ان بشارات کے ہوتے ہوئے اور آپ کی نبوت کو پہچانتے ہوئے تورات کے علاوہ کا انکار کرنا اور تورات پر ایمان کا دعویٰ کرنا ایمان کا کھوکھلا نعرہ ہے۔ جن دلائل سے تورات کا حضرت موسیٰ علیہ السلام پر اللہ کی جانب سے نازل ہونا ثابت ہے اس سے کہیں زیادہ طاقتور دلائل سے جناب محمد رسول اللہ صلی اللہ علیہ وسلم پر قرآن کا نازل ہونا ثابت ہے تو تورات کے علاوہ کے لیے کافرانہ طرز عمل اختیار کر کے تورات پر ایمان کا دعویٰ مضحکہ خیز ہے۔

۲۴۷۔ وہ خدا کا سچا کلام ہے۔ و هو الحق۔ اس میں قرآن کی حقانیت کا اعلان ہے اور جملہ کی اس ساخت کے ذریعے اس بات کی طرف اشارہ ہے کہ تمہاری جانب سے کفر کا ظہور اب ہوا، لیکن قرآن کی حقانیت تو تمہارے کافرانہ طرز عمل کے وجود میں آنے سے پہلے ہی ثابت ہے۔ معنی میں یہ لطافت جملہ حالیہ آنے کی وجہ سے پیدا ہوتی ہے۔ دلائل الالہیہ میں عبدالقادر نے اس کی تصریح کی ہے اور اس کے ساتھ دوسری معنوی لطافت یہ رکھی گئی ہے کہ جملہ ایسا لاتے ہیں کہ جس کے دونوں حصے معرّفہ ہیں۔ عربی میں اس قسم کی ترکیب قصر کا فائدہ دیتی ہے۔ قصر کا مطلب یہ ہے کہ جو کچھ کہا جا رہا ہے بس یہی ہے۔ مطلب یہ ہوا کہ قرآن میں حق ہی حق ہے حق کے سوا کچھ نہیں ہے۔ اور عربی میں لفظ حق کا خاصہ ثبوت اور قیام ہے یعنی جو بات ثابت ہو اٹل ہو، المنٹ ہو اسے حق کہیں گے۔ اور یہ لفظ دو طرح استعمال ہوتا ہے۔ مصدر اور صفت مشبہ۔ اگر یہاں مصدر ہے تو مطلب یہ ہے کہ قرآن سراپا حق ہے اور اس کی حقیت میں زمانہ کی کوئی قید نہیں ہے اور اگر صفت مشبہ ہے تو مطلب یہ ہے کہ اس کی حقیت میں دوام اور ثبوت ہے۔ دنیا میں ایسی

کوئی کتاب نہیں جو اس کی ہمسر و ہم پلہ ہو۔  
 ۲۴۸۔ اور وہ اس تعلیم کی تصدیق و تائید کرتا ہے جو ان کے پاس موجود ہے۔ اس کے ذریعے  
 یہ بتایا گیا ہے کہ قرآن کا تعلق اس علمی سرمایہ کے ساتھ جیسے تم ما انزل علینا۔ کہہ رہے ہو منافات  
 کا نہیں بلکہ اس کا رشتہ ان سے اتحاد و تصدیق کا ہے۔ یہ کہہ کر قرآن نے بتایا ہے کہ تمہارا قرآن  
 سے کفر کرنا اس بنا پر تورات سے کفر کے مترادف ہے۔

یہاں بھی زفحشری نے بتایا ہے کہ جملہ اسمیہ کے بعد جو حال لایا جاتا ہے وہ سابقہ جملہ کے مضمون میں  
 زور اور تاکید کے لیے لایا جاتا ہے۔ پہلا جملہ هو الحق کا مضمون قرآن کی حقانیت ہے۔ اس جملہ میں  
 یہ کہہ کر کہ قرآن تمہارے علمی سرمایہ کی تصدیق کرتا ہے قرآن کی حقانیت میں اور زیادہ قوت  
 پیدا کر دی ہے اور قرآن کے یہ دو وصف کہ وہ حق ہے اور مصدق ہے ان دونوں نے الگ الگ  
 بھی اور مل کر اپنے سے پہلے جملہ کے مضمون یعنی یہودیوں کے کفر کو سنگین بنا دیا ہے۔

۲۴۹۔ یہ قرآن نے یہودیوں کو اس بات کا کہ ہم تو وہ کتاب مانتے ہیں جو ہم پر اتاری گئی  
 ہے دوسرا جواب دیا ہے۔ پہلا جواب تحقیقی تھا یہ جواب الزامی ہے۔ فرمایا کہ اچھا اگر واقعی تم اپنی  
 کتاب پر ایمان رکھتے ہو تو بتاؤ کہ تم پر نازل شدہ کتاب میں کہاں یہ تم کو کہا گیا ہے کہ انبیاء کو  
 قتل کیا کرو۔ تمہارا نبیوں کو قتل کرنا ہی اس بات کی کھلی شہادت ہے کہ تم کتاب پر ایمان کے دعوے  
 میں جھوٹے ہو۔

اس جواب کو الزامی ہونے کی وجہ سے پہلے جواب سے الگ کر دیا اور فرمایا کہ قتل اسے پیغمبر  
 ان سے کہو کہ اگر تم تورات پر ایمان رکھتے ہو تو پھر تم نے انبیاء کو کیوں قتل کیا کیونکہ تورات میں یہ حکم  
 ہے کہ جو نبی تورات کو سچا کہنے والا ہو اس کی نصرت کرنا اور اس پر ضرور ایمان لانا۔ اور قتل بھی  
 ان انبیاء کو کیا جو پہلے گزر چکے ہیں جو تورات پر عمل کرتے تھے اور اس کی ترویج کے لیے مبعوث  
 ہوئے تھے ان کے مصدق ہونے میں تو یہ قوت بھی تامل نہیں کر سکتا۔ یہ بات لفظ قبل سے ٹیک  
 رہی ہے۔

گویا قرآن نے یہود کو یہ جواب دیا ہے کہ خود یہی دعویٰ تمہارا کب صحیح ہے کہ تم اپنی قوم کے انبیاء  
 پر ایمان رکھتے ہو جیسا کہ ما انزل علینا کے مدلول سے معلوم ہو رہا ہے۔ ایمان تو الگ رہا تم نے

وَلَقَدْ جَاءَكُمْ مُوسَىٰ بِالْبَيِّنَاتِ ثُمَّ اخْتَلَفْتُمْ الْعِجْلَ مِنْ بَعْدِهَا وَ  
 أَنْتُمْ ظَالِمُونَ ﴿٢٥٠﴾

اور پھر دیکھو یہ واقعہ ہے کہ موسیٰ علیہ السلام سچائی کی روشن دلیلوں کے ساتھ تمہارے پاس آئے پھر بھی تم نے موسیٰ علیہ السلام کے آنے کے بعد بچھڑے کو اختیار کر لیا اور تم تو ہمیشہ ظلم پیشہ لوگ۔

خود اس زور شور سے ان کی تکذیب کی اور ان کی مخالفت و عداوت پر اس حد تک اتر آئے کہ ان کو قتل کر ڈالا اور تمہاری قومی تاریخ کے صفحات تو اس سے رنگین ہیں ایسے

### حق گیر ایمان

اس آیت میں یہودیوں کے اس موقف کا کہ ہم تو اس پر ایمان رکھتے ہیں جو ہم پر نازل کیا گیا ہے یہ تیسرا جواب ہے۔ پہلے بھی یہ واقعہ اچکا ہے وہاں انعامات پر ناشکری جتانے کے لیے یہ واقعہ آیا تھا اور یہاں اس شبہ کا جواب دینے کے لیے یہ واقعہ ذکر کیا گیا ہے کہ ہم تو بس اسی قومی اور علمی سرمایہ کو مانتے ہیں جو ہم پر نازل کیا گیا ہے۔ پہلی آیت میں الزام کہا گیا ہے کہ تمہارے ایمان کے کھوکھلے پن کا اندازہ اس سے ہوتا ہے کہ تم اپنے علمی سرمایہ کے لانے والوں کو قتل کرتے رہو۔ یہ تو اس علمی سرمایہ لانے والوں کے ساتھ معاملہ تھا خود تمہارا اپنے پیغمبر کی تعلیمات کے ساتھ کیا برتاؤ تھا اس کا اندازہ اس کردار سے ہوتا ہے جو یہاں پیش کیا جا رہا ہے۔

۲۵۰ حضرت موسیٰ علیہ السلام روشن دلیلوں کے ساتھ تمہارے پاس آئے۔ یعنی حضرت موسیٰ علیہ السلام جن کی شریعت پر تم قائم ہو اور جن کی شریعت کی وجہ سے دوسری سچی شریعتوں کا انکار کر رہے ہو خود انہوں نے تمہیں کھلے کھلے معجزے دکھائے مگر جب چند دن کے لیے کوہ طور پر گئے

تو اتنے ہی میں تم نے پچھڑے کو مبعود بنا لیا تھا حالانکہ حضرت موسیٰ علیہ السلام اپنے درجہ نبوت پر فائز  
زندہ موجود تھے تو اس وقت تمہارا حضرت موسیٰ علیہ السلام کی شریعت پر ایمان کہاں جاتا رہا تھا یعنی  
اب تو ہمارا نزل علینا کا بے جان نعرہ لگا رہے ہو اور دعویٰ کر رہے ہو اس وقت تمہارے اس  
دعوے کو کیوں گھن لگ گیا تھا، اور اب حضور انور صلی اللہ علیہ وسلم سے بغض و عناد، شریعت  
موسویٰ کی پیروی اور ما انزل علینا پر ایمان کا کس منہ سے دعویٰ کرتے ہو یہ

حضرت موسیٰ علیہ السلام کھلی نشانیاں کیلئے کہ آتے تھے؟ عام مفسرین کی رائے یہی ہے  
کہ ان نشانیوں سے مراد عصا، بدبھینا اور دریا کا پھاڑنا وغیرہ ہے۔ اَلوسی، قرطبی، ابن جریر اور  
ابن کثیر کی یہی رائے ہے۔ اس صورت میں مطلب یہ ہو گا کہ ان واضح نشانیوں سے حضرت  
موسیٰ علیہ السلام کا رسول ہونا تمہیں معلوم ہو چکا تھا اس کے باوجود تم نے جادہ توحید چھوڑ کر گوسالہ  
پرستی شروع کر دی تھی۔ کیا یہ کام تم نے اس لیے کیا تھا کہ یہ ما انزل علینا پر ایمان کا مطالبہ تھا  
ظاہر ہے کہ یہ معجزات حضرت موسیٰ علیہ السلام کے فرعون کے مقابلے میں تھے اور یہاں جا کر  
بالبنات سے یہ اشارہ نکلتا ہے کہ یہ معجزات موسیٰ خود بنی اسرائیل کے لیے ہی تھے اس لیے اگر  
معجزات سے وہ آیات مراد ہوں جو وادی تیبہ میں خالص بنی اسرائیل کے لیے ظاہر ہوئے مثلاً بادلوں  
کا سایہ کرنا، من وسلویٰ کا اترنا اور پانی کی فراہمی جن کا ذکر پہلے آچکا ہے تو بات میں زیادہ وزن  
پیدا ہو جاتا ہے۔

بیر لفظ بنات صفت ہے اس کا موصوف آیات ہے دونوں کو ملا کر روشن دلائل معنی ہیں لیکن  
آیات کے معنی صرف ان دلائل کے ہی نہیں جو دعویٰ نبوت کے موید ہوں آیات بمعنی احکام بھی آتا  
ہے اور یہ قرآن کا عام استعمال ہے۔ اس صورت میں مطلب یہ ہو گا کہ اللہ نے تم سے حضرت موسیٰ  
علیہ السلام کی وساطت سے دیے گئے احکام عشرہ میں اللہ کی عبادت کرنے اور اس کے ساتھ  
کسی کو شریک نہ بنانے کا عہد لیا تھا لیکن تم نے اس کے باوجود پھر بھی یہ مشرکانہ طرز عمل اختیار  
کیا تھا۔ اب تم خود بتاؤ کہ تمہارے ایمان کی قیمت کیا ہے؟ اور یہ کہنا تمہارا کہاں تک درست ہے  
کہ ہم تو صرف اسی بات پر ایمان لائیں گے جو ہم پر اتری ہے۔ کیا البینات کی صورت میں جو احکام  
لائے تھے وہ تم پر نہیں اترے تھے؟

۲۵۱

۷ - موسیٰ علیہ السلام کے آنے کے بعد - یہ من بعدہ کا ترجمہ ہے - عام مفسرین نے اس کے معنی یہی بتاتے ہیں کہ حضرت موسیٰ علیہ السلام کے کوہ طور پر جانے کے بعد یعنی ان کی غیر حاضری کے زمانہ میں - لیکن آلوسی نے روح المعانی میں بتایا ہے کہ اس آیت سے مراد یہ ہے کہ حضرت موسیٰ علیہ السلام کے آنے کے بعد یہ کام تم نے کیا ہے - یعنی باوجودیکہ حضرت موسیٰ علیہ السلام تمہارے پاس اللہ کا یہ حکم لے کر اچکے تھے کہ اللہ کے سوا کسی کی عبادت نہ کرنا - پھر تمہارا کردار یہ تھا - اس صورت میں ثَمَّ (پھر) صرف وقت کے تاخر کو بتانے کے لیے نہیں بلکہ یہ ظاہر کرنے کے لیے ہے کہ تم کیسی پستی میں اتر گئے اور یہ جتانے کے لیے کہ یہ کام تم نے اس وقت کیا جب تمہارے پاس اس کثرت کے نہ کرنے کے پورے دلائل اور ثبوت موجود تھے - آلوسی بغدادی نے اسی معنویت کو ظاہر کرنے کی خاطر لکھا ہے کہ یہاں ثَمَّ استبعاد کے لیے ہے -

۲۵۲

۷ - اور تم تو ہو ہی ظلم پیشہ لوگ - شرک سے بڑا ظلم اور کون سا ہو گا؟ جملہ کی موجودہ ساخت یہ بنانے کے لیے ہے کہ جو کچھ اس وقت کیا کہ حضرت موسیٰ علیہ السلام کی نبوت کو مان کر گوسالہ پرستی کی، یہ بھی ظلم تھا اور جو کچھ اب کر رہے ہو کہ تورات میں حضور انور صلی اللہ علیہ وسلم کی تشریف آوری کی بشارتیں پڑھنے اور پڑھنے کے بعد آپ کو پہچان لینے کے باوجود آپ کی نبوت کا اور قرآن کے کتاب الہی ہونے کا انکار کر رہے ہو یہ بھی ظلم ہے، گویا اس قسم کا طرز عمل تمہاری تاریخ ملی میں تمہارا آخری نشان ہے -

اس تیسرے جواب کا حاصل یہ ہے کہ نبوت کو نہ ماننے کے لیے تمہارا یہ عذر کہ ہم تو صرف وہی بات نہیں گے جو ہم پر اتری ہے عذر لنگ ہے - کیونکہ تم اپنے قومی اور نسلی پیغمبر حضرت موسیٰ علیہ السلام کے ساتھ یہی سلوک کر چکے ہو - ان کو نبی مان کر ان کے احکام کو پائے استخفاف سے ٹھکرا چکے ہو - اس لیے تمہارے اس کہنے کی اس کردار کی موجودگی میں اس کے سوا کوئی عقلی توجیہ نہیں ہے کہ وہ بھی ظلم تھا اور یہ بھی ظلم ہے - اس ظلم کی پاداش میں تمہارے اسلاف منرا بھگت چکے ہیں اور اس ظلم کی پاداش میں تمہیں بھی منرا بھگتنے کے لیے تیار ہو جانا چاہیے کیونکہ اللہ کا قانون یہ ہے کہ ظلم کے حصہ میں فلاح و کامیابی نہیں ہے یعنی ظلم کرنے والوں پر کامیابی و سعادت کی راہ نہیں کھلتی ہے پہلے بھی تم سے کہا گیا تھا کہ ظلمتکم انفسکم فتوبوا الی باریکم اور آج بھی تم انتم ظالمون کا مصداق ہو اور تم سے کہا جا رہا ہے اٰمِنُوْا بِمَا اَنْزَلَ اللّٰهُ اللّٰهُ کی نازل کردہ کتاب پر ایمان لاؤ - توبہ اور انابت کا دروازہ کھلا ہوا ہے - توبہ و انابت کا احساس اپنے اندر اجاگر کرو اور اللہ کی نازل کردہ

وَإِذَا خذْنَا مِيثَاقَكُمْ وَرَفَعْنَا فَوْقَكُمُ الطُّورَ خذُوا مَا آتَيْنَاكُمْ بِقُوَّةٍ وَ  
اسْمِعُوا طَعْنًا فَاسْمِعُوا عَصَى إِبْرَاهِيمَ إِذْ يَبْعَثُ فِي قُلُوبِهِمُ الْعِجْلَ بِكُفْرِهِمْ  
قُلْ يَسْأَلُكُمْ رَبِّي بِإِيمَانِكُمْ إِن كُنْتُمْ مُؤْمِنِينَ ﴿٢٥٦﴾

اور دیکھو جب ہم نے تم پر کوہِ طور کو بلند کر کے عہد لیا تھا کہ جو کتاب ہم نے تم کو دی ہے اس پر مضبوطی سے جم جاؤ اور اس کے حکموں پر دھیان دو۔ تمہارے اسلاف نے اس کے بعد کیا کیا یہی ناکہ زبانِ قال سے کہا کہ ہم نے مان لیا۔ اور زبانِ حال سے کہا کہ ہم نے نہیں مانا۔ اور ان کے کفر کی وجہ سے ان کے دلوں میں بس بچھڑا ہی پرچ بس گیا تھا۔ اسے پیغمبران سے کہہ دو کہ تم جس ایمان کا دعویٰ کرتے ہو اگر یہی وہ ایمان ہے تو لطف ہے اس ایمان پر کیسی بدترین راہ پر تمہیں لے جا رہا ہے۔

کتاب پر ایمان لے آؤ۔ رحمتِ الہی قبولیت کا دروازہ کھول دے گی اور تمہارے اثنکِ ندامت کا ایک قطرہ بد عملیوں، گناہوں کے بے شمار داغ اور دھبے اس طرح دھو دے گا گویا تمہارے دامنِ عمل پر کوئی دھبہ لگا ہی نہ تھا۔

مسند احمد میں حضورِ انور صلی اللہ علیہ وسلم کا ارشاد ہے۔ حضرت عمرو بن العاصؓ کہتے ہیں کہ جب اللہ نے میرے دل میں اسلام کی حقانیت ڈال دی تو میں آپؐ کی خدمت میں حاضر ہوا کہ آپؐ مجھے حلقہ بگوش اسلام کر لیں۔ آپؐ نے اپنا ہاتھ بیعت کے لیے میری طرف کیا۔ میں نے عرض کیا میں اس وقت تک آپؐ سے بیعت نہ کروں گا جب تک میرے پچھلے گناہ معاف نہ ہو جائیں۔ آپؐ نے فرمایا اے عمرو کیا تمہیں پتہ نہیں ہے کہ اسلام پہلے تمام گناہوں کا قصہ پاک کر دیتا ہے۔ قرآن نے بھی عفو و کرم کے اس قانون کو ان الفاظ میں پیش کیا ہے **إِنْ يَتُوبُوا لِيَغْفِرْ لَهُمْ مَا قَدْ سَكَفُوا**۔ اگر وہ باز آجائیں تو پچھلے گناہ سارے معاف ہو جائیں گے۔

جو نبوت سب کے لیے آتی تھی اور ہمیشہ کے لیے تھی یعنی رسالتِ محمدیہ اس کے لیے ضروری تھا کہ وہ تمام مذاہب کی سب سے زیادہ مشترک خواہش کو پورا کرنے کی ضمانت دے۔ اس لیے

نبوتِ محمدیہ کا اعلان ہے کہ ہر ملک و ملت بہر نسل و رنگ کا جو گنہگار بھی اس کی آغوش میں آجاتے گا وہ اس کے گناہوں کی مغفرت اور نجاتِ ابدی کے لیے ضامن ہوگی۔

## بدترین ایمان

یہ یہودیوں کے اس موقف کا کہ ہم تو صرف وہ کتاب مانیں گے جو ہم پر اتری ہے چوتھا جواب ہے اور اس جواب میں ان کے اس دعوے کا پورا پورا سٹ مارٹم کر کے بتایا ہے کہ اس ایمان پر نازاں ہو جس کے ساتھ تاریخ کی ساری برائیاں چپکی ہوئی ہیں۔ قرآن نے اس آیت میں بتایا ہے کہ تمہارا تو خود اپنی کتاب کے بارے میں یہ رویہ رہا ہے کہ تم اسے صرف زبان کی حد تک مانتے تھے اور زندگی کے احوال و ظروف میں اس کی کھلم کھلا نافرمانی اور بغاوت کرتے تھے۔ اس طرح ایمان و کفر کی دو متضاد حقیقتیں تم اپنے دامن میں جمع کر کے زبانِ قال سے ایمان کا دعویٰ کرتے اور زبانِ حال سے اس کا انکار کرتے تھے۔ اسی کافرانہ طرزِ عمل کے نتیجہ میں تمہارے دلوں میں گو سالہ پرستی نے گھر کر لیا تھا اور بچھڑے کی محبت تمہاری پوری زندگی کے ریشہ ریشہ میں سرایت کر چکی تھی جن کا رویہ ما انزل علینا کے بارے میں یہ ہوا ان کو نبوتِ محمدیہ کے مقابلے میں یہ کہتا کب سمجھتا ہے کہ ہم صرف وہ کتاب مانیں گے جو ہم پر اتاری گئی ہے۔

۲۵۳۔ تورات کی حد تک ان کے ایمان کا حال یہ ہے کہ احکامِ تورات دیتے وقت ان سے کہا گیا تھا کہ اس کو پوری قوت اور ہمت سے مضبوط پکڑو۔ چونکہ پہاڑ سر پر معلق تھا، جان کے اندیشہ سے تو زبان سے کہہ لیا سَمِعْنَا یعنی تورات کے احکام ہم نے سُن لیے اور دل سے مابعد میں کہا عَصَبْنَا یعنی ہم نے قبول نہیں کیا۔ اور وجہ اس کی یہ تھی کہ صورت پرستی ان کے دل میں راسخ ہو چکی تھی ان کے کفر کے باعث۔ وہ رنگ ان کے دل سے زائل نہیں ہوا بلکہ رفتہ رفتہ بڑھتا گیا۔

آیت میں اسمعوا آیا ہے۔ یہ سمع سے بنا ہے اس کے معنی صرف سننے کے نہیں بلکہ ماننے، قبول کرنے اور عمل کرنے کے بھی ہیں۔ اسی لیے نماز میں سمع اللہ لمن حمدہ ہے اس

لے حاشیہ شیخ الہند ص ۱۸

کے معنی ہیں جس شخص نے اللہ کی حمد نماز میں بحالت قیام کی ہے امام سر اٹھا کر مقتدیوں کو یہ خوش خبری سنانا ہے کہ اللہ نے اس کی حمد قبول فرمالی ہے۔ حافظ ابن القیم نے بدائع الفوائد میں یہی معنی بتائے ہیں۔ شاید یہ علمی لطیفہ آپ یہاں سن کر خوش ہوں کہ حضور انور صلی اللہ علیہ وسلم نے نماز باجماعت میں امام اور مقتدی دونوں کے لیے ذکر کا پیمانہ الگ الگ مقرر فرمایا ہے۔ صحیح مسلم میں حدیث ہے۔

اذا قال الامام سمع اللہ من حمدہ، فلو ردینا لک الحمد

جب امام سمع اللہ من حمدہ کہے تو تم ربنا لک الحمد کہو۔

یعنی امام کو سمع اللہ من حمدہ کہنا چاہیے اور مقتدی کو ربنا لک الحمد۔ امام جس حمد کے اللہ کے یہاں مقبول ہونے کی بشارت دیتا ہے وہ وہی ہے جو امام نماز میں بحالت قیام سورہ فاتحہ کی شکل میں اللہ کی جناب میں پیش کرتا ہے۔ لطیفہ کی بات یہ ہے کہ اگر نماز میں سورہ فاتحہ پڑھتے کا مطالبہ مقتدیوں سے بھی ہوتا تو پھر سمع اللہ من حمدہ کہنے کا صرف امام کو حکم نہ ہوتا بلکہ مقتدیوں سے کہا جاتا کہ جب تم رکوع سے سر اٹھاؤ تو سمع اللہ من حمدہ کہو لیکن ایسا کیونکر ہوتا۔ مقتدی یہ کہہ کر مژدہ کسے سنانا؟ مقتدی امام سے یہ جاننا مژدہ سنتے ہیں تو ربنا لک الحمد کہتے ہیں۔ بہر حال یہاں اسمعوا کے معنی قرطبی نے ماننے اور قبول کرنے کے بتائے ہیں۔ مطلب یہ ہے کہ اس کتاب الہی پر عمل کرنا، اطاعت کرنا اور زندگی میں عمل کی پذیرائی دینا۔

۲۵۴۔ زبانِ قال سے کہا کہ ہم نے مان لیا اور زبانِ حال سے کہا کہ ہم نے نہیں مانا۔ ایمان و کفر کا یہ

اجتماع یہودیوں کی پوری تاریخ میں موجود ہے لیکن قرآن ان کی قومی تاریخ کے منبع کی نشاندہی کر رہا ہے۔ آیت سے یہ لازم نہیں آتا کہ عجبنا ہم نے نہیں مانا، ان لوگوں نے زبان سے کہا ہو بلکہ بتانے والوں نے بتایا ہے کہ آیت میں قالوا (انہوں نے کہا) بھی مجازی معنی میں زبانِ حال سے کہنے کے معنی میں ہے۔ قول کا لفظ عربی زبان میں وسیع معنی رکھتا ہے۔ زبان سے بولنا اس کے لیے ضروری نہیں ہے۔ امام راغب نے مفردات میں خود قرآن سے اس کے ایک سے زیادہ معانی کی نشاندہی کی ہے لیکن ان سرکشوں اور گستاخوں نے یہ لفظ زبان سے ہی بول دیا ہو تو حیرت کی کوئی بات نہیں ہے۔ قرطبی نے لکھا ہے کہ اس کے ذریعے قرآن یہودیوں کے اس دعویٰ کو کہ ہم صرف وہ مانیں گے جو ہم پر اتاری گئی ہو۔ تار تار کر رہا ہے اور بتا رہا ہے کہ ان کی تاریخ گواہ ہے کہ انہوں نے کبھی بھی ما انزل علینا



کو قبول نہیں کیا۔

۲۵۵۔ ان کے دلوں میں بس بچھڑا پرچ گیا ہے۔ اصل عربی اشْرِبُوا مِیْ قَلْبِیْہِمْ الْعَجْلُ ہے مطلب یہ ہے کہ بچھڑے کی محبت ان کی رگ رگ میں رچی گھلی ہوئی اور دل کی گہرائیوں میں بسی ہوئی ہے جیسے پانی رگ رگ میں پہنچ کر جزو بدن بن جاتا ہے ایسے ہی بچھڑے کی محبت ان کے دلوں میں پرچ کر ان کے جسم قومیت کے لیے جزو بدن بن گئی ہے اور اس کے بعد بکفہم کا اضافہ یہ بتانے کے لیے کہ گوسالہ پرستی سے یہ شدید تعلق نیت ہے۔ مضر میں فراعنہ کے سخت کا فرانہ زندگی بسر کرنے کا۔ یہ قرآن کی ایک انوکھی اور بڑی ہی دلکش تعبیر ہے۔ اس میں کہا گیا ہے کہ ان کے دلوں کو بچھڑے کی محبت پلا دی گئی۔ اس تعبیر کے ذریعے ان پر ایک شدید طنز کی گئی ہے اور بتایا گیا ہے کہ ان کو بچھڑے سے ایسا شدید لگاؤ ہے کہ گویا ان کے دلوں کو اس کی محبت پلا کر سیراب کر دیا گیا ہو۔ یہ تعبیر ایک بلیغ اعجاز اور انداز بیان کی ایک دلکش مثال ہے۔

۲۵۶۔ کہندو کہ جس ایمان کا تم دعویٰ کرتے ہو اگر وہ ہی ایمان ہے تو تف ہے اس ایمان پر کسی بدترین راہ پر تم کو چلا رہا ہے۔ آیت کا یہی حصہ سارے جواب کی جان ہے۔ یعنی اگر تمہارے اس دعویٰ میں کہ تو من بما انزل علینا ہم تو اس کتاب پر ایمان لائیں گے جو ہم پر اتری ہے۔ یہی ایمان مراد ہے تو ایسے ایمان کی قیمت کیا ہے جو تم کو قتل انبیاء اور گوسالہ پرستی جیسے سنگین جرائم کا ارتکاب کرنے کی ہدایت کرتا ہے۔ ایمان و عمل میں تو ہم آہنگی اور ربط ضروری ہے۔ باطن و ظاہر بالکل جداگانہ عالم نہیں کہ ایک دوسرے سے متاثر نہ ہوں۔ اگر اعتقاد باطن اعمال ظاہر چاہتا ہے تو اعمال ظاہر اعتقاد باطن کے ممد و معاون ہوتے ہیں۔ دیکھو اگر ایک شخص یہ اعتقاد رکھتا ہے کہ یتیم پر رحم انسانی فرض ہے تو اس کے اس عقیدہ کا یہ ناگزیر تقاضا ہے کہ وہ یتیم کے لیے مجسم ہمدردی و دلسوزی بن جائے۔ پھر اس کے اعضا۔ جو ارج اس دلسوزی کے لیے حرکت کرنے لگتے ہیں تو وہ محسوس کرتا ہے کہ اس کے دل میں ایک روحانیت داخل ہو رہی ہے اور جتنا جتنا اس کا یہ مہربانی و کرم گستری کا عمل ترقی کرتا جاتا ہے اسی قدر اس کے دل میں شفقت و رحمت کی نورانیت رونما ہوتی جاتی ہے۔ الغرض تمام صفات قلبیہ کا یہی حال ہے کہ وہ انسان کو جنبش عمل کے لیے بے چین کر دیتی ہیں۔ اور جب انسان مصروف عمل ہو جاتا ہے تو اس کے آثار لوٹ کر پھر ان صفات کو اور روشن کرتے ہیں۔ ایمان

سہ فی ظلال القرآن ص ۱۱۸

بھی دل کا ایک عمل ہے۔ اس کا تقاضہ یہ ہے کہ انسانی زندگی تو حیدرِ خالص اور تصدیقِ رسالت کی اپنے عمل سے گواہی دے۔ صرف زبانی دعویٰ اور بلند بانگ نعرہ اس گواہی کے لیے کافی نہیں ہے۔ امام حسن بصریؒ نے کیا اچھی بات فرمائی ہے۔

ایمان صرف ارادوں، دلولوں اور ظاہری ٹیپ ٹاپ کا نام نہیں ہے بلکہ ایمان یہ ہے کہ بات دل میں سرایت کر جائے اور اعمال اس کی گواہی دیں۔

اس کا صاف مطلب یہ ہے کہ عمل انسان کی قلبی کیفیت کا آئینہ ہوتا ہے۔ اگر وہ نیک عمل کرتا ہے تو یہ اس کے ایمان کی دلیل ہوگی ورنہ بد عملی خود اس کی بے ایمانی کی شاہد بن جائے گی۔

عبدالملک بن مروان نے سعید بن جبیرؓ سے دریافت کیا کہ ایمان باللہ کیا ہے؟ انہوں نے جواب دیا کہ ایمان تصدیق کو کہتے ہیں مگر تصدیق کا مطلب یہ ہے کہ قرآن کے حرفِ حروف پر عمل ہو اور جتنی کوتاہی رہ جائے وہ گناہ منظر آتے اس پر استغفار کرے اور آئندہ اصرار نہ ہو۔ ایسا نہ ہو۔ ایمان کا امتحان عمل میں ہوتا ہے اور یہی وہ کسوٹی ہے جس پر کھرے اور کھوٹے کی تمیز ہو جاتی ہے۔ امام زہریؒ فرماتے ہیں کہ اسلام اقرار کا نام ہے اور ایمان عمل کا۔ یہ دونوں آپس میں رفیق ہیں۔ ہر شخص کا قول و عمل تو لاجائے گا۔ اگر اس کا عمل وزنی ہو تو ہر قول مقبول ہو گا اور اگر بات وزنی ہو تو عمل کو شرف قبول نہ ملے گا۔ ایسا ایمان جو انسان کو بُرائیوں پر ابھارتا ہو، ناخدا شناسی اور خدا کی کھلم کھلا بغاوت کو تعلیم دیتا ہو، انبیاء کا گستاخ اور بے ادب ہو، ان کی تکذیب کرتا ہو حتیٰ کہ اپنے مفادات سے تصادم کے وقت انبیاء کے قتل پر بھی ابھارتا ہو، ہرگز ایمان نہیں ہے۔ اگر یہ ایمان ہے تو پھر کائنات میں بے ایمانی کا کوئی وجود نہیں ہے۔ قرآن نے اسی صورتِ حال کا جس دلکش انداز میں

نقشہ پیش کیا ہے وہ قرآن ہی کا حصہ ہے

قُلْ يٰۤاَيُّهَا مَرْكُومُ بِهٖ اِيْمَانُكُمْ اِنْ كُنْتُمْ مُّؤْمِنِيْنَ

یہ وہ انفرادی عصیان نہیں ہے جو ایمان کے مقابلے میں فسوق کہلاتا ہے۔ یہ وہ اجتماعی عصیان ہے جس کی باد صحر شمع تصدیق کو گل کر دیتی ہے۔ یہودی اجتماعی طور پر خیال کرتے تھے کہ ہماری نسبتیں، ہمارے انبیاء سے نسلی رشتے، ہماری رسمیں اور ہمارا یہودی ہونا بس ہماری نجات و فلاح کے لیے کافی ہے۔ اور اس غرے میں ایسے بدمست ہو گئے تھے کہ دنیا کی ہر بُرائی من حیث القوم ان سے وابستہ ہو کر رہ گئی تھی۔ اور اس حالت میں وہ دعویٰ کر رہے تھے کہ تو من بما انزل علینا۔ قرآن نے بتایا ہے کہ اگر یہی کچھ ایمان ہے جو زندگی کی ساری بُرائیوں کی تمہارے لیے گنجائش پیدا کرتا

قُلْ إِنْ كَانَتْ لَكُمْ الدَّارُ الْآخِرَةُ عِنْدَ اللَّهِ خَالِصَةً مِّنْ دُونِ النَّاسِ  
فَتَمْنُوا الْمَوْتَ إِنْ كُنْتُمْ صَادِقِينَ ﴿٢٥٦﴾ وَلَنْ يَتَمَنَّوهُ أَبَدًا بِمَا قَدَّمَتْ  
أَيْدِيكُمْ وَاللَّهُ عَلِيمٌ بِالظَّالِمِينَ ﴿٢٥٧﴾ وَلَتَجِدَنَّ أَحْرَاصَ النَّاسِ عَلَى  
حَيَاتِهِمْ وَمِنَ الَّذِينَ أَشْرَكُوا يَوَدُّ أَحَدُهُمْ لَوْ يُعَمَّرَ الْفَسْنَةَ وَمَا هُوَ  
بِمُرْجَزٍ مِنْ الْعَذَابِ أَنْ يُعَمَّرَ وَاللَّهُ بَصِيرٌ بِمَا يَعْمَلُونَ ﴿٢٥٨﴾

ان سے کہو اے پیغمبر! اگر واقعی اللہ کے نزدیک آخرت کا گھر تمام انسانوں کو چھوڑ  
کر صرف تمہارے ہی لیے ہے پھر تمہیں موت کی تمنا کرنی چاہیے۔ اگر تم اپنے اس دعویٰ میں  
سچے ہو کہ آخرت صرف تمہارے ہی حصے میں آتی ہے۔ یقیناً تم ان لوگوں کو کہ یہ لوگ کبھی اپنی پیش  
رفت بد عملیوں کی وجہ سے اس کی تمنا نہ کریں گے۔ اللہ ان ظالموں کے حال سے خوب  
واقف ہے۔ اور پھر اتنا ہی نہیں بلکہ ان کو زندگی کا لوگوں میں سب سے زیادہ حریص  
پاؤ گے حتیٰ کہ مشرکین سے بھی زیادہ۔ ان میں سے ایک ایک شخص یہ چاہتا ہے کہ کاش  
اسے ہزار سال کی عمر مل جائے حالانکہ عمر کی درازمی انہیں عذابِ آخرت سے نجات نہیں  
دلائے گی۔ اور اللہ ان کے اعمال کو دیکھ رہا ہے۔

ہے تو اس سے بدتر اور کیا چیز ہو سکتی ہے۔

### بنی اسرائیل کو دعوتِ مہیاہلہ

دلائل کی ہر قسم پیش کرنے اور ان کے ایمان کے دعوے، نعرے کا پورے طور پر کھوکھلا پن کھلا  
ظاہر کر دینے کے بعد اب مرحلہ ایسا آگیا کہ قرآن نے ان کے ایمان کے دعویٰ کا آخری اور فیصلہ کن  
طریقہ استعمال کرنے کی نوبت کو ہدایت کی ہے اور یہ ہدایت بالکل اس نوع کی ہے جیسے اس سے پہلے  
قرآن کے کتابِ الہی ہونے کے لیے پیش کی تھی کہ

وَأَن كُنْتُمْ فِي رَيْبٍ مِّمَّا نَزَّلْنَا عَلَىٰ عَبْدِنَا فَأْتُوا بِسُورَةٍ مِّثْلِهِ

اور دنیا اس کے مقابلے میں نہ صرف یہ کہ خود ہی عاجز آگئی تھی بلکہ قرآن نے دنیا کے عجز کی یہ کہہ کر پیش گوئی کر دی کہ لَنْ تَفْعَلُوا کہ تم ایسا ہرگز نہ کر سکو گے۔ ٹھیک ایسے ہی یہاں بھی جب قرآن نے ان کو سمجھانے کے لیے افماعی اور الزامی جوابات دیے اور اس کے باوجود ان کے کفر میں سرمو کوئی فرق نہ آیا تو بات آخری منزل پر پہنچ گئی۔ بالکل آخر میں قرآن نے اپنے مخاطب بنی اسرائیل کو نبوت کی زبان سے مباہلہ کی دعوت دے دی۔ اور دلائل سے نہیں مانتے تو ایمان و یقین کی صداقت پر مباہلہ کر لو تا کہ جھگڑا ہمیشہ کے لیے ختم ہو کر دودھ کا دودھ اور پانی کا پانی ہو جائے۔ مباہلہ کا موضوع یہودیوں کا یہ دعویٰ تھا کہ پوری کائنات انسانی میں اللہ کے دوست صرف یہودی ہیں اور کوئی نہیں۔ وہ اللہ کے چہیتے ہیں اور اللہ کے دوست ہیں۔ وہی جنت میں جائیں گے اور کوئی نہیں۔ حضرت عبد اللہ بن عباسؓ فرماتے ہیں کہ دعا اس پر ہونی تھی کہ جو بھی جھوٹا ہو وہ موت کی تمنا کرے یعنی اللہ سے اپنے لیے موت مانگے۔ اس چیلنج کے لیے قرآن نے فیصلہ کن انداز میں یہ بھی بتا دیا کہ وہ کبھی بھی اس مباہلہ کو تسلیم نہیں کریں گے اور موت کی ہرگز تمنا نہ کریں گے کیونکہ ان کو خوب معلوم ہے کہ وہ جھوٹے ہیں۔ ان کو ڈر ہے کہ کہاں اللہ ان کی دعا کو قبول ہی نہ کرے۔

ان آیات کی بیک وقت دو حیثیتیں ہیں۔ ایک یہ کہ آیات تحدی ہیں کیونکہ ان میں یہودیوں کو چیلنج کیا گیا ہے کہ اگر وہی خدا کے چہیتے ہیں اور جنت ان کے لیے مخصوص ہے تو وہ ہمت سے کام لیں اور مرنے کی تمنا کریں اور اللہ سے موت مانگیں۔ چونکہ جنت صرف مرنے کے بعد نصیب ہو سکتی ہے اور جن لوگوں کو اس کے ملنے کا یقین ہو وہ اس کے لیے جان دینے سے دریغ نہیں کر سکتے۔ لیکن باوجود اس کے کہ یہودی حضور انور صلی اللہ علیہ وسلم کی تکذیب کے لیے ہر ممکن کوشش کرتے اور آرزو تے موت ان کے لیے ممکن تھی تاہم قرآن کی پیش گوئی پوری ہوئی اور آج تک کسی یہودی نے تقاضے الہی کی آرزو میں جان نہیں دی۔

دوسرے یہ کہ آیات مباہلہ ہیں۔ کیونکہ ان آیات میں یہودیوں کو مباہلہ کی دعوت دی گئی ہے مگر انہیں مقابلہ کی جرأت نہ ہوئی۔ اس طرح ان کے جھوٹ کا بھانڈا چوراہے میں پھوٹ گیا۔

۲۵۷۔ یہود کہتے تھے کہ جنت میں ہمارے سوا کوئی نہ جائے گا اور ہم کو عذاب نہ ہوگا۔ اللہ تعالیٰ نے فرمایا کہ اگر یقینی بہشتی ہو تو مرنے سے کیوں ڈرتے ہو۔

بنی اسرائیل کے اس بنیادی عقیدہ کہ آخرت ان ہی کے لیے ہے کا ابتدائی خاکہ تو خود تورات میں موجود ہے مثلاً تم خداوند خدا کے فرزند ہو۔ (استثنا ۱۲-۱۱) تو خداوند اپنے خدا کے لیے مقدس قوم ہے اور خداوند نے تجھے چن لیا ہے۔ تاکہ سب قوموں کی بہ نسبت جو زمین پر ہیں تو اس کے لیے خاص قوم ہو (استثنا ۱۲-۱۲) رفتہ رفتہ یہ عقیدہ ترقی کر کے اس درجے تک پہنچ گیا کہ یہود اپنے سوا کسی کو جنت کا مستحق ہی نہیں سمجھتے تھے اور نجاتِ آخروی کو اپنا خاص حق سمجھنے لگے۔ اپنے کو خدا کا محبوب خدا کا لادلا اور چھیتا فرزند قرار دینے لگے تھے اور خیال یہ جمالیاتھا کہ خداوند خدا کا جو معاملہ ہماری قوم و نسل کے ساتھ ہے وہ دنیا میں کسی اور کے ساتھ نہیں ہے۔

۲۵۸۔ تمہیں موت کی تمنا کرنی چاہیے۔ اصل میں فتمنوا الموت کا فقرہ آیا ہے۔ تمنی کے معنی خیال باندھنے اور آرزو کرنے کے ہیں۔ امام راغب کہتے ہیں کہ تمنی کے معنی دل میں اندازہ کرنا اور اس کا خیال باندھنا۔ اس کے معنی حضرت عبداللہ بن عباسؓ سے موت کی دعا مانگنے کے منقول ہیں۔ مطلب یہ ہے کہ آرزوئوں مل کر جھوٹے کے لیے موت کی دعا کریں، اگر تم مقبول الہی ہو جیسا کہ تمہارا دعویٰ ہے تو اللہ تعالیٰ تمہاری دعا قبول کر لے گا۔ بعض نے فتمنوا الموت میں موت کی آرزو کرنے سے اپنی ہی موت کی آرزو مراد لی ہے اس صورت میں مطلب یہ ہو گا کہ مومن موت سے خائف نہیں ہوتا مگر تم موت سے خائف ہو۔ اسی مطلب کی تائید میں مولانا عثمانیؒ فرماتے ہیں کہ اگر واقعی دل میں یہی یقین ہے اور اپنے دعوے میں سچے ہو تو پھر دنیا کے مکرر عیش سے دل برداشتہ ہو کر محبوب حقیقی کے استیاق اور جنت الفردوس کی تمنا میں مرنے کی آرزو کیوں نہیں کرتے۔ جس کو یقیناً معلوم ہو جائے کہ میرا اللہ کے یہاں بڑا درجہ ہے اور کوئی خطرہ نہیں ہے وہ یقیناً مرنے سے خوش ہو گا۔ اس کے مقابلے میں ان مدعیانِ پارسائی اور مقرورینِ ولایت کا حال یہ ہے کہ ان سے زیادہ موت سے ڈرنے والا کوئی نہیں۔ وہ موت کا نام سن کر گھبراتے ہیں کیونکہ دنیا کی حرص سے ان کا کبھی پیٹ نہیں بھرتا۔

اس معنی پر حافظ ابن کثیرؒ نے یہ شبہ پیش کیا ہے کہ کسی شخص کے اپنے دعویٰ میں صداقت کے لیے یہ ضروری نہیں ہے کہ وہ موت کی بھی تمنا کرے۔ موت کی تمنا اور یہودیوں کے منکر ہونے میں کوئی لزوم نہیں ہے۔ یہ ضروری نہیں ہے کہ ہر نیک انسان موت کا متمنی ہو اور اس میں جواباً بھی کہا جا سکتا ہے کہ تم بھی تو حق پر ہونے کے باوجود صحت کی حالت میں متمنی نہیں ہو۔ علماء نے اس کے جواباً دیے ہیں اور اپنے مذاق پر دیے ہیں۔ کچھ آپ بھی سن لیجئے۔

یہ مطالبہ ان یہودیوں سے تھا جو حضور انور صلی اللہ علیہ وسلم کے زمانے میں موجود تھے۔ ہر زمانے کے یہود سے یہ خطاب نہیں ہے بلکہ

حافظ ابن کثیر فرماتے ہیں کہ دراصل اس قسم کے شبہات کا سرچشمہ یہی موقف ہے۔ اگر آیت کی وہ تشریح اپنالی جائے جو حضرت عبداللہ بن عباسؓ نے پیش کی ہے پھر کوئی شبہ نہیں ہے۔ یہودیوں سے اس آیت میں یہ کہا گیا ہے کہ اگر تمہارا دعویٰ ہے کہ اللہ کے پیارے ہو اور کوئی نہیں۔ اور تم ہی جنتی ہو اور تمہارے سوا جنتی کوئی نہیں تو آؤ اس پر مقابلہ کر لو اور جھوٹے کے لیے مرجانے کی دعا کرو۔ مقابلہ سے ایسے حالات میں فیصلہ کن نتائج سامنے آجاتے ہیں۔

فیصلہ کی یہ صورت پیش کرنے سے دراصل یہ ثابت کرنا مقصود تھا کہ یہودی جان بوجھ کر مٹ دھری سے کام لے رہے ہیں۔ قرآن نے جس قدر جوابات دیے ہیں ان میں سے کسی کا جواب بھی ان کے پاس نہ تھا۔ ان جوابات میں بیان شدہ حقائق کے خلاف وہ اپنے سارے علمی سرمائے میں ایسی کوئی چیز نہ پاتے تھے جس کی بنا پر یہ کہہ سکتے کہ قرآن کے بیان کردہ دلائل واقعات کے خلاف ہیں۔ انبیاء کی تکذیب، انبیاء کا قتل، گوسالہ پرستی، قومی زندگی میں اللہ کے حکم کے خلاف باغیانہ اقدامات میں سے کون سی بات حقیقت کے خلاف ہے۔ اور پھر تورات میں بشارتیں پڑھ کر دلوں میں حضور انور صلی اللہ علیہ وسلم کی نبوت کا اقرار اور آپ کی پوری معرفت کے باوجود کفر و انکار۔ ان حالات میں جب ان سے کہا گیا کہ اچھا اگر تمہیں اپنی صداقت کا پورا یقین ہے تو آؤ تمہارے ساتھ مقابلے میں دعا کرو۔ جو جھوٹا ہو اس کو موت آجاتے۔ چونکہ ان کو اپنے جھوٹے ہونے کا یقین تھا اس لیے مقابلہ کے لیے تیار نہ ہوئے۔ اس طرح یہ بات سارے عرب کے سامنے کھل گئی کہ یہودی علماء جو اپنے تقدس کا سانس سانس میں دعویٰ کرتے ہیں دراصل ایسا نعرہ، ایسا دعویٰ کر رہے ہیں جس کی صداقت پر خود ان کو اعتماد نہیں ہے۔

۲۵۹۔ یہ لوگ کبھی اپنی پیش رفت بد عملیوں کی وجہ سے موت کی تمان نہ کریں گے۔ یعنی ان کا دل خود چور ہے۔ ان کا ضمیر اس پر ملامت کر رہا ہے اور جانتے ہیں کہ جو کرتوت کیے ہیں یہاں سے چھوڑتے ہی ان کی سزا میں پکڑے جائیں گے۔ غرض ان کے تمام افعال و اطوار سے روز روشن کی طرح واضح ہے کہ وہ ایک لمحہ کے لیے موت نہیں مانگ سکتے۔ حافظ ابن کثیر فرماتے ہیں کہ ہمیں

جناب رسول اللہ صلی اللہ علیہ وسلم کا ارشاد پہنچا ہے کہ اگر یہود موت مانگ لیتے تو موت کا شکار ہو جاتے اور جہنم میں اپنے ٹھکانے دیکھ لیتے۔ اگر حضور انور صلی اللہ علیہ وسلم سے مباہلہ کرنے والے میدان میں آجاتے تو اپنے گھروں کو ان کی واپسی اس طرح ہوتی کہ نہ اولاد ہوتی نہ مال ہوتا۔

گو باقرآن نے حتمی طور پر یہ بھی بتا دیا کہ وہ کبھی اس مباہلہ کو قبول نہ کریں گے۔ ایک تو وجہ اس کی یہ بیان کی گئی ہے کہ انہیں یہ معلوم ہے کہ جو کارنامے انہوں نے انجام دیے وہ ان کو آخرت کا مستحق نہیں بناتے۔ دوسری وجہ اس فقرے میں بتائی گئی ہے کہ واللہ علیم بالظالمین۔ اللہ ان ظالموں کے حال سے خوب واقف ہے یعنی ان لوگوں سے جو اپنے ہتھکنڈوں سے خود اپنے حق میں ظلم کرتے رہے ہیں۔

۲۶۰۔ ان کو لوگوں میں زندگی کا سب سے زیادہ حریص پاؤ گے۔ یہ مباہلہ کی دعوت قبول نہ کرنے اور حضور انور صلی اللہ علیہ وسلم کے مقابلے پر نہ آنے کی تیسری وجہ ہے۔ یہودیوں میں مادیت کے غلبہ کی وجہ سے دنیا پرستی مقصود بالذات بن گئی تھی۔ اس کے نتیجہ میں وہ آخرت کے ایمان و یقین سے محروم ہو چکے تھے۔

اصل میں علی حیوۃ کا لفظ استعمال ہوا ہے جس کے معنی ہیں کسی طرح کی زندگی۔ یعنی ان کو محض زندگی کی حرص ہے خواہ وہ کسی طرح کی زندگی ہو، عزت و شرافت کی ہو یا ذلت اور کمینہ پن کی۔ اور تو اور مشرکین سے بھی زیادہ زندگی کے حریص ہیں۔ مطلب یہ ہے کہ مشرکین سرے سے آخرت کی نعمتوں کے لذت شناس ہی نہیں۔ وہ اگر آخرت سے رنج پھیر کر اپنا مرکز توجہ اور محور زندگی اسی مادی زندگی کو بنا لیں تو حیرت کی بات نہیں ہے۔ غضب تو یہ یہود کو رہے ہیں جو اپنے آسمانی صحیفوں اور نبوت کی راہ سے آئی ہوئی ہدایات کے باوجود بھی مشرکوں سے بڑھ کر دنیا سے لپٹے ہوئے ہیں۔

۲۶۱۔ کاش ہزار سال جیتے۔ حقیقت یہ ہے کہ جب انسان کا آخرت پر یقین نہ ہو تو دنیا کی طویل سے طویل زندگی بھی اسے تھوڑی معلوم ہوتی ہے۔ آخرت پر ایمان ایک نعمت ہے جس سے صرف مومن کا دل ہی فیضیاب ہو سکتا ہے۔ ہمیشگی کی زندگی کا دروازہ اپنے اوپر وہی بند کر سکتا ہے جو زندگی کی حقیقت سے بے خبر ہو سکین کیا عمر کی درازی اللہ کی گرفت سے بچا سکتی ہے؟

۱۰ تفہیم القرآن ص ۹۶ ۱۰ تفسیر ماجدی ص ۳۷

قرآن کہتا ہے کہ ہرگز نہیں۔

مطالب کی حد تک تو آیات کی تشریحات یہی ہیں جو پیش کر دی گئی ہیں لیکن بعض مفسرین نے اس آیت پر ایک دوسرے پہلو سے بھی غور کیا ہے وہ بھی سن لیجئے۔

دراصل اس آیت قرآنی میں تمام ایمان کے مدعیوں سے یہ کہا جا رہا ہے کہ ایمان کی صداقت اور اس کے خلاف واقعہ ہونے کا معیار یہ ہے کہ ہر مدعی ایمان کو اپنے ایمان کا امتحان اس طرح لینا چاہیے کہ وہ دیکھے کہ اس کے دل میں اللہ کی راہ میں تکالیف و مصائب برداشت کرنے کی تمنا کتنی ہے کیونکہ یہی ایمان کی حقیقی کسوٹی ہے۔ کتنے اسمراہیلی ہیں جو آخرت کی زندگی اور جنت کو اپنی میراث سمجھتے ہیں اور ان کے دلوں میں اللہ کی راہ میں جان کھپانے اور مرٹنے کی تمنا ہے۔ ان کے علماء و احبار کا جائزہ لیجئے کہ ان میں اللہ کی خاطر سرفروشی اور جان نثاری کی آرزو کہیں چھلکتی نظر آتی ہے اور وہ لوگ اللہ کی راہ میں قربانیاں کرنے کی تمنا کیوں کریں گے جو زندگی کی آسائشوں اور نعمتوں اور مال حرام کے منافع سے استفادہ کر رہے ہوں، نہ استفادہ کو برا سمجھتے ہوں اور نہ زندگی کی منفعتوں سے باہر نکلتا چاہتے ہوں۔ جو لوگ باطل افکار و اقدار کی خدمت کرنے اور ان سے نفع حاصل کرنے کے بعد محض اپنے خاندان میں انبیاء ہونے کی بنا پر اپنے تئیں نجات کا مستحق سمجھتے ہوں اور جنت کو اپنے نام الاٹ کرا چکے ہوں ان کو کیا پٹری ہے کہ اللہ کی خاطر جان و مال کی قربانیاں دینے کی تمنا کریں اور حق کی تبلیغ و اشاعت کے لیے تکلیفیں اور مصیبتیں برداشت کرنے کی تمنا کریں۔ اللہ کے لیے قربانیاں کرنے کا جذبہ تو اس جماعت میں پیدا ہو سکتا ہے جو موت کو ایک پل سمجھے جو دوست کو دوست سے طے کا ذریعہ ہے اور جو خالص تقوا الہی اور جنت کی خاطر موت کی تمنا کرے۔ اس کے افعال اور حرکات خود گواہی دیتے ہیں کہ اللہ کی راہ میں قربان ہو جانا ان کو دنیا کی تمام لذتوں سے زیادہ لذیذ ہے۔ حضور انور صلی اللہ علیہ وسلم کا ارشاد ہے لوددت ان اقتل فی سبیل اللہ ثم ارجا ثم اقتل۔ میری تمنا ہے کہ اللہ کی راہ میں قتل کیا جاؤں پھر زندہ کیا جاؤں پھر قتل کیا جاؤں۔ اللہ کی راہ میں قربانیاں کرتے وقت موت کے لیے ان کی سرشاریوں کی کیفیت کا اندازہ کرنا ہو تو روہمیوں سے جنگ میں حضرت عبداللہ بن رواحہ کے یہ اشعار پڑھیے۔

يا حيد الجنة واقتوا بها طيبة وبارد شرابها  
والرؤم مردم قد ناعذابها



قُلْ مَنْ كَانَ عَدُوًّا لِجِبْرِيلَ فَإِنَّهُ نَزَّلَهُ عَلَى قَلْبِكَ بِإِذْنِ اللَّهِ مُصَدِّقًا لِمَا  
 بَيْنَ يَدَيْهِ وَهُدًى وَبُشْرَى لِلْمُؤْمِنِينَ ﴿٢٦٢﴾ مَنْ كَانَ عَدُوًّا لِلَّهِ وَمَلَائِكَتِهِ وَرُسُلِهِ  
 وَجِبْرِيلَ وَمِيكَالَ فَإِنَّ اللَّهَ عَدُوٌّ لِلْكَافِرِينَ ﴿٢٦٣﴾

اسے پیغمبران سے کہہ دو کہ جو بھی جبریل سے عداوت رکھتا ہے اسے معلوم ہونا چاہیے کہ  
 جبریل ہی نے اللہ کے حکم سے یہ قرآن تمہارے قلب پر اتارا ہے اور یہ اس کلام کی تصدیق و  
 تائید کرتا ہے جو اس سے پہلے نازل ہو چکا ہے۔ اس میں ان لوگوں کے لیے جو ایمان رکھتے ہیں  
 ہدایت اور بشارت ہے۔ اگر جبریل سے ان کی عداوت کا سبب یہی ہے (تو بتا دو کہ) جو اللہ،  
 اس کے فرشتوں، اس کے رسولوں اور جبریل و میکائیل کا دشمن ہے تو اللہ ان کافروں  
 کا دشمن ہے۔

جنگ صفین میں حضرت عمار بن یاسر کی ولولہ انگیز تمنا یہ تھی۔

عندنا نلقى الاحبة و محمدًا و صحبه

حضرت حسن نے حضرت علیؓ کو دیکھ کر فرمایا کہ یہ سپاہیوں اور فوجیوں کی وردی نہیں۔ کیا بات ہے  
 جواب میں فرمایا بیٹا تیرے باپ کو اس کی پروا نہیں ہے کہ وہ موت پر گرتا ہے یا موت اس پر پڑتی ہے  
 یعنی مجھے تو بس اللہ کی راہ میں جان دینے کا شوق ہے۔

بس یہی ایمان کے سچے اور چھوٹے ہونے کا معیار ہے۔ پہلا طبقہ ایمان کا، نجات کا، جنت کا اور  
 آخرت کا چھوٹا مدعی ہے۔ اور دوسرا طبقہ کے ایمان میں صداقت ہے۔

اس تشریح کو آیت کی تفسیر تو نہیں کہا جاسکتا لیکن یہ آیت قرآنی کا مدلول ضرور ہے۔ اور اس میں  
 ہمارے لیے بہت بڑی عبرت ہے۔ اس وقت میرے حلقہ میں ابوداؤد کی وہ حدیث گھوم رہی ہے جس  
 میں آپ نے فرمایا۔ قریب ہے کہ تم پر قومیں حملہ آور ہوں اور حملہ کرنے کے لیے ایک دوسرے کو اس طرح  
 پکاریں گے یعنی تم پر متحدہ حملہ کریں جس طرح کھانے والے کھانے کے پیالے پر گرتے ہیں۔ حاضرین  
 میں سے ایک نے دریافت کیا یا رسول اللہ کیا یہ اس لیے کہ اس زمانے میں ہماری تعداد کم ہو جائے گی۔  
 فرمایا نہیں بلکہ تمہاری تعداد ان دنوں سے زیادہ ہوگی لیکن تم ایسے سہاؤ کے جیسے سیلاب کی سطح پر کف

اور خس و خاشاک ہوتا ہے کہ سیلاب ان کو بہا کر لے جاتا ہے۔ اللہ تعالیٰ تمہارے دشمنوں کے دلوں سے تمہارا رعب ہٹا دے گا اور تمہارے دلوں میں کمزوری ڈال دے گا۔ کسی نے پوچھا یا رسول اللہ وہ کمزوری کیا ہوگی؟ فرمایا دنیا اور فرائد دنیا کی محبت اور موت سے کراہت۔ موجودہ دنیا سے اسلام کی پیش نظر تاریخ میں کیا حرف بحرف اس کی تصدیق نہیں ہے؟ اور کیا یہ صورت حال ولتجدنہم احسن الناس علی حیوۃ کی واقعاتی تفسیر نہیں ہے۔ انا للہ فاللہ المشتکی۔

## فرشتوں سے دشمنی

جب یہودیوں کے ترکش میں میدان جیتنے کے لیے دلیل کا کوئی تیر نہ رہا اور قرآن نے ان کے ہر عذر رنگ پر ان کو ان کے گھر سے دلائل دے کر گیدا تو کھسیانی بنی کھبیا نوچے کے انداز پر بول پڑے کہ جو فرشتہ جبریل نامی آپ پر وحی لے کر آتا ہے چونکہ یہ ہمارا دشمن ہے اس لیے ہم نہ آپ کو مانیں گے اور نہ قرآن پر ایمان لائیں گے۔ اس پر تمام اہل علم کا اتفاق ہے جیسا کہ ابن جریر سے حافظ ابن کثیر نے نقل کیا ہے کہ یہ یہودیوں کے اسی اعتراض کا جواب ہے۔

مسند ابی داؤد طبالی میں ہے کہ ایک بار چند یہودی خدمتِ اقدس میں آئے اور کہا کہ ہم آپ سے چند باتیں دریافت کرنا چاہتے ہیں جن کا جواب پیغمبر کے سوا کوئی اور نہیں دے سکتا۔ آپ نے فرمایا جو چاہو پوچھو۔ لیکن یہ وعدہ کرو کہ جوابات صحیح ہونے کی صورت میں اسلام قبول کرنا ہوگا۔ انہوں نے کہا کہ ہاں ہم کو یہ بشرط منظور ہے۔ آپ نے فرمایا پوچھو جو کچھ پوچھنا چاہتے ہو۔

یہودی عالم: حضرت یعقوب علیہ السلام نے تورات اترنے سے پہلے جو کھانا اپنے اوپر حرام کیا تھا اس کا واقعہ کیا ہے؟

حضور انور: ایک بار سحت بیمار ہوتے انہوں نے نذر مانی کہ اگر میں اچھا ہو گیا تو کھانے اور پینے کی جو چیز مجھے سب سے زیادہ پسند ہے وہ چھوڑ دوں گا۔ ان کو کھانے میں سب سے زیادہ پسند اونٹ کا گوشت اور پینے میں سب سے زیادہ اونٹ کا دودھ مرغوب تھا۔ چنانچہ صحت کے بعد انہوں نے دونوں چیزیں چھوڑ دیں۔

یہودی عالم: خدا یا سبح ہے۔

حضور انور: اے اللہ گواہ رہ

یہودی عالم: یہ بتائیے کہ ایک ہی نطفہ کبھی نر اور کبھی مادہ کیونکر ہو جاتا ہے؟  
 حضور انورؐ: میں تم کو اس خدا کی قسم دیتا ہوں جس نے موسیٰ علیہ السلام پر تورات نازل کی تم کو یہ پتہ ہے کہ مرد کا نطفہ گاڑھا اور سفید ہوتا ہے اور عورت کا پتلا اور زرد۔ ان میں جو جنس غالب ہوتی ہے وہ نطفہ ہی خدا کے حکم سے وہی ہو جاتا ہے اور اسی کے مشابہ ہوتا ہے۔

یہودی عالم: خدا یا درست ہے۔

حضور انورؐ: اے اللہ گواہ رہ

یہودی عالم: تورات میں نبی اُمّی کی پہچان کیا بتائی گئی ہے؟  
 حضور انورؐ: میں تم کو اس خدا کی قسم دیتا ہوں جس نے موسیٰ علیہ السلام پر تورات نازل کی تم کو یہ معلوم ہے کہ اس نبی کی آنکھیں سوئیں گی اور دل نہیں سوتے گا۔

یہودی عالم: خدایا ہاں

حضور انورؐ: اے اللہ گواہ رہ

یہودی عالم: یہ بتائیے کہ فرشتوں میں سے تمہارا دوست اور نگہبان کون ہے؟

حضور انورؐ: میرا رفیق فرشتوں میں سے جبریل ہے۔

یہودی عالم: پھر تم آپ کے ساتھ نہیں ہو سکتے کیونکہ جبریل تو ہمارا دشمن ہے۔

۲۶۲۔ جو بھی جبریل سے عداوت رکھتا ہے۔ جبریل عبرانی لفظ ہے جس کے لغوی معنی مرد خدا

کے ہیں۔ لیکن اصطلاح شریعت میں اس فرشتے کا نام ہے جو خدا اور خاصان خدا کے درمیان پیامبر کی خدمت انجام دیتا ہے۔ تورات اور انجیل میں بھی یہ نام اسی حیثیت سے استعمال ہوا ہے۔ چنانچہ

دانیال (۸-۱۶-۱۹-۲۱) میں اس کی پیامبری کا بیان ہے۔ اسی طرح انجیل لوقا (۱-۱۹-۲۶) میں

مذکور ہے کہ وہ حضرت زکریا علیہ السلام کے پاس حضرت یحییٰ علیہ السلام کی بشارت اور حضرت

مریم علیہ السلام کے پاس حضرت عیسیٰ علیہ السلام کی بشارت لے کر آیا تھا۔ یہاں قرآن نے بتایا ہے

کہ وہ پیامبر جو حضور انور صلی اللہ علیہ وسلم کے اور اللہ سبحانہ کے درمیان وحی الہی کا اپنی تھا وہ بھی

جبریل تھا۔ اور کہیں اسی کو الروح الامین سے تعبیر کیا ہے۔ سورہ نحل میں اس کو روح القدس کہا

گیا ہے۔ رسول کا لفظ بھی اس کی نشان میں استعمال کیا گیا ہے۔ سورہ تکویر میں اس رسول کی

شعور صفات کا ذکر ہے اور سورہ نجم میں اس کے کچھ اور اوصاف مذکور ہیں۔ آغاز وحی کے واقعہ

میں حضور انور صلی اللہ علیہ وسلم نے جبریل کے لیے لفظ ملک فرمایا ہے اور وہ نے اس کو ناموس

کے لفظ سے ادا کیا ہے۔

قرآن حکیم میں جبریل کا نام تین مقام پر آیا ہے دو دفعہ سورہ بقرہ میں اور ایک دفعہ سورہ تحریم میں۔ لیکن اس خصوصیت کے ساتھ کہ وہ وحی محمدی کے پیامبر اور قرآن کے حامل ہیں صرف اسی آیت میں آیا ہے۔ دوسری آیتوں میں قرآن نے حامل قرآن فرشتہ کی ذات کی تعبیر روح الامین، روح القدس اور رسول کریم کے الفاظ سے کی ہے لیکن احادیث میں ان الفاظ کے بجائے جبریل ہی کا لفظ عام طور سے مستعمل ہوا ہے۔ ایک پیامبر کی حیثیت سے جبریل کی سب سے پہلی آمد اس وقت ہوتی جب آپ غار حرا میں مشغف تھے۔

یہود نے اپنی نادانی سے یہ خیال جمایا تھا کہ جبریل ایک فرشتہ عذاب ہے ان کا کام وحی لانا نہیں عذاب لانا ہے اور وحی لانا ایک دوسرے فرشتہ کا کام ہے۔ اپنے ان مفروضات کے بعد ان کو جناب رسول اللہ صلی اللہ علیہ وسلم پر اعتراض تھا کہ یہ حضور انور صلی اللہ علیہ وسلم اپنی وحی کے سلسلے میں جبریل کا نام کیوں لیتے ہیں؟ یہ اعتراض دراصل حضور انور صلی اللہ علیہ وسلم پر نہیں بلکہ اللہ سبحانہ پر ہے۔ پہلے اللہ تعالیٰ پر یہ اعتراض کیا تھا کہ بنی اسرائیل کو چھوڑ کر بنی اسماعیل میں سے نبی کیوں بنایا ہے؟ اور اب یہ اعتراض ہو رہا ہے کہ نئے مدعی نبوت پر وحی جبریل نامی فرشتہ کیوں لاتا ہے بات کا پیرا بہ مختلف ہے ورنہ روح دونوں کی ایک ہے اور وہ یہ کہ اللہ سبحانہ کو اپنی مرضی، اپنے صوابدید اور اپنے میلان طبع کے تحت کر کے فیصلہ کرانا چاہیے ہیں۔ اللہ اکبر ذات کبریا اپنے بندوں پر کس قدر رحیم و شفیق ہے اور انداز دعوت بھی کیسا شفقت سے بھرپور ہے، پہلے اعتراض کے جواب میں نہایت شفقت سے سمجھایا کہ اس قسم کا اعتراض اللہ کی جناب میں بغاوت اور سرکشی ہے بندے کو یہ نہیں چھینا یہ اللہ کا کام ہے کہ یُنزِلَ اللَّهُ مِنْ قُضُلِهِ عَلَىٰ مَنْ يَشَاءُ مِنْ عِبَادِهِ دُورے اعتراض کے جواب میں ارشاد فرمایا کہ جبریل تو خود کچھ نہیں۔ وہ آپ پر وحی خود نہیں لاتے وہ تو اللہ کی جانب سے خدمت سفارت پر مامور ہیں۔

۲۶۳۔ اس نے اللہ کے حکم سے تمہارے قلب پر قرآن اتارا ہے۔ وہ تو صرف اللہ کے حکم سے رباذن اللہ، وحی لانے کا کام کرتے ہیں۔ تمہیں تو بندے ہوتے کی حیثیت سے اللہ کے حکم کو ماننا چاہیے۔ کون لاتا ہے کس کی وساطت سے آتا ہے یہ دیکھنا تمہارا کام نہیں ہے۔ یہاں قرآن نے یہ بتایا ہے کہ جبریل نے حضور انور صلی اللہ علیہ وسلم کے قلب مبارک پر قرآن اتارا ہے۔ قرآن کی یہ تنزیل جبریل کی وساطت سے بذریعہ وحی ہوتی۔ وحی کیا ہے اور اس کا علمی ذرائع میں مقام کیا

ہے۔ اس پر ہم یہاں چند اشارات کرتے ہیں۔ اس کے تفصیلی مباحث کے لیے پچیسویں پارے کے انتظار کی زحمت گوارا کرنی ہوگی۔

### علمی ذرائع میں وحی کا مقام

وحی علم کا ایک ذریعہ ہے جو اللہ سبحانہ کی جانب سے انبیاء کو عطا کیا جاتا ہے یہ نہ تخلیقی ہے اور نہ کسی عام انسانوں میں حواس اور مشاعر علم کا ذریعہ ہوتے ہیں لیکن انبیاء میں حواس اور مشاعر سے بالا وحی علمی ذریعہ ہوتا ہے۔

یوں سمجھو کہ مخلوقات میں جیسے علمی ذرائع کا ایک ارتقائی سلسلہ قائم ہے، جمادات سے لے کر انسان تا نباتات میں قوت احساس موجود ہے، حیوانات میں احساسات کے ساتھ کچھ مشاعر بھی کار فرما ہیں۔ انسان احساس اور شعور کے کمالات کا نمونہ ہے۔ ایسے ہی انسانوں میں انبیاء کو حواس اور مشاعر سے بالا ایک ایسی قوت دی جاتی ہے جو عام انسانوں کو نہیں ملتی۔ حواس صرف مادیات کی دریافت کا ذریعہ ہیں۔ مشاعر مادیات سے آگے ذہنیات اور عقلیات کا ادراک کرتے ہیں اور وحی ذہنیات اور عقلیات سے بالاتر حقائق غیبیہ معلوم کرنے کا راستہ ہے۔

اس ذریعہ علم میں غور و بحث منطقیانہ فکر و نظر اور ترتیب مقدمات کی ضرورت نہیں پڑتی بلکہ حقائق اس طرح سامنے آتے ہیں جیسے وجدانیات، فطریات، دیدہہیات اور محسوسات۔

چونکہ اللہ سبحانہ انبیاء کو ایک نئے ذریعہ سے علم عطا کرتا ہے اس لیے اس کا نام بھی عام ذرائع سے الگ وحی رکھا ہے۔ وحی کے معنی لغت میں اشارہ، لکھنا، پیغام دینا، دل میں ڈالنا، چھپا کر بولنا ہیں۔ وحی کے ان متفرق معنوں میں ایک مفہوم مشترک ہے اور وہ یہ ہے کہ منہ سے لفظ نکالے بغیر ایک شخص کا دوسرے شخص کو مفہوم سمجھا دینا۔ یہ گو یا اللہ سبحانہ کا وہ اشارہ ہے جو نبوت پر حقائق غیبیہ کی راہ کھولتا ہے۔ اسے امام رازیؒ کی زبان میں ملکہ نبوت، مجدد الف ثانیؒ کی اصطلاح میں نور نبوت اور علامہ اقبالؒ کی تعبیرات میں شعور نبوت کہتے ہیں۔ مجدد الف ثانیؒ فرماتے ہیں :-

جیسے عقل کا مقام حواس سے بالا ہے کہ جن چیزوں تک رسائی ہم حواس کے ذریعے نہیں کر سکتے عقل کے ذریعے کر سکتے ہیں۔ ایسے ہی نبوت کا مقام عقل سے بالا ہے جہاں عقل کی رسائی نہیں ہوتی نور نبوت کے ذریعہ سے اس کا ادراک ہو سکتا ہے۔ اور اس کے ساتھ مجدد صاحبؒ نے پرانکشان بھی فرمایا ہے کہ جو شخص عقل و حواس ہی کو علمی ذریعہ مانتا ہے اور اس کے سوا کسی علمی ذریعہ کو نہیں

مانتا وہ درحقیقت مُنکرِ نبوت ہے۔ علامہ اقبال نے اسے اپنے مخصوص انداز میں یوں پیش کیا ہے کہ جسے ہم نے شعورِ نبوت سے تعبیر کیا ہے اس کے معنی یہ ہیں کہ اس شعور کی موجودگی میں نہ تو افراد کو خود کسی چیز پر حکم لگانا پڑے گا نہ ان کے سامنے یہ سوال ہو گا کہ ان کی پسند کیا اور ناپسندیدگی کیا ہے؟ ان کو یہ بھی سوچنے کی ضرورت نہ ہو گی کہ وہ اپنے لیے کیا راہِ عمل اختیار کریں۔ یہ سب باتیں گویا پہلے ہی سے طے شدہ ہوں گی۔ یہ نہیں کہ ان کو اس بارے میں خود اپنے فکر اور انتخاب سے کام لینا پڑے گا۔ شعورِ نبوت کو گویا کفایتِ فکر اور انتخاب سے تعبیر کرنا پڑا ہے۔ کیونکہ فی الواقع وحی عقلیت سے بالائیک ایسے ذریعہ کا نام ہے جس میں وجدان نہیں بلکہ سراسر عرفان ہوتا ہے خواہ یہ بالواسطہ ہو یا بلاواسطہ۔ آواز کے ساتھ ہو یا بغیر آواز کے حصولِ علم کی حد تک نبوت کے عرفان کی دنیا ایسی ہی حقیقی اور واقعی ہوتی ہے جیسے ہمارے مشاہدات کی۔ اسے صرف اس لیے نظر انداز نہیں کیا جاسکتا کہ اس کی ابتدا ہمارے ادراک یا حس سے نہیں ہوتی ہے یہ کوئی غیر شعوری قسم کا وجدان نہیں بلکہ حقیقی اور واقعی عرفان کا نام ہے۔ امام غزالیؒ فرماتے ہیں:

آدمی کے اطوار میں سے جیسے عقلِ معقولات کے ادراک کا ایک ذریعہ ہے ایسے ہی نبوت بھی ایک طور ہے جس کے نور سے صاحبِ نبوت حقائقِ غیبیہ اور عقل سے بالائے امور کا ادراک کر لیتا ہے یہ حکیم الامت شاہ ولی اللہؒ کی طرف لگا ہی اس قسم کے مواقع پر بہت بڑی رہنمائی کا کام کرتی ہے۔ وہ فرماتے ہیں کہ۔ انسان کا مزاجی اعتدال صورتِ نوعیہ کے لحاظ سے معارفِ الہیہ کے بغیر پاتہ کمال کو نہیں پہنچ سکتا ہے۔ اس لیے حکمتِ الہی نے کچھ شخصیتوں کی عقلیت کو ایسا صاف، پاکیزہ اور بلند تر بنایا ہے کہ جن میں حقائق کے ادراک کی پوری پوری قابلیت رکھی ہے۔ یہ عظیم المرتبت شخصیت بارگاہِ الہی سے علوم کا فیضان لے کر آتی ہے اور انسانوں تک پہنچاتی ہے اس کی حیثیت انسانوں میں ٹھیک ٹھیک وہی ہے جو شہد کی مکھیوں میں بیسوب کی ہوتی ہے۔ اگر سلسلہ وحی نہ ہوتا تو نوعِ انسانی اس درجہ کمال کو نہ پاسکتی جو تقدیر الہی نے اس کے لیے مقرر کیا ہے۔ گویا انسانوں میں وحی نوعِ انسانی کے ارتقاء کی آخری کڑی ہے۔

الفرض وحی کا مقام عقل سے بالا ہے اور جیسے وحی کا مقام عقل سے بالا ہے ایسے ہی نبوت کا مقام ولایت سے بالا ہے۔ ولایت میں صرف وجدان ہوتا ہے اور اس میں غلطی کا احتمال ہے۔ اسی بنا پر وحی

لے تشکیل جدید الہیات ص ۱۹۲ لے المنقذ من الضلال لکھ حجۃ اللہ البالغہ

کا الہام دلیل وحجت کے طور پر پیش نہیں کیا جاسکتا۔ اس کے برعکس نبوت مقام عرفان پر گامزن ہوتی ہے جس میں غلطی کا کوئی احتمال نہیں ہوتا۔

وحی کی اگرچہ متعدد صورتیں ہیں اس کے تفصیلی مباحث تو پارہ ۲۵ سورۃ الشوریٰ میں انشاء اللہ بشرط حیات آئیں گے۔ ان صورتوں میں سے ایک صورت یہ ہے کہ فرشتہ مجسم ہو کر آنکھوں کے سامنے نہ آئے بلکہ براہ راست نبی کے قلب پر نازل کرے اور نبی کو قلب ہی سے فرشتہ کا اور اس کی آواز کا ادراک ہو۔ حواس ظاہرہ کو اس میں کوئی دخل نہ ہو۔ میرے خیال میں یہی صورت ہے۔ جسے حدیثِ عائشہ میں:

باینی مثل صلصلة الجرس میرے پاس گھنٹے کی آواز کی طرح آتی ہے۔

سے تعبیر فرمایا ہے۔ اسی کو آپ نے فرمایا کہ یہ صورت مجھ پر بہت سخت ہوتی ہے۔ قرآن کی اس آیت میں فانا نزلنا علی قلبک سے اسی طرف اشارہ ہے۔ حضرت عائشہ رضی اللہ عنہا فرماتی ہیں کہ وحی اترنے کی حالت میں آپ کو میں نے دیکھا کہ جب یہ کیفیت ختم ہو جاتی تھی تو سخت سردی کے زمانے میں بھی جبیں مبارک عرق آلود ہو جاتی تھی یہ صحابہ کا بیان ہے کہ اس حالت میں جسم مبارک بہت بھاری ہو جاتا تھا۔ سواری کے اونٹ بیٹھ بیٹھ جاتے تھے اس آیت میں بنایا گیا ہے کہ جبریل سے عداوت رکھنے والے یہ سن لیں کہ جبریل کا کام اللہ پاک کی سفارت ہے۔ سفارت کے فرائض انجام دیتے ہوئے جبریل نے یہ قرآن حضور النور صلی اللہ علیہ وسلم پر اتارا ہے۔ دیکھنا یہ چاہیے کہ کلام اور پیغام کس کا ہے۔ تو یہ اللہ کا کلام ہے اور اللہ کے حکم سے جبریل نے حضور النور صلی اللہ علیہ وسلم کے قلب مبارک پر اتارا ہے۔

آیت میں اس فقرے نے فانا نزلنا علی قلبک یہ بات کھول دی ہے کہ حضور النور صلی اللہ علیہ وسلم کے قلب مبارک پر قرآنی علوم و معارف کے فقط معانی نہیں اتارے گئے کہ پیغمبر نے ان کو اپنے الفاظ کا جامہ پہنا دیا ہو بلکہ قرآن کی اصل عبارت آپ کے قلب مبارک پر نازل کی جاتی تھی۔ اگر قرآن صرف ایک انسانی (INSPIRED) کتاب ہوتی تو اس کے نزول کے لیے کسی زبان کی تخصیص نہ ہوتی۔ مگر قرآن نے اپنی اس تنزیل کے لیے عربیت کو بار بار دہرایا ہے یہ اس بات کی دلیل ہے کہ حضور النور صلی اللہ علیہ وسلم کے قلب مبارک پر عربی کے یہی الفاظ نازل کیے گئے تھے۔ اور یہ اس امر کی گہلی شہادت ہے کہ یہ محض ایک انسانی کتاب نہیں ہے۔ اسی بنا پر اصولیہاں نے قرآن کی یہ تعریف کی ہے۔

لے صحیح بخاری ۲۷ مسند احمد

هو اسم للنظم والمعنى جميعاً ، قرآن منظم ومعنى دونوں کے مجموعہ کا نام ہے۔

فقہاء میں سے علامہ شامی لکھتے ہیں :

قرآن اس کتاب کا نام ہے جو عربی الفاظ میں اس خاص نظم و ترتیب سے اتاری گئی ہے جو مصنف

میں ہے اور جو ہم تک تو اتر کے ذریعے پہنچی ہے۔ (رد مختار ج ۱ ص ۳۵۰)

فقیر کبیر علامہ برہان الدین مرغنیانی صاحب ہدایہ التجنیس میں لکھتے ہیں -

قرآن حکیم کو غیر عربی میں لکھنا بالاجماع ممنوع ہے کیونکہ ایسا کرنا قرآن کی حفاظت پر اثر انداز

ہوگا۔ ہمیں قرآن کے الفاظ و معنی دونوں کی حفاظت کا حکم ہے کیونکہ یہ دلیل نبوت ہے۔ (رد مختار ج ۱ ص ۳۵۰)

قرآن مجید کے غیر عربی میں لکھنے کا مطلب یہ ہے کہ قرآن کی عربی عبارت کو حذف کر کے پورے

قرآن کو کسی اور زبان میں لکھا جائے۔ کسی عبارت کے ضمن میں ایک دو آیتوں کا ترجمہ لکھنا اور ان کو

مجازاً آیت کہنا ہرگز منع نہیں ہے اور پورے قرآن کو غیر عربی میں لکھنا بھی اس وقت منع ہے جب اصل

عبارت ساتھ نہ ہو۔ اگر اصل عربی رکھ کر اس کا ترجمہ یا تفسیر لکھیں تو کوئی حرج نہیں ہے۔ محقق

ابن الہمام لکھتے ہیں :

اگر کوئی شخص قرآن کو فارسی میں لکھنے کا ارادہ کرے تو اسے روک دیا جائے لیکن اگر الفاظ قرآن

بھی ساتھ لکھتا جائے تو پھر اس کا ترجمہ کرنا اور دوسری زبان میں تفسیر کرنا جائز ہے۔ ہاں ایک دو آیت

غیر عربی میں لکھ سکتا ہے۔ (المنفحة القدسیہ ص ۳۱)

ایک شخص نے شیخ ابو محمد بن فضل سے دریافت کیا تھا کہ ہمارے زمانے میں بچوں کو عربی پڑھنا

دُشوار ہے کیا ہمیں ان کو فارسی میں قرآن پڑھانے کی اجازت ہے۔ شیخ نے اس کا جو جواب اُس

پوچھنے والے کو دیا وہ قابلِ شنید ہے۔ فرمایا کہ یہ شخص اللہ کی کتاب کو دنیا سے ناپید کرنے کے لیے

ہے اور پھر فتویٰ لکھا کہ

جو شخص قرآن کو عربی کے سوا کسی اور زبان میں عمدتاً لکھے وہ یا زندق ہو سکتا ہے یا مجنون۔ اگر دیوانہ

ہے تو اس کا علاج کرایا جائے اور اگر زندق ہے تو اس کو فوجداری کے سپرد کر دیا جائے۔

اس کی وجہ اس کے سوا کچھ نہیں ہے کہ قرآن ہم جسے کہتے ہیں وہ نزلہ علی قلب ہے یعنی جسے

جبریل آپ کے قلب مبارک پر لے کر اترے ہیں۔ یہاں سے بعض متتورین کی یہ خلیق بھی بے جان

ہو کر رہ گئی کہ نماز میں قرآن اُردو پنجابی میں ہونا چاہیے۔ نماز میں قرآن پڑھنے کا مطالبہ ہے اور قرآن

نام ہے منظم و معنی دونوں کے مجموعہ کا۔ کیونکہ جبریل نے جو چیز آپ کے قلب پر اتاری ہے وہ صرف



معنی نہیں ہیں بلکہ منظم و معنی دونوں ہیں۔ اس منظم و معنی کے مجموعہ ہی میں شانِ اعجاز ہے اور اسی میں شانِ تعبد ہے۔ یہ بات نزلہ علی قلبک کی رعایت سے یہاں ضمناً آگئی۔ اس بحث کا اصل مقام پارہ ۹ سورۃ اعراف ہے وہاں اس موضوع پر انشاء اللہ تفصیل آرہی ہے۔

۲۶۴۔ یہ قرآن اس کلام کی تصدیق کرتا ہے جو اس سے پہلے نازل ہو چکا اور اس میں اہل ایمان کے لیے ہدایت اور بشارت ہے۔ اس میں قرآن کا چہرہ پیش کیا جا رہا ہے کہ وہ خدائی پیغام ہے جو تمام انکی کتابوں کی صداقتوں اور تعلیموں کا مصدق ہے۔ مطلب یہ ہے کہ یہ کوئی نئی بات نہیں ہے بلکہ تمام انبیاء کی دعوت ہے۔ تمام رسولوں اور ان کے صحیفوں کی تصدیق کا لازمی نتیجہ یہ ہے کہ محمد رسول اللہ صلی اللہ علیہ وسلم کی تعلیم یہ ہو کہ حضرت آدم علیہ السلام سے لے کر جناب محمد رسول اللہ صلی اللہ علیہ وسلم تک جتنے سچے مذاہب خدا کی طرف سے آئے وہ سب ایک تھے۔ چنانچہ قرآن اسی کا اعلان کرتا ہے۔ اسلام اسی دین کا نام ہے جو حضرت آدم علیہ السلام سے جناب محمد رسول اللہ صلی اللہ علیہ وسلم تک باری باری پیغمبروں کے ذریعے ایک خدا کی جانب سے بذریعہ جبریل اترتا رہا ہے۔ اور انسانوں کو اس کی تعلیم دی جاتی رہی مطلب یہ ہے کہ اصل میں دین ایک ہی ہے جو تمام انبیاء کا دین رہا لیکن وہ بعد کو ان کے پروکاروں کی کتابوں میں تحریف و تصرف کی وجہ سے بگڑتا رہا اسی دین ازلی کو لے کر جناب محمد رسول اللہ صلی اللہ علیہ وسلم آئے اسی کا نام اسلام ہے۔ جو اپنے صحیفہ کے بقا و حفاظت اور دین کی تکمیل اور نبوت کے اتمام کی وجہ سے ہمیشہ قائم و باقی رہے گا۔ اسی لیے قرآن بار بار تصدیق کو نبیاد بنا کر یہودیوں اور عیسائیوں کو اسلام قبول کرنے کی دعوت دیتا ہے۔ دوسری بات جو قرآن نے اپنے تعارف میں یہاں پیش کی ہے وہ یہ ہے کہ قرآن انسانی زندگی کو سعادت اور فلاح کی راہ بتانے والی کتاب ہے۔ قرآن کا یہ دعویٰ نہیں ہے کہ وہی ہدایت ہے اور اس کے سوا سب ضلالت ہے بلکہ یہ دعویٰ ہے کہ وہ ایک کامل ہدایت ہے اور بقیہ ادیان سابقہ موجودہ حالت میں ناقص ہیں یعنی وہ ابدی اور کامل ہدایت جس کی منادی سب انبیاء کرتے رہے اسے جناب محمد رسول اللہ صلی اللہ علیہ وسلم لے کر آخری نبی کی حیثیت سے تشریف لائے اب یہ ہدایت ہمیشہ کامل رہے گی اور اہل ایمان کو ان کے اعمال نیک کی بشارت دیتی رہے گی۔

۲۶۵۔ اللہ اللہ کے رسول اللہ کے فرشتے اور فرشتوں میں جبریل و میکائیل، ان میں سے کسی ایک کی دشمنی سب کی دشمنی ہے۔ یعنی اللہ کے رسولوں کی دشمنی اللہ کی دشمنی ہے۔ فرشتوں سے دشمنی بھی اللہ سے دشمنی ہے اور وہ سنگین گنہگار ہے جس کی عداوت کا اللہ نے یہاں اعلان کیا ہے۔

وَلَقَدْ أَنْزَلْنَا إِلَيْكَ آيَاتٍ بَيِّنَاتٍ وَمَا يَكْفُرُ بِهَا إِلَّا الْفَاسِقُونَ ﴿٢٦٦﴾  
 عَهْدًا وَعَهْدًا تَبَدَّلًا فَرِيقٌ مِّنْهُمْ بَلَّ أَكْثَرُھُمْ لَا يُوْمِنُونَ ﴿٢٦٧﴾

اور ہم نے اے پیغمبر تمہاری طرف سچائی کی روشن آیات <sup>۲۶۶</sup> اتاری ہیں۔ اور ان کا کوئی انکار نہیں کر سکتا مگر صرف وہی لوگ جو فاسق <sup>۲۶۷</sup> ہیں۔ کیا ان کی تاریخ یہ نہیں ہے کہ کفران کی پشت سے اور جب <sup>۲۶۸</sup> بھی انہوں نے کوئی عہد کیا تو ان میں سے ایک گروہ نے اسے پس پشت ڈال دیا اور حقیقت یہ ہے کہ ان کی اکثریت ایسی ہے جو نہمت ایمان سے محروم ہے۔

## عہد شکنی کی عادت

روشن اور واضح دلائل جواب تک پیش کیے جا چکے ہیں ان کا انکار کوئی سلیم الفطرت انسان کر نہیں سکتا۔ ان روشن اور صاف دلائل کے باوجود بھی اگر یہ نہیں مانتے تو اس کی وجہ یہ نہیں ہے کہ آپ کی جانب سے دعوت میں کوئی کمی ہے بلکہ اس کی اصل وجہ یہ ہے کہ ان کی طبیعتیں بے ایمانی، نافرمانی اور عہد شکنی کی عادی ہو چکی ہیں اور شراعیہ ربانی سے بغاوت ان کی طبیعتوں کا تقاضا بن چکا ہے۔ اب جو کچھ قرآن اور نبوت کے مقابلے میں یہ کافرانہ طرز عمل اختیار کر رہے ہیں اسی افتادِ طبع کے نتیجے میں کر رہے ہیں۔

۲۶۶ - ہم نے تمہاری طرف روشن آیات نازل کی ہیں۔ آیات سے مراد آیات تشریحی ہیں یعنی قرآن کی آیات اور روشن ہونے سے مراد یہ ہے کہ یہی ایک کتاب الہی ہے جو قانون و شریعت بھی ہے اور اخلاق و موعظت بھی۔ مخاطبات قلبی اور دُعاؤں کا گنجینہ بھی اور پہلی تمام آسمانی کتابوں کی مجموعی صفتوں کی حامل بھی، خطابت بھی ہے اور استدلال و فکر بھی، اظہارِ غیب اور پیش گوئیوں سے بھرپور بھی ہے اور قاطع حکمت و اسرارِ ایمان و عمل سے معمور بھی۔ اصولی قانون، مبادی اخلاق اور محاسن علم و عمل کا غلغلہ اس کی آیات کے ہر گوشہ سے بلند۔ اس سے زیادہ روشن اور کس کتاب کی آیات ہو سکتی ہیں۔ نوراتِ قانون ہے لیکن اخلاق و موعظت نہیں ہے۔ انجیل اخلاق و موعظت ہے لیکن قانون نہیں ہے۔ زبور مخاطباتِ قلبی اور دُعاؤں کا مجموعہ ہے لیکن دیگر صفات سے خالی۔ یہ صرف قرآن ہے جس کی آیات میں ہر پہلو کے لیے

وضاحت اور روشنی ہے، اس کے دلائل میں قوت ہے۔ اس کا جواب لانے کی دنیا میں کسی کو طاقت نہیں ہے۔ ان آیاتِ بیّنات کا کوئی سلیم الفطرت انسان تو انکار نہیں کر سکتا ہے صرف وہی لوگ انکار کر سکتے ہیں جو قانونِ الہی کے توڑتے رہنے اور شرائعِ ربّانی کی بغاوت کے خوگر ہو چکے ہیں۔

حافظ ابن جریرؒ لکھتے ہیں کہ اسے اللہ کے پیغمبرؐ نے آپ کی نبوت کے روشن دلائل آپ پر اتارے ہیں یعنی یہ کہ قرآن کی آیات میں ان تمام علوم کا ذخیرہ سمودیا ہے جو یہودیوں کا سرمایہ علم ہے۔ بنی اسرائیل کے گزشتہ احوال و وقائع اور وہ تمام حالات جن سے صرف یہودی علماء ہی باخبر تھے۔ اور کتابِ الہی میں یہودی علماء کے تصرفات اور تحریفات سے قرآن نے آپؐ کو باخبر کیا ہے۔ ان کو سن کر ہر منصف مزاج انسان کے لیے پراتے تسلیم کے بغیر چارہ نہیں ہے۔ ان آیات کا ایک اُمتی سے سن کر تصدیق نہ کرنا اور اس کی نبوت کو نہ ماننا جو اُمیوں ہی کی گودوں میں پلا اور پل کر جوان ہوا۔ اس نے ہوش سنبھالا تو گرد و پیش میں تاریکیوں اور ظلمتوں کے سوا کچھ نہ تھا۔ علوم و فنون اور تہذیب و تمدن سے ایک عاری شہر اور عاری خاندان اور اس کے ہم وطن نوشت و خواند سے نا آشنا تھے۔ گزشتہ صحفِ انبیاء اور افکارِ عالیہ کا ایک حرف اس کے کان میں کبھی نہیں پڑا۔ علماء اور دانش وروں کی صحبت اس نے نہیں اٹھائی۔ اصولِ قانون اور مبادی اخلاق کی کوئی ظاہری تعلیم اس کو نہیں ملی۔ اس طرح وہ اپنی زندگی کے چالیس برس پورے کرتا ہے کہ دفعۃً غارِ حرا میں علمِ نبوت اور علمِ قرأت کی تکوین ہوتی ہے اور غار کے دہانے سے باہر علوم و فنون اور تہذیب و تمدن کا چشمہ اُبلتا ہے۔ ظاہری نوشت و خواند کے نقوش و حروف کا طلسم ٹوٹ جاتا ہے۔ صحفِ انبیاء اور افکارِ عالیہ کے اوراق اس کی زبان پر جاری ہو جاتے ہیں۔ ان کی اس روشنی میں اگر کسی کو حق منظر نہیں آتا ہے تو وہ آنکھوں کا اندھا ہے۔ غالباً اسی بات کو سمجھانے کے لیے آیاتِ بیّنات سے پہلے ایک (تیسری طرف) پر زور دیا ہے۔

۲۶۷۔ وہی لوگ فاسق ہیں۔ قرآن کا چہرہ اور قرآنی آیات کا مقام بنانے کے بعد اب اس آیت میں یہودیوں کے انکار کی وجہ پیش کرتے ہیں کہ اس کے باوجود اگر وہ نہیں مانتے تو یہ کفر و جود کا ان کی جانب سے کوئی نیا مظاہرہ نہیں جس پر حیرت کی جائے۔ اس سے پہلے بھی اُن کا طرزِ عمل یہی رہ چکا ہے۔ اُن کی پوری تاریخِ خداری، عہدِ شکنی، نافرمانی، سرکشی کی ایک مستقل تاریخ ہے۔ نورات کے صنمات اور انجیل کے ورق اسی سرگزشت سے لبرنیر ہیں۔ یہاں بتایا کہ انکار تو وہی کرتے ہیں جن کی بار بار کی نافرمانیوں اور عدول حکیموں سے اندر کا نور بچھ چکا ہے۔ اور طبیعت میں حق کی طلب اور صداقت کی تلاش باقی نہیں رہی بلکہ اس کے برعکس باطل اور ضلالت پر جمود نمایاں ہو گیا۔ اس کا

انجام کفر کے سوا اور کیا ہو سکتا ہے وما یفربھا الا الفاسقون۔ فاسق نافرمان اور طاعت سے نکل جانے کو کہتے ہیں قرآن کا عام اسلوب بیان یہ ہے کہ واللہ سبحانہ کے ٹھہرائے ہوئے قوانین و اسباب کو اسی انداز سے پیش کرتا ہے۔ مثلاً اس کا قانون یہ ہے کہ جو لوگ سمجھ بوجھ سے کام لینے کی جگہ رسوم کے دلدادہ ہوتے ہیں اور ہر بات کو رسوم کے پیمانے سے ناپتے ہیں اور اسی پراڑے رہتے ہیں رفتہ رفتہ ان کا نورِ قابلیت ختم ہو جاتا ہے اور ان کی عقلیں ماری جاتی ہیں۔ کتنی ہی صاف بات کہی جائے ان کی سمجھ میں نہیں آتی۔ کتنی ہی ان کی بھلائی چاہو وہ اور زیادہ مخالفت کرتے ہیں۔ قرآن اس حالت کو فسق سے تعبیر کرتا ہے اور اس کی بنا پر کفر کا پیدا ہونا، ضلالت کا آنا اور ہدایت سے محروم ہو جانا اللہ کے ٹھہرائے ہوئے قانون کا قدرتی نتیجہ ہے جب کبھی کوئی یہ چال چلتا ہے اللہ کا مقررہ قانون موثر ہو کر اسے اپنے مقام پر پہنچا دیتا ہے۔

اسی بات کو حضرت مولانا محمد قاسم نانوتوی نے خالص علمی انداز میں اس طرح سمجھایا ہے۔ ہر فعل اپنی تاثیر کے لیے ایک فاعل یعنی موثر اور ایک مفعول یعنی متاثر چاہتا ہے اور متاثر وہی ہو سکتا ہے جس میں اثر پذیری کی قابلیت ہو۔ ہاں یہ ہوتا ہے کہ جیسے فاعل میں قوتِ تاثیر ہی کم اور زیادہ ہوتی ہے ایسے ہی مفعول میں باعتبار اثر پذیری یعنی قابلیت قبول کم اور زیادہ ہوتی ہے۔ اور جیسے مفعول میں قابلیت نہ ہونا فاعل میں قوتِ تاثیر کے نہ ہونے کا سبب نہیں ہے۔ ٹھیک ایسے ہی فاعل میں تاثیر نہ ہونا مفعول میں قابلیت نہ ہونے کا سبب نہیں ہوتا ہے۔ اسے ایک مثال سے سمجھئے۔ روشنی پہنچانے میں آفتاب موثر ہے اور اس کے سامنے آئینہ ہو تو وہ متاثر ہے۔ آفتاب فاعل اور آئینہ مفعول ہے اور دونوں میں اثر انداز ہی اور اثر پذیری کی پوری قابلیت موجود ہے لیکن اگر آفتاب کے سامنے آئینہ نہیں بلکہ تو ہوا پتھر تو آفتاب کی قوتِ فاعلی میں کوئی نقصان نہیں لیکن پتھر اور لوہے میں نورِ آفتاب سے اثر پذیری کی قابلیت نہیں۔ اسی طرح سمجھ لیجئے آفتاب نبوت اور قرآن کی قوتِ فاعلی میں کوئی نقصان نہیں ہے وہ تو آیاتِ بیانات کی صورت میں چمک رہی ہیں لیکن اس آفتاب کے سامنے پتھروں سے زیادہ سخت دل ہیں۔ ان میں قساوت، عدوان اور سرکشی کی وجہ سے یہ قابلیت نہیں ہے کہ آفتابِ نبوت کے انوار سے فیضیاب ہوں۔ قرآن میں ایسے تمام مقامات پر جہاں فاسقین کے لیے ضلالت، ہدایت کی محرومی، کفر، افتراء ثابت کیا گیا ہے وہاں یہی بتانا مقصود ہے کہ ان کے اندر کی روشنی سمجھ چکی ہے مثلاً ما یضل بہ الا الفاسقین اور لا یکتوبھا الا الفاسقون اور ان اللہ لا یرضی عن القوم الفاسقین اور واللہ لا یرضی عن القوم الفاسقین۔

۲۶۸ سے اور جب بھی انہوں نے کوئی عہد کیا۔ قرآن میں دوسری جگہ اس بات کو ان قوموں کے بارے میں جنہوں نے انبیاء کی تکذیب کی ایک ضابطہ عام کی صورت میں اس طرح پیش کیا ہے۔  
وَمَا وَجَدْنَا لِأَكْثَرِهِمْ مِنْ عَهْدٍ وَإِنْ وَجَدْنَا لَكثُرَهُمْ لَفَاسِقِينَ ۝

ہم نے ان میں سے اکثر میں پاس عہد نہیں پایا اور ہم نے ان میں سے اکثر کو فاسق ہی پایا ہے۔  
ان کی عادت قدیم ہے کہ جب اللہ یا رسول یا کسی شخص سے کوئی عہد مقرر کرتے ہیں تو ان ہی میں ایک جماعت اس عہد کو پس پشت ڈال دیتی ہے بلکہ بہت سے یہودی ایسے ہیں جو تورات پر ایمان نہیں رکھتے ہیں ایسے کو عہد شکنی میں کیا باک ہو سکتا ہے۔

یہاں عہد سے مراد وہ عہد ہے جو بنی اسرائیل نے تورات پر عمل کرنے کا اللہ سے یکے بعد دیگرے کیا تھا۔ یادہ عہد مراد ہے جو یہودی مدینہ کی زندگی میں حضور انور صلی اللہ علیہ وسلم سے کرتے رہے اور قدم قدم پر غداری اور بد عہدی کرتے رہے ہیں۔ یا عام زندگی میں جو وعدہ اور عہد کسی سے کرتے ہیں اس کو پورا نہیں کرتے۔ مطلب یہ ہے کہ ان کی پوری تاریخ گواہ ہے کہ غداری اور بد عہدی ان کا قومی نشان بن کر رہ گیا ہے۔ فاسقانہ زندگی کا عہد شکنی ایک ناگزیر نتیجہ ہے جب زندگی میں نافرمانیاں اور اللہ سے سرکشی رونما ہو جاتی تو عبادت کا عہد، طاعت کا عہد اور ایمان کا عہد سب ختم ہو کر رہ جاتے ہیں۔ یہاں عہد کی تکیہ بتاتی ہے کہ ہر قسم کے عہد میں یہود کی غداری بتانی پیش نظر ہے۔ بتانا یہ ہے کہ جب بھی کوئی عہد من حیث الجماعت کرتے ہیں خواہ یہ سیاسی ہو یا اقتصادی، جنگی ہو یا معاہدہ۔ ان کی ایک جماعت اس کی دھجیاں اڑا دیتی ہے اور غداری کرتی ہے۔ عہد و میثاق کے معاملہ میں سب سے زیادہ اہم اور سب سے زیادہ نازک معاملہ جماعتوں کے معاہدوں کا ہے اور اسی میں اس کی آزمائش ہے ان میں بحیثیت قوم عہد شکنی اور بد معاملگی بڑی دانشمندی سمجھی جاتی تھی۔

آیت میں لفظ فریق سے یہ وہم ہوتا تھا کہ ٹھوڑے عہد شکنی کرتے ہوں گے اس لیے فرمایا نہیں بلکہ ان کی اکثریت ایمان نہیں رکھتی تھی۔ اور اگر مطلب یہ ہے کہ اس بنا پر ان کی اکثریت ایمان نہ لائے گی تو یہ قرآن کی پیش گوئی ہے۔ یہ امر واقعہ ہے کہ یہود میں سے بہت کم حضور انور صلی اللہ علیہ وسلم پر ایمان لائے ہیں۔

یہاں یہودیوں کے بارے میں بات کے خاتمہ پر ان کی بے ایمانی پر لایو صنون کہہ کر اعلان

وَلَمَّا جَاءَهُمْ رَسُولٌ مِّنْ عِنْدِ اللَّهِ مُصَدِّقٌ لِّمَا مَعَهُمْ نَبَذَ فَرِيقٌ مِّنَ الَّذِينَ آوَتُْوا إِلَيْكَ كِتَابَ اللَّهِ وِرَاءَ ظُهُورِهِمْ كَانَهُمْ لَا يَعْلَمُونَ

اور دیکھو جب ان کے پاس اللہ کی جانب سے عظیم الشان پیغمبر اس کتاب کی تصدیق و تائید کرتا ان کے پاس آیا تو ان لوگوں میں سے جن کو کتاب دی گئی تھی ایک گروہ نے کتاب الہی کو اس طرح پس پشت ڈال دیا گویا وہ اسے جانتے ہی نہیں ہیں۔

کرنے کی ضرورت اس لیے پیش آئی ہے کہ یہودیوں نے سب سے زیادہ اہمیت زندگی کی رسموں اور رواجوں کو دے رکھی تھی۔ قرآن نے یہاں اسی طرف اشارہ کیا ہے کہ ایسا عہد تو درکنار ان میں سے اکثریت یہی نہیں مانتی کہ کبھی اطاعت کا عہد و پیمان بھی ہوا تھا۔ گویا ایمان لا یؤمنون اپنے اصطلاحی معنے میں نہیں لفظی معنے میں ہے اور اگر اصطلاحی معنے میں ایمان ہو تو فقرے کا مطلب یہ ہو گا کہ ان لوگوں کی اکثریت دینی کتابوں پر ایمان نہیں رکھتی ہے۔ حاصل دونوں کا یہی ہے کہ ان میں پاس عہد نہیں ہے۔ حضور انور صلی اللہ علیہ وسلم مدینہ تشریف لائے تو یہاں یہودیوں کی تین بستیاں تھیں۔ بنی قینقاع، بنی نضیر اور بنی قریظہ۔ حضور انور صلی اللہ علیہ وسلم نے ان سے صلح و امن اور باہم دیگر اعانت کا معاہدہ کیا۔ معاہدہ کی ایک شرط یہ تھی کہ تمام جماعتیں متحد ہو کر رہیں گی اور کسی فریق پر اس کا دشمن حملہ آور ہو گا تو سب اس کی مدد کریں گے۔ ابھی معاہدے کی سیاہی خشک نہیں ہوئی تھی کہ یہودیوں نے خلاف ورزی شروع کر دی اور قریش مکہ سے مل کر مسلمانوں کی تباہی کی سازشیں کرنے لگے۔ قرطبی نے حضرت عطاء رضی اللہ عنہ کے حوالہ سے بتایا ہے کہ اس آیت میں ان ہی معاہدات کا ذکر ہے۔

لہ سیرت ابن ہشام

## نبوتِ محمدیہ اور یہود کی عہد شکنی

پہلی آیت میں ان کی عام زندگی میں عہد شکنی کا ذکر تھا۔ اس آیت میں اس خاص عہد شکنی کی نشاندہی کی جا رہی ہے جس کا تعلق نبوتِ محمدیہ سے ہے۔ تورات میں جہاں اللہ نے ان سے دوسرے عہد لیے تھے ایک خاص عہد یہ بھی لیا تھا کہ وہ اللہ کی جانب سے آنے والے رسول کی مدد کریں گے۔ اور اس کا احترام کریں گے۔ بلکہ آپ کی پیشین گوئی، علامتیں اور آپ پر ایمان لانے کی تاکید تورات میں درج تھی۔ حضرت موسیٰ علیہ السلام نے اپنی زندگی کی آخری وصیت جس پر ان کی تورات اور ان کے صحیفہ حیات دونوں کا خاتمہ ہو جاتا ہے بنی اسرائیل کو یہ فرمائی:

یہ وہ برکت ہے جو موسیٰ مردِ خدا نے اپنے مرنے سے پہلے بنی اسرائیل کو بخشی اور اس نے کہا کہ خداوند سینا سے آیا اور سیر سے ان پر طلوع ہوا، اور فاران کے پہاڑ سے وہ جلوہ گر ہوا۔ دس ہزار مقدسوں کے ساتھ آیا اور اس کے داہنے ہاتھ میں ایک آتشیں شریعت ان کے لیے تھی۔ ہاں وہ اپنے لوگوں سے بڑی محبت رکھتا ہے۔ اس کے سارے مقدس تیرے ہاتھ میں ہیں اور وہ تیرے قدموں کے پاس بیٹھے ہیں اور تیری شریعت کو مانیں گے۔ (استثنا۔ ۳۳-۲۰-۱-۳)

یہ حضرت موسیٰ علیہ السلام کا آخری کلام ہے جس میں آخری نبوت کی خبر دی گئی ہے۔ بہر حال تورات میں اس قسم کی بشارتیں اور بھی موجود ہیں۔ (دیکھو استثنا ۱۸-۱۷ اور ۲۲-۲۱ وغیرہ)

۲۶۹۔ آیت میں رسول سے مراد حضور انور صلی اللہ علیہ وسلم ہیں۔ ابن جریر رقمطراز ہیں، جب علمائے یہود کے پاس حضور انور صلی اللہ علیہ وسلم تشریف لائے۔ ابن کثیر، قرطبی، بھی ابن جریر کے ہم زبان ہیں کہ رسول سے مراد حضور انور صلی اللہ علیہ وسلم کی ذاتِ گرامی ہے۔ رسول سے مراد حضرت محمد رسول اللہ صلی اللہ علیہ وسلم اور ما معہم سے تورات اور کتاب اللہ سے بھی تورات ہی مراد ہے۔ یعنی جب رسول اللہ صلی اللہ علیہ وسلم تشریف لائے حالانکہ وہ تورات کے مصدق تھے تو یہودیوں کی ایک جماعت نے خود تورات کو پس پشت ڈال دیا کہ گویا جانتی ہی نہیں ہے کہ یہ کیا کتاب ہے اور اس میں کیا حکم ہیں لہذا جب ان کا اپنی کتاب ہی پر ایمان نہیں ہے تو ان سے اور کیا توقع ہو سکتی ہے یہ

۲۷۰ پہلی آیت میں تصدیق و تائید قرآن کے تعارف میں آئی تھی اور یہاں یہی بات نبوت کی تعریف میں دہرائی گئی ہے۔ یعنی یہ پیغمبر تمہارے خدا کی جانب سے آئے ہوئے علمی سرمایہ کی تصدیق و تائید کے لیے آئے ہیں۔ اس کے مختلف مطلب ہو سکتے ہیں۔

ایک یہ کہ میری تعلیم تمہارے نوشتوں کے خلاف نہیں ہے بلکہ سراسر مصدق و موید ہے اس لیے تمہیں میری دعوت کو قبول کر لینا چاہیے۔

دوسرے یہ کہ تمہارے مقدس نوشتوں میں پیغمبر آخر الزماں کے آنے کی خبر دی گئی ہے اور اس کی علامات بتائی گئی ہیں۔ میری آمد تمہارے مقدس نوشتوں میں اس پیش کی ہوئی خبر کی عملی تصدیق و تائید ہے۔ گویا اب تک تورات میں جو بات ایک منظر یہ تھی میری آمد اسی منظر یہ کی عملی شہادت ہے تمہیں تو خوش ہونا چاہیے کہ میری آمد سے تمہاری کتاب کی تصدیق ہو گئی۔

تیسرے یہ کہ میرا یہ کہنا کہ تورات اللہ کا وہ کلام ہے جو حضرت موسیٰ علیہ السلام پر اترا۔ یہ میری جانب سے تورات کے کلام الہی ہونے کی تصدیق ہے۔

چوتھے یہ کہ دین کے جو اصول اور توحید کے جو ضوابط تورات میں پیش کیے گئے ہیں میں ان کا منکر نہیں بلکہ مصدق و موید ہوں۔

سوال یہ ہے کہ اللہ کی جانب سے جب ان کے پاس عظیم الشان رسول آیا جو ان کی کتاب تورات کا منکر نہیں بلکہ مصدق و موید تھا تو ان لوگوں نے کیا کیا؟ قرآن نے اسی سوال کا جواب اگے دیا ہے۔

۲۷۱۔ ان لوگوں نے کتاب الہی کو پس پشت ڈال دیا۔ اصل ارشاد میں نبی آیا ہے۔ عربی میں پھینکنے اور ڈالنے کو نبذ کہتے ہیں۔ اسی سے اُفتادہ پچھے کو منبوذ کہتے ہیں۔ اور جب پانی میں کچھ بوسیا کشتش ڈال دی جائے تو اسے نبیذ کہتے ہیں۔ ابن کثیر نے ابوالاسود کا ایک شعر اس کی تائید میں پیش کیا ہے۔

منظرت الی عنوانہ فنبذتہ کنذک لعلّا اخلقت من نعالکا

مطلب یہ ہے کہ جب نبی کریم صلی اللہ علیہ وسلم تورات کی بشارتوں کے مطابق تشریف لائے تو ان کینہ پرور یہودیوں نے اس حسد میں کہ نبوت بنی اسماعیل میں کیوں آئی ہے خود تورات کے احکام کو ہی پس پشت ڈال دیا۔ اور طرہ یہ ہے کہ اسے کتاب اللہ جانتے ہوئے اور خود اہل کتاب ہوتے ہوئے انہوں نے یہ کام کیا۔ پس پشت ڈالنے کا یہاں یہ مطلب نہیں ہے کہ انہوں نے تورات کے کتاب اللہ ہونے کا انکار کر دیا تھا یا ساری تورات سے بے رخ ہو گئے



وَاتَّبَعُوا مَا تَتْلُو الشَّيْطَانُ عَلَىٰ مَلِكٍ سُلَيْمَانَ وَكَفَرُوا سُلَيْمَانَ وَلَكِنَّ  
الشَّيْطَانُ كَفَرٌ وَيَعْلَمُونَ النَّاسَ السَّخِرَ وَمَا نَزَّلَ عَلَى الْمَلَكِينَ بِبَابِلَ

ہاروت وماروت وایعلمین من لحدیحتے یقولاً انما نحن فتنۃ فلا تکفر  
فیتعلمون منها ما ینفون بہ بین المرء ووزوجہ و ما ہم بضارین بہ من  
احد الا باذن اللہ ویتعلمون ما یضرہم و لا ینفعہم و لقد علموا لمن اشتدہ  
مالہ فی الآخرۃ من خلاق و کلبس ماشرواہ انفسہم لو کانوا یعلمون

اور کتاب اللہ کی پیروی چھوڑ کر ان غیروں کے پیروکار بن گئے جو شیاطین سلیمان<sup>۲۴۲</sup>  
کے دور حکومت کا نام لے کر پیش کرتے تھے حالانکہ سلیمان نے کفر نہیں کیا بلکہ  
کفر کے مزید کتب تو شیاطین تھے جو لوگوں کو جادوگری کی تعلیم دیتے تھے۔ اور وہ پیروکار  
بن گئے ان چیزوں کے جو بابل میں ہاروت اور ماروت نامی دو فرشتوں پر اتاری  
گئیں۔ حالانکہ واقعہ یہ ہے کہ وہ جو کچھ بھی کسی کو بتلاتے تھے یہ کہہ کر بتلاتے تھے کہ ہمارا  
وجود تو ایک آزمائش ہے تم کفر میں مبتلا نہ ہو۔ اس کے باوجود لوگ ان سے وہ عمل  
سکھتے تھے جن کے ذریعے شوہر اور بیوی میں جدائی ڈال دیں حالانکہ وہ اللہ کے حکم کے  
بغیر کسی شخص کو نقصان نہیں پہنچا سکتے تھے لیکن اس کے باوجود ایسی باتیں سکھتے ہیں<sup>۲۴۸</sup>  
جو ان کو سزا سے نقصان رساں ہیں اور کسی درجہ میں ان کے حق میں نفع بخش نہیں ہیں  
اور ان کو خوب معلوم ہے کہ جو شخص کتاب الہی چھوڑ کر جادو کا خریدار بن جاتا ہے اس کے  
یہ آخرت کی زندگی میں کوئی حصہ نہیں ہے۔ افسوس ان کے اس کاروبار پر کتنی بری  
ہے وہ متاع جس کے عوض انہوں نے اپنے آپ کو بیچ ڈالا۔ کاش ان کو حقیقت حال  
کا علم ہوتا۔

تھے بلکہ مطلب یہ ہے کہ انہوں نے تورات کی ان آیات کو جن میں حضور انور صلی اللہ علیہ وسلم کی تشریف آوری کی بشارتیں تھیں، آپ کی علامات تھیں، آپ پر ایمان لانے اور آپ کی پیروی کا حکم تھا پس انداز کر دیا تھا۔ یہاں ان آیات کے عملی تقاضے پورے نہ کرنے کو اس شخص سے تشبیہ دی ہے جو کسی چیز کو پس پشت ڈال دیتا ہے اور اس سے بے رُخ ہو جاتا ہے۔ اس طرح دلوں سے وحی کا احترام اٹھ جاتا ہے اور انسان دلیر ہو جاتا ہے اور کتاب اللہ کے ساتھ ان کا معاملہ یہ ہو گیا کہ گویا وہ کتاب الہی کو جانتے ہی نہیں ہیں، "کانہم لا یعلمون"، یعنی انہوں نے اسے اس طرح پس پشت ڈالا ہے کہ گویا ان کو یہ پتہ نہیں ہے کہ یہ اللہ کی کتاب ہے۔ کتاب اللہ سے ان کی بے رُخی اور بے توجہی پر طنز مقصود ہے ایسے ہو گئے جیسے ان کو خبر ہی نہیں ہے کہ یہ اللہ کا حکم ہے اور اللہ کی کتاب ہے۔ اس انداز بیان میں بھی ایک لطیف اشارہ ہے کہ اگر کوئی شخص طبیعت کی غلط اُفتاد سے یا ماحول کے دباؤ سے یہ جانتے ہوتے کہ یہ اللہ کا حکم ہے تا فرمانی کا کوئی قدم اٹھالیتا ہے تو اس سے واپسی کی توقع ہوتی ہے کہ جب طبیعت کی اُفتاد صحیح ہوگی تو بہ کے لیے آمادگی رونما ہو جائے گی۔ لیکن اگر ایک شخص اصل سے ہی بے خبر ہو جائے اور کتاب الہی کو کتاب الہی نہ جانے تو پھر اس سے واپسی کی کوئی توقع نہیں ہے۔ اس کی حیثیت بالکل اس گنہگار کی ہے جو گناہ کو نیکی کا لباس پہنا کر کرے۔ جیسے اس گناہ سے توبہ کی توفیق نہیں ہوتی ایسے ہی اس شخص کو بھی کبھی کتاب الہی پر عمل کی توفیق نہ ہوگی جو کتاب کو کتاب اللہ ہی نہیں جانتا ہے۔

## کتاب اللہ کو چھوڑ کر جادو گری سے دلچسپی

جب یہودیوں پر اخلاقی و مادی انحطاط کا دور آیا اور غلامی، جہالت، نکبت و افلاس اور ذلت و پستی نے اُن کے اندر کوئی بلند وصلگی، اولوالعزمی باقی نہ چھوڑی تو اُن کی توجہات جادو ٹونے، اور طلسمات و تیرنجات عملیات اور تعویذ گنڈوں کی طرف مبذول ہونے لگی۔ اور بجائے اللہ کی کتاب کے ان کے فکر و نظر اور ان کے مطالعہ و جستجو کامرکز یہ چیزیں بن گئیں۔ وہ ایسی تدبیریں ڈھونڈنے لگے جن سے کسی مشقت کے بغیر محض ٹونوں، ٹوٹکوں، پھونکوں اور منتروں کے زور سے سارے کام بن جائیں۔

اس دور انحطاط میں ایسی شخصیتوں کی ہمیشہ اُمتوں میں رونمائی ہو جاتی ہے جو بقول علامہ اقبال انحطاط خویش را تہذب گفت۔ انحطاط کی ساری صورتوں کے لیے حسین لبادے تلاش کر لیے ہیں جنہاں

ان ہی شیطانی ہستیوں نے معاشرے میں اپنے کردار کی یہ توجیہ پیش کی کہ سلیمان علیہ السلام کی حکومت کا سارا کاروبار اور ان کی تمام حیرت انگیز طاقتیں، جادو، منتر اور نقش کا نتیجہ تھیں۔ قوم کی قوم بہکاتے ہیں آگئی اور نعمت غیر مترقبہ سمجھ کر ان چیزوں پر لٹ پڑے۔ پھر نہ کتاب اللہ سے ان کوئی دلچسپی رہی اور نہ کسی داعی کی آواز کا ان پر کوئی اثر ہوا۔ گویا اب قرآن نے یہود کے فرد مجرم میں ایک اس عنوان کا بھی اضافہ کر دیا کہ یہ لوگ وحی الہی کی اتباع کی جگہ ایک دوسرے سفلی علم پر فریفتہ ہو گئے اور اس ضمن میں قرآن بعض اہم تاریخی اور علمی حقیقتوں کو خاص طور پر پیش کر رہا ہے۔ فنِ سحر و کھانتِ یہود کی تاریخ میں مسلم ہے۔ ان کے اکابر اور مشاہیر اس کا برابر اعتراف کرتے آتے ہیں۔ پروفیسر مارگولینڈ آجھانی اپنی انگریزی سیرتِ رسولؐ میں یہودِ مدینہ کے بارے میں رقم طراز ہے کہ یہ لوگ فنِ سحر کے ماہر تھے اور بجائے میدانِ جنگ میں آنے کے سفلی عملیات کو ترجیح دیتے تھے۔

۲۷۲۔ ان چیزوں کے پیروکار بن گئے جو شیطان سلیمان کے دورِ حکومت کا نام لے کر پیش کرتے تھے۔

شیاطین سے شیاطین الانس اور شیاطین الجن دونوں مراد ہو سکتے ہیں۔ امام محمد بن جریر طبری فرماتے ہیں کہ عربی زبان میں ہر سرکش شیطان ہے۔ جنات میں سے ہو یا انسانوں میں سے یا چوپالیوں میں سے ہو غرض ہر شے سے شیطان ہو سکتا ہے۔

اس کے بعد قرآن نے شیاطین کا یہ کردار پیش کیا کہ وہ سلیمان کے دورِ حکومت کے بارے میں کچھ افسانے بیان کرتے اصل ارشاد عربی الفاظ یہ ہیں تتلوا علی ملک سلیمان۔ حافظ ابن جریر نے یہاں علی کوئی کے معنی میں بتایا ہے لیکن حافظ ابن کثیر کو ان کے اس خیال سے اختلاف ہے۔ وہ فرماتے ہیں کہ علی اپنے ہی معنی میں ہے اور معنویت یہ ہے کہ اس کے آنے کی وجہ سبکدوشی میں جھوٹے کے معنی کی جان پڑ گئی ہے اور پورے فقرے کا مطلب ابن کثیر یہ بتاتے ہیں کہ یہ یہودی کتاب اللہ سے بے رُخ ہو کر اور حضور اور صلی اللہ علیہ وسلم کی مخالفت میں سرگرم ہو کر ان انسانوں، کہانیوں اور روایتوں کے پیروکار بنے ہوئے ہیں جو سرکش قسم کے لوگوں نے حضرت سلیمان کے زمانہ حکومت کے بارے میں بنا رکھے ہیں اور جن کی تاریخ میں کوئی حقیقت نہیں ہے۔ یعنی نبوت کی ہدایات پر چلنے کے بجائے سفلی مشغلوں میں پڑے ہوئے ہیں۔ بجز ان لوگوں اس سیدھے سادے مطلب کے ہوتے ہوئے علی کوئی کے معنی میں لے کر آیت کا مطلب یہ کیوں بتاتے ہیں کہ یہود کے باپ دادا حضرت سلیمان کے زمانے میں شیطان مشغلوں میں لگے رہے ہیں۔ حضرت شیخ الہند فرماتے ہیں کہ

یعنی ان احمقوں نے کتابِ الہی توہینِ پشتِ ڈال دی اور شیطانوں سے جادو سیکھا اور ان کی متابعت کرنے لگے۔

قرطبی نے بھی آیت کا یہی مطلب بتایا ہے کہ یہ ان لوگوں کے بارے میں اللہ سبحانہ کی جانب سے انکشاف ہو رہا ہے جو کتابِ الہی کو پس پشت ڈال کر جادو کے پیچھے پڑ گئے تھے۔

## سلیمان علیہ السلام

۲۷۳۔ سلیمان بن داؤد ۹۹۰ تا ۹۳۹ قبل مسیح، سلسلہ اسرائیلی کے نامور پیغمبر گزشتہ ہیں حضرت داؤد کی وفات کے بعد ان کے جانشین ہوئے۔ اللہ تعالیٰ نے اپنے فضل و کرم سے آپ کی ذاتِ بابرکات میں نبوت اور حکومت دونوں کو مکمل طور پر جمع فرمایا۔ شام و فلسطین کے علاوہ آپ کے حدودِ حکومت مشرق کی سمت میں عراق میں دریائے فرات کے ساحل تک اور مغرب میں سرحدِ مصر تک وسیع تھے۔ آپ کی شوکت و عظمت پر دوست و دشمن سب کا اتفاق ہے حضرت سلیمان کو نبی ماننے والی دو قومیں اسلام سے پہلے موجود تھیں۔ یہ دونوں یہود و نصاریٰ ہیں۔ ان دونوں کے اکابر نے ستم ظریفی کا کمال یہ دکھایا ہے کہ ایک طرف تو ان کی عظمت اور پیغمبری کے قائل ہیں دوسری طرف آپ کے نامہ اعمال میں گندے سے گندے جرائم بھی ڈال دیتے ہیں۔ یہاں تک کہ کفر و شرک سے بھی ان کے دامن کو آلودہ کر دیا۔ یہودی قصص و حکایات اور عیسائی آثار و روایات میں نہیں بلکہ بائبل کے عہدِ عتیق کے صحائف میں یہود اور عیسائی دونوں کا ایمان ہے۔ اس میں یہ تصریحات موجود ہیں:

جب سلیمان بوڑھا ہوا اس کی جوڑوں نے اس کے دل کو غیر معبودوں کی طرف مائل کر دیا۔ اور اس کا دل اپنے خدا کی طرف کامل نہ تھا۔ (سلاطین ۱۱: ۲۰-۹: ۱۰)

سوازیس کہ اس کا دل خداوند اسرائیل کے خدا سے برگشتہ ہوا۔ اس لیے خداوند سلیمان پر غضب ناک ہوا کہ اس نے اسے حکم دیا تھا کہ وہ اپنی معبودوں کی پیروی نہ کرے پر اس نے اپنے خداوند کے حکم کو یاد نہ رکھا (سلاطین ۱۱: ۲۰-۹: ۱۰) معاذ اللہ اللہ کا پیغمبر اور کفر و شرک جیسے سنگین جرائم میں مبتلا۔ اللہ اکبر نزار ہا سال تک دنیا اس معصوم پیغمبر کو یہودیوں کی ان سخریاتیات کا شکار ہو کر مشرک و کافر سمجھتی رہی۔ یہاں تک کہ قرآن آیا اور اس نے اعلان کیا کہ سلیمان کو کافر کہتے ہو وہ تو کفر کے قریب ہی نہیں گیا مگر سلیمان

لے حاشیہ شیخ الہندؒ نے تفسیر ماجدی ص ۲۸۲

زمانہ نبوت ہی میں علمائے یہود کو یہ کہتے سنا گیا جیسا کہ ابن جریر اور ابن کثیر نے لکھا ہے کہ محمد رسول اللہ صلی اللہ علیہ وسلم کو دیکھو کہ سلیمان کو اللہ کے نبی کی حیثیت سے پیش کر رہے ہیں۔ حالانکہ بخدا وہ نبی نہیں وہ تو ایک جادوگر تھا۔ ذہن کی اس گندگی اور عقیدے کے اسی فساد کے جواب میں قرآن نے ماکف سلیمان کہا ہے۔

۲۷۴۔ بلکہ کفر کے مزید شیطاں تھے۔ یہ شیطاں انسان ہوں یا جن۔ قیاس یہی ہے کہ انسانوں کی بات ہو رہی ہے۔ آج بھی یہ سارا کام اگر انسان ہی کر رہے ہیں تو اس وقت انسانوں کو اس میں کیا تکلف تھا۔ بہر حال کافرانہ کردار شیطاں کا تھا۔ یہ شیطاں اپنے اس کافرانہ کردار کا شجرہ نسب حضرت سلیمان سے ملاتے تھے۔ آج بھی ہم میں جو اس قسم کی خرافاتی بیماریوں میں مبتلا ہیں وہ بھی ان برائیوں پر نیکیوں کا چہرہ چڑھانے کے لیے ان کی نسبت گزرے ہوئے بزرگوں کی طرف کرتے ہیں۔ اس قسم کی سینکڑوں برائیاں ہیں جن کے گناہ کا وزن ہلکا کرنے یا ان کو نیکی کا لباس پہنانے کے لیے ان کا نسب نامہ ہم نے بزرگوں سے ملا رکھا ہے وہ بھی اپنے اس کافرانہ طرز عمل کو عوام میں مقبول بنانے کے لیے یہ شہرت دیتے تھے کہ ہم تو جو کچھ کر رہے ہیں ان کی رضامندی اور ان کے اشارے سے کر رہے ہیں۔

۲۷۵۔ وہ لوگوں کو جادو کی تعلیم دیتے تھے۔ اس فقرے کے ذریعے یہ بات کھول دی کہ ان کا کافرانہ کردار کیا تھا۔ فرمایا کہ وہ جادو کی تعلیم کا کام تھا۔

سحر کیا ہے؟ لغت میں سحر کے معنی امر مخفی اور پوشیدہ چیز کے ہیں چنانچہ صبح کے اول وقت کو سحر کہتے ہیں کیونکہ ابھی دن کی روشنی پوری طرح نمودار نہیں ہوتی۔ قدرے تاریکی ہوتی ہے اور علمی اصطلاح میں ایسے عجیب غریب کاموں کا نام ہے جن کے وجود کے اسباب منظر سے اوجھل ہوں اور بادی النظر میں محسوس نہ ہوتے ہوں۔ امام رازی رقم طراز ہیں۔

لفظ سحر اصطلاح شریعت میں ایسی ہر حالت اور کام کو کہتے ہیں جن کا سبب پوشیدہ ہو اور اصل حقیقت کے خلاف نظر آئے۔

سحر کی کچھ حقیقت ہے یا محض منظر کا دھوکا ہے۔ اس کے متعلق جمہور علماء کی رائے یہی ہے کہ سحر واقعی ایک فن ہے اور نقصان دہ اثرات رکھتا ہے۔ اللہ تعالیٰ نے اپنی حکمت بالغہ اور مصلحت کاملہ کے پیش نظر اس میں نقصان دہ اثرات رکھ دیے ہیں جس طرح زہر اور دوسری اشیاء ہیں۔ یہ نہیں ہے کہ سحر قدرت الہی سے بے نیاز ہو کر خود موثر بالذات ہے۔ لیکن ابوبکر، جصاص رازی، ابو اسحاق السفرائینی، حافظ ابن حزم ظاہری اور معتزلہ کہتے ہیں کہ سحر کی حقیقت شعبہ منظر بندی اور قریب خیال کے علاوہ اور کچھ نہیں

ہے۔ ایک باطل اور بے حقیقت شے ہے۔

ابو بکر جصاص کہتے ہیں:

جب سحر کو بلا قید بولا جائے تو اس کے معنی دھوکہ، باطل، ملیح کاری اور بے حقیقت چیز کے ہوتے ہیں۔ اور حافظ عماد الدین ابن کثیر فرماتے ہیں:

ابو عبد اللہ قرطبی فرماتے ہیں کہ ہمارے نزدیک سحر حقیقت ہے اور اللہ تعالیٰ جو چاہتا ہے پیدا کرتا ہے

معتزلہ اور ابواسحاق اسفرائینی کا خیال ہے کہ سحر محض فریب نظر اور خیال بندی کا نام ہے۔

علامہ ابن خلدون نے مقدمہ میں یہ تعریف کی ہے۔

استعداد کی ایسی کیفیت جاننے کا نام ہے جس کے برتنے پر انسان عالم عناصر میں اثر انداز ہو سکے۔ اس

کی دو صورتیں ہیں۔ کبھی آسمان کے کواکب وغیرہ کی مدد سے ہوتا ہے کبھی بغیر مدد کے۔ پہلے کو سحر اور دوسرے کو طلسمات کہتے ہیں۔

حافظ ابن حجر عسقلانی فرماتے ہیں:

سحر کے بارے میں اختلاف ہے۔ بعض کہتے ہیں کہ وہ صرف فریب نظر اور بے حقیقت ہے۔ یہ ابو بکر

رازی، ابو جعفر شافعی اور ابن حزم ظاہری کا خیال ہے اور نووی کہتے ہیں کہ صحیح یہ ہے کہ سحر میں واقعیت

ہوتی ہے۔ جمہور اور عام علماء کا یہی مسلک ہے۔

حافظ ابو حیان اندلسی لکھتے ہیں:

سحر کی حقیقت کیا ہے اس بارے میں مختلف خیالات ہیں۔ اول یہ کہ واقعیت اور حقیقت ہے جیسے

ہوا میں اڑنا اور ایک رات میں مسافتوں کا قطع کر لینا۔ دوم یہ کہ دھوکہ بازی، بازی گری اور ملیح سازی ہے

اس کی کوئی حقیقت نہیں ہے۔ سوم یہ کہ اس میں حیلہ و تدبیر سے متظر بندی ہو جاتی ہے۔ حیلہ گروں، شعبہ

بازوں میں اس طرح کی چیزیں ہوتی ہیں۔ کتاب الذک والشقوقہ، ایضاح الشک اور کتاب ارفاء السور

میں اس طرح کی چیزیں مذکور ہیں۔

چہارم یہ کہ جنات کی ایک قسم ایسی بھی ہے جو یہ کام کرتے ہیں۔ انہوں نے اسے اپنے جسم کی جنس لطیف

اور اس کی کیفیات سے نکالا ہے۔ اسی لیے سحر دقیق، لطیف اور خفی ہوتا ہے۔

پنجم یہ کہ اس کی ترکیب ان اجسام سے ہوتی ہے جن کو جلا یا جاتا ہے اور ان کی راکھ بنا کر ان پر نام

اور عزائم پڑھے جاتے ہیں۔ اور پھر جہاں سحر کی ضرورت ہوتی ہے وہاں ان کو استعمال کرتے ہیں۔

ششم یہ کہ اس کی اصل طلسمات اور نیرنجات ہیں جو ستاروں کی خاصیت کی تاثیر پر بنائے جاتے ہیں

جیسے فرعونی لاطھیوں کے بارے میں دھوپ کی تاثیر تھی۔

ہفتم یہ کہ یہ کلمات کفر سے مرکب ہوتے ہیں۔ ہمارے ایک معاصر کا بیان ہے کہ یہ سب اقوال جو سحر کی حقیقت کے بارے میں بیان کیے جاتے ہیں سحر کی قسموں میں سے کچھ قسمیں ہیں۔ اس نے ان کے ساتھ دوسرے انواع شعیبہ، نیر نیر نجات، اوفاق، عزائم اور رومالوں کا ڈالنا اور اختلال حواس کو بھی شمار کیا ہے۔ جو علماء سحر کی حقیقت کو تسلیم کرتے ہیں ان کے درمیان پھر یہ اختلاف رائے ہے کہ کیا واقعی سحر میں یہ تاثیر ہے کہ وہ حقائق اور ماہیات کو تبدیل کر دے۔ ایک چھوٹے گروہ کی یہ رائے ہے کہ اس میں انقلاب کی تاثیر ہے لیکن جمہور علماء کا خیال ہے کہ اس میں یہ تاثیر نہیں ہے اور سحر کے ذریعے کسی بھی ماہیت کا انقلاب نہیں ہو سکتا۔ بلکہ اس مرحلہ پر وہ محض منظر بندی اور قوت متجملہ کی شعیبہ بازی کے سوا اور کچھ نہیں ہوتا۔ چنانچہ حافظ ابن حجر اس مسئلہ پر بحث کرتے ہوئے لکھتے ہیں:

لیکن محل نزاع یہ بات ہے کہ سحر سے ذات کا انقلاب ہو جاتا ہے یا نہیں۔ جو شخص یہ کہتا ہے کہ بعض خیال بندی ہے وہ انقلاب حقیقت کو نہیں مانتا۔ اور جو سحر کو واقعی اور حقیقت کہتے ہیں وہ اس میں مختلف الخیال ہیں کہ کیا سحر کی تاثیر صرف یہی ہوتی ہے کہ مزاج میں ایسا تغیر پیدا کر دے جیسا تغیر بیماری میں ہو جاتا ہے اور یہ بھی ایک بیماری کے درجہ میں ہے یا اس کی تاثیر اس سے زیادہ ہوتی ہے کہ ایک چیز کی حقیقت ہی کو بدل ڈالے مثلاً گھوڑے کو آدمی اور آدمی کو گدھا بنا دے۔ جمہور پہلی بات کے مدعی ہیں اور دوسری بات مرجوح ہے۔

علامہ مرتضیٰ زبیدی نے تاج الدین السبکی کے حوالہ سے بتایا ہے کہ سحر، کمانت اور نجوم، رمل، جفر وغیرہ سب ایک ہی ہیں۔

## سحر اور اعجاز میں فرق

یہاں یہ بحث بے حد اہمیت رکھتی ہے اور اس میں اہمیت کی وجہ یہ ہے کہ اگر یہ تسلیم کر لیا جائے کہ سحر میں واقعیت اور حقیقت ہے تو پھر معجزہ اور سحر میں کیا فرق ہے؟ ایک شخص یہ کیسے اندازہ لگائے کہ یہ نبی اور رسول کا معجزہ ہے یا سحر کا سحر، اس کی تفصیل کا یہ محل نہیں ہے۔ مباحث میں بہت زیادہ پھیلاؤ ہے۔ حافظ ابن تیمیہ نے النبوت میں شیخ محمد سفاری نے شرح عقیدہ سفاری میں علمی دلائل

لے البحر المحیط ص ۳۲۴ لے فتح الباری ج ۱ ص ۱۸۳ لے

اور براہین کا انبار لگا دیا ہے لیکن موضوع کا تقاضا ہے کہ کچھ مختصر اشارات یہاں پیش کر دیے جائیں۔ تفصیل انشاء اللہ بشرط حیات پارہ ۱۶ سورہ طہ میں آئے گی۔

بنیادی طور پر یہ بات سمجھ لینی چاہیے کہ سحر بھی من جملہ دیگر فنون کے ایک فن ہے اور جس طرح دُنیا میں دوسرے فنون انسانوں میں وہی نہیں کسی ہیں اسی طرح سحر بھی کسی ہے۔ اور یہ کام بھی ایک فن کار ہی کر سکتا ہے۔ دُنیا میں جس قدر علوم و فنون ہیں قانون و حکمت، اخلاق و موعظت، فلسفہ و کلام، بلاغت و ادب، نثر و نظم، تاریخ و جغرافیہ، سب کسی ہیں۔ ان میں مہارت اور فنکار بننے کے بعد ہر شخص امام بن سکتا ہے۔ یقیناً ایک قانون داں بیسٹر قانون پر، ایک حکیم و ڈاکٹر بیماری کے لیے دواؤں پر، ایک نفسیات کا پروفیسر علم النفس کی باریکیوں پر، ایک فلاسفر فلسفہ کے رموز پر، ایک متکلم کلامی موضوعات پر، ایک ادیب بلاغت کے اطوار پر، ایک شاعر عروض و قافیہ پر اور ایک مورخ گزری ہوئی دُنیا کے وقائع پر اور بالآخر ایک نجومی، ایک رمال، ایک جندار اور ایک مسمریزر اپنے اپنے علم کے موضوعات پر اپنے فن کے سہارے اپنی قابلیت کے جوہر دکھا سکتا ہے لیکن معجزہ کو ان سے جو چیز ممتاز کرتی ہے وہ یہ اور صرف یہ کہ

۱۔ معجزہ قدرت کا فعل اور ایک آیت ربانی ہوتا ہے اور اسباب کی دُنیا سے بے نیاز ہو کر رونما ہوتا ہے۔ ساحر کا سحر اپنا کرتب اور اپنا فن ہوتا ہے۔

۲۔ معجزہ نبی کے اپنے فن تو درکنار اپنے ارادہ کے بھی تابع نہیں ہوتا کہ وہ جب چاہے دکھا سکے۔ برخلاف ساحر کے سحر اور دوسرے فن کاروں کے کہ ان کا سحر اپنے ارادہ کے تابع ہوتا ہے اور اپنے فن میں فنکار ہونے کی وجہ سے جب چاہیں دکھا سکتے ہیں۔

اس لیے نبی کے اعجاز اور ساحر کے سحر میں کوئی اشتباہ اور التباس نہیں ہے۔ معجزہ تو کہتے ہی اس کو ہیں کہ

۱۔ جس کے وجود میں اسباب کا کوئی تعلق نہ ہو۔

۲۔ صاحب معجزہ کی اپنی کسی قوت کا اس میں کوئی دخل نہ ہو۔

۳۔ مدعی رسالت اس کے ساتھ یہ دعویٰ کرتا ہو کہ اللہ تعالیٰ یہ کام کر دے گا۔

۴۔ مدعی رسالت اس کو اپنی رسالت کے لیے بطور دلیل پیش کرے۔

۵۔ مقابلہ میں کوئی شخص اس جیسا عمل نہ دکھا سکے۔

اسی بنا پر جب کہنے والوں نے حضرت موسیٰ کو فنکار ساحر سمجھا تو ان کا مقابلہ کرنے کے لیے جادو



کے فن کاروں کو بلا یا گیا۔ جب ساحرین نے مقابلہ پر یہ جان لیا کہ موسیٰ فن کار نہیں ہیں بلکہ اس کا کا زمانہ طاقت بشری سے بالا ہے۔ تو وہ فوراً رب موسیٰ و ہارون پر ایمان لے آئے اور اس فیصلہ میں کوئی وقت بھی نہیں لگا۔ اعجاز و سحر کا اُمننا سا ماننا ہوتے ہی دونوں ممتاز ہو گئے اور معلوم ہو گیا کہ یہ فن کاری ہے اور یہ قدرت الہی کی جلوہ تمانی ہے۔

۲۶۶۔ اور پیر و کاربن گئے جو بابل میں ہاروت ماروت دو نامی فرشتوں پر اتاری گئی۔ اس فقرے میں یہ باتیں تشریح طلب ہیں۔

۱۔ بابل کیا ہے؟

۲۔ ہاروت و ماروت کون ہیں؟

بابل ایک عظیم الشان شہر کا نام ہے جو قدیم زمانے میں فرات کے دونوں جانب واقع تھا اور دریائے فرات اس کے درمیان سے گزرتا تھا۔ آج بھی فرات کے دونوں طرف اس کے کھنڈرات موجود ہیں۔ عراق کا پایہ تخت یہی رہا ہے۔ موجودہ بغداد سے کوئی ۶۰ میل جنوب میں ہے۔ شہر بہت بڑا تھا۔ رقبہ میلوں کا تھا۔ اپنے زمانہ عروج میں بڑا سرسبز و شاداب، خوشحال و مہذب و متمدن رہ چکا ہے۔ نہروں، پانی کے نلوں، شاہی قصر و ایوان، زبردست قلعوں کے آثار اب بھی موجود ہیں۔ ان سے معلوم ہوتا ہے کہ اس میں ماہر انجینئروں کی کمی نہ تھی۔ سلطنت کے عروج کا زمانہ مسیح قبل بنایا جاتا ہے۔ شہر کی خاص شہرت علوم سحر، سفلی عملیات اور جنتہ منتر میں بہت زیادہ تھی۔ اس کی عظمت اور عظمت کے ساتھ اس شہر کی بُرائیوں اور تباہ کاریوں کا تذکرہ یہودیوں اور عیسائیوں کی کتابوں میں موجود ہے۔ بابل میں ہے۔ تیرے سوداگر زمین کے امیر تھے۔ تیری جادوگری سے زمین کی ساری قومیں گمراہ ہو گئیں۔ اور بیہوش، مقصد سوں اور زمین کے اور سب مقتولوں کا خون اس میں بہایا گیا (مکاشفہ۔ ۱۸، ۱۹، ۲۰) پرانے کتبے اور نوشتے جو دریافت ہوئے ان کی گواہی بھی یہ ہے کہ بابل مذہب کا خیر و اعظم سحر و کہانت، منتر اور لٹونے لٹکے تھے۔ ایک اور فاضل کی تحقیق ہے کہ یہ سحر پیشہ و کہانت دوست قوم جب ۵۳۸ قبل مسیح میں تاجدار ایران کے ہاتھوں برباد و منتشر ہوئی تو جہاں جہاں گئی اپنے ساتھ اپنے فنون سحر و کہانت کو بھی لیتی گئی۔ تاریخ کا بیان ہے کہ یہ لوگ جہاں بھی گئے۔ اپنے ان علوم کو اپنے ساتھ لیتے گئے۔ ان کی تعلیم دیتے رہے اور ضعیف العقیدہ لوگ ان کو ہاتھوں ہاتھ لیتے گئے۔

ہاروت و ماروت کون ہیں؟ دو فرشتوں کے نام ہیں۔ دونوں اپنی اصلیت کے لحاظ سے فرشتے

تھے۔ لیکن جب ایک غرض خاص کے ساتھ انسانوں کے درمیان رہنے بسنے کے لیے روانہ کیے گئے تو ان کی شکل و شایستگی، رنگ و روپ، جسم و قالب انسانوں کا دیا گیا اور ان کی عادتیں اور جذبات بھی بالکل بشری ہوتے لیے

اصل ارشاد میں عربی ملکین ہے۔ اس کو دو طرح سے بڑھایا گیا ہے لام کے زبر کے ساتھ اور لام کے زیر کے ساتھ دونوں صحیح ہیں۔ زبر کی صورت میں ملک فرشتے کو کہتے ہیں اور زیر کی صورت میں ملک بادشاہ کو کہتے ہیں۔ یہ دونوں بادشاہ جادو گر تھے۔ حسن بصریؒ کہتے ہیں دو عجیب جادو گر تھے کیونکہ فرشتے سحر سے واقف نہیں ہوتے۔ اسیے اب ارشاد پڑھئے۔ ما انزل علی الملکین بابل ہاروت و ماروت ایک ترجمہ تو وہ ہی ہے جو آپ پڑھ چکے کہ جو کچھ اتارا گیا دو فرشتوں ہاروت و ماروت پر بابل میں اس صورت میں مامور ہے اور ہمارے مفسرین کو یہی پسند ہے اور اس کے نتیجہ میں وہ ہاروت و ماروت کو آسمانی فرشتہ بتاتے ہیں اور اس کے پس منظر کے لیے کچھ توجیہات پیش کرتے ہیں۔ مثلاً یہ کہ جب بابل کی سرزمین میں عملیات سفلہ اور سحری فتنوں کا زور حد سے بڑھ گیا اور عوام کے ذہن میں ہادیان حق انبیائے کرام اور اولیائے صالحین کی حیثیت خلط ملط ہو گئی اور دنیا کا ہنوں، شعبہ بازوں کی ہو کر رہ گئی تو مشیت الہی، حکمت ربانی نے حق و باطل کے ان دو گروہوں کے درمیان نمایاں فصل و امتیاز کرانے اور لوگوں کی اصلاح خیال کی خاطر دو فرشتوں کو انسانی صورت و قالب میں روانہ کیا ہے

یہ بھی بتایا گیا ہے کہ

ایک زمانہ میں جس کی پوری تعبیر میں کوئی محققانہ راستے اس وقت سامنے نہیں۔ دنیا میں اور خصوصاً بابل میں جادو کا بہت پھرتا تھا اور اس کے عجیب اثرات کو دیکھ کر جاہلوں کو اس کی حقیقت اور انبیائے کرام کے معجزات کی حقیقت میں اختلاط ہو گیا اور بعض لوگ جادو گروں کو بزرگ، مقدس اور قابل اتباع سمجھنے لگے اور بعض لوگ جادو کو نیک کام سمجھ کر اس کو سیکھنے لگے۔ اللہ تعالیٰ نے اس اشتباہ اور فلتی کو دور کرنے کے لیے بابل میں دو فرشتے ہاروت و ماروت روانہ کیے کہ لوگوں کو سحر کی حقیقت اور اس کے شعبوں سے مطلع کر دیں تاکہ اشتباہ جاتا رہے یہ

۱۶ تفسیر ماجدی ص ۴۱ لغات القرآن ج ۱ ص ۲۲ ۱۷ تفسیر ماجدی ص ۴۱

۱۸ بیان القرآن و معارف م س ص ۲۱۵

جس زمانے میں بنی اسرائیل کی پوری قوم بابل میں قیدی اور غلام بنی ہوئی تھی۔ اللہ تعالیٰ نے دو فرشتوں کو انسانی شکل میں ان کی آزمائش کے لیے بھیجا جس طرح قوم لوط کے پاس فرشتے خوبصورت لڑکوں کی شکل میں گئے تھے۔ اسی طرح ان اسرائیلیوں کے پاس وہ پیروں اور فیروں کی شکل میں گئے ہوں گے۔ وہاں ایک طرف انہوں نے بازارِ ساحری میں اپنی دکان لگائی ہوگی۔ دوسری طرف وہ اتمامِ حجت کے لیے خبردار کر دیتے ہوں گے کہ دیکھو ہم تمہارے لیے آزمائش ہیں۔ اپنی عاقبت خراب نہ کرو۔ مگر اس کے باوجود لوگ ان کے پیش کردہ عملیات اور نقوش اور تعویذات پر ٹوٹے پڑتے ہوں گے یہ

یہ دو فرشتے تھے شہر بابل میں بصورتِ آدمی رہتے تھے۔ ان کو علمِ سحر معلوم تھا، جو کوئی طالب اس کا جانا اول اس کو روک دیتے کہ اس میں ایمان جانا ہے گا۔ اس پر بھی باز نہ آتا تو اس کو سکھا دیتے۔ اللہ تعالیٰ کو ان کے ذریعے بندوں کی آزمائش منظور تھی سو اللہ تعالیٰ نے فرمایا کہ ایسے علموں سے آخرت کا کچھ فائدہ نہیں ہے بلکہ سراسر نقصان ہے اور دنیا میں ضرر ہے۔ اور بغیر حکمِ خدا کے کچھ نہیں کر سکتے اور علمِ دین اور علمِ کتاب سیکھتے تو اللہ کے ہاں ثواب پاتے ہے

یہ تمام داستان اس لیے سنائی گئی ہے تاکہ آپ جان لیں کہ ما انزل علی الملکین میں جو لوگ ما کو موصولہ بتاتے ہیں ان کا موقف کیا ہے؟

آئیے اب ان کی بھی کچھ سنیے جو آیت میں ما کو موصولہ نہیں بلکہ نافیہ قرار دیتے ہیں وہ ترجمہ اس طرح کرتے ہیں کہ بابل میں ہاروت ماروت نامی شخصوں پر کچھ نہیں اتارا گیا ہے اور اس صورت میں آیت کا مطلب یہ ہے کہ قرآن یہودیوں کی بُرائی کر رہا ہے کہ انہوں نے کتاب اللہ کو چھوڑ کر ان افسانوں اور روایات کو اپنایا ہے جو شیاطین الانس سلیمان کے دورِ حکومت کے بارے میں من گھڑت اور بناوٹی بیان کرتے اور پیش کرتے ہیں۔ حالانکہ سحر کفر ہے اور سلیمان کا دامن کفر کے دھتے سے پاک ہے نہ اس سحر کی جو شیاطین پیش کرتے ہیں۔ سلیمان کی طرف نسبت درست ہے اور نہ یہ دعویٰ درست ہے کہ سحر اللہ نے دو فرشتوں پر اتارا ہے۔ یہ دونوں باتیں جھوٹ اور غلط ہیں۔ بابل میں بھی یہ شیاطین ہی کام کرتے تھے اور ان کا نام ہاروت و ماروت تھا۔ بلکہ امر واقعہ یہ ہے کہ لوگ ان دونوں حضرات سے عملیات سیکھتے تھے۔ علامہ قرطبی فرماتے ہیں کہ آیت میں ما نافیہ ہے اور اس کا عطف ما کفر سلیمان پر ہے۔ اصل واقعہ یہ ہے کہ یہودی کہتے تھے کہ اللہ نے بنبریل و میکائیل کے ذریعے سحر کو نازل فرمایا ہے۔ اللہ نے

ان کے اس زعم فاسد کی تردید کی ہے اصل عبارت یوں ہے ما کفر سليمان وما انزل على الملئکین ولكن الشیاطین کفر والیعلمون الناس السحر بابل هاروت وماروت یعنی نہ سلیمان نے کفر کیا اور زود فرشتوں پر سحر اتارا گیا بلکہ یہ کافر از کام شیاطین یعنی بابل میں ہاروت وماروت نامی دو شخص کرتے تھے۔ وہ لوگوں کو جادو کی تعلیم دیتے تھے۔ آیت کی یہی بہترین تفسیر ہے اور اس آیت کی تشریح میں اب تک جو کچھ کہا گیا ہے اس میں سب زیادہ اچھی تشریح یہی ہے۔ اس کے علاوہ کوئی تشریح قابل التفات نہیں ہے۔ حافظ ابن کثیرؒ کو بھی امام قرطبیؒ کی تشریح پسند ہے۔ انہوں نے اسی کو اپنا پایا ہے اور حافظ ابن جریرؒ کے اس موقف کو کہ موصولہ ہے غریب قرار دیا ہے بذالذی مسئلہ غریب جدا ہے اور ابن کثیرؒ نے عبداللہ بن عباسؓ کا یہ تشریحی نوٹ بھی سپرد قلم فرمایا کہ ما انزل علی الملئکین میں مانا یہ ہے اور مطلب یہ ہے کہ اللہ نے کوئی جادو نہیں اتارا۔

لیکن صاحب روح کو امام قرطبیؒ کی اس تشریح سے اتفاق نہیں ہے اور صرف اختلاف ہی نہیں بلکہ ان کو قرطبیؒ پر غصہ بھی ہے اور غصہ میں وہ اس امام التفسیر پر یہ پھبتی کس گئے ہیں مقام قلة البضاعة لا تحصى یعنی علمی بے مانگی جن خرابیوں کو جنم دیتی ہے وہ ان گنت ہیں۔ مطلب یہ ہے کہ امام قرطبیؒ اس میدان میں علم کی نعمت سے تہی دامن ہیں۔ لیکن یہ بہت بڑی زیادتی ہے۔ اگر قرطبیؒ کا بتایا ہوا مطلب بقول علامہ آلوسی کتاب اللہ کو مسخ کر دینے کے مترادف ہے تو اس میدان میں قرطبیؒ تنہا نہیں ہے اور بھی از باب تفسیر قرطبیؒ کے ہم خیال ہیں۔

شاید آلوسی جیسے حضرات کی قرآن کی اس آیت کی تشریح میں انتہا پسندانہ پالیسی سے گہرا کر دائرۃ المعارف الاسلامیہ کے مصنفین آیت کی تشریح کے متعلق یہ کہنے پر مجبور ہو گئے۔

و ترکیب بذہ الآیة فضفاض، دثمة عدة مواضع فی ترجمتها غیر محققة۔

در اصل ان بزرگوں نے قرآن میں سحر کی بات پڑھ کر یہ خیال کر لیا ہے کہ قرآن تاریخ سحر بیان کر رہا ہے۔

تفسیر حقیقی کے مصنف نے بھی امام قرطبیؒ کی ہمنوائی کی ہے وہ فرماتے ہیں:

ان آیات میں اللہ تعالیٰ یہود کو ایک تاریخی واقعہ سے الزام دیتا ہے کہ یہ لوگ علم دین اور احکام تورات چھوڑ کر لغو باتوں میں مصروف ہو گئے یعنی وہ جو شیاطین سلیمان کے عہد حکومت میں جادو

سکھایا کرتے تھے اور اس کو سلیمان کی طرف منسوب کرتے تھے اور دراصل سلیمانؑ اس کفر کے مرتکب نہیں ہوتے تھے بلکہ وہی شیاطین اس کفر کے مرتکب ہوتے جو لوگوں کو جادو سکھایا کرتے تھے۔ یہ لوگ اس کے تابع اور معتقد ہو گئے اور اس پر بھی بس نہ کی بلکہ جب بخت نصر کے زمانے میں یہ لوگ بابل شہر میں گئے تو بجائے اس کے کہ اپنے گناہوں سے توبہ کرتے، نادام ہوتے، شریعت کو یاد کرتے اُلٹے وہاں کے شعبدہ بازوں میں مصروف ہو گئے یعنی وہاں ہاروت و ماروت جو دو شخصوں کو سحر معلوم تھا اسی کے سر ہو گئے۔ اور اسی کو سیکھ کر اپنی دینی اور دنیوی ترقی کا باعث سمجھنے لگے۔

اس تفصیل سے میرا مقصد تصویر کے دونوں رخ آپ کے سامنے پیش کرنا نہیں ہے بلکہ یہ بتانا ہے کہ عام طور پر مفسرین نے یہ بات تسلیم کر لی ہے کہ

۱- آیت کے پہلے حصہ میں شیاطین سے جنات مراد ہیں اور قرآن یہاں تاریخ سحر بیان کر رہا ہے فرق صرف یہ ہے کہ یہودی اسے سلیمانی کا زناہ سمجھتے تھے اور قرآن تاریخی طور پر اسے زمانہ سلیمان میں جنات کا زناہ بنا رہا ہے۔

۲- یہودی کہتے تھے کہ سحر اللہ کی جانب سے جبریل و میکائیل کے ذریعے نازل ہوا ہے اور قرآن تاریخ سحر بیان کرتے ہوئے یہودیوں کے اس بیان کی صرف اس قدر تصحیح کرتا ہے کہ سحر نازل تو فرشتوں کے ذریعے ہوا ہے لیکن تم نام قلط بنا رہے ہو ان کے اصلی نام ہاروت اور ماروت ہیں۔ ان پر بابل میں سحر نازل کیا گیا تھا۔

اس بارے میں استدلال کسی صحیح روایت سے نہیں بلکہ صرف قیاس اور رائے سے کیا جاتا ہے جیسا کہ بزرگوں کی زبانی پیش کردہ پس منظر میں دیکھ چکے ہیں۔ لیکن قیاس رائے سے پہلے ہمیں غیر جانبدار مصر کی حیثیت سے اس مقام پر غور کرنا چاہیے کہ کیا فی الحقیقت قرآن سحر کی تاریخ بیان کر رہا ہے یا بنی اسرائیل کے کردار کا تذکرہ کر رہا ہے اور کیا فی الواقع قرآن کو فرشتوں کے موضوع پر یہودی افسانہ نویسوں سے ناموں میں اختلاف ہے اور بس

حقیقت یہ ہے کہ قرآن میں کوئی ایسی بات نہیں ہے جس سے یہ ثابت ہو لیکن یہ تکلف صرف اس لیے کیا جا رہا ہے کہ اسرائیلی روایات کے ذریعے جو جراثیم پھیل چکے ہیں کسی نہ کسی طرح ان کے مطابق قرآن کے مطالب ڈھل جائیں۔ غور فرمائیے کہ زمانہ سلیمان میں جنات کے ذریعے معانترے

کو سحر کی تعلیم و تلقین اور نشر و اشاعت کی یہ معصومانہ اور مبارک کوشش کیوں کی جا رہی ہے، صرف اس لیے کہ یہودیوں کی حضرت سلیمان کے مبارک زمانے کے بارے میں خرافات موجود ہیں اور ان خرافات نے ہماری تفسیر کی کتابوں میں روایات کی صورت اختیار کر لی ہے۔ حافظ ابن کثیر نے ان روایات کو تفسیر میں یکجا کر دیا ہے اور آخر میں لکھ دیا ہے لانهراض بین السیقات علی البلیب الفہیم۔

اب غور کر دیہاں جو واقعہ بیان کیا گیا ہے وہ خود قرآن کے صاف صاف لفظوں میں کیا ہے؟ یہودی اخلاقی اور مادی انحطاط میں مبتلا ہیں، غلامی جہالت، نکت و افلاس اور ذلت و پستی نے ان کی توجہات جادو ٹونے ٹونکے، طلسمات عملیات اور تعویذ گندوں کی طرف لگا دی تھی اور اپنی اس بُرائی پر پردہ ڈالنے اور اس کو نیکی کا مقدس جام پہنانے کے لیے ان کے رہنما، ان کے علماء اور ان کے لیڈروں کا دعویٰ تھا کہ یہ عملیات منزل من اللہ اور شہر بابل میں فرشتوں کے ذریعے ان کا نزول ہوا تھا۔ اور یہ کہتے تھے کہ سلیمان علیہ السلام کی حیرت انگیز حکومت کی طاقتیں اسی کے سہارے تھیں۔

اب قرآن ان کی ذہنیت اور ان کے علم کی تردید کرنا چاہتا ہے۔ عام مفسرین کہتے ہیں کہ قرآن نے یہودیوں سے صرف سلیمان کی ذات اور فرشتوں کے ناموں میں اختلاف کیا ہے، باقی سحر کے فرشتوں پر نازل ہونے اور زمانہ سلیمان میں جادو گری کے ہونے میں قرآن کا نقطہ نظر یہودیوں سے مختلف نہیں ہے خود قرآن جو کچھ کہتا ہے یہ ہے کہ

یہودیوں نے کتاب الہی کی تعلیم فراموش کر کے جادو گری کے ان مشرکانہ عملوں کی پیروی کی جنہیں شیطان صفت لوگ سلیمان کی عہد کی طرف منسوب کر کے پڑھا کرتے تھے۔ حالانکہ سلیمان نے کبھی کفر نہیں کیا۔ دراصل یہ انہی شیطانوں کا کفر ہے کہ لوگوں کو جادو سکھاتے تھے اور یہ بھی درست نہیں ہے کہ بابل میں دو فرشتوں ہاروت و ماروت پر اس طرح کی کوئی بات نازل ہوئی ہے جیسا کہ ان لوگوں میں مشہور ہے۔ واقعہ یہ ہے کہ وہ جو کچھ بھی کسی کو سکھاتے تھے تو یہ کبھی بغیر نہیں سکھاتے تھے کہ دیکھو ہمارا وجود تو ایک فتنہ ہے پھر تم کیوں کفر میں مبتلا ہوتے ہو یعنی جادو گری کی باتوں کا برا ہونا ایک ایسی مافی ہوتی بات ہے کہ جو لوگ اس کے سکھانے والے تھے وہ بھی تسلیم کرتے تھے کہ یہ بات خدا پرستی کے خلاف ہے لیکن اس پر بھی لوگ ان سے ایسے عملیات سکھتے۔

قرآن صاف کہہ رہا ہے کہ یہ شیاطین انسان جادو کے متعلق زمانہ اقتدار سلیمان کے بارے میں افراط پر کرتے تھے۔ یہ غلط ہے، جھوٹ ہے نہ یہ کام سلیمان نے کیا ہے اور نہ سلیمان کے زمانہ اقتدار میں ہوا ہے۔

دوسری بات یہ بتائی ہے کہ یہ بھی غلط ہے کہ سحر فرشتوں پر اللہ کی جانب سے نازل کیا گیا ہے۔ ہاروت و ماروت پر ایسی کوئی چیز نازل نہیں ہوئی یہ محض افتراء ہے اور اپنی بدکرداری کے لیے غلط سہارا ہے۔ تیسری بات یہ کہ ہاروت ماروت نامی اشخاص بابل میں جادو کے معلم ضرور تھے لیکن جادو کی قباحت کے پیش نظر وہ اس سے لوگوں کو ضرور روکتے تھے لیکن اس کے باوجود لوگ سیکھتے تھے۔

لہذا یہودیوں کا یہ خیال کہ جادو اللہ کی جانب سے نازل ہوا ہے، سلیمانؑ بھی جادو کرتے تھے یا سلیمان کے زمانے میں جادو کا کاروبار ہوتا تھا بالکل بہتان ہے۔ صرف اتنی سی بات ہے کہ بابل میں ہاروت و ماروت دو نامی شخص یہ کام کرتے تھے لیکن لوگوں کو وہ بھی اس کے سیکھنے سے روکتے تھے۔ اس میں نہ خدا کی رضا ہے نہ خدا کے نبیوں کا یہ کام اور نہ ان کے مبارک عہد میں یہ ہوا ہے اور نہ اللہ نے اسے نازل کیا ہے یہ تو سرتاسر کفر ہے اور اسے وہ تو میں اپنائی ہیں جو تا خدا شناس بلکہ خدا کی کھلم کھلا باغی ہوں اور جن کے زندگی میں نبوت کے لاتے ہوئے علم و عمل سے روابط ٹوٹ چکے ہوں۔

ہمارے خیال میں قرطبیؒ کی تفسیر عام تشریحات سے زیادہ بہتر ہے کیونکہ عام تفسیر کے مطابق ما کو یعنی الذمی مان کر یہ مطلب لینا کہ بابل میں ہاروت و ماروت دو فرشتے بنی اسرائیل کی آزمائش کے لیے اللہ تعالیٰ کی جانب سے نازل ہو کر سحر سکھاتے اور ساتھ ہی یہ تمبیہ بھی کرتے جاتے تھے کہ ہم سے یہ علم نہ سیکھو کافر ہو جاؤ گے بے وجہ متعدد اشکالات کو دعوت دینا اور سحر اور ما انزل کو بے دلیل ایک ہی چیز ماننا ہے۔ دراصل قرآن نے اس واقعہ کو جس غرض سے بیان کیا ہے وہ تو صرف یہ ہے کہ بنی اسرائیل کا حضرت سلیمان اور سلیمان کے دور حکومت کی جادو منسوب کرنا بہتان اور افتراء ہے۔ یہ کام شیاطین کا ہے۔ حضرت سلیمان کا دامن دونوں حیثیوں سے اس سے پاک ہے۔ ذاتی حیثیت سے بھی اور سربراہ مملکت ہونے کی حیثیت سے بھی۔ اور یہ کہ بابل میں دو شخص نامی ہاروت اور ماروت جادو کرتے تھے۔ یہ فرشتے نہ تھے۔ فرشتوں پر اللہ نے جادو بالکل نازل نہیں کیا ہے۔ یہ ابن کثیر اور امام قرطبی کی تفسیر ہے۔ اس کی تائید بعض دوسرے محققین نے بھی کی ہے جس میں شیخ الاسلام ابن تیمیہؒ اور ابو حیان اندلسی خصوصیت سے قابل ذکر ہیں۔

۲۷۷۔ وہ جو کچھ بھی کسی کو بتلاتے تھے یہ کہہ کر بتلاتے کہ ہمارا وجود تو ایک آزمائش ہے تم کفر میں مبتلا نہ ہو یعنی وہ جادو سکھاتے تو بنی اسرائیل کی مذہبی زندگی پر طعن کرتے ہوئے یہ کہتے جاتے کہ دیکھو اگر تم نے ہم سے یہ سحر سیکھا تو تم کافر ہو جاؤ گے مگر بنی اسرائیل کی گمراہی کا یہ عالم تھا کہ وہ اس پر بھی باز نہ آتے تھے اور اس میں اس طرف بھی اشارہ ہے کہ جادو کی بہائی اس قدر کھلی ہوئی ہے کہ جو

اس کے فن کار اور معلم تھے وہ بھی جانتے تھے کہ یہ بات خدا پرستی اور ایمان کے خلاف ہے۔ اس میں بھی بنی اسرائیل کے ایمان پر لطیف طنز ہے۔ المراعی نے یہاں ایک لطیف نکتہ لکھ دیا کہ ان کا عوام اور طلبگاروں سے ایسا کہنا دراصل عقیدت کو قائم رکھنے اور دکانداری کے نقطہ نظر سے تھا۔ آج کل بھی دجالہ اپنے کاروبار کو چمکانے کے لیے ایسے ہتھکنڈے استعمال کرتے ہیں۔ اور یہ انداز اپنے فن کی مقبولیت بڑھانے کے لیے اختیار کیا جاتا ہے۔

جن لوگوں نے اس کو فرشتوں کا کردار بتایا ہے ان کو یہاں بھی پریشانی کا سامنا کرنا پڑا کہ ملائکہ اور سحر کا سبق اور درس معاذ اللہ استغفر اللہ۔ لاچار تاویل کرنی پڑی اور تعلیم کو اپنے اصلی معنی سے ہٹانا پڑا اور کہنا پڑا کہ تعلیم یہاں اعلام کے معنی میں ہے یعنی وہ آگاہ کرتے تھے، بتلا دیتے اور بتلا دیتے لیکن جو مطلب ابن کثیر اور قرطبی نے بتایا ہے اس کے لیے کسی تاویل کی ضرورت نہیں ہے۔

۲۷۸ - اس کے باوجود لوگ ایسے عمل سیکھتے جن کے ذریعے میاں بیوی میں جدائی ڈال دیں۔ مطلب یہ ہے کہ اس منڈی میں سب سے زیادہ جس چیز کی مانگ تھی وہ یہ تھی کہ کوئی ایسا عمل یا تعویذ مل جائے جس سے ایک آدمی دوسرے کی بیوی کو اس سے توڑ کر اپنے اوپر عاشق کرے۔ یہ اخلاقی زوال کا وہ انتہائی درجہ تھا جس میں وہ لوگ مبتلا ہو چکے تھے۔ پست اخلاقی کا اس سے زیادہ نیچا درجہ کوئی نہیں ہو سکتا کہ ایک قوم کے افراد کا سب سے زیادہ دلچسپ مشغلہ پرانی عورتوں سے آنکھ لٹانا یا پرسکون زندگی میں رگ پھڑکانا ہو جائے۔

قرآن۔ نہ اس فقرے کے ذریعے یہودیوں کے تذکرے میں اشارتاً سمجھایا ہے کہ ان کا ایمان سے محروم ہو جانا اور کتاب اللہ پر عمل چھوڑ دینا دراصل ان کے ان اعمال کا نتیجہ تھا۔  
خوشترال باشند کہ سرد لیراں گفتم آید در حدیث دیگران

آج ہم اپنی حالت پر منظرِ ایں اور غور کریں کہ کیا ہم بھی ٹھیک طلسمات، نیرنجات، عملیات اور تعویذ گنڈوں کے معاملہ میں بنی اسرائیل کے قدم بہ قدم نہیں چل رہے ہیں اور کیا عملیات، طلسمات کی یہ تمام صورتیں کسی نہ کسی بھیس میں یہاں بھی کام نہیں کر رہی ہیں۔ انا للہ وانا الیہ راجعون۔

یہ صرف قرآن ہی نہیں کہہ رہا ہے بلکہ خود بیسویں صدی کے علمائے یہود کا بھی یہودیوں کے بارے میں یہی اقرار ہے کہ "سحر کی سیر سے زیادہ عام اور متداول صورت اس نقش کی تھی جو عشق و محبت کے لیے



دیاجاتا تھا۔ خاص کردہ نقش جو ناجائز اشیاء کی لیے لکھا جاتا تھا اس قسم کے فن کی ماہر عورتیں زیادہ ہوتی تھیں۔ چنانچہ ذکر ہی سحر اور حرام کاری کا ساتھ ساتھ آیا ہے۔ جیورانسائیکلو پیڈیا ص ۲۵۵۔  
قرآن نے یفوقون بین المذہبہ و ذویہ کہہ کر اس طرف اشارہ کر دیا ہے کہ تفریق بہت بڑا سنگین جرم ہے اور اللہ کے نزدیک بے حد ناپسندیدہ ہے۔ سحر کے ذریعے ہو یا ہمزاد کے اور نقش و تعویذ کے ذریعے ہو یا وظیفہ اور ورد کے، سب حرام ہے۔ اور اس موضوع پر مسلمانوں میں کبھی دو رائیں نہیں ہوتی ہیں۔  
۲۷۹۔ وہ اللہ کے حکم کے بغیر کسی کو کوئی نقصان نہیں دے سکتے۔ یعنی اسباب سے بالا۔

ان کے پاس کوئی غیبی قوت نہیں ہے، اگر کسی کو کوئی نقصان ہوتا ہے تو ان اسباب کے تحت ہی ہو رہا ہے جو اللہ کے قانونِ مشیت کی وجہ سے ہو رہا ہے۔ اسلام کے بنیادی مقاصد میں سے توحید کو اولین مقصد کی حیثیت حاصل ہے۔ ارشاد ہے کہ موثر اور فاعل حقیقی اللہ کی ذات ہے۔ جہاں جو کچھ ہے جتنا کچھ اور جیسا کچھ ہے اس کی حیثیت سبب اور بہانہ سے زیادہ کچھ نہیں ہے۔ قرآن کسی موقعہ پر صرف ضرورت ہی کے تحت نہیں بلکہ معمولی سے مناسبت کے تحت بھی اس بنیادی مسئلہ کو بیان کر دیتا ہے۔ کیونکہ واقعات کی آشوش میں احکام کے بیان ہونے سے مسائل اعتقادی دل میں بیٹھ جاتے ہیں اور ہر قسم کی تاویل و تحریف کے احتمال سے بالا ہوتے ہیں۔ ذہر کا اثر یہ گناہوں کی ہلاکت، کافروں کے ہاتھوں سے انبیاء اور اولیاء کی اہانت جس قانونِ تکوینی اور ارادۃ الہی کے تحت ہوتی ہے اسی کے زیر اثر سحر بھی اپنا اثر دکھاتا ہے۔

۲۸۰۔ اس کے باوجود وہ ایسی باتیں کہتے ہیں جو ان کے لیے نفع بخش نہیں ضرر رساں ہیں۔ یہ بد بخت بنی اسرائیل ان علوم و فنون کے سیکھنے میں اپنی قوتیں کیسے ضائع کر رہے ہیں جو ان کے حق میں نافع نہیں ضرر رساں ہیں۔ کیونکہ یہ لوگوں کی ایذا رسانی کا ذریعہ بن رہی ہیں اور لوگوں کی ایذا رسانی بہر حال حرام ہے۔ آخرت میں اس عمل کے نتیجے سے یقیناً دوچار ہونا ہے۔ چونکہ نقصان رساں چیزوں کی درجہ میں نفع کا پہلو ضرور ہوتا ہے اور کبھی منفعت بہ نسبت مضرت کے زیادہ ہوتی ہے اس پر بتانے کے بعد کہ ضرر رساں ہے کھول کر بتایا کہ کسی درجہ میں نفع بخش اور سود مند نہیں ہے۔ علامہ نسفی نے یہاں یہ نکتہ فریبی کی ہے کہ اس سے علومِ سحریہ کے سائندان علومِ عقلیہ کے سیکھنے کی بھی ممانعت نکال آئی جن کا انجام ضلالتِ غواہت اور گمراہی ہو۔

اللہ کے سوا جن غیبی اسباب و علل یعنی سحر و طلسم جنات و شیاطین اور ارواحِ نجسہ اور دوسری قسم کی قوتوں کی غیبی قدرت و نصرت کا اعتقاد لوگوں میں رائج ہے اور ان سے بچنے کے لیے ان کی دھاتی دی جاتی ہے نذر چڑھائی جاتی ہے۔ قربانی کی جاتی ہے قرآن کی اس آیت نے ان تمام خرافات کا قلع قمع کر دیا اور خدا کے سوا تمام دوسری محنتی اور پوشیدہ قوتوں کا ڈرانسانوں کے سینوں سے ہمیشہ کے لیے نکال دیا۔ اور دعار و کلماتِ الہی کے علاوہ ہر نوع کی جھاڑ پھونک، منتر، تعویذ، گندھے ٹوٹکے جن میں کسی غیر خدا سے غیبی استمداد یا شرک کا کلمہ ہو کفر قرار دیا۔ بعض صحابہ نے ان مکار جادو گروں کے قلع قمع کے لیے ان کے قتل تک کا حکم دے دیا تاکہ انسانوں کے دلوں میں ان کا جو خوف و ہراس بیٹھا ہوا ہے وہ دور ہو اور ان کے اس عاجزانہ قتل ہونے سے یہ بات ثابت ہو جائے کہ ان میں کوئی غیر معمولی طاقت نہیں ہے وہ بالکل بے بس ہیں۔ مسلم میں ہے کہ ایک صحابی نے حضور انور صلی اللہ علیہ وسلم کی خدمتِ اقدس میں عرض کی کہ یا رسول اللہ ہم جاہلیت میں جھاڑ پھونک کیا کرتے تھے۔ اب آپ کیا فرماتے ہیں۔ ارشاد فرمایا کہ تم اپنے منتر ہمارے سامنے پیش کرو۔ اگر ان میں شرک کی کوئی بات نہ ہو تو کوئی مضائقہ نہیں ہے۔ ایک اور صحابی روایت کرتے ہیں کہ حضور نے فرمایا ہے کہ

ان الدنی والتمائم والتولہ شرک۔ جھاڑ، گند اور میاں بیوی کے لیے تعویذ شرک ہیں نہایہ میں ہے کہ عرب چند منکے لے کر اپنے بچوں کے گلوں میں منظر گزر کے خیال سے ڈال دیا کرتے تھے۔ ان کا گمان تھا کہ اس عمل سے منظر نہیں لگتی۔ قرآن چونکہ وہم پرستی کی بنیاد اکھاڑنے آیا تھا اس لیے اس خیال کی بھی تردید کی اور بتایا کہ ایک مخلوق کو دوسری مخلوق میں بالذات کوئی تاثیر نہیں ہے۔ قولہ بھی اسی کی دوسری شکل تھی۔ ان کا خیال تھا کہ اس عمل سے تقدیر اُلٹ پلٹ جاتی ہے۔ اس طرح اس بے بنیاد جھاڑ پھونک کا مقصد ہونا وہم پرستی ہے۔

عرض قرآن کی یہ آیت اپنی معنوی جامعیت کی وجہ سے زندگی کے تمام گوشوں پر حاوی ہے۔  
۲۸۱۔ ان کو خوب معلوم ہے کہ جو شخص جادو کا خریدار ہوتا ہے اس کے لیے آخرت میں کوئی حصہ نہیں ہے۔

یہ علم ان کو خود اپنے مذہبی نوشتوں کے ذریعے حاصل ہے اور وہ خوب جانتے ہیں کہ سحر و ساحری کیسی بُری چیز ہے۔ تورات نے ان کو اس سے منع کیا تھا۔ آج بھی تورات میں یہ ممانعت موجود ہے۔  
دیکھو خروج ۱۸:۲۲، احبار ۱۹:۱۶، تثنا ۱۲:۱۸، یعنی ان کو پتہ ہے کہ جو شخص اصولِ دین اور احکامِ الہی کو چھوڑ کر اس کو اختیار کرے گا اس کا آخرت کی زندگی میں کوئی حصہ نہ ہوگا۔

وَكُونُوا مِنَ الْمُتَّقِينَ وَالَّذِينَ آمَنُوا مِنكُمْ وَكَانُوا يُقِيمُونَ الصَّلَاةَ وَآتَوُا الزَّكَاةَ وَآمَنُوا بِمَا نُزِّلَ عَلَيْنَا مِنْ رَبِّهِمْ وَكَانُوا يُسَبِّحُونَ اللَّيْلَ وَالنَّهَارَ فِي سُبْحَانَ اللَّهِ الْعَظِيمِ

وَكَانَ يُعَلِّمُونَ

اور اگر وہ ایمان و تقویٰ کی راہ اختیار کرتے تو اللہ کے یہاں اس کا جو بدلہ ملتا وہ ان کے لیے زیادہ بہتر اور اچھا تھا، کاش ان کو پتہ ہوتا۔

اور ان کا یہ علم آنے والی آیت لو کالوا لعلیٰ یعلمون کے متافی نہیں ہے۔ کیونکہ علم کے دو درجے ہوتے ہیں ایک علم تفصیلی یعنی حقیقت کا شعور و ادراک اور اس کی وجہ سے عائد ہونے والی ذمہ داریوں کا احساس دوسرا علمی اجمالی ذہن میں رسمی نقوش۔ اس میں بروقت تحریف و تاویل ہو سکتی ہے اور اس میں عمل کے انگلیخت کا کوئی سامان نہیں ہوتا۔

وہ اسی علم اجمالی کے ذریعے سود اور رشوت کو تاویل کر کے حلال سمجھتے ہیں۔ لیکن اگر ان کو علم تفصیلی ہوتا اور حُرمت کی علت سے واقف ہوتے اور دل سے یقین ہوتا کہ اس کا ارتکاب آخرت میں کیسے سنگین نتائج پیدا کرے گا اور عمل کے وقت میں ان کو اس کا احساس ہوتا کہ محرمات کی حد تک ذمہ داری کیا ہے تو ان کا یہ کردار نہ ہوتا لیکن وہ علم تفصیلی سے اور اس کی حقیقت کے شعور سے بالکل بیگانہ ہو چکے ہوتے۔ گویا پہلی آیت میں ان کے علم تصوری کا اثبات ہے اور دوسری آیت میں علم تصدیقی کا انکار ہے۔

## ایمان و تقویٰ کی راہ

چونکہ سورت کا اصل موضوع اجتماعی تقویٰ کی ضرورت ہے اس لیے بنی اسرائیلی کی قومی اور ملی تاریخ میں ان وقائع اور اسواہ و ظروف کی نشاندہی فرمانے کے بعد جن سے اجتماعی تقویٰ کی زندگی ان میں ختم ہو کر رہ گئی تھی۔ یہاں اچانک ان کو خبردار کیا اور آگاہ کیا کہ اگر ان کی زندگی تقویٰ کی نعمت سے مالا مال ہوتی تو جو کچھ ہو چکا کچھ بھی نہ ہوتا اور جس اخلاقی و روحانی انحطاط سے نہی رامن ہو کر وہ جہالت و نیکبت و افلاس اور ذلت و پستی کا نشانہ ہوئے ہیں ان میں سے کوئی بات نہ ہوتی۔

یاد رہے کہ یہاں ایمان و تقویٰ لغوی معنی میں نہیں خالص نبوت کی زبان میں اصطلاحی معنی میں

استعمال ہوتا ہے۔ اجتماعی زندگی میں ایمان و تقویٰ کی حیثیت بس کی گانٹھ اور پڑھ کی ہڈی کی ہے۔ ان کی درستگی پر پورے انسانی تمدن، پوری معاشرتی زندگی، پوری اخلاقی اور تہذیبی زندگی اور پوری معاشی اور سیاسی زندگی کی درستگی اور ان دونوں کی خرابی پر ہر قسم کی زندگی کی خرابی کا مدار ہے۔ ایمان و تقویٰ درحقیقت امت کی حیات کی جڑ ہے۔ لہذا وہ قوم بدترین مفسد ہے جو اس درخت کی جڑ پر ہمیشہ چلاتی ہو جس کے قیام پر خود اس کا اور پوری اجتماعی زندگی کا قیام و بقا موقوف ہے۔

۲۸۲۔ اگر وہ ایمان و تقویٰ کی راہ اختیار کرتے۔ ایمان ایک نبوی اصطلاح ہے۔ جب تک تصدیق کے ساتھ التزام طاعت اور انقیاد قلبی نہ ہو ایمان حاصل نہیں ہوتا۔ انقیاد باطن، التزام طاعت، عہد وفاداری ایمان کے وہ اوصاف ہیں جن کے بغیر تصدیق صرف علم ہی کا ایک مرتبہ ہے۔ اس علم کے لیے ضروری ہے کہ یہ ایسی صفت نفس بن جائے کہ قلب اس کے سامنے سر تسلیم خم کر دینے پر مجبور ہو جائے۔ اگر ایک شخص صرف تصدیق رکھتا ہے مگر عہد وفاداری نہیں کرتا وہ مومن نہیں کہلا سکتا اور اسی طرح اگر فرمانبرداری کے لیے تو آمادہ ہے مگر قلب و زبان سے تصدیق کے لیے تیار نہیں تو وہ بھی مومن نہیں ایمان صرف اس صورت کا نام ہے کہ زبان و قلب تصدیق سے مزین ہوں اور شریعت پر عمل پیرا ہونے کا عزم بھی مصمم ہو۔

دُنیا میں انسانوں کی دو قسمیں ہیں۔ خدا پرست اور مادہ پرست۔

مادہ پرست تمام عالم کو صرف اپنے دائرہ محسوسات میں محدود تصور کرتا ہے۔ اس کے نزدیک کسی اور عالم بالاکا تصور صرف ایک وہم پرستی، مذہبی خوش اعتقادی سے زیادہ نہیں ہے۔ اس لیے وہ دعوت انبیاء میں ایمان کا نام سننا ہی تو بے ساختہ اس کا مذاق اڑاتا ہے کیونکہ وہ ایمان کو صرف ایک جہالت یا جبری انقیاد سمجھتا ہے۔

اس کے مقابلے پر دوسری قسم خدا پرستوں کی ہے۔ ان کے نزدیک موجودات کو محسوسات کے دائرے میں محدود سمجھنا، ایک بنیادی غلطی ہے۔ وہ انبیاء کی فہم و فراست اور ان کی امانت و صداقت پر اعتماد کر کے عالم بالا پر ایمان لے آنا عین تقاضائے عقل سمجھتے ہیں۔

ایمان کی تمام روح صفت یقین ہے اور یقین اسی صورت قابل اعتماد ہے جبکہ عالم غیب پر ہورنہ مشاہدات پر یقین کرنا ایمان نہیں کہلاتا۔

خدا پر یقین، خدا کے رسولوں کا یقین، خدا کی کتابوں پر یقین، خدا کے فرشتوں پر یقین، اعمال کی جزا و سزا پر یقین۔ یہ تمام وہ حقائق ہیں جن پر دل سے یقین کرنا، زبان سے اقرار کرنا اور عہد وفاداری کرنا

ضروری ہے۔ اس یقین کے بغیر عمل خالص نہیں ہو سکتا۔  
 اللہ تعالیٰ پر یقین کہ وہ اس دنیا کا تنہا خالق اور مالک ہے اور ظاہر و باطن سے اگا ہے تاکہ وہی  
 ہمارے کاموں کا قیدہ مقصود بن سکے۔ اسی کی رضا جوئی اسی کی مرضی کی تعمیل ہمارے اعمال کی تنہا غرض ہو  
 اور ہم جلوت کے سوا خلوت میں بھی گناہوں سے بچ سکیں۔ اور ہر بُرائی سے  
 اس لیے بچیں کہ اس سے ہمارے مالک و مولیٰ نے منع کیلئے ہے۔ جس طرح ہمارے جسمانی اعضاء گناہوں  
 سے پاک ہوں ہمارا دل بھی ناپاک خیالات اور وسوس کی آمیزش سے پاک ہو۔ اس کے احکام اس کے  
 پیغام کی سچائی پر دل سے ایسا یقین ہو کہ ہمارے ناپاک خیالات، ہمارے غلط اشتیاقات، ہماری گمراہ  
 خواہشیں بھی اس یقین میں شک و تذبذب پیدا نہ کر سکیں۔

خدا کے رسولوں پر ایمان لانا ضروری ہے کہ خدا کے ان احکام اور ہدایات اور اس کی مرضی کا علم ان  
 ہی کے واسطے سے انسانوں کو پہنچا ہے۔ اگر ان کی صداقت کو کوئی تسلیم نہ کرے تو پیغام ربانی اور احکام  
 الہی کی صداقت اور سچائی بھی مشکوک و مشتبہ ہو جائے اور انسانی زندگی کے سامنے نیکی، نراہت اور معصومیت  
 کا کوئی نمونہ موجود نہ رہے جو انسانوں کے قوائے عملی کی تحریک کا باعث بن سکے۔ پھر اچھے بُرے بیچ، غلط  
 کے درمیان ہماری عقل کے سوا جو ہمارے جذبات کی محکوم ہے۔ کوئی اور چیز ہمارے سامنے ہماری رہنمائی  
 کے لیے نہ رہے گی۔

خدا کے فرشتوں پر ایمان لانا ضروری ہے کہ وہ خدا اور اس کے رسولوں کے درمیان قاصد اور سفیر ہیں۔  
 مادیت اور روحانیت کے مابین واسطہ ہیں۔ مخلوقات کو قانون الہی کے مطابق چلانے میں۔  
 خدائی احکام و ہدایات جو رسولوں کے ذریعے انسانوں تک پہنچتے ہیں ان کو کتاب اور صحیفہ کہتے ہیں۔  
 ان کی صداقت پر اور ان میں جو کچھ ہے اس کی سچائی پر ایمان لانا ضروری ہے۔

اعمال کی باز پرس اور جوابدہی کا خطرہ نہ ہو اور اس کے مطابق جزا و سزا کا تصور نہ ہو تو دنیوی قوانین  
 کے باوجود دنیائے انسانیت سراپا زندگی اور بہیمیت بن جائے۔ یہی وہ عقیدہ ہے جو انسانوں کو  
 خلوت و جلوت میں ان کی ذمہ داری کا احساس دلانا ہے اور اسی لیے روز جزا اور یوم آخرت پر ایمان  
 رکھے بغیر انسانیت کی صلاح و فلاح ممکن نہیں ہے اسی بنا پر انبیاء نے اپنی تعلیمات میں اس پر زور  
 دیا ہے۔

یہی پانچ باتیں ایمان کے اصلی عناصر ہیں۔ یعنی اللہ تعالیٰ پر ایمان، اس کے تمام رسولوں پر ایمان،  
 اس کی کتابوں پر ایمان، اس کے فرشتوں پر ایمان، روز جزا پر ایمان۔ آئیے ان عقائدِ خمسہ کو نبی امیر اہل

کی اس زندگی میں دیکھتے جو سورہ بقرہ میں اب تک پڑھ چکے ہیں تاکہ آپ کو قرآن کے اس فقرے لو انہم آمنوا کاش وہ ایمان لے آتے واقعاتی طور پر مشاہدہ ہو جائے۔

ایمان باللہ کا حال یہ ہے۔

لن نؤمن لك حتى نرى الله جہتہ

ایمان بالرسول کا حال یہ ہے

فقریفا کذبہ وقریفا تقتلون

ایمان بالکتاب کا حال یہ ہے

اقتومنون ببعض الكتاب و تکفرون ببعض

ایمان بالملائکہ کے بارے میں آپ پڑھ چکے ہیں کہ

من کان عدوا للہ و ملائکته ورسوله و جبریل و میکائیل فان اللہ عدوا للکافرین

ایمان بالیوم الآخر کی داستان یہ ہے کہ

لن نسنأ النار الا ایاماً معدودۃ

قرآن نے یہاں لفظ ایمان بول کر تمام ایمانیات مراد لی ہیں بلکہ اس میں اشارہ یہ بھی بتا دیا ہے کہ جب ان کے ایمان ہی کی زمین بنجرتھی تو اعمال صالحہ کے کسی پودے کا وہاں کوئی امکان ہی نہ تھا۔ کیونکہ اعمال کے پودے تو ایمان کی زمین پر لگتے ہیں۔ قرآن حکیم نے اپنے یلیغ انداز میں ایمان کو درخت سے تشبیہ دی ہے۔

کلمۃ طیبة کشجرة طیبة اصلها ثابت و فروعها فی السماء توفی اکلھا کل حسین باذن ربھا۔

کلمہ طیبہ اس پاکیزہ درخت کی طرح ہے جس کی جڑ مضبوط ہے اور اس کی شاخیں بہت اونچی ہیں وہ اپنا پھل ہر وقت اللہ کے حکم سے دیتا رہتا ہے۔

آیت میں ایمان کو ایک درخت سے تشبیہ دی ہے مگر اس درخت سے نہیں جس پر پھل اور پھول کی رونق نہ ہو۔ یا بہار آئے تو سال میں ایک بار آئے بلکہ اس درخت سے تشبیہ دی ہے جو سدا بہار ہو۔ اور اس پر کبھی خزاں نہ آتے۔ وہ دوسرے درختوں کی طرح سال میں صرف ایک ہی بار پھل نہ لاتے۔

بلکہ موسم کی قید سے بے نیاز ہو کر پھولوں اور پھلوں سے لدا رہے۔ قرآن کہتا ہے کہ

بنی اسرائیل کے ایمان کے درخت پر ہمیشہ خزاں ہی طاری رہی، اعمال صالحہ کا کوئی پھول اور پھل

تو درکنار سبز پتہ بھی نہ آگا۔

آیت کا دوسرا لفظ و اتقوا ہے جس کے معنی ہیں کاش وہ تقویٰ کی راہ اختیار کرتے۔ تقویٰ بھی نبوت کی اصطلاحی زبان کا لفظ ہے۔ اس کی حقیقت یہ ہے کہ بندہ اللہ اور یومِ آخرت پر یقین رکھتے ہوئے اللہ کی ناراضی اس کی پکڑ، آخرت کے عذاب اور پکڑ سے ڈرتے ہوئے فکر اور بچاؤ کی زندگی گزارے۔ ایمان کے بعد انبیاء نے جس چیز کی دعوت زیادہ اہمیت کے ساتھ دی ہے اور جس کو گویا انسان کی فلاح و سعادت کا مدار بتایا ہے وہ تقویٰ ہے۔

انبیاء کی دعوت میں دو چیزوں کو بنیاد کی حیثیت حاصل ہے۔ عبادت اور تقویٰ۔ عبادت اگر فضائل کی بہم رسانی اور ادا امر کی پابجائی ہے اور سب سے ہٹ کر سب سے کٹ کر اپنے نیاز مندانہ اعمال کا رُخ صرف اللہ کی طرف پھیر دینے اور ہر بندگی اور ہر پرستش اسی کی کرنے کا نام ہے تو تقویٰ اسی عابدانہ زندگی میں بُرائیوں سے اور محرمات سے بچنے کو کہتے ہیں۔ قرآن کا مطالعہ کر دحضرت نوح سے لے کر حضرت عیسیٰ تک کی قوموں میں پکار ان دو کے گرد گھوم رہی ہے۔ ہر نبی کی زبان پر یا قوم اعبدوا اللہ ہے یا پھر الا اتقون اور و اتقوا اللہ ہے۔ یہی بات جو نبی اسرائیل کے بارے میں اس آیت میں کہی گئی سورہ مائدہ اس سے زیادہ بلیغ انداز میں فرمائی گئی ہے۔

ولوان اهل الكتاب آمنوا و اتقوا لکفرنا عنہم سیاتہم و لا دخلنا ہم حینت النعیبہ۔ اگر یہودی اور عیسائی ایمان و تقویٰ کی راہ اختیار کرتے تو ضرور ہم ان سے ان کی بُرائیوں کو ہٹا دیتے اور ان کو نعمت کی جنتوں میں داخل کر دیتے۔

سورہ اعراف میں اسے قانونِ عام کی صورت میں پیش کیا گیا ہے۔

ولوان اهل القری آمنوا و اتقوا لفتحنا علیہم برکات من السماء و الارض

اگر بستیوں والے ایمان و تقویٰ کی راہ اختیار کرتے تو ہم زمین و آسمان سے ان پر برکتوں کے دروازے کھول دیتے۔

یعنی اگر کسی ملک اور علاقہ کے لوگ اجتماعی زندگی میں ایمان اور تقویٰ والی زندگی اختیار کر لیں تو اللہ تعالیٰ کی طرف سے ان پر برکتوں کے دروازے کھول دیئے جاتے ہیں۔ پھر جن نعمتوں کا تعلق آسمان سے ہے وہ ان پر آسمان سے برستی ہیں اور جن کا تعلق زمین سے ہے وہ زمین سے ان کے لیے اُبلتی ہیں۔

قرآن نے یہاں تقویٰ بول کر پورا نظامِ زواہل مراد لیا ہے یعنی وہ تمام اخلاق و مہم جن کو اللہ تعالیٰ ناپسند فرماتا ہے اور جن سے بچنے کا اس نے اپنے بندوں کو حکم دیا ہے جن کے کرنے والے اس کے حضور میں گنہگار ہوتے ہیں۔ جن کی بُرائی ہر عقل مند آدمی جانتا ہے اور جن کی بدولت افراد اور جماعتوں کو نقصان

يَا أَيُّهَا الَّذِينَ آمَنُوا لَا تَقُولُوا رَاعِنَا وَقُولُوا انظُرْنَا وَاسْمَعُوا

وَلِلْكَافِرِينَ عَذَابٌ أَلِيمٌ ﴿٢٨٦﴾

اسے اہل ایمان تم راعنا نہ کہا کرو بلکہ انظرنا کہا کرو اور پھر وہ جو کچھ فرمائیں اسے جی لگا کر سناؤ اور پاؤں کھو کہ ان کافروں کے لیے دردناک عذاب ہے۔

پہنچتا ہے اور ان کی مستائرت تباہ ہو جاتی ہے بلکہ جب وہ کسی قوم میں عام ہو جاتے ہیں تو پوری قوم کی قوم تباہ ہو جاتی ہے یعنی اس کی دینی، دنیوی ترقی کی راہیں مسدود ہو جاتی ہیں۔ ان رذائل میں سے قرآن نے جس کی بنی اسرائیل کے وقائع میں یہاں تک نشاندہی کی ہے ان کی اجمالی فہرست یہ ہے۔

شُرک، کُفر، اللہ کی آیات کا کاروبار، حق و باطل کی ملاوٹ، کھٹان حق، عملی زندگی میں خود فراموشی، ظلم، بے ادبی و گستاخی، فسق و نافرمانی، فساد، عصیان، عدوان، قانون کی زد سے بچنے کے لیے حیلہ گری، عمل سے گریز کے لیے باریک بینی اور دقت سنجی، کتاب اللہ سے عام شہریوں کی تاواقتیت، اپنی باتوں اور اپنے افکار کی اللہ کے نام پر تشہیر، نسلی برتری کا گھمنڈ، اپنے نجات یافتہ ہونے کا غرور، غریب سے بدسلوکی، یتیم پر ظلم اور والدین کا حقوق، عام انسانوں سے بات چیت میں زبان کی تلخی، باہم خونریزی اور اپنے بھائیوں کو شہر بدر کرنا، انبیاء کی تکذیب اور ان کا قتل، خیالات میں جمود، نفسانی خواہشوں کی پرستش، حسد، ملائکہ سے عداوت، دنیا اور اس کے مفادات کی حرص، کتاب الہی کو پس پشت ڈالنا، مشرکانہ عملیات کا مشغلہ، اور عملیات میں عشق و محبت اور ناجائز آشنائیوں کے لیے جہاڑ پھونگ، تعویذ گنڈوں کی تلاش۔ ان میں سے کوئی ایک نہیں بلکہ قرآن کا بیان ہے کہ یہ سارے رذائل ان کی قومی اور ملی تاریخ کا حصہ تھے۔ ان کو ذہن میں رکھ کر اب قرآن کی آیت پڑھنے اور بلاغت قرآنی کا مزہ لیجئے۔

ولو انهم آمنوا واتقوا کاش وہ ایمان و تقویٰ کی راہ اختیار کرتے۔

اگر یہ راہ اختیار کرتے تو ان کو کیا ملتا۔ قرآن نے بتایا ہے ملتو بئنا من عند اللہ خیر۔ ان کے لیے اللہ کی بارگاہ میں بہترین اجر تھا یعنی علم دین اور علم کتاب حاصل کرتے تو اللہ کے ہاں تواب پاتے۔ اللہ اکبر کیا حد ہے اس رحمت و شفقت کے انداز کی۔



## شان نبوت میں گستاخی

بنی اسرائیل کے جرائم کی فہرست میں من جملہ دوسرے جرائم کے ایک سنگین جرم اختیار کی شان میں گستاخی اور بے ادبی ہے۔ اس آیت میں قرآن ان کی اسی مجرمانہ ذہنیت کو بتانا چاہتا ہے۔ لیکن چونکہ یہاں ان کی گستاخی کا نشانہ خود ذات نبوت ہے اس لیے قرآن نے عنوان بدل دیا۔ پہلے سے انداز بیان یہ آ رہا ہے کہ تم نے ایسا کیا تم نے یوں کیا، تم نے خون بہایا، تم نے انبیاء کی تکذیب کی وغیرہ وغیرہ۔ اور اب عنوان بدل کر بات کو اس طرح پیش کیا کہ اے اہل ایمان تم راعنا کہا کرو۔ یعنی جناب نبوت میں گستاخی اتنا سنگین جرم ہے کہ اس کا مرتکب اللہ کے لیے قابلِ خطاب بھی نہیں ہے۔ یہاں ان کی گستاخی کیا تھی۔ شاہ عبدالقادر صاحب فرماتے ہیں کہ یہود پیغمبر کی مجلس میں بیٹھتے اور حضرت کلام فرماتے بعضی بات جو نہ سنی ہوتی جانتے کہ پھر تحقیق کریں تو کہتے راعنا یعنی ہماری طرف بھی متوجہ ہوں۔ ان سے مسلمان بھی کسی وقت یہ کلمہ کہنے اللہ تعالیٰ نے منع فرمایا کہ یہ لفظ نہ کہو اگر کہنا ہو تو اُنظرنا کہو اس کے معنی بھی یہی ہیں اور آگے سنتے رہو کہ پوچھنا ہی نہ پڑے۔ یہود کے اس کہنے میں دغا تھی اس کو زبان دیا کر کہتے تو راعینا ہو جانا یعنی ہمارے چرواہے اور ان کی زبان میں احن کو بھی کہتے تھے۔ قرآن میں دوسری جگہ یہ تصریح کہ دانساہ بالسنیم یعنی راعنا کا لفظ اپنی زبان کو مروڑ کر کہتے یعنی راعنا کو راعینا کہتے۔ بات پہلے سے مسلسل چلی آ رہی ہے۔ پہلے بھی یہودیوں کی نشا عتوں کا تذکرہ ہے۔ یہاں بھی ان کی اس خاص شرارت کا ذکر ہے۔ مولانا عثمانی فرماتے ہیں۔ یہود حضور کی خدمت میں آتے تو راعنا کہتے اس کے بھی دو معنی ہیں ایک اچھے اور دوسرے بُرے۔ اچھے معنی تو یہ کہ ہماری رعایت کرو اور بُرے معنی یہ کہ یہود کی زبان میں یہ کلمہ مخیر سے یا زبان دبا کر راعینا کہتے یعنی تو ہمارا چرواہا ہے اور یہ ان کی شرارت تھی۔ آیت میں ان کی شرارت اور گستاخی ہی کو بیان کرنا مقصود ہے۔

۲۸۳۔ راعنا۔ تو ہماری رعایت کر، ہمارا خیال کر، ہماری طرف کان لگا۔ اس صورت میں یہ راعنا سے امر بنا ہے جس کے معنی کسی کی بات پر کان رکھنے اور دوسرے کے حق کی رعایت کرنے کے ہیں۔ دراصل بنی اسرائیل حضور انور کی مجلس میں اپنے سام اور ہام میں ہر ممکن طریقہ سے اپنے دماغ کا بخار نکالنے کی کوشش کرتے تھے۔ دو معنی الفاظ بولتے۔ زور سے کچھ کہنے اور زیر لب کچھ اور کہہ دیتے۔ اور ظاہری آداب برقرار رکھتے ہوئے درپردہ آپ کی توہین کرنے میں کوئی دقیقہ نہ اٹھا رکھتے تھے۔ اس خاص لفظ کے استعمال سے مسلمانوں کو روکا گیا ہے۔ کیونکہ یہ ایک ذومعنی لفظ تھا۔ اس لفظ کا ظاہری مفہوم

تو یہ تھا کہ ذرا ہماری طرف توجہ کیجئے یا ہماری بات سن لیجئے۔ مگر اس میں کسی احتمالات اور بھی تھے۔ مثلاً عبرانی میں اس سے ملتا جلتا ایک لفظ تھا جس کے معنی تھے سن تو بہرہ ہو جائے اور خود عربی میں راعن کے معنی صاحبِ رعونت اور جاہل و احمق کے بھی تھے۔ اور گفتگو میں یہ ایسے موقعہ پر بولا جاتا تھا جب یہ کہنا ہو کہ ہماری بات سنو تو ہم تمہاری سنیں اور ذرا زبان کو لچکا دے کر راعینا بھی بنا لیا جاتا تھا جس کے معنی اے ہمارے چرواہے کے تھے۔ اس لیے مسلمانوں کو حکم ہوا کہ تم اس لفظ کے استعمال سے پرہیز کرو۔

۲۸۴۔ بلکہ انظرنا کہا کرو۔ یعنی راعنا کے بجائے انظرنا کہا کرو۔ اس کے معنی بھی وہی ہیں۔ قرطبی نے لکھا ہے کہ مسلمانوں کو حضورؐ انورؑ کو عزت و اکرام سے مخاطب کرنے کا حکم دیا گیا ہے۔ مطلب یہ ہے کہ ہم پر منظر فرمائیے اور ہماری طرف توجہ فرمائیے۔ پہلے لفظ میں ذومعنی ہونے کی وجہ سے تو یہ ہو سکتا ہے اور اس میں تو یہ نہیں ہو سکتا۔ تو یہ بلاغت کی اصطلاحی زبان میں یہ ہے کہ متکلم ذومعنی لفظ بولے متکلم کی مراد کچھ اور ہو اور مخاطب کچھ اور سمجھے اور بات میں جھوٹ نہ آنے پاتے مثلاً ہجرت کے موقعہ پر حضرت ابوبکرؓ اور حضورؐ دونوں سفر میں تھے۔ راستہ میں ایک شخص ملا۔ ابوبکرؓ نے بات چیت کی، بات چیت ہی کے دوران ملنے والے شخص نے حضورؐ کی طرف اشارہ کر کے پوچھا کہ یہ کون ہیں۔ ابوبکرؓ یہ راز اس پر کھولنا نہ چاہتے تھے اس لیے ایسے ذومعنی الفاظ بولے کہ مخاطب کو جواب مل گیا اور راز ظاہر نہ ہوا۔ فرمایا رجل یہدینی السبیل مجھے راہ بتانے والا شخص ہے۔ راہ سے مراد ابوبکرؓ کی راہِ نجات تھی اور سمجھنے والے نے سمجھا کہ اس سفر میں راستہ کا کوئی واقف کار ہے۔ اس قسم کی تعبیر کو بلاغت کی زبان میں تو یہ کہتے ہیں۔ حافظ ابن کثیرؒ فرماتے ہیں کہ بنی اسرائیل راعنا بطورِ توہم حضورؐ انورؑ کی شانِ اقدس میں استعمال کرتے تھے۔ حافظ ابن تیمیہؒ کہتے ہیں کہ یہودی راعنا سے رعونت کے معنی مراد لیتے تھے۔ گفتگو میں یہ الفاظ بولتے اور باہم ایک دوسرے کو دیکھ کر ہنستے۔ سعد بن معاذ اس حرکت کو ناٹ گئے۔ بول پڑے بخدا اب اگر تم میں سے کسی کو یہ لفظ بولتے سنا تو گردن اڑا دوں گا۔

۲۸۵۔ پھر جو کچھ کہیں کان لگا کر سنو۔ یعنی ابتداء ہی سے متوجہ ہو کر سنو تاکہ مکرر پوچھنا نہ پڑے۔ یعنی رسولؐ کے ارشادات ادب و تعظیم کے ساتھ توجہ سے سنو۔ یہودیوں کو تو بار بار یہ کہنے کی ضرورت اس لیے پیش آتی ہے کہ وہ نبی کی بات توجہ سے نہیں سنتے مگر تمہیں اللہ رسولؐ کی بات غور سے سننی چاہیے۔

آیت کا حاصل یہ ہوا کہ جناب نبوت میں راعنا نہ بولو کہ یہ دو معنی لفظ ہے۔ اس سے علامہ ابو بکر ابن العربی نے یہ بات خوب سمجھی ہے کہ جن الفاظ میں اہانت اور بے ادبی کا احتمال بھی ہو بارگاہ رسالت میں ان کے استعمال سے بھی پرہیز کرنا چاہیے۔ قرطبی بھی یہ بات کہنے میں ابن العربی کے ہم زبان ہیں۔ اور حافظ ابن تیمیہ اس سے دو قدم آگے بڑھ کر فرماتے ہیں کہ دل میں رسالت کی تصدیق بالذات استحقات و استہانت سے مانع ہے۔ الفاظ کا ایسا پیمانہ جس سے نبوت کی جناب میں گستاخی کو بوجھ آتی ہو ایمان سے خارج کر دیتا ہے۔

اس آیت سے علامہ قرطبی نے اسلامی آئین کی وہ دستوری دفعہ بھی معلوم کی ہے جس پر بہت سے اسلامی زندگی کے قوانین کا مدار ہے اور اسلامی مملکت میں جس کی اساس پر قانون سازی کی جاتی ہے آئین اسلامی کی اس دستوری دفعہ کو سند ذرائع کے نام سے پکارتے ہیں۔ اس پر تفصیلی بحث پارہ سورۃ النعام میں آئے گی۔ یہاں چند اشارات پر اکتفا کیا جاتا ہے۔

ذرائع کی حقیقت یہ ہے کہ اگر اسلام کسی کام کی لوگوں پر ذمہ داری ڈالتا ہے تو اس کے حصول کے تمام وسیلے مطلوب ہوں گے اور ایسے ہی اگر اسلام کسی کام سے روکتا ہے تو ہر وہ راستہ جو اس کے کرتے میں معاون و مددگار ہو حرام ہو گا۔ یہ اسلام میں قانون سازی کی اہم دفعہ ہے۔ احناف، مالکیہ اور حنابلہ نے اس پر کافی اعتماد کیا ہے۔ اس کی روشنی میں اگر کوئی امر اسلام میں مطلوب ہے تو دوسرے درجہ میں اس کے حصول کا ذریعہ بھی مطلوب ہو گا اور ہر ناجائز چیز کے حصول کا ذریعہ بھی ناجائز اور حرام ہو گا۔ اس لیے یہ ذریعہ یا وسیلہ مامور بہ یا منہی عنہ، چیز تک رسائی کا سبب بن سکتا ہے۔ قرطبی فرماتے ہیں کہ

یہ آیت بنا رہی ہے کہ لفظ راعنا کا استعمال چونکہ جناب نبوت میں گستاخی اور بے ادبی کا ذریعہ ہے اس لیے اس لفظ کے استعمال پر اللہ سبحانہ کی جانب سے قد عن قائم کر دی گئی ہے بعض معاصر مفسرین کی حسن توجید اس قدر تیز ہے کہ انہوں نے اس لفظ سے بوئے شرک سونگھ کر یہ فیصلہ کر دیا ہے کہ

اس لفظ سے یہودیوں کا مقصد مسلمانوں میں غیر اللہ کے حافظ و ناصر ہونے کا خیال ڈالنا تھا تاکہ مسلمانوں میں غیر شعوری طور پر شرک کا عقیدہ رائج ہو جائے تو اللہ تعالیٰ نے ایسے موہم شرک لفظ سے منع کر دیا۔ شرک کی قباحت اپنی جگہ مسلم ہے لیکن اس آیت میں تاویل و توجیہ کا یہ انداز نہ صرف یہ کہ منقول نہیں ہے بلکہ آیت کے مطالب کو مضحکہ خیز بنانے کے مترادف ہے۔ آیت میں راعنا کے استعمال

سے جس بنیاد پر روکا گیا ہے وہ ابہامِ شرک نہیں بلکہ ذریعہ استخفافِ شانِ نبوت ہے۔ قرطبی لکھتے ہیں: **لأنه ذریعۃ التبعیہ**، کیونکہ یہ لفظ حضور کی شان میں گستاخی کا ذریعہ ہے۔ اسی فرماتے ہیں: **وہی المؤمنون**۔ **سد الباب**۔ نبوت کی شان میں گستاخی کے دروازے بند کرنے کے لیے راعنا کے استعمال سے منع کیا ہے۔ ابن کثیر لکھتے ہیں: **نہی المؤمنین عن مشابهة الکافرین قولاً وفعلاً** اللہ نے مؤمنین کو گستاخوں کے دروازوں میں کاپی کرنے سے منع فرمایا ہے۔ حافظ ابن جریر رقم طراز ہیں: **درست یہی ہے کہ اللہ پاک نے اہل ایمان کو راعنا کے لفظ استعمال کرنے سے اس لیے روکا ہے کہ اللہ کو اپنے نبی کے لیے یہ گوارا نہ تھا۔ ابو حیان اندلسی نے جمہور مفسرین کی طرف منسوب کر کے لکھا ہے کہ راعنا کے استعمال سے اس لیے روکا گیا ہے کہ اس میں بہت بڑا مفسدہ ہے۔ یہ مفسدہ کیا ہے سب کا فیصلہ یہی ہے کہ شانِ نبوت میں گستاخی۔ بہر حال بتانا یہ ہے کہ چونکہ اس لفظ کا استعمال ذریعہ ہے۔ شانِ نبوت میں گستاخی کا اور نبوت کا مقام اتنا ارفع اور اتنا اعلیٰ اور اولیٰ ہے کہ گستاخی تو درکنار ان کی جناب میں آواز کا بلند کرنا بھی تمام اعمالِ حیات کو رکاوٹ کر دیتا ہے۔ حافظ ابن تیمیہ فرماتے ہیں۔**

**حضور انور صلی اللہ علیہ وسلم کی شانِ گرامی میں بے ادبی بنیادی طور پر اللہ کے دین کے منافی ہے بے ادبی سے احترام اور تعظیم پامال ہو جاتا ہے۔ احترام نہیں تو جو کچھ نبوت لے کر آئی ہے اس کا بھی کوئی مقام نہیں رہتا ہے۔ پورا دین، پورا ایمان، حرفِ غلط ہو کر رہ جاتا ہے۔ اسی بنا پر ان کی مدح سرائی، آپ کی تعریف، آپ کی تعظیم، آپ کی توقیر سے بھی سارے دین کا قیام وابستہ ہے اور اس سے محرومی درحقیقت پورے دین سے محرومی ہے۔ لے اور یہ بھی لکھا ہے کہ**

**یہ ناممکن ہے کہ جس قلب میں آپ کا احترام ہو اس کی زبان پر گستاخی اور بے ادبی ہو۔ احترام اور توقیر کبھی یکجا نہیں ہو سکتے ہیں۔**

**بہر حال بتانا یہ ہے کہ رسالت کی ذات سے محبت آپ کی تعظیم ایمان کا لازمہ ہے۔ شانِ نبوت میں بے ادبی بقول حافظ ابن تیمیہ کفرِ ابلیس سے زیادہ سنگین جرم ہے۔ قرآن اسی جرم کی طرف جلتے والے ذریعہ پر پابندی لگا رہا ہے۔ ذرائع کا یہ زریں اصول اسلام کی قانون سازی میں بے حد قیمتی ہے اس کی کچھ قیمت کا اندازہ کرنا ہو تو اعلام میں حافظ ابن تیمیہ کا یہ بیان پڑھیے**

اس میں شبہ نہیں کہ مقاصد تک پہنچنے کے ذرائع اور راستے ضرور ہوتے ہیں اور ان کا حکم بھی مقاصد ہی کا ہوتا ہے۔ اگر اللہ تعالیٰ معاصی اور محرّمات سے روک دیتا اور گناہ کی طرف جانے والے راستے کھلے رکھتا تو اس کا مطلب یہ ہوتا کہ ایک طرف معاصی سے روکا اور دوسری طرف معاصی پر آمادہ کرنے والی چیزوں کو بحال رکھا۔ اور اس طرح تحریم کے حکم کو توڑ دیا۔ ظاہر ہے کہ یہ اللہ تعالیٰ کی حکمت کاملہ اور اس کے علم محیط کے سراسر منافی ہے۔

اس موضوع پر ابن القیم نے اعلام میں سیر حاصل بحث کی ہے اور اغانہ اللہقان میں مختصر اور عملی زندگی میں اسلامی قانون میں سے چن چن کر مثالیں پیش کی ہیں، آپ بھی کچھ مثالیں سن لیجئے۔  
فتنہ و فساد کے زمانہ میں اسلحہ جنگ بیچنا حرام ہے اس لیے کہ ایسے موقع پر ان کا فروخت کرنا شرکی توہین کا ذریعہ ہے کیونکہ جب فساد ممنوع ہے تو اس کے ذرائع بھی ممنوع ہیں۔

معاشیات کے طالب علم یہ سن کر حیران ہوں گے کہ اسی اصل کی بنا پر امام احمد نے یہ فتویٰ دیا ہے کہ اگر کوئی شخص کھانے پینے کا ضرورت مند ہے اور یہ چیزیں اس کے پڑوسی کے پاس موجود ہیں اور وہ دیتا نہیں ہے یہاں تک کہ وہ بھوک اور پیاس سے مرجاتا ہے تو کھانے یا پانی کے مالک پر اس کا خون بہا واجب ہو گا حالانکہ اس نے غلطی سے یا عمدًا قتل نہیں کیا ہے مگر چونکہ اس کی ذخیرہ اندوزی ایک شخص کی موت کا ذریعہ بنی ہے اس لیے اس پر دیت واجب ہوگی۔

امام احمد اس تاجر سے خریدنا ناجائز سمجھتے تھے جو اپنے پڑوسی تاجر کو نقصان پہنچانے کے لیے قیمت گھٹا کر فروخت کرے یہ فتویٰ اسی اصل پر مبنی ہے۔

اگر کسی جائز کام سے دوسروں کو ناجائز کاموں کی گنجائش ملتی ہو تو یہ جائز فعل بھی ناجائز ہوگا۔  
۲۸۶  
ان کافروں کے لیے دردناک عذاب ہے۔ آلوسی کہتے ہیں کہ لام عہد کے لیے اور کافرین سے مراد وہ یہودی ہیں جنہوں نے شان نبوت میں گستاخی کی ہے۔ اصول کے مطابق بات کا اندازہ تو یہ ہونا چاہیے کہ ان کے لیے دردناک عذاب ہے۔ لیکن ارشاد یہ ہوا ہے کہ ان کافروں کے لیے دردناک عذاب ہوگا۔ اس میں اس طرف اشارہ ہے کہ شان نبوت میں گستاخی اور بے ادبی اتنا سنگین کفر ہے کہ جس کا نتیجہ عذاب الیم ہے۔ حافظ ابن تیمیہ فرماتے ہیں:

حضور انور کی شان میں گستاخی کا درجہ ہرگز وہ نہیں ہے جو امت کے اہل ایمان کی گستاخی کا ہے۔ کیونکہ آپ کی ذات گرامی امت کے تمام افراد سے حقوق میں ایک نمایاں امتیاز رکھتی ہے۔ آپ کی شان میں گستاخی کفر ہے جب کہ دوسرے اہل ایمان میں سے کسی

مَا يُوَدُّ الَّذِينَ كَفَرُوا مِنْ أَهْلِ الْكِتَابِ وَلَا الْمُشْرِكِينَ أَنْ يُنَزَّلَ عَلَيْكُمْ

مِنْ خَيْرٍ مِّنْ رَبِّكُمْ وَاللَّهُ يَخْتَصُّ بِرَحْمَتِهِ مَنْ يَشَاءُ

وَاللَّهُ ذُو الْفَضْلِ الْعَظِيمِ ﴿١٥﴾

نبوت کے منکر اہل کتاب ہوں یا مشرکین ان کو یہ بات پسند نہیں ہے کہ تمہارے پروردگار کی جانب سے تم پر وحی الہی کی خیر و برکت نازل ہو۔ لیکن اللہ کا قانون یہ ہے کہ وہ جسے چاہتا ہے اپنی رحمت کے لیے خاص کر لیتا ہے اور اللہ شہید ہی بڑے فضل والا ہے۔

مومن کی بے ادبی صرف گناہ ہے اور قانون میں سزائیں جرائم کے مطابق ہوتی ہیں۔ (الصائم المسلول) گستاخی تو بڑی بات ہے شانِ نبوت میں تعریفیں بھی گھر سے۔ حافظ ابن تیمیہ نے عذاب الیم کی تشریح کرتے ہوئے دنیا میں گستاخِ نبوت کی سزا اس کے وجود سے زمین کو پاک کرنا بتایا ہے۔ اس پر تو ائمہ کا اتفاق ہے۔ احناف، ممالک، شوافع اور حنابلہ سب ایک زبان ہیں۔ اختلاف اس میں ہے کہ حضور انور کے گستاخ کو یہ سزا کفر کی بنا پر دی جا رہی ہے یا یہ حضور کی شان میں گستاخی کی قانونی سزا یہی ہے اس کی تفصیلات انشاء اللہ پارہ ۲۶ سورہ حجرات میں آئیں گی۔

### کفر پر یہودیوں اور مشرکین کی یونین

یہودیوں کی برائیوں کے سلسلے میں بتایا جا رہا ہے کہ شانِ نبوت میں ان کا یہ گستاخانہ انداز اس لیے نہ تھا کہ نبوت کی ذات اپنی زندگی کے کسی پہلو میں کوئی کمی رکھتی ہے۔ آپ کی کتابِ زندگی کے اوراق کھلے ہوئے ہیں۔ اس پر آج تک آپ کے معاصر مخالفین میں سے کسی نے کبھی کوئی نکتہ چینی نہیں کی ہے آپ کی ذات سب کے نزدیک جملہ اخلاقِ فاضلہ سے محلی، اور اخلاقِ رذیلہ سے معری، جوانی میں عفت و عصمت کے مثالی نمونہ، پیری میں وفا اور رعب کا پیکر، بال بال سے حسنِ طبعیت، بات بات سے پھول چھڑکنے

روہیں روہیں سے فہم و فراست چمکتی، سب سے زیادہ راست گو، سب سے بڑھ کر امانت دار، اجبار و رہبان یہود آپ کے نبی موعود ہونے پر متفق، مشرکین عرب آپ کی صفات کے معترف۔ اس کے باوجود اگر آپ کی مجلس میں آنے والے یہودی بے ادبی کرتے ہیں تو کیوں؟ فرمایا اس لیے اور صرف اس لیے کہ آپ کی نبوت کی وجہ سے چاہے یہودی ہوں یا عیسائی اور یا پھر مشرکین ان میں سے کسی کو یہ بات پسند نہیں کہ وحی الہی کی خیر و برکت آپ کے پاس ہو۔ تمہارے پاس وحی کے نہ ہونے میں ان سب کا ایسا ہے اور سب نے یونین بنا رکھی ہے۔ اس آیت میں قرآن نے اسی سوال کا جواب دیا ہے۔

۲۸۷۔ پسند نہیں ہے اصل ارشاد میں مایود ہے و د سے بنا ہے اس کے معنی چاہت، پسند اور ہونے کی آرزو کے ہیں۔ الذین کفروا سے نبوت اور قرآن کے منکر مراد ہیں۔ چاہے یہ کفر کسی قسم کا ہو۔ قرآن کا انکار بھی کفر ہے اور قرآن میں بیان شدہ مضامین میں سے کسی ایک بات کا انکار بھی کفر ہے اور جیسے قرآن کا انکار کفر ہے ایسے ہی رسول کی شخصیت کا انکار بھی کفر ہے اور رسولوں میں سے کسی ایک رسول کا انکار بھی کفر ہے۔ قرآن اور رسول کی شخصیت تک ایمان کی حدود میں تفریق بھی کفر ہے۔ قرآن کے بتائے رسول کے مقامات کا انکار کرنا رسول کے انکار کے مترادف ہے۔ الغرض اس میں ہر قسم کا کفر داخل ہے۔ نبوت کے منکروں کے دو طبقے زمانہ نبوت میں پیش پیش رہے۔ ایک اہل کتاب دوسرے مشرکین۔ اہل کتاب سے مراد تورات و انجیل کے ماننے والے ہیں۔ یہ دونوں توحید و نبوت کے قائل تھے اور خدا کی وحی اور آخرت پر ایمان کے مدعی تھے۔ معنی تاویلات اور لفظی تحریفیات کر کے نبیوں کی تعلیمات مسخ کر چکے تھے۔ آگوسی لکھتے ہیں کہ یہاں اہل کتاب لاکر دونوں پر تعریفیں کی گئی ہے کہ ان کی کتاب تو ان سے کہہ رہی ہے کہ حق کی آواز پر لبیک کہو مگر ان کا کفر رکاوٹ بنا ہوا ہے اور کفر اب جو تو مہجیت ہے کہ جس زمین میں یہ پیدا ہو جاتا ہے چاہے وہ زمین علم ہی کیوں نہ ہو اس کو بھی پامال کر دیتا ہے کیونکہ کفر حسد کو جنم دینا ہے اور حاسد خیر کا پیری اور دشمن ہوتا ہے۔ علمائے یہود اس بیماری کے مریض رہے ہیں۔

۲۸۸۔ تمہارے پروردگار کی جانب سے تم پر خیر نازل کی جائے۔ خیر سے مراد یہاں اللہ کی وحی ہے مطلب آیت کا یہ ہے کہ یہودی ہوں یا عیسائی اور یا مشرکین ان کو یہ کسی درجہ میں پسند نہیں ہے کہ تم اللہ کی وحی کی نعمت سے مالا مال ہو۔ یہود تو اس لیے نہیں چاہتے کہ ان میں عرب کے خلاف تعصب ہے اور وہ اس سے جلتے ہیں کہ دنیا کی امارت و قیادت اللہ کی جانب سے ان کو کیوں ملی ہے اور مشرکین اس لیے کہ ان کے رُوسا کا اقتدار و بالادستی اس کے نتیجے میں ختم ہو رہا ہے اور

اگر خیر سے صرف وحی نہیں بلکہ اس سے ہر قسم کی فلاح دنیوی و آخروی مراد لی جائے اور اس کے تحت میں علم و حکمت نصرتِ غیبی، فتوحاتِ ملکی اور سیاسی برتری کو شامل کر لیا جائے تو مطلب یہ ہے کہ چاہے وہ اہل کتاب ہوں یا مشرکین ان کو یہ کسی طرح گوارا ہی نہیں ہے بلکہ ان پر یہ بات شاق گذر رہی ہے کہ مسلمانوں پر خیر و برکت کا نزول ہو۔ قاضی شوکانی فرماتے ہیں کہ وہ مسلمانوں پر کسی نوعِ خیر کا نزول دیکھنا گوارا نہیں کرتے ہیں۔ یہاں خیر نکرہ ہے اور نفی کے تحت آیا ہے اور نفی میں مبالغہ کے لیے اس کی پیشانی پر من لگا ہے۔ پہلی آیت نے بتایا تھا کہ ان کا نبوت کے ساتھ معاملہ گستاخانہ ہے۔ اس آیت نے یہ بات کھول دی کہ اس گستاخی اور بے ادبی کی وجہ یہ ہے کہ یہ سب کفر کی برادری ہے اور اس برادری میں مشرک اور کتابی کی کوئی تمیز نہیں۔ اس موضوع پر ان سب کا ایک ہے اور ان میں یونین بنی ہوئی ہے کہ وہ اسلام اور مسلمانوں کی برتری کو کسی درجہ پسند نہیں کرتے۔ اور جب ان کو تمہاری عزت، تمہارا علم، تمہاری سیادت، تمہاری سیاست، تمہارا نظام زندگی، تمہارے نظریات اور تمہارے اعمال و اخلاق پسند نہیں ہیں اور اس ناپسندیدگی کا باعث ان کا کفر ہے تو پھر ان سے بارگاہِ نبوت میں ادب و احترام کی کیا توقع ہو سکتی ہے اور کفر کی اس برادری میں یہودی ذہن تو یہ ہے کہ یہ نبوتِ تم سے چھین کر ان کو ملے اور خدا کی جانب سے آنے والی خیر ان کے مشورے سے تقسیم ہو اور تقسیم بھی ایسی کہ ان کے سوا کسی کو نہ دی جائے۔

۲۸۹ - اللہ کا قانون یہ ہے کہ وہ جسے چاہتا ہے اپنی رحمت کے لیے خاص کر لیتا ہے۔ یہودیہ تمنا کرتے تھے کہ نبی آخر الزماں بنی اسرائیل میں پیدا ہو لیکن یہ تو اللہ کے فضل کی بات ہے کہ اُمّی لوگوں میں نبی آخر الزماں پیدا فرمایا۔

یعنی یہود کو اصل حسد اس کا تھا کہ نعمتِ نبوت اور نبوت کے نام پر اللہ کی جانب سے اترنے والی ہر چیز کے توہم حقدار ہیں۔ اہل عرب کو کہ بنی اسماعیل ہیں یہ نعمت کیوں ملی ہے۔

اس آیت میں اللہ سبحانہ نے یہودیوں کے اسی مزعومہ کا یہ جواب دیا ہے کہ یہ یہودیوں کی انتہائی عبادت اور طبیعت کے فساد کی نشانی ہے کہ وہ تقسیمِ رحمت پر اللہ سے ناراض اور اس پر اعتراض کر رہے ہیں۔ لیکن اللہ کو نہ کسی کی ناراضگی نقصان پہنچاتی ہے اور نہ کسی کا حسد اللہ کا کچھ بگاڑتا ہے۔ اس کا قانون یہی ہے کہ جب چاہتا ہے اور جسے چاہتا ہے اپنی نعمتوں سے نوازتا ہے۔ رحمت و فضل دونوں کے تذکرے میں لفظ اللہ خاص طور پر لائے ہیں۔ بتانا یہ ہے کہ یہ دونوں بالذات اللہ کا حق ہیں بندوں میں سے



مَا نُنسِخُ مِنْ آيَةٍ أَوْ نُنسِهَا نَأْتِ بِخَيْرٍ مِمَّنْهَا أَوْ مِثْلَهَا ۗ أَلَمْ تَعْلَمْ أَنَّ اللَّهَ  
عَلَىٰ كُلِّ شَيْءٍ قَدِيرٌ ۗ أَلَمْ تَعْلَمْ أَنَّ اللَّهَ لَهُ مُلْكُ السَّمَاوَاتِ وَالْأَرْضِ  
وَمَا لَكُمْ مِنْ دُونِ اللَّهِ مِنْ وَّلِيٍّ وَلَا نَصِيرٍ ۗ

ہم اپنے احکام میں جس حکم کو بھی منسوخ کرتے ہیں یا تبدیل دیتے ہیں تو ہم اس کی جگہ  
اس سے بہتر یا اسی جیسا حکم لاتے ہیں۔ کیا تم جانتے نہیں ہو کہ اللہ ہر چیز پر قادر ہے۔  
کیا تم نہیں جانتے کہ زمین و آسمان کی سلطنت اللہ کی ہے اور اس کے سوا کوئی نہیں  
جو تمہارا مددگار اور حمایتی ہو۔

کسی کو یہ حق نہیں ہے کہ اس کی داد و پیش یا اسکی روک اور مخالفت پر کسی طرح اثر انداز ہو سکے۔ اللہم لا مانع  
لا اعطیت ولا معطى لا منعت۔

قرآن میں فضل و رحمت کا کیا مفہوم ہے۔ اس پر کچھ اشارات فاتحہ کی تفسیر میں گزر چکے ہیں۔ اصل یہ  
ہے کہ فضل سے ہدایت اور رحمت سے انعام مراد ہوتا ہے۔ قرآن میں آغاز بقبرہ میں اتقوا کے بارے میں  
اس خیر اولیک علیٰ ہدیٰ من ربہم و اولیک ہم المفلحون۔ کا یہی مطلب ہے کہ اس جماعت پر اللہ  
کا فضل اور اس کی رحمت ہوئی ہے۔ قرآن کے اوصاف میں یہ دو لفظ ہدایت اور رحمت بار بار آئے ہیں  
ہدیٰ و رحمة لقوم یومنون، ہدیٰ و رحمة و بشری للمسلمین، ہدیٰ و رحمة للمؤمنین۔ فضل ہو یا رحمت  
یہ اللہ کی صفت عطا سے تعلق رکھتا ہے اور اس کے مقابلے میں اضلال اور عذاب اس کی صفت  
منع سے اپنی دینے اور اپنی نہ دینے میں ہر قسم کے تصرف کا صرف وہی مالک ہے۔ اس کی حکمت بالغہ،  
ملکیت نامہ اور علم محیط کے تحت سب کچھ ہوتا ہے کوئی نہیں جو اس پر قدغن قائم کرے۔

## نسخ شرائع یا نسیان شرائع

یہ ایک خاص شبہ کا جواب ہے جو یہودی مسلمانوں کے دلوں میں ڈالنے کی کوشش کرتے تھے ان کا  
اعتراض یہ تھا کہ اگر پچھلی کتابیں بھی اللہ سبحانہ کی جانب سے آئی ہیں اور یہ قرآن بھی خدا ہی کی طرف

سے ہے تو ان کے بعض احکام کی جگہ دوسرے احکام اس میں کیوں دیے گئے ہیں؟ یہودیوں کو یہ اعتراض نما میں سمت قبلہ بنی اسرائیل کی ربانی مسجد بیت المقدس کی جگہ ابراہیمی خانہ کعبہ کے مقرر ہونے اور خانہ کعبہ کا حج فرض ہونے پر ہوا کہ یہ دونوں باتیں یہودیوں میں نہ تھیں۔ یہ اعتراض وہ تحقیق کی خاطر نہیں بلکہ اس لیے کرتے تھے کہ مسلمانوں کو قرآن کے من جانب اللہ ہونے میں شک ہو جائے۔ ان آیات میں یہودیوں کے اسی اعتراض کا جواب ہے۔ قرآن نے اس کا جواب یہ دیا ہے کہ نسخ کے معنی کسی حکم کو اس کے غلط ہونے یا غیر مفید ہونے کی بنا پر ہٹانے کے نہیں ہیں بلکہ محرف احکام کی جگہ پر اصل احکام دوبارہ نازل ہونے اور دنیا کے حسب حال ناقص کی جگہ کامل اور کامل کے بدلے کامل تر تعلیمات لانے کے ہیں۔ قرآن کے ناسخ کتب اور اسلام کے ناسخ یہودیت و عیسائیت ہونے کے معنی ان کے مٹا دینے کے نہیں بلکہ ان کی تکمیل کرنے کے ہیں۔ مذاہب کی تاریخ جب سے شروع ہوتی ہے ہر مذہب اور اس کی کتاب انسانی عروج و ترقی کی ایک ایک منزل ہے۔ اور اسلام اس سلسلہ ارتقا کی وہ کامل ترین انتہائی منزل مقصود ہے جس کے بعد تکمیل دین کی سرحد ختم ہو جاتی ہے۔ جیسا کہ خود اسلام کا دعویٰ ہے اور اس دعویٰ میں کوئی اور دین اس کا شریک نہیں ہے۔ اس لیے نہیں اس پر یقین کرنا چاہیے کہ آدم سے لے کر حضرت عیسیٰ تک ایک ہی پیغام تھا جو اتار رہا، ایک ہی دین تھا جو سکھایا جاتا رہا۔ اور ایک ہی حقیقت تھی جو دہرائی جاتی رہی۔ لیکن وہ بار بار انسانوں کے نسیان و تغافل اور تصرف و تحریف سے بدلتی رہی، کم ہوتی رہی اور آخری بار دنیا کے کمال بلوغ کے زمانے میں وہ پوری حفاظت کے وعدہ کے ساتھ محمد رسول اللہ کے ذریعہ سے مفصل اور کامل ہو کر نازل ہوئی ہے۔ اور قیامت تک محفوظ رہے گی۔ گویا قرآن یہ بتانا چاہتا ہے کہ ایک شریعت کے بعد دوسری شریعت اس لیے آتی ہے کہ یا تو نسخ کی حالت طاری ہوتی یا نسیان کی۔ نسخ یہ ہے کہ ایک بات پہلے سے موجود تھی لیکن موقوف ہو گئی۔ اور اس کی جگہ دوسری بات آگئی۔ نسیان کے معنی بھول جانے کے ہیں۔ بعض حالات میں ایسا ہوا کہ پچھلی شریعت کسی نہ کسی شکل میں موجود تھی لیکن انسانی زندگی کے احوال و ظروف بدل گئے تھے یا اس کے پیروکاروں کی عملی روح معدوم ہو گئی تھی اس لیے ضروری ہوا کہ نئی شریعت ظہور میں آئے۔ بعض حالتوں میں ایسا ہوا کہ امتداد و زمانہ سے پچھلی تعلیم بالکل فراموش ہو گئی اور اصلیت میں سے کچھ باقی نہ رہا۔ اس لیے تجدید ہدایت ضروری ہوئی۔ سنتہ الہی یہ ہے کہ نسخ شریعت ہو یا ان کا نسیان۔ لیکن ہر نئی تعلیم پچھلی تعلیم سے بہتر ہوگی یا اس جیسی ہوگی۔ یہ نہیں ہو سکتا کہ کمتر ہو کیونکہ مقصود تکمیل و ارتقا ہے اور پس۔

ہے نسخ کے معنی عربی زبان میں ہٹا دینے کے ہیں، یہ ہٹانا چاہے بالذات ہو، جیسے بولتے ہیں سورج نے سایہ کو ہٹا دیا نسخت الشمس انقل یعنی ایک جگہ سے سایہ کو دوسری جگہ ہٹا دینا۔ کتاب کو نقل کرنے کو بھی نسخت الکتاب اس وقت کہتے ہیں جب کتاب بعینہ نقل کی جائے یعنی ایک جگہ سے ہٹا کر دوسری جگہ لائی جائے اور اس میں ابدال کے معنی ہیں۔ نیز اس کے معنی مٹانے کے بھی ہیں۔ جیسے نسخت السیخ الاثر ہوانے نشان مٹا دیا۔ اس طرح عربی میں نسخ کے تین معنی ہوتے۔ ہٹانا، بدل دینا اور مٹا دینا۔ آیت کے معنی میں عربی زبان میں بڑی گنجائش ہے۔ لکھی ہوئی آیت کو بھی آیت کہتے ہیں، نبی کے معجزہ اور نبوت کی دلیل کو بھی آیت کہتے ہیں۔ لکھی ہوئی آیت میں بھی عموم ہے۔ قرآن کی آیت بھی آیت ہے اور کتب سابقہ کی آیات بھی آیات ہیں۔ یہاں تک تو مطلب صاف ہے کہ ہم جب بھی کسی آیت کو مٹاتے، ہٹاتے یا بدل دیتے ہیں لیکن سوال یہ ہے کہ آیت سے یہاں کیا مراد ہے، دلائل، معجزات، کتب سابقہ کی آیات، یا قرآن کی آیات۔

دلائل و معجزات اگر مراد ہوں تو پھر بھی بات میں کوئی گنجلک نہیں ہے اور اس میں کوئی کلام نہیں کہ نبوت کو ثابت کرنے کے لیے دلائل و معجزات کی بارش ہوتی رہتی ہے لیکن جس سیاق و سباق میں یہ بات کہی وہ اس کا محل نہیں ہے۔

کتب سابقہ کی آیات مراد ہوں تو اس میں بھی بات واضح ہے کہ اللہ کی سنت یہ رہی ہے کہ ہر قوم کی زمانی و مکانی خصوصیات کی وجہ سے احکام و آیات بدلتے رہے ہیں۔ اب آخری بار انسانیت کے کمال کے زمانہ میں قرآن کی صورت میں احکام نازل ہوئے۔

اگر آیات قرآنی مراد ہوں جیسا کہ جمہور مفسرین کا خیال ہے تو اہل سنت میں اس موضوع پر کبھی دو رائے نہیں ہوتی ہیں۔ امام رازی نے یہ بات بڑی پتے کی لکھی ہے اجتمع الجہود من المسلمین علی جواز النسخ و دفعہ اس کو مانتے ہوئے یہاں سوال یہ ابھرتا ہے کہ قرآن کی اس آیت میں کون سا نسخ بیان کیا جا رہا ہے ہماری رائے میں آیت میں اصلاً نسخ شراعیہ اور ضمناً نسخ احکام قرآنی کا ذکر ہے۔ اصلاً قرآن میں احکام و آیات کے نسخ کو پارہ ۴ میں بیان کیا گیا ہے۔ یہاں معترض یہودی ہیں۔ ان کے اعتراض کا جواب دیا جا رہا ہے۔ یہودی نسخ کے قائل نہ تھے۔ نسخ کیا ہے؟ کہاں ہوتا ہے؟ اس کے لیے ہم مولانا رحمت اللہ کیرانوی کی کتاب اظہار الحق، سے ناظرین کی ضیافتِ طبع کے لیے ایک اقتباس پیش کرتے ہیں۔ لغت میں نسخ کے معنی زائل کر دینا، مٹا دینا ہیں۔ مسلمانوں کی اصطلاح میں کسی عملی حکم کی مدت کی انتہا بیان کرنا جو تمام شرائط کو جامع ہو نسخ کہلانا ہے۔ کیونکہ ہمارے نزدیک واقعات و قصص

میں نسخ نہیں ہوتا۔ نیز امورِ قطعیہ میں نسخ ممکن نہیں ہے۔ مثلاً یہ کہ خداوندِ عالم موجود ہے اس کا نسخ نہیں ہو سکتا اسی طرح امورِ حسیہ میں نسخ نہیں ہو سکتا۔ مثلاً دن کی روشنی، رات کی تاریکی، اسی طرح دعاؤں میں اور ان احکام میں جو اپنی ذاتی حیثیت سے واجب ہیں۔ مثلاً آمنوا، لا تشکوا، اسی طرح ان احکام میں بھی نسخ نہیں جو دائمی اور ابدی ہیں جیسے لا تقبلوا لہم شہادۃ ابداً اور ان احکام میں جن کا وقت مقرر ہے۔ اس وقت معین سے پہلے نسخ کا امکان نہیں ہے جیسے فاعفوا واصفحوا حتی یاتی اللہ بامرہ۔ بلکہ نسخ صرف ان احکام میں ہو سکتا ہے جو عملی ہوں اور وجود و عدم دونوں کا احتمال رکھتے ہوں نہ دائمی ہوں اور نہ کسی وقت کے ساتھ مخصوص کیے گئے ہوں۔ ایسے احکام کو احکامِ مطلقہ کہا جاتا ہے۔ ان میں یہ بھی ضروری ہے کہ زمانہ اور مکلف اور صورت متحد نہ ہو بلکہ تینوں میں اختلاف ہو یا بعض میں یہ ہے کہ جس زمانہ میں جس شخص کو جس صورت کے ساتھ ایک کام کا حکم دیا گیا ہے۔ یہ ناممکن ہے کہ اسی زمانے میں اسی شخص کو اسی صورت میں منع کر دیا جائے بلکہ نسخ میں یا زمانہ بدلے گا یا وہ شخص یا صورت یا تینوں۔

نسخ اصطلاحی کے یہ معنی ہرگز نہیں ہیں کہ پہلے خدا نے کسی کام کے کرنے یا نہ کرنے کا حکم دیا مگر اس کا انجام اللہ کو معلوم نہ تھا۔ پھر خدا کی رائے اس کے خلاف قائم ہوئی۔ اس لیے پہلے حکم کو ختم کر دیا کہ لغو باللہ خدا کا جاہل ہونا لازم آئے یا پہلے کسی کام کے کرنے نہ کرنے کا حکم دیا پھر اس کو تینوں باتوں میں اتحاد کے باوجود منسوخ کر دیا۔ اگر ہم یہ کہیں کہ خدا کو انجام معلوم نہیں تب بھی اس سے خدا کی نشان میں قیاحت لازم آتی ہے۔ العباد باللہ۔ چنانچہ ایسا نسخ ہمارے نزدیک جائز نہیں ہے۔ اللہ کی نشان اس عیب سے یلند و بالہ ہے بلکہ نسخ کا مطلب صرف یہ ہوتا ہے کہ اللہ کو پہلے سے یہ بات معلوم تھی کہ یہ حکم انسانوں پر فلاں وقت تک باقی رہے گا پھر منسوخ کر دیا جائے گا۔ پھر جب وہ وقت آجاتا ہے تو اللہ تعالیٰ دوسرا حکم جس سے کمی بیشی یا بالکل کسی حکم کا ختم ہونا معلوم ہو جاتا ہے۔ تو درحقیقت یہ صرف پہلے حکم کی مدت کا بیان ہوتا ہے مگر چونکہ بندوں کے سامنے پہلے حکم میں مدت حکم کو بیان نہیں کیا گیا تھا اس لیے دوسرا حکم لوگ اپنی کوتاہی فہم کی بنا پر خیال کر لیتے ہیں کہ حکم میں تبدیلی ہوتی ہے۔ خلاصہ یہ ہے کہ نسخ کے معنی صرف یہ ہیں کہ کسی حکم کے بدلے یہ اعلان ہو کہ اس حکم کی مدت ختم ہو چکی ہے یا اس میں عموم و اطلاق کا زمانہ ختم ہو گیا ہے اور میں

حضرت مولانا محمد قاسم نانوتوی نے مسئلہ نسخ کو اپنے مخصوص حکیمانہ انداز میں اس طرح پیش فرمایا ہے۔ اللہ کے احکام میں اگر تبدیلی خلاف عقل ہے تو بلاشبہ ارادہ خداوندی میں بھی تبدیلی خلاف عقل ہے حکم کی تبدیلی میں اگر بخرابی ہے کہ اللہ پاک کی طرف غلط فہمی کی نسبت ہوگی تو ارادے کے بدلنے میں بھی خرابی ہے۔ ارادہ کا بھی حکم ہی کی طرح سمجھ سے تعلق ہے۔ حکم دینے وقت بھی دل میں کچھ سوچ لیتے ہیں۔ ارادہ بھی کسی کام کا اسی وقت ہوتا ہے جب پہلے دل میں سمجھ لیا جائے۔ اگر صورت حال یہی ہے تو پھر پیدا کرنے کے بعد ناپید کرنا، زندگی دینے کے بعد مارنا، عطائے صحت کے بعد بیمار بنانا اور آرام کے بعد تکلیف میں ڈال دینا بھی اللہ سے ممکن نہ ہونا چاہیے کیونکہ صحت اگر بارادہ خداوندی ہے تو بیماری بھی اسی کے ارادے سے ہے۔ ایک ارادے کے بعد دوسرا ارادہ اگر نشان خداوندی کے خلاف نہیں ہے اور اس سے اس کے علم و فہم پر کوئی اثر نہیں پڑتا تو اسی اللہ کے ایک حکم کے بعد دوسرے حکم سے اس کے علم و فہم پر کیوں حزن آتا ہے۔

بالفاظ دیگر جس طرح موسموں کے بدلتے میں کبھی سردی کبھی گرمی، کبھی خزاں کبھی بہار، دن رات کی تبدیلی اور انسان کے روزمرہ حالات کے تغیر و تبدل میں تنگدستی دو لمندی، صحت اور بیماری میں آپ کو کبھی حیرت نہیں ہوتی ہے اور آپ مانتے ہیں کہ اس میں اللہ کی بے شمار حکمتیں اور مصلحتیں ہیں۔ پھر آپ کو شریعتوں کے بدلتے اور احکام کے تغیرات میں حیرت کیوں ہے؟ جیسے وہاں خدائی حکمتیں اور مصلحتیں ہیں ایسے ہی یہاں بھی مکلفین اور زماں و مکاں کے حالات کے پیش نظر اللہ کی حکمتیں اور مصلحتیں ہیں۔

حکمت اور مصلحت کے تحت قادر مطلق بندوں کے احوال و ظروف کے مطابق احکام نازل کرتا ہے۔ ان میں تبدیلی کرتا ہے۔ لیکن اس کی جانب سے یہ تبدیلی غلطی یا بے خبری کی وجہ سے نہیں ہے یہ تبدیلی کیوں ہے؟ اس کا جواب بھی مولانا محمد قاسم کی زبانی سنئے، فرماتے ہیں۔

حکم اول کہیں بوجہ غلطی بدلا جاتا ہے اور کہیں بوجہ تبدل مصلحت تبدیل کیا جاتا ہے۔ طبی کبھی تشخیص میں غلطی کرتا ہے اور اس وجہ سے بعد اطلاع غلطی نسخہ اول کو بدل دیتا ہے اور کبھی بیمار کے حالات کی تبدیلی کے پیش نظر، یا دوا کا وقت ختم ہونے کی بنا پر پہلی دوا کو تبدیل کرتا ہے۔ اثنائے بیمار میں اگر سرسام ہو جاتے تو بیمار کی حالت بدل جانے کی وجہ سے نسخہ تبدیل کیا جاتا ہے اور منضج کی جگہ دخنم ہونے پر جو مشہل لکھا جاتا ہے تو یہ پہلی دوا کا وقت ختم ہونے کی وجہ سے لکھا جاتا ہے۔ دونوں صورتوں میں حکم کی تبدیلی غلطی کا نتیجہ نہیں بلکہ مریض کی حالت تبدیل ہونے کے باعث

ہے۔ اللہ کے احکام میں تغیر و تبدل اسی قسم کا ہوتا ہے۔

مطلب یہ ہے کہ ایک سمجھدار آدمی اس حکیم مطلق کے بارے میں جو اپنے قدیم ازلی وابدی علم کی بدولت اشیا کے سہارے اصول کو جانتا ہے یہ تصور کیسے کر سکتا ہے کہ حکم کی یہ تبدیلی بے خبری یا غلطی کا نتیجہ ہے۔

اسی بنا پر نسخ کا مسئلہ امت میں ہمیشہ اتفاق رہا ہے۔ لوگوں کو غلط فہمی اس کے لغوی معنی سے ہوتی ہے وہ نسخ کے معنی مٹانا اور ہٹانا ہی سمجھتے ہیں لیکن یہ اس کے لغوی معنی ہیں۔ اصطلاحی معنی یہ نہیں ہیں۔ اصطلاحی معنی وہ ہیں جو مولانا کیرالوی کی زبانی آپ کے گوش گزار ہو چکے ہیں حکیم الامت شاہ ولی اللہ نے اصطلاحی معنی میں بھی متقدمین اور متاخرین کی اصطلاحات کا فرق بتایا ہے۔

شاہ صاحب فرماتے ہیں کہ صحابہ اور تابعین لفظ نسخ کو ایک سے زیادہ مطالب کے لیے استعمال کرتے تھے۔

الف - آیت میں حکم کی مدت عمل ختم ہو جانا۔

ب - آیت کو متبادر معنی سے ہٹا کر غیر متبادر معنی میں لینا۔

ج - آیت میں کسی قید اتفاق کا اضافہ کرنا۔

د - آیت میں کسی عام کی تخصیص کرنا۔

ه - عادت جاہلیت کو ہٹانا

و - سابقہ شرائع کو ہٹانا۔

ز - آیت میں بیان شدہ منطوق اور اس سے مستنبط شدہ مسکدہ میں وجہ فاصل بتانا۔

صحابہ و تابعین ان سب معنیوں اور مطالب کے لیے لفظ نسخ استعمال کرتے تھے جب کہ متاخرین کے یہاں نسخ کا اس کے علاوہ اصطلاحی پیمانہ ہے۔

حجۃ اللہ البالغہ میں شاہ صاحب ہی نے ایک باب میں اس پر بحث کی ہے کہ ایسے دین کی ضرورت کیوں پیش آتی جو پہلے تمام ادیان اور تمام شریعتوں کا نسخ ہو۔ اس کے بعد ایک باب میں اسلام کے قانون میں تکوین امت کے زمانہ میں نسخ کی صورتیں بیان فرماتی ہیں۔

فرماتے ہیں کہ اسلامی قانون میں نسخ دو قسم کا ہے۔ ایک یہ کہ جناب رسول اللہ صلی اللہ علیہ وسلم نے معاشرہ کے احوال و ظروف کی خاطر اپنے اجتہاد سے قانون کی دفعہ پیش فرمائی لیکن اللہ سبحانہ نے اسے ہٹا کر اپنا فیصلہ فرمادیا۔ اس فیصلہ کا اعلان یا تو قرآن کے ذریعے ہوا اور یا جبریل کے ذریعے آپ کے

اجتہاد کو بدل کر۔ اس کی مثال بیت المقدس کی جگہ بیت اللہ کو قبلہ بنانا ہے۔  
 دوسری قسم یہ کہ حضور انور صلی اللہ علیہ وسلم نے مصالح اور مفاسد کے پیش نظر اولاً اُمت کو کسی کام کو  
 کرنے کا حکم دیا یا کسی کام پر پابندی لگائی۔ وقت گزرنے پر مصلحت یا مفسدہ جس کے پیش نظر قانون بنا  
 تھا موجود نہیں رہا۔ اس کے نتیجے میں حکم تبدیل ہو گیا۔ اس کی بہترین مثال مدینہ کی زندگی میں حضور انور  
 صلی اللہ علیہ وسلم کی جانب سے خاص مصلحت کے پیش نظر مہاجرین کے درمیان مواخات ہے۔ قرآن  
 نے اس مصلحت کو قائم رکھا اور اسی پر وراثت کی بنیاد رکھی اور ان لفظوں میں اس کا فائدہ بیان فرمایا۔  
 الا تفضلوه نكن في الارض وفساد كبير۔

اگر تم ایسا نہ کرو گے تو ملک میں فتنہ پیدا ہو جائے گا اور بڑا فساد ہو گا  
 یعنی اسی بھائی چارے پر تمہاری ساری کامیابیوں کا دار و مدار ہے۔ اس کے بعد جب حالات کبیر  
 بدل گئے، مکہ فتح ہو گیا۔ مہاجرین کے رشتہ دار اُٹے۔ وراثت کا مسئلہ صاف کر دیا کہ وراثت کی تقسیم  
 اب مواخات کی بنا پر نہیں بلکہ قرابتِ نسب کی بنا پر ہوگی۔

مکی زندگی میں نبوت دوسرے انبیاء کی طرح صرف ایک روحانی و اخلاقی نظام تھا۔ مدنی زندگی  
 میں جب نبوت نے روحانی و اخلاقی نظام کے ساتھ ایک سیاسی و اجتماعی نظام کی حیثیت اختیار کر  
 لی۔ تو اب دوسرے انبیاء کی مثل رعیتوں کے برعکس مالِ غنیمت کی حثت کا اعلان ہوا۔ اسی نظامِ سیاسی  
 کے تقاضوں کے پیش نظر فوجی نظام ظہور میں آیا اور مکی زندگی کا وہ حکم ختم ہو گیا جس میں کہا گیا تھا،  
 كفوا ايد بيكم اپنے ہاتھ روک لو۔ اب مدنی زندگی میں فوجی سرگرمیوں کی اجازت مل گئی۔

اس کے بعد شاہ صاحب نے زیرِ نظر آیت کے متعلق اسی قسم سے بتاتے ہوئے آیت کی تشریح  
 فرمائی ہے کہ

ہم جب بھی فسوخ کرتے کسی کو یا بھلا تے ہیں اس کو تو ہم اس کی جگہ اس سے بہتر یا اس  
 جیسی لے آتے ہیں۔ اس سے بہتر کا مطلب یہ ہے کہ پہلے آپ کی نبوت صرف روحانی و اخلاقی نظام  
 کی حامل تھی اب اس کو سیاسی، اجتماعی نظام کا علمبردار بنا کر پہلے سے بہتر بنا دیا ہے اور اسی جیسی آیت  
 کا مطلب یہ ہے کہ چونکہ مقاصد کے اختلاف سے احکام مختلف ہوتے ہیں اس لیے مقاصد کے  
 پیش نظر اس جیسی آیت لے آتے ہیں۔

علامہ الشیخ محمد علی پٹانوی نے کثافتِ اصطلاحاتِ الفنون میں نسخ پر سیر حاصل بحث کی ہے۔  
 اور نسخ کی اصولی نقطہ نظر سے جو تعریف فرمائی ہے وہ بے حد جامع ہے فرماتے ہیں،

ایسا حکم شرعی جس میں ابدیت اور وقت کی قید نہ ہو اس کے بعد میں آنے والے حکم کے ذریعے مدت بنا دینا قانون کی زبان میں نسخ کہلاتا ہے۔

یہ تعریف بے حد جامع ہے اور تمام اطراف و جوانب کو اپنے دامن میں سمیٹے ہوئے ہے۔ علامہ موصوف نے اس کے فوائد قیود بھی بتائے ہیں۔

یہاں یہ سوال بے حد اہمیت رکھتا ہے کہ تکوین امت اور تخلیق دعوت کے زمانہ میں تو امت کے احوال و ظروف کے مطابق تبدیلیاں اور تغیرات اجتماعی، سیاسی، معاشرتی اور اخلاقی زندگی میں ناگزیر ہیں لیکن کیا اب بھی موجودہ صورت میں قرآن میں کچھ آیات ایسی ہیں جن کے بارے میں ہم کہہ سکیں کہ یہ منسوخ ہیں تو اصل اس باب میں یہی ہے کہ ہاں قرآن میں کچھ آیات ایسی ہیں جو امت کے احوال و ظروف تبدیل ہو جانے کے بعد اپنا قانونی مطالبہ نہیں رکھتی ہیں۔

متقدمین کے یہاں چونکہ نسخ کا معنوی دامن بے حد طول طویل تھا اس لیے ان کے یہاں بقول شاہ ولی اللہ ایسی آیات کی تعداد پانچ سو تک ہے لیکن متاخرین نے نسخ کی تعریف کا دائرہ بہت تنگ کر دیا ہے اس لیے ان کی تعداد بہت کم ہو گئی۔ ابو بکر بن العربی نے تعداد ۲۰ بتائی ہے لیکن شاہ صاحب نے ان میں سے کو بھی گھٹا کر ۵ کر دی ہے۔ اور جن پانچ کو شاہ صاحب نے منسوخ کیا ہے ممکن ہے کہ آئندہ اس کے احوال و ظروف کا نقشہ بھی سامنے آجائے۔

۲۹۱۔ یا بھلا دیتے ہیں ہم اس کو۔ اصل ارشاد عربی اذ نساہا ہے۔ اس میں دو قرأتیں ہیں۔ ایک تو یہی ہے اور دوسری اس طرح ہے اذ نساہا۔ دونوں کا مادہ نسیان ہے۔ پہلے کے معنی بھلا دینا اور دوسرے کے معنی بھول جانا ہے لیکن عبداللہ ابن عباس سے بھول جانے کا مطلب چھوڑ دینا ہے اور یہ بتانا مقصود ہے کہ بعض آیات ایسی ہیں جن کو علیٰ حالہ چھوڑ دیتے ہیں ان کو تبدیل نہیں کرتے اور بھلا دینے کا مطلب یہ ہے کہ ہم قراموش کر دیتے ہیں یا اسے ترک کرنے کا حکم دیتے ہیں یا بقول امام بغوی یہ مطلب ہے کہ ہم بالکل ترک کر دیتے ہیں یا خود ترک کر دیتے ہیں یعنی منسوخ حکم کے عوض کوئی جدید حکم بھی نازل نہیں کرتے۔ اس صورت میں نسخ سے مراد یہ ہوگی کہ ہم ایک حکم کو منسوخ کر کے اس کے عوض کوئی دوسرا جدید حکم نازل کر دیتے ہیں اور نسیان کا مطلب یہ ہوگا کہ ایسا نسخ جس کا عوض بھی نازل نہیں کیا جاتا ہے۔ لیکن یہ مطلب درست نہیں ہے کیونکہ ناسخ بخبر منها اذ مثلها بتا رہا ہے کہ نسخ بالعرض ہو یا بلا عرض دونوں صورتوں میں بدل آنا ضروری ہے چاہے جدید قدیم سے بہتر ہو یا ایسی کی طرح۔ اور ایک قرأت میں اسے ہمزہ کے ساتھ پڑھا ہے



یعنی نسخا۔ اس کا مادہ نسیان نہیں بلکہ نسا ہے اور اس کے معنی موخر کرنے کے ہیں۔ اس صورت میں مطلب یہ ہو سکتا ہے کہ

نسخ سے مراد الفاظ اور حکم دونوں کو ہٹا دینا اور نسا سے مراد صرف الفاظ کو ہٹا لینا اور حکم کو باقی رکھنا اور موخر کر دینا بہر حال اگر یہ نسیان سے ہے جیسا کہ ہم نے ترجمہ میں بتایا ہے تو اس کے معنی یہ ہی ہیں کہ نسخ آیت کی ایک صورت یہ ہے کہ وہ آیت ذہنوں ہی میں محفوظ نہ رہے۔

۲۹۲۔ ہم اس کی جگہ اس سے بہتر یا اس جیسا حکم لے آتے ہیں۔ بہتر ہونے کا مطلب یہ ہے کہ جب دوسرا حکم پہلے حکم کی مدت کا خاتمہ بنائے گا تو دوسرا نسخ اور پہلا نسخ کھلائے گا۔ نسخ کے لیے ضروری ہے کہ اس میں کوئی ایسی مصلحت ہو جو پہلے حکم میں موجود نہ تھی۔ کیونکہ احکام میں شروع اور بقلمونی مصالح سے وابستہ ہے اور احکام کی تبدیلی کا مدار اصلی مصالح ہی کی تبدیلی ہے۔ اوقات، احوال بدلتے ہیں تو مصالح بدل جاتی ہیں۔ مصالح تبدیل ہوتی ہیں تو احکام بدل جاتے ہیں لہذا دوسرا حکم یقیناً نفع میں پہلے حکم سے زیادہ بہتر اور اچھا ہونا چاہیے۔ الجصاص نے عبد اللہ بن عباسؓ سے اس کی مثالیں نقل کی ہیں۔ پہلے یہ حکم تھا کہ ایمان کا خاصہ یہ ہے کہ ایک مسلمان دس دشمنوں پر بھاری ہو بعد میں اس میں تخفیف کر دی گئی کہ کم از کم اپنے دشمنی تعداد کا مقابلہ کرو۔ ارشاد ہے الان خفف اللہ عنک۔ یہ تو آسانی میں خیر کی مثال ہے اور مثلثیت میں آسانی و تسہیل کی مثال یہ ہے کہ پہلے نماز میں قبلہ بیت المقدس تھا بعد میں بیت اللہ کو قبلہ بنا دیا گیا۔ یاد رہے خیریت کا مدار صحابہ اور تابعین اور بعد میں آنے والے مفسرین میں صرف دو چیزیں ہیں ایک مصلحت دوسری سہولت۔ لیکن کسی کے نزدیک مدار خیریت تلاوت نہیں ہے یعنی یہ بات نہیں ہے کہ پہلی آیت کی تلاوت میں ثواب کم تھا اور آتے والی آیت میں ثواب زیادہ ہو گا۔ الجصاص لکھتے ہیں کہ یہ بات کسی نے نہیں کہی ہے۔ آلو سی نے بھی الجصاص کی یہ کہہ کر ہمنوائی کی ہے کہ خیریت اور مماثلت سے نقطہ میں خیریت مراد نہیں ہے۔

۲۹۳۔ کیا تم جانتے ہو کہ اللہ ہر چیز پر قادر ہے۔ یہودیہ کہتے تھے کہ قرآن میں کچھ آیات نسخ ہوئی ہیں۔ اگر یہ کتاب اللہ کی طرف سے ہے تو جس عیب کی وجہ سے اب نسخ ہوئی ہیں اس کی خبر کیا اللہ کو پہلے نہ تھی۔ اللہ تعالیٰ نے جواب میں فرمایا کہ عیب نہ پہلی آیت میں تھا نہ پچھلی میں لیکن اللہ حاکم ہے اور حاکم مناسب وقت دیکھ کر جو چاہے حکم کرے۔ اس وقت وہی مناسب تھا اور اب دوسرا حکم مناسب ہے۔

اس آیت میں مخاطب حضور انور ہیں لیکن سنایا ان مسلمانوں کو جا رہا ہے جو یہودیوں کی باتیں سنتے تھے اور جن کے یہودیوں کے خیال میں پھنس جانے کا اندیشہ تھا کہ احکام کی تبدیلی اور ان کے منسوخ کرنے پر اللہ کو پوری قدرت حاصل ہے اس کے دائرہ قدرت سے کچھ بھی باہر نہیں ہے۔ نسخ کا انکار کرنا قدرت الہیہ کے انکار کے مترادف ہے۔ علامہ آلوسی نے یہ لطیف نکتہ خوب بیان کیا ہے کہ احکام میں رد و بدل کرنا ان چیزوں میں ہے جو اللہ سبحانہ کی قدرت کے زیر نگیں ہیں جو شخص اللہ کے احاطہ قدرت اور اختیار مطلق کو مانتا ہے وہ احکام میں رد و بدل کے مسئلہ کو کس دلیل سے اللہ کی مقدرات اور مقہورات سے نکال سکتا ہے۔ ۲۹۴۔ کیا تم نہیں جانتے کہ زمین و آسمان کی بادشاہت اللہ کی ہے۔ یعنی میں مالک ہوں، میرے اختیارات غیر محدود ہیں۔ اپنے جس حکم کو چاہوں منسوخ کروں اور جس چیز کو چاہوں حافظوں میں محو کروں۔

اس جواب میں بھی مخاطبوں کو درس تو جدید دیا جا رہا ہے کہ آسمانوں کی ایک ایک چیز اور زمین کا ایک ایک ذرہ اللہ کی ملک ہے، اور یہاں جو کچھ، جتنا کچھ اور جیسا کچھ بھی ہے وہ اللہ کا ملک ہے جب ملک بھی اس کی اور ملک بھی اس کا یعنی مالک بھی وہی اور شہنشاہ جہاں بھی وہی ہے تو پھر اسے اپنی ملک میں پورا تصرف حاصل ہے اور اپنے ملک میں حکم کے نافذ کرنے سے کون روک سکتا ہے؟ اعلان قدرت کے بعد اپنی شہنشاہیت کا اعلان یہ بتانے کے لیے ہے کہ بندوں کے نفع و نقصان کا رشتہ اسی کی قادر و توانا ذات کے ساتھ وابستہ ہے۔ اگر بندے کے اس اعتقاد میں کہیں کمزوری کو گھس گئے گا موقع مل جاتا ہے تو اس کا اللہ سے رشتہ بندگی اتنا ہی کمزور ہو جاتا ہے۔ اور بندہ اب بندہ خدا ہونے کی جگہ بندہ اسباب ہو کر رہ جاتا ہے۔ اس کی زبان پر اسباب ہی کا ذکر ہوتا ہے۔ اس کے دل میں اسباب ہی بس جاتے ہیں۔ اس کے تمام عواطف و میلانات کا رخ اسباب کی طرف ہو جاتا ہے اور بالآخر نبوت یہاں تک پہنچ جاتی ہے کہ اللہ سے ایسی بیگانگی ہو جاتی ہے کہ اس کے تذکرے سے بھی کوئی لگاؤ نہیں ہوتا۔

ان مسلمانوں سے کہا جا رہا ہے جو اسباب کی دنیا میں یہودیوں سے حلیف ہونے کی بنا پر توقعات رکھتے ہیں کہ  
 وَمَا لَكُمْ مِّنْ دُونِ اللَّهِ مِنْ وَلِيٍّ وَلَا نَصِيرٍ  
 اور مسلمانو! تمہارا اللہ کے سوا کوئی مددگار اور حمایتی نہیں۔

أَمْ تَرِيدُونَ أَنْ تَسْأَلُوا رَسُولَكُمْ كَمَا سَأَلَ مُوسَىٰ مِنْ قَبْلُ  
وَمَنْ يَتَّبِدَلِ الْكُفْرَ بِالْإِيمَانِ فَقَدْ ضَلَّ سَوَاءَ السَّبِيلِ ﴿٢٩٤﴾

کیا تم چاہتے ہو اپنے رسول سے بھی ویسے ہی سوالات کرو جیسے اس سے پہلے  
موسیٰ سے کیے جا چکے ہیں۔ یاد رکھو جو کوئی بھی ایمان کی نعمت پا کر پھر اسے کفر سے  
بدل دے گا تو یقیناً وہ راہِ راست سے بھٹک جاتے گا۔

تمہاری امیدوں کا مرکز اجتماعی، سیاسی اور معاشی زندگی میں اللہ ہونا چاہیے۔ یہی تمہارے ایمان کا  
ناگزیر تقاضا ہے۔

یعنی ادھر تو اللہ کی قدرت و ملکیت سب پر شامل ادھر اس کے اپنے بندوں پر اعلیٰ درجہ کی عنایت تو  
اب مصالح اور منافع بندوں کی اطلاع اور ان پر قدرت کس کو ہو سکتی ہے اور اس کے برابر بندوں کی خبر خواہی  
کون کر سکتا ہے۔

## کثرت سوال اور بارگاہِ نبوت

بات مسلسل ہے یہودیوں کی داستانِ شاعت تازتار کر کے منظر عام پر لانی جا رہی ہے لیکن چونکہ بات  
کا رخ حضور انور کی شانِ گرامی سے ہے اس لیے اندازِ خطاب بدل دیا ہے۔ بے ادب اور گستاخوں کو  
مخاطب نہیں کیا بلکہ ان بیکانوں کو کہا جو باادب ہیں تاکہ وہ اس پر خطر و ادنیٰ میں محتاط ہو کر رہیں۔  
اور ان کو گویا سکھایا جا رہا ہے کہ آدابِ رسالت کیا ہیں۔ پہلی آیت میں حضور کی مجلس کے آداب میں  
یہ باتیں بتائی گئی تھیں کہ

۱۔ جنابِ نبوت میں باادب ہو کر رہو۔

۲۔ جو کچھ فرمائیں کان لگا کر پوری توجہ سے سنو۔

۳۔ توہین آمیز انداز، توہین آمیز لہجہ تو درکنار بات چیت میں وہ الفاظ بھی استعمال نہ کرو جو توہین کے نہ ہوں مگر ان میں اس کا احتمال ہو۔

۴۔ تمہیں جو کچھ، جتنی کچھ اور جیسی کچھ خبر کی بھینک اللہ کے گھر سے ملی ہے یہ سب حضور انور کی رسالت کا صدقہ ہے۔ اگر نبوت کے وفادار رہو گے تو اللہ کے فضل و رحمت کی کوئی کمی نہیں رہے گی۔

۵۔ آپ کی رسالت ہی کا یہ بھی صدقہ ہے کہ نبی اسرائیل کو ہٹا کر دنیا کی امامت کا کام تم سے لیا جا رہا ہے۔

۶۔ تمہیں بارگاہ نبوت میں ضرورت سے زیادہ سوالات نہ کرنے چاہئیں۔ باریک بینی اور کاوشیں ایک سیدھے سادے معاملہ کو پیچیدہ بنا دیتی ہیں۔

یہودیوں کی تاریخ تمہارے سامنے ہے کہ راست بازی کی جگہ کٹ جھتیاں اور بارگاہ نبوت میں لے اور گستاخانہ طرز پر سوالات کی بہتات ایمان سے محرومی کا باعث بن چکی ہے۔

۲۹۵۔ یہودیوں کی باتوں پر ہرگز اعتماد نہ کرنا جس کسی کو یہودیوں کے شبہ ڈالنے سے شبہ نہ لگے وہ کافر ہو گیا۔ اس کی احتیاط رکھو اور یہودیوں کے کہنے سے تم اپنے نبی کے پاس شبہ نہ لاؤ جیسے وہ اپنے نبی کے پاس لاتے ہیں۔

مطلب یہ ہے کہ یہودی موشگافیاں کر کے طرح طرح کے سوالات مسلمانوں کے سامنے پیش کرتے تھے اور ان کو اکتاتے کہ اپنے نبی سے یہ پوچھو اور یہ پوچھو۔ اس پر اللہ تعالیٰ مسلمانوں کو

متنبہ فرما رہا ہے کہ اس معاملہ میں یہودیوں کی روش اختیار کرنے سے بچو۔ اسی چیز پر خود جناب نبی صلی اللہ علیہ وسلم بھی مسلمانوں کو متنبہ فرمایا کرتے تھے کہ قبیل و قال سے اور بال کی کہان نکالنے سے

بچھلی امتیں تباہ ہو چکی ہیں۔ تم اس سے پرہیز کرو۔ جن سوالات کو اللہ رسول نہیں چھیڑا ان کی کھوج نہ لگو۔ بس جو حکم تمہیں دیا جاتا ہے اس کی پیروی کرو اور جن امور سے منع کیا جاتا ہے ان سے رکھو۔

دور از کار باتیں چھوڑ کر کام کی باتوں پر توجہ صرف کرو۔

اس سے معلوم ہوتا ہے کہ یہاں آیت میں مخاطب اہل ایمان اور مسلمان ہیں۔ ابن کثیر نے اسی اپنا یا ہے لیکن جو لوگ ہر آیت کو اس کے سبب نزول کے آئینے میں دیکھنے کے خوگر ہیں وہ اس کچھ پریشانی سے دوچار ہو گئے ہیں۔ کسی نے آیت کا مخاطب قریش کو اور کسی نے یہود کو بتایا لیکن

قرآن کا سیاق و سباق یہی بتا رہا ہے کہ خطاب اہل ایمان سے ہے۔ امام راضیؒ نے اسی کو ادلیت دی ہے۔  
 ۲۹۶۔ سوال اگر کسی مسئلہ کی سنجیدہ تحقیق کا ہو تو باعثِ رحمت ہوتا ہے لیکن جب ضدِ نفسانیت اور شرارت سے ہو اور اعتراضِ محض اعتراض کی غرض سے ہو تو وہی سوالات ایک لعنت بن جاتے ہیں۔ حضرت موسیٰ سے جیسے جیسے گستاخانہ سوالات کیے گئے ان کے تذکرہ سے بنی اسرائیل کی تاریخ کے صفحات بھرے پڑے ہیں۔ قرآن کا اس کو اس طرح پیش کرنا بجائے خود اس کی دلیل ہے کہ اسرائیلی تاریخ کی گہرائیوں سے قرآن بچھنے والا خوب واقف ہے۔ موسیٰ علیہ السلام سے بنی اسرائیل کے گستاخانہ سوالات کا تذکرہ خود قرآن میں جا بجا ہے۔ پہلے آپ یہ مطالبہ بنی اسرائیل کی زبانی پڑھ چکے ہیں کہ

اے موسیٰ ہم اس وقت تک ایمان نہ لائیں گے جب تک خدا کو کھلم کھلا نہ دیکھ لیں  
 بنی اسرائیل نے فرعون کی غلامی سے نجات حاصل کرنے کے بعد وادی سینا میں قیام کے دوران موسیٰ سے سوال کیا کہ

ہمارے لیے بھی ایسا ہی ایک معبود بنا دے جیسا کہ ان لوگوں کے لیے ہے۔  
 مطلب یہ ہے کہ مطالبات کی بوقلمونی اور نبوت کی لائی ہوتی ہدایت پر یقین سے محرومی ان لوگوں کا شیوہ ہے جو حق کے طالب نہیں ہوتے ہیں اور جن کی طبیعتیں ناحق شناسی اور حق کی کھلم کھلا بغاوت کی خوگر ہوتی ہیں۔ یہ لوگ صرف ایسی درخواستیں کرتے ہیں جن سے صرف رسول پر اعتراض کرنا اور الہی مصلحتوں میں مزاحمت بھی مقصود ہوتی ہے۔

۲۹۷۔ ایمان کی نعمت پا کر پھر اسے کفر سے بدل دے گا۔ اس فقرے میں ایک ضابطہ کلیہ ارشاد ہو رہا ہے کہ مومن ہونے کے باوجود جو بھی بیوردیوں کی کاپی کرے گا اور بارگاہِ نبوت میں ان کی طرح بے ادب اور گستاخ ہو کر سوالات کرے گا تو ایسا اقدام ایمان کو برباد کرنے کے مترادف ہوگا اور اس کا شمار صراطِ مستقیم سے ہٹنے والوں میں ہوگا۔ حافظ ابن کثیرؒ نے اس ضابطہ کلی سے یہ نتیجہ خوب نکالا ہے کہ ایمان کا کفر سے تبادلاً کرنے والا شخص صراطِ مستقیم سے ہٹ کر جہالت و ضلالت کا شکار ہو جاتا ہے۔ اور اس کے وہ تمام لوگ مصداق ہیں جو زندگی میں نبوت کی تصدیق، پیروی اور طاعت سے گریز پا ہو کر نبوت کی مخالفت، تکذیب اور بلا ضرورت ضد اور کد میں سوالنامہ پیش کرتے ہیں۔ جن لوگوں کا نبوت کے ساتھ یہ معاملہ ہو کہ بقول علامہ زحشریؒ کہ ان کو بنی پرانی ہوئی آیات اور احکام پر اعتماد نہ ہو اور اس بارے میں ان کے دل تنگ، تذبذب کے مریض ہوں۔ آیات منزلہ کو چھوڑ کر

وَكَثِيرٌ مِّنْ أَهْلِ الْكِتَابِ لَوْ يَرُّونَكَ مِّنْ بَعْدِ إِيمَانِكُمْ كَفَّارًا حَسَدًا  
 مِّنْ عِنْدِ أَنْفُسِهِمْ مِّنْ بَعْدِ مَا تَبَيَّنَ لَهُمُ الْحَقُّ فَاعْفُوا وَاصْفَحُوا حَتَّىٰ يَأْتِيَ  
 اللَّهُ بِأَمْرٍ أَظُنُّ أَنَّ اللَّهَ عَلَىٰ كُلِّ شَيْءٍ قَدِيرٌ ﴿٢٩﴾

اہل کتاب میں سے اکثر لوگوں کی یہ خواہش ہے کہ نہیں ایمان کے بعد پھر کافروں میں  
 واپس لوٹادیں۔ اگرچہ ان پر حق ظاہر ہو چکا ہے لیکن اس حسد کی وجہ سے جو تمہارے  
 خلاف ان کے اندر ہے وہ ایسا ہی پسند کرتے ہیں۔ (فی الحال) تم عفو و درگزر سے کام  
 لو یہاں تک کہ وحی کے ذریعہ اللہ کا فیصلہ آئے اور یقین کرو کہ اللہ ہر چیز پر قادر ہے

اور آیات کا مطالبہ کرتے ہوں ان کے متعلق یہ سوال ہی پیدا نہیں ہوتا کہ وہ نبوت کے لئے ہوئے نظام  
 کی تعمیر میں حصہ لیں گے۔ گویا آیت میں نبوت کی پیروی، طاعت اور تصدیق کو ایمان اور نبوت کو سوالات  
 سے پریشان کرنے میں یہودیوں کی پیروی کو کفر قرار دیا ہے اور بتایا ہے کہ جو بھی یہودیوں کی پیروی کرے  
 گا وہ صراطِ مستقیم سے نکل جائے گا۔ یہاں بنی اسرائیل ہی کی تاریخ کا تذکرہ ہے اس لیے یہودیوں کا  
 ذکر ہے اور اس موضوع پر احادیث میں نبوت کا لب و لہجہ بے حد سنگین نظر آتا ہے۔ یہ تو صرف  
 سوالات میں یہودیوں کی کاپی ہے لیکن ذرا وہ واقعہ مسند دارمی میں پڑھیے جو حدیث کی دوسری کتابوں  
 میں بھی آیا ہے کہ

عمر بن الخطابؓ آنحضرت صلی اللہ علیہ وسلم کے پاس تورات کا ایک نسخہ لے کر آئے اور بولے  
 یا رسول اللہ! یہ تورات کا نسخہ ہے۔ آپ خاموش ہو گئے۔ یہ ناگواری کی خاموشی تھی۔ عمرؓ  
 اسے پڑھنے لگے ادھر آپ کے چہرہ مبارک کا رنگ بدلنے لگا۔ ابو بکرؓ نے کہا اے عمرؓ  
 حضور تورات کے چہرہ اقدس پر ناگواری کو تم نہیں دیکھتے؟ حضرت عمرؓ کی نگاہ چہرہ اقدس پر  
 پڑی تو فوراً بولے، میں خدا کے عصبہ اور اس کے رسول کے عصبہ سے اللہ کی پناہ لینا  
 ہوں۔ ہم اللہ کو رب، اسلام کو دین اور محمد مصطفیٰؐ کو رسول مان کر راضی ہو چکے ہیں۔ آپ  
 نے فرمایا اس ذات کی قسم جس کے قبضے میں میری جان ہے اگر آج موسیٰ کا بھی ظہور ہو جائے

اور مجھے چھوڑ کر تم ان کی پیروی کرنے لگو تو لضللتکم عن سواہ السبیل، تم سیدھی راہ سے بھٹک جاؤ گے۔

آپ نے دیکھا کہ معاملہ کس قدر سنگین ہے۔ یہودی تو مدینہ کی زندگی میں مسلمانوں کے حلیف ہیں۔ تو ان کی پیروی، ان کی ہمنوائی کی نبوت کے مقابلہ میں اللہ کی بارگاہ میں کیا قیمت ہو سکتی ہے۔

## اہل ایمان کو کافر بنانے کی خواہش

یہ بھی ایک اٹھتے ہوئے سوال کا جواب ہے۔ علمائے بلاغت کی زبان میں اسے استنواف پبانی کہتے ہیں۔ اس مرحلے پر پہنچ کر ہر قاری اور سامع کے ذہن میں یہ سوال ابھرتا ہے کہ بنی اسرائیل نے اہل ایمان میں یہ شک اندازی کی مہم شروع کیوں کر رکھی تھی۔ ان کا اس سے مقصد کیا تھا اور اس سرگرمی کے پیچھے ان کے عزائم کیا تھے۔ اسی سوال کا ان آیات میں جواب دیا ہے اور ان کے اندر کی بات کو بے نقاب کیا ہے کہ ان کا حسد ان کو چین سے نہیں بیٹھنے دیتا اور ان کی ساری وسیع کاریوں کا واحد سبب اسلام اور مسلمانوں سے شدید جذبہ حسد ہے۔ اسی حسد کی بنا پر وہ چاہتے ہیں کہ مسلمان دوبارہ کافر ہو جائیں۔ ان سے نعمتِ ایمان چھین جائے اور اللہ سبحانہ کا فضل و انعام ان سے سلب کر لیا جائے۔ زمانہ تنزیلِ قرآن میں یہ یہودی علماء کا مخصوص مشن تھا۔ شارحینِ قرآن نے ان یہودی علماء کے نام بھی بتائے ہیں۔ کعب بن الاشرف، جسی بن الخطیب، ابو یاسر، پیچھے تشریحات میں ہم مدینہ کے مشاہیر علماء یہود کے نام حافظ ابن حجر عسقلانی کی زبانی بتا چکے ہیں۔

۲۹۸۔ اہل کتاب سے قرآن کی اصطلاحی زبان میں مراد وہ ہیں جو حضرت موسیٰ اور حضرت عیسیٰ کو مانتے ہیں اور آسمانی کتابوں تورات و انجیل کے حامل ہیں۔ توحید و رسالت، ملائکہ، آخرت جیسے بنیادی حقائق کو لفظاً مانتے ہیں اور عملاً و معنی ان میں سے ہر حقیقت کو مسخ کر چکے ہیں اور اس کا اطلاق یہود نصاریٰ پر ہوتا ہے۔ حضور انورؐ کی نبوت کے انکار میں دونوں ایک پلیٹ فارم پر ہیں۔ مطلب یہ ہے کہ بہت سے یہودیوں کو ارنہو ہے کہ کسی طرح تمہیں اے مسلمانو! پھیر کر کافر بنا لیں۔ حالانکہ ان پر واضح ہو چکا ہے کہ مسلمانوں کا دین، ان کی کتاب، ان کا نبی سچے ہیں بلکہ

بعض یہود شب و روز مختلف مذہبوں سے دوستی اور خیر خواہی کے پردے میں مسلمانوں کو اسلام سے برگشتہ کرنے کی کوشش کرتے تھے اور باوجود ناکامی کے اپنی حرکتوں سے باز نہ آتے تھے۔ حق تعالیٰ نے اس پر متنبہ فرمایا کہ ان اہل کتاب میں بہت سے دل یہ چاہتے ہیں کہ تم کو تمہارے ایمان لائے پیچھے پھیر کا فر کر ڈالیں۔

۲۹۹۔ اس حسد کی وجہ سے یعنی یہ کوششیں اور سرگرمیاں اخلاص و ہوا خواہی کی وجہ سے نہیں بلکہ رشک اور حسد سے پیدا ہوتی رہتی ہیں۔ اور حسد بھی کسی شبہ یا حق کی غیرت کی بنا پر نہیں بلکہ ذاتی خباثت، فسادِ اخلاق اور باطل پر جمودِ جوآن کی طبیعتوں کا خاصہ بن گیا ہے وہ اس کا منبع ہے۔

مفسرینِ قرآن نے اس آیت میں اہل کتاب سے مراد علماءِ یہودی ہے لیکن لفظ قرآنی عام ہے اور یہود و نصاریٰ دونوں اس کے مفہوم میں داخل ہیں۔ یہودیوں اور نصاریوں کی جانب سے جو کھلا ہوا منظم پروپیگنڈا اسلام کے خلاف سیاسی، معاشرتی، تاریخی اور جغرافیائی تحریروں کے ذریعے سے جاری ہے وہ سب اسی کے مظاہر ہیں۔ غایت ان سب سرگرمیوں کی یہ اور صرف یہ ہے کہ مسلمان اسلام کی طرف سے بدگمان اور برگشتہ ہو جائیں۔ یہ بھی قرآن کا اعجاز ہے کہ وہ اس کا نامہ کے لیے اہل کتاب کی ایک بڑی تعداد کہہ رہا ہے اور اس کا رگزار ہی کا پس منظر سیاسی، معاشی، مذہبی مفاد نہیں بلکہ خالص حسد کو بتا رہا ہے۔ یہ موضوع قرآن کے مہماتِ معارف میں سے ہے۔ اس پر تفصیل کا تو یہ محل نہیں لیکن ضروری ہے کچھ اجمالی اشارات کر لیں تاکہ ناظرین قرآن کے اعجاز کا کچھ اندازہ کر سکیں۔ اس وقت یہودی اور مسیحی دنیا اسلام کے خلاف علمی میدان میں جس انداز سے مسلمانوں کو اسلام سے برگشتہ کرنے کی منظم تحریک چلا رہی ہے۔ ان کی علمی ذہنیت کی یہ کیسی مکمل تعبیر ہے جو چند نکتوں میں یہاں بیان کر دی گئی ہے۔

وَدِدُّوا لَثِيرًا مِّنْ اَهْلِ الْكِتَابِ لَوْ يَرُدُّونَكَ مِنْ بَعْدِ اِيْمَانِكَ كُنَّا لَمُبْتَلِيْنَ

نیز قرآن کے وقت یہودی دنیا کے علماء کا یہی حال تھا اور اب بھی دیکھ لو یہودی اور مسیحی علماء کا یہی حال ہے۔ مسلمان نوجوانوں، مسلمان حکمرانوں، مسلمان سیاست کاروں اور مسلمان طالب علموں کے دماغ میں اسلام کے ماضی کی طرف سے بدگمانی، اس کے حال کی طرف سے بیزاری، اس کے مستقبل کی طرف سے یا پوسی اسلام، پیغمبر اسلام اور اسلام کے علمی سرمایہ کے بارے میں شکوک و شبہات



پیدا کرنے میں بہت بڑا ان یہودی اور مسیحی علماء کا ہاتھ ہے جنہوں نے اسلامیات کے مطالعہ کے لیے اپنی زندگیاں وقف کی ہیں اور ان کو عام طور پر مستشرقین کہا جاتا ہے جو اپنے علمی تحقیقی انہماک اور مشرقیات کی گہری واقفیت کی بنا پر مشرق و مغرب کے علمی حلقوں میں بڑی عظمت و احترام کی نظر سے دیکھے جاتے ہیں یہ

## فتنہ استشرق

اس فتنہ کی تاریخی قدامت کی تو اصل میں قرآن کی یہ آیت نشاندہی کر رہی ہے کہ اصل میں اس کا شجرہ نسب زمانہ نزول قرآن میں مدینہ کے ان علماء سے یہود سے ملتا ہے۔ لیکن ڈاکٹر مصطفیٰ سباعی نے اس موضوع پر جو مقالہ سپرد قلم فرمایا ہے اس سے پتہ چلتا ہے کہ مغربی دنیا میں اس کا آغاز اس وقت ہوا ہے جب ۱۷۹۹ء میں فرانسیسی پادری مسٹر چیرٹ TERBERT بطور پاپائے روم منتخب ہوئے۔ اس کے بعد ۱۷۹۲ء میں جناب پطرس اور ۱۸۱۴ء میں جناب جراردی کیریون روم پہنچے ہیں۔ ان لوگوں نے عربی ثقافت اور عرب علماء کی تصانیف کو موضوع بنا کر اس مہم آغاز کیا۔ اور یہ سلسلہ اٹھارہویں صدی تک برابر آہستہ آہستہ اگے بڑھتا رہا۔ اٹھارہویں کا زمانہ یورپ کے استعماری دور کا نقطہ آغاز ہے۔ اس زمانہ میں متعدد علماء مغرب نے منظم طریقہ پر اس کام کو ہاتھ میں لیا اور ممالک اسلامیہ میں عموماً اور عربی ممالک میں خصوصاً عربی مخطوطات پر شب خون مارا۔ نادان مالکوں سے کتابیں خرید کے اور پبلک لائبریریوں سے چوری کر کے عربی مخطوطات یورپ پہنچائے گئے۔ انیسویں صدی کے آغاز تک ان مخطوطات کی تعداد بارہ ہزار پانچ سو کتابوں تک پہنچ گئی۔ انیسویں صدی کے آخر میں پیرس میں ۱۸۴۲ء میں اس موضوع پر سب سے پہلی کانفرنس منعقد ہوئی۔

## میدان استشرق

اس کا آغاز تو عربی زبان اور اسلام پر تحقیقات کے نام سے ہوا لیکن انجام میں اس کی آغوش میں اگرچہ مشرق کے سارے مذاہب، مشرقی تمدن، جغرافیہ، تاریخ اور مشرقی زبانیں تک آگئیں

۱۷۸۸ء اسلام اور مغربیت کی کشمکش ص ۱۷۸

لیکن اصلی پیش نهاد اور سطح نظر عربی ادب، اسلامی تمدن اور اسلام رہا اور اب تک ہے مستشرقین کی بڑی تعداد  
اصلا پادری ہے ان میں سے ایک بڑی تعداد نسلاً اور مذہباً یہودی ہے۔

## استشراق کے محرکات

استشراق کے محرکات دینی بھی تھے۔ سیاسی استعماری اور اقتصادی بھی اور کم سے کم علمی بھی۔ دینی محرک  
واضح ہے۔ اس کا آغاز پادریوں سے ہوا ہے اور تا حال وہ ہی یہ کام کر رہے ہیں ان کے پیش نظر صرف یہ مقصد  
ہے کہ اسلام کی ایسی تصویر پیش کی جائے جس سے اس کے محاسن کو بڑی سے بڑی شکل میں پیش کیا جائے  
اور اسلامی حقائق میں تحریف کی جائے، تاکہ نئے تعلیم یافتہ اصحاب اور نئی نسل میں اسلام بیزاری کے  
جراثیم پھیل سکیں اور لوگوں کا یہ ذہن بن سکے کہ اسلام میں انسانی زندگی میں پھیلنے کی کوئی صلاحیت  
نہیں ہے۔ اور مسلمان ایک خونریز اور ڈاکوؤں، قزاقوں کا وہ گروہ ہے جس کی منزل اخلاق و روحانیت  
نہیں بلکہ صرف جسمانی لذت ہے۔ دینی محرک کی نوعیت کا اندازہ کرنا ہو تو ایک مصری فاضل ڈاکٹر محمد ابھی  
کا وہ بیان پڑھیے جو انہوں نے اپنی باریک بینی اور فکر اسلامی الحدیث میں پیش کیا ہے اور جو اکثر و بیشتر  
مستشرقین کی کتابوں کا قدر مشترک اور ان کے خیالات کا عکس ہے۔

اسلامی تعلیمات کا نافذ نہ کر سکتا اجتماعی ضرورت کا عین تقاضا ہے اور یہ نتیجہ ہے۔ روز  
بروز بدلتی ہوئی زندگی کے ان حالات کا جن کو اسلام اپنی تعلیمات کی روشنی میں اپنے مطابق  
نہیں بنا سکا اور ان کے اور اسلامی تعلیمات کے درمیان ہم آہنگی نہیں پیدا کر سکا۔ اسلامی تعلیمات  
پر عمل کرنے پر زور دینے کے معنی اس زمانے میں اس کے سوا کچھ اور نہیں ہیں کہ زندگی سے  
کنارہ کشتی اختیار کر لی جائے۔ تمدن جدید کے وسائل سے فائدہ اٹھانے میں دنیا سے پیچھے رہ  
جائیں۔ مسلمان ممالک میں غربت، بیماریوں اور جہالت کو بخوشی گوارا کیا جائے جیسا کہ اس  
وقت سعودی حکومت میں حال ہے۔ یہ وہ تنہا اسلامی ملک ہے جس نے سرکاری طور پر عمل  
کیا ہے اس لیے وہ اس بات کا نمونہ ہے کہ اسلام پر عمل کرنے سے کیا نتائج پیدا ہو  
سکتے ہیں۔

دیکھ لیجئے کہ ہاتھ کی کیسی شاندار صفائی ہے اور کس خوبصورت طریقہ پر مسلمانوں کے ذہن میں اسلام کے

خلاف باغیانہ میلانات پیدا کیے جا رہے ہیں۔

سیاسی محرک یہ ہے کہ عام اسلامی اور عربی ممالک کی آزادی کے بعد ان اسلامی اور عربی ملکوں میں مغربی حکومتوں کی جانب سے جو سفارتخانے کھولے جاتے ہیں ان میں سیکرٹری کے درجے کے لوگ وہ ہوتے ہیں جو عربی زبان پر پورا عبور رکھتے ہیں تاکہ وہ اس ملک کے مفکرین، صحافیوں اور سیاسی لیڈروں تک رسائی حاصل کر سکیں۔ یہ گویا مغربی حکومتوں کا ہر اول دستہ ہوتے ہیں۔ مغربی حکومتوں کو علمی کمک اور رسد پہنچانا ان کا کام ہے۔ وہ ان مشرقی اقوام و ممالک کے رسم و رواج، طبیعت و مزاج، طریق بود و باش اور زبان و ادب بلکہ جذبات و نفسیات کے بارے میں صحیح اور تفصیلی معلومات بہم پہنچاتے ہیں تاکہ ان میں مغربی حکومتوں کو اپنے جرائم فساد پھیلانا آسان ہو۔ عربی ممالک کی باہمی آویزش اور اسلامی ملکوں کی تسکیر بھی اسی وسیلہ کاری کا نتیجہ ہے۔

استعماری محرک یہ ہے کہ مابقی میں صلیبی جنگوں کا انجام عیسائیت کی شکست پر ہوا تھا۔ اس ہزیمت کے بعد پوری صلیبی دنیا نے ان عربی اور اسلامی ملکوں کے حالات کا ہر پہلو سے جائزہ لینا شروع کیا تاکہ اس کے ذریعے ان پر اہل مغرب کو حکومت کرنا آسان ہو اور اس کے ساتھ ان حالات اور تحریکات، عقائد، خیالات کا ٹوڑ کر سکیں جو حکومتوں کے لیے درد سر بنے ہوتے ہیں اور ایسی ذہنی اور علمی فضا پیدا کرنے کی کوشش کریں جس میں مغربی استعمار کی مخالفت کا خیال نہ پیدا ہو۔ اس کے بالمقابل ان کی تہذیب کی عظمت اور ان کی خدمات کی وقعت پیدا ہو۔ اور اپنے ملک کی اصلاح و ترقی اور ان کو مغرب کے نقش قدم پر سے چلنے کا ایسا جذبہ پیدا ہو کہ ان مغربی حکومتوں کے مہٹ جانے پر بھی ان کا ذہنی اور تہذیبی اقتدار قائم رہے۔

اسی بنا پر مغربی حکومتوں نے مستشرقین کی اہمیت و افادیت کو پوری طرح محسوس کیا ہے اور ان کے سربراہوں نے ان کی پوری سرپرستی کی اور اسی مقصد کے تحت مختلف رسائل و مجلات شائع کرتے ہیں جن میں عالم اسلام کے مسائل اور رجحانات پر مبصرانہ تبصرہ اور ماہرانہ مضامین شائع ہوتے ہیں۔ مٹی ہوئی قوموں کی تاریخ مرتب کرنا، عربوں کی زبان اور منظر ہر کی وحدت پر قوتیں صرف کرنا، مصر میں فرعونیت کا شام، لبنان، فلسطین میں عیسائیت کا اور عراق میں آنتوریت کا اچھا صرف اسلامی آسٹ کو پارہ پارہ کرنے کی خاطر کیا جاتا ہے۔ اور اسی مقصد کی خاطر مختلف ممالک کے مستشرقین عالم اسلام سے متعلق مختلف رسائل اور مجلات شائع کرتے ہیں۔ جن میں عالم اسلام کے مسائل اور رجحانات پر مبصرانہ اور ماہرانہ مضامین شائع کیے جاتے ہیں۔ اس وقت بھی رسالہ مشرق اوسط

اور مجلہ عالم اسلامی امریکہ سے اور فرانس سے نکل رہے ہیں۔ ان دینی، سیاسی اور استعماری، دورانی اور محرکات کے علاوہ استشرق کا ایک محرک اقتصادی بھی ہے بہت سے فضلا اس کو ایک کامیاب کاروبار کے طور پر اختیار کرتے ہیں۔ بہت سے ناشرین اس بنا پر کہ ان کتابوں کی جو مشرقیات اور اسلامیات پر لکھی جاتی ہیں۔ یورپ اور ایشیا میں بڑی منڈی ہے۔ اس کام کی ہمت افزائی اور سرپرستی کرتے ہیں اور بڑی تیزی کے ساتھ یورپ اور امریکہ میں ان موضوعات پر کتابیں شائع ہوتی ہیں جو بڑی مالی منفعت اور ترقی کا ذریعہ ہیں۔

بالکل آخری درجہ پر بعض فضلا اسلامیات اور مشرقیات کو اپنے علمی ذوق و شغف کے تحت بھی اختیار کرتے ہیں اور اس کے لیے محنت، تندرستی اور جانفشانی سے کام لیتے ہیں لیکن اولاً یہ بہت کم ہیں اور ثانیاً یہ اس دسبہ کاری سے محفوظ ہیں جو عام مستشرقین میں پائی جاتی ہیں۔ ان کی مساعی سے بہت سی کتابیں زیور طباعت سے آراستہ ہوتی ہیں۔

## استشرق کے مقاصد

اس علمی اعتراف کے باوجود مستشرقین اہل علم کا وہ بد قسمت اور کم نصیب گروہ ہے جس نے قرآن و حدیث، سیرت نبوی، فقہ اسلامی اور اخلاق و تصوف کے سمندر میں بار بار غوطے لگائے اور بالکل خشک دامن اور تہی دست واپس آئے بلکہ اس سے اس کے عناد، اسلام سے دُوری اور حق کے انکار کا جذبہ بڑھ گیا۔ اس کی بڑی وجہ یہ ہے کہ نتائج ہمیشہ مقاصد کے تابع ہوتے ہیں۔ عام طور پر ان مستشرقین کے مقاصد یہ ہوتے ہیں۔

ان کا اولین اور بنیادی مقصد یہ ہوتا ہے کہ حضور انور صلی اللہ علیہ وسلم کی نبوت کے بارے میں اپنے مخاطبوں کے ذہن میں زیادہ سے زیادہ تشکیلی مواد فراہم کریں اور اللہ کی وحی کو طاقتور دلائل کے ذریعے مستتب بنائیں۔ ان کی رائے عامہ نہ حضور کو نبی مانتی ہے اور نہ آپ پر اللہ کی وحی تسلیم کرتی ہے۔ وحی آنے کے ان مظاہر کو جو کبھی صحابہ کے مشاہدے میں آتے نہایت نہیں صورت میں پیش کرتے ہیں۔ وحی الہی کو کبھی مرگی کا نام دیتے ہیں، کبھی حضور کے ذہنی تخیلات بتاتے ہیں اور کبھی نفسیاتی مرض کہہ ڈالتے ہیں۔ اور سارے معاملہ کو اس طرح پیش کرتے ہیں کہ گویا نبوت کا یہ معاملہ دنیا میں کہیں نہیں ہوا۔ اور محمد عربی نے دنیا میں کوئی نرالا دعویٰ کیا ہے۔ اور طرہ یہ ہے کہ یہ کہنے والے یہودی اور مسیحی ہیں جو نبوت کے، وحی کے اور کتاب الہی کے قائل ہیں۔ اور یہ بھی مانتے ہیں کہ تاریخ،

تاثیر اور نبوت کے مبادی میں ان کا مقام محمد رسول اللہ سے کم سے کم تر ہیں۔ لیکن اس کے باوجود وہ تمام صلاحیتوں کو معقول اور غیر معقول طریقہ پر ان کمزوریوں کی نشان دہی اور ان کو نہایت بھونڈی شکل میں پیش کرنے میں لغت، تعصب اور اس حسد کی وجہ سے صرف کرتے ہیں جس کا قرآن نے اس آیت میں آج سے چودہ سو سال پہلے انکشاف کیا تھا حسداً من عند انفسہم اور مقصد یہ نہیں ہوتا کہ مسلمان، یہودی یا مسیحی ہو جائیں بلکہ یہ اور صرف یہ مقصد ہوتا ہے کہ ایمان سے ہٹ کر کسی طرح مسلمان کفر کی سڑک پر آجائیں۔ اللہ اکبر یہ قرآن کا کتاباً بڑا اعجاز ہے کہ عالم الغیب نے چودہ سو سال پہلے اُمّی کی زبان سے یہ انکشاف پیش فرمادیا کہ یوردنکم من بعد ایمانکم کفاراً

رائی کا بریت بنانا ان کا ادنیٰ کام ہے۔ وہ خوردبین سے دیکھتے ہیں اور اپنے قارئین کو دور بین سے دکھاتے ہیں۔ وہ پہلے طے کر لیتے ہیں کہ قرآن اللہ کی کتاب نہیں ہے۔ پھر اس کے لیے رطب و یابس، مذہب و تاریخ، افسانہ و شاعری مستند و غیر مستند ذخیرے سے مواد فراہم کرتے ہیں اور جب قرآن کے کتاب الہی ہونے کے ثبوت میں وہ تاریخی حقائق ان کے راستہ میں اڑ بٹتے ہیں۔ جن کا انکشاف ایک اُمّی کے ذریعے ہوا تو ان کے مُنہ میں زمانہ جاہلیت کی زبان آجاتی ہے اور بول پڑتے ہیں کہ یہ معلومات تو آپ نے فلاں سے حاصل کیں۔ گویا جاہلیت کی پُرانی روح اشتقاق کے قالب میں آکر کہتی ہے انہا یعلمہ بشر اور جب ان کو قرآن کے علمی حقائق کا حوالہ دیا جاتا ہے تو یہ کہہ کر طرح دے جاتے ہیں کہ حضور انورؐ بہت سمجدار، ذکی، ذہین ہیں۔ داد دیجئے اس سبک دستی اور ہنرمندی کی کہ اپنے تعصب و عناد اور کینہ و حسد پر ذکاوت، ذہانت اور عظمت کا پردہ ڈال دیتے ہیں۔

وحی و نبوت کی بنیادیں ہلا دینے کے بعد اب بڑی آسانی سے فارسی کے ذہن میں یہ بات اتارنے میں کامیاب ہو جاتے ہیں کہ اسلام الہی دین نہیں ہے بلکہ یہودیت اور مسیحیت کے سرمایہ علمی کا مال مسروقہ ہے۔

ایک طرف وحی، نبوت اور اسلام پر حملہ آور ہوتے ہیں تو دوسری طرف اسلام کے سرمایہ علمی میں ایک ایک کو اپنے جرح و تنقید کے تیروں سے زخمی کرتے ہیں۔ تفسیر قرآن، سیرۃ نبویؐ، حدیث، فقہ و کلام، صحابہ و تابعین، ائمہ مجتہدین، محدثین فقہاء کرام، مشائخ و صوفیہ، رواۃ حدیث، فن جرح و تعدیل، اسماء الرجال، حدیث کی حجیت، نادوین، حدیث فقہ اسلامی کے ماخذ، فقہ اسلامی کا ارتقاء ان میں سے ہر موضوع کے متعلق مستشرقین کی کتابوں اور تحقیقات میں اتنا تشکیکی مواد پایا جاتا ہے جو ایک ایسے ذہین و حساس اُمّی کو جو اس موضوع پر وسیع اور گہری نظر نہ رکھتا ہو پورے اسلام

سے منحرف کر دینے کے لیے کافی ہے۔

السباعی کی زبان میں مستشرقین کی دعوت کا خلاصہ یہ ہے۔

- ۱۔ نبوت، وحی، قرآن، حدیث، قانون کی حد تک مسلمانوں کے ذہنوں میں شکوک و شبہات پیدا کرنا۔
- ۲۔ مسلمانوں کو اپنے ماضی سے بدگمان، اپنے حال سے ہزار اور مستقبل سے مایوس کرنا۔
- ۳۔ اسلام کے علمی سرمایہ سے مسلمانوں کا اعتماد ہٹانا۔
- ۴۔ مسلمانوں میں اخوت کی روح کو کمزور کرنا اور ان میں زمانہ جاہلیت کی قومیتوں کو جنم دینا۔

## مقاصد کے حصول کے وسائل

ان مقاصد کو حاصل کرنے کے لیے وہ جن ذرائع اور وسائل کو اپناتے ہیں وہ صرف ایک نہیں بلکہ ان میں تعدد بھی ہے اور تعدد کے ساتھ تنوع بھی ہے۔

۱۔ اسلام، قرآن، نبوت، وحی جیسے موضوعات پر ان کا راہوار قلم میدانِ تصنیف میں خوب جولانیاں دکھاتا ہے۔ اس میدان میں ان کا کمال یہ ہے کہ وہ اکثر ایک بُرائی بیان کرتے ہیں اور اس کو دماغوں میں بٹھانے کے لیے بڑی فیاضی کے ساتھ اپنے مدوح کی دس خوبیاں بیان کرتے ہیں تاکہ پڑھنے والے کا ذہن ان کے انصاف، وسعتِ قلب اور بے تعصبی سے مرعوب ہو کر اس ایک بُرائی کو قبول کرے۔ اکثر مستشرقین اپنی تحریروں میں زہر کی ایک خاص مقدار رکھتے ہیں اور اس کا اہتمام کرتے ہیں کہ وہ تناسب سے زیادہ نہ ہونے پاتے اور ان کے قاری کو متغفر نہ کرے۔

۲۔ اسلام، اسلامی اقوام، اسلامی ممالک کے موضوعات پر ماہانہ رسالے جاری کرتے ہیں۔

۳۔ اسلامی ملکوں میں مششریان روانہ کرتے ہیں۔ یہ مششریان شفاخانے، سکول، کالج، یتیم خانے، مہمان خانے، اور کلب قائم کرتے ہیں اور ان کے ذریعے مسلمانوں میں کفر کے وہ سارے جرائم نہایت خوش اسلوبی سے پھیلاتی ہیں جو ان کو یہ مستشرقین فراہم کرتے ہیں۔

۴۔ علمی مجلسوں، اور کالجوں میں اس کے لیکچروں کا انتظام کیا جاتا ہے۔ السباعی نے یہ بات نہایت افسوس اور درد سے بتائی ہے کہ عربی اور اسلامی یونیورسٹیوں اور کالجوں میں ان کو مدعو کیا جاتا ہے اور اسلام کے موضوع پر ان کے خطابات ہوتے ہیں۔ اس میں قاہرہ، دمشق، بغداد، رباط، کراچی، لاہور، علی گڑھ سب برابر کے حصہ دار ہیں۔

۵۔ یہ مستشرقین مقامی اخبارات میں اسلامی موضوعات پر مضامین لکھتے ہیں اور جن اخباروں میں ان کے مضامین آتے ہیں ان کو کافی تعداد میں بصری زر کثیر خریدتے ہیں۔ بلکہ بسا اوقات مقامی اخبارات پر زر کی طاقت سے پورا قبضہ کر لیتے ہیں۔

ڈاکٹر عمر فروغ اور مصطفیٰ خالد نے اپنی مشہور اور معرکہ الآراء تصنیف میں ان مستشرقین کی استعماری خدمات کو بے نقاب کیا ہے۔ ان کا یہ بیان پڑھیے کہ

مشریان کھلم کھلا اعلان کرتی ہیں کہ مسیحیت کی نشر و اشاعت کے لیے دوسرے اسلامی ملکوں کے مقابلے میں قدر دسترس ہمیں مصری صحافت پر ہے اور کہیں نہیں۔ مصر کے ان گنت جرائد میں ان کے مقالات شائع ہوتے ہیں۔ مفت بھی اور اجرت دیکر بھی۔

۶۔ کسی موضوع پر عام بحث کے لیے مختلف علاقوں میں کانفرنسیں منعقد کرتے ہیں جس سے ان کانفرنسوں کا سلسلہ شروع ہوا ہے۔

۷۔ خاص اسلامی انسائیکلو پیڈیا، دائرۃ المعارف کی اجتماعی تالیف ان کا کارنامہ ہے۔ مختلف زبانوں میں اس کے تراجم ہوتے ہیں۔ اس میں ان مستشرقین جن اہل قلم کی خدمات حاصل کی گئی ہیں وہ اسلام دشمنی میں ممتاز حیثیت کی مالک ہیں۔ وہ ایک بات پہلے طے کر لیتے ہیں کہ یہ ثابت کرنا ہے اور اس کے بعد اس مقصد کے لیے ہر اچھا برا مذہب، تاریخ، ادب، افسانہ، شاعری کے مستند و غیر مستند ذخیرے سے مواد فراہم کرتے ہیں۔ اور جس سے ذرا بھی ان کی مطلب برآری ہوتی اس کو بڑی آب و تاب سے پیش کرتے ہیں۔

میرے کتب خانہ میں اسی دائرۃ المعارف الاسلامیہ کا مصر سے آیا ہوا عربی ایڈیشن ہے۔ ابھی میرے پاس اس کی پندرہ جلدیں آئی ہیں۔ اس کا مطالعہ قاری کو بتاتا ہے کہ اسلام پر ان کا مطالعہ کتابوں اور ان کی تحقیقات میں کس قدر چھپورا پن ہے۔ اور یہ بڑے درد کی بات ہے کہ ہمارے حلقوں میں اس کی حیثیت با اعتماد علمی ذریعہ کی ہے اور اس کی شخصیت استدلالی تصور کی جاتی ہیں اور پاکستان میں اسی کو بنیاد بنا کر عربی اور اردو میں منتقل کیا جا رہا ہے۔

ڈاکٹر محمد ابھی نے البشرون والمشرقون و موقفہم فی الاسلام کے عنوان سے ایک یونیورسٹی میں ایک بہت بڑے علمی اجتماع میں ایک مقالہ پیش کیا تھا۔ اس مقالہ میں انہوں نے مستشرقین کے

انجارات و رسائل، کتابوں اور ان کے مشاہیر کی فہرست دی ہے۔ اور ڈاکٹر مصطفیٰ السباعی نے اپنی  
بینش قیمت کتاب الاستشراق والمشرقون میں اس کو بسط کے ساتھ نقل کیا ہے۔ ہم یہاں اس تفصیل  
کو بالارادہ چھوڑتے ہیں۔

مولانا ابوالحسن علی میاں نے اسلامیت اور مغربیت میں کشمکش نامی کتاب میں جس کا عربی ترجمہ بھی  
شائع ہو چکا ہے اس کے چہرے سے پورے درد و سوز کے ساتھ نقاب کھینچا ہے۔ نوجوان طلبہ کے  
لیے اس کتاب کا مطالعہ بے حد مفید ہے۔

اس سو سے کہ تفسیر معالم القرآن کے صفحات اس سے زیادہ تفصیل کے متحمل نہیں ہو سکتے۔ اس لیے  
ہم یہاں قلم کو روکتے ہیں اور اس کی مزید مباحث انشاء اللہ چوتھے پارے میں آئیں گے۔  
۳۔ تم عفو و درگزر سے کام لو۔ یعنی جیت تک ہمارا حکم نہ آئے اس وقت تک یہودی باتوں پر صبر کرو  
سو آخر کو حکم آگیا کہ یہود کو مدینہ کے گرد سے نکال دو۔

عفو و درگزر سے کام لینے کا مطلب یہ ہے کہ ان کے عناد اور حسد کو دیکھ کر مشتعل نہ ہوں۔ ان سے  
بہشتیں نہ کرو اور مناظرے اور جھگڑے میں اپنے قیمتی وقت اور اپنے وقار کو ضائع نہ کرو۔ صبر کے ساتھ  
دیکھتے رہو کہ اللہ کیا کرتا ہے۔ فضولیات میں اپنی قوتیں صرف نہ کرو۔

اس وقت کے حالات کا یہی تقاضا تھا۔ پھر حق تعالیٰ نے اس وعدہ کو پورا فرمایا اور جہاد کی آیات  
نازل ہوئیں، جس کے بعد یہود کے ساتھ قانونی برتاؤ کیا گیا۔ اور ناشائستہ افراد سے حسب حیثیت ان  
کے فساد کے بدلے قتال، جلا وطنی یا جزیہ پر عمل کیا گیا۔

چونکہ یہ مدینہ کی ابتدائی زندگی تھی۔ ابھی تک طاقت کے ذریعے مسلمانوں کو فساد کے مٹانے اور  
دشمن کو جواب دینے کی اجازت نہ آئی تھی۔ لیکن اس کا یہ مطلب نہیں کہ مسلمان کمزور ہے، قرآن کی  
آیت فاعضوا واصفوا خود تیار ہی ہے کہ مسلمان کمزور نہ تھے بلکہ طاقتور تھے۔ اگر کمزور ہوتے تو عفو و درگزر  
کا حکم نہ ہوتا بلکہ صبر کی تلقین ہوتی۔ عفو و درگزر کا مطالبہ تو طاقتور ہی سے ہو سکتا ہے۔ گویا یوں کہا جا رہا  
ہے کہ مسلمانو! تمہیں اہل کتاب کی عدوی کثرت سے دھوکا نہ ہو جائے کیونکہ تم عدوی قلت کے  
باوجود ان سے زیادہ طاقتور ہو۔ لہذا تمہیں اس وقت ان کے ساتھ طاقتور عادل کا معاملہ کرنا چاہیے  
اور اہل کتاب کو عدوی کثرت کے باوجود کمزور اور اہل ایمان کو عدوی قلت کے باوجود طاقتور کہہ کر



اس طرف اشارہ کیا ہے کہ اہل حق کے ساتھ عدوی قلت کے باوجود اللہ کی بے پایان عنایات کی تائید ہوتی ہے اور عزت و وقار ان ہی کا حصہ ہے جب تک ان کے قدم حق پر جمے رہیں اور حق و باطل کے معرکے میں مٹنا باطل کا حصہ ہے۔ باطل کی عمر ہمیشہ اہل حق کی حق سے بے رخی کا نتیجہ ہوتی ہے۔

۳۔ یہاں تک کہ اللہ کا فیصلہ آئے۔ یعنی صبر کے ساتھ دیکھتے رہو اللہ کیا کرتا ہے۔ اکثر مفسرین نے فیصلہ کی تفسیر جہاد و قتال سے کی ہے اور امر کو اوامر کا واحد بتایا ہے اور اسی بنا پر کچھ نے اسے منسوخ بھی قرار دے دیا ہے۔ لیکن اگر اسے اوامر کی بجائے امور کا واحد مانا جائے اور مطلب ہو کہ تم عفو و درگزر سے اس وقت تک کام لو جب تک اللہ کی غیبی مدد اور نصرت ہم پر کام نہ ہو جائے اور اللہ حق کو فتح مند کر کے بتلا دے کہ کون حق پر تھا اور کس کی جگہ باطل پرستی تھی۔ نصرت و اعانت کے اسی وعدہ کی وجہ سے آیت کے آخر میں ان الله على كل شئ قدير آیا ہے۔ اگر جنگ و قتال کی بات اس کی غایت ہوتی تو ان الله لقوی عزیز جیسی کوئی تعبیر ہوتی۔ قتال تو اللہ کی شانِ حکیمی کا مظہر ہے نہ کہ اس کی شانِ قدیری کا۔ شانِ قدیری کے اظہار کے مواقع پر اللہ کے اوامر نہیں اللہ کے امور کا ذکر ہوتا ہے اور شانِ حکیمی کے تذکرے میں اللہ کے امور و شئون نہیں بلکہ اللہ کے اوامر و احکام کا تذکرہ کیا جاتا ہے۔

آیت کی تشریح ختم ہو چکی ہے لیکن اہل کتاب کی جانب سے پیروانِ اسلام کو اسلام سے ہٹانے اور کفر میں لوٹانے کی یہ ساری کوششیں، نگ و دو محمد رسول اللہ کے بارے میں ان پر ہتھیار چلا کر ہونے کے باوجود ہورہی ہے۔ قرآن کا یہ فقرہ اعجازی فقرہ ہے۔ من بعد ماتین لہم الحق باوجودیکہ ان کے لیے حق نمایاں ہو چکا۔ اس فقرے کا اعجاز آج بھی ہم افسوس سے دیکھ رہے ہیں۔ بیگانوں کو چھوڑ کر بیگانوں کی زبانی سنیے کہ ان کے سامنے حق کی نمائش کیوں نہ ہوتی ہے۔

گین لکھتا ہے :  
 " ایک منصف شخص یقین کرے گا کہ محمد کے اصل ارادے نالص اور اصلی خیر خواہی کے ہوتے آپ شاہی شان و شوکت کو حقیر سمجھتے تھے، گھر کے ادنیٰ ادنیٰ کام کرتے تھے، آٹا سلگاتے، چھاڑ دیتے، دودھ دیتے، اپنی بوتلیاں گانٹھتے، کپڑوں میں اپنے ہاتھ سے پیوند لگاتے، جو کی روٹی کھاتے، جہانوں کو اچھا کھلاتے، مگر آپ کے گھر اکثر مہینوں آگ نہ سلگتی۔ دودھ اور شہد بہت بہاتا تھا۔ معمولی خوراک کھورہیں اور پانی بہت پیتے۔  
 مگر اپنی کتاب "تاریخ اسلام" میں لکھتا ہے :  
 " کیا ہم اس حالت کو تصور میں لا سکتے ہیں جو عربوں کی ہوتی، جب انہوں نے سنا کہ رسول اللہ

صلی اللہ علیہ وسلم نے انتقال کیا، ہم بتا سکتے ہیں کہ ان کی اور ان کی رسالت کی بابت وہ دل میں کیا کچھ خیال کرتے تھے، دس برس تک مدینہ کے لوگوں کے سامنے چلتے پھرتے رہے اور پھر وہ ان کی زندگی کے ہر بھید سے واقف تھے۔ ان کے سادہ لباس سے، ان کی سادہ خوراک سے، نمودار کرنے کی عادت سے ان کی پرہیزگاری سے، ان کے تقویٰ سے، ان کے روزے نماز سے، ان کے نیک مشوروں سے، ان کے علم و تحمل سے، خوش صحبتی سے بخوبی واقف تھے۔ انہیں یاد تھا کہ کس طرح اپنی دانی علم کے ساتھ جب وہ ان کی جوانی میں آئی تھی، مہربانی کی تھی اور کس طرح اپنی والدہ ماجدہ حضرت آمنہ کی قبر پر روئے تھے جبکہ مکہ سے آئے ہوئے ان کی قبر کے قریب سے گزرے تھے۔ آپ بچوں کو سمجھاتے تھے کہ اپنے ماں باپ سے محبت کرو، ان کی عزت کرو اور ان سے نرمی سے پیش آؤ، ماں کے پاؤں کے نیچے بہت تھکتے ہیں۔ آپ کس کس طرح سے سمجھاتے تھے کہ زن دشوہ کے ایک دوسرے پر برابر حقوق ہیں، محبت اور اذیت کرنے۔ عورتوں کی عزت افزائی کی، اس ذلیل حالت سے نکال کر جو ان سے پہلے تھی، اور تعداد ازدواج کی حد مقرر کر دی۔ عوب جو بت پرستی میں مبتلا تھے انہیں ایسی خدا پرست قوم بنا دیا اور انہیں بتا دیا کہ خدا ایک ہے کوئی اس کا شریک نہیں، کیا وہ ان کی معزز اور وجہ صورت کو بھول سکتے تھے۔ جب وہ بازاروں میں سے گزرتے تھے یا مسجد میں آتے تھے ان کی عجز و سیاہ آنکھ جو ایک ہی ملاقات میں مسخر کر لیتی تھی، وضعار مسکراہٹ یا مسکرانے کی ادا، بڑی ہلکی ہوتی اور بھی تیز اور غواص نظر ان کے آبرو کا مل کیا یہ سب باتیں ان کے دل پر نقش نہ بنیں، ان کی دینداری تکمالی تھی۔ کیا ہم محمد میں یہ نقص نکال سکتے ہیں کہ اس نے اللہ کو کریم و رحیم بتایا اور عرب کے سینکڑوں بتوں کے مقابلے میں خدا کو وحدہ لا شریک بتایا، کیا اس سے محمد کی بزرگی اور عظمت ظاہر نہیں ہوتی کہ اس نے ایسا اعلیٰ درجہ کا خیال ظاہر کیا، کیا اس سے اس کی سچائی ثابت نہیں ہوتی کہ مرتے دم تک اپنی تمام زندگی کے اس بڑے اعلیٰ خیال پر مستقل طور سے جمارہا۔

مورس اپنی کتاب مذاہب الدنیا میں لکھتا ہے کہ

”محمد نے ایک بکھری ہوئی قوم کو جس کا صدیوں سے کوئی خاص معبود یا دار الحکومت نہ تھا جس کو تمام قومیں نفرت اور حقارت کی نظروں سے دیکھتی تھیں، اتحاد کی رسی میں باندھ کر ایک کر دیا تھا اور ان کو ایسا کر دیا تھا کہ وہ اپنا مال و جان اس کی مدد کو قربان کرنے کو تیار تھے۔ کیونکہ ان کے دل میں یہ بات اترتی تھی کہ خدای نے ہم کو اس کام کا حکم دیا ہے۔“

ڈاکٹر اوسٹن، ویل لکھتا ہے

”بطورِ مصلح قوم کے جو کہ اصل میں محمدؐ تھا اور ہونا چاہیے تھا، وہ ہماری تعریف و توصیف کا مستحق ہے، وہ رسول کے نام کا سزاوار ہے۔“

امی اے فری بین اپنی تاریخ فتوحاتِ اسلام میں لکھتا ہے:

”اس میں کوئی شک نہیں کہ سوائے سچے راست باز کے ارادوں کے جو کہ ان کے دل میں تھے، محمدؐ ہرگز اس قدر مستقل استوار اور ثابت قدم نہیں رہ سکتے، کہ ان کے قدم کو کبھی لغزش نہیں ہوتی،“

جان ڈیون پورٹ اپنی کتاب ”اپالوجی فور محمدؐ“ میں لکھتا ہے کہ،

”محمدؐ کی صداقت اور خلوص کا یہ پکا ثبوت ہے کہ سب سے اول جو ایمان لانے والے ہیں وہ

اس کے گھر والے اور اس کے ہمدم دوست ہیں۔ یہ سب ان کے خانگی طریقِ زندگی سے بخوبی اور پورے پورے واقف تھے۔ اگر ان میں خلوص نہ ہوتا تو وہ ضرور ان اختلافات پر گرفت کرتے جو ہمیشہ کم و بیش ریاکار فریبی نبیوں کے دعووں اور ان کے خانگی امور میں ہوا کرتے ہیں۔“

سرولیم میور لکھتے ہیں کہ:

”کتابِ مقدس سماویہ میں انبیائے نبی اسرائیل میں سے کوئی نبی بھی بجز ایک کے آپ سے اعلیٰ مرتبہ

اور جلیل الشان معلوم نہیں ہوتا۔“

سیل ”مقدمہ ترجمہ قرآن“ میں لکھتا ہے کہ:

”میں نے کبھی کسی کتاب میں نہیں پڑھا کہ خدیجہؓ کو محمدؐ کی رسالت کے دعویٰ میں کبھی

ہزار ہو۔“

ٹامس کارلائل لکھتا ہے کہ:

”صحرا کا عواص طبیعت والا باشندہ (محمدؐ) اپنی چمکتی ہوئی کالی آنکھوں اور کھلی صاف منسار اور

اور وسیع روح کے ساتھ بلند نظری اور ہوا ہوس کے نہیں بلکہ کچھ اور ہی خیال رکھتا تھا، کم سخن،

گہیرا اعلیٰ درجے کی روح، وہ ضرور نہایت سرگرم پرجوش لوگوں میں سے تھا، جن کو خدا ہی نے

خلوص اور صداقت کے ساتھ پیدا کیا ہے۔“

باسودتہ ستمہ رقمطراز ہے:

”وہ ریاست اور مذہب کے سربراہ تھے وہ پاک وقت قیصر اور پرپ دونوں تھے۔ لیکن نہ ان

میں یوزپ کی جھوٹی مشینیں تھیں نہ بصر کی جوش و عساکر ان کے پاس تھے۔ نہ کوئی سحر آس اور پاسبان

کا گروہ تھا، نہ کوئی محل تھا اور نہ کوئی مقررہ آمدنی تھی، اگر کبھی کسی انسان کو حکومت کرنے کا خدائی حق،

نصیب ہوا ہے تو وہ محمد صلی اللہ علیہ وسلم تھے کیونکہ اگرچہ ان کو افتداری مطلق حاصل تھا مگر اسی کی ظاہری اشکال اور مادی سہارے مفقود تھے۔

آنحضرت صلی اللہ علیہ وسلم کو خراج عقیدت پیش کرتے ہوئے فرانسیسی مورخ لامارتین (AMARTIN)

اپنی کتاب تاریخ ترکیہ جلد اول (صفحات ۲۶۶-۲۸۰) (HISTOIRE DE LA TURQUIE, TOME I,

PP. 276-80) بحوالہ کتاب ڈاکٹر محمد حمید اللہ کی کتاب (LE PROPHET DE L'ISLAM,

TOME II PP. 668-669) میں رقمطراز ہے:

''دنیا میں کسی انسان نے محمدؐ کے نصب العین سے بلند نصب العین اپنے سامنے نہیں رکھا، یہ عظیم الشان نصب العین کیا تھا، خدا اور بتوں کے درمیان تو بہتات کے پردے اٹھا دینا، خدا کو انسان کے قلب میں رچا دینا، انسان کو خدائی صفات کے رنگ میں رنگ دینا اور صد باطل خداؤں کی بجائے خدا کا منزه اور مقدس تصور پیش کرنا، آج تک کبھی کسی انسان نے اتنے بڑے کام کا بیڑا نہیں اٹھایا جس کے وسائل اور ذرائع اس قدر محدود ہوں اور مقصد اتنا دشوار اور اس کی قدرت سے باہر ہو۔ نصب العین کی بلندی، وسائل کی کمی اور پھر نتائج ایسے درخشاں حاصل کرنا، اگر یہ انسان کی غیر معمولی قابلیت کا معیار ہیں تو کون ہے جو اس میدان میں محمد صلعم کے مقابلہ میں کسی دوسرے انسان کو پیش کرنے کی جرأت کر سکتا ہے۔ دنیا کے اور بڑے بڑے انسانوں نے صرف اسلحہ، قانون یا سلطنتیں پیدا کیں۔ وہ زیادہ سے زیادہ مادی قوتوں کی تخلیق کر سکے جو اکثر اوقات خود ان کی آنکھوں کے سامنے رکھ کا ڈھیر ہو کر رہ گئیں۔ لیکن اس انسان کے صرف جوش و عساکر، مجالس قانون ساز، وسیع سلطنتوں، قوموں اور خاندانوں کو ہی حرکت نہیں دی بلکہ ان کروڑوں انسانوں کے قلوب کو بھی جو اس زمانہ کی آباد دنیا کے ایک تہائی حصہ میں بستے تھے اور اس سے بھی زیادہ اس شخصیت نے قربان گاہوں، دیوتاؤں، مذاہب و مناسک، تصورات اور معتقدات بلکہ روجوں تک کو ہلا دیا۔۔۔۔۔ اس نے ایسی قومیت کی بنیاد رکھی جس نے دنیا کی مختلف نسلوں اور زبانوں کے امتزاج سے ایک امت واحدہ پیدا کر دی۔ یہ لافانی امت اور باطل خداؤں سے سرکشی اور تنفر اور ایک خدا سے واحد کے لیے والہانہ عشق۔۔۔۔۔ اس نے تمام باطل خداؤں کی عبادت گاہوں کو ڈھا دیا اور ایک تہائی دنیا میں آگ لگا دی۔

اس کی پاک زندگی، اس کی توہم پرستی کے خلاف جنگ، مکی دور میں طرح طرح کے مصائب کا حیرت انگیز استقلال اور صبر سے مقابلہ کرنا، پھر اس کی ہجرت اور دعوتِ رشد و ہدایت، خدا کی راہ

وَأَقِمُوا الصَّلَاةَ وَآتُوا الزَّكَاةَ وَمَا تُقَدِّمُوا لِأَنْفُسِكُمْ مِنْ خَيْرٍ

تَجِدُوهُ عِنْدَ اللَّهِ إِنَّ اللَّهَ بِمَا تَعْمَلُونَ بَصِيرٌ ﴿١١٠﴾

اور مسلمانو! تم نماز قائم کرو۔ اور زکوٰۃ دو۔ جو خیر بھی تم اپنے لیے اگے روانہ کرو گے اللہ کے ہاں اسے موجود پاؤ گے۔ تم جو کچھ بھی کرتے ہو اللہ اسے دیکھ رہا ہے۔

میں غیر منقطع جہاد، اپنے مقصد کی کامیابی پر یقین محکم اور نامساعد حالات میں اس کی مافوق البشر جمعیت خاطر، فتح و کامرانی میں تحمل و عفو، کسی سلطنت سازی کے لیے نہیں بلکہ خالص خدائی مقاصد کی کامیابی کے واسطے۔

اس کی شبانہ روز نمازیں، دعائیں، اپنے معبود سے راز و نیاز کی باتیں، اس کی حیات، اس کی رحلت اور بعد وفات اس کی مقبولیت یہ تمام حقائق کس قسم کی سیرت کی گواہی دیتے ہیں؟ عظیم مفکر، بلند پایہ خطیب، پیغامبر، مفسر، سپہ سالار، نہ صرف اجسام بلکہ اذہان و قلوب پر غلبہ پانے والا، صحیح منظر یہ حیات کو علی وجہ البصیرت قائم کرنے والا، بہت سی سلطنتیں اور ان سب پر آسمانی بادشاہی کا بانی..... یہ ہیں محمد صلی اللہ علیہ وسلم، ان تمام معیاروں کو اپنے ساتھ لاؤ جس سے انسان کی عظمت اور بلندی کو ناپا اور پرکھا جاسکتا ہے، اس کے بعد بتاؤ کہ کیا دنیا میں اس سے بزرگ تر اور کوئی انسان کبھی ہوا ہے؟

## اہل ایمان کی قوت کا حقیقی ذریعہ

یہ بات فرمانے کے بعد کہ یہودیوں سے لڑ جھگڑ کر اپنا وقت ضائع نہ کرو۔ اس معاملہ میں عفو و درگزر سے کام لو اور دیکھو کہ اللہ کیا کرتا ہے، اور حق کی فتح مندی کا سامان کیسے کرتا ہے۔ وہ کام کر د جس سے جماعت میں معنوی استعداد نشوونما پاتی ہے اور طاقتور ہوتی ہے۔ یعنی قلبی اور مالی عبادت کی سرگرمی کا نماز اور زکوٰۃ کے ذریعہ اجتماعی مظاہرہ کرو۔ جس جماعت میں یہ سرگرمی ہوتی ہے وہ نہ

تو دین سے برگشتہ ہو سکتی ہے نہ اس کی اجتماعی قوت میں کمزوری ہو سکتی ہے۔ اقامتِ صلوٰۃ و اتیانِ زکوٰۃ سے قرآن کا مقصد وہ حالت پیدا کرنا ہے جب مختلف کارکن قوتیں کسی ایک مقام، ایک مرکز، ایک سلسلے میں ایک وجود ایک طاقت اور ایک فرد واحد میں اپنی قدرتی اور مناسب ترکیب و ترتیب کے ساتھ یکجا ہو جاتی ہیں۔ اور تمام مواد، قوی، اعمال اور افراد پر ایک اجتماعی اور انضمامی دور آجاتا ہے۔ اس طرح کہ گویا ہر قوت اکٹھی پر عمل باہم دگر بھرا ہوا۔ ہر چیز بندی ہوتی اور سمٹی ہوتی۔ ہر فرد زنجیر کی کڑیوں کی طرح ایک دوسرے سے متحد و متصل ہو جاتا ہے۔ کسی چیز، کسی گوشے اور کسی عمل میں علیحدگی نظر نہیں آتی۔ جدائی، انتشار اور الگ الگ ججز نہ، فرد فرد ہو کر رہنے والی حالت نہیں ہوتی۔ یہی حالت جب اعمال و افعال پر طاری ہوتی ہے تو خیر کہلاتی ہے۔ جب انسانی جسم میں آتی ہے تو اس کا نام تندرستی ہے۔ یہی حالت جب قومی اور جماعتی زندگی کی قوتوں اور عملوں پر طاری ہوتی ہے تو اس کا نام اقامتِ صلوٰۃ ہے اور اس کا ظہور جماعتی اقبال و ترقی اور نفوذ و تسلط میں دنیا دیکھتی ہے۔ یہی وجہ ہے کہ قرآن اقامتِ صلوٰۃ اور اتیانِ زکوٰۃ کو اسلامی زندگی کی سب سے بڑی بنیاد قرار دیتا ہے اور اس کو اخوت، ولایت، کا اولین مادہ تکوین امت فرمایا ہے اور اسی بنا پر نبوت نے اپنی تعلیمات میں نماز کو حیاتِ ملی کے منظر بنایا ہے، گویا اسلام میں اقامتِ صلوٰۃ اور اتیانِ زکوٰۃ ہی کا نام جماعت ہے۔ نماز میں جماعت کے لیے التزام پر زور دینا اور اگرچہ امام نااہل ہو لیکن التزام رکھنے میں بھی حقیقت کام کر رہی ہے کہ مسلمان کی اصلی زندگی اللہ سے جانی اور مالی تعلقات استوار کرنے کا نام ہے۔

۳۰۲۔ یعنی ان کی ایذا پر صبر کرو اور عبادات میں مشغول رہو۔ اللہ تعالیٰ تمہارے کاموں سے ہرگز غافل نہیں ہے تمہاری کوئی نیک بات ضائع نہیں ہو سکتی۔  
یہاں نماز اور زکوٰۃ کو اسلامی زندگی کے مرکز کی حیثیت سے پیش کیا ہے۔ بلکہ نماز کا عمل تو قرآن کی منظر میں ایک ایسا عمل ہے کہ اسے ایمان کہا ہے۔

ماکان اللہ لیضیع ایمانکم

اللہ تمہارے ایمان کو ضائع نہیں کرے گا

ایمان سے نماز ہی مراد ہے۔ اسلام کا یہ قانون مرکزیت زندگی کے ہر حصہ میں صاف صاف دیکھا جاسکتا ہے۔ حرکت و حیات کی بلندیوں سے لے کر زندگی کے چھوٹے چھوٹے گوشوں پر ایک

منظر ڈالیں۔ ہر جگہ زندگی اور بقا اسی قانون سے وابستہ نظر آتے گی۔ اسلام فی الحقیقت سنتہ اللہ اور فطرت اللہ ہی کا دوسرا نام ہے۔ اگر نوع انسانی کی سعادت و ارتقا کے لیے قانون اسلام اسی فاعل السعادت والارض کا بنایا ہوا ہے جس نے تمام کائنات کے لیے قانون حیات بنایا ہے تو ضرور ہی ہے کہ دونوں میں اختلاف نہ ہو۔ قرآن نے جا بجا یہ حقیقت واضح کی ہے کہ جس طرح تمام اجسام و اشیاء کی زندگی اپنے مرکزوں سے وابستہ ہے اسی طرح نوع انسانی اور اس کی جماعت و افراد کا معنوی بقا بھی قانون مرکزیت پر موقوف ہے جس طرح ستاروں کی زندگی اور حرکت کا مرکز اللہ کا امر ہے اسی طرح نوع انسانی کی سعادت کا مرکز اللہ کی عبادت ہے۔

مولانا محمد قاسم نانوتوی فرماتے ہیں:

جیسے دھوپ کو اپنے بقا میں آفتاب کی ہر دم ضرورت ہے ایسے ہی انسان کو اپنے وجود و بقا میں ہر دم اپنے مالک کی جانب روئے نیاز کی ضرورت ہے۔ انسان کا فرض ہے کہ اپنے قدرت کو طاقت کو اس کی قدرت سے مستعار سمجھ کر اسی کے کاموں کے لیے روکے رکھے۔

اور فرماتے ہیں کہ:

مدارِ طاعت صرف تین باتیں ہیں۔ نفع و راحت کی اُمید، نقصان و مضرت کا اندیشہ، اور یا مجتہد۔ نوکر اپنے آقا کی طاعت نوکری کی اُمید پر کرتا ہے اور رعیت اپنے حاکم کی اطاعت تکلیف کے اندیشہ سے دب کر کرتی ہے۔ اور عاشق اپنے محبوب کی اطاعت بتقاضائے محبت کرتا ہے۔

چونکہ اللہ سبحانہ کی دو شاہیں ہیں۔ ایک نشان ان کی محبوب ہونے کی اور ایک نشان ان کے حاکم ہونے کی۔ حاکم ہونے کی حیثیت میں وہ نفع و نقصان کا مالک ہے۔ حدوث و بقا اس کے قبضہ میں ہے اس لیے قرآن نے مسلمانوں کی تکوین مرکزیت کے لیے سب سے پہلے نماز اور زکوٰۃ پر زور دیا تاکہ اللہ کے بندوں کا اللہ سے حاکم ہونے کی حیثیت سے پہلے تعلق مضبوط ہو جائے۔ اسی بنا پر نماز کی اقامت پر زور دیا ہے۔ یہ دونوں عمل اللہ کے شاہی دربار سے تعلق رکھنے والے اعمال ہیں۔ نماز میں سکون و اطمینان سے باوقار طریقہ پر آنا، اچھا اور شاندار لباس پہن کر آنا اور جناب الہی میں لا تقربانہ ذکر کھڑے ہو جانا بنا رہا ہے کہ خدمت کے لیے ایسا وہ ہیں جو حکم ہو گا کریں گے۔ اور اس کی عظمت کے احساس سے دب کر بدن کا جھکا دینا اور اس کے علو و اتہا کے اعتقاد کے بعد اپنی پستی کے خیال سے پیشانی خاک گورد کر لینا اللہ کی شانِ جلال کا منظر ہے۔ یہ گویا پوری زندگی میں اپنے دل کی امنگوں، اپنے دماغ کے

منظریوں، اپنی عقل کی کاوشوں اور اپنے اعضا و جوارح کی حرکتوں کو اللہ کے لیے وقف کرنے کا ایک چھوٹا سا مظاہرہ انقیاد ہے۔ اس کی روزانہ مشق اس انقیاد کی تجدید کرتی ہے۔ گویا نماز کے ذریعے اللہ کی اطاعت و انقیاد، فرماں برداری کی روح پیدا کی جاتی ہے۔ یہ اپنی جان کی حد تک پیمان و عہد ہے۔ جان کے بعد وہ مال ہے جس پر انسان جان کھیلتا ہے، محنت کرتا ہے۔ نماز کے ذریعے بندگی کی مشق اور زکوٰۃ دے کر اس کی مشق کرائی گئی کہ بندہ یہ یقین کرے کہ جو کچھ میرے پاس ہے وہ اللہ کی ملک ہے، میں اس میں ایک نائب کی حیثیت سے تصرف کر رہا ہوں۔ نماز تو سراپا پیمانہ عبادت ہے لیکن زکوٰۃ اصل میں نیابت ہے اور اس لحاظ سے عبادت ہے کہ حکم کی پابجائی ہو رہی ہے۔ گویا یوں کہا گیا ہے کہ مسلمانو! تم طاقتور ہو، جوش میں نہ آؤ، عفو و درگزر سے کام لو اور پہلے عبادت اور نیابت کے اوصاف اپنے اندر خوب سمجھ کر دو۔

۳۰۳۔ اور جو خیر بھی تم اپنے لیے اگے روانہ کر دو گے۔ اس میں بتایا جا رہا ہے کہ نماز، زکوٰۃ وہ طاقتور اسباب ہیں جن کے ذریعے دنیا میں فلاح اور آخرت میں سعادت حاصل ہوگی لیکن اس بات کو الگ کر کے ایک ضابطہ اور قانون کی صورت میں پیش کیا جا رہا ہے کہ جو کچھ بھی نیکی کا سرمایہ تمہارے دامن میں پیشگی فراہم ہو جائے گا مستقبل میں اس کے ثمرات ضرور ظاہر ہوں گے۔ خیر سر وہ عمل جو اللہ کی رضا کا ذریعہ ہو۔ نماز اور زکوٰۃ اعمال خیر میں سب سے زیادہ طاقتور اعمال ہیں جن طرح مادیات میں اشیاء جسم انسانی کو بہت زیادہ طاقت بخشی ہیں اور تم ان کے حصول کے درپے ہوتے ہو، ایسے ہی عمل معنویات میں بھی جاری ہے۔ نماز اور زکوٰۃ کے اعمال معنوی اعمال ہیں۔ نماز سے اعمال میں بلندی، نیت میں صفائی، نگاہ میں پارسائی اور اخلاق میں طہارت و نزابت نشوونما پائے گی جب کہ زکوٰۃ سے نظام جماعت قائم ہوگا باہم ہمدردی، ایک دوسرے کی امداد و اعانت کے جذبات ابھریں گے۔

نماز اور زکوٰۃ کے باہمی ارتباط کی ایک اور وجہ بھی ہے۔ اسلام کی تنظیمی زندگی صرف دو بنیادوں پر قائم ہے۔ جن میں سے ایک روحانی اور دوسری مادی ہے۔ اسلام کا نظام روحانی نماز باجماعت ہے جو کسی مسجد میں ادا ہو قائم ہوتا ہے اور نظام مادی زکوٰۃ سے جو کسی بیت المال میں جمع ہو کر تقسیم ہو مرتب ہوتا ہے۔ اسی لیے یہ دونوں اسلام میں ایک ساتھ نظر آتی ہیں۔

زکوٰۃ کو اسلام میں نماز کی طرح اہمیت حاصل ہے۔ اگرچہ لفظ خیر و نون کے لیے جامع ہے لیکن قرآن میں اگر خیر کے اطلاق پر غور کیا جائے تو معلوم ہوتا ہے کہ اس کا اطلاق زیادہ مال پر ہوا ہے



مثلاً ان ترک خیراً الوصیۃ للوالدین

اور انہ بحب الخیر لشدید

اور ما تنفقوا من خیر یوف الیکم

اور ما تنفقوا من خیر فلا نضکم

اس سے پتہ لگتا ہے کہ یہاں ان نیکیوں کی طرف متوجہ کرنا مقصود ہے جو مال کے ذریعے کی جائیں۔ مال کے بارے میں قرآن نے سب سے پہلے یہ بنیادی حقیقت بتلائی ہے کہ مال و دولت دراصل اللہ کا عطیہ اور اس کی امانت ہے اور حقیقتاً اللہ کی ملکیت ہے۔ اس لیے اللہ کی چیز اور اللہ کے دیے ہوئے مال کو اللہ کے راستہ میں خرچ کرنا انسان کا فریضہ اور اس کی سعادت ہے۔

انسان اس دولت میں اللہ کا نائب اور اس کا امین ہے اس لیے مالک حقیقی کے حکم و اشارے سے اسے خرچ کرنے میں کیا پس و پیش ہو سکتا ہے۔

انسان کا اپنے مال سے جو تعلق ہے وہ قرآن میں کسب کے لفظ سے بیان کیا گیا ہے یعنی انسان اس کا حقیقی مالک نہیں بلکہ کاسب ہے۔ پھر اس کسب کے بارے میں قرآن کہتا ہے کہ اس میں بھی تمہاری دانش و حکمت اور ہنرمندی و محنت کو دخل نہیں ہے بلکہ خدا کی رہنمائی اور اس کی بخشی ہوئی دانائی اور اس کی کاوشگاری ہی نے تم سے یہ کسب کرایا ہے۔ لیکن اس کے باوجود قرآن انسان کے کسبِ حلال میں اس کے شرعی توارث اور اتقوال ملکیت کے جائز طریقوں کو تسلیم کرتا ہے اور اس بنا پر وہ انسان کی ملکیت کو صحیح سمجھتا ہے۔ اور گاہے اس کا اندازِ تعبیر ایسا ہوتا ہے جس سے انسان کے مالک ہونے کی رہنمائی ملتی ہے۔ مثلاً وہ کہتا ہے

لا توتوا السفہام اموالکم التي جعل اللہ لکم قیاماً

جو فوٹوں کو اپنے وہ مال نہ دو جن کو اللہ نے تمہاری زندگی کا سہارا بنایا ہے۔

لیکن قرآن انسان کو ایسا دائمی بنیام اور سفیہ نہیں سمجھتا جس کی ملکیت و دولت مستقل طور پر کسی دوسرے کے انتظام و تولیت میں ہو اور اس کو اپنی ملکیت میں کسی قسم کے تصرف کا کوئی حق نہ ہو۔ اس کے نزدیک انسان کے مرتبہ کمال اور شرف انسانیت کے نمایان نشان یہی ہے کہ انسان آزاد اور مختار ہو کر اپنے مال میں جائز تصرف کر سکے۔ ایک طرف نہ وہ انسان کو اتنا بے دست و پا بناتا ہے کہ اس سے ایک بے جان مشین اور بے عقل جانور کی طرح محنت لی جائے اور اس کو مال و دولت استعمال کرنے کی صحیح اجازت بھی نہ دی جائے اس لیے کہ یہ اس کے مرتبہ انسانیت

کے منافی ہے اور یہ انسان کا جماداتی تصور ہے۔ اس سے کسبِ معیشت کے محرکات میں افسردگی اُجاتی ہے۔ اور کسب کا وہ فطری جوش و نشاط اور زندگی کا تنوع جو تمدن کے لیے ضروری ہے مردہ ہو جاتا ہے۔ دوسری طرف وہ انسان کو اپنے مال میں تصرف کرنے، ان کے استعمال کرنے میں بالکل آزاد بھی نہیں کرتا۔ اس کے لیے اس نے بڑے وسیع جو قانونی انتظامات کیے ہیں ان کی نوعیت یہ ہے۔

۱۔ سب سے پہلے اس نے یہ یقین پیدا کیا کہ انسان مال و دولت کا حقیقی مالک نہیں ہے مالک حقیقی اللہ تعالیٰ کی ذات ہے۔ وہ اس مال میں اللہ کا امین اور نائب ہے۔

۲۔ یہ اعتقاد پیدا کرتا ہے کہ اس زندگی کے بعد دوسری زندگی ہے جس میں اس کو زندگی کے تمام مال و دولت کا حساب دینا ہے اور یہ دیکھا جائے گا کہ اس نے مال میں حق امانت و نیابت ادا کیا ہے یا نہیں؟

۳۔ اس نے بہت قوت کے ساتھ یہ ذہن بنایا ہے کہ دنیا عیاشی کی جگہ نہیں بلکہ امتحان گاہ ہے یہاں مال و دولت اور سامان آرائش و راحت سب آزمائش کے لیے ہے۔ یہ زندگی فرصتِ عمل ہے یہ مال و دولت آخرت کی جہنمِ ثواب اور رضائے الہی حاصل کرنے کا ذریعہ مبادلہ ہے۔

۴۔ اس نے یہ بھی ضروری قرار دیا ہے کہ مال جائز، پاک اور عادلانہ طریقوں سے کمایا جائے۔ اس کے لیے کسب پر بھی کچھ قانونی اور اخلاقی پابندیاں عائد کیں۔ مسلمان کو اجازت نہیں دی گئی کہ وہ دھوکہ، چوری، غمار بازی، سنگدلی اور شقاوت سے مال پیدا کرے، خیانت، غصب، فریب دہی، غش و غرور، سٹہ بازی جیسے تمام ذرائع کو حرام قرار دیا گیا۔

۵۔ تجارت کو جائز بنایا لیکن سود کو مطلقاً حرام کر دیا۔

۶۔ اپنے مال میں خواہ وہ کتنی کثیر مقدار میں ہو اسراف اور تبذیر کو حرام قرار دیا۔

۷۔ دولت کے ذرائع میں دنیا میں سونا اور چاندی ہے۔ اس کے استعمال پر بطور زیور مرد پر اور زیور کے علاوہ اس کے سارے استعمالات پر مرد و عورت کے لیے پابندی لگادی۔

۸۔ روپیہ جمع کرنے اور اللہ کی راہ میں خرچ نہ کرنے کو سنگین سزا کا مستحق قرار دیا۔

۹۔ رفاق فی سبیل اللہ، غم خواری، مواسات و ایثار و ہمدردی کی بکثرت و شدت ترغیب دی گئی ہے۔

۱۰۔ یہ تصور پیدا کیا کہ ہر فرد کی ملکیت سے جماعت اور امت کے کچھ حقوق و منافع وابستہ ہیں اس لیے نتیجتاً ہر انفرادی ملکیت اجتماعی ملکیت ہے۔ اس کے ضائع ہونے سے جماعت کی حق تلفی

وَقَالُوا لَنْ نَدْخُلَ الْجَنَّةَ إِلَّا مَنْ كَانَ هُودًا أَوْ نَصْرِيًّا تِلْكَ أَمَانِيُّهُمْ  
 قَالُوا هَاتُوا بُرْهَانَكُمْ إِنْ كُنْتُمْ صَادِقِينَ ﴿١٠٠﴾ بَلَىٰ مِنْ أَسْأَلَةٍ لِّلَّهِ  
 هُوَ فَحْبَسَهُ ۖ فَلَهُ أَجْرُهُ عِنْدَ رَبِّهِ ۖ وَلَا خَوْفٌ عَلَيْهِمْ وَلَا هُمْ يَحْزَنُونَ ﴿١٠١﴾

اور اہل کتاب کہتے ہیں کہ جنت میں یہودیوں اور عیسائیوں کے علاوہ ہرگز کوئی نہ جائے گا۔ یہودیوں کے خیال کے مطابق یہودیوں کے سوا اور عیسائیوں کی رائے میں عیسائی کے سوا۔ یہ ان کی امنگیں اور ولولے ہیں نہ کہ امر واقعہ۔ تم ان سے کہو کہ اگر تم اپنے دعوے میں سچے ہو تو دلیل پیش کرو۔ یہ آرزوئیں بالکل غلط ہیں۔ امر واقعہ یہ ہے کہ جنت میں صرف وہ شخص جاتے گا جو زندگی میں اپنا رخ اللہ کی طرف رکھے گا اور اس فرمانبرداری کی زندگی میں جو حسن عمل کی سوغات بھی لے کر آئے گا تو اس کے لیے اس کے رب کے حضور میں اس کا اجر ہے اور اس کے لیے نہ کسی طرح کا اندیشہ ہے نہ کسی طرح کی غمگینی۔

ہوتی ہے۔

۱۱۔ آخر میں قانون وراثت کے ذریعہ ہر چھوٹی سے چھوٹی دولت اور ہر معمولی سے معمولی ملکیت کو بھی بہت سے لوگوں میں تقسیم کر دیا جاتا ہے جس کا نتیجہ یہ ہوتا ہے کہ ہر شخص جو اثاثہ اور املاک چھوڑ کر مرے وہ اس کے وارثوں میں حصہ رسد تقسیم ہوتا ہے۔ اس طرح یہ ناممکن ہے کہ کوئی دولت اور ملکیت ایک نسل سے زیادہ قائم رہے۔

۱۲۔ افراد کی دولت اور ان کے سرمایہ کو جماعت کے لیے نفع بخش بنانے کی سب سے آخری اور سستی تدبیر یہ کی کہ ہر شخص جس کے پاس اس کے ضروری مصارف سے زائد  $\frac{1}{5}$  ۵۲ تولا چاندی کی مقدار یا اس کی راجح الوقت قیمت جمع ہو جائے۔ ایک سال گزر جائے پر اس میں چالیسواں حصہ یعنی  $\frac{1}{4}$  فی صد راہ خدا

میں نکالے اس کا نام قرآن حکیم کی اصطلاحی زبان میں زکوٰۃ ہے۔

یہ زکوٰۃ اسلامی نظام کی اہم دفعہ ہے بلکہ اسلام کا ایمان کے بعد دوسرا رکن ہے۔ قرآن مجید نے اس کے متعلق جو اصول بتائے ہیں اور اس کی حکمتوں کی طرف جو اشارات کیے ہیں اس پر انشاء اللہ اس تفسیر میں آئندہ تفصیلی کلام کریں گے۔

اس موقع پر خاص طور پر یہ ارشاد کہ جو کچھ بھی نیکی اپنے لیے آگے روانہ کرو گے اللہ کے پاس اسے پاؤ گے۔ اس میں اشارہ ہے کہ زکوٰۃ ہی پر اکتفا نہ کرو بلکہ اس میدان میں خیر کا ہر اقدام اللہ کی رضامندی کا ذریعہ اور مستقبل میں ثمرہ آور اور نینچہ خیز ہو گا بلکہ حضور انور صلی اللہ علیہ وسلم نے اسے خاص طور پر خاص انداز میں لوگوں کو سمجھایا ہے۔

تم میں سے کون ہے جسے اپنے مال کی نسبت اپنے وارث کے مال سے زیادہ محبت ہو؟ صحابہ نے عرض کیا یا رسول اللہ کوئی نہیں۔ سب کو اپنے ہی مال سے محبت ہوتی ہے حضور نے فرمایا تمہارا مال وہ ہے جو تم نے آگے روانہ کر دیا اور تمہارے وارث کا مال وہ ہے جو تم چھوڑ کر مر گئے۔

## راہِ نجات صرف اسلام و احسان ہے

اس آیت میں پہلے اہل کتاب کے دین کے معاملے میں غور کا تذکرہ کیا ہے اور بتایا ہے کہ ان کو غرہ یہ ہے کہ جنت ان ہی کے لیے ہے اور نجات ان کے نام الاٹ ہو چکی ہے۔ یہ بھی اہل کتاب کی نشا عتوں میں سے ایک نشاعت ہے اور آج تک وہ اسی خود فریبی کا شکار ہیں۔ یہودی کہتے تھے کہ جب تک ایک انسان یہودی گروہ بندی میں داخل نہ ہو نجات نہیں پاسکتا۔ عیسائی کہتے تھے کہ جب تک عیسائی گروہ بندی میں داخل نہ ہو نجات نہیں مل سکتی۔ قرآن کہتا ہے کہ نجات کا مدار یہودیت اور عیسائیت نہیں بلکہ اس کا مدار ایمان صحیح اور عمل صالح ہے۔ ایمان صحیح یہ ہے کہ اللہ کی عبادت میں بھرپور خلوص ہو اور اس میں کسی درجہ میں شرک کا شائبہ نہ ہو اور نبوت و رسالت پر ایمان تفریق بین الرسل سے آلودہ نہ ہو۔ یہ دونوں مدعیانِ جنت ان دونوں خوبیوں سے محروم ہیں۔ اس آیت کے ذریعہ قرآن نے اس نجات کو جو فرقوں، قوموں، نسلوں کی ملک ہو کر رہ گئی ہے سب کے لیے بلا تفریق و نسل اور فرقہ و طبقہ عام کر دیا۔ اور نجات کو پوری انسانیت کا اشتراک کیلئے بنا دیا۔ چاہے انسان امیر ہو یا غریب،

اپنی ذات کا ہر پینچ کا، رنگ کا کالا ہو یا گورا، سب کے لیے شہادہ نجات ایک ہے اور ہمیشہ سے ایک ہی رہی ہے اور وہ صرف اسلام و احسان کی راہ ہے۔ اس پر گامزن ہونے والا نہ مستقبل کے بارے میں غمگین ہو سکتا ہے اور نہ ماضی کا کوئی اندیشہ رکھ سکتا ہے ان کو اپنے پروردگار کے حضور ضرور جڑا ملے گی۔

۳۰۴۔ اہل کتاب کہتے ہیں۔ اگرچہ یہودی اور عیسائی دونوں ایک دوسرے کی ضد ہیں۔ اس لیے اصل عبارت یوں ہونی چاہیے تھی قالت الیہود لن یدخل الجنة الا من کان ہودا و قالت النصارى لن یدخل الجنة الا النصارى۔ لیکن قرآن نے بلیغ اختصار کے ذریعے دونوں کو یکجا کر دیا اور بتا دیا کہ دونوں اپنی اپنی نجات کے مدعی ہیں اور مزہ یہ ہے کہ دونوں باہم ایک دوسرے پر نجات کا دروازہ بند کر رہے ہیں قرآن کا اندازہ تعبیر بتا رہا ہے کہ قرآن کو اس یہودیت اور نصرا نیت پر اعتراض نہیں ہے جو حضرت موسیٰ اور حضرت عیسیٰ کی نبوت سے وابستہ ہونے کی وجہ سے رونما ہوتی ہے کیونکہ یہودیت کا نام حضرت موسیٰ کی اس دعا انا ہدنا الیلک سے وابستہ ہے جب کہ نصاریٰ کا لقب عیسائیوں کو منحن انصار اللہ سے ملا ہے۔ اور یہ دونوں نام قرآن میں مقام مدح میں بھی آتے ہیں۔ دراصل قرآن کو یہاں جس چیز پر اعتراض ہے وہ لن یدخل الجنة الا من کان ہودا و نصاریٰ کے پس منظر میں پوشیدہ ہے اور وہ یہ کہ نبوت سے تعلق رکھتے ہوئے اللہ پر ایمان کا دعویٰ کرتے ہوئے، کتاب الہی کو مانتے ہوئے وہ اس نعرہ سے تفریق بین الرسل کا اقرار کر رہے ہیں اور اعلان کر رہے ہیں کہ عیسائی ہو کر محمد رسول اللہ کو نہ مان کر جنت مل سکتی ہے اور یہودی ہو کر حضرت عیسیٰ اور محمد رسول اللہ کو نہ مانتے ہوئے بھی جنت مل سکتی ہے۔ قرآن کو ان کے عیسائی یا یہودی ہونے پر اعتراض نہیں ہے بلکہ عیسائی ہونے ہوئے محمد رسول اللہ کو نہ ماننے پر اور یہودی ہونے ہوئے حضرت عیسیٰ اور محمد رسول اللہ کے نہ مانتے پر اعتراض ہے۔ اس کا مطلب یہ ہے اگر وہ اس نعرے کے پردے میں تفریق بین الرسل جیسے سنگین جرم کے مرتکب نہ ہوتے اور عیسائی ہوتے ہوئے محمد رسول اللہ کی نبوت کو اور یہودی ہوتے ہوئے حضرت عیسیٰ اور محمد رسول اللہ کی نبوت کو تسلیم کرتے تو قرآن کو ان کے نام پر کوئی اعتراض نہ ہوتا۔ قرآن انبیاء سے رشتہ توڑنے نہیں جوڑنے آیا ہے۔

دراصل یہاں راہیں صرف دو ہیں۔ ایک ایمان کی دوسری انکار کی۔ ایمان کی راہ یہ ہے کہ بلا تفریق سب کا اقرار کیا جائے اور سب کو مانا جائے اور انکار کی راہ یہ ہے کہ سب کا یا کسی ایک کا انکار کر دیا جائے۔ انکار کی راہ خالص کفر کی راہ ہے۔ قرآن چونکہ سب انبیاء کی تصدیق کا منادی بن کر

آیا ہے اس لیے اس کے نزدیک اس نعرے کی قیمت دلوں سے زیادہ کچھ نہیں ہے۔

۳۰۵۔ یہ ان کی امنگیں اور دلوں سے ہیں۔ نجات و سعادت کے فیصلے امنگوں اور آرزوؤں سے

نہیں ہوتے ہیں۔ اصل ارشاد میں امانی آیا ہے۔ یہ امنیت کی جمع ہے۔ اس کے معنی جھوٹی آرزوئیں

خیالی اندازے اور من گھڑت امیدیں ہیں۔ چونکہ ان کے اس دعوے کی پشت پر ایک آرزو نہیں بلکہ

آرزوؤں کا ایک جگمگا تھا۔ جنت میں جانا، عذاب نہ ہونا، اپنے مخالفوں کے لیے جنت سے محرومی اور

ان کے لیے عذاب، حساب و کتاب سے اپنی بے نیازی وغیرہ وغیرہ۔ اس لیے بجائے آرزو کے آرزوئیں

دلوں کے نطق میں لائے۔ اور ان دلوں کی پشت پر چند خوش فہمیاں کام کر رہی ہیں مثلاً یہ کہ ہم

اللہ کے چہتے ہیں، ہم انبیاء سے ہیں۔ ہمارے نسب نامے میں بزرگ ترین ہستیاں ہیں۔ بزرگ

ہستیاں ہمارے بغیر جنت میں نہ جائیں گی۔ محض بزرگ زادگی اور نسلی ونسبی شرافت کے غرے میں ان کا

دعوئی تھا کہ جنت بس ہمارا کام الہی ہو چکی ہے۔

۳۰۶۔ اگر تم اپنے دعوے میں سچے ہو تو دلیل پیش کرو۔ حضور انور صلی اللہ علیہ وسلم سے خطاب ہے

کہ آپ ان سے کہتے کہ خالی زبانی دعوؤں سے کیا ہوتا ہے۔ اگر حقا نیت کے مدعی ہو تو اپنی تائید میں

دلیل عقلی یا نقلی پیش کرو۔ یہ بات کہہ کر قرآن نے اہل ایمان کو ایک ایسا قانون بنا دیا جو دوسری

کسی آسمانی کتاب میں موجود نہیں ہے یعنی یہ کہ کسی کی کوئی بات دین کی زندگی میں خواہ وہ کتنی

اچھی ہو بغیر دلیل کے قابل قبول نہیں ہے اور صرف دعویٰ کی بنیاد پر کسی بات کا فیصلہ نہیں

ہو سکتا۔

جن لوگوں سے قرآن دلیل کا مطالبہ کر رہا ہے۔ وہ فکری آزادی اور معاملہ کو دلائل کی کڑی

سے جانچنے کی نعمت سے قطعاً بیگانہ ہیں۔ وہ انسانیت کی فکری نابالقی کے زمانہ کی مخلوق ہیں۔ وہ صرف

اسی کے مکلف ہیں کہ جو کچھ کہا جاتا ہے کر دو۔ لیکن قرآن نے اپنی دعوت اپنے مخاطبوں کے سامنے

یہ کہہ کر پیش کی۔

قل هذه سبيلي، ادعوا الى الله على بصيرة انا ومن اتبعني .

اے پیغمبر تم کہہ دو میری راہ یہ ہے کہ میں لوگوں کو اللہ کی طرف بصیرت کی بنا پر بلاتا ہوں۔

اور یہی روش میرے پیروکاروں کی بھی ہے۔

بصیرت کے معنی واضح اور صاف دلیل کے ہیں۔ گویا قرآن نے ہاتھ اٹھا کر کہا کہ اپنے مخاطب

کو تعلیم دی ہے کہ ہمیشہ بات کو دلیل کی ترازو میں تول کر قبول کریں۔ قرآن نے ایمانیات اور اعمال

سب کے لیے دلیل کا پیمانہ رکھا ہے۔ ایمانیات میں اللہ کی قدرت، اللہ کا علم، اللہ کی حکمت اور اللہ کی عبادت پر آیات کو نیز سے استدلال کیا ہے اور اعمال میں مصالح اور مفاسد کو اس کی بنیاد قرار دیا ہے۔ یہ قرآن کی دعوت حجت و برہان کا اثر ہے کہ اسلام میں اجتہاد و اشتباہ کی اجازت ملی ہے۔ جبکہ پہلی امتیں ہمیں اس سے محروم نظر آتی ہیں لیکن چونکہ فکر انسانی جذبات کا محکوم ہے اس لیے تعقل، تدبیر کے ساتھ مشورے کا بھی حکم ہے۔

۳۰۷۔ جنت میں صرف وہ شخص جائے گا جو زندگی میں اپنا رخ اللہ کی طرف رکھے گا۔

اصل ارشاد میں اسلم و جہہ اللہ کے الفاظ ہیں۔ لغت میں اسلام کے معنی اپنے آپ کو کسی کے سامنے جھکا دینے اور ذلیل بنا دینے کے ہیں۔ یہاں دل کے اللہ کے سامنے سراپا نیاز ہونے اور اللہ ہی کو مقصود و مطلوب بنانے کو اسلام وجہ کہا ہے۔ وجہ کے معنی چہرہ کے ہیں لیکن محاورے میں اکثر ذات مراد ہوتی ہے۔ یہ ایسا ہی ہے جیسے اسی حالت کو حضرت ابراہیمؑ کی دعا میں تو چہرہ وجہ کیسوی ہو کر رخ اس کی طرف کر لینا کہا ہے۔ انی و جہتی و جہی للذی فطر السموات سے سب سے کیسوی ہو کر اپنا رخ اس اللہ کی طرف کر لینا۔ کیونکہ انسان مقصد کی طرف جب متوجہ ہوتا ہے تو اس کا چہرہ مقصد کی طرف ہوتا ہے۔ یہاں اسلام وجہ سے مراد یہ ہے کہ بندہ اپنے مالک و مولیٰ کے سامنے اس طرح جھک جائے کہ اس کے سوا اس کا رخ کسی اور طرف نہ ہو۔ یہ جھکنا اور ذلیل ہونا اور اصل ایک عمل ہی کا نام ہے۔ اور ایمان دل کی تصدیق کو کہتے ہیں۔ تصدیق اسی طرح دل کا ایک عمل ہے جیسے اقرار زبان کا۔ جب دل کی گہرائیوں میں تصدیق ہوگی تو زندگی کے مختلف گوشوں میں اس کے سامنے جھکنا اور ذلیل ہونا ایک طبعی تقاضا ہوگا۔ مگر باریک سافرق ہے کہ ایمان ایک علم ہے اور اسلام عمل ہے لیکن یہاں عمل علم کے تابع ہے۔ اس سے ایمان اور اسلام کا باہمی ربط سمجھنے میں آپ کو آسانی ہوگی۔

کیا اسلام بلا ایمان اور ایمان بلا اسلام پایا جاسکتا ہے۔ امام سبکی فرماتے ہیں کہ اسلام اگرچہ ظاہری فرمانبرداری اور طاعت کا نام ہے مگر ایمان باطن اس کے لیے شرط ہے۔ اسی طرح ایمان اگرچہ اندرونی فرمانبرداری کو کہتے ہیں مگر انقیاد ظاہری اس کے لیے ضروری ہے۔ اس سے معلوم ہوا کہ ایمان بلا اسلام اور اسلام بغیر ایمان شرعاً معتبر نہیں ہے۔ اثناف السادة الثقلین میں علامہ زبیدی نے اس تلامذہ پر اشاعرہ اور احناف کا اتفاق نقل کیا ہے۔ بتانا یہ چاہتا ہوں کہ قرآن میں ایمان و اسلام یا تو ایک ہی چیز کے دو نام ہیں ورنہ کم از کم لازم و ملزوم ضرور ہیں۔

حافظ ابن تیمیہ نے قرآن حکیم کی اس آیت سے ایک لطیف اشتباہ فرمایا ہے۔ وہ فرماتے ہیں۔

کہ اس آیت میں اسلام اور احسان پر جو وعدہ کیا گیا ہے دوسری آیت من امن باللہ والیوم الآخر وعمل صالحا قلہم بجز ہمد میں بھی وعدہ ایمان اور عمل صالح پر کیا گیا ہے۔ اس سے پتہ چلتا ہے کہ ایمان و اسلام لازم و ملزوم ہیں۔

ابو طالب کی سنے ایمان و اسلام کے اس باہمی تعلق کو خوب وضاحت سے سمجھایا ہے۔ وہ فرماتے ہیں کہ ایمان و اسلام کی مثال شہادتیں جیسی ہے۔ کہنے کو شہادت الوہیت اور شہادت رسالت دو الگ الگ چیزیں ہیں مگر ان میں باہم گہرا تعلق ہے کہ بلحاظ حکم گویا دونوں ایک ہی ہیں۔ رسالت کے بغیر شہادت و حدانیت کارآمد نہیں ہوتی اور شہادت و حدانیت بلا شہادت رسالت کے بیکار رہی ہے۔ ایک شخص کے لیے جس طرح قلب کی ضرورت ہے اسی طرح جسم کی ضرورت بھی ہے۔ نہ کوئی قالب بلا قلب کے زندہ رہ سکتا ہے نہ قلب بلا قالب کے سیر کر سکتا ہے۔ جینے کے دو حصے ہوتے ہیں ایک اوپر کا کپڑا اور دوسرا اندرونی چوب۔ نہ کپڑا بلا چوب کے تنہا رہ سکتا ہے اور نہ صرف چوب بلا کپڑے کے چیمہ کہلائی جاسکتی ہے۔ صرف اعمال ظاہرہ بلا اعتقاد باطن کھلا ہوا نفاق اور محض اعتقاد باطن بدون اعمال کے کفر کا مظاہرہ ہے۔ اسلام یا ایمان کو اسی وقت معتبر کہا جاسکتا ہے جب کہ اعمال ظاہرہ کے ساتھ تصدیق باطن ہو اور تصدیق باطن کے ساتھ اعمال ظاہرہ بھی ہوں۔ قرآن نے کفر کو اسلام و ایمان دونوں کا مد مقابل قرار دیا ہے۔

کیف ینہدی اللہ قومًا کفروا بعد ایمانہم

جو لوگ مومن ہونے کے بعد کفر کرتے ہیں اللہ ان کو ہدایت کیسے دے گا۔

اور

ایما رکم بالکفر بعد اذا انتم مسلمون

کیا تم کو وہ مسلم ہونے کے باوجود کفر کا حکم دے گا۔

اس سے معلوم ہوتا ہے کہ ایمان و اسلام ایک دوسرے سے جدا نہیں ہو سکتے۔

آیت میں اسلام و جہد اللہ سے مراد یہ ہے کہ عابدانہ زندگی میں ہر قسم کی آمیزش سے الگ ہو کر پوری توجیہ کا قائل ہو۔ زندگی میں اللہ کی طرح چہرہ رکھنا یہی ہے کہ عقائد و اعمال میں پوری فرمانبرداری کرے۔ اور اس فرمانبرداری کی زندگی میں حسن کار بھی ہو۔ یعنی ایمان و اسلام یا اعتقاد و اعمال میں وہ حسن کار ہو۔ اصل ارشاد میں دھو محسن آیا ہے۔ یہ احسان سے بنا ہے۔ احسان کے معنی ہماری زبان اور محاورے میں کسی کے ساتھ اچھا سلوک کرنے کے ہیں۔ لیکن یہاں حسن احسان کا ذکر ہے



وہ اس کے علاوہ ہے حضور انور صلی اللہ علیہ وسلم نے احسان کی یہ تعریف فرمائی ہے:

احسان یہ ہے کہ تم اللہ کی بندگی اس طرح کرو گویا اس کو دیکھ رہے ہو کیونکہ اگرچہ تم اس کو نہیں دیکھتے ہو تو وہ تو تمہیں دیکھ ہی رہا ہے۔

آیت میں حضور کی اس تشریح کی رو سے احسان کا مطلب یہ ہے کہ اللہ کے لیے فرمانبرداری کی زندگی افکار و اعمال میں اس طرح کی جائے کہ گویا اللہ سبحانہ ہمارے سامنے ہے اور ہماری ہر حرکت و سکون کو دیکھ رہا ہے۔ یعنی اللہ سے زندگی کے سارے گوشوں میں عایدانہ تعلقات اس طرح رکھنا چاہیے کہ وہ قہار و قدوس اور ذوالجلال و جبروت ہماری آنکھوں کے سامنے ہے اور گویا ہم اس کو دیکھ رہے ہیں۔

اسے ایک مثال سے سمجھو۔ غلام ایک تو اپنے آقا کے احکام کی تعمیل اس وقت کرتا ہے جبکہ وہ اس

کے سامنے موجود ہو اور اس کو یقین ہو کہ وہ مجھے اچھی طرح دیکھ رہا ہے اور ایک روپہ اس کا اس وقت ہوتا ہے جبکہ وہ آقا کی غیر موجودگی میں کام کرتا ہے۔ عموماً ان دونوں وقتوں کے طرز عمل میں فرق ہوتا ہے۔

اور عام طور سے یہی ہوتا ہے کہ جس زبردلی وھیان اور محنت اور خوبصورتی کے ساتھ وہ آقا کی آنکھوں کے سامنے کام کرتا اور جس خوش اسلوبی سے اس وقت و ظائف خدمت کو انجام دیتا ہے مالک کی عدم

موجودگی اس کا وہ حال نہیں ہوتا۔ یہی حال بندوں کا اپنے مولائے حقیقی کے ساتھ ہوتا ہے جس وقت بندہ یہ محسوس کرے کہ میرا مولا حاضر و ناظر ہے۔ میرے ہر کام بلکہ میری ہر حرکت اور ہر سکون کو دیکھ رہا

ہے تو اس کی ایک خاص کیفیت اور اس کی بندگی میں ایک خاص نشان نیاز مندی ہوگی جو اس وقت نہیں ہو سکتی جبکہ اس کا دل اس تصور اور احساس سے خالی ہے تو احسان یہی ہے کہ اللہ کی بندگی اس

طرح کی جائے گویا وہ ہماری آنکھوں کے سامنے ہے اور ہم اس کے سامنے اور وہ ہمیں دیکھ رہا ہے۔

آیت کا خلاصہ مطلب یہ ہے کہ دین کی روح دو چیزیں ہیں

ایک یہ کہ بندہ دل و جان سے اپنے آپ کو اللہ کے سپرد کر دے اس کی اطاعت و فرمانبرداری کو اپنا

عقیدہ سمجھے۔

دوسری بات یہ ہے کہ جنت میں جانے کے لیے صرف یہی کافی نہیں ہے کہ کوئی شخص اپنے دل

سے تو اللہ کی فرمانبرداری کا ارادہ کرے مگر طاعت و فرمانبرداری کے طریقے اپنی رائے سے بنا لے اور اس کے لیے اللہ کے رسول کی رہنمائی کو نہ اپنائے۔

پہلی بات من اسلم سے اور دوسری ہو محسن سے معلوم ہوتی ہے۔ یہ اس بات کی دلیل ہے

کہ آخرت کی نجات کے لیے صرف ارادہ طاعت کافی نہیں ہے بلکہ حسن عمل بھی ضروری ہے۔

وَقَالَتِ الْيَهُودُ لَيْسَتِ النَّصْرَانِي عَلَى شَيْءٍ وَقَالَتِ النَّصْرَانِي لَيْسَتِ الْيَهُودُ عَلَى شَيْءٍ وَهُمْ يَتْلُونَ الْكِتَابَ كَذَلِكَ قَالَ الَّذِينَ لَا يَعْلَمُونَ مِثْلَ قَوْلِهِمْ فَاللَّهُ يَحْكُمُ بَيْنَهُمْ يَوْمَ الْقِيَامَةِ فِيمَا كَانُوا فِيهِ يَخْتَلِفُونَ

اور یہودی کہتے ہیں کہ عیسائیوں کا دین کچھ نہیں اور عیسائی کہتے ہیں کہ یہودیوں کا دین کچھ نہیں ہے۔ حالانکہ اللہ کی کتاب دونوں پڑھتے ہیں۔ اور اسی قسم کی بات ان لوگوں نے کہی ہے جن کے پاس کتاب اللہ کا علم نہیں ہے۔ بس اللہ ہی ان کے اختلاف کا روز قیامت فیصلہ فرمائے گا۔

قرآن کی اصطلاح میں حسن عمل یہ ہے کہ نبوت کے اُسوۂ حسنہ کے مطابق ہو۔

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ

اس موقع پر مولانا مفتی محمد شفیع صاحب نے یہ خوب فرمایا ہے کہ:

جو شخص ان بنیادی اصولوں میں سے کسی بھی اصول کو چھوڑ دے خواہ یہودی ہو یا نصرانی اور یا مسلمان

اور پھر محض قومیت کے زعم میں اپنے آپ کو جنت کا ٹھیکیدار سمجھ لے تو یہ صرف اس کی خود فریبی ہے۔

جس کا حقیقت سے دور کا بھی واسطہ نہیں۔ اللہ تعالیٰ کے نزدیک کوئی بھی ان ناموں کا سہارا لے کر

نہ قرب الہی حاصل کر سکتا ہے اور نہ مقبول جب تک اس میں ایمان و عمل صالح کی روح موجود نہ ہو۔

اصول ایمان تو تمام انبیاء کا اشتراک ہے اور ہر نبی کی شریعت میں مشترک ہے۔ البتہ

عمل صالح کی صورتیں بدلتی رہی ہیں۔ زمانہ تورات میں حسن عمل یہ ہے کہ حضرت موسیٰ کے اُسوۂ حسنہ کے مطابق

زمانہ انجیل میں حسن عمل یہ ہے کہ حضرت عیسیٰ کے اُسوۂ حسنہ کے موافق ہو جب کہ زمانہ قرآن میں حسن عمل

یہ ہے کہ حضور انور صلی اللہ علیہ وسلم کے اُسوۂ حسنہ کے مطابق ہو۔ ہر نبی کا اُسوۂ اپنے زمانہ میں وحی

کی اس روشنی میں ہوتا ہے جو اس پر نازل ہوتی ہے۔ حضرت موسیٰ کا اُسوۂ تورات کا نقش ہے حضرت عیسیٰ

کا اُسوۂ انجیل کا عکس ہے اور محمد رسول اللہ کا اُسوۂ قرآن کی روشنی ہے۔

## صداقت کے خلاف بغاوت

یہ بتانے کے بعد کہ ہر گروہ اپنی پاکبازی، پارہ سائی اور نجات کا مدعی ہے۔ اب یہ بتانا چاہتے ہیں کہ ہر گروہ دوسرے کو سچائی سے محروم سمجھتا ہے۔ اور ان میں باہم ایک دوسرے کے خلاف انتہائی تعصب ہے۔ اور صداقت کے خلاف یہ بغاوت اس وقت ہے جبکہ دونوں اللہ سے تعلق کا دم بھرتے ہیں۔ کتاب الہی یعنی تورات دونوں کے سامنے ہے باہم ان کی بدکرداری کا نتیجہ یہ ہے کہ باہم دگر مخالف اور کذب جھپٹتے قائم ہو گئے ہیں ہر طبقہ دوسرے طبقہ کو جھٹلا رہا ہے اور ہر ایک صرف اپنے کو نجات کا مستحق سمجھتا ہے۔ یعنی جب امتوں کا نبوت کے لائے ہوئے علم و عمل سے رشتہ ٹوٹ جاتا ہے اور دین کی زندگی چند اداہام اور چند رسوم تک محدود ہو کر رہ جاتی ہے، تو یہ صورت حال پیدا ہو جاتی ہے۔ ہجرت اس پر ہے کہ وہ ایک خدا اور ایک کتاب کو مانتے ہوئے بھی یہ طرز عمل اختیار کیے ہوتے ہیں۔ یاد رہے کہ عہد عتیق کو دونوں مانتے ہیں

۳۰۹۔ یہودیوں نے تورات پڑھ کر سمجھ لیا کہ جب نصرانیوں نے حضرت عیسیٰ کو خدا کا بیٹا قرار دیا تو بے شک وہ کافر ہو گئے۔ اور عیسائیوں نے انجیل میں صاف دیکھ لیا کہ یہودی حضرت عیسیٰ کی نبوت کا انکار کر کے کافر ہو گئے۔

اور بعض نے یہی بات اس طرح پیش کی ہے کہ

یہودی قوم عقیدتاً بہر حال موحد تھی، نصرانیت کا شرک اور اس کی تثلیث برداشت ہی نہ کر سکتی تھی۔ اور نہ اس کی قائل ہو سکتی تھی کہ ایسے گھڑے ہوئے دین میں کچھ بھی صداقت ہو سکتی ہے۔

ہمیں افسوس سے کہنا پڑتا ہے کہ یہودیوں اور عیسائیوں کی صداقت گیری اور حق پسندی کا قرآن اس آیت میں اعلان نہیں کر رہا ہے۔ ان بزرگوں کی تشریح سے یہ تاثر ملتا ہے کہ یہودی عیسائیوں پر کفر کا فتویٰ دیتے اور عیسائی یہودیوں کو برا کہنے میں حق بجانب تھے اور ان کا موقف بالکل شرعی اور قانونی طور پر درست تھا۔ بتانا یہ چاہنا ہوں کہ اگر یہودی عیسائیوں کو تثلیث اور شرک کی بنا پر کافر کہتے تھے اور ایسے ہی عیسائی یہودیوں کو انکار مسیح اور انکار انجیل کی بنا پر کافر کہہ رہے تھے تو ان کا ایسا کہنا قابل مدح ہے نہ کہ قابل مذمت۔ لیکن قرآن یہاں ان کی مدح سرائی نہیں بلکہ مذمت

۱۔ حاشیہ شیخ الہند ص ۲۲۔ ۲۔ تفسیر ماجدی ص ۴۴

مذمت کر رہا ہے۔ ان بزرگوں کی تشریح سے قرآن کی مذمت واضح نہیں ہوتی۔ حافظ ابن کثیر نے اس تشریح کو یہ کہہ کر رد کر دیا ہے کہ

آیت کی یہ تشریح یہودیوں اور عیسائیوں کے موقف کی تصدیق کرتی ہے لیکن قرآن ان کی اس کہنے کی مذمت کر رہا ہے۔

آیت کا صاف اور واضح مطلب دھمیتوں کی قید سے یہ معلوم ہوتا ہے کہ خدا کی جانب سے آئی ہوئی سچائی کے دونوں پاس ہے لیکن دونوں نے سچائی سے انحراف کیا ہے۔ اصل کے اعتبار سے دونوں سچے ہیں لیکن عمل کے اعتبار سے دونوں جھوٹے ہیں۔ دونوں کتاب اللہ کے خلاف کر رہے ہیں تو رات میں آنے والے نبی کی بشارت تھی آیا اور وہ ایمان نہیں لائے اور انجیل تو رات ہی کی تکمیل کے لیے آئی تھی۔ لیکن انہوں نے اس کو تو رات کا مخالف سمجھ لیا اور اعلان کر دیا کہ ادنیٰ شریعت (تورہ) کے اعمال سے نہیں بلکہ صرف یسوع پر ایمان سے راستباز ٹھہرتا ہے۔ دونوں کتابوں میں اصل اور فرع کی نسبت تھی۔ ان کا دین ایک ہی تھا۔ ایک نے اصل کو پکڑ لیا اور دوسرے نے فرع کو۔ ایک نے سارا زور علم پر صرف کر دیا اور دوسرے نے سارا وزن عمل پر ڈال دیا اور حقیقت دونوں کے خلاف ہے۔ امر واقعہ یہ ہے کہ دونوں سچائی سے دور جانکے ہیں۔ اور دور بھی تھوڑے نہیں بلکہ اتنے دور ہو چکے ہیں کہ موجودہ حالت میں ان میں اور بے کتاب قوموں میں کوئی فرق نہیں رہا ہے۔

۳۔ اور اسی قسم کی بات ان لوگوں نے کہی ہے جن کے پاس کتاب اللہ کا علم نہیں ہے۔ گویا جہالت اور نادانی میں سب کا وزن برابر ہو رہا ہے۔

یعنی یہود و نصاریٰ ایک دوسرے کو گمراہ جانتے ہیں اسی طرح بت پرست بھی اپنے سوا سب فرقوں کو گمراہ اور بے دین بتلاتے ہیں۔ اصل ارشاد کذالک قال الذین لا یعلمون ہے یعنی ایسے ہی ان لوگوں نے کہا جو جاہل ہیں ان ہی جیسی بات۔ اس میں تشبیہ کے لیے ایسے ہی اور ان ہی جیسی ٹولے تعبیرات آئی ہیں۔ بعض شارحین قرآن نے دوسری کو پہلی کی تاکید بتایا ہے لیکن کچھ شارحین قرآن نے اس میں بھی نکتہ آفرینی فرمائی ہے۔ وہ فرماتے ہیں کہ تشبیہیں دو ہیں اور دونوں الگ الگ ہیں۔ ایک تشبیہ یہ بتانے کے لیے ہے کہ دونوں کی بات میں ہم آہنگی ہے اور دوسری تشبیہ کا مقصد یہ ہے کہ جیسے اہل کتاب بغیر کسی دلیل کے اپنی اپنی نجات کا محض ہوائے نفس اور عداوت کی بنا پر دعویٰ کر رہے ہیں ایسے ہی مشرکین بھی سبے دلیل دعویٰ

کر رہے ہیں لیے

یہودیوں اور عیسائیوں کی باہمی تفصیلی اور ایک دوسرے کے بارے میں یہ تصور کہ وہ کچھ نہیں۔ اتباعِ ہوی اور فسادِ اخلاق کی بدترین مثال ہے۔ اگر یہودی انتظار کے باوجود تورات پڑھ کر حضرت عیسیٰ کا انکار کر سکتے ہیں اور اگر عیسائی حضرت مسیح کو مان کر تورات کو پس انداز کر سکتے ہیں تو ان دونوں سے حضورِ انور کی نبوت کے لیے تصدیق و ایمان کی کیونکر توقع ہو سکتی ہے؟

یہودیوں اور عیسائیوں کے اختلاف کی یہ داستان قرآن میں سنانے کا مقصود مسلمانوں کو متنبہ کرنے کے لیے ہے کہ کہیں وہ بھی اسی بیماری میں مبتلا نہ ہو جائیں کہ ایک کتاب، ایک نبی، ایک قبلہ رکھنے کے باوجود اختلاف کے شکار ہو جائیں اور ایک دوسرے کو کافر کہنے لگیں۔ اس پر تفصیلی بحث پارہ ۴ میں آئے گی۔

۳۱ - قرآن نے اس اختلاف کے بارے میں یہ فیصلہ بتلایا ہے پس اللہ ہی روزِ قیامت ان کے اختلاف کا فیصلہ فرمائے گا۔ اس کا وہاں کیا فیصلہ ہو گا اس کا علم اللہ ہی کو ہے۔ لیکن جہاں تک دنیا میں فیصلے کا تعلق ہے وہ قرآن نے پہلی آیت میں یعنی بلی من اسلم دجھبہ اللہ وهو محسن میں کر دیا ہے اور بتا دیا ہے کہ قرآن کی دعوت اسی اختلاف کو ختم کرنے کے لیے ظہور میں آئی ہے اب تک اُصولِ ایمان میں تمام انبیاء یک زبان رہے ہیں لیکن قوموں کے احوال و ظروف کے مختلف ہونے کی وجہ سے شریعت و منہاج میں اختلاف ہوتا رہا ہے۔ اب جب کہ انسانیت کمالِ بلوغ کو پہنچ چکی ہے ضروری ہے کہ دین کا رشتہ بھی علم و عمل میں سب کا ایک ہو۔ سب کی بندگی و نیاز کے لیے ایک ہی معبود کی چوکھٹ ہو اور سب کی گردنوں میں ایک ہی معبود کا رشتہ عبودیت ہو۔ سب کا رب معبود رب العالمین، سب کی کتابِ نذیراً للعالمین اور سب کا نبی رحمة للعالمین ہو۔ کوئی وطن ہو، کوئی نسل ہو، کوئی قومیت ہو کسی درجے اور کسی حلقہ سے تعلق ہو سب کی نجات کا ضابطہ ایک ہو۔ اگر تم سب نے اس دعوت کو قبول کر لیا تو یہ آسمانی رشتہ تمہارے تمام دینی اختلافات مٹا دے گا۔ سب کے پچھڑے ہوئے دل ایک دوسرے سے بچڑ جائیں گے۔ سب محسوس کریں گے کہ پوری دنیا ان کا وطن ہے، ساری نسلِ انسانی ان کا گھرانہ ہے۔

قرآن کریم میں یہودیوں اور عیسائیوں کے اس اختلاف کا ذکر مسلمانوں کو خبردار کر رہا ہے کہ

وَمَنْ أَظْلَمُ مِمَّنْ مَنَعَ مَسْجِدَ اللَّهِ أَنْ يُذْكَرَ فِيهَا اسْمُهُ وَسَعَىٰ فِي خَرَابِهَا ۗ أُولَٰئِكَ مَا كَانَ لَهُمْ أَن يَدْخُلُوهَا إِلَّا خَائِفِينَ ۗ لَهُمْ فِي الدُّنْيَا خِزْيٌ ۖ وَلَهُمْ فِي الْآخِرَةِ عَذَابٌ عَظِيمٌ ﴿١٢٦﴾

اور اس شخص سے بڑھ کر ظالم کون ہے؟ جو مسجد میں اللہ کے نام کی یاد کو روکے اور ان کی بربادی میں کوشاں رہے۔ ایسے لوگ اس قابل ہیں کہ خدا کی عبادت گاہوں میں قدم نہ رکھیں اور اگر وہاں جائیں بھی، تو ڈرتے ہوئے جائیں۔ ان کے لیے دنیا میں رسوائی ہے اور آخرت میں عذابِ عظیم ہے۔

کوئی شخص محض دعوے سے مسلمان نام درج کرانے سے یا مسلمان زادگی یا مسلمانوں کے شہر میں پیدا ہونے سے یا مسلمان قوم کا فرد ہونے سے مسلمان نہیں بنتا بلکہ مسلمان ہونے کے لیے ضروری ہے کہ اس میں اسلام و احسان دونوں موجود ہوں۔

### عبادت گاہوں میں اللہ کو یاد کرنے پر قدغن

اس سے پہلی آیت میں یہود و نصاریٰ کی نظریاتی کشمکش کا تذکرہ کیا تھا اور بتایا کہ نظریاتی طور پر ایک خدا کے پرستار ہونے اور ایک کتاب سے وابستہ ہونے کے باوجود ان میں اتنے فاصلے ہیں کہ ایک دوسرے کی دینی حیثیت کو بھی باہم یہ کہہ کر چیلنج کرتے ہیں کہ یہودیوں کے پاس کیا دھراسے اور عیسائیوں کا دین کچھ نہیں ہے۔ ان میں سے ہر ایک نظریات کے لحاظ سے اپنی سچائی کا مدعی ہے۔ یہی نظریاتی کشمکش ترقی کر کے عملی زندگی میں اس حد تک پہنچ گئی ہے کہ ان کی عبادت گاہیں تک الگ الگ ہو گئی ہیں۔ اور باوجودیکہ دونوں ایک خدا کے نام لیا اور ایک شریعت کے حامل ہیں لیکن ممکن نہیں ہے ایک یہودی مذہب کا پیر و عیسائی کی بتائی

ہوتی عبادت گاہ میں جا کر اللہ کا نام لے لے۔ اتنا بھی نہیں بلکہ ان میں سے ہر گروہ صرف اپنی عبادت گاہ کو اللہ کی عبادت گاہ سمجھتا ہے۔ دوسرے گروہ کی عبادت گاہ کا اس کی نظروں میں کوئی احترام نہیں ہے۔ قرآن کہتا ہے کہ اس سے بڑھ کر اور ظلم کیا ہو سکتا ہے کہ اللہ کے بندوں کو اللہ کی یاد سے روکا جائے اور صرف اس لیے روکا جائے کہ اس سے منظر باقی اختلاف ہے۔ یا ایک عبادت گاہ کو ڈھا دیا جائے اور اس لیے ڈھائی جائے کہ وہ ہماری بتائی ہوئی نہیں ہے۔ اس آیت میں ان کی اسی انتہا پسندی کا تذکرہ ہے۔ جن لوگوں کی طبیعتیں آیات قرآنی کے مطالب کے لیے پس منظر کی تلاش و جستجو کی خوگر ہو چکی ہیں۔ وہ اس آیت کی تشریح میں مختلف ہیں۔ کوئی کہتا ہے کہ بخت نہ نے بیت المقدس حملہ کیا اور عیسائیوں نے بخت مصر کی مدد کی تھی اور یہ کہتے ہوئے جیسا کہ ابو بکر الجصاص نے لکھا ہے اتنا بھی نہیں سوچتے کہ بخت منظر کلدانی شہنشاہ کا وجود ہی ۶۰۴ قبل مسیح ہے۔ ابھی عیسائیوں کا وجود ہی نہ تھا وہ اس کا ہاتھ پٹانے کہاں سے آگئے۔ اور کوئی کہتا ہے ٹائیس رومی کے زمانے میں رومی مشرکین نے یہودیوں کو بیت المقدس سے روک دیا تھا اور کسی کی رائے ہے کہ آیت کا تعلق مشرکین مکہ سے ہے۔ انہوں نے حضور ائور اور صحابہؓ کو حدیبیہ کے عمرہ میں مکہ سے روک دیا تھا اور کسی نے پس منظر سے ہٹ کر آیت کو پیش منظر سے وابستہ کرنے کی کوشش کی کہ اس میں آئندہ ہونے والے واقعہ کا ذکر ہے کون سا واقعہ؟ کسی نے بتایا کہ عیسائیوں کے ہاتھوں مسجد اقصیٰ کی اس تباہی کا ذکر ہے جو مسلمانوں کے زمانے میں ہوئی اور کسی نے قرامطہ کے حادثہ سے آیت کا ناظر جوڑ دیا۔ حالانکہ آیت یہودیوں اور عیسائیوں کی عملی زندگی میں افتراق کے مظاہر و نقوش پیش کرنے کے لیے آئی ہے اور بتانا صرف یہ ہے کہ ان کی منظر باقی کشمکش کا ان کی عملی زندگی میں ظہور یہ تھا۔

۳۱۲۔ اس کے نشان نزول نصاریٰ ہیں کہ انہوں نے یہودیوں سے مقابلہ کر کے تورات کو چھلایا اور بیت المقدس کو خراب کیا۔ یا مشرکین مکہ کہ انہوں نے مسلمانوں کو محض تعصب و عناد سے حدیبیہ میں مسجد حرام میں جانے سے روکا تھا۔ باقی جو شخص کسی مسجد کو دیران کرے وہ اسی حکم میں داخل ہے۔ حضرت شیخ الہندؒ کی یہ تشریح ان ہی روایات کی بنا پر ہے جو مفسرین نے نشان نزول کے نام پر اس آیت کے تحت درج کی ہیں۔ ورنہ آیت اپنی تشریح میں کسی روایت کی

محتاج نہیں ہے۔ آیت کے مطالب اپنے سیاق و سباق سے بالکل واضح اور صاف ہیں۔ بہر حال حکم عام ہے سبب نزول کچھ بھی ہو حکم کو کسی خاص مسجد یا خاص زمانہ سے مخصوص کرنا درست نہیں ہے۔ یہاں مساجد کا لفظ جمع کی صورت میں آیا ہے اس میں جمعیت کے معنی اسی وقت باقی رہ سکتے ہیں جب یہ حکم عام ہو۔ ابو بکر ابن العربی نے یہ بات بڑھی اچھی لکھی ہے کہ مساجد کا لفظ جمع ہے اس میں کسی مسجد یا کسی زمانہ کی قید لگانا محال ہے۔ یہاں قرآن میں مساجد اپنے لغوی معنی میں سجدہ گاہ یا عبادت گاہ کے معنی میں ہے عمارت کی وہ خاص قسم جس کا نام مسجد ہے اس کا اطلاق قرآن میں مسجد حرام، مسجد اقصیٰ پر ہوا ہے۔ ان دو کے علاوہ باقی تمام مسجدوں کو مسجد ہی کے نام سے پکارا ہے۔ یہاں قرآن نے مساجد اللہ کی تعبیر اختیار کر کے اس طرف اشارہ کر دیا کہ جس جگہ کو مسجد بنا دیا جائے اس کے مسجد ہونے کی بنیادی شرط یہ ہے کہ اس سے بندوں کے مالکانہ حقوق منقطع ہو جائیں۔ پاتال سے لے کر عمان سما تک اس کی ملکیت کا کوئی دعویدار نہ ہو۔ ایک دوسرے موقع پر ان المساجد اللہ کی تعبیر بھی آئی ہے۔ اس کا مقصد بھی یہی ہے کہ اللہ کے علاوہ کسی کی ملک نہ ہو۔ دنیا اور دنیا کی ہر چیز اللہ سبحانہ کے قبضہ قدرت میں ہے اور سب کا وجود اسی کی شانِ قدیری کا مظہر ہے۔ دنیا کا کوئی ذرہ ایسا نہیں ہے کہ اللہ کا نہیں ہے لیکن جس کو اللہ خود فرماتے کہ یہ "میرا" ہے۔ اس کی قسمت کے کیا کہنے ہیں۔ اس کی عزت و قبولیت اپنا ایک خاص مقام رکھتی ہے۔ انہی میں یہ جگہیں بھی ہیں جن کو ہم مسجد کے مختصر لفظوں سے تعبیر کرتے ہیں۔ ان کی اصناف اللہ نے اپنی طرف فرمائی ہے۔ یہ اصناف شرف و اختصاص کا کام بھی دیتی ہے اور ملک کا بھی۔ اصناف چونکہ ملک کو ظاہر کرتی ہے اس لیے اس سے تمام مخلوقات کے مالکانہ حقوق منقطع ہو کر صرف اللہ کا حق ملکیت باقی رہتا ہے اور اصناف چونکہ شرف و اختصاص کے لیے ہے اس لیے مساجد کا احترام مساجد کا ادب اس کا ناگزیر تقاضا ہے۔ احترام مسجد میں جہاں اور باتیں ہیں ان میں یہ بھی ہے کہ مسجد میں جو مال لگایا جائے وہ پاک اور حلال کما حقہ ہو۔ مال حرام اپنا ایک اثر رکھتا ہے جو کبھی نہ کبھی فتنہ و فساد کا مرکز بن جاتا ہے جیسے زہر اگر فوری طور پر کچھ نہ بھی کر لے تو بھی مہلک نہ رہنا چاہیے۔ پھر یہ مال جب مسجد جیسی مقدس جگہ پر صرف ہو رہا ہو۔ یہ دربار الہی ہے اور اس کی نسبت اللہ تعالیٰ کی طرف ہے۔ اس میں ناپاک کی ذرہ برابر گنجائش نہیں ہے۔ حدیث میں ہے ان اللہ طیب لا یقبل الا الطیب



مالِ حرام کہیں بھی جائز نہیں ہے پھر مسجد میں اگر کوئی لگاتا ہے تو وہ دین پر ظلم کرتا ہے۔ اور مساجد اللہ کی تعبیر سے یہ بھی معلوم ہوا ہے کہ دنیا کی تمام مساجد آدابِ مسجد کے لحاظ سے مساوی ہیں جیسے مسجد حرام کی بے حرمتی ظلمِ عظیم ہے اسی طرح دوسری تمام مساجد کے متعلق بھی یہی حکم ہے۔ اگرچہ تین مساجد مسجِدِ حرام، مسجدِ اقصیٰ اور مسجدِ نبوی کا خاص شرف اپنی جگہ مسلم ہے لیکن حرمت اور ادب کے معاملہ میں سب مساجد مساوی ہیں۔

خاص طور پر قرآن میں ظلم جس بات کو کہا ہے وہ مساجد میں اللہ کو یاد کرنے سے روکنا ہے۔ اس سے اشارہ یہ بھی معلوم ہوتا ہے کہ مساجد کا مقصد وجود اللہ کا ذکر ہے۔ حدیث میں ہے انما بنی المسجد لذكر الله مسجد تو ہے ہی اللہ کو یاد کرنے کے لیے

مسجد کے داخلہ میں اذن عام نہ ہونا بھی روکنے کے مفہوم میں داخل ہے۔ غالباً اسی بنا پر سلام کے قانون دان طبقہ نے اذن عام کو مسجد کے مسجد ہونے کی شرط بتایا ہے۔ آیت میں منع فعل متعدی ہے جس کے دو مفتول ہیں، مساجد اللہ اور ان یدکر اللہ، معنی یہ ہوں گے کہ ذکر اللہ سے مسجد میں روک دیا جائے۔ لہذا اگر مسجد کے سامان اور اسباب ضائع ہونے کا اندیشہ ہو تو مسجد کا دروازہ بند کرنا اس ممانعت میں داخل نہیں ہے۔ فقہاء اور محدثین دونوں اس کے قائل ہیں لیکن اوقات نماز میں دروازہ کھلا رکھا جائے گا کیونکہ اس وقت بند کرنا اللہ کو یاد کرنے سے روکنے کے مترادف ہے۔ چورمی کے خوف سے دروازہ بند کرنا برا نہیں ہے اور اس آیت کے تحت میں داخل نہیں ہے کیونکہ وہاں ذکر سے روکنا ہے اور یہ ذکر سے روکنا نہیں بلکہ چورمی سے روکنا ہے۔

یہاں ایک سوال یہ بھی ہے کہ ابوداؤد میں حدیث ہے کہ

’اپنی عورتوں کو مسجد سے نہ روکو، البتہ ان کے گھرانے کے لیے بہتر ہیں، بلاشبہ آغاز اسلام میں حضور انور صلی اللہ علیہ وسلم نے عورتوں کو مسجد میں جانے سے نہیں روکا تھا اور عورتیں زمانہ نبوت میں مسجد میں باجماعت نماز پڑھتی تھیں، عیدین کے موقع پر ان کو عید گاہ بھی جہانے کا حکم ہوا تھا۔ مگر غور کرنے سے معلوم ہوتا ہے کہ ان سے اظہارِ شوکت شاید مقصود تھا تاکہ مسلمانوں کی تعداد کا مظاہرہ ہو مگر وہ علت اب نہیں ہے۔ اگر تمام

احادیث کو پیش نظر رکھ کر آپ غور کریں گے تو آپ محسوس کریں گے کہ حضور اور آؤرتے ترغیب اس کی  
ہی دی ہے کہ عورتوں کا مسجد نہ جانا بہتر ہے۔ اجازت کے ساتھ یہ اعلان بھی نبوت نے کیا تھا کہ  
عورت کی نماز اندر گھر میں دالان کی نماز سے بہتر ہے اور عورت کی نماز گھر کی بخاری  
میں گھر کے کمرے سے افضل ہے۔ (الوداؤد)

اس کا کھلا ہوا مطلب یہ ہے کہ عورت کی وہی نماز بہتر ہے جو زیادہ پردے میں ہو۔  
دراصل اس موضوع پر دو قسم کا روکنا آٹنے سامنے ہو گیا ایک اللہ کی یاد سے روکنا اور دوسرے  
اس بُرائی سے روکنا جو معاشرے میں عورتوں اور مردوں کے اختلاط سے جنم لیتی ہے۔ پہلی بات  
ایک مصلحت ہے جبکہ دوسری بات ایک مفسدہ ہے اور ایسے مواقع پر جہاں مصلحت اور مفسدہ  
کا آٹنا سامنا ہو جائے، بُرائیوں کو دور کرنا قرآن کی نظر میں مقدم ہے کیونکہ یہ تقویٰ ہے۔ اس بنا  
پر افضل یہی ہے کہ عورت گھر میں نماز پڑھے۔ اب یہ دوسری بات ہے کہ عورتیں افضل کو ترک  
کر دیں اور غیر افضل پر عمل کریں۔ یہ اگرچہ بہتر نہیں ہے مگر چونکہ مسجد خانہ خلد ہے اور وہ دربار  
الہی میں اللہ کی یاد کی خاطر جا رہی ہے اس لیے اسے روکا کیونکر جائے۔ اسی وجہ سے فرمایا:

لَا تَمْنَعُوا الْمَسَاجِدَ وَبِئْسَ خَيْر لَّهِنَّ

عورتوں کو مساجد سے نہ روکو لیکن ان کے گھر ہی ان کے لیے بہتر ہیں۔

مسئلہ صاف ہو کر سامنے آ گیا کہ گوان کو ذکر الہی کی خاطر مساجد میں آنے سے روکا نہیں جا  
سکتا مگر معاشرتی مفاسد کی خاطر ان کے حق میں بہتر یہی ہے کہ گھر میں نماز پڑھیں۔ عقلی طور  
پر بھی یہ بات سمجھی جا سکتی ہے۔ سب جانتے ہیں کہ ماہ میں چند دن عورتوں پر ایسے گزرتے ہیں  
جن میں ان کو نماز پڑھنے کی اجازت نہیں ہے ان دنوں یہ مسجد کی حاضری سے معذور ہے اور  
یہ دن عورت کے لیے راز کے دن ہوتے ہیں۔ کوئی شریف عورت اس راز کو ظاہر کرنا گوارا نہیں  
کرتی اور مسجد کی حاضری میں اس راز کا کھل جانا یقینی ہے۔

اور پھر اللہ کے پیغمبر نے عورتوں کو مسجد میں آنے کا غیر مشروط پروانہ نہیں دیا ہے بلکہ عورت  
کے مسجد میں آنے پر کچھ شرطیں بھی لگا دی ہیں

اول یہ کہ بناؤ سنوار کر کے مسجد نہ آئیں، الوداؤد میں ہے

عورتیں مسجد میں آئیں تو بے زینت ہو کر آئیں

دوسرے یہ کہ خوشبو لگا کر نہ آئیں۔ مسلم میں ہے

جب تم میں سے کوئی عورت مسجد میں آئے تو خوشبو نہ لگاتے۔  
 ان شرائط کے ساتھ اجازت ہونا خود اس بات کی دلیل ہے کہ عورت کی حد تک نبوت کے  
 پیش منظر مسجد میں آکر خدا کو یاد کرنے کی مصلحت کے مقابلے میں اس مفسدہ کی زیادہ اہمیت  
 ہے جو معاشرہ میں عورتوں اور مردوں کے اختلاط سے رونما ہوتا ہے۔  
 شاید حضرت عائشہ صدیقہؓ نے جو نبوت کے مزاج قانون کی بہت زیادہ رازداں ہیں آپ کے  
 فوراً بعد اس مفسدہ کو محسوس کر لیا اور فرمایا کہ

جو اطوار و حالات عورتوں میں رونما ہو گئے ہیں اگر حضور انور صلی اللہ علیہ وسلم کے  
 مشابہے میں آتے تو بلاشبہ بنی اسرائیل کی عورتوں کی طرح اپنی اُمت کی عورتوں  
 کو بھی مسجد آنے سے روک دیتے۔ (صحیح مسلم ج ۱ ص ۱۸۳)

حضرت عائشہ کا یہ تاثر غالباً اموی دور حکومت کے بارے میں ہے کیونکہ حضرت عائشہ  
 کا سال وفات ۶۸۰ء ہے۔ اس کا مطلب یہ ہے کہ حضرت عائشہؓ کی منظر مصلحت پر نہیں بلکہ  
 اس مفسدہ پر تھی جن کا مشاہدہ خود انہوں نے امویوں کے دور حکومت میں کیا۔ اور فقہاء صحابہؓ  
 میں جن کی منظر میں مصلحت کا وزن زیادہ تھا وہ عورتوں کو مسجد میں جانے سے نہ روکتے تھے۔  
 چنانچہ عاتکہ بنت زید سے حضرت عمرؓ نے اپنی شادی کے لیے رشتہ بھینچا تو عاتکہ نے شادی  
 کے لیے یہ شرط پیش کی کہ ہمیں مسجد جانے سے نہ روکا جائے۔ روایات میں تصریح ہے کہ حضرت  
 عمرؓ اس شرط پر بکراہت تیار ہوئے۔ حضرت عمرؓ کے انتقال کے بعد عاتکہ بنت زید نے حضرت  
 زبیرؓ سے نکاح کیا اور ان کے ساتھ بھی یہی شرط پیش کی وہ راضی تو ہو گئے لیکن ایک دوسری  
 ترکیب سے انہوں نے عاتکہ کا مسجد جانا بند کر دیا۔ حضرت عاتکہ کا نکاح کے ساتھ ایسی شرط کرنا  
 اس بات کی کھلی دلیل ہے کہ حضور انور کے صحابہ میں جو قانون کے مزاج سے واقف تھے وہ عموماً  
 اپنی عورتوں کو مسجد میں جانے سے روکتے تھے۔ فقہاء صحابہ کرام کے فیصلہ ہی کے پیش  
 منظر لکھا ہے کہ عورتوں اور خصوصاً جوان عورتوں کو مسجد میں نہ جانا چاہیے۔

جن احادیث میں مسجد جانے کی اجازت کا ذکر ہے۔ ان کا درجہ اجازت اور رخصت کا ہے  
 حکم اور عزیمت کا ہرگز نہیں ہے۔ ارشاد ہے

جب تم میں سے کسی کی بیوی مسجد جانے کی اجازت مانگے تو اس کو منع نہ کرو۔  
 یہاں بھی عورت کو مسجد جانے کی جو اجازت ملی ہے اسی انداز میں ملی ہے۔ یہ کہیں نہیں

ہے کہ ان کو بھی مسجد میں آنے کا حکم ہے اور تم اسے مسجد جانے پر مجبور کرو بلکہ عموماً اجازت دی ہے تو اسی طرح کہ جب وہ تقاضا کریں تو ان کو روکا نہ جائے۔ چونکہ یہ حق ایک شرعی حق بن جاتا ہے اس لیے رحمتِ عالم صلی اللہ علیہ وسلم نے زبردستی ان کو روکنا نہیں چاہا مگر مشورہ یہی دیا ہے کہ نہ جائیں تو اچھا ہے بلکہ نہ جانے کی ترغیب بھی دی ہے۔ اجازت کی حدیث کو سامنے رکھ کر جن علما نے عورت کو مسجد جانے کا پرہیز دیا ہے انہوں نے بھی متعدد قیدیوں لگا دی ہیں۔ امام نوویؒ لکھتے ہیں:

عورتوں کو مسجد میں جانے سے اس وقت نہ روکا جائے جب کہ وہ ان قیود و شرائط کی پابندی کریں گی جو احادیث میں مذکور ہیں۔ مثلاً کپڑوں میں خوشبو نہ لگائیں، بن سنور نہ نکلیں۔ ایسا پازیب جس سے آواز پیدا ہو نہ پہنیں۔ مردوں سے اختلاط نہ ہونے پائے۔ جو ان نہ ہو جس سے کسی طرح کے فتنہ کا اندیشہ ہو اور ہر طرح کے مفسدہ سے بے خوف ہوں۔

الغرض آیت سے ممانعت کے مفہوم میں عورتوں کو مسجد میں جانے کی ممانعت داخل نہیں ہے۔ چونکہ آیت کا اصل مقصود یہ ہے کہ مساجد میں اللہ کی یاد سے روکنا سب سے بڑا ظلم ہے۔ اس سے اللہ کی یاد سے مساجد میں روکنے کی تمام صورتیں اس آیت کی رو سے ناجائز و حرام ہوں گی۔ چاہے یہ رکاوٹ بالذات ہو یا بالواسطہ۔ بالذات تو روکنا یہی ہے کہ کسی کو مسجد جانے سے یا مسجد میں اللہ کو یاد کرنے سے روکا جائے۔ اور بالواسطہ یہ کہ مسجد میں شور و شبخ کر کے نمازیوں کی نماز میں خلل ڈالا جائے یہ بھی مسجد میں ذکر اللہ سے روکنے کے مفہوم میں داخل ہے۔ اس کی چند مثالیں سن لیجئے۔

## گم شدہ کی تلاش

اسی بنا پر گم شدہ چیز کی تلاش کا اعلان مسجد میں جائز نہیں ہے کہ یہ مسجد کی مقصدی روح کے منافی ہے۔ حضور انور صلی اللہ علیہ وسلم نے فرمایا:

جو شخص کسی کو ستے کہ وہ مسجد میں گم شدہ چیز کی تلاش کر رہا ہے تو چاہیے

کہ کہہ دے کہ خدا کرے تجھے نہ ملے۔ کیونکہ مسجد اس کام کے لیے نہیں بنائی گئی۔  
 اس حدیث میں صرف گم شدہ چیز کی تلاش ہی کو نہیں روکا ہے بلکہ اس میں اس پر زہر و  
 تویخ بھی ہے اور ساتھ ہی اس کی وجہ بھی بتادی ہے۔ اس زمانہ میں خصوصیت سے اس ارشاد  
 نبوت کا مفہوم عام مسلمانوں کے ذہن نشین ہو جاتے۔ لیکن اس وقت کوئی حرج نہیں جب  
 چیز مسجد ہی میں گم ہو جاتے۔ باقی جو چیز مسجد سے باہر گم ہوتی ہے اس کا اعلان اور اس کی تلاش  
 کسی طرح مسجد میں مناسب نہیں ہے۔ ایک حدیث میں ہے کہ حضور انور صلی اللہ علیہ وسلم نے  
 فرمایا کہ جب کسی کو مسجد میں گم شدہ چیز تلاش کرتے دیکھو تو کہو۔ وہ تجھے نہ ملے جس کام  
 کے لیے مسجد بنائی گئی ہے اسی کے لیے ہے۔

### شعر خوانی

مسجد میں بالواسطہ ذکر الہی سے روکنے کی ایک صورت مسجد میں اشعار کا پڑھنا ہے۔ حدیث  
 میں ہے کہ

رسول اللہ صلی اللہ علیہ وسلم نے مساجد میں اشعار پڑھنے اور خرید و فروخت سے منع  
 فرمایا ہے۔ (البداء و باب المساجد)

معلوم ہوا کہ مسجد میں خرید و فروخت کی بھی اجازت نہیں کہ اس سے مسجد کے مقصود اصلی،  
 یادگاہ و اذکار، میں رکاوٹ ہوتی ہے۔ اوروں کا پتہ نہیں مگر میں تو یہی سمجھتا ہوں کہ امام اعظم  
 کی قانونی نکتہ بندی نے جو یہ فیصلہ فرمایا ہے کہ مسجد میں بلند آواز سے قرأت قرآن اور ذکر بالجہر  
 جائز نہیں ہے تو اس کی بنیاد ہی طور پر قرآن کی یہی آیت ہے یعنی یہ بھی چونکہ ایک ذریعہ ہے  
 مسجد میں لوگوں کو یاد الہی سے روکنے کا اس لیے ناجائز ہے۔

### بچوں اور پانگلوں کی ممانعت

بچے اور دیوانے دونوں کو مسجد میں آنے کی ممانعت ہے ارشاد ہے،  
 اپنے مسجدوں کی حفاظت کرو بچوں اور پانگلوں سے

اس کا پس منظر بھی اس کے سوا کچھ نہیں ہے کہ عقل سے بیگانہ ہونے کی وجہ سے یہ شور و شغب کریں گے اور ان کی ہنگامہ آرائی لوگوں کو یادِ الہی سے روکنے کا ذریعہ بن جائے گی۔

اسی بنا پر حدود کا اجزاء بھی مسجد میں ناجائز ہے۔ ابن ماجہ میں اس موضوع پر مستقل عنوان ہے اور اس عنوان کے تحت انہوں نے دو ارشادِ نبوت پیش کیے ہیں کہ مسجدوں میں حدود نہ قائم کیے جائیں۔ اور مسجد میں منرا کے کوڑے لگانا بھی منع ہے۔ بلکہ اسی بنا پر مسجد میں جھگڑا کرنا، کھلا ہتھیار لے کر چلنا، ہتھیار کو تیز کرنا، مسجد کو راستہ بنانا منع ہے ابن ماجہ میں ارشادِ نبوت ہے:

چند چیزیں مسجد میں کرنے کی نہیں ہیں۔ اس کو نہ راستہ بنایا جائے نہ ان میں ہتھیار تیز کیے جائیں، نہ کمان پکڑی جائے، نہ تیر پھیلائے جائیں، نہ کچا گوشت لے کر گزر جائے نہ حد ماری جائے، نہ قصاص لیا جائے اور نہ پاسے بازار بنایا جائے۔

### مفاسد سے بچنے کی خاطر ممانعت

جن لوگوں کا نام مسلمان ہونا ثابت ہو جائے اور بالخصوص وہ لوگ جو دین کی کھلی حقیقتوں کا انکار کر کے مسلمانوں سے کٹ چکے ہوں۔ ان کو مساجد میں آنے سے روکنا اس آیت کی زد سے باہر ہے اس لیے کہ معاشرہ کو مفاسد سے محفوظ رکھنا خود مقصودِ قرآن ہے۔ قرآن کی زبان میں مفاسد ہی کو منکر اور فتنہ کہا جاتا ہے۔ اگر ایک طبقہ اپنی نمایاں خصوصیات کی وجہ سے مساجد میں فتنہ و فساد کا باعث ہوتا ہے تو اس مفسدہ کو ختم کرنا مقدم ہو گا اور اس کی اولین حیثیت ہو گی۔ حافظ ابن کثیر نے تفسیر میں اور علامہ آلوسی نے روح المعانی میں ابن ابی عالم اور طبرانی کی اوسط کے حوالہ سے عبد اللہ بن عباس کا یہ بیان نقل کیا ہے کہ

ایک جمعہ جناب رسول اللہ صلی اللہ علیہ وسلم خطبہ کے لیے کھڑے ہوئے۔ اٹھتے ہی آپ نے نام لے کر کہا کہ کھڑے ہو جاؤ، مسجد سے نکل جاؤ تم منافق ہو۔ اس طرح آپ نے متعدد آدمیوں کو نام لے کر پکارا اور مسجد سے نکال دیا۔

اور بعض روایات میں ان کی تعداد بھی ۳۶ بتائی ہے۔ اس لیے ایسے لوگوں کو مساجد میں آنے سے روک دینا اس آیت کے خلاف نہیں ہے۔ سید النور شاہ اپنے دور کی علم میں ایک مثالی شخصیت ہیں۔ اکفار الملحدین میں اپنا واقعہ لکھتے ہیں کہ ایک بار میرے سے ایک ملحد نے کہا ہمارا تو اس قرآن

پر ایمان ہے جس میں یہ آیت ہے۔

من اظلم من منع مساجد اللہ ان یذکر فیہا اسمہ

شاہ صاحب نے فوراً جواب دیا کہ جی ہاں ہم بھی اس قرآن پر ایمان رکھتے ہیں جس میں یہ آیت ہے من اظلم من افتوی علی اللہ کذبا و قال ادھی الی ولو یوج الیہ شیء  
اس سے بڑا ظالم کون ہو گا جو اللہ پر جھوٹا بہتان لگائے یا کہے کہ میرے پاس وحی آتی ہے حالانکہ اس کے پاس وحی نہیں آتی۔

تمام منافقین، تمام ملحدین اور تمام زنادقہ کا یہی حکم ہے۔

۳۱۳ - اور ان کی بربادی میں کوشاں ہیں۔ الجصاص نے لکھا ہے کہ جیسے مسجد کی آباد کاری دو طرح سے ہوتی ہے کہ ایک حسی دوسرے معنوی۔ حسی یہ کہ مسجد بنائی جائے اور معنوی یہ کہ مسجد میں حاضری دی جائے۔ ایسے ہی مسجد کی بربادی بھی دو قسم کی ہوتی ہے۔ حسی یہ کہ اس کو منہدم کر دیا جائے۔ یہ مسجد کی ظاہری تخریب ہے اور معنوی یہ کہ اس میں عبادت اور ذکر اللہ پر قدغن لگا دی جائے۔ یہ مساجد کی معنوی تخریب اور باطنی ویرانی ہے۔ مطلب یہ ہے کہ مساجد کو ویران کرنا سب کے نزدیک برا کام ہے لیکن یہود و نصاریٰ اس بُرائی میں کھلم کھلا مبتلا ہیں۔  
فقہانے لکھا ہے کہ جس طرح اللہ کے ذکر سے مسجد آباد ہوتی ہے۔ ممنوعات اور بدعات سے مساجد کی بربادی ہوتی ہے اور وہ تمام امور جو نمازیوں کی اور مسجد کی ویرانی کا باعث ہوں اس آیت میں داخل ہوں گے۔

مسجد کی ویرانی کی جتنی صورتیں ہیں سب حرام ہیں۔ اس میں جس طرح کھلے طور پر مسجد کو منہدم کرنا داخل ہے اسی طرح ایسے اسباب پیدا کرنا بھی اس میں داخل ہے جن کی وجہ سے مسجد ویران ہو جائے اور مسجد کی ویرانی یہ ہے کہ وہاں نماز کے لیے لوگ نہ آئیں یا کم ہو جائیں۔ کیونکہ مسجد کی تعمیر و آبادی دراصل درودیوار یا ان کے نقش و نگار سے نہیں بلکہ ان میں اللہ کا ذکر کرنے والوں سے ہے۔

اسی لیے حدیث میں ہے کہ رسول کریم صلی اللہ علیہ وسلم نے فرمایا کہ قرب قیامت میں مسلمانوں کی مسجدیں بظاہر آباد ہوں گی مگر واقع میں برباد ہوں گی کہ ان میں حاضر ہونے والے نمازی کم ہو

جائیں گے یہ

۳۱۴۔ ایسے لوگ اس قابل ہیں کہ اللہ کی عبادت گاہ میں قدم نہ رکھیں۔ یعنی ان کے لائق یہی تھا کہ مساجد میں خوف و تواضع اور ادب و تعظیم کے ساتھ داخل ہوتے۔ بے حرمتی صریح ظلم ہے۔ یا یہ مطلب ہے کہ اس ملک میں حکومت اور عزت کے ساتھ رہنے کے لائق نہیں ہیں چنانچہ یہی ہوا کہ ملک شام اور مکہ اللہ نے مسلمانوں کو دلوادیا۔ اور وہ دنیا میں مغلوب ہوئے قید میں پڑے۔ مطلب یہ ہے کہ بجائے اس کے کہ عبادت گاہ میں اس قسم کے ظالم لوگوں کے قبضہ و اقتدار میں ہوں اور یہ ان کے متولی ہوں۔ ہونا چاہیے کہ خدا ترس لوگوں کے ہاتھ میں اقتدار ہو اور وہی عبادت گاہوں کے متولی ہوں تاکہ یہ شریر لوگ اگر وہاں جائیں بھی تو انہیں خوف ہو کہ شرارت کریں گے تو سزا پائیں گے۔ یہاں ایک لطیف اشارہ کفار مکہ کے اس ظلم کی طرف بھی ہے کہ انہوں نے اپنی قوم کے ان لوگوں کو جو اسلام لایچکے تھے بیت اللہ میں عبادت کرنے سے روک دیا تھا۔

## مسجد کے آداب

اس آیت میں ان یدخلوها الا خائفین کی تعبیر میں بڑی گہری معنویت ہے۔ اس سے یہ اشارہ بھی معلوم ہوتا ہے کہ مسجد کی عظمت کا تقاضا یہ ہے کہ ان میں جو شخص بھی داخل ہو ہیبت و عظمت اور خشوع کی کیفیت کے ساتھ داخل ہو۔ مسجد جاتے ہوئے یہ خیال رہے کہ ہم مالک الملک کے گھر جا رہے ہیں اس لیے رفتار میں پورا وقار، اعتدال اور سکینت نمایاں ہو۔ ایسی رفتار ہرگز اختیار نہ کی جائے جس سے دیکھنے والا ہلکا پن محسوس کرے اور عام نظروں میں مضحکہ خیز ہو۔ نگاہ نیچی دل میں محبت و خشیت اور امید و بیم کی کیفیت طاری ہو۔ چہرے پر تواضع اور خوف کے آثار ظاہر ہوں ہوں۔ ارشاد نبوت ہے کہ

جب تم اقامت سنو تو نماز کے لیے اس طرح آؤ کہ تم پر سکینت و وقار ہو اور دوڑ و رومت!



وَلِلَّهِ الْمَشْرِقُ وَالْمَغْرِبُ فَأَيْنَمَا تُوَلُّوا  
فَتَوَّجَّهَ اللَّهُ إِنَّ اللَّهَ وَاسِعٌ عَلِيمٌ ﴿١٦٥﴾

اور دیکھو مشرق اور مغرب اللہ ہی کے لیے ہے، جہاں کہیں بھی تم رخ کرو  
گے اللہ کی ذات وہیں ہے۔ بلاشبہ اللہ بڑی وسعت والا اور سب کچھ جانتے  
والا ہے۔

### عبادت میں قبلہ پر اختلاف

ان کے منظر یا قی اختلاف کے نتیجے میں عمل میں اختلاف کا ایک مظاہرہ عبادت گاہوں کی  
صورت میں پہلے بیان ہو چکا ہے۔ اس آیت میں ایک دوسرا مظہر پیش کیا جا رہا ہے کہ یہودیوں  
اور عیسائیوں میں ایک شریعت کو ماننے کے باوجود قبلوں کا بھی اختلاف تھا۔ آگے چل کر تجویز  
قبلہ کے مسئلہ میں آپ یہ تصریح پڑھیں گے: مَا بَعْضُهُمْ بِتَابِعِ قِبْلَتِهِ بَعْضٌ، ان میں سے ایک  
گروہ دوسرے کے قبلہ کو نہیں مانتا ہے۔ یہود کا قبلہ بیت المقدس تھا جبکہ عیسائی کسی سمت  
یا مکان کو نہیں بلکہ سمت مشرق کو قبلہ بنائے ہوئے تھے اور عجب نہیں کہ اس وقت اندرونی  
اختلافات اور بھی ہوں۔ نسفی نے مدارک میں، زرخشری نے کشاف میں، شوکانی نے فتح القدر  
میں تصریح کی ہے کہ ان میں باہم قبلہ کے موضوع پر اختلاف تھا اور سب کی تصریحات سے  
مقدم قرآن کی تصریح ہے۔ یہ بھی یاد رہے کہ مدینہ میں بیت اللہ یعنی خانہ کعبہ مشرق و مغرب  
میں نہیں بلکہ مشرق و مغرب کے درمیان یعنی جنوب واقع تھا جب کہ بیت المقدس مغرب میں  
تھا۔ شوکانی نے لکھا ہے دھونی جہۃ الغرب یعنی مغرب میں بیت المقدس تھا۔ اور اس کی تائید  
ترمذی کی اس حدیث سے بھی ہوتی ہے جو بحوالہ ابوہریرہ ان الفاظ میں آئی ہے کہ حضور انور نے  
فرمایا کہ ما بین المشرق والمغرب قبلۃ مشرق و مغرب کے درمیان قبلہ ہے۔ سمت پرستی دونوں  
کے مزاج عبادت کا حصہ بن چکی تھی۔ مسیحی مذہب چونکہ عقائد و عبادات میں دونوں میں رومی مذہب  
سے متاثر تھا اس لیے وہ تو کلمہ کھلا مشرق پرستی میں مبتلا ہو گیا۔ یہودی اس سے محفوظ نہ رہ سکے

ان کے بعض فرقے مغرب کے تقدس کا کلمہ پڑھتے تھے۔ انہوں نے دیکھا کہ اگر مشرق خطہ حیات ہوتے کی وجہ سے مقدس ہے تو مغرب خطہ موت و دیارِ بلاکت ہے۔ چنانچہ اس ذہن کے ساتھ دونوں سمتیں خوب پہنچی ہیں۔ قرآن میں ان کی اسی فکری آوارگی اور عملی گمراہی کا ذکر ہوا ہے اور بتا رہا ہے کہ ان دونوں میں فکر و عمل کی یہ گمراہی اور گمراہی میں ان کا اختلاف ان کے پارسانی کے نعروں کے کھوکھلا ہونے کی دلیل ہے۔

سیاق و سباق قرآن پر غور کرنے سے یہی معلوم ہوتا ہے کہ یہ آیت بھی اہل کتاب ہی کی تاریخ ملی کا ایک ورق پیش کر رہی ہے، اور آیت نمبر ۱۱۸ تک ایک موضوع مسلسل ہے اور بتایا جا رہا ہے کہ جنت کے ان مدعیوں کا حال یہ ہے کہ ایک کتاب کو شریعت ماننے کے باوجود جنت کو ایک دوسرے پر بند کر رہے ہیں۔

ایک دوسرے کے دین کو بے حقیقت بتا رہے ہیں۔

ایک دوسرے کی عبادت گاہوں کو عبادت گاہ تصور نہیں کرتے۔

ایک دوسرے کے عبادت میں مرکز توجہ قبلہ کو تسلیم نہیں کرتے۔

اگر پس منظر میں کوئی روایت نہ ہو تو آیت اپنے مطالب کی حد تک بالکل صاف ہے۔

۳۱۵۔ مشرق و مغرب اللہ ہی کے لیے ہے۔ یہ بھی یہود و نصاریٰ کا جھگڑا تھا۔ ہر کوئی اپنے

قبلہ کو بہتر بتاتا تھا۔ اللہ تعالیٰ نے فرمایا کہ اللہ مخصوص کسی سمت میں نہیں بلکہ ہر سمت و جہت

سے پاک و منزہ ہے۔ البتہ اس کے حکم سے جس طرف منہ کرو گے وہ متوجہ ہے، تمہاری عبادت

قبول کرے گا۔ اس کی رحمت سب جگہ عام ہے۔ ایک مکان کے ساتھ مخصوص نہیں ہے۔

اور اللہ بندوں کے مصالح اور ان کی نیکیوں کو اور ان کے اعمال کو خوب جانتا ہے کہ بندوں کے

حق میں کون سی چیز مفید ہے اور کون سے مضر اسی کے موافق حکم دیتا ہے اور جو اس کی

موافقت کرے گا اس کو جزا اور مخالف کو سزا دے گا۔

مطلب یہ ہے کہ اللہ کی ذات نہ شرقی ہے نہ غربی۔ وہ تمام سمتوں اور مقاموں کا مالک

ہے مگر خود کسی سمت یا مقام میں مقید نہیں ہے۔ لہذا اس کی عبادت کے لیے کسی سمت یا

کسی مقام کو مقرر کرنے کے معنی یہ نہیں ہیں کہ اللہ وہاں یا اس سمت میں رہتا ہے۔ نہ یہ

کوئی جھگڑا اور اختلاف کرنے کی بات ہے یہ

مشرق و مغرب اسی کی مملوک اور مخلوق ہیں اور ان پر ہی کیا موقوف ہے ہر سمت اور ہر جہت اللہ کے لیے یکساں ہے وہ سب کا یکساں خالق مالک اور حاکم ہے۔ کسی خاص سمت میں کوئی بھی خاص تقدس کوئی بھی شائبہ الوہیت، کوئی شان حق نہائی نہیں ہے۔ مذاہب جاہلی کی تاریخ انسانی جماعتوں، جہالتوں، وہم پرستیوں کی ایک مسلسل تاریخ ہے۔ ایک مشترک گمراہی پر ہی ہے کہ اللہ کی ذات چونکہ متمکن ہے اس لیے ضروری ہے کہ اس کی ہستی کسی نہ کسی مقررہ سمت یا جہت میں ہو اور اس تلبس کی بنا پر خود وہ سمت یا جہت مقدس ہے۔ مصری ہندی، رومی تمام مشرک قوموں نے اللہ سبحانہ کو کسی نہ کسی جہت میں فرض کر کے خود اسی جہت کو مقدس مانا ہے اور چونکہ سورج دیوتا کا مرتبہ مذاہب شرکیہ میں عموماً اہم اور مقدم رہا ہے اس لیے شاہ خاور کے طفیل سمت مشرق ہی مقدس سمجھی گئی۔ بعض قوموں نے مشرق کے جوڑ پر مغرب کے تقدس کا نعرہ لگایا۔

آیت میں گویا الہیات کے باب میں ایک قاعدہ اور ضابطہ پیش فرمادیا ہے کہ اللہ سبحانہ کے بارے میں کیا عقیدہ ہونا چاہیے؟ فرمایا کہ اس کی ذات عالی نہ کسی جہت میں محدود ہے اور نہ کسی مکان میں مقید ہے۔ وہ لامکان ہے۔ مساجد و معابد میں اس کی عبادت کا انحصار نہیں ہے۔ سمتوں اور جہتوں کو اس کے قریب سے کوئی واسطہ نہیں ہے؟ اس کی ذات گرامی نہ جسم ہے نہ عرض ہے، کبیت اور کیفیت سے بالا ہے۔ یہ تو پوچھ ہے کہ اللہ کی ہستی موجود ہے لیکن کیسی ہے، اس کے ادراک سے عقل انسانی عاجز و در ماندہ ہے۔ فلاسفہ اور حکمانے بزور عقل صرف یہ بتایا ہے کہ خدا یہ نہیں، یہ نہیں یہ نہیں لیکن کیا ہے؟ اس کا جواب وہ تسلی بخش نہ دے سکے۔ انسان موجود ہے محدود اور ذوجہت ہے، اس کا تصور کسی ایسے موجود کا متلاشی ہے جسے وہ خوف دہرا اس میں پکارے، عیش و نشاط میں یاد کرے۔ بگرنے لگے تو وہ اسے سہارا دے۔ یہ بھوکا ہے تو وہ اسے کھلائے، یہ پیاسا ہو تو وہ اسے پانی پلائے، یہ بیمار ہو تو وہ شفا دے۔ خلاصہ یہ کہ انسان کے ماضی اور مستقبل کے تینوں زمانوں کی زندگیاں اس کی نظر رحمت سے پھلتی اور پھولتی رہیں۔

۱۰۵۔ تفسیر القرآن ص ۱۰۵ تفسیر ماجدی

اسی حیرت و سراپگی میں یہ تشبیہ و تشبیہ کے در اسے پر کھڑا تھا۔ اگر وہ نہیں نہیں سے قدم آگے بڑھا کر اپنے محسوسات کا جلوہ اس میں دیکھتا ہے تو تشبیہ کے دلدل میں گر پڑتا ہے اور اگر نہیں نہیں کی گردان کیے جاتا ہے تو اللہ کا تصور ایک سلیبی صورت اختیار کر لیتا ہے۔ قرآن حکیم نے اس عقیدہ کو حل کیا اور بتایا کہ خدا کی ہستی اس تشبیہ اور اس تشبیہ کے درمیان ہے۔ اس کے لیے صفات ہیں مگر ایسی نہیں جن کا ہم ادراک کر سکیں۔ اس لیے اسے ان تمام صفات سے یاد کرو مگر کسی مثال و تشبیہ کی پر چھائی بھی خیال میں نہ آنے دو لیس لکنہ شقی۔ الفرض قرآن نے انسان کی تسلی کے لیے نماز میں رخ مقرر کر دیا ہے لیکن اس کی ساتھ یہ فرمائش کر دی کہ اللہ کا وہ مسکن نہیں ہے۔ وہ کسی سمت اور جہت میں محدود نہیں ہے اور مشرق و مغرب سے اس کے لکین ہونے کے نہیں بلکہ خالقانہ اور مالکانہ تعلقات ہیں۔

۳۱۶۔ اللہ بڑی وسعت والا اور سب کچھ جانتے والا ہے یعنی اللہ سبحانہ خود تمام جہات اور اشیا کو محیط ہے۔ جس طرح کا احاطہ اس کی شان کے لائق ہے لیکن باوجود محیط ہونے کے پھر بھی جہت عبادت کو اس لیے متعین فرماتا ہے کہ وہ کامل العلم ہے اور ہر چیز کے مصالح کو خوب جانتا ہے۔

گو یا وہ تو خود ہی لے پایاں وسعتوں والا ہے۔ بڑی سے بڑی وسعت خود اس کے اندر شامل ہے اسے بھلا اپنے اندر لے سکتا ہے۔ اس کی سمائی کس بڑے سے بڑے طرف میں ہو سکتی ہے، ہر سمت اور ہر جہت تو خود اس کی مخلوق ہے، مملوک ہے، وہ لا محدود کسی محدود سمت اور جہت میں کس طرح گھر کر سکتا ہے۔

یعنی اللہ تعالیٰ محدود، تنگ دل، تنگ نظر اور تنگ دست نہیں ہے جیسا تم لوگوں نے سمجھ رکھا ہے بلکہ اس کی خدائی بھی وسیع ہے اور اس کا زاویہ نظر اور دائرہ فیض بھی وسیع اور وہ یہ بھی جانتا ہے کہ اس کا کون سا بندہ کہاں کس وقت اور کس نیت سے پکار رہا ہے اور اسے یاد کر رہا ہے۔

آیت کی تشریح ختم ہو چکی ہے مگر ایک نہایت کارآمد اور مفید بات باقی رہ گئی ہے۔ اس آیت سے صحابہ و تابعین نے متعدد مسائل استنباط فرمائے ہیں۔

وَقَالُوا اتَّخَذَ اللَّهُ وَلَدًا سُبْحٰنَهُ ۗ بَلْ لَّهُ مَا فِي السَّمٰوٰتِ وَالْاَرْضِ ۗ  
 كُلٌّ لَّهُ قِنْدٌ ۚ بَدِيعُ السَّمٰوٰتِ وَالْاَرْضِ ۗ وَإِذَا قَضَىٰٓ اَمْرًا فَاِنَّمَّا  
 يَقُوْلُ لَهُ كُنْ فَيَكُوْنُ ﴿۳۱۸﴾

اور وہ کہتے ہیں کہ اللہ نے بیٹا بنا لیا ہے حالانکہ اللہ کی ذات اس سے پاک  
 ہے۔ اس کا کسی مخلوق سے والد ہونے کا نہیں بلکہ مالک ہونے کا متعلق ہے  
 کیونکہ زمین و آسمان کی تمام موجودات اس کی ملک ہیں۔ سب کے سب اس کے  
 مطیع فرمان ہیں۔ وہ آسمانوں اور زمین کا بغیر مادے اور نمونے کے بنانے والا  
 ہے۔ وہ جب کسی کام کا فیصلہ کر لیتا ہے تو بس وہ حکم ہی دیتا ہے کہ ہو جا  
 ویسا ہی ظہور میں آ جاتا ہے۔

عبداللہ بن عمرؓ سواری پر سوار ہو کر نفل نماز میں قبلہ رو ہونے کو ضروری نہ سمجھتے تھے اور قرآن  
 کی اسی آیت سے استدلال کرتے ہیں۔  
 ایسے مواقع پر جہاں لوگوں کو صحیح طور پر سمت قبلہ معلوم نہ ہو اور رات کی تاریکی کی وجہ سے  
 سمت متعین کرنا دشوار ہو اور کوئی بتانے والا بھی نہ ہو۔ تو وہاں اگر تجھینہ اور انداز سے لوگوں  
 نے نماز ادا کر لی تو نماز سب کی ہو جاسکتی گی۔ اس کے بواہر صحابہ اسی آیت سے استدلال  
 کرتے تھے۔

امام مجاہد اس آیت سے دعا کا قبلہ استنباط فرماتے تھے اور کہتے تھے کہ دعا کے لیے کوئی  
 سمت نہیں جس طرف بھی رخ کرو وہی قبلہ دعا ہے  
 صحابہ اور تابعین کا مسائل میں قرآن سے استدلال کرنا آیت کا سبب نزول نہیں ہوتا۔

شاہ ولی اللہ نے الفوز البکیر میں تصریح کی ہے کہ محدثین قرآنی آیات کے ذیل میں بہت سی ایسی باتیں درج کرتے ہیں جو واقع میں سبب نزول نہیں ہیں۔ اور اس کی مثال بھی شاہ صاحب نے صحابہ کے استنبہاوات سے دی ہے۔ باقی رہی عبداللہ ابن عباسؓ کی وہ روایت جو ابن کثیر نے عطار، علی ابن ابی طلحہ کے حوالہ سے نقل کی ہے اس کا اس آیت سے کوئی تعلق نہیں ہے، اس کا تعلق دوسرے پارے میں آنے والی آیت قل للذالمشرق والمغرب یدوی من یشاء الی صراط مستقیم سے ہے اس پر اللہ اسی مقام پر تفصیلی بحث آئے گی۔

## اہل کتاب کا کتاب الہی سے انحراف

اس سے پہلی آیت میں اہل کتاب کا قبلہ ہیں اختلاف، عبادت گاہوں میں ایک دوسرے کو روکنے کا تذکرہ تھا اس آیت میں ان کے کتاب الہی کو مانتے ہوئے ان کی ناخدا شناسی اور خدا کی کھلم کھلا بغاوت کی داستان کا بیان ہو رہا ہے اور بتایا جا رہا ہے کہ خدا کو مانتے ہوئے یہ خدا کے مقام رفیع سے اپنے باغیانہ میلانات کی بنا پر اتنے نا آشنا ہو گئے تھے کہ اللہ کے بندوں کو اللہ کے بیٹے بنا رہے تھے اور اس میں دونوں شریک تھے یہودی بھی اور عیسائی بھی۔ اگرچہ عام یہودیوں کا یہ اعتقاد نہیں لیکن مدینہ کے ان یہودیوں کا جو اس سورت میں قرآن کے مخاطب ہیں یہ اعتقاد ضرور ہے کہ عزیر اللہ کے بیٹے ہیں۔ چنانچہ عبداللہ ابن عباسؓ سے مروی ہے کہ سلام بن مشکم، نعمان بن اوفی، ابوانس، شائش بن قیس اور مالک بن صیف کہ رو سار یہود میں سے تھے۔ حضور انورؐ کے پاس آئے اور کہا کہ ہم آپ کی کس طرح پیروی کر سکتے ہیں جبکہ آپ نے ہمارے قبلہ کو ترک کر دیا اور عزیرؑ کو ابن اللہ نہیں مانتے۔ جب امتوں کا نبوت کے لائے ہوئے علم و عمل سے زندگی میں رشتہ ٹوٹ جاتا ہے تو اللہ کے مقدس بندوں کے بارے میں ایسے خیالات کہ وہ خدا ہی ہیں یا خدا کے بیٹے ہیں پیدا ہی ہو جاتے ہیں۔ اس میں تعجب اور حیرت کی کوئی بات نہیں ہے۔ آخر ہم میں بھی تو خالیوں کی زبان پر یہ شعر آ ہی جاتا ہے

جو مستوی عرش تھا مدینہ میں آ گیا مصطفیٰ ہو کر

یا اعدا اور احمد میں کوئی فرق نہیں صرف ہم کی گھنڈی ہے۔ اور بس

حالانکہ جانتے والے جانتے ہیں کہ یہ کفرِ خالص ہے اور وہ مشرکانہ ذہن سے جس کی قرآن

نے تردید کی ہے۔

عیسائیوں میں حضرت مسیح کی ابنیت کا عقیدہ کوئی ثانوی درجہ یا فرعی حیثیت نہیں رکھتا۔ مسیحیت کی روح اور جان یہی عقیدہ ہے۔ اور پھر طرہ یہ کہ اس میں راہیں الگ بنا رکھی ہیں۔ ایک عزیز کو خدا کا بیٹا مانتا ہے تو دوسرا حضرت مسیح کو۔

۳۱۷۔ وہ کہتے ہیں کہ اللہ نے بیٹا بنا لیا ہے۔ یہود حضرت عزیر کو اور نصاریٰ حضرت عیسیٰ کو خدا کا بیٹا کہتے تھے۔ اللہ تعالیٰ فرماتا ہے کہ اس کی ذات سب باتوں سے پاک ہے بلکہ سب کے سب اس کے مطیع اور مخلوق ہیں یہ

اللہ کے بیٹا ہونا ممکن ہی نہیں ہے کیونکہ بیٹا یا اللہ کی جنس سے ہوگا یا غیر جنس سے۔ اگر لڑکا غیر جنس کا ہوگا تو نا جنس اولاد ہونا تو عیب ہے اور اللہ کی ذات عیب سے پاک ہے اور اگر ہم جنس ہوگا تو یہ اس لیے محال ہے کہ اللہ تعالیٰ کا کوئی ہم جنس نہیں ہے کیونکہ صفات کمال جو اللہ کے لیے لازم ذات کی حیثیت رکھتی ہیں وہ اللہ ہی کے ساتھ مخصوص ہیں اور غیر اللہ میں معدوم ہیں۔ اس لیے اللہ کے علاوہ کوئی واجب الوجود نہیں ہو سکتا۔ اور واجب الوجود ہونا خود حقیقت یا لازم حقیقت ہے۔ لہذا کوئی بھی اللہ کے سوا اللہ کے ساتھ حقیقت میں شریک نہیں ہو سکتا۔

اتخذ اللہ ولدا کا صحیح ترجمہ لے رکھا ہے اس نے ایک بیٹا بنا رکھا ہے۔ ایک بیٹا یہاں یہ نہیں فرمایا کہ خدا کے ایک بیٹا ہے بلکہ یہ کہ خدا نے ایک بیٹا بنا لیا ہے۔ اتخذ اللہ ولدا کا مفہوم یہ ہے کہ اللہ نے گویا کسی کو متبنی کر لیا۔ ہے مسیحوں میں ایک فرقہ کا عقیدہ متبنی کا ہے۔ اس عقیدے کا خلاصہ یہ ہے کہ مسیح خلق خدا پیدا نہیں ہوتے وہ خدا شروع سے بنے بنائے اور خود بخود نہیں ہے بلکہ اصلاً و خلقاً انسان ہی تھے۔ البتہ انہوں نے ثالث یعنی روح القدس کا فیضان ان پر شروع سے ہونے لگا تھا۔ اس لیے وہ قدر بیت کے ایسے اوج کمال تک پہنچ گئے اور روح الہی ان کے اندر ایسی حلول کر گئی کہ انہوں نے اول یعنی اللہ نے انہیں اپنا شریک الوہیت کر لیا اب وہ ربوبیت، مالکیت وغیرہ جملہ صفات الہی میں شریک ہیں۔ اس عقیدے کے وجود کی فتہادت تاریخ میں ۱۸۵ء میں ملتی ہے۔ آٹھویں صدی عیسوی میں پاپائے روم نے اسے الحاد و زندہ قرار دیا۔ بارہویں صدی میں اس نے پھر زور پکڑا اور پھر یہ لوگ زندیق

قرآن پڑھتے ہیں

ممکن ہے کہ ایسا ہی ہو جیسا مولانا دیوبادوی فرما رہے ہیں لیکن دل نہیں مانتا کہ قرآن نے یہ تعبیر مسیح کی ابنیت کی تاریخ بتانے کے لیے اختیار کی ہے۔ قرآن کوئی تاریخ مذاہب کی کتاب نہیں ہے جہاں تک لفظ استخاؤ کی بات ہے تو اپنا ذوق عربیت تو یہ کہتا ہے کہ یہ تعبیر یہ جتانے کے لیے آئی ہے کہ مسیح کی ابنیت کی کہانی ان کی اپنی بناوٹ ہے ورنہ اس کا حقیقت سے دور کا بھی تعلق نہیں ہے۔ قرآن ایسی تمام باتوں کے لیے جن کا حقائق سے کوئی رشتہ نہ ہو اور لوگوں نے بطور خود بنالی ہوں ایسی تعبیر اختیار کرتا ہے۔ قرآن میں اس کی بے شمار مثالیں ہیں۔

۳۱۸۔ حالانکہ اللہ کی ذات پاک ہے۔ اصل ارشاد میں سبحانہ ہے یعنی اللہ کی ذات گرامی

تمام عیبوں، تمام کمزوریوں، تمام کوتاہیوں سے پاک ہے۔ گو یا جو شخص اللہ کی معرفت کہتے ہوئے یہ کہتا ہے کہ اس کا بیٹا ہے اس کے گمان کا بنایا ہوا گہر دندا ہے ورنہ فی الواقع اللہ کی ذات اس سے پاک ہے کہ اس کا بیٹا ہو۔ منکلمین کی زبان میں جسے تنزیہ اور تقدیس کہتے ہیں قرآن میں اس کو تسبیح کہتے ہیں لیکن یاد رہے کہ قرآن کی تسبیح بمعنی تنزیہ ضرور ہے لیکن بمعنی تعطیل نہیں ہے۔ تنزیہ یہ ہے کہ جہاں تک انسانی عقل کا تعلق ہے اللہ کی صفات کو مخلوقات کی مشابہت سے پاک رکھا جائے اور تعطیل کے معنی یہ ہیں کہ تنزیہ کے درجہ کو اس قدر اونچا کیا جائے کہ فکر انسانی کے لیے اللہ کی ذات کے بارے میں کوئی بات ہی باقی نہ رہے۔ قرآن کی تسبیح تنزیہ کی تکمیل ہے تعطیل کی ابتدا نہیں ہے۔ جیسے صفات کا اثباتی پہلو تشبیہ کی طرف لے جاتا ہے اسی طرح صفات کا انکاری پہلو تعطیل کے لیے راہ ہموار کرتا ہے اور دونوں غلط ہیں۔ اگر تشبیہ حقیقت سے نا آشنا کرتی ہے تو تعطیل عقیدے کی روح سے محروم کر دیتی ہے۔ لہذا ضروری ہے کہ افراط و تفریط دونوں سے بچ کر رہے اور تشبیہ و تعطیل دونوں کے درمیان رہے۔ قرآن نے دو فرقوں میں جو راہ اختیار کی ہے وہ دونوں راہوں کے درمیان رہے ارشاد ہے

لیس کشلہ شیء و هو السبیح البصیر

شیخ اکبر فرماتے ہیں کہ

الہی تجلیات کا مشاہدہ کرنے والے دو نسبتوں سے خالی نہیں ہیں۔ ایک طرف خدائی تشبیہ



کی نسبت دوسری طرف تشبیہ کی انعکاسی نسبت پہلی نسبت یس کثلہ شیء میں اور دوسری کو دھو  
السمیع البصیر میں بیان کیا ہے۔

## انجیل میں باپ اور بیٹے کی حقیقت

عیسائیوں کی انجیل میں خدا کے لیے باپ اور حضرت مسیح کے لیے بیٹے کا لفظ استعمال ہوا ہے۔  
اس کی حقیقت اور اللہ پر اس کے اطلاق سے کیا مقصود ہے؟ گوشت و پوست اور مادیت سے  
بریز لفظ کا اللہ پر اطلاق کہاں تک درست ہے؟ اور اس سے کہاں تک غلطیاں پھیلی ہیں۔  
ان باتوں کو چھوڑ کر یہ دیکھئے کہ یہ خدا کی جمالی صفات کی نہایت ناقص اور مادی تعبیر ہے عیسائیت  
میں فلسفہ کی آمیزش نے اخزاعی عقیدے کو مسدہ صفات کے پرورے میں چھپا لیا اور یہ تاویل کی  
کہ باپ خدا بیٹا حضرت عیسیٰ اور روح القدس حیات خلق اور علم تین صفتوں کا نام ہے۔ باپ  
حیات، بیٹا، خلق اور روح القدس علم ہے اور یہ تینوں ایک ہیں اور تینوں وجود میں الگ  
الگ ہیں۔ اس تشریح سے صفات الہی میں تجسم نے راہ پالی اور ایک خدا کسی خداؤں کا مجموعہ  
بن گیا۔

قرآن نے تشبیہ و تعطیل سے ہٹ کر انسانوں کے سامنے تسبیح و تنزیہ کی راہ پیش کی۔ ایک  
انسان کو بیٹا کی بجائے عبد اور خدا کو باپ کے بجائے رب کہا ہے۔ اب اور رب ابن اور عبد  
ان دونوں لفظوں کا باہمی معنوی مقابلہ کرو تو معلوم ہو گا کہ عیسائیوں کا تصور قرآن کے مطمح  
نظر سے کتنا پست ہے۔ اب یعنی باپ کا تعلق اپنے بیٹے سے ایک خاص حالت کی بنا پر ایک  
خاص لحظہ میں قائم ہوتا ہے مگر یہ تعلق حد درجہ ناقص اور ادنی ہوتا ہے۔ ربوبیت، اس تعلق کا  
نام ہے جو آغاز سے انجام تک پیدائش سے وفات تک بلکہ ابد تک قائم رہتا ہے جو ایک لمحہ  
کے لیے بھی منقطع نہیں ہوتا ہے جس کے سہارے پر دنیا اور دنیا کی تمام مخلوقات کا وجود ہے  
وہ گہوارہ عدم سے لے کر فناء محض کی منزل تک ہر قدم پر موجود کا ہاتھ تھامے رہتا ہے۔  
انسان ذرہ ہو یا بصورت غذا، قطرہ آب ہو یا قطرہ خون، مصطفیٰ گوشت ہو یا مشق استخوان، نسیم  
مادر ہو یا اس سے باہر بچہ ہو، جوان، اوجھڑ ہو یا بوڑھا، کوئی آن، کوئی لمحہ رب کے مہر و کرم اور  
لطف و محبت سے مستغنی اور بے نیاز نہیں ہو سکتا۔ باپ اور بیٹے کے الفاظ سے مادیت،  
جسمانیت، ہم جنسی اور برابری کا جو شخیل پیدا ہوتا ہے وہ سرتا سر تشبیہ ہے۔ اللہ کی ذات

اس سے یک قلم پاک ہے۔ اس آیت میں سبحانہ کا یہی مطلب ہے۔  
 ۳۱۹ سے۔ زمین و آسمان کی ساری موجودات اس کی ملک اور مطیع فرمان ہیں۔ یہ جواب ہے  
 ان کا جو اللہ کے لیے صا جزاؤں بنا سکے چکر میں ہیں۔

اس جواب میں اندازِ تعبیر ایسا اختیار کیا گیا ہے کہ اس میں مختلف پہلو نمایاں ہیں۔  
 ۱۔ بیٹا ہونے کے لیے ضروری ہے کہ باپ کی جنس ہو۔ کوئی بھی مخلوق اللہ کی جنس کیونکر  
 ہو سکتی ہے جب کہ وہ مخلوق ہے۔ خالق اور مخلوق، صانع اور مصنوع، عمارت اور معمار، نقش  
 اور نقش میں کبھی ہم جنسی نہیں ہو سکتی ہے۔ وہ قدیم ہے یہ حادث، وہ غنی ہے یہ محتاج ہے۔  
 وہ باقی ہے یہ فانی ہے۔ قدیم اور حادث میں ہم جنسی نہ انسان کی عقل یہ کیسے باور کر سکتی ہے  
 اس کا وجدان پکارتا ہے کہ ایسا ہونا ممکن نہیں ہے۔

۲۔ بیٹا ہونے کے لیے ضروری ہے کہ اس کی مملوک نہ ہو۔ آقا اور غلام میں تعلق مالک و  
 مملوک کا ہوتا ہے۔ باپ بیٹے کا نہیں ہوتا ہے۔ جو مملوک ہے وہ عید تو ہو سکتا ہے لیکن بیٹا  
 نہیں ہو سکتا۔ فرزندیت و عیدیت میں تنافی ہے۔ یہی وجہ ہے کہ اسلامی قانون میں اگر  
 کوئی شخص اپنے بیٹے کا مالک ہو جائے تو وہ فوراً آزاد ہو جاتا ہے۔ جب انسانوں میں فرزندیت  
 اور عیدیت جمع نہیں ہو سکتے تو بارگاہِ خداوندی میں کیسے جمع ہو سکتے ہیں۔

۳۔ مخلوق کا رشتہ اپنے خالق کے ساتھ صرف ملکیت و مملوکیت مطلقہ کا ہے نہ کہ فرزند  
 و عیدیت وغیرہ خرافات کا۔ اور جب ساری مخلوقات کا یہ حال ہے تو کسی ایک کو اس کا فرزند  
 بنانا پرلے درجہ کی حماقت اور جہالت ہے۔

۴۔ ساری کائنات آسمانی یا زمینی اللہ کی مطیع و فرمانبردار ہے اور طاعت کا یہ دائرہ اتنا  
 وسیع ہے کہ ہر چیز اپنے موجود ہونے، باقی رہنے اور مختلف احوال و اطوار سے گزرنے  
 میں زبانِ حال سے اس کی طاعت کے ترانے گارہی ہے۔ گویا ہر چھوٹی بڑی چیز فنی یا ترقی  
 یافتہ کس مخلوق کی مجال ہے جو اللہ کے بنائے ہوئے دن اور اللہ کی بنائی ہوئی رات کے  
 ۴ گھنٹوں کے علاوہ ایک گھنٹہ ایک منٹ ایک لمحہ اپنے لیے پیدا کر سکے۔ بڑے سے  
 بڑے ماہرینِ سائنس میں سے کسی کے امکان میں ہے کہ اللہ کی مقرر کی ہوئی فضا سے  
 کائنات سے باہر ایک گز ایک فٹ ایک انچ جگہ اپنے لیے تلاش کر سکے؟ کون ایسا ہے  
 کہ اللہ نے زمان و مکان کی جو حدیں مقرر کی ہیں ان سے قدم باہر نکال سکے؟ کون ایسا ہے

کہ اللہ کے قانون حرارت، برودت، رطوبت و یونٹ سے بے نیاز رہ سکے۔ کون ایسا ہے جو اس کے باندھے ہوئے قانون کشش اجسام سے بغاوت کر سکے۔ عدد و وزن کے جو ضابطے خدا نے مقرر کر دیے ہیں کس میں ان سے انحراف کی ہمت ہے؟ سب کے سب اس کی تابعداری کر رہے ہیں۔ اس لیے طاعت کا یہ دم بھرتے ہوئے اللہ کا شریک و سید ہم یا اللہ کا بیٹا ہونا کیونکر ممکن ہے۔ سب کے سب اس کے محکوم، اس کی مخلوق، اس کے قوائے تکوینی کے

تابع و مسخر ہیں۔ کلی لہ قانتون علیہ۔  
 ۳۲۔ بغیر مادے اور بغیر نمونے کے آسمان و زمین بنانے والا۔ اصل ارشاد لفظ بدیع آ رہا ہے۔ شارحین قرآن کا خیال ہے کہ مبدع کے معنی میں ہے ابداع کے معنی عدم سے بغیر کسی مثال یا نمونہ اور بغیر کسی مادے کے وجود میں لے آنا ہے۔ اس لیے بدیع وہ ہے جو اپنے بنانے میں کسی آلہ کا محتاج ہو نہ کسی مسالہ نہ مقام و مکان کا پابند، نہ زمان و وقت میں مستفید نہ کسی نمونہ کا محتاج اور نہ استاد کا بغیر کسی کی اعانت و شرکت کے وجود میں لانے والا۔ بدیع کا لفظ ان لوگوں کے رویوں سے ہے جو خدا کا بیٹا بناتے ہیں۔ مطلب یہ ہے کہ جو ذات تنہا تمام آسمان و زمین بدون کسی نمونہ اور توسط آلات وغیرہ کے ایسے انوکھے طرز پر پیدا کرتا ہے اسے بیٹے کا سہارا تلاش کرنے کی کیا ضرورت ہے۔ سورۃ النعام میں اس فقرے کے بعد یہ بلیغ فقرہ لائے ہیں انی یكون له ولد ولم تکن له صاحبة یعنی جب وہ آسمانوں اور زمین کا موجود ہے تو یہ کیسے ہو سکتا ہے کہ کوئی اس کا بیٹا ہو جبکہ اس کی کوئی بیوی نہیں ہے۔ یعنی جبرت ہے کہ جب تم کسی مخلوق کو اللہ کا بیٹا قرار دو گے تو اس بچے کی ماں کسے بناؤ گے اور اس ماں کا تعلق اللہ سے کیسا بناؤ گے۔ آج تک عیسائی جو حضرت مسیح کو خدا کا بیٹا کہتے ہیں یہ جسارت نہیں کر سکے کہ مریم صدیقہ کو خدا کی بیوی قرار دیں۔ جب تمہارا وجود یہ باور نہیں کرتا تو پھر مریم کے پیٹ سے پیدا ہونے والا بچہ خدا کا بیٹا کیونکر بن گیا۔ دنیا کے دو سڑتے بچوں کو بھی خدا ان کی ماؤں کے پیٹوں سے پیدا کر رہا ہے وہ معاذ اللہ خدا کی اولاد نہیں کہلاتے۔ اس سے ابوت اور بنوت کا مسئلہ حل نہیں ہوتا۔ اسباب ہوں یا خوارق سب کو خدا ہی نے پیدا کیا ہے۔ وہ پیدا کنش میں اسباب کا محتاج نہیں کیونکہ اس کی

اس کی تفسیر ماہجدی ص ۲۶

۵۳۷

وَقَالَ الَّذِينَ لَا يَعْلَمُونَ لَوْلَا يُكَلِّمُنَا اللَّهُ أَوْ تَأْتِينَا  
 آيَةٌ كَذَلِكَ قَالَ الَّذِينَ مِنْ قَبْلِهِمْ مِثْلَ قَوْلِهِمْ تَشَابَهَتْ  
 قُلُوبُهُمْ قَدْ بَيَّنَّا الْآيَاتِ لِقَوْمٍ يُوقِنُونَ

اور بے علم لوگ کہتے ہیں کہ خدا ہم سے خود بات کیوں نہیں کرتا ہے یا ہمارے پاس کوئی نشانی نہیں آتی ہے؟ بالکل ایسی ہی باتیں وہ لوگ بھی کہہ چکے ہیں جو ان سے پہلے گزر چکے ہیں۔ اس موضوع پر پہلوں اور پھلوں کے دل ایک جیسے اور ملے جلے ہیں۔ یقین والوں کے لیے ہم ایک نہیں متعدد نشانیاں صاف صاف نمایاں کر چکے ہیں۔

شان یہ ہے کہ

۳۶۱۔ جب کسی کام کا فیصلہ کر لیتا ہے تو بس حکم دیتا ہے کہ ہو جا تو وہ ہو جاتا ہے۔ یعنی اللہ تعالیٰ جو چاہے اور جس طرح چاہتا ہے پیدا کرتا ہے۔ اس کی قدرت کی حد بندی نہیں ہے ایک کام کا ارادہ کیا اور ہو گیا نہ مادے کا محتاج نہ اسباب کا پابند یہ

کہتا ہے کہ یہ مطلب نہیں ہے کہ اللہ تعالیٰ ہماری آپ کی طرح دو حرفی لفظ کن بولتا ہے مقصود صرف اس قدر ہے کہ ادھر حق تعالیٰ کا ارادہ ہوا اور ادھر معاً بلا توسط و توقف اس کا ظہور ہو گیا یہ

شیخین نے ابو موسیٰ اشعری کے حوالہ سے حضور انور صلی اللہ علیہ وسلم کا یہ ارشاد نقل کیا ہے "تکلیف وہ بات سن کر اللہ سے زیادہ تحمل کرنے والا کوئی نہیں۔ لوگ اس کے لیے بیٹا بچو بڑھرتے ہیں وہ اس پر بھی ان کو روزی اور صحت دیتا ہے۔"

۱۷۸ حاشیہ شیخ الہند ص ۲۶ تفسیر ماجدی ص ۲۶

اللہ کی ذات پاک کسی کی ایجاد ہی سے بالاتر ہے مگر جب مخلوق اپنی جانب سے ایجاد ہی کے سامان کرتی ہے تو وہ اس کی اطلاع دیتا ہے کہ میں اس سے بے پروا نہیں ہوں کہ تم مجھے بتا بھلا کہہ رہے ہو لیکن اس کے باوجود وہ عافیت و رزق کا دروازہ بند نہیں کرتا۔ اگر وہ اس کے سوا دوسرے جواب کا ارادہ کرے تو ساری دنیا ویرانہ بن کر رہ جائے۔ ہماری پستی اور اس کی بلندی، ہماری تنگ ظرفی اور اس کی فراخ سوسلگی، ہماری بغاوت اور اس کے تحمل کا یہ نقشہ قیامت تک یونہی جاری رہے گا۔ قرآن چاہتا ہے کہ اپنے حلقہ بگوشوں کو فردائے قیامت میں رسوائی سے بچالے۔

## انکار میں عالم و جاہل کا منظر باقی اتحاد

اہل کتاب کی تاریخ ملی سے انکار و سرکشی بیان فرمانے کے بعد اس موقع پر خاص طور پر ان لوگوں کے انکار نبوت کا حوالہ دینا ہے اور بتایا ہے کہ جس طرح انسانی سچائی کا مزاج ہمیشہ ایک طرح کا ہوتا ہے اسی طرح انسانی گمراہی کا مزاج بھی ایک ہی جیسا ہوتا ہے۔ نبوت کے انکار میں جو صورت مکہ میں پیش آئی تھی بالکل وہی صورت مدینہ میں پیش آرہی ہے۔ فرق ہے تو صرف یہ کہ مکہ میں نبوت کی مخاطب ان پڑھ اور علوم نبوت سے نا آشنا قوم تھی۔ اور مدینہ میں نبوت کا روئے سخن علوم نبوت کے جانکاروں کی طرف تھا۔ لیکن علم اور جہالت کے فرق کے باوجود دونوں جگہ منکرین نے سچائی کو ایک ہی طریقہ پر جھٹلایا ہے اور ایک ہی طرح کی صدا تیں بلند کی ہیں۔ انکار میں دونوں کے نظریات ہیں ہم آہنگی ہے۔ وہ انکار کرتے تھے بے خبر ہو کر اور یہ انکار کر رہے ہیں باخبر ہو کر۔ نبوت سے انکار میں دونوں میں منظر باقی اتحاد ہے۔ ایک جاہل معاند ہے اور معاندانہ اعتراضات کر رہا ہے۔ دوسرا عالم معاند ہے اور عناد کی وجہ سے سرکشی اور انکار کی راہ اختیار کیے ہوئے ہے اور یہ ان کی خصوصیت نہیں ہے بلکہ ہر زمانے میں گمراہی کا مزاج ایک ہی رہا ہے۔

۳۲۲۔ بے علم لوگ کہتے ہیں یعنی اہل کتاب اور بت پرستوں میں جو جاہل ہیں وہ سب کہتے ہیں۔ یہ بے علم کون لوگ ہیں؟ شارحین قرآن میں سے قتادہ کہتے ہیں کفار عرب ہیں،



کا یہ خیال تھا کہ اس کی چند لوحیں خود اللہ تعالیٰ نے لکھی تھیں۔ اس لیے وہ انہی تختوں کے مطابق قرآن کے من جانب اللہ ہونے کے لیے اس کے نزول کو بھی اسی طرح چاہتے تھے۔ اب اس زمانے کے جیسا ہیوں میں فیصر روم کے دربارہ سنجاشی کے دربار اور ذوق نجران کی مدینہ میں آمد کے واقعات کو پڑھ لیجئے۔ مختلف سوالات کیلئے۔ اسلام کی تعلیمات کا ہر طرح امتحان کیا لیکن دعویٰ کے ثبوت میں انہوں نے کوئی آیت نہیں مانگی۔ اس لیے اس آیت میں بھی پہلی آیت کی طرح الذین لا یعلمون سے فریش مکہ ہی مراد ہو سکتے ہیں۔ یہ ان کا ہی مطالبہ ہے۔

۳۳ - خدا ہم سے خود کیوں بات نہیں کرتا۔ یعنی خواہ فرشتوں کے بغیر جیسے خود فرشتوں سے کلام کرتا ہے یا فرشتوں کے واسطے سے جیسے انبیاء سے بطور وحی بات کرتا ہے اور اس طرح یا تو خود ہم کو احکام بتادیں کہ رسول کی ہمیں ضرورت ہی نہ رہے یا کم از کم اتنا ہی کہہ دیں کہ محمد صلی اللہ علیہ وسلم ہمارے رسول ہیں تو ہم ان کی رسالت کے قائل ہو کر ان کی بات مان لیں گے۔

ان کا مطلب یہ تھا کہ خدا یا تو خود ہمارے سامنے آ کر کہے کہ یہ میری کتاب ہے اور یہ میرے رسول ہیں۔ تم لوگ ان کی پیروی کرو۔

گویا اعتراض یہ تھا کہ خدا اگر اپنے فلاں فلاں بندے سے بقول ان کے کلام کر سکتا ہے اور کرتا ہے تو آخر ہم سے کیوں نہیں کرتا ہم بھی تو انسان ہیں۔ احمقوں کے نزدیک اللہ سے ہم کلامی کے لیے گویا صرف انسان ہونا کافی تھا۔

قرطبی فرماتے ہیں کہ مطلب یہ ہے کہ آپ کی نبوت کے بارے میں اللہ ہم سے بالمشافہت کیوں نہیں کرتا کہ ہمیں آپ کے نبی و رسول ہونے کا پتہ لگ جلتے۔ ابن کثیر کہتے ہیں کہ قرطبی کی بات سیاق قرآن کے مطابق ہے۔ شوکانی نے بھی اسی کو اپنا یا ہے۔ علامہ آلوسی نے کہنے کا یہ پس منظر بنا کر اسے زیادہ دزنی بنا دیا ہے کہ ان میں یہ احساس برتری تھا کہ ہم بھی انبیاء اور ملائکہ کے ہم پلہ ہیں۔

۳۴ - یا ہمارے پاس کوئی نشانی کیوں نہیں آتی۔ اصل ارشاد میں لفظ آیت آیا ہے

۱۰۶ تفسیر ماجدی ص ۴۶ - معارف القرآن م ش ص ۲۴۸ ۲ تفسیر القرآن ص ۱۰۶

آیت کے لفظی معنی نشان کے ہیں۔ یہ لفظ قرآن مجید میں بکثرت معجزے کے معنی میں آیا ہے۔ اور یہاں یہی مراد ہے اور معجزہ سے مراد وہ واقعہ ہے جو معمولی عام سے ہٹا ہوا ہو اور بلا اسباب ظاہری اس کا ظہور تا مبدی رسول کے لیے ہو۔ حضور انور صلی اللہ علیہ وسلم کی صداقت پر معنوی دلائل و شواہد تو کثرت سے موجود تھے۔ لیکن مشرکین کی طرف سے پیہم فرمائشیں ہوتی رہی ہیں کہ کوئی حیرت انگیز حسی معجزہ دکھایا جائے جس کے بعد چون دھیرا کی کوئی گنجائش نہ رہے۔

دراصل یہ منکرین حق کی خاص گمراہی رہی ہے کہ سچائی کو خود سچائی میں نہیں ڈھونڈتے۔ اپنیوں کو شہموں کی تلاش میں سرگرداں رہتے ہیں اور سمجھتے ہیں کہ جو آدمی سب سے زیادہ عجیب قسم کی باتیں کر دکھاتے۔ وہی سب سے زیادہ سچائی کی بات بتانے والا ہے۔ گویا ان کے نزدیک سچائی اس لیے سچائی نہیں ہوتی کہ وہ سچائی ہے بلکہ اس لیے کہ عجیب عجیب طرح کے کوششے اس کے پیچھے کھڑے ہیں۔ ان کی یہ فرمائشیں حجت و برہان کے طلب میں نہ تھیں بلکہ محض سرکشی اور ہٹ دھرمی کی باتیں تھیں جو اس لیے کہی جاتی تھیں کہ کوئی نہ کوئی بات کہہ کر اپنے انکار کے لیے سہارا پیدا کیا جائے۔

۳۲۵

اس موضوع پر پہلوں اور پچھلوں کے دل ایک جیسے ہیں۔ یعنی انکار و سرکشی کرنے والوں کا ہمیشہ انبیاء کے مقابلے میں طرز عمل ایک رہا ہے۔ گویا جو کچھ کہہ رہے ہیں وہ مشورے سے کہہ رہے ہیں۔ سورہ طور میں اسی حالت کی طرف اشارہ ہے انوا صوابہ کیا انہوں نے مشورہ کر کے یہ کام شروع کیا ہے اور شاید الکف ملة واحدة اسی کی تعبیر ہے۔ ان سے جب سچائی کی بات کہی جاتی ہے تو اسے ماننے کے لیے ہمیشہ معجزوں کی فرمائش ان کی طبیعت بن گئی ہے۔ ان کے یہ مطالبات اپنی سرکشی اور انکار کی خاطر ہوتے ہیں۔ وہ پہلے سے طے کر لیتے ہیں کہ کبھی نہیں مانیں گے۔ پھر کوشش کرتے ہیں کہ نہ ماننے کے لیے کوئی بہانہ بنائیں۔ وہ طرح طرح کی باتیں ادھر ادھر کی نکالتے ہیں اور نکالتے رہتے ہیں۔ کبھی ایک بات کبھی دوسری بات اور اسی طرح سلسلہ قائم رکھیں گے۔ ہر حال میں یہ کوشش کریں گے کہ نہ ماننے کے لیے کوئی بات نکال لیں۔ پہلے کسی ایک بات پر زور دیں گے کہ اس کا کیا جواب ہے۔ جب اس کا جواب مل جائے گا تو دوسری بات لے آئیں گے اور کہیں گے کہ تمہارے پاس اس کا کیا جواب ہے۔



تمہارے پاس کوئی نہیں ہے یہاں تک کہ اگر تم ان کی ساری کٹ جھٹیوں کا جواب دے دو اور ساری شرطیں اور فرمائشیں پوری کر دو جب بھی وہ کوئی نہ کوئی بات پیش کر دیں گے اور راست بازی کی راہ پر کبھی نہ چلیں گے۔ قرآن نے جا بجا منکران کی اس حالت کا ذکر کیا ہے اور واضح کیا ہے کہ وہ نائنے والے نہیں ہیں اگر نائنے والے ہوتے تو اس طرح کی روش کبھی اختیار نہ کرتے۔

قرآن یہاں بتانا یہ چاہتا ہے کہ

آج کے گمراہوں نے کوئی اعتراض اور کوئی مطالبہ ایسا پیش نہیں کیا ہے جو ان سے پھلے کے گمراہ پیش نہ کر چکے ہیں۔ قدیم زمانہ سے انکار و سرکشی کا مزاج ایک ہی رہا ہے اور وہ بار بار ایک ہی قسم کے شبہات اور اعتراضات اور سوالات دہراتے رہے ہیں۔

مطلب یہ ہے کہ ان کی یہ فرمائشیں اور ان کے یہ مطالبات کوئی اثر لکھے اور نرالے نہیں ہیں۔ نادانوں نے ہر دور اور ہر ملک میں اس قسم کی فرمائشیں پیش کی ہیں۔ ان سب کا کردار ایک ہے اور کردار کی ہم آہنگی کی وجہ یہ اور صرف یہ ہے کہ تشابہت قلوب سے ان کے دل ایک جیسے اور ملے جلے ہیں۔ ان کی ذہنیئیں ایک جیسی ہیں۔

۳۲۶۔ یقین والوں کے لیے ایک نہیں بلکہ متعدد نشانیاں صاف صاف نمایاں کر چکے ہیں۔ یہ بات کہ خدا خود آکر ہم سے کیوں بات نہیں کرتا اس قدر مہمل تھی کہ اس کا جواب دینے کی حاجت ہی نہ تھی۔ جواب صرف اس بات کا دیا گیا ہے کہ ہمیں نشانی کیوں نہیں دکھائی جاتی۔ اور جواب یہ ہے کہ نشانیاں تو بے شمار موجود ہیں مگر جو ماننا چاہتا ہی نہ ہو اسے آخر کون سی نشانی دکھائی جاسکتی ہے۔

جواب یہ ہے کہ اہل یقین کے لیے صداقت کی تمام نشانیاں ظاہر کر دی گئی ہیں۔ خود یہ دعوت اور پیغام ہی آیت و نشانی ہے اور اہل بصیرت کے لیے معجزہ ہی ہے اور آپ کا آئی ہو کر ایک ایسی کتاب اور ایسی تعلیم پیش کرنا جس کی صداقت کو علماء بنی اسرائیل ہی جانتے اور سمجھتے ہیں۔ کیا یہ معجزہ جہلا کے قریش کی تسلی کے لیے کافی نہیں ہے۔

اولئکین لہم آیتہ ان یعلمہ علماء بنی اسرائیل

کیا ان کے لیے یہ نشانی کافی نہیں ہے کہ علماء بنی اسرائیل اسے جانتے ہیں۔

مقصود یہ ہے کہ نبوت کی حقیقت معجزہ نہیں ہے بلکہ اصل اس کی دعوت اور اس کی تعلیمات ہیں۔ لیکن اس کے معنی یہ نہیں ہیں کہ نبوت کا دامن ظاہری آیات اور باہری نشانات سے خالی ہوتا ہے۔ تمام انبیاء کی سیرتیں ایک زبان اس کی تصدیق کرتی ہیں کہ باطنی آیتوں کے ساتھ ان کو ظاہری آیتوں کا حصہ بھی ملتا ہے۔ قرآن حکیم نے اکثر انبیاء کے سوانح و واقعات کے ضمن میں ان کے ظاہری آثار و دلائل کو بھی بہ تفصیل بیان کیا ہے بلکہ کہتا ہے کہ یہ باہری اور ظاہری نشانات نبوت کی اصل حقیقت سے خارج ہیں۔ یہی وجہ ہے کہ متعدد مقامات پر کفار کی باہری نشانیوں کی طلب پر قرآن نے آپ کی طرف سے یہ الفاظ کہے ہیں کہ:

هل كنت الا بشر مورا لا یستلک السحاب

میں تو صرف ایک انسان رسول ہوں۔

معجزات بہر حال کسی نہ کسی زمانہ اور مخصوص وقت میں ظاہر ہوتے ہیں اور پھر ان کے دوسرے حوادث کی طرح فنا ہو جاتے ہیں۔ اس بنا پر اگر ہر معجزہ کے سوال پر نبوت معجزہ ہی دکھاتی رہے تو یہ تسلسل شاید کبھی ختم نہ ہو۔ اور پختہ کی زندگی اچنبوں کی زندگی پر مگر رہ جاتے اس لیے ظاہری معجزہ طلب کرنے والوں کو دائمی اور مسلسل معجزہ کی طرف ملاحظت ہونے کی تاکید ہوتی ہے۔ اس بنا پر اس آیت میں آیات سے آیات قرآنی مراد ہیں اور مطلب یہ ہے کہ قرآن کی ایک ایک آیت کو ہم کھول کر پیش کر چکے ہیں۔

اس سرکش معجزے سے بھی مطمئن نہیں ہوتے۔ نفسیات انسانی کا خاصہ ہے کہ جب کسی کی طرف سے اس کے جذبات مخالفانہ ہوتے ہیں تو وہ اس کی کسی بات کو حسن ظن پر محمول نہیں کرتا اور اس کو اس کی لہر شے کے اندر شہخت اور بدی نظر آتی ہے۔ جلی سے جلی اور واضح سے واضح پڑھان بھی اس کے دل کے پیٹ اور قلب کے تشک کو دور نہیں کر سکتے۔ معاندین جو انبیاء کے مکارم اخلاق، حسین تعلیم اور دیگر علمی و عملی تلقینات کو باور نہیں کرتے اور ان کے کھلے اور بدیہی دعووں کو بھی تسلیم کرنے کے لیے آمادہ نہیں ہوتے۔ اور ہر قسم کی دلیلیوں کو سننے کے بعد بھی وہ اپنے لاعلاج مرض تشک سے نجات نہیں پاتے تو آخر الجہل کے طور پر وہ انبیاء سے خازن عاوت معجزوں کا مطالبہ کرتے ہیں۔ اور چونکہ ان کو بدگمانی سے یہ یقین ہوتا ہے کہ ہماری طرح کا ایک مدعی انسان کبھی ایسی عجیب و غریب چیز پر قدرت نہیں رکھتا۔ اس لیے وہ کبھی کوئی عاوت کے

خلاف پیش نہ کرے گا اور اس طرح اس کی رسوائی عالم اشکارا ہو جائے گی۔ لیکن قدرت الہی آخری حجت کے طور پر ان کے سامنے معجزات بھی پیش کر دیتی ہے۔ ان کو دیکھ کر بھی معاندانہ رُوح ان کے دلوں میں نبوت کی سچائی کا اعتبار نہیں پیدا ہونے دیتی اور بدگمانی انہیں یہ بتاتی ہے کہ گو اس خرق عادت کے ظہور میں تو شک نہیں مگر یہ خدائی قوت کا کرشمہ نہیں بلکہ شیطانی عمل اور سحر و جادو کی قوت سے پیدا ہوا ہے۔ اور چونکہ بظاہر معجزہ اور سحر میں کوئی فرق محسوس نہیں ہوتا اس لیے ان کے بدگمان قلب کو اس سے بھی تسلی نہیں ہوتی۔ کفار قریش حضور انور صلی اللہ علیہ وسلم سے معجزوں کے مطالبہ کرتے تھے مگر جب معجزے دیکھتے تو جادوگر اور کافروں کہنے لگتے۔

چونکہ معاند حق و باطل کی قوت تمیز سے محروم ہوتا ہے اور یقین کی قسمت سے اس کا دامن خالی ہوتا ہے اس لیے بڑی سے بڑی نشانی بھی اس کو شک و شبہ کے گرداب سے باہر نہیں نکال سکتی۔ وہ کبھی اسے نجات و اتفاق کہتا ہے۔ کیسی جادو سمجھ کر تکذیب کرتا ہے اس لیے معجزات سے بھی اس کو ہدایت نصیب نہیں ہوتی۔ ان تمام منازل کے بعد جب معاندین پر حجت تمام ہو جاتی ہے اور پھر طلب معجزہ کے لیے ان کے پیہم اصرار الحاح اور طلب کی کوئی پرواہ نہیں کی جاتی۔ اس کے جواب میں ان کو نبوت کی اصل حقیقت کی طرف متوجہ کیا جاتا ہے اس آیت کی روشنی سے یہ حقیقت واضح اور نمایاں ہو جاتی ہے کہ قرآن کی منظر میں ان ظاہری معجزات کی چندان وقعت نہیں ہے۔ وہ لوگوں کو ہمیشہ اصل روح نبوت کی طرف متوجہ کرتا ہے۔ یہ آیت قرآنی بتاتی ہے کہ نبوت اور ظاہری معجزات میں کوئی تلازم نہیں۔ اور یہ آثار و دلائل اصل نبوت سے خارج امور ہیں۔ نبوت کے اصل لوازم وحی، مخاطبہ الہی، تزکیہ، تعلیم اور ہدایت ہیں۔ اس بنا پر جب معاندین نے معجزہ کا مطالبہ کیا تو قرآن نے اس کے جواب میں اصل حقیقت ان کے سامنے پیش کر دی کہ قد بینا الایات لقوم یوقنون۔ حاصل یہ ہے کہ اللہ تعالیٰ فرماتا ہے کہ پہلے لوگوں نے بھی ایسی ہی جہالت کی باتیں کہی تھیں۔ یہ نئی بات نہیں ہے۔ اور جو یقین لانے والے ہیں ان کے لیے ہم نے نبی کے برحق ہونے کی نشانیاں بیان کر دی ہیں اور جو ضد اور عداوت پر اڑ رہے ہیں وہ انکار کریں تو یہ محض عناد ہے ان کا۔

## یقین کی دولت ایمان کی رُوح ہے

یہاں یونٹون کی تعبیر میں بڑی گہری معنویت ہے۔ مسند احمد اور ترمذی میں حضرت صدیق اکبرؓ کے حوالہ سے جناب رسول اللہ صلی اللہ علیہ وسلم کا ارشاد آیا ہے کہ یقین کے بعد عافیت سے بڑھ کر کوئی نعمت نہیں ہے۔ امام بیہقی نے شعب الایمان میں ایک ارشاد نقل کیا ہے کہ اس اُمت کی سب سے پہلی اصلاح دولتِ یقین سے ہوئی ہے۔ یقین ایمان کی رُوح ہے خدا تعالیٰ کی جتنی نعمتیں ہیں وہ اس دولتِ یقین سے کمتر ہیں۔ صحیح بخاری میں عبداللہ بن مسعودؓ کا ارشاد ہے کہ یقین الایمان کلہ، یقین ہی ایمان کی رُوح ہے۔ بیہقی نے کتاب التہذیب میں ان الفاظ کو مرفوعاً بھی نقل کیا ہے۔ مگر حافظ ابن حجر نے اس کو ضعیف کہا ہے۔ مسند امام احمد میں عبداللہ بن مسعودؓ کی یہ دعا منقول ہے۔ اللہم زدنا ایمانا و یقینا و فقہنا۔ اے اللہ ہمارے دل میں ایمان یقین اور ہم میں دین کی سمجھ بڑھا دے۔ سنن ترمذی میں حضور انور صلی اللہ علیہ وسلم کی مجلسی دعا میں مذکور ہے و اقمنا من الیقین ما نھون بہ علینا مصائب الدنیا اے اللہ ہمارے حصہ میں اتنا یقین لگا دے کہ اس کی وجہ سے ہمیں دُنیا کی مصیبتیں جھیلنا آسان ہو جائے۔ سفیان ثوری فرماتے ہیں کہ اگر یقین پوری حقیقت کے ساتھ دل میں سما جائے تو جنت کے اشتیاق اور دوزخ کے خوف کے مارے دل اڑنے لگے۔ جب یقین کی نعمت حاصل ہو جاتی ہے تو رُوحِ عالمِ مادیت کے بجائے عالمِ قدس کی طرف ہو جاتا ہے۔ اسبابِ بے حقیقت بن جاتے ہیں، منفعت و مضرت کا سوال منظروں سے اوجھل ہو جاتا ہے۔ ایک مرتبہ حضور انور صلی اللہ علیہ وسلم نے زید بن عارثہؓ سے دریافت کیا کہ ہر چیز کی ایک حقیقت ہوتی ہے۔ تم بتاؤ تمہارے ایمان کی حقیقت کیا ہے۔ انہوں نے عرض کیا کہ مجھے عرشِ رحمان کا ایسا یقین حاصل ہے جیسے اپنی آنکھوں سے دیکھ رہا ہوں۔

(حجۃ البالغہ)

دلائل کی بنیاد پر یقین کی تعمیر کرنا صفتِ ایمان نہیں ہے۔ ایمان کی صفت یہ ہے کہ یقین کی بنیاد پر دلائل کی عمارت اٹھائی جائے۔ جب کسی حقیقت تک رسائی حاصل ہو جاتی ہے تو پھر دلائل کا راستہ خود بخود مختصر ہو جاتا ہے۔

إِنَّا أَرْسَلْنَاكَ بِالْحَقِّ بَشِيرًا وَنَذِيرًا وَلَا تُسْئَلُ

عَنْ أَصْحَابِ الْحَجَجِيمِ ﴿٣٢٧﴾

اے پیغمبر بلاشبہ ہم نے ہی تمہیں دینِ حق دے کر روانہ کیا ہے (اور اس لیے بھیجا ہے) کہ تم لوگوں کو ایمان و عمل صالح کی برکتوں کی بشارت دو اور انکارِ حق کے نتائج سے آگاہ کرو۔ جو لوگ آپ کی دعوت سے سرکشی کر کے دوزخ میں جائیں گے ان کے بارے میں اللہ کے حضور آپ جو ابدہ نہیں ہوں گے۔

## رسالتِ عامہ اور اس کے فرائض

بنی اسرائیل یعنی یہودیوں کے تفصیلی حالات بیان فرمانے کے بعد آخر میں اولاً عیساؑ اور پھر پوری دنیا کے بے علم منکروں کا خاص طور پر تذکرہ بطور تمہید پیش کیا گیا۔ اصل مقصد وہ ہے جو اس آیت میں پیش کیا جا رہا ہے، پہلی آیات میں تفصیلی طور پر بتایا کہ آپ کی تشریف آوری کے وقت دنیا کی کیا حالت تھی پہلے ان لوگوں کے حالات پر ناقدانہ تبصرہ کیا جن سے دنیا کی آبادی اور اصلاح کی سب سے زیادہ اُمید ہو سکتی تھی، جو سام کی اولاد میں سب سے پہلے وحی الہی کے امانت دار تھے اس لیے قرآن نے ان سے کہا کہ لا تکلوا اولاد کافر۔ مگر یہ قوم سخت جان ہونے کے ساتھ سنگدل بھی ثابت ہوئی۔ قرآن نے ان کو طعنہ دیا کہ قست قلوبکم۔ انہوں نے مختلف زمانوں میں انبیاء کو جھٹلایا۔ ان کو تکلیفیں دیں بلکہ ان کو قتل تک کر ڈالا۔ حضرت موسیٰ اور ان کے بعد کوئی پیغمبر ان میں ایسا نہ آیا جس نے ان کی سنگدلی کا ماتم نہ کیا ہو۔ ان کو اپنے محبوبِ خدا ہونے اور نجات یافتہ ہونے پر اتنا غرور تھا کہ وہ کہتے تھے کہ ہم کچھ کریں ہم سے کوئی باز پرس نہ ہوگی۔ وہ سمجھتے تھے کہ جنت کی نعمتیں صرف ان ہی کے لیے ہیں۔ وہ خیال کرتے تھے کہ نبوت و رسالت صرف ان کے گھر کی چیز ہے

کسی دوسرے کا اس میں کوئی حق نہیں۔ جو ان میں پڑھے لکھے تھے وہ خدا کے احکام کو اپنے منشا اور دولت مندوں کی خوشنودی کے لیے اپنی باطل تاویلوں سے بدلتے رہتے تھے۔ جو ان میں ان پڑھے تھے، جاہل تھے، وہ اپنے منے سناے قصوں پر ایمان رکھتے تھے۔ احکام الہی میں سے جو آسان اور ضرورت کے مطابق ہوتا اس کو قبول کرتے، دوسرے احکام کو پس پشت ڈال دیتے۔ آپس میں قتل و خونریزی کا بازار ان میں گرم تھا۔ ایک طاقتور قبیلہ دوسرے کمزور قبیلہ کو گھر سے لے گھر کر دیتا اور پھر کوئی گرفتار ہو جاتا تو فدیہ دے کر اس کو چھڑا بھی لیتے، مال و دولت کی حرص کی وجہ سے ان میں ہر قسم کا لالچ اور اخلاقی کمزوریاں پیدا ہو گئی تھیں۔ اوہام خرافات پر ان کا ایمان تھا۔ تعویذ، گنڈا جادو اور عملیات پر فریفتہ تھے اور سمجھتے تھے کہ یہ حضرت سلیمان کی تعلیم ہے۔

چھٹی صدی عیسوی کے خاتمہ پر حضور انور صلی اللہ علیہ وسلم کی ولادت سے دو چار سال بعد عیسائی اپنے زوال کے پست ترین نقطہ تک پہنچ گئے تھے۔ عام سیاسی و اخلاقی حالت سے قطع نظر کر کے جب ہم مذہبی پہلو پر نظر کرتے ہیں تو وہ باپ بیٹا روح القدس اور مریم کی خدائی کے معتقد تھے۔ حضرت عیسیٰ اور مریم روح القدس کی شخصیت اور مرتبہ کی تعین سے بیسیوں فرقے پیدا کر دیتے تھے جن میں زبانی مناظروں سے گزر کر جنگ و جدل کی نوبت آگئی تھی۔ یہاں تک کہ ۵۱۴ء میں خود عیسائیوں کے دو گروہوں کے درمیان ایک عظیم الشان مذہبی جنگ چھڑی جس میں ۶۵۰۰۰ عیسائیوں کو خارج البلد ہونا پڑا۔ جنگ عظیم کے علاوہ ہمہ وقت ہر فریق دوسرے فریق کے خون کا پیا سا رہا کرتا تھا۔ اور بارہا چھوٹی چھوٹی طاقتوں پر کشت و خون کی نوبت آجاتی۔ مورخین کا بیان ہے کہ تیسری صدی سے لے کر ساتویں صدی مسیحی تک مسیحیت کی جو حالت رہی ہے وہ اس کے لیے باعثِ ننگ ہے۔ مشترکانہ رسوم نے مذہب کی جگہ لے لی تھی۔ اصل رومی بت پرستانہ عقیدوں نے مسیحی مذہب کا روپ بھر لیا تھا۔ اسی زمانے میں ایک گروہ مریمی پیدا ہو گیا تھا جو حضرت مریم کو شریک الوہیت کہہ کے اقانیم ثلاثہ کی جگہ اقانیم اربعہ کا عقیدہ رکھتا تھا۔

یہ تو ان اہل کتاب کا حال تھا جو نبوت کے علوم کے حامل تھے۔ ان کے علاوہ باقی دنیا جن کو قرآن نے الذین لا یعلمون کہا ہے ان کا کیا حال تھا۔ اس کی تفصیل کا یہ محل نہیں ہے لیکن اسی سے اندازہ کیا جاسکتا ہے کہ جب جانکاروں کا یہ حال تھا تو نادانوں کا کیا حال ہوگا۔

پوری دنیا ملائکہ کی الوہیت، جنات کی الوہیت، بت پرستی، اشخاص پرستی، آثار پرستی اور مظاہر پرستی کا گہوارہ بنی ہوئی تھی۔ خرافات و اوهام، رسوم اور انسانی غلامی کی گود بنی ہوئی تھی۔ حالات یہ تھے۔ ان حالات کا ناگزیر تقاضا تھا کہ پوری دنیا کی اصلاح کی خاطر ایسی کامل ترین، محبوب ترین نبوت کا ظہور ہو جو تمام عالم کے لیے ابد تک کافی رہے۔

الحمد للہ کے قاری کے ذہن میں یہاں پہنچ کر یہ سوال خود بخود چٹکیاں لینے لگتا ہے کہ اگر حالات یہ ہیں تو ان کا حل کیا ہے۔ اسی اٹھے ہوئے سوال کا پیش منظر آیت میں دیا گیا ہے گویا علمائے بلاغت کی زبان میں یہ استنباط بیانی ہے۔ چونکہ عام شارحین قرآن کی منظر اس پہلو پر نہ تھی اس لیے ان کو یہ آیت بے جوڑ اور بے ربط نظر آئی۔ کسی نے کہہ دیا کہ یہ جملہ معترضہ ہے۔ اور کسی نے بتایا کہ اس کے ذریعے حضور انور کو تسلی دی جا رہی ہے۔ اور کسی کی زبان پر آیا کہ اور نشانوں کا کیا ذکر سب سے بڑی نشانی آپ کی ذات گرامی ہے۔ لیکن حقیقت یہ ہے کہ یہ آیت نہ تسلی ہے، نہ جملہ معترضہ ہے نہ آیات میں سے کسی آیت کی تعبیر کے لیے آئی بلکہ یہ ایک اٹھے ہوئے سوال کا جواب ہے۔

۳۲۷۔ بلاشبہ ہم نے تمہیں دین حق دے کر روانہ کیا ہے۔ یعنی ہم نے تمہیں ان حالات کی اصلاح کی خاطر عقائد اور شرائع کا وہ سرمایہ دے کر روانہ کیا ہے جو سمر تا سمر حق ہے۔ عربی میں اس کا خاصہ ثبوت اور قیام ہے یعنی جو بات ثابت، اٹل، المنٹ ہو اسے حق کہیں گے باطل ٹھیک ٹھیک اس کی نقیض ہے۔ ایسی چیز جس میں ثبات اور قیام نہ ہو، ٹل جانے والی مٹ جانے والی قرآن میں ہے۔ یعنی الحق یعنی آپ کو جو کچھ دے کر روانہ کیا گیا ہے وہ ایک قائم اور ثابت حقیقت ہے۔ اسے اختیار کر کے ہر شخص دنیا و آخرت کی سعادتیں حاصل کر سکتا ہے جو قوتیں اسے مٹانا چاہیں گی ضرور مٹ جائیں گی۔ یہ باقی اور قائم رہنے والی حقیقت ہے۔ اس کا بقا و قیام خود ہی اپنی حقیقت کا اعلان ہے۔ اور یہ الحق کسی خاص طبقہ، کسی خاص قوم، خاص ملک، خاص نسل اور خاص رنگ کے لیے نہیں بلکہ پوری انسانیت کے لیے، چنانچہ ارشاد ہے:

قل یا ایہا الناس قد جاءکم الحق من ربکم

قرآن کے نزول کو بھی الحق کہا گیا ہے

وبالحق انزلناہ، بالحق نزل

یعنی قرآن کا انزال اور نزولِ حق کے ساتھ ہے۔ اور ان تینوں باتوں میں کہ حق آگیا، اور آپ کی رسالت حق کے ساتھ ہے، قرآن کا نزول حق کے ساتھ ہوا ہے اس طرف اشارہ ہے کہ اس کے مقابلے پر جو کچھ ہے وہ حق نہیں سرتا سہر باطل ہے اور باطل مٹنے کے لیے ہے۔ حضور انور صلی اللہ علیہ وسلم دین حق کو لے کر آئے اور اسے دنیا میں قائم کرنے کے لیے بھیجے گئے۔ یہ آیت گرامی مدینہ کی زندگی کے بالکل ابتدائی دور میں نازل ہوئی ہے اور اس کا سیاق و سباق بتا رہا ہے کہ یہ اس دور کی داستان ہے جبکہ تینوں طاقتیں بعوت کے مقابلے میں پوری جوانی کا مظاہرہ کر رہی تھیں۔ نیک دل اور حقیقت شناس تو سننے اور دیکھنے کے ساتھ قبول کرتے پر آمادہ ہو گئے لیکن وہ بھی جن کے دل کے آئینے رنگ آلود تھے۔ پیغام کی سچائی فوجی کی تاثیر، نبوت کی پُر اثر دعوت، اعجازِ معصومیت اور اخلاق کے پرتو سے صاف و شفاف ہوتے گئے، اور حق کا نور روز بروز زیادہ صفائی اور چمک کے ساتھ عرب کے افق پر درخشاں اور تاباں ہوتا چلا گیا یہاں تک کہ ۲۳ برس کی مدت میں ایک ایمان پر مبنی اُمت، ایک قرآن پر مبنی نظامِ حکومت، ایک جامع اخلاقی نظام، ایک کامل قانون، ایک مکمل شریعت، ایک ابدی مذہب اور عملی جماعت، خدا پرستی، اخلاق، ایشیا، تقویٰ، ایمانداری اور راستی کا ایک مجسم عہد یعنی حق کا ایک نیا سماں پیدا ہو گیا۔

۳۲۸۔ تم لوگوں کو ایمان و عمل صالح کی بشارت دو اور انکارِ حق کے نتائج سے آگاہ کرو۔ جو حق آپ کو دے کہ اللہ نے روانہ کیا ہے اس کو لوگوں تک پہنچانے کا بھی طریقہ اللہ نے آپ کو بتایا ہے کہ اسے پہنچانے کے لیے طریق کار یہ ہے کہ لوگوں میں ترغیب اور ترہیب سے دعوت کا کام کیا جائے۔ اچھے کاموں پر اللہ سبحانہ کے وعدوں کی بشارت سنائی جائے اور بُرے کاموں پر اللہ کی سزا سے ڈرایا جائے۔

ان دو لفظوں بشر اور نذیر میں معافی کا ایک سمندر بہاں ہے۔ کسی شخص کا بطور خود ایمان اور عمل صالح پر اچھے انجام کی بشارت دینا اور کفر و بد عملی پر بُرے انجام سے ڈرانا اور بات ہے اور نبی کا اللہ کی طرف سے بشر و نذیر بنا کر روانہ کیا جانا دوسری بات ہے۔ جو شخص اللہ کی جانب سے یہ مقام لے کر آتا ہے وہ اپنی بشارت اور انداز کے پیچھے لازماً ایک اقتدار رکھتا ہے جس کی بنا پر اس کی بشارتوں اور اس کی تنبیہوں کو قانونی حیثیت حاصل ہوتی ہے۔ اس کا کسی کام پر بشارت دینا یہ معنی رکھتا ہے کہ جس



حکم الحاکمین کی طرف سے وہ روانہ کیا گیا ہے۔ وہ اس کام کے پسندیدہ ہونے اور مستحسن اجر ہونے کا اعلان کر رہا ہے لہذا وہ یقیناً فرض واجب یا مستحب ہے اور اس کا کسی کام کے برے انجام کی خیر دنیا یہ معنی رکھتا ہے کہ قادر مطلق اس کام سے منع کر رہا ہے لہذا وہ ضرور گناہ اور حرام ہے اور یقیناً اس کا مرتکب سزا پائے گا۔ یہ حیثیت رسول کے سوا کسی اور شخص کو کبھی حاصل نہیں ہو سکتی ہے۔

اس میں اشارہ ہے کہ بشیر ہونے کی حیثیت میں میں دین حق کے اوامر لے کر آیا ہوں اور نذیر ہونے کی حیثیت میں میں دین حق کے نواہی لے کر آیا ہوں۔ دین حق یعنی عقائد اعمال اور اخلاق پر مشتمل نظام زندگی چونکہ اللہ کی جانب سے ہوتا ہے اور انسانوں کے سامنے اسے اللہ کا رسول پیش کرتا ہے اور اس میں رسول اللہ پاک کی حاکم ہونے کی حیثیت میں نمائندگی کرتا ہے اس لیے حاکم ہونے کی حیثیت میں اوامر اور نواہی حکومت کا ناگزیر تقاضا ہیں۔ حضرت شاہ ولی اللہ فرماتے ہیں کہ انسانی علم تو انسانی زندگی کے صرف ایک ایک شعبہ کی ہدایت کرتے ہیں اور وہ بھی نا تمام اور نبوت انسانی زندگی کے ہر شعبہ کے متعلق ہدایت لے کر آئی ہے اور مکمل ہدایت۔ گویا عالم کو اپنے نظام کے لیے جن مختلف قابلیتوں کے مختلف انسانوں کی ضرورت ہوتی ہے وہ سب قابلیتیں بیک وقت اعلیٰ سے اعلیٰ طریق پر نبوت کے دامن میں موجود ہوتی ہیں۔ معاشی، معاشرتی، تہذیبی، تمدنی، سیاسی، اجتماعی، دیوانی، فوجداری، اخلاقی اور ایک فرد کی خانگی زندگی میں تنہائیوں تک کے لیے نبوت اپنی آغوش میں ہدایت رکھتی ہیں۔ وہ عفت و پارسائی کو بتاتی ہے تو بشیر ہے زندگی سے روکتی ہے تو نذیر ہے منافع اور مضالح کو ابھارتی ہے تو بشیر ہے مضار اور مفاسد کو مٹاتی ہے تو نذیر ہے اللہ کی جانب سے دنیا اور آخرت کا پورا کارخانہ بشیر و نذیر کے عنوان کے تحت نبوت کے زیر نگیں کر دیا گیا ہے۔ اسی بنا پر نبی کے اقوال، افعال، اخلاق انسانوں کے لیے صحیح معیار نبران کا کام دیتے ہیں۔

آیت میں یہ بات بتائی گئی ہے کہ اللہ نے تم کو رسول بنا کر روانہ کیا ہے اور اس لیے روانہ کیا ہے کہ تم دین حق کو انسانوں میں بشارت اور انداز کے ذریعے قائم کرو۔ اس آیت

وَلَنْ تَرْضَىٰ عَنْكَ الْيَهُودَ وَلَا النَّصْرَىٰ حَتَّىٰ تَتَّبِعَ مِلَّتَهُمْ قُلْ إِنَّ هُدَىٰ اللَّهِ هُوَ الْهُدَىٰ وَلَئِنِ اتَّبَعْتَ أَهْوَاءَهُمْ بَعْدَ الَّذِي جَاءَكَ مِنَ الْعِلْمِ مَا لَكَ مِنَ اللَّهِ مِنْ وَّلِيٍّ وَلَا نَصِيرٍ

اور حقیقت یہ ہے کہ آپ ان تینوں میں سے یہود و نصاریٰ کی خاطر اس امید پر کہ وہ اپنی کتاب میں کیسی ہی محنت کریں لیکن یہ دونوں یعنی یہود و نصاریٰ آپ سے اس وقت تک ہرگز خوش نہ ہوں گے جب تک آپ ان کے طریقے پر نہ چلیں گے ان سے صاف صاف کہہ دو کہ رہنمائی تو صرف اللہ ہی کی رہنمائی ہے نہ کہ تمہاری خود ساختہ رہنمائی۔ اور بلاشبہ اگر تم نے ان کی خواہشوں پر مبنی رہنمائی کی پیروی کی باوجودیکہ تمہارے پاس علم اچھا ہے تو آپ کے لیے اللہ کی دوستی اور مددگاری کا دروازہ بند ہو جائے گا۔

میں ارسال کو اگرچہ بے قید رکھا گیا ہے لیکن جس مقام پر یہ آیت آتی ہے اور جن سے مخاطبہ میں یہ آیت آتی ہے یعنی یہودیوں، عیسائیوں اور کفار سے اس بات کی کھلی شہادت ہے کہ یہ آپ کی عموم رسالت کے ساتھ رسالت کی ابدیت کا اعلان ہے

۳۲۹۔ جو لوگ آپ کی دعوت سے سرکشی کر کے جہنم میں جاتے ہیں گے آپ ان کے بارے میں اللہ کے حضور جواب دہ نہیں ہیں۔ یعنی کسی کی تکذیب آپ کا کچھ نہ بگاڑے گی۔ تکذیب کرنے والا اگر تکذیب کرتا ہے تو اس کی سزا اسی کو بھگتنا ہے۔ آپ کی حیثیت منیطر و جبار کی نہیں بلکہ معلم و ہادی کی ہے اس لیے آپ کا کام لوگوں تک پیغام پہنچانا ہے۔ منوانا آپ کی ذمہ داری میں داخل نہیں ہے۔ اگر کوئی نہ مانے گا تو اس کی ذمہ داری آپ پر نہیں ہے۔ مکی سورتوں میں چونکہ آپ کو اس کام میں جان کھپانے اور بہت بڑی محنت کرنے کا حکم دیا گیا تھا جہادِ جہاد کبیرا

قرآن سے ان پر بڑے زور سے محنت اور کوشش کیجئے اس لیے اس موقع پر یہ فرما کر لائسآل من اصحاب الجحیم۔ آپ کو تسلی دی گئی ہے کہ محنت کے باوجود اگر کوئی حق کو نہ مانے گا تو اس کی ذمہ داری آپ پر نہیں ہے۔ حضرت شیخ الہند فرماتے ہیں یعنی تجھ پر الزام نہیں کہ ان کو مسلمان کیوں نہیں کیا یہ مطلب یہ ہے کہ منکرین کے انکار کی ذمہ داری آپ پر نہیں ہے۔ آپ کیوں اس قدر فکر و تشویش میں مبتلا ہوتے ہیں۔ آپ کا فرض تو پیغام پہنچانے پر ختم ہو جاتا ہے آگے کی ذمہ داری آپ پر ذرہ برابر نہیں ہے لے

## اہل کتاب سے کوئی توقع نہیں

بُری بات اور بُرے کام سے رنجیدہ ہونا طبیعت ہے۔ اور اگر بُرائی ان کی جانب سے ہو جن سے اس کی توقع نہ ہو تو اس رنج میں اور بھی اضافہ ہو جاتا ہے۔ یہودی اور عیسائی علوم نبوت کے جانکار، آخرت کو ماننے والے اور نسل انبیاء سے تعلق رکھنے والے تھے۔ ان سے نبوت کو توقع تھی کہ نبوت کے کام میں مددگار ہوں گے اور ہاتھ بٹائیں گے لیکن خلاف توقع ان کی جانب سے شدید مخالفت ہوئی، اور صرف مخالفت ہی نہیں بلکہ ان کی مخالفت نے مکابرہ، انکار اور عداوت کی شکل اختیار کر لی۔ اس آیت میں قرآن نے حضور کو بتایا ہے کہ ان سے اس کام میں مدد ملنے، ہاتھ بٹانے کی کوئی توقع نہ فرمائیے اور ان سے اپنی توجہ گرامی کو بالکل ہٹا لیجئے۔ آپ کی خواہش یہ ہے کہ حق کو قبول کر لیں اور ان کی خوشی اس میں ہے کہ آپ ان کے راستہ پر چلیں۔ ان کے نزدیک دین کی سچائی، آخرت کی نجات اور حق و باطل کا معیار یہودی اور عیسائی ہونا ہے۔ ایمان اور عمل کوئی چیز نہیں ہے۔ ان کا خیال ہے کہ دین کی سچائی صرف ان کے ہی حصے میں آئی ہے۔ باقی تمام انسانی برادری اس سے محروم ہے۔ قرآن نے حضور الزم کو بتایا ہے اور حضور الزم کے واسطے سے اُمت کو آگاہ کیا ہے کہ یہ لوگ اتباع ہوئی کر رہے ہیں اور تم اتباع ہڈی کر رہے ہو۔ اور یہ دونوں ایک دوسرے کی ضد ہیں۔ یعنی جو متبع ہوئی ہے وہ متبع ہڈی نہیں ہو سکتا۔ اور جو آسمانی ہدایت کا متبع ہے وہ متبع ہوئی نہیں ہو سکتا۔ یعنی

۱۰ حاشیہ شیخ الہند ص ۳۳ ۲ تفسیر ماجدی ص ۴۴

اتباع ہدی کے لیے ضروری ہے کہ وہ اتباع ہوئی کو چھوڑے۔ لیکن یہودی اور عیسائی اس کے لیے آمادہ نہیں ہیں کہ وہ اتباع ہوئی کو ترک کر دیں۔ بلکہ ان کی خواہش یہ ہے کہ آپ بھی ان کی خواہشات کے بنائے ہوئے راستہ پر چلیں اور اللہ کے بنائے ہوئے راستہ کو چھوڑ دیں۔ اس لیے اس راہ میں ان سے توقع نہ رکھتے۔

۳۳۰۔ یہودی اور عیسائی آپ سے اس وقت تک راضی نہ ہوں گے تا آنکہ آپ ان کے طریقہ کی پیروی کر لیں۔ یہ دونوں دوسرے کافروں کے مقابلے میں علوم نبوت سے آشنا ہیں ان میں گمراہی بے علمی سے نہیں بلکہ علم کی بے راہ روی سے آئی ہے اور جو گمراہی علم کی راہ سے آتی ہے اس کا نتیجہ انتہائی خطرناک ہوتا ہے۔ یہ گمراہی تاریکی کی گمراہی نہیں بلکہ روشنی کی گمراہی ہے جہل کی نہیں علم کی گمراہی ہے۔ اس لیے یہاں اسباب ہدایت سب بے کار ہیں۔ نہ کان سنتے ہیں نہ آنکھیں دیکھتی ہیں اور نہ عقل سوچتی ہے، حق نہیں، حق بینی کی کوئی صلاحیت نہیں ہے۔ ان سے ہدایت اور توبہ کی کوئی توقع نہیں ہے۔ دین کے نام پر یہ گھروندے ہوئی کی اساس پر بنے ہوئے ہیں۔ ان سے منسک ہو جانے کے بعد انسان میں حق پسندی اور حق بینی کی جگہ گمراہی پرستی کی روح پیدا ہو جاتی ہے۔

یعنی یہود و نصاریٰ کو حق سے کوئی واسطہ نہیں ہے۔ اپنی ضد پر اڑے ہوئے ہیں۔ وہ کبھی آپ کا دین قبول نہیں کریں گے۔ بالفرض اگر تم بھی ان کے تابع ہو جاؤ تو خوش ہو جائیں گے اور یہ ممکن نہیں تو آپ کو ان سے موافقت کی امید نہ رکھنی چاہیے۔

مطلب یہ ہے کہ ان لوگوں کی ناراضی کا سبب یہ تو نہیں ہے کہ وہ سچے طالب حق ہیں۔ اور تم نے ان کے سامنے حق کو واضح کرنے میں کچھ کمی ہے وہ تو اس لیے تم سے ناراض ہیں کہ تم نے اللہ کی آیات اور اس کے دین کے ساتھ وہ منافقانہ اور بازی گردانہ طرز عمل کیوں اختیار نہ کیا۔ خدا پرستی کے پردے میں وہ خود پرستی کیوں نہ کی۔ دین کے اصول و احکام کو اپنے سخیلات اور خواہشات کے مطابق ڈھانے میں اس دیدہ دلیری سے کیوں کام نہ لیا۔ وہ ریاکاری، گندم نمائی جو فروشی کیوں نہ کی جو خود ان کا اپنا شیوہ ہے۔ لہذا انہیں راضی کرنے کی فکر چھوڑ دو۔ کیونکہ جب تک تم ان کے سے رنگ ڈھنگ اختیار نہ کر لو۔ دین کے ساتھ وہی معاملہ نہ کرو جو

۱۰ عاشیہ شیخ الہند ص ۲۳

خود یہ کرتے ہیں اور عقائد و اعمال کی انہیں گمراہیوں میں مبتلا نہ ہو جائے جن میں یہ مبتلا ہیں۔ اس وقت تک ان کا تم سے راضی ہونا امرِ محال ہے لیے

۳۳۱۔ کہہ دو کہ رہنمائی تو صرف اللہ ہی کی رہنمائی ہے۔ یعنی ان کے سامنے صاف صاف اعلان کر دو کہ ہدایت تو صرف وہ ہی ہے جو اللہ کی جانب سے ہیں لے کر آیا ہوں، تمہاری آرا اور نفسانی خواہشوں کا بنایا ہوا پیمانہ اللہ کی ہدایت نہیں ہے۔ اس آیت میں الہدیٰ کو اللہ کی ہدایت بنایا گیا ہے یہ الہدیٰ کیا ہے؟ قرآن بتاتا ہے کہ یہ حضور انور صلی اللہ علیہ وسلم کی لائی ہوئی وہ ہدایت ہے جو آپ پر اللہ نے بذریعہ وحی نازل فرمائی ہے۔ اور بلا تفریق و امتیاز نوع انسانی کے لیے ہے۔ اس میں نہ تو نسل و قوم کا امتیاز ہے نہ زمان و مکان کی قید ہے وہ سب کے لیے اور ہمیشہ کے لیے ہے اور اس جملہ کا قصر بتا رہا ہے کہ اس ایک ہدایت کے سوا اور جتنی ہدائتیں بھی انسانوں نے سمجھ رکھی ہیں سب انسانی بناوٹ کی راہیں ہیں۔ خدا کی بنائی ہوئی راہ صرف یہی ایک راہ ہے۔

اسی لیے وہ ہدایت کی ان تمام صورتوں سے یک قلم انکار کرتا ہے جو اس اصل سے منحرف ہو کر طرح طرح کے ناموں اور متخالف نظریوں میں بٹ گئی ہے۔ ہدایت کی راہ تو یہی عالمگیر اور ابدی ہدایت کی راہ ہے۔ اسی کو وہ الدین القیم، الاسلام، الصراط المستقیم، سبیل اللہ سے پکارتا ہے۔ یہی وہ اصل عظیم ہے، نبوت کی دعوت کی سب سے پہلی بنیاد ہے۔ وہ جو کچھ بھی بتلانا چاہتی ہے تمام تر اسی اصل پر مبنی ہے۔ اگر اس سے منظر ہٹالی جائے تو نبوت کا تمام کارخانہ درہم برہم ہو جائے۔ اسی کو قرآن نے دوسری جگہ مقصد رسالت قرار دیا ہے۔ ارشاد ہے۔

هو الذی ارسل رسوله بالهدیٰ ودین الحق لیظہرہ علی الدین کلہ ولو

کہہ المشرکون۔

وہی ہے جس نے اپنے رسول کو الہدیٰ اور سچے دین کے ساتھ روانہ کیا ہے تاکہ

اس دین حقیقی کو تمام بناوٹی دینوں پر برتر کر دے۔

یہاں بناوٹی دینوں سے مقصود زندگی کے وہ نظام ہیں جو دین کی نوعیت رکھتے ہیں۔

قرآن میں یہ اعلان اسی عنوان سے تین بار کیا گیا ہے کہ اللہ نے اپنے رسول کو الہدیٰ اور

دین حق دے کر اس لیے روانہ کیا ہے کہ اسے دین کی نوعیت کے تمام نظاموں پر غالب کر دے۔ یہودیوں کے تذکرے میں سورہ برآة میں، مشرکین کے تذکرہ میں سورہ فتح میں اور عیسائیوں کے تذکرے میں سورہ الصف میں۔ آیت بالا ۹۷ میں نازل ہوئی جبکہ سورہ فتح والی آیت ۲۷ میں اور سورہ الصف والی آیت ۲۷ میں نازل ہوئی جبکہ اسلام اور نبوت کی دعوت صرف مدینہ تک محدود تھی۔ مسلمانوں کی تعداد چند ہزار سے زیادہ نہ تھی۔ اس آیت قل ان ھدی اللہ ھو الھدی کا زمانہ نزول مدنی زندگی کا بالکل ابتدائی زمانہ ہے۔ اس لیے اگر یہ کہہ دیا جائے کہ اس کا نزول ۱۰ یا ۱۱ میں ہوا تو بجا نہیں ہے۔ اپنے مقام اور اپنے مضمون کے لحاظ سے اس آیت کو جس قدر اہمیت حاصل ہے اتنا ہی زیادہ شارحین قرآن کی نگاہوں نے اس کی تشریح سے اعراض کیا ہے۔ حتیٰ کہ کہا جاسکتا ہے کہ آج قرآن کی کوئی آیت بھی دنیا کی نظروں سے اتنی پوشیدہ نہیں جس قدر یہ آیت۔

۳۳۴۔ اگر تم نے ان کی خواہشوں کی پیروی کی باوجودیکہ تمہارے پاس العلم اچھا ہے۔ انداز خطاب بظاہر حضور انور صلی اللہ علیہ وسلم سے ہے لیکن دراصل بات اُمت کو سنائی جا رہی ہے۔ کیونکہ یہ پیروی حضور انور کے لیے محال ہے اللہ سبحانہ نے آپ کو عصمت کی نعمت سے مالا مال کیا ہے۔ اہوار سے مراد یہودیوں اور عیسائیوں کے ریلوں اور خیالات کے ذریعے بنایا ہوا نظام زندگی ہے۔ جو علم و حقیقت کی جگہ نفسانی خواہشوں پر مبنی ہے۔ قرآن نے بنی اسرائیل کی بنیادی گمراہی بھی بتائی ہے کہ وہ متبع ہوئی ہیں۔ اور اتباع ہوئی ان میں اس قدر سرایت کر چکی ہے کہ اس کے خلاف ان کے لیے اتنا ہی مشکل ہے کہ وہ انبیاء کی جانوں سے کھیل جاتے ہیں۔ ان کی تکذیب کرتے ہیں مگر اتباع ہوا کہ چھوڑنا گوارا نہیں کرتے۔ قرآن نے جیسے اس آیت میں یہودیوں کی اہوار پر مبنی نظام کی پیروی سے منع کیا ہے ایسے ہی ان لوگوں کی پیروی سے بھی روکا ہے جو اہل کتاب کی طرح علم نہیں رکھتے

ثم جعلناك على شريعة من الامر فاتبعها ولا تتبع اھوار الذين

لا يعلمون

ہم نے آپ کو اس نظام حق کی کھلی شاہراہ پر قائم کر دیا ہے۔ اسی پر چلے اور

اور بے علموں کی خواہشوں کی پیروی نہ کیجئے۔

گویا نبوت کی لائی ہوئی ہدایت کے سامنے جو کچھ بھی ہے چاہے وہ یہودیت کے نام پر ہو

یا عیسائیت کے نام پر یہ سب انسانوں کی خواہشوں ان کے میلانات اور ان کے رجحانات کا بنایا ہوا سرمایہ ہے اور اس کے مقابلے پر نبوت الہدی کے نام پر جو کچھ لے کر آئی ہے وہ العلم ہے جس کی اساس وحی الہی ہے نہ کہ انسانی رائے اور خیال

حضرت شیخ الہند فرماتے ہیں کہ یہ بات بطریق فرض ہے یعنی اگر بالفرض آپ ایسا کریں تو قرآن الہی سے کوئی نہیں بچا سکتا۔ بایں طور پیہرہ سے امت کو کہ اگر کوئی مسلمان ہو کر قرآن کو سمجھ کر دین سے پھرے گا تو اس کو عذاب سے کوئی نہ بچا سکے گا۔ لے

گویا ایک سرے پر العلم ہے حقیقت سے تمام تر لبریز اور دوسرے سرے پر اہوار، حقیقت سے تمام تر خالی۔ استدلال قرآن کی منطقی شکل گویا یوں ہوتی۔

۱۔ یہود و نصاریٰ کی رضا طلبی کے لیے ضروری ہے کہ آپ ان کا دین اختیار کریں لیکن ان کا دین سترتا سر محرف و باطل ہے۔ اس لیے ان کی رضا طلبی کے لیے ان کے دین کا اختیار کرنا ضروری ہے۔

۲۔ جو رحمت خداوندی سے مالا مال اور توفیق الہی سے سرفراز ہیں اس کے لیے باطل کی پیروی امر محال ہے۔ آپ رحمت خداوندی سے مالا مال اور توفیق الہی سے سرفراز ہیں اس لیے پیروی باطل محال ہے

۳۔ جب آپ کے لیے پیروی باطل محال ہے تو ملت یہود و نصاریٰ کی پیروی بھی محال ہے۔

۳۳۳۔ تو اللہ کی دوستی اور مدد کا دروازہ بند ہو جائے گا۔ یعنی اگر اس الہدی اور العلم کے مقابلے میں کسی اور نظام کی پیروی مسلمانوں نے کی تو وہ کبھی کامیاب نہ ہوں گے اور اللہ کی محبت اور نصرت سے محروم ہو جائیں گے۔ خوب یاد رہے کہ یہ بات رسول اللہ کو مخاطب کر کے مسلمانوں کو کہی گئی ہے۔ ابن کثیر نے تصریح کی ہے الخطاب للرسول والامر لامتہ۔

اس سے معلوم ہوا کہ جیسے مسلمانوں کا نبوت کے لئے ہوتے الہدی اور العلم سے وابستہ ہوتا اور اس کی پیروی کرنا اللہ کی نصرت اور دوستی کا ذریعہ ہے ایسے ہی نبوت کے علم و ہدی سے بہٹ کر مسلمانوں کا زندگی میں دوسرے نظاموں سے وابستہ ہونا اور ان کی پیروی کرنا اللہ کی محبت اور دوستی اور اس کی مدد سے محروم ہونے کا سبب ہے۔

۱۔ حاشیہ شیخ الہند ص ۲۲ ۲۔ تفسیر ماجدی ص ۲۶

اتينهم الكتب يتلونہا حق تلاوتہ اولیک یؤمنون بہ و

من یکفر بہ فاولیک ہم الخسرون ﴿۳۲۶﴾

وہ لوگ جن کو ہم نے کتاب دی ہے وہ اسے پڑھتے ہیں جیسا کہ اسے  
پڑھنے کا حق ہے۔ وہ ہی اس پر ایمان رکھتے ہیں۔ اور جو اس کا انکار  
کریں گے وہ ہی اصل میں نقصان اٹھانے والے ہیں۔

## امت کی بعثت

یہ بھی اس موقع پر ذہنوں میں اٹھے ہوئے سوال کا جواب ہے۔ یہ بات معلوم ہو جانے  
کے بعد کہ اس وقت کی دنیا سے علم یعنی اہل کتاب سے اس کام میں ہاتھ بٹانے کی کوئی توقع  
نہ کیجئے اور ان سے کوئی امید نہ رکھئے۔ کیونکہ وہ اتباعِ ہدیٰ کے سنگین جرم کے مرتکب ہو  
رہے ہیں۔ ان کی گمراہی تاریکی کی گمراہی نہیں روشنی کی گمراہی ہے۔ جہل کی نہیں علم کی گمراہی  
ہے۔ اس بات کے سننے اور پہلی آیت میں جو بات کہی گئی ہے اس کے سمجھنے کے بعد کہ آپ کو  
اللہ نے دینِ حق دے کر روانہ کیا ہے پوری انسانیت کے لیے ہے اور ہمیشہ کے لیے ہے۔  
ذہن میں یہ سوال خود بخود چٹکیاں لینے پر مجبور ہوتا ہے کہ اگر ان سے توقع نہیں تو یہ عظیم اور  
پوری انسانیت کی اصلاح کا اجتماعی کام صرف انفرادی محنت سے کیونکر بروئے کار آتے  
گا۔ اگر کام صرف ایک علاقہ کی اصلاح کا یا صرف ایک وقت محدود کا ہوتا تو یہ ممکن ہوتا کہ انفرادی  
کوشش نتیجہ خیز ہو جاتی۔ لیکن اس قدر اونچے اور بڑے کام کے لیے عمل کی انفرادی فیاضی  
اور دریا دلی خواہ کتنی زیادہ ہونا کافی ہے۔ اس آیت میں اسی سوال کا جواب ہے کہ اس کام میں  
ہاتھ بٹانے کے لیے ہم نے ایسی جماعت آپ کی ہمراہی میں دی ہے جس میں مقصد کی لگن  
اور نصب العین کا عشق ہے۔ جو قرآن کی داعی ہے اور قرآن سے ان میں ایسی شدتِ محبت  
ہے کہ اس کے لیے کوئی قربانی نہیں جو ان کو ناگوار ہو۔ اس کی محبت ان کے دلوں میں اس  
قدر راسخ ہو چکی ہے کہ اس کے اوامر و نواہی پر عمل کرنا اور فرائض کو بجالانا ان کے ایمان و



یقین کا تقاضا بن چکا ہے۔ عام مفسرین قرآن نے اس آیت کو بھی سیاق و سباق سے الگ کر کے جملہ معترضہ قرار دیا ہے اور بتایا ہے کہ اس میں اہل کتاب کے صالح عنصر کی طرف اشارہ ہے ان کے خیال میں آیت میں کتاب سے مراد تورات اور جن کو دی گئی ہے سے مراد یہود و نصاریٰ ہیں، لیکن اس تشریح کی وجہ سے اس کے بعد آنے والے فقرے کی نشست بالکل بے محل ہو کر رہ گئی۔ نہ یہ کی ضمیر کا مرجع درست ہوا اور نہ اس فقرے میں مسند الیہ کی تقدیم سے جو حصر بتانا مقصود تھا وہ باقی رہا ہے۔ اگر یہودیوں کے چند افراد کو جو ایمان لائے تھے مثلاً عبداللہ بن سلام، اس آیت کا مصداق قرار دیا جائے اور مطلب یہ بتایا جائے کہ تورات کو بس یہی مانتے ہیں اور کوئی نہیں مانتا اور تورات کو پڑھنے کا حق بھی ادا کر رہے ہیں اور کوئی نہیں کرتا۔ تو اس میں کوئی خاص معنویت نہیں ہے۔ اس باب میں ہمیں حضرت قتادہ کی تشریح موقعہ و مقام کے زیادہ مناسب اور بر محل معلوم ہوئی ہے کہ جن کو کتاب دی گئی ہے سے صحابہ کرام اور کتاب سے قرآن عزیز مراد ہے۔ اب مطلب بالکل واضح اور صاف ہے کہ صحابہ کرام قرآن کی تلاوت اس طرح کرتے ہیں جو اس کا حق ہے اور ان کا ہی اس پر ایمان ہے۔ ان کے علاوہ جن سے کام میں ہاتھ بٹانے کی توقع کی جا رہی ہے ان کا ایمان نہیں ہے اور ظاہر ہے کہ نبوت کے کام میں ہاتھ بٹانے کے لیے ایسے لوگوں کی ضرورت ہے جو اپنی زندگی کی بنیادیں قرآن پر استوار کریں اور اس پر ایسا ایمان رکھیں جس کا ضمیر مشن کی ولولہ انگیز لہروں اور جنوں نواز لہروں سے تیار ہو۔ جس میں ایثار و قربانی اور سرفروشیوں کی ایک دنیا آباد ہو۔ اور جس میں افراد کی شخصی نجات کا نہیں بلکہ عالم انسانیت کی نجات کا تصور اور جذبہ کار فرما ہو۔ یہ گویا حضور انور صلی اللہ علیہ وسلم کی نبوت کے ساتھ آپ کی امت کی بعثت کا اعلان ہو رہا ہے۔ حکیم الامت شاہ ولی اللہ نے حجۃ اللہ البالغہ میں اس طرف اشارہ فرمایا ہے کہ

اعظم الانبیاء شاناً من لہ نوع آخر من البعثۃ

نبیوں میں سے اونچی شان والا نبی وہ ہے جس کی نبوت کے پیش منظر میں ایک جدید قسم کی بعثت بھی ہو۔ (ج ۱ ص ۸۴)

اس کے بعد فرماتے ہیں کہ آپ کی نبوت سے اللہ پاک کے دو بنیادی مقصد ہیں ایک یہ کہ آپ کی ذات لوگوں کے لیے ذریعہ ہدایت اور روشنی کا سبب ہو۔

دوسرے یہ کہ آپ کی امت بہترین امت ہو اور اسے لوگوں کی اصلاح کے لیے روانہ کیا گیا ہو۔ اس معنی کے اعتبار سے آپ کی بعثت کے اغوش میں ایک اور بعثت ہے یعنی امت کی اجتماعی بعثت۔ یہ مقام قرآن کے مہمات معارف میں سے ہے۔ اس کے تفصیلی مباحث انشاء اللہ دوسرے پارے میں آرہے ہیں۔ دعا براہیم میں بھی اُمتِ مسلمہ سے اس کی طرف اشارہ آ رہا ہے۔

۳۳۴  
سے۔ یہودیوں پھوڑے آدمی منصف بھی تھے کہ اپنی کتاب کو پڑھتے تھے۔ سمجھ کر وہ قرآن پر ایمان لے آئے جیسے عبداللہ بن سلام اور ان کے ساتھی۔ یہ آیت انہی لوگوں کے بارے میں ہے یعنی انہوں نے تورات کو غور سے پڑھا، انہی کو ایمان نصیب ہوا اور جس نے انکار کیا کتاب کا یعنی اس میں تحریف کی وہ خائب و خاسر ہوا۔ حضرت شیخ نے آیت کا یہ مطلب عام شارحین قرآن کے مطابق پیش فرمایا ہے۔ اس مطلب کی موجودگی میں اور تو اور آخری فقرے من یکف بہ میں کوئی خاص معنویت نہیں رہی۔ قرآن مستقبل کے بارے میں اعلان کر رہا ہے کہ جو اس نبوت کا، نبوت کے ذریعے آئے ہوئے العلم کا اور الکتاب کا کفر کرے گا وہ خائب و خاسر ہے اور اس تشریح کو لے کر جو عام مفسرین بیان کرتے ہیں مطلب یہ ہوگا کہ جو تورات میں تحریف کرے گا حالانکہ حرف تورات ہی تو ان کے ہاتھوں میں ہے۔ یہ گویا قرآن کا اعتراض ہوگا کہ تورات میں ابھی تک کوئی تحریف نہیں ہوئی ہے۔ اب جو تحریف کریں گے وہ کافر ہوں گے۔ حالانکہ قرآن نے کتاب کی حد تک ان پر تین قسموں پر مشتمل فرد جرم لگائی ہے۔ حافظ ابن القیم فرماتے ہیں اللہ سبحانہ نے یہودیوں کو تین باتوں پر مطعون کیا ہے تحریف، تلبیس اور کتمان، تحریف کا قرآن میں متعدد مواقع پر تذکرہ ہے۔

۳۳۵  
۵۔ وہ اسے پڑھتے ہیں جیسا کہ اسے پڑھنے کا حق ہے۔ یہ صیغہ مضارع ہے اس کے معنی یہ ہیں کہ وہ قرآن کی تلاوت کرتے ہیں جیسا کہ اس کا حق ہے۔ عکرمہ فرماتے ہیں کہ یہاں تلاوت یعنی اتباع ہے اور مطلب یہ ہے کہ جو لوگ اس قرآن کا اتباع کرتے ہیں جو اتباع کا حق ہے یعنی اس کے اوامر کی پابجائی کرتے ہیں اور اس کے نواہی سے بچتے ہیں اس کے حلال کو حلال اور اس کے حرام کو حرام گردانتے ہیں، فاروق اعظم فرماتے ہیں کہ مطلب

لے حاشیہ شیخ الہند ص ۲۳

یہ ہے کہ جب قرآن میں نمازِ جنت کا ذکر پڑھتے ہیں تو اللہ سے اُسے مانگتے ہیں اور دوزخ کی ہولناکیوں کے تذکرے پڑھتے ہیں تو دوزخ سے پناہ کی اللہ سے درخواست کرتے ہیں۔  
مطلب یہ ہے کہ وہ قرآن کے اسرار سمجھتے ہیں، اس کی قانونی اور دستوری حکمت کے راز داں ہیں، اور انسان کی ذمہ داری کے وزن سے واقف ہیں۔ گویا تلاوتِ حق تلاوت کی تعبیرِ فہم و تدبیر کے لیے اختیار کی گئی ہے اور یہ بنانا مقصود ہے کہ تلاوتِ کتاب اللہ کا بنیادی مقصد کتاب اللہ کو سمجھنا، اس پر غور و فکر کرنا، اس کے مدلولات کو معلوم کرنا اور زندگی کے مختلف گوشوں میں اسے برتنا ہے۔ یعنی وہ صرف تعبد کی خاطر تلاوت نہیں کرتے بلکہ تعبد کے ساتھ تدبیر کے لیے تلاوت کرتے ہیں۔

۳۳۶۔ وہی اس پر ایمان رکھتے ہیں۔ اس سے پہلے الحق، الکتاب اور العلم کا ذکر، الحق وہ نظامِ زندگی جو حضور انور صلی اللہ علیہ وسلم لے کر تشریف لائے، الکتاب اس نظامِ زندگی کا ہدایت نامہ جو بذریعہ وحی قرآن کی صورت میں آپ نے پیش کیا اور العلم وہ سرمایہ علم جو قرآن نے آپ کو دیا۔ ان تینوں میں چاہے کسی کو مرجع بنا لو مطلب ایک ہی ہے بشرطیکہ کتاب سے قرآن مراد ہو۔ مولانا بہتانوی اور شاہ عبدالعزیز نے دینِ حق اور العلم کو ضمیرِ مرجع بتایا ہے۔

۳۳۷۔ جو بھی اس کا انکار کرے گاد یعنی اس دینِ حق اور اس العلم کا جو قرآن کے ذریعے اللہ کی جانب سے آپ کو ارزانی ہوا ہے۔ اس کا انکار و سرکشی دنیا اور آخرت میں سرتا سر گھاٹا اور خسارہ ہے۔ آلوسی نے اس کی وجہ ایمان دے کر کفر کو اپنانا بتایا ہے۔ حافظ ابن کثیر نے یہاں صحیح مسلم اور مسند احمد کی اس حدیث کا ذکر کیا ہے جس میں حضور انور صلی اللہ علیہ وسلم کا ارشاد ہے۔ قسم ہے اس ذات کی جس کے قبضے میں میری جان ہے کہ کوئی یہودی اور کوئی عیسائی اگر مجھ پر ایمان لائے بغیر مرجائے گا وہ بلاشبہ دوزخی ہے۔ مطلب یہ ہے کہ حضور انور صلی اللہ علیہ وسلم کی رسالت پر ایمان لانا سب پر یکساں فرض ہے۔ یہود و نصاریٰ کا خاص طور پر اس لیے ذکر کیا ہے کہ وہ اہل کتاب تھے، جب ان کی نجات نہ ہوگی تو دوسروں کی نجات کیسے ہو سکتی ہے۔

يٰۤاَيُّهَا اِسْرٰٓءِيْلُ اذْكُرُوْا نِعْمَتِيْ الَّتِيْ اَنْعَمْتُ عَلَيْكُمْ وَاِنِّيْ فُضَّلْتُكُمْ  
 عَلَي الْعٰلَمِيْنَ ﴿٣٢٨﴾ وَاتَّقُوا يَوْمًا لَا تَجْرِيْ نَفْسٌ عَنْ نَفْسٍ شَيْئًا  
 وَّلَا يُقْبَلُ مِنْهَا عَدْلٌ وَّلَا تَنْفَعُ شَفَاعَةٌ وَّلَا هُمْ يُنصَرُوْنَ ﴿٣٢٩﴾

اے بنی اسرائیل! میری وہ نعمتیں یاد کرو جن سے تمہیں سرفراز کیا۔ میں نے تمہیں  
 دنیا کی قوموں پر برگزیدگی عطا فرمائی تھی۔ اور دیکھو اُس دن سے ڈرو جب کوئی کسی  
 کے ذرا کام نہ آئے گا۔ نہ کسی سے فدیہ قبول کیا جائے گا اور نہ کوئی سفارش سودمند  
 ہوگی اور نہ اُن کو مدد پہنچے گی۔

## اُمتِ مسلمہ کی تاسیس

تمام شارحینِ قرآن کا یہ خیال ہے کہ یہ دونوں آیتیں مکرر تاکید و تنبیہ کی خاطر لائی گئی ہیں اور کچھ  
 کہتے ہیں کہ تکرار بات کو خوب ذہن نشین کرنے کے لیے ہے۔ اس موضوع پر ملے جلے خیالات یہی  
 ہیں لیکن اصل بات یہ ہے کہ اس پارے کے آغاز میں جہاں پوری انسانیت کو نبوتِ محمدیہ کے ماننے  
 کی یہ کہہ کر دعوت دی گئی تھی ان کنتم فی ریب مما نزلنا علی عبدنا فاذا بسورة من مثله و ہاں نبوت  
 کی ضرورت پر آدم علیہ السلام کی تخلیق اور خلافت سے استدلال کر کے بتایا تھا کہ جو ہدایت آپ لے  
 کر آئے ہیں وہ کوئی انوکھی نہیں ہے۔ اس ہدایتِ ربانی کی آمد کا سلسلہ تخلیقِ آدم سے شروع ہو گیا  
 تھا اور قرآن اسی سلسلہ ہدایت کی کڑی ہے۔ اس موقع پر بنی اسرائیل کو اس لیے مخاطب کیا گیا کہ  
 وہ اس ہدایتِ ربانی کی تاریخ میں اللہ کی ہدایت کے عامل ایک عرصہ دراز تک رہ چکے تھے۔ وہاں  
 حضورِ انور کی نبوت کا تذکرہ تھا۔

اب یہاں نبوت کے ساتھ پوری اُمت کی بعثت اور اُمتِ مسلمہ کی تاسیس کا تذکرہ شروع  
 ہونے والا ہے اور اس کا بنیادی تعلق حضرت ابراہیم کی ذاتِ گرامی سے ہے۔ اور بنی اسرائیل بھی

حضرت ابراہیم سے متعلق رکھتے ہیں۔ ان کو چونکہ منصب سے معزول کیا جا رہا ہے اور ان کی جگہ امت محمدیہ کو باقاعدہ نبوت کے کام کے لیے منتخب کیا جا رہا ہے۔ اس لیے یہ آیت ان کو یہ یاد دہانی کے لیے لالی گئی کہ تم پر ہمارے انعامات کی بارشیں بے پایاں تھیں لیکن چونکہ تم اس بزرگی اور فضیلت کو اپنے نسلی غرور، بزرگی کے نشے اور بد عملیوں کے نتیجے میں کھو چکے ہو۔ اس لیے اب یہ نعمت تم سے چھینی جا رہی ہے اور اس کام کے لیے دوسروں کو منتخب کیا جا رہا ہے۔

یاد رہے کہ نبوت اور امامت قرآن کی تشریح کے مطابق حضرت ابراہیم کی اولاد کے لیے مخصوص ہو چکی تھی۔ قرآن میں ہے

وجعلنا فی ذریئہ النبوة والکتاب وائتناء اجرہ فی الدنیا

اور ہم نے ابراہیم کی اولاد میں نبوت اور کتاب رکھ دی تھی مولانا عثمانی فرماتے ہیں حضرت ابراہیم کے بعد بجز ان کی اولاد کے کسی کو کتاب آسمانی اور نبوت نہ دی جائے گی اسی لیے ان کو ابوالانبیاء کہا جاتا ہے۔

ایک دوسرے موقع پر ہے

لقد ارسلنا نوحا و ابراہیم وجعلنا فی ذریئہما النبوة

ہم نے نوح اور ابراہیم کو روانہ کیا اور ٹھہرا دی دونوں کی اولاد میں نبوت اس کا مطلب بھی یہی ہے کہ پیغمبری اور نبوت کے لیے ان کو منتخب کیا یعنی ان کی نسل کو ان کے بعد یہ دولت ان کی ذریت سے باہر نہ جائے گی۔

ان دوسروں کا انتخاب بھی چونکہ حضرت ابراہیم کی اولاد ہی سے ہو رہا ہے اس لیے اس گفتگو کا آغاز آئیدہ آیت میں حضرت ابراہیم سے کیا ہے۔

حضرت ابراہیم کے تین بیٹے تھے۔ حضرت اسحاق، ان کی والدہ کا نام سارہ ہے انہوں نے شام اور فلسطین میں حکومت کی۔ مدیان، ان کی والدہ کا نام قطورا ہے۔ یہ حجاز کے پاس بحر احمر کے ساحل پر آباد ہوتے۔ حضرت اسماعیل، ان کی والدہ کا نام ہاجرہ ہے جو اپنے بھائی مدیان سے کسی قدر آگے باویہ فاران میں آکر آباد ہوئے۔

حضرت اسحاق کے دو بیٹے تھے، یعقوب جن کا لقب اسرائیل ہے اور جو بنی اسرائیل کے مورث ہیں۔ یہ پہلے کنعان میں تھے بعد ازاں حضرت یوسف کے پاس مصر پہنچ گئے۔ جہاں ان کی اولاد کسی سو برس تک مصر کی غلامی میں رہ کر حضرت موسیٰ کے زمانہ میں پھر فلسطین واپس آئی

وَإِذ ابْنُ إِبْرَاهِيمَ بَكِيًّا فَاتَّخَذَهُنَّ قَالَ إِنِّي جَاعِلٌكَ لِلنَّاسِ

إِمَامًا قَالَ وَمِنْ ذُرِّيَّتِي قَالَ لَا يَنَالُ عَهْدِي الظَّالِمِينَ ﴿٣٣٢﴾

اور یاد کرو جب ابراہیم کو اس کے رب نے چند باتوں میں آزما یا اور وہ ان سب میں پورا اتر گیا تو اللہ نے فرمایا کہ میں تجھے پوری انسانیت کی پیشوائی دینے والا ہوں۔ ابراہیم نے عرض کیا کہ کیا میری اولاد سے بھی یہی وعدہ ہے فرمایا کہ میرا وعدہ ظالموں سے متعلق نہیں ہے۔

دوسرے بیٹے کا نام عینا د ہے اور لقب ادوم تھا۔ یہ شمالی عرب کے کوہ سروات میں ادومی قبائل کا جدِ اعلیٰ تھا۔

حضرت اسماعیل کے بارہ بیٹے تھے جو تورات کی پیشین گوئی کے مطابق خاندان کے بارہ رئیس تھے۔ ان ہم نسب اقوام و قبائل کا باہمی رشتہ حسب ذیل شجرہ سے واضح ہو گا۔

ابراہیم  
اسحاق  
اسماعیل  
عینا و ادوم  
میدین  
یعقوب اسرائیل  
قیدار - ثابط  
پدر بنی اسرائیل  
پدر قریش، پدر اصحاب الحجر و انصار  
یوب  
و ابنائے اسرائیل

۳۳۸ سے میری نعمت یاد کرو یعنی بنی اسرائیل کو اللہ نے نبوت کی نعمت عطا فرمائی تھی۔ یہی وہ نعمت ہے جس سے اللہ نے ان کو نوازا تھا۔ لیکن اس نعمت کی انہوں نے قدر نہیں کی چنانچہ پچھلے دس رکوعوں میں ان کی ناقدری کی پوری تاریخ بیان فرمائی ہے اور ان کو بتا دیا ہے کہ تم اس نعمت کی بے حد ناقدری کر چکے ہو، اب یہ آیت یہ بتانے کے لیے آئی ہے کہ چونکہ تم میں اس کام کی اہلیت نہیں ہے اور اللہ کا وعدہ ہے کہ نبوت نسل ابراہیم میں رہے گی۔ بے شک تم نسل ابراہیم

سے ہو لیکن تم نے اس کا حق ادا نہیں کیا بلکہ تم حق اور راستی سے پھر گئے ہو اور اس نعمت کی اہلیت پوری طرح کھو چکے ہو لہذا تمہیں اس منصب سے ہٹا کر نسلِ ابراہیم کی دوسری شاخ بنی اسماعیل میں یہ نعمت منتقل کی جا رہی ہے۔

۳۳۹۔ تمہیں دوسری قوموں پر سرفراز کیا تھا۔ اس کی تشریح گزر چکی ہے۔ یہاں مناسب مقام پر بات سمجھ لینی چاہیے کہ یہ سرفرازی اسی نعمتِ نبوت کی بنا پر تھی۔ پوری دنیا نبوت کے علم و عمل سے بیگانہ تھی صرف یہی قوم سلسلہ نبوت کی قابل و حامل تھی۔

## حضرت ابراہیم کی امامت

بنی اسرائیل کو اپنا انعام اور ان کی سرفرازی یاد کرنے کے بعد اس بنیاد کی نشاندہی فرمائی ہے جس پر ان کی بزرگی اور سرفرازی کی پوری عمارت کھڑی ہے۔ یہ حضرت ابراہیم کی ذاتِ گرامی ہے۔ آپ بنی اسرائیل اور بنی اسماعیل دونوں سلسلوں کے بانی ہیں۔ اب نبوت کی نعمت نسلِ اسرائیل سے اس کی مسلسل نافرمانیوں کی پاداش میں چھین کر ایک اسماعیلی پیغمبر کے واسطے سے پوری دنیا کے لیے عام ہونے کا اعلان ہو رہا ہے۔ ضرورت ہے کہ ابراہیمی شخصیت اور ان کے ضمن میں اسماعیلی شخصیت کی مرکزیت اور اہمیت سے دنیا کو روشناس کیا جائے اور بتایا جائے کہ وہ ذاتِ گرامی جس کو پوری انسانیت کے لیے بشیر و نذیر بنایا گیا ہے وہ کیا ہے؟ اس کی نبوت کی تاریخ کیا ہے؟ کیا یہ تاریخ کا کوئی اچانک حادثہ ہے یا قدرت کا روزِ اول ہی سے سوچا ہوا منصوبہ ہے۔

۳۴۰۔ جب ابراہیم کو اس کے رب نے چند باتوں میں آزمایا۔ یعنی اللہ سبحانہ نے حضرت ابراہیم کو چند باتوں میں آزمایا۔ ابتلا سے ابتلی بنا ہے اور ابتلا بلا سے۔ اصل میں کپڑے کے پرانا ہونے کو کہتے ہیں اور اس کے معنی آزمانا اس لیے آتے ہیں کہ گویا آزمائش اسے مانجھ کر پرانا کر دیتی ہے۔ غم اور تکلیف کو بھی اسی لیے بلا کہتے ہیں اور چونکہ اللہ سبحانہ کی آزمائش کبھی تکلیف سے اور کبھی راحت و خوشی سے اس لیے انعام کو بھی بلا اور تکلیف کو بھی بلا کہتے ہیں۔ قرآن میں ہے بلوناہم بالحسنات والسیئات۔ حضرت عمرؓ فرماتے ہیں بلینا بالضرار فصبرنا و بلینا بالسرائفلم نصبر۔ ابتلا و آزمائش کے دو مقصد ہوتے ہیں ایک یہ کہ امتحان لینے والا اس کی لیاقت و صلاحیت سے باخبر ہونا چاہتا ہے دوسرے یہ کہ لیاقت کا تو امتحان لینے والے کو علم ہونا ہے

مگر اوروں کی نظر میں اس کے کمال کی نمائش منظور ہوتی ہے۔ یہاں ابتداء سے مقصود حضرت ابراہیم کے کمال کا ظاہر کرنا ہے۔ قرآن نے لفظ رب لاکر اس طرف اشارہ کر دیا کہ یہ امتحان اللہ تعالیٰ کی ربوبیت سے متعلق رکھتا ہے جس کے معنی یہ ہیں کہ ابراہیم کو یکے بعد دیگرے اللہ نے اس طرح کے حالات کے مطابق نشوونما دی کہ ابراہیم اپنے درجہ کمال کو پہنچ کر لوگوں کے سامنے نمودار ہوئے اور اللہ کی جانب سے حضرت ابراہیم کے ساتھ یہ سارا معاملہ محبت و شفقت کے ساتھ ہوا کیونکہ جو عمل محبت و شفقت کے عطف سے خالی ہو ربوبیت نہیں ہو سکتا۔ گویا ابراہیم کی کمالات کے مقررہ نظام کے تحت ظہور و شہود کو یہاں ابتداء سے تعبیر کیا ہے۔

ربوبیت کا یہ مقررہ نظام کیا ہے جس کے ذریعے ابراہیم کے کمالات منظر عام پر آئے۔ قرآن نے اس کے لیے کلمات کی تعبیر اختیار فرمائی ہے۔ عام شارحین قرآن نے ان کی تشریح و تفسیر میں متعدد خیالات پیش کیے ہیں۔ اور علامہ آلوسی نے ان خیالات کی تعداد ۱۳ بتائی ہے۔

در اصل اللہ سبحانہ نے ابتداء ہی سے حضرت ابراہیم کا نظام تربیت کچھ اس طرح مقرر فرمایا کہ بچپن ہی میں رشد و صلاحیت کی نمائش شروع ہو گئی تھی۔ رشد کے مرتبہ سے گزر کر نبوت کے درجہ تک پہنچے اور مرتبہ نبوت سے گزر کر مقام خلیفہ پر جا پہنچے۔ رشد و نبوت اور خلیفہ کے مقامات سے گزر جانے پر اللہ کے مقررہ نظام ربوبیت کا تقاضا ہوا کہ ابراہیم کے فضل و کمال کی ملائکہ علوی اور سفلی میں نمائش ہو اور ابراہیم کا جلوہ حسن منظر عام پر آئے۔ اس کے لیے اللہ نے ایسے ہی چند کلمات کو منتخب فرمایا جیسے آدم کے فضل و کمال کو ظاہر کرنے کے لیے اسماء کو انتخاب فرمایا تھا کیونکہ اللہ کی یہ سنت ہے کہ محض اپنے علم کی بنا پر اس وقت تک کسی کو کوئی منصب اور مقام نہیں عطا فرماتے جب تک اس کے فضل و کمال کی علی رؤس الاشہاد نمائش نہ ہو جاتے۔ حضرت آدم کو مقام خلافت دینے کے لیے ان کے فضل و کمال کا مظاہرہ فرشتوں کے سامنے ہوا اور اسماء کے ذریعے ہوا اور حضرت ابراہیم کے مقام امامت دینے کے لیے ان کے فضل و کمال کا مظاہرہ فرشتوں اور انسانوں کے سامنے ہوا اور کلمات کے ذریعے ہوا۔ اور جو فرق اسماء و کلمات میں ہے وہی فرق آدم اور ابراہیم کی انسانی قدروں اور صلاحیتوں میں ہے۔ آدم کا دور دور مفردات ہے اور ابراہیم کی انسانی قدروں کا دور دور مرکبات ہے۔

یہ کلمات کیا ہیں؟ ہمارے پاس اس کے جاننے کا کوئی ذریعہ نہیں ہے۔ اس موضوع



پر اب تک جو کچھ کہا گیا ہے ان میں سے کسی ایک بات کو جزم و یقین کے ساتھ قرآن کی مراد نہیں کہا جا سکتا۔ حافظ ابن کثیر نے فیصلہ فرمادیا ہے کہ اس موضوع پر ہمارے سرمایہ علمی میں کوئی بات بھی تاریخی ثبوت کی طاقت نہیں رکھتی ہے۔

۳۴۱۔ اور وہ ان سب باتوں میں پورا اتر گیا۔ نہ تو قرآن نے کلمات کو متعین فرمایا ہے اور نہ یہ بتایا ہے کہ پورا اترنے کی کیفیت کیا تھی بلکہ صرف یہ کہا ہے کہ حضرت ابراہیم نے دل و جان سے کمال مسرت و شائستگی کے ساتھ بغیر کسی کمی بیشی کے ان تمام کلمات کو تمام و کمال پورا کر دکھایا جس سے ان کی علمی و عملی قوت کا کمال روح کی صفائی و نورانیت، ظاہر و باطن کی طہارت و منطانت خوب واضح ہو گئی۔ قرآن میں ان کی سیرت کا مطالعہ ہمیں بتاتا ہے کہ روحانی زندگی کی سب سے بڑی قوت ان کی فضیلت ہے۔ اس فضیلت کی موجودگی نے ان کے لیے فتح و کامرانی کے دروازے کھول دیے تھے۔ دنیا کے سارے سمندر اور پہاڑ اس کی راہ میں حائل ہو جاتے پھر بھی اس کی رفتار میں فرق نہ آتے گا۔ حوادث و واقعات اس پر قابو نہیں پاسکتے۔ احوال و ظروف اس پر غالب نہیں آسکتے۔ افراد اور جماعتوں کی کوششیں اسے مسخر نہیں کر سکتیں۔ اس کے لیے ہر حال میں کامیابی ہے۔ اس کے لیے ہر گوشہ میں فتح مندی ہے، اس کے لیے ہر طاقت پر فرماں روائی ہے۔ وہ نبوت اور خلقت سے گزر کر کلمات کی امتحان گاہ میں صرف اس لیے لائے گئے ہیں کہ سر بلند ہوں۔

حضرت ابراہیم کا ظہور سرزمین دجلہ و فرات میں ہوا تھا۔ انہوں نے وہاں سے ہجرت کی اور کنعان یعنی شام میں آباد ہو گئے۔ نورات میں ہے کہ انہوں نے یہ علاقہ وحی سے منتخب کیا تھا۔ جب حضرت ابراہیم یہاں مقیم ہو گئے تو وقتاً فوقتاً ان کو اور بشارتیں ملتی رہی ہیں۔ ان تمام بشارتوں کا حاصل یہ ہے کہ اللہ نے انہیں امتوں کا پیشوا، نسلوں کا مورث بنایا ہے

سب سے پہلی بات جو حضرت ابراہیم کی زندگی میں سامنے آئی ہے وہ روحانی صداقت اور مادی ترقیات کا مقابلہ ہے لیکن حضرت ابراہیم کے علم و عمل اور وحی الہی کے فیضان نے وقت کی تمام مادی فضیلتوں کو مسخر کر لیا۔ ان کی زندگی سرسبز قربانی ہی قربانی تھی۔ انہوں نے ہر محبوب چیز کو اللہ پر قربان کر دیا۔ سچی کہ اپنی جان، اپنی اولاد، اپنے وطن اور اپنے املاک اور اپنے باپ کو بھی اللہ پر قربان کر دیا۔ درد و غم کی انتہا ہے مگر ابراہیم پر استقامت کی روح چھائی ہوئی ہے اور اس طرح چھائی ہوئی ہے کہ معلوم ہوتا ہے کہ درد و غم کے طوفان اٹھ رہے ہیں لیکن حضرت ابراہیم کی استقامت و عزیمت سے ٹکرا کر رہ جاتے ہیں۔

قرآن کی معجزانہ بلاغت یہ ہے کہ وہ داستان سرائی نہیں کرتا۔ ایک جملے میں ابراہیم کی ساری زندگی کی طویل داستان کو سمیٹ کر دریا کو کوزے میں بند کر دیا اور فرمایا فاتھنی، ابراہیم نے ان کو پورا کر دیا۔

۳۴۲ - اللہ نے فرمایا کہ میں تجھے پوری انسانیت کی پیشوائی دینے والا ہوں یعنی اللہ نے ابراہیم کو پوری انسانی زندگی میں سارے عالم کے روحانی اقدار میں قیادت کا منصب مرحمت فرمایا ہے۔ مطلب یہ ہے کہ تمام انبیاء تیری متابعت پر چلیں گے اس میں حضرت ابراہیم کو پوری انسانیت کی امامت کی بشارت دی گئی ہے۔ امام اسے کہتے ہیں جس کی پیروی کی جائے تو ریت میں یہ وعدہ امامت ان الفاظ میں ملتا ہے۔

در اور میں تجھ کو ایک بڑی قوم بناؤں گا۔ تجھ کو مبارک اور تیرا نام بڑا کروں گا اور تو ایک برکت ہوگا اور ان کو جو تجھے برکت دیتے ہیں برکت دوں گا اور ان کو جو تجھ پر لعنت کرتے ہیں لعنت کروں گا اور دنیا کے سارے گھرانے تجھ سے برکت پائیں گے (پیدائش ۱۲: ۱۰-۱۲) پورے عالم کی دینی قیادت و امامت آج تک آپ کے حصے میں چلی آ رہی ہے اور اسلام کے سوا دوسرے مذاہب یعنی یہودیت و نصرانیت وہ آپ کی امامت پر متفق و متحد ہیں۔ ایک نامور انگریز فاضل بیسویں صدی کے ثلث اول میں آپ کا تعارف ان الفاظ میں کرتا ہے۔ ابراہیم کی ہستی کسی بدوی سردار کی نہ تھی۔ ان کی اصلی اہمیت مذاہب کے دائرے میں ہے وہ فی الواقع مورث اعلیٰ کسی نسل کے نہیں، وہ امام ربانی مذہبی تحریک کے تھے۔ محمد کی طرح جو ان کے دو ہزار سال بعد پیدا ہوئے وہ سامی اور قبیلوں کے رہنما کی حیثیت رکھتے تھے اور توریت کی روایت کے مطابق وہ اسرائیلی مذاہب کے بانی تھے۔ (انسائیکلو پیڈیا برٹانیکا ج ۱ ص ۶) یورپ کی زبان سے اللہ کے حبیب اور اللہ کے خلیل کے درمیان مماثلت کا یہ اعتراف بڑی بات ہے لیکن اس حسن کے ساتھ جو لطیف طریق پر یورپ کے اس اسلام دشمن نے خاص انجکشن لگایا ہے وہ اس حسن سے زیادہ خطرناک ہے یعنی یہ کہ وہ مورث اعلیٰ کسی خاص نسل کے نہیں۔ مطلب یہ ہے کہ حضرت ابراہیم سے محمد رسول اللہ اور ان کے خاندان کا کوئی نسلی تعلق نہیں ہے۔ یہ ان لوگوں کا خاص کمال یا ان کے ہاتھ کی صفائی ہے کہ اپنی تحریروں میں زہر کی ایک

خاص مقدار رکھتے ہیں اور اس کا اہتمام کرنے میں کہ وہ تناسب سے بڑھنے نہ پائے اور پڑھنے والے کو متنفر اور بدگمان نہ کر دے۔ ان کی تخریبیں زیادہ خطرناک ہوتی ہیں اور ایک متوسط آدمی کا ان کی زد سے بچ کر نکل جانا مشکل ہے۔ ابو بکر الجصاص رازی نے اس سے یہ فقہیانہ نکتہ آفرینی کی ہے کہ دین کی زندگی میں احکام کی تعمیل کا اس آیت سے سبق ملتا ہے کیونکہ امام کہتے ہیں اسے جس کی دین کی زندگی میں اقتدار کی جائے، امام کے امام ہونے کے لیے اہتمام یعنی اقتدار ضروری ہے۔ دینی زندگی کا ہر داعی مقام امامت میں ہے درجات کے لحاظ سے اگرچہ اونچا درجہ انبیاء کا ہے لیکن انبیاء کے صدقہ میں خلفاء، علما اور عدلیہ میں بیٹھ کر فیصلہ کرتے والے قاضی اور وہ تمام لوگ جن کی اقتدار ناگزیر ہے اپنے اپنے طرف اور اپنی اپنی حیثیت کے مطابق آیت کے مفہوم میں داخل ہیں۔

حکیم الامت شاہ ولی اللہ نے دین کی زندگی میں امامت کے اسی تقاضے کے تحت غالباً ائمہ اربعہ کے بارے میں حافظ ابن حزم کو جواب دیتے ہوئے یہ مفید نصیحت لکھ دی ہے کہ ہمارا کسی فقہ و مجتہد پر یہ ایمان نہیں ہے کہ اللہ نے اس پر فقہ کی وحی فرمائی اور اللہ نے ہم پر اس کی طاعت فرض کی ہے اور یہ کہ وہ معصوم ہے۔ ہم اگر امام اجتہاد و فقہ کی اقتدار کرتے ہیں تو صرف اس فکر اور علم کے تحت کرتے ہیں کہ وہ اللہ کی کتاب اور اس کے رسول کی سنت سے واقف ہیں اور بس یہ

۳۴۳۔ ابراہیم نے عرض کیا کہ کیا میری اولاد سے بھی یہی وعدہ ہے۔ عالم کی پیشوائی اور بشارت پاکر حضرت ابراہیم کا دل قدرتی طور پر باغ باغ ہو گیا اور اس جوش مسرت میں یہ سوال کر دیا کہ اس بخشش و انعام میں میری نسل اور اولاد کا بھی حصہ ہے۔ ذریت کے معنی اولاد اور اولاد در اولاد کے ہیں۔ اس میں سارا سلسلہ نسل آگیا اور یہ سلسلہ امرائیلی اور اسماعیلی دونوں شاخوں کو شامل ہے یہ

گویا ابراہیم علیہ السلام نے یہ درخواست کی کہ میری ذریت میں سے بھی ائمہ بنائے جائیں، اس سے معلوم ہوا کہ مسرت و تمت میں اپنی اولاد کو شریک کرنا نہ صرف طبعی ہے بلکہ سنت انبیاء بھی ہے اور حضرت ابراہیم کا بارگاہ مولیٰ میں ادب ملاحظہ فرمائیے کہ من تبعنی لاکرامت

سوال ساری نسل کے لیے نہیں فرمایا بلکہ کچھ کے لیے فرمایا۔ کیونکہ سب کی امامت امکان سے خارج دعا کے آداب و شرائط میں سے یہ بھی ہے کہ نہ نظام فطرت کے خلاف اللہ سے کچھ مانگے اور نہ نظام شریعت کے خلاف۔ اگر خلاف سنن الہی اور خلاف شریعت کوئی اللہ سے کچھ مانگتا ہے تو یہ جہاں الہی میں بے ادبی ہے۔

۳۴۴ سے۔ فرمایا کہ میرا وعدہ ظالموں سے متعلق نہیں ہے۔ الجصاص نے لکھا ہے کہ اس اہل تیسیر کے ذریعے حضرت ابراہیم کو اولاد میں امامت ہونے کی بشارت دی ہے اور بشارت کے ساتھ یہ شرط لگا دی ہے کہ امامت تو تیری ہی نسل میں رہے گی لیکن یہ امامت صرف تمہاری نسل کی پر نہیں بلکہ اس وقت ملے گی جبکہ تمہاری نسل سے ہونے کے ساتھ ظالم نہ ہو بلکہ عادل ہو یعنی ایمان اور عمل صالح کی نعمت سے مالا مال ہو۔ اور اس میں اشارہ فرمادیا کہ نسل ابراہیم میں دونوں قسم کے لوگ ہوں گے کچھ صالح و مطیع اور کچھ ظالم و نافرمان۔ صالحین کو امامت کی بشارت مل گئی، اور ظالم اس سے محروم ہو گئے۔

بنی اسرائیل اس پر بہت مغرور تھے کہ ہم اولاد ابراہیم میں ہیں۔ اور اللہ تعالیٰ نے حضرت ابراہیم سے وعدہ کیا ہے کہ نبوت و بزرگی تیری اولاد میں رہے گی اور ہم حضرت ابراہیم کے دین پر ہیں اور ان کے دین کو سب مانتے ہیں۔ اللہ تعالیٰ نے ان کو سمجھایا ہے کہ اللہ تعالیٰ کا جو وعدہ تھا وہ ان سے تھا جو نیک راہ پر چلیں۔ اس آیت میں ان کے اس شبہ کو دور کیا کہ بنی اسرائیل اپنے کو سارے عالم کا امام اور قبوع اور سب سے افضل سمجھ کر کسی کی اتباع نہ کرتے تھے۔ یہ مطلب آیت کا یہ ہے کہ یہ وعدہ تمہاری اولاد کے اس حصے سے متعلق رکھتا ہے جو صالح ہو ان میں سے جو ظالم ہوں گے ان کے لیے یہ وعدہ نہیں ہے اس سے یہ بات خود بخود ظاہر ہو جاتی ہے کہ گمراہ یہودی اور مشرک بنی اسماعیل اس وعدے کے مصداق نہیں ہیں۔

پچھلے دس رکوعوں میں بنی اسرائیل کو خطاب کر کے قدم قدم پر یہ بتایا ہے کہ تم ظالم و انتم ظالمون ۵۱، ظلمتم انفسکم ۵۲، و لکن کاؤا انفسہم یظلمون ۵۳، الذین ظلموا ۵۹، و انتم ظالمون ۹۲، واللہ علیم بالظالمین ۹۵، من اظلم من متع ۱۱۲۔ گویا ان کی تاریخی فرج و سردی سزا سزا ظلم ہی ہے۔ اب ان کو بتایا ہے کہ تم ابراہیم کی نسل سے ضرور ہو لیکن اپنے ظلم کی وجہ سے

سے اب منصبِ امامت کے اہل نہیں رہے لہذا تمہیں امامت کے منصب سے معزول کیا جاتا ہے اور یہ روایتِ ابراہیم کی اس شاخ کو یہ امامت سپرد کی جاتی ہے جن سے محمد رسول اللہ کا تعلق ہے۔ فقہانے اس آیت سے یہ مسئلہ نکالا ہے کہ امام کے لیے ضروری ہے کہ عدل و احسان اور فضل کے زبور سے آراستہ ہو۔ ظالم و فاسق امامت کا اہل نہیں ہے۔ قرطبی نے خویر منداو کے حوالہ سے بتایا ہے کہ ظالم نہ خلیفہ ہو سکتا ہے نہ حاکم نہ مفتی نہ نماز کا امام، نہ اس کی روایت قابل قبول نہ اس کی شہادت قابل پذیرائی۔

لفظ ظالم ایک لفظ مشترک ہے۔ شرک پر بھی ظلم بولا گیا ہے ان الشرك لظلم عظیم اور کفر کو بھی ظلم کہا گیا ہے والکافرون همد الظالمون اور فسق پر بھی اس کا اطلاق ہوا ہے۔ فانزلنا علی الذین ظلموا رجلاً من السماء۔ بنا کا لونا یفسقون جن لوگوں نے امامت سے مراد قیادت و رعایت لی ہے۔ انہوں نے قیادت کی ہر نوع کے لیے یہ شرط لگائی ہے کہ اس کا دامن شرک کفر اور فسق کی آلودگیوں سے داغدار نہ ہو۔ لیکن علامہ آلوسی فرماتے ہیں کہ آیت میں ظلم کی فرد کامل ہے یعنی کفر و شرک۔ اس لیے اس آیت سے فسق کی امامت کے عدم جواز پر استدلال نہیں ہو سکتا۔ الجصاص نے اس کجول طویل بحث کی ہے۔ ان کا دعویٰ یہ ہے کہ آیت بتا رہی ہے کہ اسلامی زندگی میں ہر وہ شخص جو مقام قیادت میں ہو اس کے لیے بنیادی شرط یہ ہے کہ اس میں عدالت اور صلاحیت ہو۔ ان کے خیال میں آیت میں عہد سے مراد اللہ کی جانب سے آتی ہوئی اوامر و نواہی کی صورت میں قانونی ذمہ داریاں ہیں۔ اگر ایک شخص اپنی زندگی میں ان قانونی ذمہ داریوں کی پابجائی نہیں کرتا تو وہ ظالم ہے۔ اور ظالم کو منصب قیادت نہیں مل سکتا۔ نہ وہ حاکم ہو سکتا ہے نہ وہ شہادت کا اہل ہے اور نہ اس کی روایت قابل قبول ہے۔ نہ مفتی ہونے کی حیثیت میں اس کے فتویٰ کو پذیرائی ہے اور نہ اسے نماز میں امامت کی اجازت ہے۔

یہ اسلامی سیاسیات کا اہم مسئلہ ہے۔ اس کے تفصیلی مباحث کا یہ محل نہیں ہے۔ اجمالاً عرض کرتا ہوں کہ اسلام نے اس موضوع پر نظام عمل یہ مقرر کیا ہے کہ امامت خواہ زندگی کے کسی شعبہ سے متعلق ہو اس کے لیے امام کے انتخاب کا حق اُمت کو ہے اور اس انتخاب میں

اُمت کا فرض ہے کہ جسے منتخب کیا جاسے وہ ظالم نہ ہو بلکہ صالح اور عادل ہو۔ لیکن اگر اُمت کو انتخاب کا نفع نہ ملے اور کوئی شخص خود ہی طاقت کے زور سے امامت پر قبضہ کر لے اور اس کی حکومت جم جاسے تو دونوں صورتوں میں مسلمانوں پر واجب ہے کہ اسی کو خلیفہ تسلیم کریں اور اس کے سامنے گردن جھکائیں صرف اس بنا پر اس سے روگردانی کسی مسلمان کے لیے جائز نہیں ہے کہ نظام شرعی کے تحت اس کا انتخاب نہیں ہوا ہے۔ اگر اس بنا پر امامت تسلیم نہ کی جائے اور اس کے خلاف خروج کی اجازت دی جاسے تو پھر دائمی کشت و خون، جنگ و قتال، و عموماً میں تصادم، قوتوں میں تزاوم، ہمیشگی کی بدامنی، کبھی نہ ختم ہونے والی طوائف الملوک اور انارکی، اُمت کی تباہی، ملکوں کی خرابی، جماعتی اختلال، احکام شریعت کا تعطل، مسلمانوں کے جان و مال کی بدامنی، اندرونی خانہ جنگی کی وجہ سے دشمنوں کا حملہ و تسلط اور اسی طرح کی بے شمار ہلاکتوں اور بربادوں کا سیلاب اُمت کے گناہ۔ اس موضوع پر اُمت میں دو رائے نہیں ہیں۔ اسلام مصالح کے امکان پر مفاسد کے وقوع کی اجازت نہیں دیتا۔ لیکن یہاں یہ سوال بے حد اہمیت رکھتا ہے کہ امامت قانونی یا غیر قانونی۔ اس کے دامن میں اگر منکرات ہوں اور ظلم کا وجود ہو اور ان چڑھ رہا ہو تو حکم کیا ہے۔ ظالم کو ظلم سے منع کرنا، عدل احسان کی تلقین کرنا یا حالات کے غلط بہاؤ میں خود بہہ جانا، یا پھر خاموش تماشاخی بن جانا۔ اس موضوع پر حافظ ابن حزم نے الحلل والنحل میں لکھا ہے کہ امام احمد بن حنبل کا مذہب یہ ہے کہ دل سے بُرا جانے لیکن امامت کے مقابلے میں خواہ ظالم ہی کیوں نہ ہو ظلم کو مٹانے کے لیے ہاتھ اٹھانا جائز نہیں ہے۔ ابن حزم نے لکھا ہے کہ یہی بالاتفاق تشیعہ کا بھی مذہب ہے۔ ہاں دوسرا طبقہ جن میں اہل سنت کا بھی ایک گروہ شامل ہے اور تمام معتزلہ اور خارجی اور زیدیہ سب کا مذہب یہی ہے کہ امامت کے دامن میں جب ظلم کا وجود رہتا ہو تو اس کا ازالہ اسلامی فریضہ ہے اور ازالہ کی صورت اگر تلوار نکالنے کے سوا کوئی نہ ہو تو اس وقت طاقت کے زور سے ظلم کا ازالہ فرض ہو جاتا ہے بشرطیکہ باطل کے مقابلے میں کامیابی کا گمان غالب ہو لیکن ضعف کی وجہ سے اگر کامیابی کی توقع نہ ہو تو اس وقت طاقت سے ظلم کے ازالہ کی فریضیت ساقط ہو جاتی ہے۔ ابن حزم کا بیان ہے کہ امام ابو حنیفہ، امام مالک، امام شافعی کا یہی مذہب ہے اور اسی کو ترجیح دی ہے۔ اہل سنت میں فقہی طور پر اس مسئلہ کو امام ابو حنیفہ نے منقح کیا ہے۔ اسی لیے ان پر محدثین نے تعجب کا اظہار بھی کیا۔ لیکن بقول الجصاص کہ ان ہی کمزوریوں کا نتیجہ یہ ہوا کہ فساق و فجار کے ہاتھوں میں امامت چلی گئی اور پھر کفار نے حکومت چھین لی۔ مسلمانوں کی حکومت کمزور ہو گئی۔ مسلمانوں کی آبادیاں کھنڈر بن گئیں، دین بھی رخصت

وَإِذْ جَعَلْنَا الْبَيْتَ مَثَابَةً لِّلنَّاسِ وَأَمْنًا وَاتَّخِذُوا مِن مَّقَامِ  
 إِبْرَاهِيمَ مُصَلًّٰٓتٍ وَعَظَمْنَا إِلَىٰ إِبْرَاهِيمَ وَإِسْمَاعِيلَ أَنَّ طَهِّرَا بَيْتِيَ  
 لِلطَّائِفِينَ وَالْعَاكِفِينَ وَالرُّكَّعِ السُّجُودِ ﴿١٢٥﴾

اور دیکھو ہم نے اس گھر کو لوگوں کے لیے مرکز اور امن کی جگہ قرار دیا تھا اور  
 لوگوں کو حکم دیا تھا کہ ابراہیم کے گھرے ہونے کی جگہ کو ہمیشہ کے لیے نماز کی جگہ  
 بنا لو اور ابراہیم و اسماعیل کو حکم دیا تھا کہ میرے اس گھر کو طواف، اعتکاف،  
 رکوع و سجود کرنے والوں کے لیے ہمیشہ پاک رکھنا۔

ہو گیا اور دنیا بھی ختم ہو گئی۔ زندگی، الحاد، بے دینی، خیالات میں انتہا پسندی، مجوسی عقائد، بائبل خرمی  
 کے نظریات اور مزدک مشہور اشتراکی کے ہم نوا دنیا پر چھا گئے۔

## مرکز دعوت

تبدیلِ امامت کا اعلان ہونے کے ساتھ ہی قدرتی طور پر تجویز قبلہ کا اعلان ہونا بھی ضروری تھا۔  
 جب تک بنی اسرائیل کی امامت گا اور تھا۔ بیت المقدس مرکز دعوت رہا اور وہی قبلتِ اہل حق بھی رہا۔  
 خود نبی عربی صلی اللہ علیہ وسلم اور آپ کے پیرو بھی اس وقت تک بیت المقدس ہی کو قبلہ بنائے  
 رہے مگر جب بنی اسرائیل اس منصب سے باقاعدہ ہٹا دیے گئے تو بیت المقدس کی مرکزیت آپ سے  
 آپ ختم ہو گئی۔ اور چونکہ توفیقِ الہی نے پروان دعوت قرآن کو خدمتِ حق کے لیے جن لیا ہے  
 اور اقوامِ عالم کی ہدایت کا سرشتہ ان کے سپرد کیا جا رہا ہے اس کے لیے ضروری تھا کہ پہلے دعوتِ  
 قرآن کے ظہور کی معنوی تاریخ بیان کر دی جائے۔ چنانچہ یہاں معبدِ کعبہ کی تعمیر اور حضرت ابراہیم کی دعا

کا ذکر اسی تقریب میں کیا ہے کہ اُنے والے بیان کے لیے ایک قدرتی تمہید بن جائے۔  
 ۳۲۵ - ہم نے اس گھر کو اصل ارشاد میں لفظ بیت آیا ہے۔ بیت کے لفظی معنی اس گھر کے  
 جہاں رات بسر کی جائے البیت سے متفقہ طور پر بیت الحرام یا خانہ کعبہ مراد ہے۔ شہر مکہ کے اندر  
 کی یہ عمارت روئے زمین پر خدائے واحد کی عبادت کا قدیم ترین مکان ہے اور قرآن نے اس حقیقت  
 کا اعلان کھلے لفظوں میں کر دیا ہے۔ مسیحیت کو کعبہ کی تقدیس کے ساتھ کعبہ کی یہ قدامت بھی بہت  
 شاق ہے لیکن انکار قدامت پر کوئی دلیل ہر ممکن کوشش کے باوجود آج تک قائم نہ ہو سکی بلکہ انیسویں  
 صدی عیسوی کے ربع آخر میں انگریز مصنف باسورنہہ تمتمہ کو لکھنا پڑا۔ یہ وہ معبد ہے جس کی قدامت  
 عمدتاً تاریخ سے پورے ہے (محمد اینڈ محمد نزم ص ۱۶۶) پھر آگے مشہور قدیم رومی مورخ جس کا زمانہ  
 خود حضرت مسیح سے ایک صدی قبل کا ہے اس کے حوالہ سے لکھا ہے کہ اس وقت بھی یہ معبد قدیم  
 ترین تھا اور ساری نسل عرب کا نہایت مقدس مرجع تھا۔

پولوس پال ایک خطبہ میں جو گلینتوں کے نام سے لکھا ہے کہ:  
 یہ لکھا ہے ابراہام کے دو بیٹے تھے۔ ایک لونڈی ہاجرہ سے دوسرا آزاد سارہ سے پھر وہ  
 جو لونڈی سے تھا جسم کے طور پر پیدا ہوا اور جو آزاد سے تھا سو وعدہ کے طور پر بائیں تمثیلی  
 بھی مانی جاتی ہیں اس لیے کہ یہ عورتیں دو عہد ہیں ایک تو سینا پہاڑ پر سے جو ہوا وہ ثرے  
 عہد ہے۔ یہ ہاجرہ ہے کیونکہ ہاجرہ عرب کا کوہ سینا ہے اور اب کے یروشلم کا جواب ہے  
 اور بھی اپنے لڑکوں کے ساتھ غلامی میں ہے۔ پراپر کا یروشلم آزاد ہے (گلینتوں کے  
 نام ۲۲، ۲۶ باب ۴)

اس اقتباس سے معلوم ہوتا ہے کہ مسیحیت کا بانی پولوس بھی اس معبد سے واقف تھا کہ یروشلم  
 اور بیت اللہ یا عرب کا کوہ سینا، ایک دوسرے کا جواب ہیں۔ اب کے یروشلم سے ظاہر ہوتا ہے  
 کہ یروشلم نیا ہے اور بیت اللہ پرانا۔ یہ بھی معلوم ہوتا ہے کہ دونوں عورتیں دو عہد کا نام ہیں یعنی  
 ان کی اولاد کے متعلق اللہ نے دو وعدے کیے تھے۔ ہاجرہ کا وعدہ کوہ سینا پر ہوا تھا جب وہ  
 حضرت ابراہیم کے ساتھ مصر سے آرہی تھیں اور راستہ میں کوہ سینا پڑتا تھا۔ اس وعدہ کے مطابق  
 ہاجرہ کی غلام اولاد نے عرب میں عبادت کا ایک گھر بنایا تھا۔ اور یہ غلام اس پرانے مرکزی گھر کے



منزولی ہو گئے۔ یہ گھر بعد کو نبی اسرائیل کے نزدیک ان کے نئے مرکزی عبادت گاہ بیت المقدس کا پورا

جواب تھا یہ

۳۲۶۔ لوگوں کے لیے مرکز اصل عربی میں مثابۃ آیا ہے اور ظرف کے معنی میں استعمال ہوا ہے۔ مصدری معنی کسی چیز کا اپنی اصلی حالت کی یا حالت مقصودہ کی طرف لوٹ کر آنا۔ اور جب لوگ کسی مقام کی طرف لوٹتے ہیں تو اس مقام کو مثابۃ کہا جاتا ہے۔ اصل لفظ مثاب ہے ؕ اس میں مبالغہ کے لیے لگا دی گئی ہے جیسے علامۃ اور نسبتہ۔ گویا مثابۃ کے معنی ہیں وہ مقام جس کی طرف انسان بار بار پلٹ کر آئے اور پھر بھی جی نہ بھرے۔ یہ معنی ابن عباس، مجاہد سے منقول ہیں۔ اور بیت اللہ کا یہ وصف تو نکاہوں کے لیے ایک دلکش منظرہ ہے، لوگ حج پر حج اور عمرہ پر عمرہ کرتے جاتے ہیں اور اس سے اکتاتے نہیں ہیں۔ صرف حجاز یا ملک عرب ہی کے ہر حصے سے نہیں بلکہ روئے زمین کے ہر خطہ اور ہر علاقے سے زمانہ ابراہیم یعنی تقریباً چار ہزار سال سے قائم ہے۔

۳۲۷۔ اور امن کی جگہ قرار دیا۔ یہ مابونیت صرف عمارت کعبہ یا مسجد حرام سے خاص نہیں بلکہ تمام حرم کا حکم یہی ہے۔ حرم وہ علاقہ ہے جہاں انسان کی جان تو درکنار جانور تک شکار جائز نہیں ہے۔ قرآن کی دوسری آیات سے اس کی تشریح ہوتی ہے۔ مثلاً قربانی کے بارے میں حکم ہے کہ اگر حالت احرام میں شکار کیا تو دو معتبر آدمیوں سے اس کی قیمت لگوائیے پھر اسی قیمت کا جانور خرید کر مثلاً گائے، بکری وغیرہ کعبہ کے پاس یعنی حرم میں پہنچا کر ذبح کرے۔ قرآن میں ہے

هدیا بالغۃ الکعبۃ قربانی کا جانور بطور نیاز کعبہ میں پہنچا یا جائے۔

آیت میں کعبہ آیا ہے لیکن مراد حرم ہے کیونکہ کعبہ اور مسجد میں قربانی نہیں کی جاتی ہے۔

ایسے ہی قرآن میں ہے :

انما المشرکون نجس فلا یقرؤوا المسجد الحرام

مشرکین ناپاک ہیں مسجد حرام کے قریب نہ جائیں۔

اس آیت میں مسجد حرام سے علاقہ حرم ہی مراد ہے۔ قرآن ہی میں پورے شہر کو امن گاہ کہا

ہے۔ اجعل هذا بذاً آمناً

اس آیت میں جو بات فرمائی گئی ہے اس کا درجہ صرف خبر کا نہیں ہے بلکہ یہ اللہ کی جانب سے حکم ہے اور مطلب یہ ہے کہ حرم کا علاقہ امن گاہ ہے۔ اس میں ہر شخص کو بلکہ ہر جاندار کو مامون ہونا چاہیے۔ کسی کی جان سے اس علاقہ میں کھیلنا درست نہیں ہے۔ الجصاص نے لکھا ہے کہ حرم کا یہ تقدس زمانہ ابراہیم سے آج تک قائم ہے۔ اس کے تفصیلی مباحث انشاء اللہ سورہ مادہ میں آئیں گے۔ یہاں بطور خلاصہ صرف یہ معلوم کر لیجئے کہ

زمانہ جاہلیت میں بھی عربوں کے ہاتھ میں ملت ابراہیمی کے جو کچھ آثار باقی رہ گئے تھے، ان میں یہ بھی تھا، حرم میں اپنے باپ اور بھائی کا قاتل بھی کسی کو ملتا تو انتقام نہیں لیتے تھے۔ اور عام جنگ و قتال کو بھی حرم میں حرام سمجھتے تھے۔ شریعت اسلام میں بھی یہ حکم اسی طرح باقی رکھا گیا۔

دو مسئلے یہاں ضروری ہیں۔ ایک یہ کہ اگر کوئی شخص حرم کے اندر ہی کوئی ایسا جرم کرے جس پر حد و قصاص اسلامی قانون کی رو سے عائد ہوتا ہو تو حرم ایسے شخص کو امن نہیں دے سکتا۔ بلکہ اس پر باجماع امت حد و قصاص نافذ ہوگی۔ دوسرا یہ کہ اگر کوئی شخص باہر سے جرم کر کے پناہ لے لے تو اس کے ساتھ کیا معاملہ کیا جائے گا۔ اس میں بعض ائمہ اس پر بھی حد و حرم میں حد و قصاص نافذ کرنے کا حکم دیتے ہیں۔ اور امام اعظم ابو حنیفہ کے نزدیک اس کو حد و حرم میں تو سزا نہ دی جائے گی لیکن اسے سزا کے بغیر بھی نہ چھوڑا جائے گا۔ اسے مجبور کیا جائے گا کہ وہ حرم سے باہر نکلے۔ وہاں سے نکلنے کے بعد اسے سزا دی جائے گی۔

اور لوگوں کو حکم دیا تھا کہ ابراہیم کے کھڑے ہونے کی جگہ ہمیشہ کے لیے نماز کی جگہ بنا لو۔ یہ فقرہ بھی پہلے کے ساتھ ہی ہے اور مطلب یہ ہے کہ ہم نے بیت اللہ کو لوگوں کے لیے مرکز اور امن گاہ مقرر کیا تھا اور ہم نے اسی وقت یہ بھی کہہ دیا تھا کہ ابراہیم کے کھڑے ہونے کی جگہ کو نماز کی جگہ بناؤ۔ یہاں عبارت سے یہ فقرہ کہ ہم نے کہہ دیا تھا۔ اصل ارشاد میں ہٹا دیا گیا ہے اور اس لیے ہٹایا گیا ہے کہ زمانہ نزول قرآن میں مخاطبوں میں سے ہر ایک قرآن کے قاری اور سامع کے ذہن میں ماضی کا استحضار ہو جائے گو یا فنی طور پر ماضی کو حاضر بنا کر پیش فرما دیا۔ یہ انداز تبصیر زیادہ موثر ہے۔ اس سے مخاطب یہ تاثر لیتا ہے کہ اس حکم کی آغوش میں ہمارا بھی

وہی مقام ہے جو حضرت ابراہیم کے اولین مخاطبوں کا ہے اگر اس فقرے کا مسلمانوں کو مخاطب بنایا جائے تو بات صرف مسلمانوں تک رہ جائے گی اور جو مطلب میں نے عرض کیا ہے اس صورت میں یہ سمجھا جاتا ہے کہ اُس وقت بھی یہ حکم تھا اور آج بھی یہی حکم ہے۔ مقام ابراہیم کیا ہے؟ یہ قیام سے طرف مکاں ہے۔ اس کی تعین میں اختلاف ہے۔ عبداللہ بن عباس، مجاہد اور عطاء کہتے ہیں کہ اس سے حرم کا پورا علاقہ مراد ہے۔ اور اس سے مراد وہ پتھر بھی لیا گیا جس پر حضرت ابراہیم کے قدم مبارک کا بطور اعجاز نشان پڑ گیا تھا اور جن کو بیت اللہ کی تعمیر کے موقعہ پر آپ نے استعمال کیا۔ مقام ابراہیم کو مصلیٰ بنانے کا مطلب خود حضور انور صلی اللہ علیہ وسلم نے اپنے عمل سے حجۃ الوداع میں یہ بتایا ہے کہ آپ نے طواف سے فراغت کے بعد اس جگہ دو رکعت نماز پڑھی جہاں وہ پتھر تھا اور قرآن کی یہی آیت تلاوت فرمائی۔ اس سے معلوم ہوا کہ طواف کے بعد دو رکعتیں ادا کرنا مقام ابراہیم کو مصلیٰ بنانا ہے۔ اگر مصلیٰ بنانے کا یہی مطلب ہے تو بلاشبہ طواف کی دو رکعتیں واجب ہیں۔ لیکن ان دو رکعتوں کا مقام ابراہیم پر ادا کرنا سنت ہے اگر وہاں ادا نہ کر سکے تو پھر حرم کے علاقہ میں جہاں چاہے ادا کرے۔

۳۴۸۔ اور ہم نے ابراہیم و اسماعیل کو حکم دیا تھا۔ حضرت اسماعیل حضرت ابراہیم کے فرزند کبر ہیں۔ مستشرقین کو حضرت اسماعیل کا ذکر حضرت ابراہیم کے ساتھ پسند نہیں ہے۔ کبھی وہ اپنے مخاطبوں کو یہ کہہ کر بھلاتے ہیں کہ ابراہیم کسی نسل کے مورثِ اعلیٰ نہیں ہیں اور کبھی اسماعیل کی والدہ ہاجرہ کو کنیز بنا کر ان کی کمزوری دکھاتے ہیں۔ اور کبھی یہ کہہ کر لوگوں کو دھوکا دیتے ہیں کہ قرآن کی مکی سورتوں میں اسماعیل کا ابراہیم کے ساتھ کوئی رشتہ نظر نہیں آتا۔

حضرت اسماعیل کی والدہ کنیز نہیں

یاد رکھئے حضرت ابراہیم <sup>۲۰۶۴</sup> قبل مسیح میں پیدا ہوئے۔ آپ کی عمر تورات میں ۳۷ سال بتائی ہے۔ آپ کے بارہ فرزند ہوئے اور ان سے بارہ نسلیں چلی ہیں۔ تورات میں ان بارہ فرزندوں کے نام درج ہیں اور یہ تصریح ہے کہ یہ اپنی اُمتوں کے بارہ رئیس تھے۔ عرب کا مشہور عالی نسب قبیلہ قریش آپ کی ہی نسل ہے اس لیے جناب رسول اللہ صلی اللہ علیہ وسلم کے حضرت اسماعیل مورثِ اعلیٰ ہیں۔

حضرت اسماعیل کی والدہ کا نام ہاجرہ ہے۔ یہ لفظ اصل میں عبرانی لفظ "ہاغار" ہے جس کے معنی بیگانہ اور اجنبی کے ہیں۔ اصل میں ان کا وطن مصر ہے۔

بنی اسرائیل کہتے ہیں کہ ہاجرہ سارہ کی لونڈی تھیں اس لیے بنی اسرائیل اونچی ذات کے اور بنی اسماعیل نیچی ذات کے ہیں۔ بنی اسماعیل بنی اسرائیل کے برابر نہیں۔ اونچ نیچ کا مسئلہ بنانے اور بنی اسماعیل پر بنی اسرائیل کی مصنوعی بدترسی ثابت کرنے کے لیے ہاجرہ کے کینز ہونے کا افتاء بنایا گیا ہے۔ ذرا غور فرمائیے کہ مصر میں حکمران قوت عرب کی ایک سامی قوم تھی جس سے حضرت ابراہیم کے نہایت قریبی نسبی تعلقات تھے۔ لفظ ہاجرہ کا عبرانی ہونا بھی اس کی ایک مستحکم دلیل ہے۔ اس بنا پر فرعون کا ہاجرہ کو حضرت ابراہیم کی خدمت میں دینا خود اس بات کی قوی دلیل ہے کہ درحقیقت اس ازدواج سے نسبی تعلق کا استحکام مقصود تھا۔ اس تاریخی حقیقت کی یہودی روایات سے تصدیق ہوتی ہے۔ سفر البشارہ جو یہودیوں کی ایک معتبر تاریخ ہے۔ اس میں تصریح ہے کہ حضرت ابراہیم کے زمانہ میں مصر کا بادشاہ حضرت کاہم وطن تھا۔ تورات کا ایک مفسر نکوین ۱۶-۱ کی تفسیر میں لکھتا ہے :

ہاجرہ فرعون کی بیٹی تھی۔ فرعون نے جب سارہ کی کرامات دیکھیں تو کہا کہ اس کے گھر میں لونڈی بن کر رہنا دوسرے کے گھر میں بی بی بن کر رہنے سے بہتر ہے۔ اس سے پتہ چلتا ہے کہ بڑی بیوی ہونے کی حیثیت سے وہ سارہ کی خادمہ تھیں اور یہ خود ہماری حدیث کی کتابوں میں بھی مذکور ہے۔ چنانچہ صحیح بخاری میں ہے واخذ لہا وھا جراحہ سارہ حضرت ابراہیم کی پہلی بیوی تھیں مگر ان سے کوئی اولاد نہیں ہوئی تھی۔ البیہر نام ایک دمشق خانہ زاد گھر کا مالک تھا۔ حضرت ابراہیم نے فرزند کے لیے اللہ سے دعا مانگی، مقبول ہوئی اور حضرت ہاجرہ حاملہ ہوئیں سارہ کو یہ دیکھ کر رشک ہوا اور وہ ہاجرہ کو ستانے لگیں۔ ہاجرہ نے گھر چھوڑ کر کہیں اور جانے کا ارادہ کیا۔ وہ ایک چشمہ تک جو شہر کی راہ میں واقع ہے آکر ٹھہر گئیں۔ اس وقت ایک فرشتہ نے ہاجرہ کے سامنے آکر کہا۔

ہاجرہ اپنی بی بی کے گھر واپس جا۔ میں تیری نسل کو اتنا بڑھاؤں گا کہ وہ کثرت سے گنی نہ جائے گی۔ تو حاملہ ہے، تو ایک بیٹا جنے گی تو اس کا نام اسماعیل رکھنا کہ خدا نے تیرا دکھ سنا۔ وہ ایک بد آدمی ہو گا اس کے سب خلاف اور سب کا ہاتھ اس کے خلاف ہو گا۔ وہ اپنے سب بھائیوں کے سامنے سکونت کرے گا۔ (تکوین ۱۶-۱)

یہ مقام جہاں کنواں واقع تھا قادش اور بئر کے درمیان ہے۔ ہاجرہ نے اس کو تیس کا نام زندہ منظر آنے والا کنواں رکھا۔ گھر واپس آکر ہاجرہ کے بیٹا ہوا اور حسب تعلیم الہی اس کا نام اسماعیل

رکھا گیا۔ اس وقت حضرت ابراہیم کی عمر ۸۶ برس تھی۔ اسماعیل عبرانی میں شماع ایل ہے۔ شماع (سماع) سنا اور ایل اللہ۔ لفظی معنی خدا کا سنا۔ اللہ نے چونکہ ابراہیم کی دعا اور ہاجرہ کی فریاد سنی اس لیے بچہ کا نام شماعیل رکھا گیا۔ حضرت ابراہیم نے اللہ کے حضور دعا کی کہ اے کاش اسماعیل میرے حضور زندہ رہے۔

اللہ سبحانہ نے جواب دیا کہ

اسماعیل کے حق میں میں نے تیری سنی۔ دیکھ میں اسے برکت دوں گا۔ اسے برومند کروں گا اور اس کو بہت بڑھاؤں گا اور اس سے بارہ سردار پیدا ہوں گے اور میں

اس کو بڑی قوم بناؤں گا۔ ۱۸-۲۰

اس موضوع پر مولانا غنایت رسول چٹیاکوٹی کا رسالہ النصوص الباہرہ فی حرمیتہ ہاجرہ، بہترین ہے۔

## علمی بددیانتی

اس وقت میرے پیش نظر دائرہ المعارف الاسلامیہ ہے۔ اس میں جس ویدہ دلیری سے حضرت اسماعیل کو حضرت ابراہیم سے توڑنے کی ناپاک کوشش کی گئی ہے وہ علمی بددیانتی کی بدترین مثال ہے۔

اس جگہ حضرت اسماعیل کا بنا و کعبہ میں حضرت ابراہیم کے ذکر برداشت نہ کر سکے۔ دائرہ المعارف کے مصنفین نے ڈسٹنک کے حوالہ سے نقل کیا ہے کہ سب سے پہلے اسپر نگر نے یہ دعویٰ کیا کہ قرآن میں ایک عرصہ تک حضرت ابراہیم کی شخصیت کعبہ کے بانی اور بن حنیف کے ہادی کی حیثیت سے روشنی میں نہیں آتی، البتہ عرصہ دراز کے بعد ان کی شخصیت کو ان صفات کے ساتھ ظاہر کیا گیا ہے۔ اور ان کی ذات کی خاص اہمیت نظر آتی ہے چونکہ یہ دعویٰ اپنی اجمالی تعبیر کے لحاظ سے ابھی تشنہ تکمیل تھا اس لیے ایک طویل زمانے کے بعد اسپر نگر کے اس دعوے کو سنوگ ہیکر و فہب نے بڑے شرح و بسط سے پیش کیا۔ اس نے کہا کہ قرآن پاک میں جس قدر مکی آیات ہیں ان میں کسی ایک مقام پر اسماعیل کا ابراہیم کے ساتھ رشتہ منظر نہیں آتا۔ ان کے تذکرے میں ایک آیت بھی ایسی نہیں ملتی جو ان کو موسس کعبہ

اسماعیل کا باپ عرب کا پیغمبر ظاہر کرتی ہو۔ البتہ جب محمد کی مدنی زندگی شروع ہوتی ہے تو مدنی سورتوں میں حضرت ابراہیم کے ذکر کے وقت یہ تمام خصوصیات نمایاں ہوتی ہیں بلکہ یہ ہے وہ دعویٰ اور اس کی دلیل جو ان مستشرقین کی جانب سے صرف اس لیے بنائی گئی ہے کہ اس قسم کی لچر بنیادوں پر مسیحیت کی برتری کی عمارت قائم کی جائے اور حضرت ابراہیم کے بارے میں یہ ثابت کیا جاسکے کہ ان کا عرب کے ساتھ نہ نسلی تعلق ہے اور نہ دینی۔ لیکن جب ایک مؤرخ اور نقاد ان کے اس دعویٰ پر پیش کردہ دلائل کو صرف تاریخی اور تنقیدی حیثیت سے دیکھتا ہے تو یہ حقیقت بے نقاب ہو کر سامنے آجاتی ہے کہ جو گروہ بنا یا گیا ہے اس کی بنیاد حقائق و واقعات پر نہیں بلکہ عداوت اور بغض و عناد کے سرمایہ پر ہے۔

سب سے بڑی بات جو کہی گئی ہے یہ ہے کہ مکی سورتوں میں کسی ایک مقام پر اسماعیل کا ابراہیم سے رشتہ منظر نہیں آتا۔ یہ سرتا سر غلط بلکہ بالارادہ علمی بددیانتی ہے۔ قرآن میں جو سورت خود حضرت ابراہیم کے نام نامی پر ہے اور جو مکہ میں نازل ہوئی ہے اس کا ایک سرتا سر مطالعہ ہر قاری کر سکتا ہے۔

۱۔ حضرت ابراہیم عرب حجاز میں قیام پذیر ہیں اور رسول خدایا ہونے کی حیثیت میں خود کو اور اپنی اولاد کو بت پرستی سے بچنے اور اس مقام کو امن عالم کا مرکز بنانے کی دعا کر رہے ہیں۔

ر اجعل لهذا البلد آمنا واجنبی وبنی ال نعبد الا صنم

اسے پروردگار اس شہر کو امن کا گہوارہ بنا دے اور مجھ کو اور میری اولاد کو بت پرستی سے بچالے۔

۲۔ حضرت ابراہیم اقرار کرتے ہیں کہ سرزمین حجاز جو عرب کا قلب ہے ان ہی کی اولاد سے آباد۔۔۔۔ اور انہوں نے ان کو بسایا ہے اور وہی اس چٹیل میدان میں کعبہ کے بانی ہیں۔

ہا بنانی اسکت من ذریتی بواد غیو ذی ررہ عند بیتک المحرم

پروردگار اے شک میں نے اپنی کچھ اولاد کو اس زمین کی سرزمین میں تیرے مقدس گھر کے پاس بسایا ہے۔

۳۔ حضرت ابراہیم حضرت اسماعیل، اور حضرت اسحاق کے والد ہیں اور اسماعیل بڑے صاحبزادے

ہیں اور یہی اہل عرب کے باپ ہیں۔

الحمد لله الذي ذهب لي على الكبر اسماعيل واسحاق ان ربني لسبيبه الدعاء

سب معرفتیں اس اللہ کے لیے ہیں جس نے مجھے بڑھاپے میں اسماعیل واسحاق عطا فرمائے۔  
بلانشیہ میرا پروردگار دعا قبول کرنے والا ہے۔

یہ خالص مکی سورت کی آیات ہیں قرآن نے حضرت ابراہیم کا دلکش چہرہ پیش کیا ہے۔  
ان آیات کا مطالعہ کرنے کے بعد کیا کوئی شخص یہ کہنے کی جرأت کر سکتا ہے کہ اسماعیل کا ابراہیم  
کے ساتھ رشتہ مکی آیات میں نظر نہیں آتا۔ جسے مستشرقین اپنی جہالت کی وجہ سے علمی تنقید  
کا عنوان بتاتے ہیں۔ کیا یہ آیات مکی نہیں ہیں اور کیا ان سے وہ سب کچھ ثابت نہیں ہوتا  
جو مدنی آیات میں ہے۔

ان مدعیان علم کو تقصیب نے اتنا اندھا بنا دیا ہے کہ قرآن اور محمد رسول اللہ پر اعتراض کرتے  
وقت ان کو یہ بھی خیال نہیں رہتا ہے کہ اس قسم کے دعووں سے ہم صرف قرآن ہی کی نہیں بلکہ  
بائبل کی بھی تکذیب کر رہے ہیں۔

۳۲۹۔ میرے اس گھر کو طواف، اعتکاف، رکوع و سجد کرتے والوں کے لیے پاک رکھنا۔  
یعنی وہاں برا کام نہ کرے اور ناپاک اس کا طواف نہ کرے اور تمام آلودگیوں سے صاف  
رکھا جائے۔

اس آیت میں بیت اللہ کو پاک رکھنے کا حکم ہے، جس میں ظاہری نجاست اور گندگی  
سے طہارت بھی داخل ہے اور باطنی نجاست کفر و شرک اور اخلاقِ رذیلہ، بغض و حسد، حرص  
ہوا، تکبر و غرور، ریا و نمائش سے پاکی بھی شامل ہے۔ یہ پاک رکھنے سے صرف یہی مراد  
نہیں ہے کہ کوڑے کرکٹ سے اسے پاک رکھا جائے۔ خدا کے گھر کی اصل پاکی یہ ہے کہ  
اس میں خدا کے سوا کسی کا نام بلند نہ ہو۔ جس نے خانہ خدا میں خدا کے سوا کسی دوسرے کو مالک و  
معبود، حاجت روا اور فریاد رس کی حیثیت سے پکارا اس نے حقیقت میں مسجد کو گندا کر دیا ہے۔  
خانہ خدا کی صفائی

آیت قرآنی اگرچہ خاص ہے مگر لفظ "یعنی" سے اشارہ یہ بات سمجھ میں آرہی ہے کہ

اے ماشیہ شیخ الہند ۲۴ گے معارف القرآن م ۱ ص ۲۶۶ سے تفہیم القرآن

باب احکام میں عام ہے اور مفسرین نے اسی وجہ سے اس آیت کے ضمن میں لکھا ہے کہ مسجدوں کو ہر طرح سے پاک و صاف رکھنا ضروری ہے۔ ظاہری، باطنی، اعتقادی، معنوی ہر اعتبار سے پاکی کا مل ہو۔ نہ انجانوں و اصنام ہوں اور نہ عصیان و طغیان۔ ویسے تو ہر انسان طبعاً نفاست پسند ہے۔ ہر شخص چاہتا ہے کہ وہ خود بھی پاکیزہ رہے اور اس کا گھر بھی صاف ستھرا رہے اور اس کی ہر چیز سے نفاست چمکے۔ اس سے اندازہ کیا جاسکتا ہے کہ مسجد جو دربار الہی ہے اس کی صفائی کس قدر ضروری ہے۔ قرآن کی اس آیت میں مسجد کی صفائی کا بیان باوجود اختصار کے بہت کافی ہے۔

اس موضوع پر ایک سے زیادہ احادیث آئی ہیں۔ ایک بار حضور صلی اللہ علیہ وسلم نے فرمایا: میرے سامنے میری اُمت کے اعمال کی اجرتیں اور جزائیں پیش کی گئیں۔ ان میں وہ کوڑا کرکٹ بھی تھا جو کوئی شخص کسی مسجد سے نکالتا ہے۔

اصل عربی لفظ حدیث میں قذآة آیا ہے۔ قذآة اس تنکے کو کہتے ہیں جو آنکھ میں گر جائے۔ آنکھ میں تنکے کے پڑنے سے جو تکلیف ہوتی ہے وہ سب جانتے ہیں اور اسے نکلانے کے لیے جس قدر تنگ و دو کی جاتی ہے وہ بھی کسی سے پوشیدہ نہیں ہے۔ اس لفظ کے استعمال میں بڑی گہری معنویت ہے اور اس طرف اشارہ ہے کہ عالم ارواح میں کوڑا مسجد میں ایسی اذیت اور تکلیف کا باعث ہے جیسے عالم اجسام میں آنکھوں کے لیے تنکا۔ اس لیے اسے جلد سے جلد صاف کیا جائے۔ دوسرے یہ بھی معلوم ہوا کہ معمولی سے معمولی گندگی بھی مسجد میں نہ ہونی چاہیے۔

اسی لیے مسجد میں تھوکنہ گناہ ہے۔ حضور انور کا ارشاد ہے کہ تھوکنہ گناہ ہے۔ کسی سے نادانستہ ایسی غلطی ہو جائے تو اس کو چاہیے کہ اسے دفن کرے۔ نوومی نے لکھا ہے کہ مسجد میں کہیں بھی تھوکا نہیں جاسکتا ہے بلکہ تھوکنہ گناہ ہے اور قبلہ کی دیوار کا احترام نسبتاً زیادہ ہے اس کے اوپر تھوکنہ اور بھی برا ہے۔ خلاصہ یہ ہے کہ مسجد میں تھوکنے کی جرات نہ کرے، نکلنا پڑے تو یہ کرے مگر تھوکنہ مناسب نہیں ہے۔ حافظ ابن حجر عسقلانی نے فتح الباری میں ابو ذر کے حوالہ سے رسول اللہ صلی اللہ علیہ وسلم کا بیان نقل کیا ہے کہ میں نے اپنی اُمت کے بڑے اعمال میں اس تھوک کو بھی پایا جو مسجد میں ڈالا گیا مگر صاف نہ کیا گیا ہو۔ اس حدیث سے معلوم ہوا کہ مسجد کے گندہ کرنے کا گناہ نامہ اعمال میں ثبت ہوتا ہے اور قیامت کے دن حساب کتاب میں وہ بھی سامنے لایا



وَإِذْ قَالَ إِبْرَاهِيمُ رَبِّ اجْعَلْ هَذَا بَلَدًا آمِنًا وَارْزُقْ أَهْلَهُ مِنَ الثَّمَرَاتِ  
 مَنْ آمَنَ مِنْهُمْ بِاللَّهِ وَالْيَوْمِ الْآخِرِ قَالَ وَمَنْ كَفَرَ فَأُمَتِّعُهُ قَلِيلًا ثُمَّ  
 أَضْطَرُّهُ إِلَىٰ عَذَابِ النَّارِ وَبِئْسَ الْمَصِيرُ ﴿١٢٦﴾

اور پھر جب ایسا ہوا کہ ابراہیم نے دعا مانگی اے میرے پروردگار اس جگہ کو  
 امن و امان والا شہر بنا دے اور یہاں کے بسنے والوں میں جو تجھ پر اور آخرت کے  
 دن پر ایمان رکھیں ان کو ہر قسم کے پھلوں سے نواز دے۔ اس پر ارشادِ الہی ہوا  
 کہ تمہاری دعا قبول ہو گئی۔ اہل ایمان پر ضرور ہماری نوازش ہوگی اور ان کو بھی  
 جو ایمان کی جگہ کفر کی راہ اختیار کریں گے چند روزہ سامانِ زندگی دوں گا۔ پھر  
 بالآخر ان کو عذابِ جہنم کی طرف لے جاؤں گا اور جہنم بدترین ٹھکانا ہے۔

جائے گا۔ گناہ کی سنگینی کا اس سے اندازہ کیا جاسکتا ہے کہ مشکوٰۃ میں ہے حضرت سائب کہتے ہیں کہ  
 ایک شخص نے امامت کی۔ اتفاق کی بات ہے کہ اس نے جانبِ قبلہ تھوک دیا، جسے حضور انور صلی اللہ  
 علیہ وسلم نے پیچھم خورد بیچھ لیا۔ آپ نے لوگوں کو سختی سے منع کر دیا کہ اب اسے امام نہ بنانا۔ اس  
 امام کو جب یہ بات معلوم ہوئی تو دربارِ نبوی میں حاضر ہوا۔ آپ نے اس کی بات سنی اور فرمایا ماں  
 یہ درست ہے میں نے ہی رد کیا ہے اس لیے کہ تم نے مسجد میں تھوک کر اللہ اور اس کے رسول کو  
 تکلیف دی ہے۔ اس سے معلوم ہوا کہ مسجد کی بے ادبی کتنا سنگین جرم ہے۔ یہ وہ جرم ہے کہ اس  
 جرم کی پاداش میں کسی عہدہ دار کو عہدہ سے معزول کیا جاسکتا ہے۔

یہ سب کچھ اس لیے ہے کہ اللہ نے اپنے گھر کی تطہیر کا حکم دیا ہے اور ہر مسجد خانہ خدا ہے۔  
 اس کے ساتھ مسجد کی تطہیرِ تنظیف کرنے والے کو اللہ کے یہاں جو کچھ ملتا ہے وہ بھی سن  
 لیجئے۔ ابن ماجہ باب تطہیر المساجد میں ہے کہ حضور انور صلی اللہ علیہ وسلم کا ارشاد ہے :  
 جو شخص مسجد سے گندگی ہٹائے گا اللہ اس کے لیے جنت میں گھر بنائے گا۔

آیت کے آخر میں فرمایا ہے کہ طواف، اعتکاف، رکوع، سجدہ کرنے والوں کے لیے اس گھر کو پاک رکھو۔ اس میں طواف اور اعتکاف کا تذکرہ درمیان واولا کر کیا ہے لیکن رکوع اور سجدے کو بغیر واو کے لائے ہیں۔ اس میں اشارہ ہے کہ طواف اور اعتکاف دو جداگانہ عبادتیں ہیں اس لیے طواف اور اعتکاف کو بذریعہ واو عاطفہ لائے ہیں۔ اور رکوع و سجدہ دونوں مل کر چونکہ عبادت ہیں اس لیے رکوع اور سجدہ بغیر واو کے ذکر کیا ہے۔

### اہل مکہ کے لیے ابراہیمؑ کی دعا۔

یہ بھی پچھلی بات کا تتمہ ہے۔ آنے والی بات کی تمہید کے لیے ایک طرف حضرت ابراہیمؑ کی امامت خانہ کعبہ کے بنانے کا تذکرہ فرمایا اور اس دعا کے خلیل کے ذریعے یہ بھی اشارہ فرمادیا کہ ابراہیمؑ نے جس بے آب و گیاہ سنگلاخ زمین میں اللہ کے حکم کے مطابق اللہ کا گھر بنایا تھا وہاں ضروریات زندگی تک میسر نہ تھیں۔ ابھی تک یہ زمین آباد نہ تھی۔ اسی بنا پر دعا میں لفظ بلد انکرہ استعمال فرمایا ہے۔ حضرت ابراہیمؑ نے اہل مکہ کے لیے اس آیت میں تین دعائیں فرمائی ہیں۔ ایک یہ کہ اس بے آباد جگہ کو شہر بنا دے۔

دوسرے یہ کہ شہر بنانے کے بعد اسے امن کا گہوارہ بنا دے۔

تیسرے یہ کہ یہاں کے بسنے والوں کے لیے روزی کے دروازے کھول دے۔

قرآن نے بتایا ہے کہ اللہ نے ابراہیمؑ کی تینوں دعائیں قبول فرمائی ہیں۔

۳۵۰۔ حضرت ابراہیمؑ نے یہ دعا کی کہ یہ میدان ایک شہر آباد اور با امن ہو۔ چنانچہ ایسا ہی ہوا۔

دعا کا آغاز رب سے کر کے دعا مانگنے کا سلیقہ سکھایا ہے۔ اور سب سے پہلی یہ دعا فرمائی کہ

اس چٹیل وادی کو ایک شہر بنا دین تاکہ یہاں کی بود و باش میں وحشت نہ ہو اور ضروریات زندگی مدینیت سے باسانی فراہم ہو سکیں۔ یہی دعا سورہ ابراہیم میں بھی آئی ہے لیکن تھوڑے سے فرق کے ساتھ یعنی هذا البلد آمننا لفظ بلد الف لام کے ساتھ ہے۔ دونوں تعبیروں میں باریک سا فرق ہے۔ پہلی تعبیر غالباً اس وقت کی ہے جب یہ جگہ بالکل بے آباد تھی۔ اس وقت لفظ بلد

بغیر الف لام استعمال فرمایا اور دوسری تعبیر اس وقت کی ہے جب یہاں شہریت کے آثار نمایاں ہو چکے تھے۔ اس کی دلیل یہ ہے کہ سورہ ابراہیم والی دُعا کے بعد یہ الفاظ بھی حضرت ابراہیم نے فرماتے ہیں۔

الحمد لله الذي وهب لي على الكبر اسماعيل واسحاق

اس سے اندازہ ہوتا ہے کہ یہ دُعا حضرت اسحاق کی پیدائش کے بعد کی ہے اور حضرت اسحاق،

حضرت اسماعیل سے تیرہ سال بعد پیدا ہوئے ہیں۔

۳۵۱۔ یہ حضرت ابراہیم کی دوسری دُعا ہے۔ اس میں حضرت ابراہیم نے اللہ سے شہر کو امن والا شہر بنانے کی درخواست کی ہے۔ یعنی قتل و غارت گری اور دشمنوں کے تسلط سے محفوظ رہے۔ حضرت ابراہیم کی یہ دُعا قبول ہوئی کہ جانور تک اس میں محفوظ و مامون ہیں۔ اس کا شکار نہیں کیا جاسکتا اور خونی بھی اگر خانہ کعبہ کے اندر پناہ گزیں ہو جائے تو اسے وہاں قتل نہیں کیا جاسکتا۔ شہر اور خانہ کعبہ کا یہ احترام جاہلیت نے اپنے زمانے میں محفوظ رکھا۔

تیسری دُعا یہ فرمائی کہ مکہ والوں کو پھل بھلائی کھانے کو ملتے رہیں۔ مکہ ایسی جگہ واقع ہے کہ ساری زمین یا سخت ریتلی ہے یا سخت پتھر بلی۔ بارش بہت قلیل مقدار میں ہوتی ہے۔ غرض یہ کہ تازہ پھلوں اور درختوں کا کہیں نام و نشان ہی نہیں ہے۔ معمولی سے پھل پھول کے درخت بلکہ تازہ سبزہ و گاس تک پیدا نہیں ہوتی۔ اور کاشت کاری و باغبانی کو تو کوئی جانتا ہی نہیں ہے۔ ایک بے آب و گیاہ سرزمین کہیں ریگستان کہیں گرم و خشک پہاڑیوں کے چٹان۔ اس دُعا میں یہ بات بہت زیادہ جاذبِ نظر اور دلکش ہے کہ یہ نہیں فرمایا کہ مکہ اور اس کے ماحول کو قابلِ کاشت علاقہ بنا دو بلکہ یہ فرمایا کہ یہاں کے باشندوں کو ہر طرح کے پھل عطا فرما دو کہ پیدا کہیں ہوں اور پہنچیں یہاں۔ شاید حضرت ابراہیم نہیں چاہتے تھے کہ ان کی اولاد کاشت کاری اور باغبانی کے کاموں میں لگ جائے۔ سورہ قصص میں جہاں اس دُعا کی قبولیت کا ذکر اہل مکہ پر بطور امتنان کیا ہے وہاں تصریح ہے کہ جیسی ایسے ثمرات کل شیئ نرزقنا من لدنا حرم کی طرف ہر چیز کے ثمرات ہماری طرف سے بطور رزق کھینچے چلے آتے ہیں۔ اس میں ایک تو یہ تصریح ہے کہ خود مکہ میں پھل پیدا کرنے کا وعدہ نہیں ہے بلکہ دوسرے مقامات سے یہاں درآمد کیے جائیں گے دوسرے یہ کہ یہ نہیں فرمایا کہ ہر درخت کے پھل یہاں

آئیں گے بلکہ فرمایا کہ ہر چیز کے ثمرات یہاں درآمد ہوں گے۔ ثمرات کو اگر نتائج اور حاصل کے معنی میں لیں تو مطلب یہ ہے کہ زندگی کی ضرورت کا کل سامان یہاں پہنچا رہے گا چاہے وہ درختوں کے پھلوں کی صورت میں ہو اور چاہے مشینی آلات کے نتیجہ اور حاصل کی شکل میں ہو سب کچھ یہاں آتا رہے گا یہ

۳۵۲۔ اور ان کو بھی جو ایمان کی جگہ کفر اختیار کریں گے۔ اللہ اکبر کس قدر ادا ہے، جب منصب امامت کے متعلق حضرت ابراہیم نے درخواست کی تھی کہ اس میں میری اولاد کا بھی حصہ ہو تو ارشاد ہوا تھا کہ اس منصب کا وعدہ تمہاری اولاد کے صرف مومن و صالح لوگوں کے لیے ہے ظلم پیشہ اس میں داخل نہیں ہیں۔ اس کے بعد حضرت ابراہیم نے جب رزق کے لیے دعا فرمانے لگے تو سابق فیصلے کے پیش نظر صرف اپنی اہل ایمان ہی کے لیے دعا کی مگر اللہ تعالیٰ نے جواب میں حضرت ابراہیم کو بتایا کہ امامت اور چیز ہے اور رزق دُنیا اور چیز۔ امامت تو صرف اہل ایمان کو ملے گی۔ لیکن رزق اس دُنیا میں سب کو دیا جائے گا۔ اس سے یہ بات خود بخود نکل آتی کہ اگر کسی کو رزق دُنیا میں فراوانی کے ساتھ مل رہا ہو تو وہ اس غلط فہمی میں مبتلا نہ ہو کہ اللہ اس سے راضی ہے اور وہ ہی خدا کی طرف سے پیشوائی کا بھی مستحق ہے یہ

قلیلاً کچھ دن، چند روز سے مراد نبوی زندگی سے ہے کہ آخرت کے مقابلے میں کچھ دن یا چند روز کی زندگی سے مطلب یہ ہے کہ جو فضل خداوندی اہل ایمان کے ساتھ خاص ہے اور جس سے اہل کفر محروم رہیں گے اس کا تعلق آخرت کی کامیابی اور دین کی امامت ہے۔ باقی رہے اس دنیوی زندگی کی آسائشیں اور منافع تو ان سے کافروں کو محروم نہ کیا جائے گا کہ یہ قانون ربوبیت ہے۔ لیکن کفر کا انجام بہر حال خطرناک ہے اور اسی کے نتیجے میں کافر کشاں کشاں دوزخ میں لے جایا جائے گا۔ مستدرک حاکم میں حضور انور صلی اللہ علیہ وسلم کا ارشاد ہے اور امام ذہبی نے اسے صحیح الاسناد لکھا ہے کہ

اللہ دُنیا تو سب ہی کو دیتا ہے اس کو بھی جس سے محبت کرتا ہے اور اس کو بھی جس سے محبت نہیں کرتا ہے لیکن دین و ایمان تو صرف اس کو عطا فرماتا ہے جس سے محبت کرتا ہے۔

وَإِذْ رَفَعْنَا لَهُمُ الْقَوَاعِدَ مِنَ الْبَيْتِ وَإِسْمَاعِيلَ رَبَّنَا تَقَبَّلْ مِنَّا

إِنَّكَ أَنْتَ السَّمِيعُ الْعَلِيمُ

اور دیکھو وہ کیسی عظیم گھڑی تھی جب ابراہیم اور اسماعیل اس گھر کی بنیادیں اٹھا رہے تھے اور ان کی زیبا نول پر یہ دعا تھی۔ اے ہمارے رب ہم سے یہ خدمت قبول فرما لے۔ بلاشبہ تو سب کی سننے والا اور سب کو چھاننے والا ہے۔

انسان کی تمام شرافت و کمال اس کی نظری اور عملی قوتوں کے کمال پر موقوف ہے۔ ان کے سنور جانے کا نام ایمان ہے۔ آزادی انسان کی سب سے بڑی شرافت اور غلامی اس کے لیے بدترین داغ ہے۔ لیکن اگر آزادی کے ساتھ ایمان نہ ہو اور عبدیت کے ساتھ ایمان میسر آجائے تو حریت کی شرافت شرافت نہیں ہے اور عبدیت کا عجیب عجیب نہیں ہے۔ لہذا اسلام میں خدا کے دوست اور دشمن کی تقسیم کا مدار سرمایہ اور دولت نہیں ہے بلکہ ایمان و کفر ہے۔ دنیا کی دولت دوست اور دشمن سب کا اشتراک سرمایہ ہے لیکن ایمان کی دولت صرف دوستوں کا حصہ ہے۔

سرمردم عشق بولہوس لوانہ دہند  
سوز دل پر وانہ مگس لوانہ دہند

### معبدِ کعبہ کی تعمیر

اس آیت میں کعبہ کی تعمیر کا منظر پیش کیا گیا ہے۔ اور انداز تعمیر اتنا دلکش ہے کہ پڑھنے والے کے سامنے تعمیر کعبہ کا نقشہ آجاتا ہے۔ اور صرف کام ہی سامنے نہیں آتا بلکہ کام کرنے والوں کا اللہ کی جناب میں اخلاص ان کے دلوں میں خشیت کی کیفیت کے سارے نقوش قاری کے ذہن میں ابھرتے ہیں۔ دعا بھی ہے، دعا کا دلکش منظر بھی ہے اور دعا کا ماحول بھی ہے۔ جیسے کوئی متحرک واقعہ آنکھوں کے سامنے پیش آ رہا ہو۔ یہ قرآن حکیم کی ایک عجیب اور دلکش

خصوصیت ہے کہ وہ آنکھوں سے اوجھل مناظر کو اس انداز میں پیش کرتا ہے جیسے وہ زندہ جاوید عظیم شکل میں سامنے موجود ہوں۔ یہ صیح سچی فنی منظر نگاری صرف قرآن ہی کا حصہ ہے۔ انداز بیان کی یہ کیسی عظیم بلاغت ہے کہ اولاً بیت اللہ کا لوگوں کے لیے مرکز اجتماع ہونے اور امن گاہ ہونے کا اعلان فرمایا، ثانیاً اس مادی انعام کے بعد معنوی انعام کا یہ کہہ کر اعلان کیا کہ ہم نے ابراہیم و اسماعیل کو حکم دیا تھا کہ اس گھر کو ہر قسم کی مادی اور معنوی گندگی سے پاک رکھنا، ثالثاً حضرت ابراہیم کے اسماعیل کی معیت میں بیت اللہ بنانے اور بناتے وقت ان کی مخلصانہ دعا کا ذکر کیا۔

۳۵ - جب ابراہیم و اسماعیل اس گھر کی بنیادیں اٹھا رہے تھے۔ اس انداز بیان میں اٹھا رہے تھے کا لفظ بہت زیادہ غور طلب ہے۔ اصل ارشاد میں یو فتح ہے۔ بنیادیں اٹھانے سے معلوم ہوتا ہے کہ کسی بنی ہوئی چیز کو از سر نو اٹھایا جا رہا تھا، بلند کیا جا رہا تھا۔ حافظ ابن حجر عسقلانی نے نتج الباری میں ایک روایت نقل کی ہے جس سے پتہ چلتا ہے کہ بیت اللہ کی سب سے پہلی اساس حضرت آدم کے ہاتھوں رکھی گئی اور فرشتوں نے ان کو وہ مقام بتا دیا تھا جہاں کعبہ کی تعمیر ہوتی تھی لیکن ہزاروں سال کے حوادث نے اس کو بے نشان کر دیا تھا۔ البتہ اب بھی وہ ایک ٹیلہ یا ابھری ہوئی زمین کی شکل میں موجود تھا۔ یہی وہ مقام تھا جسے وحی الہی نے ابراہیم علیہ السلام کو بتایا اور انہوں نے اسماعیل کی مدد سے شروع کیا تو سابق تعمیر کی بنیادیں القواعد منظر آنے لگیں۔ انہی بنیادوں پر بیت اللہ کی تعمیر کی گئی۔ لیکن قرآن نے بیت اللہ کی تعمیر کا معاملہ حضرت ابراہیم سے شروع کیا ہے اور اس سے پہلے کی حالت کا کوئی ذکر نہیں کیا۔

## بیت اللہ کی قدامت

اس پر تفصیلی بحث تو انشاء اللہ پارہ چہارم کے آغاز میں آ رہی ہے۔ یہاں اتنا جان لینا ضروری ہے کہ خانہ کعبہ کی قدامت مسلمانوں اور یہودیوں میں یکساں مسلم رہی ہے۔ لیکن مسیحیوں کو خانہ کعبہ سے جو ضد اور اس کی قدامت سے جو کد ہے وہ بالکل ظاہر ہے لیکن اس کے باوجود حقیقت پھر حقیقت ہے۔ آفتاب کے وجود سے روز روشن میں انکار کیسے کیا جاسکتا ہے۔ مشہور مترجم جارج سیل اپنے انگریزی ترجمہ قرآن کے مقدمہ میں لکھتا ہے کہ:

مکہ جسے مکہ بھی کہا گیا ہے اور یہ دونوں الفاظ مترادف ہیں اور ان کے معنی مقام اجتماع عظیم کے ہیں۔ یقیناً دنیا کے قدیم ترین شہروں میں سے ہے اور بعض کی رائے میں توریت کے

شہر میا سے بھی مراد ہے۔ اور پھر وہی آگے لکھتا ہے۔ مکہ کا معبد اہل عرب کے درمیان مقدس اور ایک عبادت گاہ کی حیثیت سے بہت ہی قدیم زمانہ سے اور محمدؐ سے بہت سی صدیوں قبل سے چلا آتا ہے۔ پاسور سہتہ سمٹھ جو لیکچر زان محمد اینڈ محمد نزم کے مصنف ہیں۔ وہ لکھتے ہیں: بناؤ کعبہ کا سلسلہ حسب روایت ابراہیم واسماعیل تک پہنچتا ہے بلکہ نیشا اور آدم تک اور اس کا نام بیت ایل خود اس پر دلالت کرتا ہے کہ اسے ابتدائی شکل میں کسی ایسے بزرگ قبیلہ نے تعمیر کیا ہے۔ (ص ۱۶۶) سب سے بڑھ کر قابل لحاظ شہادت سر ولیم میور کی ہے، مکہ کے مذہب کی تاریخ بہت ہی قدیم ماننی پڑتی ہے۔ روایتوں سے معلوم ہوتا ہے کہ کعبہ ایک نامعلوم زمانہ سے ملک عرب کا مرکز چلا آتا ہے۔ جس مقام کا تقدس اتنے وسیع رقبے میں مسلم ہو۔ اس کے معنی یہ ہیں کہ اس کی بنیاد قدیم ترین زمانے سے چلی آتی ہے (لائف آف محمد مقدمہ ص ۲۰۲، ۱۰۳) لہٰذا روایات سے بھی معلوم ہوتا ہے کہ حضرت ابراہیم سے پہلے یہ مکان موجود تھا۔ باقی مباحث کی تفصیلات کے لیے پارہ چہارم کا انتظار فرمائیے۔

۳۵۴۔ اے ہمارے رب ہماری یہ خدمت قبول فرما۔ اصل ارشاد میں تقبل آیا ہے۔ قبول اور تقبل میں فرق ہے۔ جو چیز اچھی ہو، لائق پذیرائی ہو وہاں لفظ قبول استعمال ہوتا ہے اور جو چیز ناقص ہو اور قابل پذیرائی نہ ہو وہاں لفظ تقبل استعمال کرتے ہیں۔ کیونکہ تقبل کے وزن پر اقلے الفاظ کے معنی میں کچھ تکلف ہوتا ہے۔ اس مقام پر لفظ تقبل کا استعمال حضرت ابراہیم کے غایت عجز اور کمال تواضع کو بتا رہا ہے یعنی خداوند اعلم کی یہ حقیر سوغات لے کر تیری بارگاہ اقدس میں حاضر ہوتے۔ تیری جناب رفیع اور تیری علو شان کے مقابلے میں تو یہ سوغات حقیر سے حقیر تر ہے لیکن اگر تیرے لطف و کرم اور فضل و رحمت سے قبول کا شرف حاصل کر لے تو کیا ہی کہنے ہیں یعنی اس کی قبولیت محض آپ کے فضل و کرم سے ہے۔

ذرا اندازہ فرمائیے کہ یہ کہنے والے خلیل اللہ ہیں جنہوں نے ملک شام کے ہرے بھرے خطہ کو چھوڑ کر مکہ کے پتے ہوتے خشک پہاڑوں میں اپنے بیوی اور بچہ کو بسایا۔ اللہ کے گھر کی تعمیر میں اپنی پوری توانائی صرف کر دی۔ ایسے موقع پر اپنے عمل پر ناز اور اپنے کردار پر منظر ایک طبعی چیز ہے لیکن عمل کی سوغات پیش کرنے والے حضرت ابراہیم ہیں جو بارگاہ رب العزت

رَبَّنَا وَاجْعَلْنَا مُسْلِمِينَ لَكَ وَمِنْ ذُرِّيَّتِنَا أُمَّةً مُّسْلِمَةً لَّكَ

وَإِنَّا لَنَامُنَا بِكَ وَتُبَّ عَلَيْنَا إِنَّكَ أَنْتَ التَّوَّابُ الرَّحِيمُ

اسے ہمارے پروردگار ہمیں ایسی ذریت دے کہ ہم سچے مسلم یعنی تیرے حکموں کے فرمانبردار ہو جائیں اور ہماری نسل میں اپنے لیے ایک اُمتِ مسلمہ بنا دے، اور اے اللہ ہمیں اپنی عبادت کے طریقے بتا دے اور ہمارے قصوروں سے درگزر فرما بلاشبہ تیری ہی ذاتِ معاف فرمانے والی ہے اور رحم کرنے والی ہے۔

کے عزت و جلال سے آشنا ہیں اور جانتے ہیں کہ کسی شخص سے اللہ سبحانہ کے شایانِ شان عبادت و اطاعت ممکن نہیں ہے۔ ہر شخص اپنی قوت و ہمت سے کام کرتا ہے۔ اس لیے کوئی شخص بھی بڑے سے بڑا عمل کر کے اس پر تاز نہیں کر سکتا بلکہ اس کا فرض ہے کہ الحاج و زاری کے ساتھ جنابِ الہی میں درخواست کرے کہ میرا یہ عمل قبول فرما لیجئے۔

## اُمتِ مسلمہ کی تاسیس

نبوتِ محمدیہ کے تذکرے میں اُمتِ مسلمہ کی طرف پہلے اشارہ گزر چکا ہے۔ اب اس دعا میں اس کی تصریح ہے اور سورۃ انبیاء میں اہل ایمان کو مخاطب کر کے بتایا ہے کہ تم ہی وہ اُمت ہو جس کے لیے ابراہیم نے دعا فرمائی اور جس کا نام مسلم رکھا ہے۔ یہاں نبوت سے پہلے اُمت کا تذکرہ اس بات کی دلیل ہے کہ یہ وہ عظیم الشان نبوت ہے جس کے صدقے انفرادی نبوت کا دروازہ ہمیشہ کے لیے بند ہو کر اجتماعی نبوت کا دروازہ کھل رہا ہے۔ حکیم الامت شاہ ولی اللہ نے حجۃ اللہ العظمیٰ



میں اس طرف اشارہ کیا ہے۔ حضرت موسیٰ نے اپنی زندگی کی آخری وصیت حضور انور کے ظہور کی بشارت دی تھی اس میں آپ کے ظہور کے ساتھ امت کے ظہور کی بھی بشارت ہے۔ "خداوند سینا سے آیا اور سعیر سے ان پر طلوع ہوا اور فاران کے پہاڑ سے وہ جلوہ گر ہوا دس ہزار مقدسوں کے ساتھ آیا۔ یہ ایک عجیب بات ہے کہ حضرت موسیٰ اس پیغمبر کے مقدس ساتھیوں کی تعداد دس ہزار بتاتے ہیں۔ فتح مکہ کے دن بعینہ یہی دس ہزار مقدسین تھے جو اس فاران سے آنے والے نورانی پیکر کے ساتھ شہر خلیل مکہ کے دروازے میں داخل ہوئے اور اس طرح حضرت موسیٰ نے جو کچھ کہا تھا وہ پورا ہو گیا۔

اور قرآن نے یہ بھی انکشاف کیا ہے کہ اس امت مسلمہ کی مثال انجیل و تورات میں مذکور ہے  
 مثلهم فی التوراة و مثلهم فی الانجیل کذرا، اخرج شطاءه فانزله فاستفظ  
 فاستوی علی سواقه یعجب النزاع

ان کی مثال تورات و انجیل میں اس کھیتی سے دی گئی ہے جس نے ٹہنی نکالی ہو، پھر مضبوط ہوئی، پھر موٹی ہوئی، پھر اپنی ٹہنیوں پر سیدھی کھڑی ہو گئی۔ اس کی دلکشی کسانوں کو خوش کر رہی ہے۔

اسی سورۃ فتح میں حضور انور کی رسالت کا ذکر کرنے کے بعد جن کا چہرہ وضاحت سے پیش کیا گیا ہے وہ بھی امت مسلمہ ہے۔

محمد رسول اللہ والذین معہ اشداد علی الکفار رحمابینہم تراحمہم کما سجدوا  
 یتبعون فضلا من اللہ ورضوانا، ایما ھم فی وجوھہم من انزالسجود

محمد اللہ کے فرشتے اور جو لوگ آپ کے ساتھ ہیں وہ کافروں پر بھاری ہیں باہم مہربان ہیں۔ تم ان کو دیکھتے ہو اللہ کے سامنے جھکے ہوئے اور سجدہ کرتے ہوئے۔ وہ خدا کی خوشی اور اس کی مہربانی کے جو بارہتے ہیں۔ ان کی پیشانیوں میں سجدہ کے اثر سے نور ہے۔

اس کی تفصیلات دوسرے پارے کے آغاز میں ملیں گی

۳۵۵۔ ہمیں توفیق دے کہ ہم سچے مسلم ہو جائیں۔ اسلام کیا ہے؟ اللہ کی رضا مندی کی ایک بہترین دستاویز، اعتقادات و عملیات کا کامل نقشہ۔ انسانی زندگی کے تمام گوشوں کے لیے غیر فانی دستور العمل۔ قرطبی نے لکھا ہے کہ یہاں اسلام سے ایمان و عمل کا مجموعہ مراد ہے۔ شرکافی

فرماتے ہیں کہ اسلام پر دوام اور اخلاص مراد ہے۔ ابن جریر فرماتے ہیں کہ مطلب یہ ہے کہ ہمیں ایسا مخلص فرمانبردار بنا دے کہ ہم کسی درجہ میں تیری طاعت میں کسی کو شریک نہ کریں۔  
یہ دعا بھی اسی معرفت و خشیت کا نتیجہ ہے جو حضرت ابراہیم کو حاصل تھی کہ اطاعت و فرمانبرداری کے لیے مثال کارنامے بجالانے کے باوجود اللہ سے درخواست کرتے ہیں کہ ہم دونوں کو اپنا فرمانبردار بنا لے۔ اصل بات یہ ہے کہ جتنی زیادہ اللہ کی معرفت میں انسان کا قدم بڑھتا جاتا ہے اسی قدر اس کا یہ احساس تیز سے تیز تر ہوتا جاتا ہے کہ ہم حق و قادری پورا نہیں ادا کر رہے ہیں۔

قرب الہی کا کوئی مقام بھی ایسا نہیں ہے جہاں بندہ نیاز سے بیگانہ ہو کر ناز پر اتر آئے۔  
۳۵۶۔ اور ہماری نسل میں سے ایک اُمت مسلمہ بنا دے۔ قرطبی رقمطراز ہیں کہ ہر نبی نے اپنے لیے اور اپنی اُمت کے لیے دعا فرمائی ہے لیکن ابراہیم علیہ السلام کی یہ خصوصیت ہے کہ آپ نے اس اُمتِ محمدیہ کے لیے دعا فرمائی ہے من ذریتنا میں ضمیر جمع لا کر اشارہ کیا ہے کہ نسل سے ابراہیم و اسماعیل کی نسل مراد ہے اور ان دونوں کی نسل صرف عرب میں ہے جبکہ ابراہیم و اسحاق کی ذریت سے بنی اسرائیل مراد ہیں۔

### ذریت ابراہیم و اسحاق

حضرت اسماعیل کے ۱۲ بیٹے اور ایک بیٹی تھی۔ اللہ نے حضرت ابراہیم کو بشارت دی تھی اور اسماعیل کے حق میں میں نے تیری سنی دیکھ میں سے برکت دوں گا اور اُسے برومند کروں گا۔ اور اس کو بہت بڑھاؤں گا۔ اس سے ۱۲ سردار ہوں گے اور میں اس کو بڑی قوم بناؤں گا۔ (تکوین ۱۷-۲۲)

آخر یہ بشارت استجابت کو پہنچی اور اسماعیل کا گھرانہ آباد ہوا۔ حضرت اسماعیل کے ۱۲ بیٹوں کے نام یہ ہیں۔ بنایوط، قیدار، ادبائیل، ہشام، مثناع، دوما، مشا، حدر، تیما، نفیش، قیدماہ، یہ باروں بیٹے اپنے خاندان کے بارہ سردار تھے۔ ان میں سب سے بڑا بنایوط اور ان سے چھوٹا قیدار ہے۔ اور یہی دونوں تاریخ میں نمایاں منظر آتے ہیں۔ یہ تمام باپ کے زلفے

لہ الجامع لاحکام القرآن فتح القدیر

میں اور ایک عرصہ تک حجاز ہی میں رہے اور اپنے چچا زاد بھائیوں یعنی فرزندانِ مدین کے ساتھ مل کر یمن اور حجاز سے شام و مصر تک تجارتی قافلوں کے ساتھ سفر کیا کرتے تھے اور دیگر عرب تاجروں کی طرح خوشبودار چیزوں کا کاروبار کرتے تھے۔ (تکوین ۳۷-۲۹)

تاریخ میں بارہ بیٹوں میں سے دو بڑے بیٹوں بنایوط اور قیدار کا تذکرہ ملتا ہے۔ بنایوط کو اہل عرب عموماً نابت کہتے ہیں۔ ان کی روایات کے مطابق خانہ کعبہ کی تولیت حضرت اسماعیل کے بعد ان کے سب سے بڑے بیٹے نابط کے حصہ میں آئی ہے

ان نابطین کی تاریخ کا مفصل تذکرہ یونانی اور رومی مورخین کرتے ہیں اور بنایوط سپر اسماعیل جس کا ذکر تورات میں ہے اور نابت بن اسماعیل جس کا عرب مورخین چہرہ پیش کرتے ہیں حقیقت میں تینوں ایک ہیں۔

ان نابط ایک مدت تک دیگر عرب قبائل کی طرح بحر احمر سے بحر قزح تک مستقل وادیوں میں بدو پانہ زندگی بسر کرتے رہے۔ اس بدویت کا زمانہ دو ہزار قبل مسیح ہے۔ تورات نے بنایوط کا فرزندانِ اسماعیل کے ضمن میں ۲۷ قبل مسیح میں پہلی بار نام لیا ہے اور آخر آخر قبائل نبی نے بنایوط کا ذکر کیا ہے۔

ان نابط کی حکومت کے حدود اولاً وہ قطعہ زمین تھا جسے یونانی عرب سنگستان کہتے ہیں اور عبرانی ادوم اور سعیر یعنی خلیج عقبہ سے بحر احمر تک بوسیفوس جو پہلی صدی مسیح میں تھا بیان کرنا ہے کہ اس عہد میں بنایوط عرب ریگستان تک پھیل گئے تھے اس کے خاص الفاظ یہ ہیں:

ملک بحر احمر سے نہر فرات تک اسماعیل کے ۱۲ بیٹوں کے قبضہ میں ہے جس کی وجہ سے اس کا نام ملک بناطینہ پڑ گیا ہے۔ اس کی سرحد مغرب میں مصر اور عرب سنگستان سے مل گئی ہے اور بہت سے بیابانوں اور بلند و فراز زمینوں کو شامل ہے جو مشرق کی طرف خلیج فارس تک منتہی ہے۔ عموماً اس ملک کے باشندوں کا نام بنایوط عرب ہے۔

ان شہادتوں سے ظاہر ہے کہ ان نابط کا ملک مغرب میں بحر احمر اور مشرق میں خلیج فارس تک پھیلا ہوا تھا۔

اسی بنا یوٹیا نابت بن اسماعیل کی دو شاخیں آل عثمان اور مدینہ کے اوس و خزرج ہیں۔ حضرت اسماعیل کا دوسرا بیٹا قیدار ہے۔ یہ شہرت اور اعزاز میں اپنے تمام بھائیوں سے زیادہ ممتاز ہے۔ قیدار بر بنائے روایات تورات و عرب حجاز میں آباد ہوا تھا۔ فارسی صاحب جن کی موافقانہ شہادت بہت کم ملتی ہے وہ لکھتا ہے:

اشعیاہی نے قیدار کے جن ملک کا ذکر کیا ہے اس کو ہر شخص جو جغرافیہ عرب سے واقف ہے فوراً کہے گا وہ عرب کے صوبہ حجاز کا صحیح نقشہ ہے جس میں مکہ اور مدینہ کے مشہور شہر واقع ہیں۔ عربوں کی قومی روایت بھی تاریخی مقام رکھتی ہے، جب ایک طرف اس کی تصدیق کتب مقدسہ سے ملتی ہے۔ جس سے قیدار کا اسی حصہ ملک میں ہونا ثابت ہوتا ہے اور دوسری طرف ایبائوس، بطلمیوس اور پلینی کے بیان سے ملتی ہے جو قیدار کی قوم کی اسی صوبہ میں موجودگی کی غیر مستتب شہادت دیتے ہیں۔

قیدار ابن اسماعیل علیہ السلام کی عظمت کے لیے یہ بات کافی ہے کہ اس کا نام تورات کے ورقوں میں ایسیریا کے کتبستان میں اور یونان کے جغرافیہ میں ہر جگہ موجود ہے لیکن اس سے بھی عظیم الشان عزت اس کو یہ حاصل ہے کہ وہ نور الہی جو آدم و ابراہیم کو ودیعت ہوا تھا وہ اسماعیل کے بیٹے قیدار کی پشت سے دیا گیا۔ یعنی پیغمبر عالم خاتم النبیین جناب محمد رسول اللہ صلی اللہ علیہ وسلم نسل قیدار کی شاخ عدنان سے پیدا ہوئے۔

ایک قوم ہونے کی حیثیت سے قیدار کا نام سب سے پہلے ۱۱۰۰ قبل مسیح میں حضرت داؤد کی زبور میں آتا ہے۔ بنو قیدار اس زمانہ میں خیموں میں رہتے تھے۔ حضرت داؤد بادشاہی سے پہلے کافی عرصہ تک بنو قیدار کے خیموں میں رہتے تھے ۱۰۰۰ قبل مسیح میں حضرت سلیمان بھی اپنی غزل میں قیدار کے خیموں کا ذکر کرتے ہیں کہ وہ کالے رنگ کے ہوتے ہیں اور بنو قیدار کے خیموں کی مانند سیاہ ہوں۔ یہ سیاہ خیمے کالے کملوں کے ہوتے تھے جو اب تک بدوی عربوں کے لیے کا شانہ ہیں۔ خود مکہ حضور انور صلی اللہ علیہ وسلم سے چند پشت پہلے خیموں کا شہر تھا۔ پتھریا مٹی کی کوئی عمارت موجود نہ تھی۔

اشعیاہی جو تقریباً اسی زمانہ میں تھے وہ بیان کرتے ہیں کہ قیدار ایک بہادر شاندار قوم ہے۔

۱۶۰۲۱، گاؤں میں ان کی بہت سے آبادیاں ہیں۔ ۱۱-۱۲، بھیر، بکری ان کی دولت ہے اسی کی وہ تجارت کرتے ہیں۔ ۱۶۰۲۱

قیدار کے متفرق روسا میں سے عربوں کے نزدیک سب سے زیادہ مشہور عدنان ہے۔ قیدار کی نسل کی تمام شاخیں شجرہ انساب میں اسی عدنان تک منتهی ہوتی ہیں چھٹی صدی قبل مسیح میں بنو عدنان جیسے عرب بخت نصر کہتے ہیں۔ اسیریا کے تخت پر جلوہ نما ہوتا ہے اور عراق سے لے کر شام، مصر اور عرب تک کی خاک اڑا دیتا ہے۔ اہل عرب کا بیان ہے کہ اس وقت عربوں کا رہتیس کل معد بن عدنان تھا۔

۵۸۶ ق م اور ۵۹۷ ق م اور ۵۸۶ ق م نبیوں نے خاندان قیدار کو اس خوشخوار اور سفاک بادشاہ کے خروج سے ہوشیار کیا ہے۔

اہل عرب کی روایت ہے کہ بخت نصر حملہ کرتا ہوا حجاز تک پہنچ گیا تھا۔ متنبہ بن عدنان منقار پر آئے۔ غیر متصل جنگ کے بعد دونوں ایک دوسرے سے الگ ہو گئے۔ بعض روایتوں میں ہے کہ برمیانی نے معد کو بچا لیا اور شاداس شکست سے بنو قیدار کو کچھ زیادہ صدمہ نہیں پہنچا۔ خرقبال نبی جو بخت نصر کی ان جہاں سوزیوں کے زمانے میں موجود تھے اور فلسطین سے قید ہو کر بابل گئے تھے، قیدار کے شہزادوں کا ذکر کرتے ہیں۔ عرب اور قیدار کے تمام شہزادوں نے بھیر، بجرہ کا بچھ سے بیوپار کیا۔ ۲۸، ۲۱، ۲۱ ان انبیاء کی معاصرانہ شہادتوں سے معلوم ہوتا ہے کہ قیداری قوم خیموں اور دیہات میں آباد تھی۔ بہادر اور شجاع تھی، قبائل کے سردار تھے۔ بدویانہ جاہ و جلال اور شان و شکوہ رکھتے تھے۔ تجارت ان کا پیشہ تھا۔

اور بعینہ یہی نقشہ ان کا زمانہ اسلام تک تھا۔

حضرت اسماعیل کی یہی اولاد قرآن کی اس آیت میں من ذرینا کا مصداق ہے۔ اس آیت میں امت مسلمہ ہونے کی دعا کی گئی ہے۔ شارحین قرآن نے یہ سمجھا ہے کہ اس دعا کی حیثیت وہ ہے جو ایک باپ اپنی اولاد کے لیے کرتا ہے اور آیت کا مطلب یہ بتایا ہے کہ اللہ صرف ہمیں ہی اپنا تابعدار نہ بنا بلکہ ہماری اولاد کو بھی اپنا تابعدار بنائے اور یہ مطلب بتا دینے کے بعد من ذرینا کے من کو تبیین فرار دیا ہے۔ لیکن جب یہ سوال اٹھا کہ یہ کوئی امامت تھوڑی ہے جس کے بارے میں اللہ نے حضرت ابراہیم کو لایزال عہد الظالمین کہہ کر بتا دیا تھا کہ ظالموں کو یہ مقام نہ ملے گا تو فوراً جواب دیا کہ اللہ تعالیٰ نے حضرت ابراہیم کو بتا دیا تھا کہ ان میں ظالم ہوں گے۔

اس لیے من تبیینہ دعائیں لائے ہیں۔ حالانکہ اس دعا میں ان باتوں میں سے کوئی بات نہیں ہے یہ تو حضرت ابراہیم و اسماعیل اُمتِ مسلمہ کے ظہور و وجود کی دعا فرما رہے ہیں اور اس اُمتِ مسلمہ کے لیے اللہ سے یہ درخواست فرما رہے ہیں کہ اس کا نقطہ آغاز اور مبداء ہماری ذریت ہو چنانچہ اللہ نے ابراہیم و اسماعیل کی یہ دعا قبول فرمائی اور اُمتِ مسلمہ کا ظہور ہوا اور اس کا نقطہ آغاز حضرت ابراہیم و اسماعیل ہی کی ذریت ہوئی۔ مکہ میں قریش اگر عدنان کی وساطت سے حضرت اسماعیل کے بیٹے قیدار کی اولاد ہیں تو مدینہ میں انصار نابت ابن اسماعیل کی اولاد ہیں۔ باپھر دوسرے عرب قبائل جسے آلِ عثمان آلِ جفہ کہتے ہیں یہ بھی نابت ابن اسماعیل کی اولاد ہیں اور ان میں بیشتر عیسائی تھے۔ الغرض اُمتِ مسلمہ کا نقطہ آغاز اور مبداء اس دعا کے صدقے میں ذریتِ ابراہیم و اسماعیل بنی ہے۔ اسی اُمت کا نام مسلمان ہے۔ دعا کی مقبولیت اسی سے ظاہر ہے کہ وہ اُمت آج تک اسی نام سے مشہور چلی آ رہی ہے۔ دوست دشمن سب مانتے ہیں۔ حتیٰ کہ ایک اسلام دشمن یہودی نے بھی اقرار کیا ہے کہ

اسلام کی بنیاد تو فی الواقع اسماعیل کے ہاتھوں پڑی جو اہل عرب کے مورثِ اعلیٰ

ہیں۔

۳۵۷۔ اور ہمیں ہماری عبادت کے طریقے بتانے۔ اصل ارشاد میں مناسک آیا ہے۔ یہ مناسک کی جمع ہے۔ اعمالِ حج کو بھی مناسک کہتے ہیں اور مقاماتِ حج، عرفہ، منیٰ، مزدلفہ کو بھی یہاں دونوں مراد ہو سکتے ہیں۔ دعا کا حاصل یہ ہے کہ ہمیں اعمالِ حج اور مقاماتِ حج پوری طرح بتا دیجئے۔ اس کے لیے آرتا کا لفظ آیا ہے جس کے معنی ہمیں دکھا دیجئے۔ دیکھنا آنکھ کا بھی ہوتا ہے اور دل کا بھی۔ شیخ ابن الہمام نے فتح القدر کی کتاب الصوم میں تصریح کی ہے کہ مصدر اگر رویت ہو تو آنکھ کا دیکھنا اور اگر مصدر رائے ہو تو دل کا دیکھنا یعنی سمجھنا ہوتا ہے۔ یہاں دونوں کو اس طرح جمع کیا جا سکتا ہے کہ اولاً احکام سمجھا دیے گئے اور پھر حضرت جبریل کے ذریعہ عملاً دکھا بھی دیا گیا۔

اور ہمارے قصوروں سے درگزر فرما۔ اصل ارشاد میں تب علینا ہے۔ اس کے معنی یہ بھی ہو سکتے ہیں کہ ہمیں توبہ کرنے کی توفیق ارزانی فرما کہ ہم ہر حال میں بس تیری طرف لوٹیں۔ قرآن میں

رَبَّنَا وَابْعَثْ فِيهِمْ رَسُولًا مِّنْهُمْ يَتْلُو عَلَيْهِمْ آيَاتِكَ وَيُعَلِّمُهُمُ الْكِتَابَ

وَالْحِكْمَةَ وَيُزَكِّيهِمْ إِنَّكَ أَنْتَ الْعَزِيزُ الْحَكِيمُ ﴿٣٥٨﴾

اے ہمارے پروردگار! اور تو ان میں ان ہی میں سے ایک رسول بربا فرما۔  
وہ ان کے سامنے تیری آیات تلاوت کرے اور ان کو کتاب اور حکمت کی تعلیم  
دے اور اپنی پیغمبرانہ تربیت سے ان کو پاک کر دے۔ بلاشبہ تو بڑے ودبے والا  
اور بڑی دانائی والا ہے۔

فتح کتاب علیہم لیتوبوا میں یہی معنی ہیں۔ اور یہ معنی بھی ہو سکتے ہیں کہ ہماری توبہ قبول فرما۔  
اسی معنی میں زمان نبوت کا یہ ارشاد ہے ویتوب اللہ علی من تاب۔ اصل معنی لوٹنے کے ہیں۔  
دونوں طرح بولا جاتا ہے تاب العبد الی ربہ بندہ اپنے رب کی طرف آیا۔ یعنی گناہ سے ہٹ گیا۔  
اور توبہ کر لی۔ اور تاب اللہ علی العبد اللہ بندے پر لوٹ آیا۔ یعنی اللہ نے رحمت فرمائی اور بندے  
کی توبہ قبول فرمائی۔

توبہ کے بھی درجات ہیں جیسے نوکمر کی توبہ، دوست کی توبہ، اولاد کی توبہ۔ توبہ کے مراتب میں  
بڑا اختلاف ہے ایسے ہی جناب الہی میں توبہ کرنے والوں کی توبہ بھی اپنے اپنے درجہ معرفت کے  
لحاظ سے الگ الگ ہوتی ہے۔ یقیناً نبوت کی توبہ اپنے مقام معرفت کے لحاظ سے وہ نہیں ہوتی جو  
اولیاء اللہ کی ہوتی ہے اور اولیاء کی وہ نہیں ہوتی جو عامۃ مومنین کی ہوتی ہے۔

## بعثت رسول کی دعا

حضرت ابراہیم واسماعیل کی دعا بھی ختم نہیں ہوئی بیت اللہ بناتے وقت دونوں نے  
تین دعائیں فرمائی ہیں۔  
۱۔ ہماری یہ خدمت قبول فرما۔

۲۔ یہ کہ اپنے لیے ایک اُمتِ مسلمہ مبعوث فرما جس کا مبداء ہماری ذریت ہو۔  
 ۳۔ یہ کہ اس اُمتِ مسلمہ کی تعلیم و تربیت کے لیے ہماری ذریت میں سے ایک رسول روانہ فرما۔  
 اس آیت میں آخری دُعا کا ذکر ہے۔ اس دُعا میں زیادہ غور طلب یہ حقیقت ہے کہ اس مختصر سے جملے میں رسول کی بعثت کا ذکر اس انداز سے کیا گیا ہے کہ دُعا کا سارا وزن بجائے رسول پر پڑنے کے اُمتِ مسلمہ اور ذریت پر صرف ہو رہا ہے۔ ان کا ذکر دُعا میں پانچ بار کیا ہے۔ یعنی جس رسول کے آنے کی انہوں نے دُعا کی ہے۔ اس کی خصوصیات یہ بتاتی ہیں۔

۱۔ ان میں سے ہو، ۲۔ ان میں آئے، ۳۔ ان کے سامنے تیرے احکام پیش کرے، ۴۔ ان کو کتاب و حکمت کی تعلیم دے۔ ۵۔ اپنی تربیت کے ذریعے ان کا اخلاقی تزکیہ کرے۔ ضمیر ہمد کا مرجع ذریت اور اُمتِ مسلمہ دونوں کو بتایا گیا ہے اور حاصل دونوں کا ایک ہے۔  
 یعنی یہ کہ نسل اسماعیل علیہ السلام سے ہو۔ یہ پہلے بتایا جا چکا ہے کہ قیدار کے متفرق روساء میں سب سے زیادہ مشہور عدنان ہے۔ اسی کا بیٹا معد بن عدنان بخت نصر کے حملے کے وقت عربوں کا رئیس کل تھا۔ معد کے دو بیٹے تھے ایک کا نام نزار تھا۔ نزار کے پانچ بیٹے تھے۔ انا، آباد، ربیعہ، قضاہ، مضر۔ عرب کے تمام قبیلہ قبائل انہی کی شاخیں ہیں۔ یہ طول میں یمن سے شام تک اور عرض میں حجاز و نجد سے بحرین و عراق تک پھیلے ہوئے تھے۔ زمانہ اسلام تک ان کا یہی نقشہ باقی تھا۔

مضر کی شاخ متعدد وسیع خاندانوں میں منقسم ہے۔ جن میں سے ایک قریش کا خاندان ہے۔ باقی خاندان کا نام قہر ہے۔ عدنان تک اس کا سلسلہ نسب یہ ہے:  
 قہر بن مالک ابن نضر بن کنانہ بن خزیمہ بن مدرکہ بن الیاس بن مضر بن معد بن عدنان۔

## نسبِ رسول

عدنان تک سلسلہ نسب حرف بحرف صحیح اور ناقابل شک ہے، صحیح روایات سے ثابت ہے احادیث میں مروی ہے۔ الشعار عرب میں مذکور ہے۔ عدنان تک حضور انور صلی اللہ علیہ وسلم کا سلسلہ نسب یہ ہے:

ابوالقاسم محمد رسول اللہ بن عبد اللہ بن عبد المطلب بن ہاشم بن عبد مناف بن قصی بن کلاب بن مرہ بن کعب بن لوی بن غالب بن فہر بن مالک بن نضر بن کنانہ بن خزیمہ بن مدرکہ بن



الیاس بن مضر بن نزار بن معد بن عدنان -  
 ۳۵۸۔ ایک رسول ان میں سے، آیت بتصریح بنا رہی ہے کہ حضرت ابراہیم و اسماعیل نے  
 مل کر اللہ کے حضور میں دعا کی کہ اس شہر میں ہماری نسل سے ایک پیغمبر بعثت فرما چونکہ مقام  
 بعثت مقرر کیا گیا اور دعا میں حضرت اسماعیل کی بھی شرکت تھی اس لیے اس میں کوئی شبہ  
 نہیں کہ اس دعا کا مقصود یہ تھا کہ یہ پیغمبر نسل اسماعیل سے ہوگا۔ اور مکہ میں اس کی بعثت ہوگی۔  
 موجودہ تواریخ کی کتاب پیدائش باب ۱۶ کے آخر اور باب ۱۷ کے اول میں بھی کچھ اس کے اشارات

ملنے ہیں۔

اور ہاجرہ ابراہیم کے لیے پٹیا جنی اور ابراہیم نے اپنے بیٹے کا نام جو ہاجرہ جنی

اسماعیل رکھا۔ (پیدائش ۱۶-۱۵)

جب ابراہیم تانورے برس کا ہوا تب خداوند ابراہیم کو منظر آیا اور اس نے  
 کہا کہ میں خدائے قادر ہوں تو میرے حضور میں چل اور کامل ہو اور میں اپنے اور  
 تیرے درمیان عہد کرتا ہوں کہ میں تجھے نہایت بڑھاؤں گا تب ابراہیم منہ کے بل  
 گرا اور خداوند اس سے ہمکلام ہو کر بولا کہ دیکھ میں جو ہوں تیرا عہد ہے، میرے  
 ساتھ ہے۔ اور تو بہت قوموں کا باپ ہوگا۔ اور تیرا نام پر ابرام نہ کہلایا جائے  
 گا بلکہ تیرا نام ابرہام ہوگا کیونکہ میں نے تجھے بہت قوموں کا باپ ٹھہرایا ہے۔  
 اور میں تجھے بہت پھل دوں گا۔ اور تو میں تجھ سے پیدا ہوں گے اور بادشاہ تجھ سے  
 نکلیں گے۔ میں اپنے اور تیرے درمیان اور تیرے بعد تیری نسل کے درمیان ان  
 کے پشت در پشت اپنا عہد جو ہمیشہ کا عہد ہے کرتا ہوں کہ میں تیرا اور تیرے بعد  
 تیری نسل کا خدا ہوں گا۔ اور میں تجھ کو اور تیرے بعد تیری نسل کو کنعان کا تمام  
 ملک جس میں تو پر دیسی ہے دیتا ہوں کہ ہمیشہ کے لیے ملک ہو اور میں ان کا  
 خدا ہوں گا۔ (پیدائش ۱۷-۱۸)

اللہ تعالیٰ کا یہ عہد حضرت ابراہیم سے اسماعیل کی پیدائش کے بعد ہی اور حضرت اسحاق  
 کی ولادت سے پہلے ہوتا ہے جس سے یہ صاف ظاہر ہے کہ یہ بشارت اسماعیل کے لیے ہے،  
 اسحاق کے لیے نہیں ہے۔ اس کے بعد اللہ تعالیٰ نے حضرت اسحاق کی بشارت دی حضرت  
 ابراہیم کو وہم ہوا کہ اس نئی بشارت سے یہ مراد تو نہیں ہے کہ اسماعیل زندہ نہ رہیں گے اور وہ

عہد اسحاق کے ساتھ پورا ہو گا۔ فوراً بارگاہ الہی میں عرض کیا کہ۔ کاش اسماعیل تیرے حضور جیتا رہے، پیدائش ۱۶-۱۸، خدا نے جواب دیا۔ اور اسماعیل کے حق میں میں نے تیری تسنی دیکھی ہیں اسے برکت دوں گا۔ اور اسے بار آور کروں گا اور اسے بہت بڑھاؤں گا اور اس سے بارہ سردار پیدا ہوں گے اور میں اسے بڑی قوم بناؤں گا۔ پیدائش ۱۶-۲۰، حضرت ہاجرہ جب حاملہ ہونے کے بعد حضرت سارہ سے خفا ہو کر بیربع چلی گئیں تو فرشتہ نے آواز دی۔ میں تیری اولاد کو بہت بڑھاؤں گا۔ وہ کثرت سے گنی نہ جائے گی۔ اور خداوند کے فرشتہ نے اس سے کہا کہ تو بیٹا بنے گی، اس کا نام اسماعیل رکھنا کہ خدا نے تیرا دکھ سُن لیا۔ (پیدائش ۱۶-۱۰)

موجودہ تورات میں حضرت اسماعیل کی پیدائش اور ان کی نسل کی برومندی کی بشارتیں مذکور ہیں اور ان سے قرآن مجید کے بیان کردہ دُعائے ابراہیمی اور عہد الہی کی تائید ہوتی ہے۔ اسی بنا پر روایات میں آیا ہے کہ حضور انور صلی اللہ علیہ وسلم نے صحابہ سے فرمایا کہ میں تمہیں بتاؤں کہ میں کیا ہوں؟ انا دعوة ابراہیم میں اپنے باپ ابراہیم کی دُعاهوں۔ ۳۵۹۔ وہ ان کے سامنے تیری آیات تلاوت کرے۔ آیات سے آیات وحی مراد ہیں۔ آیت کے اس حصے میں رسالت کے جن مقاصد کی نشاندہی کی گئی ہے وہ چار ہیں۔ تلاوت، تعلیم کتاب، تعلیم حکمت اور تزکیہ نفوس۔

یہ دُعایا حضرت ابراہیم اور ان کے بیٹے اسماعیل دونوں نے مانگی کہ ایک رسول ان میں بھیج۔ جو ان کو کتاب و حکمت کی تعلیم دے اور ایسا نبی جو ان دونوں کی اولاد میں ہو بجز سردار کائنات صلی اللہ علیہ وسلم کوئی نہیں آیا۔ اس سے یہود کے خیال کا پورا پورا رد ہو گیا۔ علم کتاب سے مراد وہ معانی کتاب و مطالب ہیں جو عبارت سے واضح ہوتے ہیں اور حکمت سے مراد امر و لطائف ہیں۔

تلاوت آیات سے مقصود قرآنی آیات کو لوگوں کے سامنے پیش کرنا ہے اور ہدایات ربانی سے ان کو روشناس کرانا ہے۔

تعلیم کتاب سے مراد آیات قرآنی کے معانی اور مطالب کی تشریح ہے اور احکام کی توضیح ہے۔

گر ہاں مقاصد رسالت ہیں جن طرح الفاظ و کلمات قرآن کی تبلیغ ہے اسی طرح اس کے معانی و مطابقت کا بیان بھی مقاصد رسالت میں داخل ہے یعنی حضور انور صلی اللہ علیہ وسلم قرآنی پیغام اور ہدایات وحی کے پیغام رساں ہونے کے ساتھ اس پیغام کے معلم بھی ہیں۔

معلم حکمت سے مراد احکام دین اسرار اور شریعت کے مقاصد ہیں حضور انور نے اپنی سیرۃ یکتا کے ذریعے امت کو اس سے روشناس کیا ہے۔ کچھ لوگوں نے حکمت سے سنت مراد لی ہے لیکن سنت کے دو معنی ہیں۔ ایک یہ کہ احکام و قوانین کی مصالح اور ان کے مقاصد کو سمجھنا، جسے یہ نعمت حاصل ہو جائے اس کے بارے میں ارشاد ہے من یوت الحکمة فقد اوتی خیرا کثیرا۔ اسلام کے صدر اول میں لفظ سنت اسی معنی میں استعمال ہوتا تھا۔ امام مالک اور امام محمد اس لفظ کو اسی معنی میں استعمال کرتے ہیں۔

دوسرے محدثین و اصولیین کے اصطلاحی معنی،

اگر حکمت سے سنت مراد بتانے والوں کا مقصد پہلے معنی میں ہو تو درست ہے اور اگر سنت سے مقصود محدثین کی اصطلاحی سنت ہے تو یہ قرآن میں حکمت کا مفہوم نہیں ہے۔ حضرت شیخ الہند نے یہاں حکمت کو پہلے معنی لیا ہے۔

ابراہیم واسماعیل کو یہاں پہنچ کر احساس ہوا کہ امتوں کی فلاح و سعادت میں صرف علمی سر پایہ اور صرف دانش و بصیرت کی روشنی اس وقت تک کام نہیں دیتی اور ناکافی ہے جب تک علم و دانش کے ساتھ عملی تربیت کا مکمل نظام وجود میں نہ آئے اور کوئی محسوس اور مرئی اسوۂ حسنہ سامنے نہ ہو۔ اس لیے فرمایا و یذکھم یعنی رسالت کے مقاصد میں ایک مقصد یہ بھی ہو کہ وہ امت میں اخلاقِ رذیلہ ہٹا کر اخلاقِ فاضلہ پیدا کرے، اعمالِ سیئہ سے بچا کر اعمالِ حسنہ کا مالک بنائے۔

دونوں باپ بیٹے نے دعا تو کر لی لیکن ذہن میں ایک خلش ہوئی کہ جن باتوں کو امت مسلمہ کے لیے اللہ سے مانگا ہے۔ ان میں سے کسی بات کا بھی ان کی طبیعت، ان کی معیشت اور ان کے احوال و ظروف ساتھ نہیں دیتے۔ وہ شہریت و مدنیت سے دور بدویانہ زندگی بسر کریں گے۔ بدوینت ان کی طبیعت ہوگی۔ علم و حکمت سے ان کو رابطہ نہ ہوگا، تہذیب و تمدن سے وہ نا آشنا ہوں گے۔ ان میں شیرازہ بندی اور اجتماعیت کا نام و نشان نہ ہوگا۔ پس اسی احساس سے جب کہ دونوں نے دعا کو اس پر ختم کر دیا۔ انک انت العزیز الحکیم۔

وَمَنْ يَرْغَبُ عَنْ مِلَّةِ إِبْرَاهِيمَ الْأَمِنِ سَفِهَ نَفْسَهُ وَلَقَدْ اصْطَفَيْنَاهُ  
 فِي الدُّنْيَا وَإِنَّهُ فِي الْآخِرَةِ لَمِنَ الصَّالِحِينَ ﴿٣٦﴾ إِذْ قَالَ لَهُ رَبُّهُ أَسْلِمْ  
 قَالَ أَسْلَمْتُ لِرَبِّ الْعَالَمِينَ ﴿٣٧﴾

اور ان لوگوں کے سوا جنہوں نے اپنے آپ کو نادانی و سفاہت ہی کے حوالے  
 کر دیا ہے کون ہے جو ابراہیم کے طریقہ سے روگردانی کرے؟ اور امر واقعہ یہ  
 ہے کہ ہم نے اس وقت ہی اسے دنیا میں بھی برگزیدگی دہی اور آخرت کی  
 زندگی میں بھی اس کا شمار صالحین میں سے سے جبکہ اس کے پروردگار نے کہا  
 کہ مسلم ہو جا تو وہ بول پڑا میں مالک کائنات کے لیے مسلم ہو گیا۔

بے شک یہ سب کچھ ہے لیکن آپ کی ذات عزیز ہے اسباب پر آپ کی حکومت ہے۔ آپ جو  
 چاہیں اور جیسے چاہیں کر سکتے ہیں۔ آپ چاہیں تو حیوانات کو علیم و حکیم بنا سکتے ہیں۔ آپ  
 سے بالا کوئی نہیں۔ اور آپ حکیم ہیں۔ آپ کا کوئی کام حکمت سے خالی نہیں ہے۔

### ملتِ ابراہیم ہی اسلام ہے

مُحَمَّدٌ رَسُولُ اللَّهِ صَلَّى اللَّهُ عَلَيْهِ وَسَلَّمَ اسلام کی دعوت لے کر آئے ہیں وہ ان کا خود ساختہ اور  
 تراشیدہ نہیں ہے بلکہ یہ حضرت ابراہیم کی میراث ہے اور اس کا علمی اور عملی شجرہ نسب  
 حضرت ابراہیم سے ملتا ہے۔ اس کا انکار اس سے اعراض خود ابراہیم کا انکار اور ابراہیم کے  
 پیش کردہ طریق زندگی سے اعراض ہے۔ اسلام کے لفظی معنی اپنے کو کسی دوسرے کے سپرد  
 کر دینا اور طاعت و بندگی کے لیے گردن جھکا دینا ہے۔ حضرت ابراہیم کے اسی جذبے کو  
 قرآن اسلام کہتا ہے۔ ملتِ ابراہیم ہی کی حقیقت بھی اسلام ہے کہ انہوں نے اپنے کو خدا  
 کے ہاتھ میں سونپ دیا اور اس آستانہ پر اپنا سر جھکا دیا ہے یہی اسلام کی حقیقت ہے۔

۳۶۰ سے - اور ان لوگوں کے علاوہ جنہوں نے اپنے آپ کو نادانی کے حوالہ کر دیا ہے کون ہے جو ابراہیم کے طریقے سے روگردانی کرے۔ یعنی ملتِ ابراہیمی تو عین دینِ فطرت ہے۔ اس کی تعلیمات طبعِ سلیم کی ترجمان ہیں۔ اس سے کنارہ کشی تو صرف وہ شخص اختیار کر سکتا ہے جس کی فطرت ہی سلیم نہ ہو۔ اس بات کی تصدیق ہر شخص جب چاہے اعتقاد سے نہیں آزمائش سے کرے۔ اسلام نے جماعت کا جو نظام قائم کیا ہے وہی بہترین نظامِ اجتماعی ہے۔ ہر فرد کے لیے جو ضابطہ عمل بنا دیا ہے بہترین ضابطہ شخصی ہے، عقل و جذبات، فرد و جماعت، دل و دماغ، جسم و روح، حریت و طاعت انسانی زندگی کے متضاد عناصر کی جس قدر باہمی رعایت اسلام نے ملحوظ رکھی ہے دنیا کے کسی قانون میں اس کی کہیں نظیر نہیں ملے گی۔

قرآن کی یہ بلاغت بڑی معنی خیز ہے کہ دینِ اسلام کا شجرہ نسب حضرت ابراہیم سے جا ملا ہے۔ مخاطب چونکہ یہودی، عیسائی اور مشرکین مکہ ہیں اور تینوں حضرات ابراہیم کے تقدس کا لوہا مانتے ہیں اس لیے اس اندازِ بیان کے ذریعے گویا ان کو جتایا جا رہا ہے کہ قرآن نہیں کسی نئے دین کی دعوت نہیں دیتا بلکہ تمہارے ہی بزرگ و پیشوا ابراہیم کے دین کی طرف بلا رہا ہے اسے مان لینا ہی ملتِ ابراہیم کو ماننا ہے۔

۳۶۱ سے - ہم نے اس کو دنیا میں برگزیدگی دی۔ یہ گویا اس کی وجہ بیان کی جا رہی ہے کہ ملتِ ابراہیم سے روگردانی بیوقوف ہی کر سکتا ہے۔ کیونکہ اس ملت کی بزرگی اور شرف ہی کا نتیجہ ہے کہ حضرت ابراہیم کو اللہ کی جانب دنیا میں برگزیدگی ملی۔ یعنی ابراہیم کو انسانیت کی پیشوائی اور امامت کا منصب ملا ہے اور اسی کا نتیجہ ہے کہ کتاب و نبوت آپ کی میراث ہو گئی۔ یہ دنیا میں حضرت ابراہیم کو اللہ کی دی ہوئی برگزیدگی ہے اب پوری دنیا میں روحانیت، ہدایت، اخلاق، ایمان اور عملِ صالح کا سرمایہ ابراہیم کے دامن کے سوا کہیں نہیں ہے اور نبوت، وحی کی نعمت کا ذریتِ ابراہیم سے الگ ہو کر کوئی تصور نہیں ہے۔ اور اسی ملت پر عمل پیرا ہو کر اسی کی لوگوں کو دعوت دے کر اور اسی کے لیے محنت کر کے حضرت ابراہیم کو آخرت میں مقامِ صالحین ملا ہے۔ لہذا وہ ملت جس نے ابراہیم کو اللہ کے یہاں یہ مقام دیا ہے اس سے روگردانی حماقت، جہالت کے سوا اور کیا ہے۔

۳۶۲ سے - جنب اس کے پروردگار نے کہا کہ مسلم ہو جا۔ مسلم وہ ہے جو خدا کے سامنے ہر طاعت خم کر دے۔ خدا ہی کو اپنا مالک، آقا، حاکم اور مبودمان لے، جو اپنے آپ کو

وَوَصَّى بِهَا إِبْرَاهِيمَ بَنِيهِ وَيَعْقُوبَ يَبْنِي إِنَّ اللَّهَ اصْطَفَى لَكُمُ الدِّينَ  
فَلَا تَمُوتُنَّ إِلَّا وَأَنتُمْ مُسْلِمُونَ ﴿١٣٦﴾ أَمْ كُنْتُمْ شُهَدَاءَ إِذْ حَضَرَ يَعْقُوبَ  
المَوْتَ إِذْ قَالَ لِبَنِيهِ مَا تَعْبُدُونَ مِن بَعْدِي قَالُوا نَعْبُدُ إِلَهَكَ وَاللَّهُ  
بِآيَاتِكَ إِبْرَاهِيمَ وَإِسْمَاعِيلَ وَإِسْحَاقَ إِهَابًا وَإِسْحَاقَ إِهَابًا وَإِسْحَاقَ إِهَابًا  
وَنَحْنُ لَكَ مُسْلِمُونَ ﴿١٣٧﴾

اور اسی ملت کی ابراہیم نے اپنے بیٹوں اور یعقوب نے اولاد کو یہ کہہ کر وصیت  
کی تھی کہ اے میرے بیٹو! اس دین اسلام کو اللہ نے تمہارے لیے پسند فرمایا ہے  
لہذا دنیا سے تمہاری رواتجی بس اسلام ہی پر ہو۔ کیا تم موجود تھے اس وقت جب  
یعقوب موت کے آغوش میں جا رہا تھا اور اس نے اپنے بیٹوں کو وصیت کرتے  
ہوئے ان سے دریافت کیا تھا کہ میرے بعد تم کس کی عبادت کرو گے؟ انہوں  
نے جواب دیا کہ ہم اسی کی عبادت کریں گے جس کی تو نے عبادت کی اور میرے  
بند گوں ابراہیم اور اسحاق نے عبادت کی اور ہم اسی کے فرمان بردار  
بن کر رہیں گے۔

بالکل یہ خدا کے سپرد کرنے اور اس ہدایت کے مطابق دنیا میں زندگی بسر کرے جو خدا کی طرف سے آئی  
ہو۔ اس عقیدے اور طرز عمل کا نام اسلام ہے اور یہی تمام انبیاء کا دین تھا یہ  
اس سے یہ بھی معلوم ہو گیا کہ ملت ابراہیمی کا بنیادی اصول اور پوری حقیقت ایک نعت اسلام  
میں مضمر ہے جس کے معنی ہیں طاعت حق اور یہی خلاصہ ہے ابراہیم کے مذہب و مسلک کا۔ اور  
یہی حاصل ہے ان امتحانات کا جن سے گزر کر حضرت ابراہیم اس مقام بلند تک پہنچے ہیں اور

طاعت حق یعنی اسلام ہی وہ چیز ہے جس کے لیے یہ سارا جہاں بنایا گیا ہے اور جس کے لیے انبیا شریف لائے ہیں۔ اس سے یہ بھی معلوم ہو گیا کہ اسلام ہی تمام انبیاء کا دین ہے۔ اور حضرت آدم سے لے کر حضور انور صلی اللہ علیہ وسلم تک ہر آنے والے رسول اور نبی نے اسی کی طرف دعوت دی۔ اسی پر اپنی اپنی امت کو چلایا ہے۔

۳۶۳۔ میں مالک کائنات کے لیے مسلم ہو گیا۔ یہ جواب ہے اللہ کے اس ارشاد کا کہ مسلم ہو جا۔ حضرت ابراہیم نے جواب میں یہ نہیں فرمایا کہ میں آپ کے لیے مسلم ہو گیا بلکہ فرمایا کہ میں رب العالمین کے لیے مسلم ہو گیا۔ اس میں اولاً ادب کو ملحوظ رکھا ہے ثانیاً اس کے ذریعے اس بات کا اعلان کر دیا کہ میری طاعت اور میرا اسلام اختیار کرنا اللہ کی ربوبیت کا تقاضا ہے۔ وہ رب العالمین یعنی سارے جہانوں کا پروردگار ہے اور سارے جہاں والوں کو اس کی طاعت کے سوا کوئی چارہ کار نہیں ہے۔ جس نے اطاعت اختیار کر لی اس نے اپنا فرض ادا کر کے اپنا نفع حاصل کیا۔

## حضرت ابراہیم و یعقوب کی وصیت

اس سلسلے میں حضرت ابراہیم اور یعقوب کی وصیت پیش کی ہے، حضرت ابراہیم نے اپنی اولاد کو اور ان کے بعد حضرت یعقوب نے اپنی اولاد کو اسلام پر چلنے کی وصیت کی۔ حضرت یعقوب پوری زندگی اولاد کو اسلام پر جمے رہنے کی وصیت اور نصیحت فرماتے رہے۔ حتیٰ کہ آخری وقت میں بھی انہوں نے یہی نصیحت کی۔ اس منظر میں بتایا جا رہا ہے کہ حضرت یعقوب کا وقت وفات قریب ہے۔ ان کے بیٹے ان کے پاس ہیں۔ اس وقت حضرت یعقوب کے دل میں کیا کھٹکا لگا ہوا ہے؟ کون سا ایسا عظیم معاملہ ہے جس سے وہ مطمئن ہونا چاہتے ہیں اور کون سی ایسی میراث ہے جس کو وہ اپنی اولاد تک بحفاظت پہنچانا چاہتے ہیں؟ یہ صرف اسلام ہے، یہی ان کی عظیم ترین میراث ہے، یہی ان کا بیش بہا خزانہ ہے۔

۳۶۴۔ اسی ملت کی ابراہیم نے اپنے بیٹوں اور یعقوب نے اپنی اولاد کو وصیت کی یعنی جس ملت کا شرف بیان ہو چکا ہے اسی ملت کی وصیت حضرت ابراہیم و یعقوب نے اپنی اولاد

کہ فرمائی تو جو اس کو نہ مانے گا وہ ان کا بھی مخالف ہے۔ یہودی کہتے تھے کہ حضرت یعقوب نے اپنی اولاد کو یہودیت کی وصیت فرمائی وہ جھوٹے ہیں جیسے آگے آ رہا ہے۔

حضرت ابراہیم کے صاحبزادے آٹھ تھے۔ حضرت ہاجرہ مصری کے بطن سے حضرت اسماعیل اور حضرت سارہ کے بطن سے حضرت اسحاق اور حضرت قنورا کے بطن سے زمراں، یفسان، مدان، مدیان، سباق، سوخ (پیدائش ۲۵-۱-۲) یعقوب حضرت اسحاق کے صاحبزادے اور حضرت ابراہیم کے پوتے ہیں۔ اسرائیل آپ ہی کا لقب ہے۔ عمر حسب روایت تورات ۴۴ سال پائی۔ زمانہ غالباً ۲۰۰۰ قبل مسیح سے ۱۸۰۰ قبل مسیح ہے۔ ولادت کنعان (فلسطین) میں ہوئی۔ ۱۸۰۰ قبل مسیح میں اپنے نامور بیٹے یوسف کے پاس مصر میں منتقل ہو گئے۔ وفات یہیں ہوئی۔ حضرت یعقوب کے چار بیویوں سے بارہ فرزند تھے۔ ان کے نام توریت کی تصریح کے مطابق یہ ہیں، روبن، شمعون، لاوی، یہودا، اشکار، زیلون، یوسف، بنیامین، دان، نفتالی، جد، اشرا، (پیدائش ۲۵-۲۴-۲۶)

۳۶۵۔ اس دین اسلام کو اللہ نے تمہارے لیے منتخب فرمایا ہے۔ مطلب یہ ہے کہ حضرت ابراہیم نے جو قوم عرب اور نسل یہود دونوں کے مورث اعلیٰ ہیں۔ اور عیسائیوں کے بھی مقتدا ہیں اور حضرت یعقوب جو نسل اسرائیل کے جدِ امجد ہیں یہ دونوں اپنی اولاد کو اپنے اختیار کیے ہوئے اور خدا کے پسندیدہ دین منتقل کر کے دنیا سے تشریف لے گئے اور فرما گئے کہ تمہیں دین کی تلاش میں حیران و سرگرداں ہونے کی ضرورت نہیں ہے۔ تمہارے لیے یہ اللہ کا بنایا ہوا اور اس کا بنایا ہوا دین ہے۔

دین یعنی طریق زندگی، نظام حیات، وہ آپن جس پر انسان دنیا میں اپنے پورے طرز فکر اور طرز عمل کی بنا رکھے۔ وصیت نامہ یہ تھا کہ تمہاری رہنمائی اور ہدایت کے لیے اس دین اسلام کو منتخب کیا۔ اسی سے وابستہ رہنے، اسی کی حفاظت کرنا اور مخلصانہ اطاعت میں زندگی کے کسی مرحلہ پر ایک لمحہ بھی کمی نہ کرنا۔ اور اس درجہ اس پر کاربند رہنا کہ تمہارا دم واپسین اسلام پر ہو یعنی تمہاری پوری زندگی بالکل سرتاسر اسلامی ہو۔ مطلب یہ ہے کہ ہمہ وقت مسلم بننے رہو۔ ہر لمحہ ایمان تمہارے دلوں کا مکین رہے۔ دین کے مطالبات میں ایمان کا مطالبہ دائمی اور ہمہ وقتی



ہے۔ اعمال حالات کے تابع ہوتے ہیں اور حالات بدلتے رہتے ہیں۔ اس لیے عمل کے تقاضے بھی تبدیل ہوتے رہتے ہیں۔ دین کی زندگی کے لیے یہ کس قدر معنی خیز اور بلیغ فقرہ ہے۔ ان اللہ اصطفیٰ لکم الدین، فلا تموتن الا و انتم مسلمون۔ مطلب یہ ہے کہ اپنی زندگی میں اسلام اور اسلام کی تعلیمات پر سچنگی سے عمل کرتے رہنا تاکہ اللہ تعالیٰ تمہارا خاتمہ بھی اسلام پر فرمادے۔ جیسا کہ بعض روایات میں آتا ہے کہ تم اپنی زندگی میں جس قسم کی حالت کو اپنا دو گے اسی حالت پر تمہاری موت ہوگی اور اسی حالت میں میدان قیامت میں حشر ہوگا اللہ سبحانہ کی سنت یہی ہے کہ جو بندہ نیکی کا ارادہ کرتا ہے اور اس کے لیے اپنی بساط کے مطابق محنت کرتا ہے تو اللہ سبحانہ اس کو نیکی کی توفیق ارزانی فرمادیتے ہیں اور کام کو اس کے لیے آسان فرمادیتے ہیں۔

۳۶۶۔ کیا تم موجود تھے اس وقت جب یعقوب موت کی آغوش میں جا رہا تھا۔ اس کے دو طرح معنی کیے گئے ہیں۔ ایک معنی تو وہی ہیں جو آپ پڑھ چکے ہیں اور ایک معنی یہ بھی کیا تم غیر حاضر تھے یا اس وقت موجود تھے جب یعقوب دم واپس میں اپنی اولاد سے کہہ رہے تھے۔ مطلب یہ ہے کہ حضرت یعقوب کی وصیت کے وقت موجود نہ تھے۔ انہوں نے تو دین انبیائے موصوفین اختیار کرنے کا حکم دیا تھا۔ بعد میں تم نے یہ کیا ہے کہ یہود اپنے سوا سب کو اور عیسائی اپنے سوا سب کو بے دین بنانے لگے اور مذہب حق یعنی اسلام سے دونوں منحرف ہو گئے۔ یہ بائبل میں حضرت یعقوب کی وفات کا حال بڑی تفصیل سے لکھا گیا ہے مگر حیرت ہے کہ اس وصیت کا کوئی ذکر نہیں ہے۔ البتہ تلمود میں جو مفصل وصیت درج ہے اس کا مضمون قرآن کے بیان سے بہت مشابہ ہے۔ اس میں ہمیں حضرت یعقوب کے یہ الفاظ ملتے ہیں:

خداوند اپنے خدا کی بندگی کرتے رہنا۔ وہ تمہیں اسی طرح تمام آفات سے بچائے گا جس طرح تمہارے آباؤ اجداد کو بچاتا رہا ہے۔ اپنے بچوں کو خدا سے محبت کرنے اور اس کے احکام بجالانے کی تعلیم دینا تاکہ ان کی مہلت زندگی دراز ہو۔ کیونکہ خدا ان لوگوں کی حفاظت کرتا ہے جو حق کے ساتھ کام کرتے ہیں اور اس کی راہوں پر ٹھیک ٹھیک چلتے ہیں۔ جو اب میں ان کے لڑکوں نے کہا جو کچھ آپ نے ہدایت فرمائی ہے ہم اس کے مطابق عمل کریں گے۔ خدا ہمارے ساتھ ہو تب یعقوب نے کہا اگر تم

خدا کی سیدھی راہ سے داییں یا بائیں نہ مڑو گے تو خدا ضرور تمہارے ساتھ رہے گا۔ یہ اس قرآنی وصیت کا خلاصہ یہ ہے کہ توحید عبادت کا عقیدہ اور ولی طاعت و اخلاص کی دولت ہمیشہ اللہ سبحانہ کے لیے رہنی چاہیے۔ آیات میں لفظ اسلام کا تکرار اسی حقیقت کو جاننے کے لیے ہے۔ قرآن کے مخاطبوں میں اہل عرب میں ایک دین کے دعویدار تھے اور اسی کو حق سمجھتے تھے اور بت پرستی کے باوجود ابراہیمی نسبت پر فخر کرتے تھے۔ یہودی اور عیسائی بھی دین کے علمبردار تھے اور اسی کو حق سمجھتے تھے۔ قرآن نے ان آیات میں ابراہیم و اسماعیل اور اسحاق و یعقوب سب کے رہنماؤں کا نام لے کر بتایا ہے کہ تمہارے یہ دعوے تمہارے گروہی مقصد کا سرمایہ ہیں ورنہ حقیقت میں اللہ کا دین تو ایک ہے اور اس کی روح انبیاء کی ہدایت کی روشنی میں ایک پروردگار عالم کی عبادت اور اس کی مخلصانہ اطاعت ہے۔ یہ انبیاء نے حق کے سہارے تم نجات کے خوش آمد خواب دیکھ رہے ہو۔ ان سب کی وصیت اپنی اولاد کو صرف یہ تھی کہ انسان کی نجات کا دار و مدار ایمان و عمل پر ہے۔ قرآن کا ان سب سے مطالبہ یہ اور صرف یہ ہے کہ ایمان و اسلام کو اپناؤ۔ ایمان یہ کہ یگانہ پروردگار کی عبادت ہو اور شرک کی ہر نوع سے دامن پاک ہو اور اسلام یہ کہ زندگی کے تمام اعمال میں اللہ کی مخلصانہ اطاعت ہو۔

قرآن کی زبان میں اسلام کوئی لفظ جامد نہیں ہے جس میں کوئی معنویت نہ ہو بلکہ جمیع انبیاء کی اصطلاحی زبان کا بول ہے۔ اس کے معنی سہرا یا اطاعت و فرمانبرداری کے ہیں۔ اگر ایک شخص کی زندگی میں اللہ کی مخلصانہ اطاعت نہیں ہے تو انبیاء کی اصطلاحی زبان میں مسلم نہیں ہے۔ نہ اسلام کوئی جغرافیائی اور قومی اصطلاح ہے کہ اللہ کی ساری بغاوتوں کے ساتھ بھی یہ کسی سے چمٹا ہی رہے اور مردم شماری کے رجسٹر میں درج ہونے والا ہر شخص مسلم کہلائے۔

ان انبیاء کے اس اندازِ وصیت سے یہ بات بھی معلوم کی جا سکتی ہے کہ اولاد کی نظری عملی اور اخلاقی تربیت، برائیوں سے ان کو بچانے کی کوشش کرنا اولاد کی سچی محبت اور خیر خواہی ہے۔ یہ کوئی عقل کی بات نہیں کہ ایک انسان اپنے بچہ کو دھوپ کی گرمی سے بچانے کے لیے تو ساری توانائی خرچ کرے اور دائمی عذاب سے بچانے کی کوئی فکر نہ کرے۔ اس کے جسم سے آلاتش دور کرتے کے لیے توبے فراری اور بے تابی کا مظاہرہ کرے اور اللہ کی

تِلْكَ أُمَّةٌ قَدْ خَلَتْ لَهَا مَا كَسَبَتْ وَلَكُمْ مَّا كَسَبْتُمْ وَلَا تُسْأَلُونَ

عَمَّا كَانُوا يَعْمَلُونَ ﴿٣٦٨﴾

بہر حال یہ اُمت تھی جو گزر چکی ہے اس کے لیے وہ ہی تھا جو اپنے اعمال سے کمایا اور تمہارے لیے وہ کچھ ہے جو تم اپنے اعمال کماؤ گے۔ تم سے یہ نہ پوچھا جائے گا کہ ان کے اعمال کیا تھے؟

ناراضی سے بچانے کے لیے کبھی جنبش میں نہ آئے بلکہ

۳۶۷۔ یہ نام پہلی بار آیا ہے۔ یہ حضرت ابراہیم کے دوسرے صاحبزادے ہیں۔ حرم اول حضرت سارہ والدہ ہیں۔ سال ولادت غالباً ۲۰۶ قبل مسیح ہے۔ سال وفات غالباً ۱۸۸۰ ق م ہے۔ تورات میں عمر ۸۰ سال بتائی ہے اور یہ بھی لکھا ہے کہ آپ کی ولادت کے وقت حضرت ابراہیم کی عمر ۱۰۰ سال ہے۔ آپ کی وفات کا منظر قصص الیہود میں یوں پیش کیا گیا ہے کہ

جب اسحاق نے دیکھا کہ ان کا وقت موعود ان پہنچا تو انہوں نے اپنے دونوں بیٹوں کو اپنے پاس بلا بھیجا اور کہا کہ میں تمہیں خدا تعالیٰ کا واسطہ دیتا ہوں جس کی صفات اعلیٰ عظیم قیوم و عزیز ہیں اور جو آسمان و زمین اور ان کے درمیان ہر چیز کا خالق ہے کہ تم اسی کا خوف رکھنا اور اسی کی عبادت کرنا۔ (جلد اول ص ۱۱۶) لے

ایمانی تصور اور جاہلی نقطہ نظر

قرآن نے اپنے یمنوں مخاطبوں یہودی، عیسائی اور مشرکین کے مسلم بزرگوں کا ذکر کرنے کے بعد سعادت و شقاوت، ہدایت و ضلالت اور نجات و ہلاکت کے بارے میں ایک بنیادی اور اصولی قانون کو پیش کیا ہے۔ یہودیوں کو یہ غلط فہمی تھی کہ ہم نسل انبیاسے ہیں اور ان کی اولاد ہیں

لے معارف القرآن م ش ص ۲۹۲ - لے تفسیر ماہدی ص ۵۲

نسلی اور نسبی متعلق ہماری نجات کا ذریعہ ہو گا خواہ ہم کیسے ہی گناہ کر لیں ہمارا کچھ نہیں بگڑتا عیسائی اس خوش فہمی میں تھے کہ حضرت عیسیٰ اپنے ماننے والوں کا مصلوب ہو کر کفارہ ہو چکے ہیں۔ اب ہماری بخشش میں کوئی کلام نہیں ہے اور مشرکین نے یہ ذہن بنا رکھا تھا کہ یہ اللہ کے بڑے چہیتے بڑے پیارے اور لاڈلے ہیں۔ ہم ان کو اپنے عابدانہ تعلقات سے اگر خوش رکھیں گے تو ہماری سفارش کر کے ہمیں پار کر دیں گے۔ قرآن نے یہاں تینوں کو مخاطب کر کے قانون نجات بتایا ہے اور ساتھ ہی سمجھا دیا ہے کہ جن بندہ گوں کے نام لیے گئے ہیں وہ ایک اُمت ہیں اور تم دوسری اُمت ہو۔ وہ مومنین و صالحین کی جماعت ہیں اور تمہاری جماعت بدکاروں اور فاسقوں کی ہے۔ دونوں جماعتیں ضرور ہیں مگر الگ الگ ہیں۔ قرآنی تصور میں اُمت جن عناصر سے ترکیب پاتی ہے وہ ایمان و عمل صالح ہے جبکہ جاہلی نقطہ نظر میں قوم، نسل، زبان اور وطن سے بنتی ہے۔ ایمان کا تصور یہ ہے کہ اہل ایمان ایک اُمت ہیں اور اہل کفر دوسری ملت ہیں۔ انبیاء کی پوری جماعت ایک اُمت ہیں کیونکہ ان کے ایمان و عمل میں وحدت ہے اور ایمان میں اتنی گہری معنویت ہے کہ اگر کسی دور میں شخص واحد ہی معاشرہ میں ایمان کا علمبردار ہو وہ بھی اُمت ہے ان ابراہیم کا اُمت۔

قرآن کہتا ہے کہ نبوت کی رہنمائی میں ایمان و عمل والے ایک اُمت ہیں اور نبوت سے روگرداں اور کفر کی آغوش میں رہنے والے ایک دوسری اُمت ہیں۔

۳۶۸ سے۔ یہودیوں اور نصرا نیوں کو یقین تھا کہ ماں باپ کے گناہوں میں اولاد گرفتار ہو گی اور ان کے ثواب میں بھی اولاد شریک ہو گی۔ یہ غلط ہے اپنا کیا اپنے اُگے آگے کا بھلایا برا ہے

اس آیت سے معلوم ہوا کہ باپ دادا کے نیک اعمال اولاد کے لیے کافی نہیں ہوں گے۔ جب تک وہ خود اپنے اعمال کو درست نہ کریں۔ اسی طرح باپ دادا کے بڑے اعمال کا وبال بھی اولاد پر نہ پڑے گا جبکہ اولاد اعمال صالحہ کی پابند ہو۔ اس سے یہ بھی ثابت ہوا کہ مشرکین کی اولاد جو بالغ ہونے سے پہلے مر جائے ان کو اپنے ماں باپ کے کفر و شرک کی وجہ سے عذاب نہیں ہو گا اور اس سے یہود کے اس عقیدے کی بھی تردید ہو گئی کہ ہم جو چاہیں

عمل کریں ہماری مغفرت تو ہمارے آباؤ اجداد کے اعمال سے ہوگی۔ اسی طرح آج کل کے بعض سید خاندان کے افراد اس خیال میں مگن ہیں کہ ہم اولاد رسول ہیں ہم جو چاہیں گناہ کرتے رہیں ہماری مغفرت ہو ہی جائے گی۔

حضور انور صلی اللہ علیہ وسلم کا ارشاد ہے:

اے بنی ہاشم ایسا نہ ہو کہ قیامت کے روز لوگ تو اپنے اپنے اعمالِ صالحہ لے کر آئیں اور تم اعمالِ صالحہ سے غفلت برتو صرف میرے نسب کا بھروسہ لے کر آؤ اور میں تم سے اس روز یہ کہوں کہ میں تمہیں اللہ کے عذاب سے نہیں بچا سکتا۔ اور دوسری حدیث میں ارشاد ہے:

جس شخص کو اس کے عمل نے پیچھے کر دیا اس کو اس کا نسب اُگے نہیں بڑھا سکتا یہ آیت کا مطلب یہ ہے کہ اگرچہ تم ان کی اولاد سہی مگر حقیقت میں تمہیں ان سے کوئی واسطہ نہیں ہے۔ ان کا نام لینے کا تمہیں کیا حق ہے جبکہ تم ان کے طریقے سے پھر گئے ہو۔ اللہ کے یہاں تم سے یہ نہیں پوچھا جائے گا کہ تمہارے باپ دادا کیا کرتے تھے بلکہ یہ دریافت کیا جائے گا کہ تم خود کیا کرتے رہے۔ اور جو یہ فرمایا کہ جو کچھ انہوں نے کہا وہ ان کے لیے ہے اور جو کچھ تم کہاؤ گے وہ تمہارے لیے ہے۔ یہ قرآن کا خاص اندازِ بیان ہے۔ ہم جس چیز کو فعل یا عمل کہتے ہیں قرآن اسے اپنی زبان میں کسب یا کما فی کہتا ہے۔ ہمارا ہر عمل اپنا ایک اچھا یا بُرا نتیجہ رکھتا ہے جو خدا کی خوشنودی یا ناراضی کی صورت میں ظاہر ہوگا وہی نتیجہ ہماری کما فی ہے۔ چونکہ قرآن کی نگاہ میں اصل اہمیت اسی نتیجہ کی ہے اس لیے اکثر وہ ہمارے کاموں کو عمل و فعل کے الفاظ سے تعبیر کرنے کے بجائے کسب کے لفظ سے تعبیر کرتا ہے یہ

### سجیات متواتر اور معصیت متواتر کا عقیدہ

اسلام کے طفیل اب یہ بات معمولی سی معلوم ہوتی ہے لیکن قرآن نے جب اس حقیقت کا اعلان کیا ہے اس وقت بہت ہی اہم اور گریا ایک نادر سی بات تھی۔ شخصی و ذاتی ذمہ داری اور انفرادی مسئولیت کی تعلیم اسلام کے خصوصیات امتیازی میں سے ہے ورنہ مشرک تو



وَقَالُوا كُونُوا هُودًا أَوْ نَصَارَى تَهْتَدُوا قُلْ بَلْ مِلَّةَ إِبْرَاهِيمَ حَنِيفًا

وَمَا كَانَ مِنَ الْمُشْرِكِينَ

اور یہودی کہتے ہیں کہ یہودی ہو جاؤ ہدایت پاؤ گے اور عیسائی کہتے ہیں کہ عیسائی ہو جاؤ ہدایت پاؤ گے۔ ان سے کہہ دو کہ نہیں بلکہ آؤ اور ملتِ ابراہیم کے پیروکار بن جاؤ۔ ابراہیم سے کٹا ہوا اور صرف اللہ کا ہو رہا تھا۔ اور وہ مشرکوں میں سے نہ تھا۔

امام غزالی نے کیا اچھی بات فرمائی ہے کہ اگر اگر اس عالم میں باپ کا روٹی کھانا بھوکے بیٹے کا پیٹ نہیں بھرتا، باپ کا پانی پینا پیاسے بیٹے کو سیراب نہیں کرتا ہے تو پھر باپ کی نیکی روز قیامت بیٹے کو عذاب سے بچا بھی نہیں سکتی۔  
غرض یہ آیت دین کی زندگی میں بہترین رہنما اصول ہے۔

### ہدایتِ ملتِ ابراہیم کی پیروی میں ہے

پہلی آیات میں اہل کتاب اور مشرکین کو ملتِ ابراہیم کی حقیقت سمجھائی ہے اور بتایا ہے کہ یہی سب نبیوں کی اجتماعی دعوت رہی ہے۔ اس موضوع پر قرآن کے واضح اور صاف دلائل سن کر ہونا تو یہ چاہیے تھا کہ اہل کتاب ان سے متاثر ہوتے اور قبولِ حق پر آمادہ ہو جاتے لیکن بجائے اس کے ضد اور ہٹ دھرمی سے کام لے کر اسی مسلمانوں کو یہودیت اور نصرانیت کی دعوت دینے لگے اور کہنے لگے کہ اگر ہمارے گروہ میں داخل ہو جاؤ تو تمہیں دنیا کی فلاح اور آخرت کی نجات مل جائے گی۔ اس کے جواب میں قرآن نے ان کو اولاً ملتِ ابراہیم کی پیروی کی دعوت دی ہے۔

۳۶۹۔ مطلب یہ ہے کہ یہودی مسلمانوں کو کہتے ہیں کہ یہودی ہو جاؤ اور عیسائی کہتے ہیں کہ عیسائی ہو جاؤ تو تم کو ہدایت نصیب ہو۔ اس کے جواب میں قرآن نے حضورِ ابراہیم علیہ السلام

علیہ وسلم سے کہا کہ اس طرح کہو کہ تمہارا کہنا ہرگز منظور نہیں ہے بلکہ ہم موافق ہیں ملتِ ابراہیم کے جو سب بُرے مذہبوں سے علیحدہ تھے اور اس فقرہ میں کہ وہ شرک کرنے والوں میں سے نہ تھے، بھی چوٹ ہے اہل کتاب کے دونوں فرقوں پر کہ تم دونوں شرک میں مبتلا ہو۔ مشرکین عرب بھی مذہبِ ابراہیمی کے مدعی تھے۔ اس میں ان کا بھی رد ہے۔ لہذا اب ان فرقوں میں برتے انصاف کوئی بھی ملتِ ابراہیم پر نہیں رہا۔ صرف اہل اسلام ملتِ ابراہیم پر رہتے ہیں یہ

۳۷۰۔ یہ قرآن نے حضور انور کو بتایا ہے کہ ان کہنے والوں سے کہہ دو کہ ہمارا دین کوئی نیا دین نہیں ہے پرانا دین ہے اور وہ دین ہے جو حضرت ابراہیم کا تھا۔ ہم تمہاری نہیں بلکہ ملتِ ابراہیم کی پیروی کریں گے۔

اس جواب کی لطافت سمجھنے کے لیے دو باتیں ذہن میں رکھئے۔

ایک یہ کہ یہودیت اور عیسائیت دونوں معد کی پیداوار ہیں، یہودیت اپنے اس نام اور اپنی مذہبی خصوصیات اور رسوم و قواعد کے ساتھ تیسری چوتھی صدی قبل مسیح میں پیدا ہوئی۔ اور عیسائیت جن عقائد اور مخصوص مذہبی تصورات کے مجموعہ کا نام ہے۔ وہ تو حضرت مسیح کے بھی ایک مدت بعد وجود میں آئے ہیں۔ اگر یہودیت اور عیسائیت ہی معیارِ ہدایت ہیں تو پھر حضرت ابراہیم اور دوسرے انبیاء کے بارے میں کیا فیصلہ کیا جائے جو یہودیت اور عیسائیت کی تاریخ سے قبل ہو چکے ہیں۔

دوسرے یہ کہ یہود و نصاریٰ کی مقدس کتابیں اس پر گواہ ہیں کہ حضرت ابراہیم یگانہ پروردگار کی عبادت کے علاوہ کسی کی پرستش اور اطاعت کے قائل نہ تھے۔ ان کا مشن ہی یہ تھا کہ اللہ کی صفات و خصوصیات میں اللہ کے ساتھ کسی کو شریک نہ ٹھہرایا جائے۔ اس سے معلوم ہوا کہ یہودیت و عیسائیت دونوں اس راہِ ہدایت سے منحرف ہو چکے ہیں جس پر حضرت ابراہیم گامزن تھے کیونکہ ان دونوں میں شرک کی آمیزش ہے یہ (حنیف کی علمی تحقیق)

اس آیت میں حضرت ابراہیم کے دو وصف بیان فرمائے ہیں۔ حنیف ہونا اور دوسرے ان کا مشرکین میں سے نہ ہونا۔ دوسری بات تو ظاہر ہے اور اس میں تعرض بھی ہے کہ تم کس مٹے سے اپنے کو دین ابراہیم کی جانب منسوب کرتے ہو وہ تو شرک کے قریب ہو کر بھی



نہیں گزرے تھے اور تم تو کلمے شریک کا ارتکاب کرتے ہو۔ ابراہیم کی توحیدِ خالص پر یہود و نصاریٰ و زول  
متفق ہیں۔

پہلی بات کہ حضرت ابراہیم حنیف تھے۔ حنیف کے معنی میں ہمارے شارحین قرآن کوئی ٹھوس  
نہیں رکھتے۔ قرطبی فرماتے ہیں کہ ابراہیم کو حنیف اس لیے کہتے ہیں کہ حنیف کے معنی جھکنے اور مائل ہونے  
کے ہیں۔ اور ابراہیم چونکہ اللہ کے دین کی طرف جھکے ہوئے تھے اس لیے ان کو حنیف کہا گیا ہے۔ ابن  
جریر کہتے ہیں کہ حنیف یعنی مستقیم ہے اور جس طرح تنگوں نیک کی خاطر اندھے کو بصیر اور کچھوکاٹ  
کو سلیم کہتے ہیں اسی طرح تنگڑے کو حنیف کہتے ہیں لہذا جو خدا کی فرمانبرداری میں مستقیم ہو  
وہ حنیف ہے۔

چونکہ ان بزرگوں نے لفظ حنیف کی تحقیق میں قرآن سے مدد نہیں لی اس لیے یہ صورت پیش  
آئی۔ یورپین مصنف ہمیں بتاتے ہیں کہ سریانی میں حنیف کے معنی کافر کے ہیں اور عبرانی میں  
مناقق کے ہیں اور طعنہ دیتے ہیں کہ مقدس پیروان محمدؐ نے اس کی لفظی تحقیق کی پرواہ نہیں کی۔  
اور مشورہ دیتے ہیں کہ قبیلہ بنو حنیفہ کے چھوٹے پیغمبر مسیلمہ کے نام کو اس لفظ کا ماخذ بنائیں۔ یعنی یہ کہ  
مسیلمہ سے مسلم اور حنیفہ سے حنیف کا لفظ لیا گیا ہے۔

یورپ کے مشرقی پتھر کا طرف باایں ہمہ دعویٰ وسعت بہر حال تنگ ہے۔

اصل یہ ہے کہ حنیف حنف سے مشتق ہے۔ عربی میں اس کے معنی مڑنے اور جھکنے کے ہیں۔  
اس لیے حنیف وہ شخص ہے جو ایک طرف جھک کر اور مڑ کر دوسری طرف جائے۔ یہ لفظ اچھے  
اور بُرے دونوں معنی میں مستعمل ہو سکتا ہے۔ اگر یہ فرض کیا جائے کہ اس نے اچھی بات کو چھوڑ کر  
بُری بات اختیار کی ہے تو حنیف کے وہ معنی ہو سکتے ہیں جس میں سریانی اور عبرانی زبان میں وہ  
مستعمل ہے یعنی کافر و منافق اور اگر یہ سمجھا جائے کہ بُرے کام کو چھوڑ کر اس نے کوئی اچھا کام  
کیا ہے تو اس کا مفہوم وہ ہو گا جس میں اہل عرب اس کو بولتے ہیں یعنی دیندار اور خدا پرست۔  
اس بنا پر اچھے یا بُرے مفہوم کی تعیین موقع استعمال اور حرف سلسلہ سے ہو گی۔ اصل میں اس کا  
ابتدائی استعمال للہ باللہ اللہ کی تخصیص سے ہوتا تھا الحنیف للہ اللہ کی طرف جھکنے والا۔ الحنیف للہ  
سچے مذہب کی طرف جھکنے والا، کثرت استعمال سے اس قید کی ضرورت نہیں رہی اور لفظ حنیف کے  
معنی اللہ کی طرف جھکنے والے کے ہو گئے۔ چنانچہ قرآن میں یہ لفظ دونوں طرح استعمال ہوا ہے۔  
سورۃ حج میں حنیفا للہ آیا ہے جبکہ سورۃ بنیہ میں مخلصین لہ الدین حنفا۔ آیا ہے۔

ہر زبان میں کثرت سے اس قسم کی مثالیں ملیں گی بلکہ اصطلاحات عموماً اسی طرح کی ہوتی ہیں مثال کے لیے حنیف کے ہم معنی لفظ مسلم کو لیجئے۔ مسلم کے اصلی معنی سوچنے والے کے ہیں کوئی شخص اپنے دوست کو کسی دشمن کے حوالہ کرے تو عربی میں اس کو مسلم کہیں گے اور یہ معنی مذہب ہیں۔ اس کا ابتدائی استعمال مسلمہ اللہ اپنے کو خدا کے سپرد کر دینے والا تھا لیکن کثرت استعمال سے صرف مسلم رہ گیا اور معنی وہی مسلمہ اللہ کے رہے۔ اب کسی کے دل میں دوسرے بھی نہیں آتا کہ اس کا کوئی بُرا مفہوم بھی ہے۔

اصل یہ ہے کہ حضرت ابراہیم کی بعثت صائبی قوم میں ہوئی۔ حضرت ابراہیم نے علم و عمل دونوں طریق سے ان کے مذہب کی تردید کی۔ ان کی باطل پرستیوں سے سخت بیزاری کی اور اللہ برحق پر ایمان لائے اس لیے انہوں نے خود کو حنیف ظاہر کیا۔ یعنی ستارہ پرستی سے مڑ کر خدا پرستی کی طرف آنے والا۔ بعد کو بڑھتے بڑھتے اس لفظ کے معنی زاہد اور عابد دیندار کے ہو گئے۔ جاہلی شاعر جریر السعوی کہتا ہے

اقام الصلوة العابد المتخف

جبکہ عابد دیندار اپنی نماز ادا کر چکا

وادرکن اعجازا من الليل بعد ما

سوارپوں نے رات کے آخری حصہ کو پایا

جاہلیت کا مشہور شاعر ابو ذؤبب کہتا ہے

اقامت به كقمام الحنيف

ستھوی جمادی و ستھوی صفر

اس نے وہاں قیام کیا جس طرح دیندار حنیف جمادی کے دو مہینے اور صفر کے دو مہینے قیام کرتا ہے

یہ دونوں شعر لسان العرب میں

ایک بار ایک نکتہ

یہاں یہ نکتہ بھی قابل توجہ ہے کہ جیسے لفظ صائبی کے معنی عبرانی میں پاک اور ظاہر کے ہیں لیکن عربی میں کافر کو کہتے ہیں ٹھیک اسی طرح حنیف کے معنی عبرانی اور آواہی میں کافر و منافق کے ہیں اور عربی میں موحد اور خدا پرست کے معنی میں ہے۔ معلوم ہوا کہ صائبی اور حنیف یہ دونوں لفظ مقابل کے فرقوں کے نام ہیں اور ان کے اچھے اور بُرے مفہوم صرف مذہبی اتحاد و مخالفت پر مبنی ہیں۔ یہی وجہ ہے کہ مسلمان خود کو حنیف کہتے ہیں اور کفار ان کو صباۃ (صائبی کی جمع) کا لقب دیتے تھے۔ الغرض صائبی کے مقابلہ میں حنیفیت ابراہیم کا مذہب ہے اور ان کی یادگار کے طور پر ان کی نیک اولاد میں اس کا کسی قدر حصہ باقی رہ گیا۔

متداحمد اور طبرانی میں حدیث ہے عبد اللہ بن عباس کہتے ہیں کہ جناب رسول اللہ صلی اللہ علیہ وسلم سے دریافت کیا گیا ای الادیان احب الی اللہ قال الحنیفة السمیة۔ سب دینوں میں اللہ کو کون سا دین پیارا ہے فرمایا دین ابراہیمی جو نہایت آسان اور سہل تھا۔ شاہ ولی اللہ فرماتے ہیں الحنیفة وہ دین ہے جو ملت ابراہیمی کی طرح شعاۃ اللہ کے استحقاق اور شعاۃ شرک کے استیصال اور رسوم فاسدہ اور عقائد باطلہ کے ابطال پر قائم ہو اور السمہ وہ ہے جس کی تعلیم میں رہبانیت اور ناقابل برداشت مجاہدات نہ ہوں اور اس میں ایسی رخصتیں بھی موجود ہوں جو بوقت ضرورت بشری صنف کو پہنچائیں۔ اور البیضا کا مطلب یہ ہے کہ اس دین کی علتیں اور حکمتیں ایسی واضح اور صاف ہوں کہ ہر سمجھدار کی سمجھ میں آسانی آسکیں یہ

شاہ عبدالعزیز نے اپنی تفسیر میں چالیس احکام شمار کر کے ایسے تخریر فرمائے ہیں جو ان ہر دو ملتوں میں تقریباً مشترک ہیں گو یا دین محمدی کی زمین ملت ابراہیمی ہے اس لیے اس لقب پانے کی سب سے زیادہ مستحق یہی ملت ہے۔ ناظرین کے سامنے ان احکام کی مختصر فہرست پیش کرنا خالی از بصیرت نہ ہوگا۔

- ۱۔ دشمنان خدا سے جہاد کرنا۔
- ۲۔ بت شکنی
- ۳۔ غیر اللہ کی منت نہ ماننا
- ۴۔ اللہ تعالیٰ کے سوا کسی دوسرے کے نام پر ذبح نہ کرنا
- ۵۔ رزق، شفا اور موت کو صرف مسبب الاسباب کے قبضہ قدرت میں تصور کرنا
- ۶۔ اپنی جان کو خدا کی راہ میں قربان کرنا
- ۷۔ بد فالی کا قائل نہ ہونا۔
- ۸۔ کہانت باطل سمجھنا۔
- ۹۔ کو اکب پرستی کا انکار کرنا
- ۱۰۔ کسی ساعت کو منحوس نہ سمجھنا۔
- ۱۱۔ آداب قربانی
- ۱۲۔ نجومیوں سے مستقبل کے واقعات دریافت نہ کرنا۔
- ۱۳۔ جملہ افعال حج
- ۱۴۔ نخصال فطرت
- ۱۵۔ مصیبت پر صبر کرنا۔
- ۱۶۔ کعبہ کا قبلہ ہونا۔
- ۱۷۔ آداب قربانی
- ۱۸۔ تصویب کی حفاظت اور مصتوری سے اجتناب کرنا۔
- ۱۹۔ نوحہ وغیرہ نہ کرنا۔
- ۲۰۔ ترک نکاح، ترک لذائذ، ترک لباس و نفاخس اور گوشہ نشینی جیسے افعال اختیار نہ کرنا۔

قُولُوا آمَنَّا بِاللَّهِ وَمَا أُنزِلَ إِلَيْنَا وَمَا أُنزِلَ إِلَىٰ إِبْرَاهِيمَ وَإِسْمَاعِيلَ وَإِسْحَاقَ  
وَيَعْقُوبَ وَالْأَسْبَاطِ وَمَا أُوتِيَ مُوسَىٰ وَعِيسَىٰ وَمَا أُوتِيَ النَّبِيُّونَ مِن  
رَبِّهِمْ لَا نُفَرِّقُ بَيْنَ أَحَدٍ مِّنْهُمْ وَنَحْنُ لَهُ مُسْلِمُونَ ﴿۱۳۱﴾

مسلمانو! تم کہو کہ ہمارا طریقہ تو یہ ہے کہ ہم اللہ پر ایمان لاتے ہیں اور قرآن پر ایمان  
لاتے ہیں اور جو ہم پر نازل کیا گیا ہے اور ان تمام تعلیمات پر ایمان لاتے ہیں  
جو ابراہیم کو، اسماعیل کو، اسحاق کو، یعقوب کو اور اولادِ معقوب پر نازل کی گئی  
ہیں۔ نیز ان کتابوں پر ایمان لاتے ہیں جو موسیٰ، عیسیٰ کو دی گئیں۔ اور صرف اتنا  
ہی نہیں بلکہ ان تمام تعلیمات پر ایمان رکھتے ہیں جو دنیا میں سارے انبیاء کو ان کے  
مالک و مولیٰ کی جانب سے ملی ہیں۔ ہم ان میں سے کسی کے درمیان کوئی تفریق  
نہیں کرتے اور ہم اللہ ہی کے مسلم ہیں۔

۲۱۔ کسبِ معاش

۲۲۔ بلا ضرورت سوال نہ کرنا۔

۲۳۔ لہو و لقب سے احتراز کرنا۔

۲۴۔ حرمتِ زنا وغیرہ

۲۵۔ ستیرِ عورت

۲۶۔ عقیقہ کرنا

۲۷۔ پوشش و لباس کے احکام

۲۸۔ اشہرِ حرام کا خیال رکھنا۔

۲۹۔ محرماتِ نکاح

۳۰۔ زکوٰۃ

۳۱۔ عبادت میں اتنی افراط سے اجتناب کرنا

جس سے حقوقِ العباد تلف ہوں۔

۳۲۔ لباسِ صاف ستھرا رکھنا

۳۳۔ والد کو اولاد اور اولاد کو والد کے جرم

میں گرفتار نہ کرنا

۳۴۔ ختنہ کرنا۔

۳۵۔ آدابِ ضیافت۔

۳۶۔ عبادت کے وقت اچھی مہیت کا

خیال رکھنا۔

۳۷۔ نکاح میں شاہدوں کا ہونا۔

- ۳۷۔ چاشت کی چار کعتیں۔  
 ۳۸۔ تخریب میں رفع یدین کرنا۔  
 ۳۹۔ رکوع کا سجدہ پر مقدم ہونا۔  
 ۴۰۔ نماز کی ہر نفل و حرکت میں تکبیر کہنا۔

## ادیانِ دنیا میں اسلام کا چہرہ

قرآن نے اس آیت میں یہودیت اور عیسائیت کے مقابلے میں اسلام کا جو چہرہ پیش کیا ہے اس میں یہ ضروری قرار دیا ہے کہ اہل قرآن قرآن کے ساتھ دوسری آسمانی کتابوں کی صداقت کو بھی مانیں۔ یعنی کوئی شخص اس وقت تک مسلمان نہیں ہو سکتا جب تک قرآن کے ساتھ دوسرے انبیاء کی کتابوں اور ان کے صحیفوں کو بھی من جانب اللہ تسلیم نہ کرے۔ حقیقت میں اسلام کا یہ چہرہ دنیا کے مذاہب میں بالکل انوکھا اور نرالا ہے جس کا وجود کسی دوسرے مذہب میں نہیں ہے۔ یہ رواداری، بے تعصبی اور عام انسانی اخوت کی سب سے بڑی تعلیم ہے۔ یہودی اپنی کتاب کے علاوہ تمام دوسری آسمانی کتابوں کا انکار کر کے بھی نجات کا منتظر رہ سکتا ہے۔ عیسائی تورات اور تمام دوسرے صحیفوں کا انکار کر کے بھی آسمانی بادشاہت کا متوقع ہو سکتا ہے مگر مسلمان جب تک قرآن کے ساتھ تمام دنیا کی آسمانی کتابوں کو من جانب اللہ تسلیم نہ کرے جنت کا مستحق نہیں ہو سکتا۔ بین الاقوامیت کی یہ شان اسلام کے علاوہ کسی دین میں نہیں ہے۔

تمام رسولوں اور ان کی کتابوں کی تصدیق کا لازمی نتیجہ یہ ہے کہ آدم سے لے کر محمد رسول اللہ تک جتنے انبیاء خدا کی طرف سے آئے تھے وہ ایک اکافی اور وحدت ہیں۔ اسلام اسی ایک دین کا نام ہے جو آدم سے محمد رسول اللہ تک باری باری انبیاء کے ذریعے آتا رہا اور انسانوں کو اس کی تعلیم دی جاتی رہی۔ وحدۃ ادیان کا پیراز سب سے پہلے محمد رسول اللہ کے ذریعے معلوم ہوا کہ دین الہی ہمیشہ سے ایک تھا، ایک رہا ایک رہے گا۔ نور معرفت ایک ہے خواہ وہ کتنی ہی مختلف شکلوں کی قدیلوں میں روشن ہو۔ اصل دین میں تمام انبیاء کی تعلیم یکساں تھی۔ ایک ہی دین تھا جس کو لے کر اول سے آخر تک انبیاء آتے رہے۔ اس میں زمان و مکاں کے کے تغیر کو کوئی دخل نہ تھا۔ وہ ہر زمانہ اور ہر قوم میں یکساں آیا ہے اور سب انبیاء نے یکساں

تعلیم دی۔

یہ دائمی حقیقت اور یکساں تعلیم کیا ہے؟

دین میں تین باتیں ہوتی ہیں۔

اول اصول عقائد، دوم قواعد کلیہ شریعت، سوم احکام جزئیہ۔

اصول عقائد یعنی خدا کی ہستی، اس کی توحید اس کی صفات کاملہ، نبوت، جزا و سزا کا یقین، اللہ کی خالص عبادت، حقوق انسانی اور اخلاق فاضلہ، یہ وہ بنیادی امور ہیں جن پر تمام انبیاء کا اتفاق ہے۔ یہ احکام نہ منسوخ ہوتے ہیں اور نہ زمانہ کی رفتار سے بدلتے ہیں۔ اسی کا نام دین ہے۔ قواعد کلیہ شریعت، اسی کا نام ملت ہے۔ یاد الہی، جانی اور مالی عبادت، ان میں تفاوت کم ہوتا ہے لیکن بعض امور کسی قوم اور کسی زمانے کے لائق نہیں ہوتے ہیں تو ان میں تغیر و تبدل ہو جاتا ہے مثلاً حج کہ حضرت موسیٰ کی شریعت میں فرض نہ تھا کیونکہ یہودیوں میں اس کی صلاحیت نہ تھی وہ صرف اہل ظاہر تھے اسرارِ محبت سے نا آشنا تھے۔

قسم سوم احکام جزئیہ، اس میں تغیر و تبدل ہوتا رہا ہے۔ اس کو شریعت کہتے ہیں۔ اس لیے تمام نبیوں کا دین ایک ہے لیکن ملت اور شریعت الگ الگ ہیں۔ محمد رسول اللہ اور حضرت ابراہیم کی ملت بھی ایک ہے مگر شریعت جدا ہے۔

یہ آیت بتاتی ہے کہ اللہ پر اور تمام نبیوں پر ایمان لانا اللہ کا دین ہے اور اسی کا نام اسلام ہے۔

۳۷۱۔ یعنی یہ کہو کہ ہم سب رسولوں اور سب کتابوں پر ایمان لاتے ہیں اور سب کو حق

سمجھتے ہیں اور اپنے اپنے زمانہ میں سب واجب الاتباع ہیں اور ہم خدا کے فرماں بردار ہیں۔

ہمارا مشن احکام خداوندی کی پیروی ہے برخلاف اہل کتاب کے کہ اپنے دین کے سوا سب

کی تکذیب کرتے ہیں۔ اور انبیاء کے احکام کو جھٹلاتے ہیں جو خدا کے احکام ہیں۔ ہر نبی

کی دعوت میں تین باتیں ہوتی ہیں، اول عقائد، جیسے توحید و نبوت وغیرہ۔ اس میں سب

دین والے شریک ہیں اختلاف ممکن ہی نہیں ہے۔ دوسرے قواعد کلیہ شریعت جن سے

جزئیات و فروع حاصل ہوتے ہیں اور ملت انہی اصول و کلیات کا نام ہے۔ ملت ابراہیمی

اور ملت محمدی کا توافق و اتحاد انہی کلیات میں ہے۔ تیسرے مجموعہ کلیات و فروع اور

اصول و جزئیات جن کو شریعت کہتے ہیں۔ خلاصہ یہ ہے کہ رسول اللہ صلی اللہ علیہ وسلم اور

حضرت ابراہیم کا دین و ملت ایک ہیں اور شریعت جدا جدا ہے۔

آیت میں عام مسلمانوں سے خطاب ہے کہ کہدو ہمیں نسلی یا قومی تعصب کسی سے نہیں ہے۔ ہمارا رشتہ اسماعیلی اور اسرائیلی دین سے بس اعتقاد و انقیاد کا ہے۔ مطلب یہ ہے کہ ہم مسلمان کسی پیغمبر کے بھی منکر نہیں ہیں۔ آیت میں خصوصیت سے اسماعیل و اسحاق کا تذکرہ خاص توجہ کا مستحق ہے۔ اسماعیل کا ذکر تو اس لیے ضروری تھا کہ اہل کتاب ان سے بغض رکھتے تھے اور اسحاق کا نام خود اس بات کی نشانی ہے کہ اسلام ایک بین الاقوامی دین ہے۔

۳۷۲۔ ہم ان میں سے کسی کے درمیان کوئی تفریق نہیں کرتے۔ قرآن کی جانب سے یہ اسلام کے عالمگیر اور بین الاقوامی دین ہونے کی سب سے بڑی دلیل پیش کی گئی ہے۔ آج ہر شخص فیصلہ کر سکتا ہے کہ عالمگیر مذہب وہ ہو سکتا ہے جو ہر ملک، ہر قوم، ہر نسل اور ہر زمانہ کے پیغمبروں کی علانیہ تصدیق کر رہا ہے یا وہ مذہب ہو سکتے ہیں جو آسمانی ہدایت کو فلاں ملک، فلاں نسل، فلاں قوم کے ساتھ مخصوص کرتے ہیں۔

پیغمبروں کے درمیان تفریق نہ کرنے کا مطلب یہ ہے کہ ہم ان کے درمیان اس لحاظ سے فرق نہیں کرتے کہ فلاں حق پر تھا اور فلاں حق پر نہ تھا یا یہ کہ ہم فلاں کو مانتے ہیں اور فلاں کو نہیں مانتے۔ ظاہر ہے کہ خدا کی طرف سے جتنے پیغمبر آئے ہیں سب کے سب ایک ہی صداقت اور ایک ہی راہِ راست کی طرف بلانے والے ہیں۔ لہذا جو شخص صحیح معنی میں حق پرست ہے۔ اس کے لیے تمام پیغمبروں کو برحق تسلیم کیے بغیر چارہ نہیں۔ جو لوگ کسی پیغمبر کو مانتے اور کسی کا انکار کرتے ہیں وہ حقیقت میں اس پیغمبر کے بھی پیرو نہیں ہیں جسے وہ مانتے ہیں کیونکہ انہوں نے دراصل اس عالمگیر صراطِ مستقیم کو نہیں پایا جسے حضرت موسیٰ یا عیسیٰ یا کسی دوسرے پیغمبر نے پیش کیا تھا بلکہ وہ محض باپ دادا کی تقلید میں ایک پیغمبر کو مان رہے ہیں۔ ان کا اصل مذہب نسل پرستی کا تعصب اور آیا و اجداد کی اندھی تقلید ہے نہ کہ کسی پیغمبر کی پیروی ہے۔

## قرآن کی دعوت

اس آیت نے یہ حقیقت کھول دی ہے کہ قرآن کی دعوت کی اولین بنیاد یہ ہے کہ تمام

انبیاء کی یکساں طور پر تصدیق کی جاتے یعنی یقین کیا جائے کہ سب حق پر تھے۔ سب اللہ کے برگزیدہ نبی تھے۔ اسلام وہ دینِ قیم ہے جو ہمیشہ انبیاء کا دین رہا ہے اور قرآن یہود و نصاریٰ کی تحریفات و تصرفات اور فرقہ پروریوں کو مٹا کر اسی اسلام کی پکار ہے جس کی طرف انبیاء اپنے اپنے زمانوں میں ہمیشہ لوگوں کو بلا تے رہے ہیں۔ اس لیے اسلام یہ ہے کہ اس پر یقین کیا جائے کہ وحی کے آغاز سے آخر تک ایک ہی پیغام تھا جو اتارا گیا۔ ایک ہی دین تھا جو سکھایا جاتا رہا۔ اور ایک ہی حقیقت تھی جو دہرائی جاتی رہی لیکن وہ بار بار انسانوں کے نسیان و تغافل اور تصرف و تحریف سے بدلتی رہی گم ہوتی رہی اور آخری بار دنیا کے کمال بلوغ کے زمانہ میں وہ پوری حفاظت کے وعدے کے ساتھ محمد رسول اللہ صلی اللہ علیہ وسلم کے ذریعے سے مفصل اور کامل ہو کر نازل ہوئی اور قیامت تک باقی و محفوظ رہے گی۔

قرآن نے اس آیت میں اور متعدد موقعوں پر تفریق بین الرسل کو ایک بہت بڑی گمراہی قرار دیا ہے اور سچائی کی راہ یہ بتائی ہے کہ سب کی یکساں طور پر تصدیق کی جائے۔ قرآن کہتا ہے کہ ہر راست باز انسان کا جو سچے دین پر چلنا چاہتا ہے فرض ہے کہ بلا کسی امتیاز کے تمام رسولوں، تمام کتابوں اور تمام دعوتوں پر ایمان لائے اور کسی ایک کا بھی انکار نہ کرنے۔ اس کا شیوہ یہ ہونا چاہیے کہ وہ سمجھے سچائی جہاں کہیں بھی ظاہر ہوتی ہے اور جس کی زبان پر بھی ماضی میں ظاہر ہوتی ہے سچائی ہے اور میرا اس پر ایمان ہے۔

غور کرو کہ قرآن نے لافرق بین احد منہم میں جو بات کہہ دی ہے وہ انسان کی فکری گمراہیوں کی کتنی راہیں بند کر دیتی ہے بشرطیکہ لوگ اسے سمجھیں مگر مصیبت یہ ہے کہ لوگ ہمیشہ اسی کاوش کی پیروی کرتے رہے جو کو فو اھودا و نصاریٰ سے ٹپک رہی ہے۔ وہ حقیقت نہ پاسکے جو لافرق بین احد منہم میں پوشیدہ ہے۔ قرآن کے اس فقرے نے ہمیں یہ اصل عظیم بنا دی ہے کہ سچائی اور راستی نہ تو کسی خاص زمانہ سے وابستہ کی جاسکتی ہے نہ کسی خاص نسل و قوم سے اور نہ کسی خاص زبان سے۔ اگر مسلمان اس اصل عظیم پر عامل ہو جائیں تو ان کے کہنے ہی گمراہ کن جھکڑے ختم ہو کر رہ جائیں۔ ایمان صحابہ کی حد تک یہ آیت ہمیں بتاتی ہے۔ کہ تفریق بین اصحاب محمد سے انکار کیا جائے اور تمام صحابہ کے ایمان کو یکساں تسلیم کیا جائے۔ یعنی یقین کیا جائے کہ یہ سب مومن تھے، اللہ کے پیارے تھے۔ ائمہ میں اجتہاد کی حد تک سب کو مانا جائے اور کسی کے مقام اجتہاد کا انکار نہ کیا جائے۔ اور ولایت کے دائرے میں



فَإِنْ آمَنُوا بِمِثْلِ مَا آمَنْتُمْ بِهِ فَقَدِ اهْتَدَوْا وَإِنْ تَوَلَّوْا فَإِنَّمَا هُمْ فِي

شِقَاقٍ فَسَيَكْفِيكَهُمُ اللَّهُ وَهُوَ السَّمِيعُ الْعَلِيمُ

اس ایمانی پیمانہ پیش کرنے کے بعد اگر وہ بھی ایمان کی راہ ویسے ہی اختیار کر لیں جیسے تم نے اے مسلمانو! اختیار کی ہے تو بس ہدایت پا جائیں اور اگر اس سے روگردانی کریں تو پھر سمجھ لو کہ وہ خدا اور ہٹ و صرعی ہیں۔ ان سے قطع نظر کر کے اپنے کام میں لگے رہو اور اطمینان رکھو کہ عنقریب اللہ ان کے مقابلے میں تمہاری حمایت کیلئے کافی ہے وہ سب کچھ سنتا اور جانتا ہے۔

سب کی ولایت کا اقرار کرے۔ کسی ایک کا انکار کیا جائے۔ گویا لافترق بین احد منہم نے ہمیں یہ اصول بتا دیا ہے کہ لافترق بین اصحاب محمد، اور لافترق بین الائمة المجتہدین اور لافترق بین اولیاء اللہ۔ اور جیسے لافترق بین احد من رسلہ کا اعلان کر کے ایک پیغمبر کی فضیلت اس اعلان کے منافی نہیں ہے ایسے ہی کسی ایک صحابی کی فضیلت کا اعلان بھی ایمان صحابہ کے منافی نہیں ہے۔ اور جیسے انبیاء میں ایک پیغمبر کا طاعت کے لیے انتخاب عدم تفریق بین الرسل سے نہیں ٹکراتا ہے ایسے ہی ائمہ مجتہدین میں سے کسی ایک کی اقتدار سب کے اقرار و اجتہاد کے خلاف نہیں ہے اور سب کی ولایت مان کر اصلاح کے لیے کسی ایک کا انتخاب دوسروں کی ولایت کا انکار نہیں ہے۔

شیعہ سنی اختلاف نے مسلمانوں کو دو مختلف اُمتوں میں متفرق کر دیا لیکن اس تمام اختلاف کا ما حاصل اس کے سوا کیا ہے کہ ہم لافترق بین احد من اصحاب رسول اللہ کے عظیم اصول پر عمل نہ کر سکے اور ہم صحابہ کے ایمان سے کھیلنے لگے۔

## دعوتِ ایمان

پچھلی آیت میں یہودیت اور عیسائیت کے مقابلے دعوتِ محمدی کا بین الاقوامی اور عالمگیر

ایمانی پیمانہ پیش کیا گیا تھا۔ اس آیت میں ان کو دعوتِ ایمان دی جا رہی ہے۔ اور ایمان کے لیے ان کے سامنے نمونہ پیش کیا جا رہا ہے۔ نمونہ کے لیے صحابہ کے ایمان کو پیش کیا گیا ہے۔ یاد رہے کہ کوئی چیز نمونہ اس وقت تک نہیں بنتی جب تک وہ ہر پہلو میں مکمل نہ ہو۔ یہاں صحابہ کا ایمان اگر کسی کمی کا حامل ہوتا تو اسے خدا کی جانب سے نمونہ کے طور پر نہ پیش کیا جاتا۔ انقیادِ باطن، التزامِ طاعت، عہدِ وفاداری ایمان کے وہ اوصاف ہیں جن کے بغیر تصدیق صرف علم کا ایک درجہ ہے۔ ایمان کے لیے ضروری ہے کہ اس میں انقیادِ باطن اور التزامِ طاعت ہو۔ اگر ایک شخص صرف تصدیق رکھتا ہے مگر عہدِ وفاداری نہیں کرتا تو وہ مومن نہیں کہلا سکتا چہ جائے کہ اسے نمونہ بنا کر پیش کیا جائے۔ اسی طرح اگر فرمانبرداری کے لیے آمادہ ہے لیکن قلب و زبان سے تصدیق کے لیے آمادہ نہیں تو وہ بھی مومن نہیں ہے۔ ایمان صرف اس صورت کا نام ہے کہ قلب و زبان تصدیق سے مزین ہوں اور شریعت پر عمل پیرا ہونے کا عزم مصمم ہو۔ عبداللہ ابن عمرؓ سے دریافت کیا گیا کہ کیا رسول اللہ کے صحابہ ہنسا کرتے تھے۔ انہوں نے فرمایا جی ہاں لیکن ان کے دلوں میں ایمان پہاڑوں سے زیادہ بھاری موجود ہوتا تھا۔ (شرح السنہ، حافظ ابن کثیر) نے آیت و لو اننا کنتنا علیہم ان اقتلوا انفسکم کی تفسیر کے ذیل میں امام اعمش سے نقل کیا ہے کہ آیت مذکورہ سن کر صحابہ کرام بول پڑے کہ اگر ہمارا رب ہمیں یہ حکم دیتا تو ہم بسر و چشم اس کام کو کرتے۔ حضور انورؐ کو جب صحابہ کی زبان سے نکلے ہوئے ان جان نثاری کے کلمات کی اطلاع ہوئی تو فرمایا۔ ان اہل ایمان کے دلوں میں ایمان بڑے بڑے پہاڑوں سے بھی زیادہ پائیدار اور مستحکم ہے۔

۳۷۳۔ اس آیت میں صحابہ کے ایمان کو ایک مثالی ایمان قرار دے کر حکم دیا گیا ہے کہ اللہ کے نزدیک مقبول اور قابلِ اعتبار صرف اسی طرح کا ایمان ہے جو صحابہ نے اختیار کیا ہے اور جو ایمان اس سے سرِ مو مختلف ہو گا وہ اللہ کے یہاں قابلِ قبول نہیں۔ مطلب یہ ہے کہ جتنی چیزوں پر یہ حضرات ایمان لائے ان میں کوئی کمی نہ ہو اور جس اخلاص کے ساتھ ایمان لائے اس میں کوئی فرق نہ آئے کیونکہ وہ نفاق میں داخل ہے۔

اس آیت میں ایمان پوری شریعتِ مطہرہ کو قبول کر لینے کا مختصر ترین اندازِ تعبیر ہے۔

اور اس لیے ایمانیات کی بہت سی دوسری باتیں جن کی تفصیل ہر موقع پر ضروری نہیں ہے۔ اس ایک لفظ کے تحت آتی ہے۔ کبھی اسے ایمان بانزل الیک سے تعبیر کر دیا جاتا ہے اور مطلب یہ ہوتا ہے کہ جو کچھ قرآن میں علمی و عملی عقائد و عبادات و احکام مذکور ہیں ان سب کو بے کم و کاست تسلیم کیا جائے۔

اس آیت میں یہود و نصاریٰ کو ایمان قبول کرنے پر ہدایت کی بشارت دی گئی ہے اس کا مفہوم صاف یہ ہے کہ یہ دونوں گروہ اپنی موجودہ حالت میں ہدایت پر نہیں ہیں اور یہ معلوم ہوا کہ اسلام ہدایت تامہ ہے۔ یہی وہ دین ہے جسے یہود و نصاریٰ نے کھو دیا تھا۔ اور اب جس کو محمد رسول اللہ کے ذریعے صحابہ کو نمونہ بنا کر دنیا میں پیش کیا گیا ہے اس لیے جو ہدایت ان قوموں کے پاس تھی وہ ناقص تھی اور محمد رسول اللہ صلی اللہ علیہ وسلم جس کو لے کر آئے وہ کامل ہے۔ نیز یہ معلوم ہوا کہ جن آیتوں میں یہ کہا گیا ہے کہ

جو ایمان لایا اور جو یہودی ہوا اور نصرائی اور صائبی جو بھی خدا پر ایمان لایا اور یوم

آخر پر ایمان لایا اور اس نے نیک کام کیے اس کو کوئی خوف و غم نہ ہوگا۔

ان میں خدا پر ایمان لانے سے توجید کامل مراد ہے اور اس کا ہرگز ہرگز یہ منشا نہیں ہے کہ یہود و

نصاریٰ اپنے موجودہ گمراہ عقیدوں کے باوجود نجات کے مستحق ہیں۔ یہود و نصاریٰ تو درکنار مسلمان

بھی اس توجید کامل کے بغیر نجات کے مستحق نہیں ہیں جب تک مسلمان کا ایمان اور عمل صالح ٹھیک

اس تعلیم کے مطابق نہ ہو جو ان کے رسول کے ذریعے سے دنیا میں آئی ہے۔ یہ اصول ہر ایک

کے لیے ہے خواہ وہ مسلمان ہو یا یہودی، عیسائی یا صائبی۔ غرض کسی نبی کی پیروی کا مدعی ہو۔

یہود و نصاریٰ اور پوری دنیا کو ایمان کی دعوت اسی ہدایت کے پانے کے لیے ہے جس کو

محمد رسول اللہ نے کر تشریف لائے اب فلاح و نجات اس کے ماننے پر منحصر ہے۔ اس آیت کی

رو سے اسلام کو قبول کرنا تمام انسانوں پر اس لیے ضروری ہے کہ وہ تمام نبیوں کا دین ہے۔

اب وہ ہمیشہ محفوظ رہے گا کیونکہ اس کا نبی خاتم النبیین ہے۔ اس کا دین کامل دین اور

اس کا صحیفہ تمام کتب الہیہ کی تعلیمات کا محافظ ہے اور قیامت تک خدا کی جانب سے

اس کی حفاظت کا وعدہ کیا گیا ہے۔ یہ چاروں دعوے یعنی تکمیل دین، قرآن کا آخر ہونا،

قیامت تک اس کا محفوظ رہنا اور ختم نبوت قرآن میں اپنے اپنے مقام پر آئیں گے۔

۳۷۲۔ اگر اس سے روگردانی کریں تو سمجھ لو کہ وہ صند اور ہٹ دھرمی میں ہیں۔ یعنی ان کی

صِبْغَةَ اللَّهِ وَمَنْ أَحْسَنُ مِنَ اللَّهِ صِبْغَةً وَنَحْنُ لَهُ عِبْدُونَ ﴿٢٤٥﴾

ہم نے تو اللہ کا رنگ قبول کر لیا ہے اور بتلاؤ کہ اللہ کے رنگ سے اچھا اور کس کا رنگ ہو سکتا ہے اور ہم تو صرف اسی کی بندگی کرنے والے ہیں۔

دشمنی اور ضد سے مٹ ڈرو، اللہ کے شر اور نصرت سے تمہارا محافظ ہے وہ تمہارا کچھ نہ بگاڑ سکیں گے۔ خدا سب کی باتوں کو سنتا اور سب کے حال اور نیتوں کو جانتا ہے یہ

مطلب یہ ہے کہ اتنی واضح ہدایت پہنچ جانے کے بعد اگر اب بھی ایمان نہ لائیں تو اب جو ان کی مخالفت ہے وہ مخالفت ہی کی غرض سے ضد اور عداوت ہی کی بنا پر ہے اس لیے نہیں کہ حق کے حق ہونے میں کوئی کمی رہ گئی ہے یا کوئی ابہام اور پوشیدگی ہے۔ اصل بنائے فساد یہ ہے کہ وہ دین کو زندگی کی ضرورت ہی نہیں سمجھتے اس لیے اسے سمجھنا ہی نہیں چاہتے ہیں۔

ان حالات میں قرآن نے روئے سخن اللہ کے پیغمبر کی طرف کر لیا اور مستقبل میں پیش پا افتادہ اندیشوں کے پیش نظر آپ کو تسکین اور تسلی دی کہ آپ دشمنوں کی قوت اور مخالفین کی کثرت سے ذرا بھی تشویش نہ کریں۔ یہ حق کے مخالفین آپ کو اور آپ کے دین کو گزند پہنچانے میں ہرگز کامیاب نہ ہوں گے۔ اللہ آپ کا نگہبان ہے۔ نگہبانی اور نصرت کے وعدے میں اگرچہ مخاطب حضور ہیں لیکن اللہ کی نصرت سارے اہل ایمان کے لیے عام ہے۔

## رسم اصطباغ

یہودیوں اور عیسائیوں میں ایک بڑی اہمیت کی خاص قسم کی رسم تطہیری غسل کی تھی جسے بیتسمہ یا اصطباغ کہتے ہیں۔ دعوت ایمان کے بعد ان کی اس ظاہریت پر ارشاد ہے کہ اس رسم اصطباغ میں کیا رکھا ہے۔ یہ دراصل ایک یہودی رسم تھی جو اس وقت ادا کی جاتی تھی جب لوگ گناہوں سے

لے حاشیہ شیخ المہند ص ۲۶

توبہ کیا کرتے تھے اور اس لیے ہی نفسہ ایک رسم سے زیادہ اس کی کوئی حیثیت نہیں تھی۔ لیکن عیسائیوں نے اسے نجات و سعادت کی بنیاد سمجھ لیا ہے۔ جب تک ایک شخص حضرت مسیح کے نام پر اصطباغ نہ لے وہ نجات یافتہ انسان نہیں سمجھا جاتا۔ قرآن کہتا ہے کہ یہ کیسی گمراہی ہے کہ انسانی نجات و سعادت جس کا دار و مدار نبوت کے لائے ہوئے علم و عمل پر ہے محض ایک مقررہ رسم کے ساتھ وابستہ کر دی جائے۔ انسانوں کا یہ بنایا ہوا اصطباغ اللہ کا اصطباغ نہیں ہے۔ اللہ کا اصطباغ یہ ہے کہ تمہاری زندگی نبوت کے لائے ہوئے علم و عمل کے رنگ میں رنگ جائیں۔

۳۷۵۔ دعوتِ ایمان سن کر یہودی پھر گئے اور اسلام قبول نہ کیا اور عیسائیوں نے بھی انکار کر دیا اور شیخی میں آکر کہنے لگے کہ ہمارے یہاں ایک رنگ ہے جو مسلمانوں کے پاس نہیں ہے۔ عیسائیوں نے ایک زرد رنگ بنا رکھا تھا اور یہ دستور تھا کہ جب ان کے بچہ پیدا ہوتا یا کوئی ان کے دین میں آتا تو اس کو اس رنگ میں غوطہ دے دیتے اور کہتے کہ پاکیزہ تمصرانی ہو گیا۔ اللہ تعالیٰ نے فرمایا کہ مسلمانوں! تم کہو کہ ہم نے اس بناؤٹی رنگ کی جگہ حقیقی رنگ یعنی اللہ کا دین قبول کر لیا ہے کہ اس میں اگر انسان ہر قسم کی ناپاکی سے پاک ہو جاتا ہے۔

یہ بات کہ اسلام قبول کرنے کے بعد گناہ دھل جاتے ہیں قرآن نے ان الفاظ میں پیش کی ہے۔

قل للذین کفروا ان ینتہوا یغفر لہم ما قد سلف

اے پیغمبر جن لوگوں نے راہِ کفر اختیار کی ہے ان سے کہہ دو کہ اگر وہ باز آجائیں اور

ایمان کی راہ اختیار کریں تو جو کچھ ہو چکا ہے سب معاف کر دیا جائے گا۔

بلاشبہ جو دین تمام ادیان کو ایک دین اور تمام قوموں کو ایک امت بنانے کا عزم لے کر آیا ہے اس کے لیے ضروری ہے کہ وہ تمام اقوام کی سب سے زیادہ مشترک خواہش کو پورا کرنے کی ضمانت دے۔ یہ ظاہر ہے کہ دین کی تلاش صرف اس لیے ہے کہ بندہ کو اپنے خالق و مالک کے قہر سے نجات مل جائے اور فطرۃ بھی ایک گناہ گار کی خواہش ہونی چاہیے۔ اس لیے قرآن اس کا اعلان کرتا ہے کہ اگر اصطباغ کی رسم کو اس لیے نباہ رہے ہو کہ اس سے گناہ معاف ہوتے ہیں تو اس ظاہریت کو چھوڑ کر ایمان و عمل کا حقیقی اصطباغ اختیار کرو۔ اگر ایسا کرو گے تو ہر ملک و ملت، ہر نسل و رنگ کا جو گناہ گار بھی ایمان و عمل کا پتھر لے گا تو اسلام اس کے گناہوں کی مغفرت اور نجاتِ ابدی کا ضامن ہو گا۔

قُلْ إِنَّا جَاءُونَا فِي اللَّهِ وَهُوَ رَبُّنَا وَرَبُّكُمْ وَلِنَا أَعْمَالُنَا وَلَكُمْ أَعْمَالُكُمْ  
 وَنَحْنُ لَهُ مُخْلِصُونَ ﴿٣٢٤﴾ أَمْ تَقُولُونَ إِنَّ إِبْرَاهِيمَ وَإِسْمَاعِيلَ وَإِسْحَاقَ وَيَعْقُوبَ  
 وَالْأَسْبَاطَ كَانُوا هُودًا أَوْ نَصَارَى قُلْ إِنَّمَا أَعْلَمُ أَمْرَ اللَّهِ وَمَنْ أَظْلَمُ  
 مِمَّنْ كَتَمَ شَهَادَةً عِنْدَهُ مِنَ اللَّهِ وَمَا اللَّهُ بِغَافِلٍ عَمَّا تَعْمَلُونَ ﴿٣٢٥﴾ تِلْكَ  
 آيَاتُ الْقُرْآنِ الَّتِي نَزَّلْنَا بِهَا عَلَى نَبِيِّكَ وَمَا كَانُوا يَعْلَمُونَ ﴿٣٢٦﴾

اے پیغمبر ان سے کہو لوگو! کیا تم اللہ کے بارے میں ہم سے جھگڑتے ہو حالانکہ ہمارا  
 اور تمہارا پروردگار وہی ہے اور ہمارے لیے ہمارے اعمال اور تمہارے لیے تمہارے  
 اعمال ہیں اور ہم اسی کی صرف بندگی کرتے والے ہیں۔ یا تمہارا یہ کہنا ہے کہ  
 ابراہیم، اسماعیل، اسحاق اور یعقوب اور اولاد یعقوب یہودی اور عیسائی تھے،  
 اے پیغمبر ان سے کہہ دو کہ کیا تم زیادہ جانتے ہو یا اللہ؟ اگر اللہ ہی زیادہ جانتا ہے  
 تو اس کی گواہی دیتے ہو تو تمہاری کتابوں میں موجود ہے اور تم اسے دانستہ چھپاتے  
 ہو تو اس شخص سے زیادہ ظالم کون ہو سکتا ہے جس کے پاس اللہ کی گواہی ہو اور وہ  
 چھپاتے؟ یاد رکھو اللہ تمہاری حرکات سے غافل نہیں ہے۔ وہ کچھ لوگ تھے جو گزر  
 چکے، ان کی کمائی ان کے لیے ہے اور تمہاری کمائی تمہارے لیے ہے اور تم سے  
 ان کے اعمال کے بارے میں پوچھ گچھ نہ ہوگی۔

اس آیت کے دو ترجمے ہو سکتے ہیں ایک یہ کہ ہم نے اللہ کا رنگ اختیار کر لیا۔ اس صورت میں فعل  
 محذوف ہو گا صبغنا صبغنا اللہ ہم اللہ کے رنگ میں رنگین ہو گئے یعنی ہمیں اللہ نے اپنے رنگ میں رنگ  
 دیا۔ دوسرے یہ کہ اللہ کا رنگ اختیار کرو اس صورت میں انما فعل محذوف ہو گا۔ پہلی صورت میں  
 جملہ خبریہ ہے اور اپنے خیال کا اظہار ہے اور دوسری صورت میں انشاء ہے خبر نہیں خدا کی جانب

سے حکم ہے

## نشأ اختلاف کیا ہے؟

رسم اصطلاح کے بے حقیقت ہونے اور ایمان و عمل کے رنگ میں رنگین ہونے کو بطور مقصود نظر فرمانے کے بعد اس آیت میں پوری قوت سے ان کے اس بنیادی شبہ کا ازالہ فرمایا ہے کہ یہ جو تم نے اپنی یہودیت اور نصرانیت کی مجربیت خاصہ کا عذابِ آخرت سے محفوظیت کا اور عدم مسئولیت کا عقیدہ اپنے دل میں جمار کھا ہے یہ یوں ہی گڑھ لیا ہے یا اس کی کوئی دلیل بھی تمہارے پاس ہے؟ آخر اللہ سبحانہ سے تمہارے اس خصوصی تعلق کی بنا کیا ہے؟ مخلوق اور مربوب ہونے میں ہمارا اور تمہارا رشتہ اللہ سے ایک ہے۔ ہمارا بھی خالق ہے تمہارا بھی خالق ہے۔ معیارِ فضیلت اور قرب اگر ہو سکتے ہیں تو وہ اخلاق و اعمال ہیں۔ اس میں بھی ہم دونوں شریک ہیں۔ اگر ہمارے اعمال اچھے ہیں تو نتائج اچھے ہوں گے اور بُرے ہیں تو نتائج بُرے ہوں گے۔ اور یہی حال تمہارا ہے لیکن اس پہلو میں ہمارا مقام تم سے برتر ہے کیونکہ عملی زندگی میں ہمارے اعمال کا سارے کا سارا رخ اللہ کی طرف ہے جبکہ تم پوری زندگی میں اخلاص کی نعمت سے محروم ہو کر انساب و احباب کے سہارے تلاش کر رہے ہو۔ اب تم ہی بناؤ کہ تم خدا کی مجربیت اور اللہ سے خاص تعلق کا کس بنیاد پر دعویٰ کرتے ہو؟ آخر ہم سے الگ تمہاری یہ امتیازی شان کیوں ہے۔ اس امتیاز کی یہ وجہ ہے یا یہ ہے کہ ابراہیم و اسماعیل اور یعقوب یہودی اور عیسائی تھے۔ اگر تمہارا یہ دعویٰ ہے تو اس کی اللہ تکذیب کرتا ہے۔ اصل یہ ہے کہ نہ یہ ہے اور نہ وہ بلکہ نجات کی بنیاد تو صرف ایمان و عمل ہے اور اس سے تم محروم ہو۔ اب تم بناؤ کہ جب صورتِ حال یہ ہے تو تمہارا مقام کیا ہے؟

۳۷۶ - یعنی اللہ کی نسبت تمہارا نزاع کرنا اور یہ سمجھنا کہ اس کی عنایت و رحمت کا ہمارے سوا کوئی مستحق نہیں لغو بات ہے۔ وہ جب تمہارا رب ہے ہمارا بھی رب ہے۔ ہم جو کچھ اعمال کرتے ہیں خالص اس کے لیے کرتے ہیں، تمہاری طرح آباؤ اجداد کے سہارے تلاش نہیں کرتے اور نہ تعصب و نفسانیت سے کرتے ہیں۔ پھر کیا وجہ ہے کہ ہمارے اعمال قابل پذیرائی نہ ہوں اور تمہارے مقبول ہوں؟ یعنی ہم بھی تو کہتے ہیں کہ اللہ ہی سب کا رب ہے اور اسی کی فرمانبرداری

ہونی چاہیے۔ کیا یہ بھی کوئی ایسی بات ہے کہ اس پر تم ہم سے جھگڑا کرو، جھگڑے کا اگر موقع ہے تو وہ ہمارے لیے ہے نہ کہ تمہارے لیے۔ کیونکہ اللہ کے سوا دوسروں کی بندگی کا مستحق تم ٹھہرا رہے ہو نہ کہ ہم۔

گویا یوں کہا گیا ہے کہ اہل کتاب جب ہمارے تمہارے درمیان کوئی اختلاف پروردگار کے تعین میں نہیں۔ اول تو اس کی توحید پر قائم رہنا چاہیے اور تثلیث فی التوحید اور توحید فی التثلیث اور خدا کے فرزند پرورد و مظہر قسم کے خرافات سے بالکل بچنا چاہیے۔ دوسرے جب اس کی صفات کمالیہ پر ایمان ہے تو وہ اپنی حکمت و ربوبیت سے جس نسل، جس فرد کو بھی چاہے نبوت و رسالت سے سرفراز کر دے وہ ہر طرح مالک و مختار ہے۔ اسرائیلی اور غیر اسرائیلی کسی خاص نسل کا اجارہ نہیں ہے۔

۳۷۷۔ ہمارے لیے ہمارے اعمال اور تمہارے لیے تمہارے اعمال اور ہم صرف اسی کی بندگی کرنے والے ہیں۔ یعنی تم اپنے اعمال کے ذمہ دار ہو اور ہم اپنے اعمال کے۔ تم سنے اگر بندگی کو تقسیم کر رکھا ہے اور اللہ کے ساتھ دوسروں کی بھی پرستش اور اطاعت بجالاتے ہو تو تمہیں ایسا کرنے کا اختیار ہے اس کا انجام خود دیکھ لو گے۔ ہم تمہیں زبردستی اس سے روکنا نہیں چاہتے لیکن ہم نے اپنی بندگی و طاعت اور پرستش کو بالکل اللہ ہی کے لیے خالص کر دیا ہے۔ مطلب یہ ہے کہ ہم اپنی عبادات میں ہر شے ہر ضلالت سے پاک ہیں، رہے اعمال تو ہمارے اور تمہارے اعمال کا اثر آخرت میں تو تمہیں بھی نظر آجائے گا، آج جتنا چاہو اس پر پردہ ڈالنے کی کوشش کرو کل کو دودھ کا دودھ اور پانی کا پانی ہو کر سامنے آجائے گا۔

۳۷۸۔ تمہارا یہ کہنا ہے کہ ابراہیم و اسماعیل، اسحاق، یعقوب اور اولاد یعقوب یہودی یا عیسائی تھے، یعنی کیا تمہارا یہ دعویٰ ہے کہ ان پیغمبروں، بزرگوں اور تمہارے مورثوں کے عقائد ذات و صفات کے بارے میں بجائے دین توحید کے یہودیت یا نصرانیت کے تھے۔ خطاب اہل کتاب خصوصاً یہود سے ہے اور لہجہ خطاب میں زہر اور دھمکی کا پہلو شامل ہے۔ یہ خطاب یہود و نصاریٰ کے ان جاہل عوام سے ہے جو واقعی اپنے نزدیک یہ سمجھتے تھے کہ

۱۱۷ تفہیم القرآن ص ۱۱۷ ۱۱۷ تفہیم القرآن ص ۱۱۷  
۱۱۷ تفہیم القرآن ص ۱۱۷ ۱۱۷ تفہیم القرآن ص ۱۱۷



یہ جلیل القدر انبیاء سب کے سب یہودی یا عیسائی تھے۔

۳۷۹۔ کیا تم زیادہ جانتے ہو یا اللہ۔ یعنی ان بزرگوں کے دین و عقائد کے بارے میں تم زیادہ جانتے ہو یا اللہ۔ اگر تم مانتے ہو اور تمہارے مقدس نوشتے بھی یہ کہتے ہیں کہ لوگوں کے لیے ملتِ ابراہیمی اللہ کی پسندیدہ ملت ہے تو پھر اس ملت کی وابستگی سے خود کیوں گریزاں ہو۔ اللہ کی شہادت یہ ہے کہ یہ سب توحیدِ خالص کے پیروکار تھے۔ نزولِ قرآن کے وقت بڑے بڑے عالمِ فاضل موجود تھے۔ ان سب کو چیلنج دے کر کہا جا رہا ہے کہ تم واقعات کو توڑ مروڑ کر، صدائقتوں کا گلہ گھونٹ کر جو کچھ بھی کیے جاؤ لیکن واقعہ اور حقیقت یہ ہے کہ یہ سب حضرات خالص موجد اور توحید کے مبلغ ہوتے ہیں۔

۳۸۰۔ یہ شہادتِ اسلام کے برحق ہونے، ابراہیم، اسماعیل، اسحاق اور یعقوب کے مومنِ کامل، مبلغِ توحید ہونے اور آخر زمانہ میں ایک رسولِ برحق کے ظہور کی اس شہادت کو چھپانے والے یہودی علماء تھے اور یہ شہادت ان کی مسلم آسمانی کتابوں اور الہامی نوشتوں میں محفوظ ہے۔ یہ خطاب یہودیوں کے علماء سے ہے جو خود بھی اس حقیقت سے ناواقف نہ تھے کہ یہودیت اور عیسائیت اپنی موجودہ خصوصیات کے ساتھ بہت بعد میں وجود میں آئی ہے۔ مگر اس کے باوجود وہ حق کو اپنے فرقوں ہی میں محدود کرتے تھے اور عوام کو اس غلط فہمی میں مبتلا رکھتے تھے کہ انبیاء کے مددوں بعد جو عقیدے، جو طریقے اور جو اجتہادی ضابطے اور قاعدے ان کے فقہاء، متکلمین اور صوفیائے وضع کیے، انہی کی پیروی پر انسان کی صلاح و فلاح اور نجات کا دار و مدار ہے۔ ان علماء سے جب پوچھا جاتا کہ اگر یہی بات ہے تو حضرت ابراہیم، اسحاق، یعقوب وغیرہ آخر تمہارے ان فرقوں میں کس سے تعلق رکھتے تھے تو وہ اس کا جواب دینے سے گریز کرتے تھے کیونکہ ان کا علم اس کی اجازت نہ دیتا کہ ان بزرگوں کا تعلق ہمارے ہی فرقہ سے تھا۔ لیکن اگر وہ صاف الفاظ میں یہ مان لیتے کہ یہ انبیاء نہ یہودی نہ عیسائی تو پھر ان کی حجت ہی ختم ہو جاتی تھی۔

۳۸۱۔ ان کے اعمال کے بارے میں تم سے سوال نہ ہو گا۔ یہی آیت عنقریب گزر چکی ہے مگر چونکہ اہل کتاب کے دل میں اپنی بزرگ زادگی کی وجہ سے یہ بات خوب جم رہی تھی کہ ہمارے

۱۔ تفسیر ماجدی ص ۵۴ ۲۔ تفہیم القرآن ص ۱۱۷

اعمال کیسے ہی ہوں بالآخر ہمارے باپ دادا ہمیں ضرور بخشوا لیں گے۔ اس لیے اس بہرہ و نسیان کی تردید کے لیے تاکیداً یہ بات تکرر فرمائی ہے۔ یا ایوں سمجھو کہ یہی آیت اس سے پہلے اہل کتاب کو سمجھانے کے لیے آئی تھی اور اب دوبارہ حضور انور صلی اللہ علیہ وسلم کی اُمت کو بتانے کے لیے آئی ہے کہ اس بحرِ شکیلی میں ان کا اتباع نہ کریں کیونکہ ایسی توقعات اپنے بندرگوں سے ہر شخص کے دل میں اُہی جاتی ہیں جو سراسر بیوقوفی ہے۔

مَا رَبِّكَ تَقْبَلُ مِنْكَ أَنْتَ السَّجِيحُ الْعَلِيمُ ۝

پارہ اول

معاذ اللہ

کتاب فی التفسیر

ادارہ دار الفکر

لاہور